

اقبال

کے

میں



اعجاز الحق ممدوی

اقبال اکادمی پاکستان

اقبال کے محبوب صوفیہ

اقبال

کے

محبوب صوفیہ

اعجاز الحق قدوسی

اقبال اکادمی پاکستان

جمہ حقوق بحق اقبال اکادمی پاکستان ، لاہور
محفوظ ہیں

ناشر : ڈاکٹر محمد معزالدین
ڈائریکٹر اقبال اکادمی پاکستان
۱۱۶ - میکاوڈ روڈ ، لاہور

مطبع : زرین آرٹ پریس ، ۶۱ ریلوے روڈ ، لاہور

طابع : محمد زرین خاں

تعداد : ۱۰۰۰

طبع اول : ۱۹۷۶ ع

طبع دوم : ۱۹۸۲ ع

قیمت : ۴۵ روپے

حضرت شیخ عبدالقدوس گنگوہی
کے نام

فہرست مضامین

اقبال کے محبوب صوفیہ⁷⁾

صفحہ	عنوان	نمبر سلسلہ
	انتساب - پیشی لفظ	
	(۱)	
۱	حضرت علی کرم اللہ وجہہ	۱
۱	بارگاہِ امام المتقین میں علامہ اقبال کا خراج عقیدت	۲
۲	حالات	۳
۲	اسلام	۴
۳	ہجرت	۵
۲	حضرت فاطمہ ^{رض} سے نکاح	۶
۳	غزوات	۷
۴	حجۃ الوداع	۸
۳	خلافت	۹
۳	حضرت علی ^{رض} کی خلافت	۱۰
۵	شہادت	۱۱
۵	فضل و کمال	۱۲
۶	تصوف	۱۳
	(۲)	
۷	حضرت فضیل بن عیاض ⁷⁾	۱۴
۸	حالات	۱۵
۱۱	خلفاء	۱۶

صفحہ	عنوان	نمبر سلسلہ
------	-------	------------

(۳)

۱۲	حضرت با یزید بسطامی [ؓ]	۱۷
۱۲	حضرت با یزید بسطامی کے متعلق علامہ اقبال کا تاثر	۱۸
۱۳	حالات	۱۹
۱۳	ہمعصر	۲۰
۱۵	طریقہ [*] طیفوری	۲۱
۱۵	تعلیم	۲۲
۲۲	شطحیات	۲۳
۲۲	وفات	۲۴
۲۳	تصانیف	۲۵

(۴)

۲۴	حضرت جنید بغدادی [ؓ]	۲۶
۲۴	حضرت جنید بغدادی [ؓ] سے علامہ اقبال کی محبت و عقیدت	۲۷
۲۵	حالات	۲۸
۲۵	تربیت روحانی	۲۹
۲۷	تعلیمات	۳۰

(۵)

۳۲	حضرت حسین بن منصور بن حلاج [ؓ]	۳۱
۳۲	علامہ اقبال کا منصور کے متعلق اظہار خیال	۳۲
۳۶	حالات	۳۳
۳۷	شادی	۳۴
۳۹	احوال میں تغیر	۳۵

صفحہ	عنوان	نمبر سلسلہ
۳۰	علماء کا فتویٰ	۳۶
۳۱	قید و بند	۳۷
۳۱	قتل	۳۸
۳۳	آخری الفاظ	۳۹
(۶)		
۳۳	حضرت ابوسعید ابوالخیرؓ	۴۰
۳۳	علامہ اقبال کی عقیدت	۴۱
۳۵	حالات	۴۲
۳۵	شاعری	۴۳
۳۶	تعلیم تصوف	۴۴
۳۸	شاعری کا نمونہ	۴۵
۳۹	وفات	۴۶
(۷)		
۵۱	حضرت داتا گنج بخشؓ	۴۷
۵۱	بارگاہِ حضرت داتا گنج بخش میں علامہ کا خراج عقیدت	۴۸
۵۲	حالات	۴۹
۵۳	تعلیم و تربیت	۵۰
۵۳	بیعت	۵۱
۵۵	مرشد کی وفات	۵۲
۵۶	سیر و سیاحت	۵۳
۵۶	ریاضتیں اور مجاہدے	۵۴
۵۷	از دواجی زندگی	۵۵

صفحہ	عنوان	نمبر سلسلہ
۵۸	لاہور میں تشریف آوری	۵۶
۵۹	تبلیغِ اسلام	۵۷
۶۰	تصوف کی اصلاح	۵۸
۶۰	لاہور کی زندگی	۵۹
۶۱	علامہ اقبال کی ایک روایت	۶۰
۶۳	تصانیف	۶۱
۶۳	کشف المحجوب	۶۲
۶۶	وفات	۶۳
۶۷	فضائل و مناقب	۶۴
	(۸)	
۶۸	حضرت اویس قرنیؓ	۶۵
۶۹	حالات	۶۶
۷۱	عشقِ رسولؐ	۶۷
	(۹)	
۷۳	حجۃ الاسلام امام غزالیؒ	۶۸
۷۳	امام غزالی کے متعلق علامہ اقبال کا تاثر	۶۹
۷۵	حالات	۷۰
۷۷	حضرت ابراہیم خلیل اللہ کے مزار پر حاضری اور عہد	۷۱
۷۸	احیاء العلوم الدین	۷۲
۸۱	نصیحت الملوک	۷۳
۸۲	اسلامی حکومت کے قیام کی جد و جہد	۷۴

صفحہ	عنوان	نمبر سلسلہ
۸۳	کیمیائے سعادت	۷۵
۸۳	وفات	۷۶
۸۶	امام غزالی کے مجد دانہ کارنامے	۷۷
(۱۰)		
۸۹	حکیم سنائیؒ	۷۸
۸۹	حکیم سنائی کی عظمت علامہ اقبال کی نظر میں	۷۹
۸۹	حالات	۸۰
۹۳	شاعری	۸۱
۹۵	وفات	۸۲
(۱۱)		
۹۷	شیخ فرید الدین عطارؒ	۸۳
۹۷	بارگاہِ عطار میں علامہ اقبال کی نذرِ عقیدت	۸۴
۱۰۰	حالات	۸۵
۱۰۱	رشد و ہدایت	۸۶
۱۰۲	شاعری	۸۷
۱۰۷	تصانیف	۸۸
۱۰۸	وفات	۸۹
(۱۲)		
۱۰۹	حضرت سید احمد رفاعیؒ	۹۰
۱۰۹	علامہ اقبال کا سید احمد رفاعی کے متعلق تاثر	۹۱
۱۱۰	حالات	۹۲

صفحہ	عنوان	نمبر سلسلہ
	(۱۳)	
۱۱۹	حضرت خواجہ معین الدین اجمیری [ؒ]	۹۳
	علامہ اقبال کا حضرت خواجہ اجمیری سے	۹۴
۱۱۹	اظہار عقیدت	
۱۲۳	حالات	۹۵
۱۲۴	بیعت	۹۶
۱۲۴	بزرگوں سے ملاقاتیں	۹۷
۱۲۵	حج و زیارتِ حرمین	۹۸
۱۲۵	پاک و ہند میں تشریف آوری	۹۹
۱۲۷	اجمیر میں رشد و ہدایت	۱۰۰
۱۳۱	مریدوں کی تربیت	۱۰۱
۱۳۲	وفات	۱۰۲
۱۳۲	اولاد	۱۰۳
۱۳۴	خلفاء	۱۰۴
	(۱۴)	
۱۳۶	حضرت شمس تبریز [ؒ]	۱۰۵
۱۳۶	حضرت شمس تبریز کے متعلق علامہ اقبال کا تاثر	۱۰۶
۱۳۷	حالات	۱۰۷
۱۳۸	ذریعہ معاش	۱۰۸
۱۳۳	حضرت شمس تبریز کی مولانا سے محبت	۱۰۹
۱۳۳	وفات	۱۱۰
۱۳۴	تصانیف	۱۱۱

صفحہ	عنوان	نمبر سلسلہ
	(۱۵)	
۱۳۵	مولانا جلال الدین روسی ⁷ معروف بہ (مولانا روم)	۱۱۲
۱۳۵	علامہ اقبال کا مولانا روم کی بارگاہ میں نذرانہ عقیدت	۱۱۳
۱۵۱	حالات	۱۱۴
۱۵۲	تعلیم و تربیت	۱۱۵
۱۵۳	بیعت	۲۱۶
۱۶۰	ڈاکٹر رضا زادہ شفق کا بیان	۱۱۷
۱۶۳	اخلاق	۱۱۸
۱۶۳	ریاضت و عبادت	۱۱۹
۱۶۵	نماز میں خشوع و خضوع	۱۲۰
۱۶۶	زہد و قناعت	۱۲۱
۱۶۶	فیاضی و ایثار	۱۲۲
۱۶۷	بے نفسی اور فنائیت	۱۲۳
۱۶۷	استغنا و بے نیازی	۱۲۴
۱۶۸	معیشت	۱۲۵
۱۶۸	تصانیف	۱۲۶
۱۶۸	فیہ مافیہ	۱۲۷
۱۶۸	دیوان شمس تبریز	۱۲۸
۱۷۰	مثنوی مولانا روم	۱۲۹
۱۷۵	مثنوی کی خصوصیات	۱۳۰
۱۷۵	زبان کا مسئلہ اور مثنوی	۱۳۱
۱۷۷	مولانا کی تصوف میں بنیادی تعلیمات	۱۳۲
۱۷۷	عشق و عقل	۱۳۳

صفحہ	عنوان	نمبر سلسلہ
۱۸۱	انسانیت	۱۳۳
۱۸۲	علامہ اقبال کے کلام میں مولانا کا ہر تو	۱۳۵
	(۱۶)	
۱۹۳	حضرت شیخ حسام الحق ضیاء الدین [ؒ]	۱۳۶
۲۰۰	حالات	۱۳۷
۲۰۰	نکسن	۱۳۸
۲۰۱	مولانا غلام رسول مہر	۱۳۹
۲۰۲	پروفیسر یوسف سلیم چشتی	۱۴۰
۲۰۳	مولانا حسام الدین چلیبی	۱۴۱
۲۰۵	مثنوی	۱۴۲
	(۱۷)	
۲۰۷	حضرت شیخ فخر الدین عراقی [ؒ]	۱۴۳
۲۰۷	علامہ اقبال کا عراقی کی بارگاہ میں خراج عقیدت	۱۴۳
۲۰۷	حالات	۱۴۵
۲۱۰	ریاضتیں	۱۴۶
۲۱۲	خلافت	۱۴۷
۲۱۳	لمعات	۱۴۸
۲۱۵	وفات	۱۴۹
	(۱۸)	
۲۱۷	شیخ محمود شبستری [ؒ]	۱۵۰
۲۱۸	حالات	۱۵۲

صفحہ	عنوان	نمبر سلسلہ
۲۱۹	تصانیف	۱۵۳
۲۱۹	گلشن راز کی تصنیف کا واقعہ	۱۵۴
(۱۹)		
۲۲۱	حضرت شیخ بوعلی قلندر ہانی پتی ^{۷)}	۱۵۵
۲۲۱	علامہ اقبال کا خراج عقیدت	۱۵۶
۲۲۱	حالات	۱۵۷
۲۲۳	تعلیم	۱۵۸
۲۲۴	بیعت	۱۵۹
۲۲۳	جذب و سکر	۱۶۰
۲۲۵	حضرت شمس الدین ترک اور بوعلی قلندر کی باہمی محبت	۱۶۱
۲۲۶	شاہانِ وقت کی عقیدت (جلال الدین خلجی)	۱۶۲
۲۲۷	علاء الدین خلجی	۱۶۳
۲۲۷	حضرت بوعلی قلندر اور امیر خسرو	۱۶۴
	سلطان علاء الدین خلجی کے عہد کا وہ واقعہ جس	۱۶۵
۲۳۱	نے علامہ اقبال کو متاثر کیا	
۲۳۴	تبلیغ	۱۶۶
۲۳۵	وفات	۱۶۷
۲۳۵	تصانیف	۱۶۸
(۲۰)		
۲۴۲	حضرت خواجہ نظام الدین مہرب الہی ^{۷)}	۱۶۹
۲۴۲	علامہ اقبال کی عقیدت	۱۷۰

صفحہ	عنوان	نمبر سلسلہ
۲۴۵	حالات	۱۷۱
۲۴۶	خاندان و نسب	۱۷۲
۲۴۶	دستارِ فضیلت	۱۷۳
۲۴۷	حضرت بابا فرید گنج شکر [ؒ] کی عقیدت	۱۷۴
۲۴۸	دہلی میں حصولِ تعلیم	۱۷۵
۲۴۹	قوتِ حافظہ	۱۷۶
۲۴۹	درسِ حدیث و فقہ	۱۷۷
۲۴۹	والدہ کی وفات	۱۷۸
۲۵۰	بیعت	۱۷۹
۲۵۱	تعلیمِ علوم ظاہری	۱۸۰
۲۵۲	بے نفسی کی تعلیم	۱۸۱
۲۵۳	خلافت سے سرفرازی	۱۸۲
۲۵۵	دہلی میں قیام	۱۸۳
۲۵۷	دورِ ابتلاء	۱۸۴
۲۵۷	دہلی کے قیام کے زمانے میں شیخ کی خدمت میں حاضری	۱۸۵
۲۵۸	غیاث پورہ کی سکونت	۱۸۶
۲۶۲	رشد و ہدایت	۱۸۷
۲۶۳	تعلیمات	۱۸۸
۲۶۸	وفات	۱۸۹
۲۷۰	خلقاء و مریدین	۱۹۰
	(۲۱)	
۲۷۳	حضرت امیر خسرو [ؒ]	۱۹۱
۲۷۳	حضرت امیر خسرو [ؒ] کے متعلق علامہ اقبال کا تاثر	۱۹۲

صفحہ	عنوان	نمبر سلسلہ
۲۷۳	حالات	۱۹۳
۲۷۳	ولادت	۱۹۳
۲۷۵	تعلیم و تربیت	۱۹۵
۲۷۶	شاعری کی ابتدا	۱۹۶
۲۷۸	نانا کی وفات	۱۹۷
۲۷۹	بیعت	۱۹۸
۲۸۱	پیرو مرید کی محبت	۱۹۹
۲۸۳	امیر خسرو کو محمد کا مسہ لیس اور تڑک اللہ کا خطاب	۲۰۰
۲۸۳	روحانی تربیت	۲۰۱
۲۹۰	شاعری	۲۰۲
۲۹۵	تصانیف	۲۰۳
۲۹۷	وفات	۲۰۳
۲۹۸	امیر خسرو کے چند شعر	۲۰۵
	(۲۲)	
	خواجہ اقبالؒ	۲۰۶
۳۰۰	علامہ اقبال کا خواجہ اقبال کے متعلق اظہار عقیدت	۲۰۷
۳۰۰	حالات	۲۰۸
	(۲۳)	
۳۰۵	حضرت سید علی ہمدانیؒ	۲۰۹
۳۰۵	علامہ اقبال کی نذر عقیدت	۲۱۰
۳۰۹	ولادت	۲۱۱
۳۱۰	رفقاء	۲۱۲

صفحہ	عنوان	نمبر سلسلہ
۳۱۰	(۱) میر سید حسن سامانی	۲۱۳
۳۱۱	(۲) سید جلال الدین عطائی	۲۱۳
۳۱۱	(۳) سید کمال	۲۱۵
۳۱۲	(۴) حضرت جمال الدین محدث	۲۱۶
۳۱۲	(۵) حضرت سید فیروز	۲۱۷
۳۱۳	(۶) سید محمد کاظم	۲۱۸
۳۱۳	(۷) حضرت میر رکن الدین	۲۱۹
۳۱۳	(۸) سید فخر الدین	۲۲۰
۳۱۳	(۹) سید محمد قریشی	۲۲۱
۳۱۳	(۱۰) مولانا پیر محمد قادری	۲۲۲
۳۱۳	(۱۱) شیخ سلیمان	۲۲۳
۳۱۳	(۱۲) شیخ احمد خوش خواں	۲۲۳
۳۱۵	قیام	۲۲۵
۳۱۶	رشد و ہدایت	۲۲۶
۳۱۷	عرفانی	۲۲۷
۳۱۹	سلطان قطب الدین پر لطف و عنایت	۲۲۸
۳۲۰	کشمیر سے روانگی	۲۲۹
۳۲۰	وفات	۲۳۰
۳۲۱	تعمیر خانقاہ سید علی ہمدانی	۲۳۱
۳۲۶	سلسلہ طریقت	۲۳۲
۳۲۶	تصانیف	۲۳۳
۳۲۷	اقوال حکیمانہ	۲۳۴
۳۲۹	حضرت سید علی ہمدانی کی عالمگیر عظمت	۲۳۵
۳۳۰	اولاد	۲۳۶

صفحہ	عنوان	نمبر سلسلہ
	(۲۴)	
۳۳۱	مولانا جامی ^{۷۰}	۲۳۷
۳۳۱	شاعرِ مشرق کا تاثر	۲۳۸
۳۳۲	حالات	۲۳۹
۳۳۳	ولادت	۲۴۰
۳۳۳	تعلیم	۲۴۱
۳۳۵	روحانی تعلیم و تربیت	۲۴۲
	حضرت خواجہ ناصر الدین عبداللہ معروف	۲۴۳
۳۴۰	بہ خواجہ احرار مرشدِ مولانا جامی	
۳۴۴	مولانا جامی کا تصوف میں مسلک	۲۴۴
۳۴۶	شاعری	۲۴۵
۳۵۱	سیاحت	۲۴۶
۳۵۲	اخلاق	۲۴۷
۳۵۲	ذوقِ علم	۲۴۸
۳۵۳	فقر و درویشی	۲۴۹
۳۵۵	عزتِ نفس اور استغنا	۲۵۰
۳۵۵	مولانا جامی کے ناقدین کا ایک اعتراض	۲۵۱
۳۵۷	مولانا جامی کا اپنی شاعری پر تبصرہ	۲۵۲
۳۵۸	شاہانِ وقت کی عقیدت	۲۵۳
۳۶۱	وفات	۲۵۴
۳۶۲	تصانیف	۲۵۵
۳۶۲	اولاد	۲۵۶

صفحہ	عنوان	نمبر سلسلہ
	(۲۵)	
۳۶۴	حضرت شیخ عبدالقدوس گنگوہیؒ	۲۵۷
۳۶۴	حضرت شیخ کی عظمت علامہ اقبال کی نظر میں	۲۵۸
۳۶۶	حضرت شیخ کی خود اپنے قول کے متعلق تشریح	۲۵۹
۳۶۸	حالات	۲۶۰
۳۷۲	خاندان شیخ عبدالقدوس کی ردولی میں سکونت	۲۶۱
۳۷۲	حضرت شیخ کے جد امجد	۲۶۲
۳۷۶	شیخ محمد اسماعیل	۲۶۳
۳۷۸	حضرت شیخ کی ولادت	۲۶۴
۳۷۹	دور طالب علمی کی تصانیف	۲۶۵
۳۷۹	جذبہ عشق ربانی	۲۶۶
۳۸۲	شرح عوارف	۲۶۷
۳۸۲	بیعت	۲۶۸
۳۹۱	عبادات	۲۶۹
۳۹۵	شادی	۲۷۰
۳۹۶	معیشت	۲۷۱
۳۹۶	خلافت سے سرفرازی	۲۷۲
۳۹۷	ردولی سے ہجرت	۲۷۳
۳۹۹	شیخ محمد کی وفات	۲۷۴
۴۰۰	گنگوہ میں آمد	۲۷۵
۴۰۱	باہر اور ابراہیم لودھی کی جنگ	۲۷۶
	حضرت شیخ عبدالقدوس گنگوہی پانی پت کے	۲۷۷
۴۰۱	میدان جنگ میں	

صفحہ	عنوان	نمبر سلسلہ
۴۰۲	حضرت شیخ، بابر کی قید میں	۲۷۸
۴۰۳	حضرت شیخ کی رہائی	۲۷۹
۴۰۳	ہمد ہمایو	۲۸۰
۴۰۴	حضرت شیخ کا مسلک	۲۸۱
۴۰۴	وحدت الوجود	۲۸۲
۴۱۰	سماع	۲۸۳
۴۱۵	حضرت شیخ کی تعلیمات	۲۸۴
۴۱۵	رشد و ہدایت اور مریدوں کی تربیت	۲۸۵
۴۱۷	ریا کار صوفیوں اور خام درویشوں پر تاسف	۲۸۶
۴۱۹	شاہانِ اسلام کے اوصاف	۲۸۷
۴۱۹	حضرت شیخ کے مکاتیب	۲۸۸
۴۲۱	سکندر لودھی کے نام ایک خط	۲۸۹
۴۲۳	لودھی امراء کے نام مکاتیب	۲۹۰
۴۲۴	بابر کے نام ایک خط	۲۹۱
۴۲۶	ہمایوں کے نام ایک خط	۲۹۲
۴۲۷	مغل امراء کے نام خطوط	۲۹۳
۴۲۸	حضرت شیخ کی وفات	۲۹۴
۴۲۹	بیماری اور وفات کی کیفیت	۲۹۵
۴۳۰	عمر	۲۹۶
۴۳۰	اولاد	۲۹۷
۴۳۱	زبدۃ المقامات	۲۹۸
۴۳۱	شجرہ خاندانِ قدوسیہ	۲۹۹
۴۳۲	خلفاء	۳۰۰
۴۳۴	حضرت شیخ کی تصانیف	۳۰۱

صفحہ	عنوان	نمبر سلسلہ
۴۳۶	حضرت شیخ کی شاعری	۳۰۲
۴۳۶	نمونہ کلام فارسی	۳۰۳
۴۳۷	ہندی شاعری	۳۰۴
(۲۶)		
۴۴۰	حضرت مجدد الف ثانیؒ	۳۰۵
۴۴۰	علامہ اقبال کی عقیدت	۳۰۶
۴۴۲	حالات	۳۰۷
۴۴۳	سلسلہ نسب	۳۰۸
۴۴۴	بیعت و خلافت	۳۰۹
۴۴۵	سلسلہ چشتیہ	۳۱۰
۴۴۶	سلسلہ قادریہ	۳۱۱
۴۴۶	عزم حج و بیعت	۳۱۲
۴۴۷	شجرہ نقشبندیہ	۳۱۳
۴۴۷	خواجہ باقی باللہ کی بشارت	۳۱۳
۴۵۱	حضرت مجدد کے رشد و ہدایت کا طریقہ کار	۳۱۵
۴۵۲	تعلیمات	۳۱۶
۴۵۳	وحدت الشہود	۳۱۷
۴۵۴	شیخ بدیع الدین	۳۱۸
۴۶۰	قید و بند	۳۱۹
۴۶۴	وفات	۳۲۰
۴۶۴	تصانیف	۳۲۱
۴۶۵	اولاد	۳۲۲
۴۶۵	خواجہ محمد صادق	۳۲۳

صفحہ	عنوان	نمبر سلسلہ
۳۶۶	خواجہ محمد سعید	۳۲۳
۳۶۶	خواجہ محمد معصوم	۳۲۴
۳۶۷	محمد یحییٰ	۳۲۵
۳۶۷	محمد فرخ - محمد عیسیٰ اور آءم کٹھوم	۳۲۶
۳۶۸	خلفاء	۳۲۷
(۲۷)		
۳۷۶	حضرت میاں میر [ؒ]	۳۲۸
۳۷۶	میاں میر کے متعلق علامہ اقبال کا تاثر	۳۲۹
۳۷۷	حالات	۳۳۰
۳۷۸	تعلیم - طریقت - بیعت	۳۳۱
۳۷۹	لاہور میں آمد	۳۳۲
۳۸۰	ریاضتیں اور مجاہدے	۳۳۳
۳۸۱	سرہند میں تشریف آوری	۳۳۴
۳۸۱	پہلا مرید	۳۳۵
۳۸۲	لاہور میں دوبارہ تشریف آوری	۳۳۶
۳۸۳	مریدوں کی تربیت	۳۳۷
۳۸۳	میاں میر کے متعلق علامہ اقبال کی ایک روایت	۳۳۸
۳۸۷	شاہان وقت کی عقیدت	۳۳۹
۳۹۱	(جہانگیر) - (شاہجہان)	۳۴۰
۳۹۲	(داراشکوہ)	۳۴۱
۳۹۵	اخلاق	۳۴۲
۳۹۶	سلک	۳۴۳

صفحہ	عنوان	نمبر سلسلہ
۴۹۷	فقر و غنا	۳۴۴
۴۹۷	وفات	۳۴۵
۵۰۱	مزار کی تعمیر	۳۴۶
۵۰۱	خلفا و مریدین	۳۴۷
(۲۸)		
۵۰۴	پیر غلام حیدر شاہ	۳۴۸
۵۰۴	علامہ اقبال کی عقیدت	۳۴۹
۵۰۴	حالات	۳۵۰
۵۰۵	بیعت	۳۵۱
۵۰۵	خلافت	۳۵۲
۵۰۶	شیخ کی شفقت	۳۵۳
۵۰۶	اخلاق	۳۵۴
۵۰۷	وفات	۳۵۵
(۲۹)		
۵۰۸	حضرت سید محمد بابا تاج الدین ناگپوری ^{۷۰}	۳۵۶
۵۰۸	علامہ اقبال کا تاثر	۳۵۷
۵۱۲	حالات	۳۵۸
۵۱۳	سلسلہ طریقت	۳۵۹
۵۱۳	عالم جذب و سرمستی	۳۶۰
۵۱۴	راجا رگھو جی راؤ کی عقیدت اور شکر درے میں قیام	۳۶۱
۵۱۴	کرامات	۳۶۲
۵۱۵	وفات	۳۶۳

صفحہ	عنوان	نمبر سلسلہ
------	-------	------------

(۳۰)

۵۱۶	حضرت شاہ سلیمان پہلواری [ؒ]	۳۶۳
۵۱۶	ایک غلط فہمی کا ازالہ	۳۶۵
۵۱۸	نفس تصوف کے متعلق علامہ اقبال کی رائے	۳۶۶
۵۱۹	شیخ محی الدین ابن عربی اور وحدت الوجود	۳۶۷
۵۲۲	علامہ اقبال اور ابن عربی	۳۶۸
۵۲۷	حالات (شیخ محی الدین ابن عربی)	۳۶۹
۵۲۸	خلافت	۳۷۰
۵۲۹	شیخ شہاب الدین سہروردی سے ملاقات	۳۷۱
۵۳۰	وفات	۳۷۲
۵۳۰	تصانیف	۳۷۳
۵۳۱	فتوحات کے متعلق شیخ اکبر کا اظہار خیال	۳۷۴
۵۳۲	علامہ اقبال کا مولانا شاہ سلیمان کے متعلق تاثر	۳۷۵
۵۳۳	حالات (شاہ سلیمان پہلواری)	۳۷۶
۵۳۴	مولانا کی خدمات	۳۷۷

(۳۱)

۵۳۱	حضرت پیر سید مہر علی شاہ گرلڑوی [ؒ]	۳۷۸
۵۳۱	علامہ اقبال کی عقیدت	۳۷۹
۵۳۱	حالات	۳۸۰
۵۳۱	سلسلہ نسب	۳۸۱
۵۳۲	بیعت	۳۸۲

صفحہ	عنوان	نمبر سلسلہ
۵۴۳	سفرِ حجاز	۳۸۴
۵۴۵	علامہ اقبال کا استفادہ	۳۸۴
۵۴۹	شاعری	۳۸۵
۵۵۱	وفات	۳۸۶
	(ضمیمہ)	
۵۵۲	حضرت حارث بن اسد محاسبی ^(۷)	۳۸۷
۵۵۲	حالات	۳۸۸
۵۵۳	علامہ اقبال کا تاثر	۳۸۹

پیش لفظ

اسلامی تصوف کے ماضی کی تاریخ پر اگر وسیع نظر ڈالی جائے تو ہماری نگاہ پہلی صدی ہجری کے نصف اواخر سے آگے نہیں بڑھتی، تاریخ شاید ہے کہ جب بنی امیہ کے مظالم حد سے زیادہ بڑھے، اور زیاد و حجاج بن یوسف جیسے ظالم پیدا ہوئے جن کے مظالم سے لوگ تنگ آچکے تھے، اور اموی دور کے دوسرے گورنر ملک کو ظلم و ستم کی آماجگاہ بنائے ہوئے تھے، تو اس ظلم و ستم کے ردِ عمل میں پہلی صدی ہجری کے نصف اواخر میں صوفیائے کرام کا پہلا طبقہ وجود میں آیا یہ وہ وقت تھا کہ ظلم اپنے انتہائی نقطہٴ عروج پر پہنچ چکا تھا، انصاف پسند طبیعتیں ان مظالم کو دیکھ کر کانپ کانپ اٹھتی تھیں۔ ہشام بن حکیم بن حزام نے ایک مرتبہ شام کے نبطیوں کو دیکھا کہ انہیں جزیہ ادا نہ کرنے کے جرم میں چلچلاتی دھوپ میں کھڑا کیا گیا ہے وہ اس تکلیف دہ منظر کو برداشت نہ کر سکے اور بے اختیار پکار اٹھے: میں گواہی دیتا ہوں کہ میں نے رسول اللہ صلی اللہ علیہ وسلم سے سنا تھا، آپ فرماتے تھے کہ خدا ان لوگوں کو عذاب دے گا۔ جو دنیا میں لوگوں کو عذاب دیتے ہیں، حجاج بن یوسف جس کے متعلق حضرت عمر بن عبدالعزیز فرمایا کرتے تھے کہ اگر دنیا کے تمام ظالموں کو ایک پلڑے میں رکھا جائے، اور حجاج بن یوسف کو دوسرے پلڑے میں رکھا جائے تو مظالم میں ہمارے زمانے کے ظالم حجاج بن یوسف کے ظلم کا پلڑا جھک جائے گا۔ خواجہ حسن بصری جو طبقہٴ اول کے صوفیہ میں بڑے نامور صوفی شمار ہوتے ہیں وہ گیارہ سال تک حجاج کے مظالم کو دیکھ کر

(ب)

گوشہ گیر رہے۔ یہاں تک کہ جب اس کی موت کی خبر سنی تو
سجدے میں گر کر کہا کہ : اے اللہ ! میں تجھ سے ڈرتا ہوں
اور اس سے ڈرتا ہوں جو تجھ سے نہیں ڈرتا۔

وسط ایشیا میں گو مسلمانوں کی فتوحات کا سیلاب آیا ہوا
تھا ، لیکن ان فتوحات میں روح جہاد گم ہو چکی تھی ، ان فتوحات
میں رضائے اللہ ہی کا جذبہ کم اور شان و شکوہ اور اقتدار کی ہوس
نمایاں طور پر نظر آتی تھی ، خدا کے خاص بندے جنہوں نے
غزواتِ نبویؐ کو دیکھا تھا ، اور ان کی روح کو سمجھا تھا ، جب
وہ ان فتوحات اور ان جنگوں کو دیکھتے جن کا مقصد سوائے حشمت
و شوکت اور اقتدار کے کچھ نہ تھا تو اس انقلاب کو دیکھ کر
جو مسلمانوں کی طبیعت میں آیا تھا ، انتہائی تکلیف محسوس کرتے
تھے۔ ان حقیقت پسندوں نے مسلمانوں کی فلاح اس میں دیکھی کہ
وہ حکومتِ وقت سے قطع تعلق کر کے عبادتِ اللہ ہی ، توبہ و استغفار
میں مشغول ہو جائیں۔ الغرض اس طرح صوفیہ کا پہلا طبقہ وجود
میں آیا۔ طبقہ اول کے صوفیہ میں حضرت حسن بصری ، حنیف
عجمی ، حضرت فضیل بن عیاض اور حضرت ابراہیم ادہم خاص
طور پر مشہور ہیں ، طبقہ اول کے صوفیہ کا دور ۶۶۱ء سے ۶۸۵ء
تک ہے۔

طبقہ اول کے صوفیہ نے اپنے اس جذبے کو تحریک کی
صورت نہیں دی ، بلکہ وہ انفرادی طور پر گوشہ گیر ہو کر محض
عبادتِ اللہ ہی اور توبہ و استغفار میں مشغول ہو گئے ، اور اس دور
سیاست کو نہایت نفرت کی نگاہ سے دیکھنے لگے۔

طبقہ اول کے صوفیہ کے کارناموں پر اگر ہم غور کریں تو یہ
حقیقت ہمارے سامنے آتی ہے کہ انہوں نے حکومت سے علیحدگی
اختیار کر کے اپنی بیزاری سے حکومت کے غلط رویوں کا آسے

(ج)

احساس دلایا ، اور رفتہ رفتہ اپنی اخلاقی اور روحانی قوت سے اور اپنے مثبت رویوں سے عوام میں اس قدر مقبولیت حاصل کر لی کہ فرمانرواؤں کی طاقت ان کے سامنے پیچ ہو کر رہ گئی ، یہاں تک کہ وہ پہلی صدی ہجری ہی میں ایک ناقابل تسخیر طاقت بن گئے ۔

چنانچہ جب کبھی ان کو موقع ملتا تو وہ خلفاء کو ان کی بے راہ روی پر برملا ٹوکتے ، اور حق گوئی میں کسی چیز کی پروا نہ کرتے تھے ۔ امام ابو حنیفہ ، امام سفیان ثوری ، حضرت فضیل بن عیاض ، خواجہ حبیب عجمی اور حضرت ابراہیم ادہم اس دور کی وہ شخصیتیں ہیں کہ جنہوں نے خلفاء کو ان کے غلط رویوں پر سختی سے متنبہ کیا ۔

زمانے نے ایک اور کروٹ لی ، بنو امیہ کا دور ختم ہو کر بنو عباس کی حکومت کی داغ بیل پڑی ، عباسیوں کے عہد میں یونانی علوم و فنون مسلمانوں کی توجہ کا مرکز بنے ۔ عباسی خلیفہ مامون نے فلسفہ و حکمت کو عربی میں منتقل کر کے ، فکر کے لیے نئی راہیں ہموار کیں ۔ ان علوم کی وجہ سے عقل نے بے لگام ہو کر مذہب سے بغاوت کی ، اسلامی عقائد و فکر کو دہسچکا لگا ۔ اسلامی پختگی فکر ، شک اور انکار میں تبدیل ہونے لگی ، اسلامی فکر و نظر سے ہٹ کر طرح طرح سے قرآنی آیات کی تاویلات کی جانے لگیں ، مذہب کو عقل کا یہاں تک تابع بنایا گیا کہ عقلیت کے اس طوفان میں لوگ مذہب سے بے تعلق ہونے لگے ۔

عقلیت کے اس سیلابی دور میں صوفیائے کرام کا دوسرا طبقہ وجود میں آیا ۔ اس دور کے صوفیہ میں حضرت بایزید بسطامی ، حضرت معروف کرخی ، شیخ فرید الدین عطار ، حضرت ذوالنون مصری ، حضرت جنید بغدادی وغیرہ مشہور ہیں ۔ ان بزرگوں نے عقلیت کے

اس طوفان کے عوامل و محرکات کا جائزہ لے کر عقل کے ان اندھیروں میں عشق الہی کا چراغ روشن کر کے عقل گزیدہ انسانوں کو یقین و ایمان کی قوت عطا کی ، اس دور کے صوفیہ کا سب سے بڑا کارنامہ یہ ہے کہ انہوں نے اپنی تعلیمات میں سب سے زیادہ عشق الہی پر زور دے کر تشکک و انکار کے دہارے کے رخ کو موڑ کر اسلامی عقائد و فکر کو مستحکم کیا ۔

فقہ کی تدوین کے بعد صوفیہ کا تیسرا طبقہ وجود میں آیا ۔ یہ وہ دور تھا کہ عوام نے مجتہدین کرام کے فقہ کو آخری درجہ دے کر اجتہاد کے دروازے کو ہمیشہ ہمیشہ کے لیے بند کر دیا تھا ، وہ اس حقیقت کو فراموش کر چکے تھے کہ دنیا جس قدر آگے بڑھتی جائے گی ، اسی قدر نئے مسائل پیدا ہوتے جائیں گے اور وہ اپنے حل کا مطالبہ کریں گے ، لیکن کوئی بھی اس دور میں اس حقیقت پر غور نہ کرتا تھا اس پر مزید ستم یہ کیا گیا کہ فقہی مسائل کو اپنی خواہشات کے مطابق ڈھال کر ان میں نئی نئی تاویلات کی گئیں ، اور فقہ میں حیل کی بنیاد پڑی ۔

تیسرے طبقے کے صوفیہ نے اس خرابی کو شدت سے محسوس کیا ، انہوں نے عمل و فکر کو ہم آہنگ کر کے عوام کے داخلی اور خارجی مسائل کو سمجھ کر اسلام ، انسانیت اور سلامتی کا درس دیا ، اسی کے ساتھ تزکیہ باطن کی طرف خاص توجہ دی ، اور عوام میں اخلاقی قدروں کا شعور بیدار کیا ، اور ساتھ ہی تصوف میں تالیف و تصنیف کے دریچوں کو کھولا ۔

دسویں صدی عیسوی میں تصوف نے باقاعدہ ایک تحریک کی شکل اختیار کی ۔ اسی صدی میں تصوف کی بعض اصطلاحیں ایجاد ہوئیں ، اور تصوف کے موضوع پر باقاعدہ کتابیں لکھی گئیں ۔

گیارہویں صدی عیسوی میں تصوف کا آفتاب نصف النہار پر پہنچ گیا ، اس دور کے مشائخ میں شیخ ابوالقاسم "قشیری ، حضرت داتا گنج بخش ، خواجہ عبداللہ انصاری ، سلطان ابو سعید ابوالخیر وغیرہ وہ اکابر صوفیہ ہیں ، جنہوں نے اسلامی فن تصوف اور تعلیمات تصوف کو مستقل موضوع بنا کر کتابیں لکھیں ۔ حضرت داتا گنج بخش نے اپنی مشہور تصنیف کشف المحجوب آسی زمانے میں پاکستان کے قدیم اور مشہور شہر لاہور میں لکھی ، جس کا شمار تصوف کی اعلیٰ ترین کتابوں میں ہوتا ہے ، یہ کتاب اسلامی تصوف کو ہمہ گیر اور مقبول بنانے میں بہت مدد و معاون ثابت ہوئی ، بعض بزرگوں نے تو اس کی ہمہ گیری ، مقبولیت اور افادیت کو دیکھتے ہوئے یہاں تک لکھا کہ "جس کا کوئی پیر نہ ہو ، اس کے لیے کشف المحجوب کافی ہے" ۔ چنانچہ اس حقیقت سے بھی انکار نہیں کیا جاسکتا کہ اس دور کے صوفیہ نے طریقت کو شریعت کے آئینے میں پیش کر کے علماء کے لیے تصوف میں بڑی کشش پیدا کر دی ۔

بارہویں صدی عیسوی کے صوفیائے کرام نے اسلامی تصوف کو فلسفے کی شکل دی ، اسی زمانے میں تصوف کے بعض اہم سلسلوں کی بنیاد پڑی ، اسی صدی میں امام غزالی نے اپنی معرکتہ الاراء کتاب "احیاء العلوم" لکھ کر گلشن تصوف اور اخلاق محمدیؐ کی آبیاری کی ۔

اسی صدی میں حضرت شیخ عبدالقادر جیلانیؒ نے بغداد میں مسند رشد و ہدایت کو زینت بخشی ، آپ کی تصانیف میں فتوح الغیب ، فتح ربانی ، غنیۃ الطالبین اور فیوضات ربانیہ رہروان راہ طریقت کے لیے راہ نما ہیں ۔

اسی صدی میں حضرت شیخ شہاب الدین عمر سہروردی جیسے عظیم المرتبت صوفی پیدا ہوئے ۔

تیرہویں صدی عیسوی میں اسلامی تصوف کی تحریک عالمگیر بن چکی تھی ، اس صدی میں باقاعدہ تصوف کے سلسلے قائم ہوئے ، ساتھ ہی جابجا صوفیائے کرام نے اپنی خانقاہیں قائم کر کے رشد و ہدایت کے چراغ روشن کیے ۔

یہ ہے اسلامی تصوف کی اجمالی تاریخ ، جسے میں نے ” تاریخ مشائخ چشت “ سے اختصار کے ساتھ اس لیے پیش کر دیا ہے کہ اس سے اسلامی تصوف کے ارتقا کے سمجھنے میں بڑی مدد ملتی ہے ۔

شاعر مشرق علامہ اقبال کے متعلق بعض حلقوں میں اس خیال کا اظہار کیا جاتا ہے کہ وہ تصوف کے مخالف تھے ، اس غلط فہمی کی بنیاد دراصل اس پر مبنی ہے کہ علامہ نے جابجا اپنی نظم و نثر میں اس تصوف کی مخالفت کی ہے کہ جس کا سرچشمہ قرآن و حدیث نہیں۔ وہ دراصل مسخ شدہ تصوف اور صوفیائے خام کے خلاف تھے ، وہ اس تصوف کے مخالف تھے جس کا خمیر عجمی خیالات و فلسفے کی آمیزش سے تیار کیا گیا تھا ، اور جس نے خالص اسلامی تصوف کے سرچشموں کو گدلا کر دیا تھا ، انہوں نے شیخ محی الدین ابن عربی اور حافظ شیرازی کی اس لیے مخالفت کی کہ ان کے مخلصانہ خیال کے مطابق اول الذکر نے مسئلہ وحدت الوجود کو فلسفے کی شکل دے کر اسلامی تصوف کا ایک جزو بنایا ، اور ان کے اس نظریے کی دل آویزی نے مسلمانوں کے دل و دماغ پر اتنا گہرا اثر ڈالا کہ حضرت مجدد الف ثانی سے پہلے تک اکثر اکابر صوفیہ اس نظریے کی رنگینیوں میں گم ہو کر اس سے متاثر رہے۔ شیخ ابن عربی کے فکر رسا نے اس نظریے کو وہ رعنائی اور توانائی بخشی تھی کہ کسی کو اس کے خلاف مجال سخن نہ تھی لیکن شیخ ابن عربی اپنی تصانیف میں اس پر مصر ہیں کہ وحدت الوجود کی بنیاد اسلامی تعلیمات پر ہے انہوں نے اپنے اس دعویٰ کے ثبوت میں قرآن و حدیث سے متعدد دلائل پیش کیے ہیں ، ان کے ہمعصر اور بعد کے صوفیہ نے ان کے اس نظریے کو نہ صرف قبول کیا ،

بلکہ اپنی تعلیمات کا جزو بنالیا۔ پھر عربی، فارسی اور اردو کے نامور صوفی شعراء نے اس فلسفے کو اپنایا، ان کے شاعرانہ تخیل نے اس فلسفے کو شعر کے سانچے میں ڈھال کر نت نئے گل کھلائے، عراقی نے سب سے پہلے لمعات میں جو نظم و نثر میں ہے اس فکر کو شعر کے قالب میں ڈھالا، پھر آخر الذکر حافظ شیرازی نے اپنی شیریں نوائی اور سحر بیانی سے غزل کے روپ میں اس کو دو آتشہ کر دیا، اور بقول علامہ اقبال یہ فلسفہ اس قدر سکر آلود اور خواب آور تھا کہ اس نے مسلمانوں کی زندگی پر نہایت ہی ناخوشگوار اثر ڈالا، خودی کی نفی نے ذوق عمل اور جدوجہد کی رفتار کو مفقود کر دیا، عمل محکم اور سعی پیہم کا تصور ایک خواب و خیال ہو کر رہ گیا۔ پھر رندی و سرمستی کی تلقین نے جزا و سزا کے تصور کو مضمحل کر دیا بھر حال دونوں خیالات کے بزرگی اپنے پاس دلائل و براہین رکھتے ہیں۔

علامہ اقبال نظریہٴ وحدت الوجود کا ماخذ افلاطون کے نظریہٴ تصورات کو بتاتے ہیں جس کو صوفیہ اعیان ثابۃ سے تعبیر کرتے ہیں، اور اس نظریے کو مسلکِ گو صفندی سے تعبیر کرتے ہیں، اور اس نظریے سے دور رہنے کی تلقین کرتے ہیں وہ افلاطون کے اس فلسفے پر محاکاتی رنگ میں تنقید کرتے ہوئے کہتے ہیں :

راہبِ دیرینہ افلاطون حکیم
از گروہِ گو سفندانِ قدیم

(۱) افلاطون : ۴۲۷ ق - ۳۴۷ م میں ایتھنس کے ایک معزز خاندان میں پیدا ہوا، ابتدائی تعلیم کرٹیللاس سے حاصل کی، پھر سقراط کا شاگرد ہوا، جس کے نظریات نے اس پر نہایت گہرا اثر ڈالا، اس کے علاوہ فیثا غورث اور اس کے متبعین کے ان نظریات نے جن کا تعلق ریاضی سے تھا، اسے بے حد متاثر کیا، وہ اپنے مرنے تک فلسفے کی تعلیم دیتا رہا افلاطون نے ہی تصورات کا نظریہ پیش کیا تھا۔

(ح)

رخش او در ظلمتِ معقول گم
در کهستانِ وجود افکنده سُم
آنچنان افسونِ نا محسوس خورد
اعتبار از دست و چشم و گوش برد
گفت مگر زندگی در مُردن است
شمع را صد جلوه از افسردن است
بر تخیل های ما فرمانرواست
جامِ او خواب آور و گیتی ربا است
گوسفندی در لباسِ آدم است
حکم او بر جانِ صوفی محکم است
فکرِ افلاطون زیان را سود گفت
حکمتِ او بود را نا بود گفت
منکرِ پنگامه موجود گشت
خالقِ اعیانِ نا مشهود گشت
زنده جان را عالمِ امکان خوش است
مرده دل را عالمِ اعیان خوش است
آپوش بے بهره از لطفِ حرام
لذتِ گفتار بر کبکش حرام
قوم ها از سکر او مسموم گشت
خفت ، از ذوقِ عمل محروم گشت

اس حکایت میں علامہ اقبال نے نہایت خلوص سے آن صوفیہ پر تنقید کی ہے کہ جنہوں نے افلاطون کے اس فلسفے کو روحِ اسلام سے بے نیاز ہو کر اپنایا ، پھر اس کو اس دلکش انداز میں پیش کیا کہ وہ بادی النظر میں عین اسلامی تعلیمات کے مطابق نظر آنے لگا۔

اسی لیے انہوں نے شیخ محی الدین ابن عربی پر محض اس مسئلہ وحدۃ الوجود کی بنا پر سخت تنقید کی ہے ، ورنہ وہ آن کی صوفیانہ عظمت کے قائل تھے ، اور بقول سید عابد علی عابد مرحوم ، انہوں نے ایران کے مابعد الطبعیات اور اپنے خطبات میں ابن عربی سے استفادہ بھی کیا تھا۔

حافظ شیرازی کی مخالفت کی بنیاد بھی یہی مسئلہ وحدت الوجود تھا ، شیخ ابن عربی کے نزدیک وحدت الوجود کا ماحصل یہ ہے کہ وجود صرف واحد کا ہے ، دنیا و مافیہا کا کوئی وجود نہیں ، ظاہر ہر میں جو کچھ نظر آتا ہے وہ فریب نظر ہے ، وجود صرف خدا کا ہے ، باقی ہیچ ہے ، حافظ نے اس فلسفے کو عجب بوقلمونیوں کے ساتھ ایسے انداز میں پیش کیا کہ دلوں میں اتار دیا۔ حافظ نے وحدۃ الوجود کے فلسفے کو جو دل آویزی بخشی ہے ، اس کے چند نمونے ہم یہاں پیش کرتے ہیں ، فرماتے ہیں :

نہ بندی زان میاں طرفی کمروار

اگر خود را بہ بینی درسیانہ

ندیم و مطرب و صاقدی ہمہ اوست

خیالِ آب و گل در رہ بہانہ

وجودِ ما معنائیست ”حافظ“

کہ تحقیقش فسون است و فسانہ

حافظ خودی کے تصور کی اپنے اشعار میں نفی کرتے ہوئے کہتے ہیں :

فکرِ خود و رائے خود در عالمِ رندہ نیست
کفرست دریں مذہبِ خود بینی و خود رائی

تا فضل و عقل بینی ، بے معرفت نشینی
یک نکتہ ات بگویم خود را بسین کہ رستی

علامہ اقبال نے ان مضر اثرات کو دیکھ کر جو ان کی رائے میں نظریہ وحدت الوجود سے معاشرے میں مرتب ہو رہے تھے ، ان بزرگوں کے بعض نظریوں کی مخالفت کی تھی ، وہ صوفیائے خام اور رسمی تصوف کے بھی خلاف تھے ، چنانچہ ایک خط میں حضرت اکبر الہ آبادی کو لکھتے ہیں :

یہاں لاہور میں ضروریاتِ اسلامی سے ایک متنفس بھی
آگاہ نہیں ... صوفیہ کی دکانیں ہیں ، مگر وہاں سیرتِ
اسلامی کی متاع نہیں بکتی ۔^۱

لیکن جہاں تک خالص اسلامی تصوف کا تعلق ہے ، وہ نہ صرف اسلامی تصوف کے قائل تھے ، بلکہ وہ خود سلسلہٴ قادریہ میں بیعت تھے ، اور ان صوفیائے کرام سے والہانہ عقیدت و شیفتگی رکھتے تھے ، جنہوں نے اسلامی تصوف کو اپنے حکیمانہ نظریات سے پروان چڑھایا ، وہ شریعت کے آئینے میں حقیقت کا جمال دیکھنا چاہتے تھے ، اور جس آئینہ گر کے آئینے میں یہ جمال ہم آہنگ ہو کر نظر آجاتا ، علامہ اس کے والد و شیدا ہو جاتے ، ان صوفیائے کرام میں وہ ان صوفیہ کے بے حد مداح و معترف ہیں جنہوں نے ملتِ اسلامیہ کے جسد میں نئی روح پھونکی ، اور زوال و انحطاط کے دور میں احيائے دین کے نئے راستے تلاش کیے ، اور مسلمانوں کی دینی اور سماجی زندگی کے آرامتہ کرنے میں عظیم الشان کارنامے انجام دیے ، جب کبھی امتِ مسلمہ پر کوئی نازک وقت آیا ، انہوں نے بصیرت اور حکمت کے ساتھ نامساعد حالات کا مقابلہ کیا ، اور اسلامی

(ک)

معاشرے کا صحیح مزاج قائم رکھنے کے لیے انتھک کوششیں کیں۔ علامہ اقبال نے اپنے شعری اور نثری مجموعوں میں ان کے ناموں کے ساتھ ان کی بارگاہ عالی مرتبت میں خراج عقیدت پیش کر کے ان صوفیائے کرام اور بزرگانِ عظام کی نشان دہی کی ہے جن سے وہ بہت زیادہ متاثر ہوئے ہیں، اور جن کی کوششوں نے اسلامی روح، اسلامی فکر، اسلامی کردار اور اسلامی سرمایہ زندگی کو تباہ ہونے سے بچا لیا، ان کا سب سے بڑا کارنامہ یہ تھا کہ وہ شریعت اور طریقت کو ہم آہنگ کر کے اپنی تبلیغی جدوجہد اور روحانی تصرف سے انسانی قلوب پر اثر انداز ہوئے، اور دنیا کی کایا پلٹ کر رکھ دی۔

علامہ اقبال کے ان محبوب صوفیائے کرام کی عظمت کا تقاضا تھا کہ ان صوفیائے کرام کا ایک مستقل تذکرہ لکھا جائے، چونکہ اقبال کے موضوعات میں ابھی تک اس موضوع پر کوئی کام نہیں ہوا تھا، خدا کا شکر ہے کہ یہ سعادت بھی میرا مقدر ہوئی، آج میں ”اقبال کے محبوب صوفیہ“ کے نام سے اس تذکرے کو پیش کرنے کی سعادت حاصل کر رہا ہوں۔

میں نے اس تذکرے کی تالیف میں کوشش کی ہے کہ ہر بزرگ کے حالاتِ زندگی، ان کی تبلیغی اور اصلاحی جدوجہد، ان کی سیرت و اخلاق کے مختلف پہلو، ان کی علمی و دینی خدمات، ان کی تصانیف، ان کے دور کے وہ عوامل و محرکات جن میں انہوں نے اپنی شمعِ ہدایت روشن کی، تفصیل سے آجائیں، خاص طور پر اس فلسفے یا واقعہ کو جس کی بنا پر علامہ اقبال ان سے متاثر ہوئے ہیں وضاحت سے پیش کیا ہے۔

میرا خیال ہے کہ اسلامی تصوف کی تعلیمات عقلیت پر مبنی ہونے کے ساتھ ساتھ انسانی لقطہ نگاہ رکھتی ہیں، ان کا رخ کائنات کی طرف ہے، اور صوفیہ کا پیام آفاقی ہے، صوفیہ عوام کی مادی،

(ل)

روحانی اور ثقافتی بہبود کے لیے ایک اور ایسے نئے معاشرے کی تشکیل چاہتے تھے ، جس میں طبقاتی تفاوت ، سماجی برائیاں ختم ہوں ، مساواتِ اسلامی کا آفتاب جلوہ گر ہو ، اور معاشرے کے ہر فرد کو راحت و سکون میسر ہو ، میں نے اسی مقصد کے پیش نظر یہ کتاب لکھی ہے ، اور تاریخ و تحقیق کی روشنی میں ان بزرگوں کی تعلیمات کو پیش کیا ہے جو گفتار و کردار ، فکرو عمل میں حق پرستی اور سچائی کے علمبردار تھے ۔

افادیت اور استناد کے لحاظ سے مآخذ کے حوالے ذیلی حواشی میں دے دیے گئے ہیں ، اور مزید معلوماتی اور ضروری حواشی کا اضافہ کتاب کے مناسب اور ضروری مواقع پر کر دیا گیا ہے ۔ کتاب کی ترتیب صوفیائے کرام کے سنہ وفات کے لحاظ سے رکھی گئی ہے ۔

میں جناب محترم سید عبدالواحد صاحب معینی ، نائب صدر اقبال اکادمی اور جناب ڈاکٹر محمد معز الدین صاحب ، ڈائریکٹر اقبال اکادمی کا بھی سپاس گزار ہوں کہ ان دونوں حضرات کی قدر افزائیوں کی بدولت یہ کتاب منظرِ عام پر آسکی ۔ ورنہ خدا جانے کب تک یہ مسودہ معرضِ تاخیر میں پڑا رہتا ۔

آخر میں میری دعا ہے کہ خدائے تعالیٰ میری اس تالیف کو حسن قبول سے نوازے ۔ آمین

اعجاز الحق قدوسی
۱۲ ربیع الاول ۱۳۹۵ھ مطابق
۲۶ مارچ ۱۹۷۵ء

قدوسی منزل ۵/۳۵۷
لیاقت آباد
کراچی - ۱۹

بِسْمِ اللّٰهِ الرَّحْمٰنِ الرَّحِیْمِ

۱

حضرت علی کرم اللہ وجہہ

بارگاہِ امام المتقین میں علامہ اقبال کا خراج عقیدت

باب مدینہ العلم و العرفان ، امام المتقین حضرت علی کرم اللہ وجہہ سرخیل صوفیائے کرام ہیں ۔ طریقت کے بہت سے سلسلے حضرت علی کرم اللہ وجہہ سے شروع ہوتے ہیں ۔ تمام مسلمان اور صوفیائے کرام حضرت علیؑ کی محبت اور ان کی عقیدت کو اپنا ایمان سمجھتے ہیں حضرت علی کرم اللہ وجہہ کی محبت اور عقیدت کے بغیر کسی صوفی پر علم و عرفان کے دروازے نہیں کھل سکتے ۔

علامہ اقبال نے ”اسرار و رموز“ میں جس سوز و گداز سے حضرت علیؑ کی بارگاہ میں اپنا ہدیہ عقیدت پیش کیا ہے ۔ اور ان کی عظمت بے پایاں اور جلالتِ شان کی نشان دہی کی ہے ۔ اس نظم کا ایک ایک شعر ایمان افزا اور سرمایہ بصیرت ہے ۔ اور ایک قاری کو ان کی یہ نظم بے حد متاثر کرتی ہے ۔ فرماتے ہیں :

عشق را سرمایہ ایمان علیؑ
در جہاں مثلِ کبر تائبندہ ام

مسلمِ اول شدہ مردان علیؑ
از ولایے دودسانش زندہ ام

مے اگر ریزد ز خاکِ من ازوست
حق یدالله خواند در آم کتاب
سیر اسمائے علی داند کہ چیست
زیر فرمانش حجاز و چین و روم

ز سزم ار جوشد ز خاکِ من ازوست
مرسل حق کرد نامش بو تراب
ہر کہ دانائے رموزِ زندگی مت
ذاتِ او دروازہ شہرِ علوم

حالات:

آپ کا اسم گرامی علی، ابوالحسن اور ابو تراب کنیت، حیدر لقب، آپ کے والد کا نام جناب ابو طالب، اور والدہ کا نام فاطمہ تھا۔ حضرت علیؓ رسول اکرم صلی اللہ علیہ وسلم کے حقیقی چچا زاد بھائی تھے، حضرت علیؓ، رسول اکرم صلی اللہ علیہ وسلم کی بعثت سے دس برس پہلے پیدا ہوئے، حضرت ابو طالب چونکہ کثیر العیال تھے، اس لیے رسول اکرم صلی اللہ علیہ وسلم نے حضرت علیؓ کی کفالت اپنے ذمے لے لی تھی، اس لیے رسول اکرم صلی اللہ علیہ وسلم نے ہی بچپن سے حضرت علیؓ کی تربیت فرمائی۔

اسلام:

حضرت علیؓ نے دس سال کی عمر میں اسلام قبول کیا، اور وہ بچوں میں سب سے پہلے ایمان لائے۔

اسلام قبول کرنے کے بعد حضرت علیؓ تیرہ سال مکہ معظمہ میں رہے، چونکہ وہ رات دن رسول اکرم صلی اللہ علیہ وسلم کے ساتھ رہتے تھے، اس لیے مشوروں کی مجلسوں میں، تعلیم و ارشاد کے مجموعوں میں، سعבוד حقیقی کی عبادت و پرستش میں وہ ہر وقت آپ کے ساتھ موجود رہتے تھے۔

(۱) زرقانی، جلد ۱، ص ۲۸۰ (۲) اسد الغابہ، تذکرہ حضرت علیؓ

ہجرت :

جب رسول اکرم صلی اللہ علیہ وسلم کو ہجرت کا حکم ملا ، اور کفار نے عزم کیا کہ وہ نعوذ باللہ رسول اکرم صلی اللہ وسلم کو قتل کر دیں تو ہجرت کے لیے روانہ ہونے سے قبل آپ نے حضرت علیؓ کو حکم دیا کہ وہ آپ کی جگہ آپ کے بستر مبارک پر استراحت کریں ، اس وقت حضرت علیؓ کی عمر زیادہ سے زیادہ بائیس تیس برس کی تھی یہ جانتے ہوئے بھی کہ اس بستر پر ایک قتل ہونے والا ہے ، حضرت علیؓ کی فدویت و جان نثاری کا یہ عالم تھا کہ آپ اسی بستر پر سوئے ، کفار کو جب یہ معلوم ہوا کہ آپ تشریف لے جا چکے ہیں اور حضرت علیؓ آپ کے بستر پر آرام فرما ہیں تو اپنی غفلت پر سخت برہم ہوئے ، اور حضرت علیؓ کو چھوڑ کر آپ کی تلاش میں سرگرداں پھرنے لگے ، تین چار روز کے بعد حضرت علیؓ بھی آن تمام امانتوں کو آن مالکوں کو واپس کر کے جو رسول اکرم صلی اللہ علیہ وسلم کے پاس تھیں ہجرت فرما کر مدینہ منورہ تشریف لے گئے ۔

حضرت فاطمہ سے نکاح :

سنہ ۲ ہجری کو رسول اکرم صلی اللہ علیہ وسلم نے حضرت علیؓ کو اپنی دامادی کا شرف بخشا اور اپنی محبوب صاحبزادی خاتون جنت حضرت فاطمہ الزہرا رضی اللہ عنہا کا نکاح حضرت علیؓ سے کر دیا ۔

غزوات :

حضرت علیؓ کرم اللہ وجہہ آن تمام غزوات میں شریک رہے ، جو رسول اکرم صلی اللہ وسلم کے زمانے میں پیش آئے ، اور ہر غزوے میں شجاعت و بہادری کے جوہر دکھائے ۔ غزوہ بدر ، غزوہ احد ،

غزوہ خندق ، فتح مکہ اور دوسرے تمام معرکوں میں شیر خدا نے دشمنوں کی صفیں کی صفیں الٹ دیں ، اور ذوالفقار حیدری نے اپنی شجاعت کا لوہا دشمنانِ اسلام سے منوایا ۔

خیبر کے معرکے میں جب وہ کسی سے فتح نہ ہوسکا تو آپ نے حضرت علیؓ کو سپہ سالار مقرر فرمایا ، اور خیبر آپ کے ہاتھوں فتح ہوا ، اور یہودیوں کا سردار مرہب آپ کے ہاتھ سے مارا گیا ۔

حجہ الوداع :

سنہ ۱۰ ہجری میں حضور اکرم صلی اللہ علیہ وسلم نے آخری حج کیا ۔ یہ حج ، حجہ الوداع کہلاتا ہے ، حضرت علیؓ اس حج میں شریک تھے ۔

خلافت :

رسول اکرم صلی اللہ علیہ وسلم کی وفات کے بعد حضرت ابوبکر صدیقؓ مسلمانوں کے خلیفہ منتخب ہوئے ، سوا دو برس کی خلافت کے بعد حضرت ابوبکر صدیقؓ نے وفات پائی ۔ اور حضرت عمر فاروقؓ مسند آرائے خلافتِ راشدہ ہوئے ، حضرت عمر فاروقؓ کے بعد حضرت عثمانؓ نے مسندِ خلافت کو زینت بخشی ۔

حضرت علیؓ کی خلافت :

حضرت عثمانؓ کی شہادت کے بعد حضرت علیؓ مسند آرائے خلافت راشدہ ہوئے ، ۱۲ رجب سنہ ۵۲۹ (۶۵۹ ع) کو بعض وجوہ کی بنا پر آپ نے کوفے میں اقامت اختیار کی اور اس طرح دارالحکومت مدینے سے عراق منتقل ہو گیا ۔

شہادت :

۲۰ رمضان ۵۴ (۶۶۱ع) میں ابن ماجہ نے صبح کی نماز کے وقت عین نماز کی حالت میں حضرت علیؓ کو شہید کر دیا ، اور یہ فضل و کمال ، رشد و ہدایت کا آفتاب غروب ہو گیا ۔

فضل و کمال :

حضرت علیؓ کی فضل و کمال کی سب سے بڑی بنیاد یہ ہے کہ انہوں نے بچپن ہی سے درسگاہ رسالت میں تعلیم و تربیت حاصل کی ۔ اس لیے انہوں نے بارگاہ رسالت میں تعلیم و تربیت پا کر غیر معمولی تجربہ اور فضل و کمال حاصل کیا ۔ آپ کو دربار رسالت سے انامدینۃ العلم و علی بابہا (میں علم کا شہر ہوں اور علی اس کا دروازہ ہیں) کا شرف امتیاز بخشا گیا ۔

حضرت علیؓ کو علوم قرآن و تفسیر ، علم نامخ و منسوخ ، عام حدیث ، فقہ و اجتہاد میں غیر معمولی تبحر اور کمال حاصل تھا ، قضا اور فیصلے میں بھی آپ کی افضلیت اور صلاحیت کو اکابر صحابہؓ تسلیم کرتے تھے ۔ علم اسرار و حکم میں بھی آپ کو ید طولیٰ حاصل تھا تقریر و خطابت میں بھی آپ غیر معمولی ملکہ رکھتے تھے ، عام نحو کی بنیاد آپ نے رکھی ۔ وہ ان صحابہ کرامؓ میں تھے جنہوں نے رسول اکرم صلی اللہ علیہ وسلم کی حیات طیبہ میں ہی پورا قرآن زبانی یاد کر لیا تھا ، نہ صرف لفظی طور سے آپ اس کے حافظ تھے ، بلکہ اس کی ایک ایک آیت اور شان نزول سے واقف تھے ، طبقات ابن سعد میں ہے کہ ایک موقع پر خود حضرت علی مرتضیٰؓ نے فرمایا کہ میں ہر آیت کے متعلق بتا سکتا ہوں کہ یہ کہاں اور کیوں اور کس کے حق میں نازل ہوئی ۔

تصوف :

تصوف جو مذہب کی جان اور اسرارِ شریعت کی روح ہے ، آپ نے اس کے حقائق و معارف کو بہت خوبی سے بیان کیا ہے ۔ تصوف کے اکثر سلسلے حضرت علی مرتضیٰ^{رض} پر جا کر ختم ہوتے ہیں ۔ حضرت جنید بغدادی فرمایا کرتے تھے کہ اصول اور آزمائش و امتحان میں ہمارے شیخ الشیوخ علی مرتضیٰ^{رض} ہیں ۔^۱

۱

(۱) یہ تمام تفصیل خلفائے راشدین (مولانا معین الدین ندوی) سے ماخوذ ہے ۔

حضرت فضیل بن عیاض^{رض}

جاوید نامہ میں علامہ اقبال نے جن بزرگوں کو خراجِ عقیدت پیش کیا ہے، ان میں حضرت فضیل بن عیاض بھی ہیں، وہ افلاک کی سیر کرتے ہوئے ایک مقام پر پہنچتے ہیں تو عارف رومی سے پوچھتے ہیں -

من بہ رومی گفتم این صحرا خوش است
در کہستان شورشِ دریا خوش است
من نیابم از حیات این جا نشان
از کجا می آید آواز اذان؟

مولانا روم جواب دیتے ہیں :

گفت رومی این مقامِ اولیا مت
بوالبشر چون رخت از فردوس بست
این فضا ہا سوزِ آہش دیدہ است
زائرانِ این مقامِ ارجمند
پاک مردان چون فضیل و بوسعید
عارفان مثل جنید و بایزید
آشنا این خاکدان با خاک ماست
یک دو روزے اندرین عالم نشست
نالہ ہائے صبحگاہش دیدہ است
پاک مردان از مقاماتِ بلند
عارفان مثل جنید و بایزید

خیز تا مارا نماز آید بدمت
یک دو دم سوز و گداز آید بدمت

حضرت فضیل بن عیاض کا تعلق طبقہ^۱ اول کے صوفیہ سے ہے ، صوفیہ کا طبقہ^۲ اول کا زمانہ ۶۶۱ ع (۵۳۱) سے ۸۵۰ ع (۵۲۳۶) تک مقرر کیا گیا ہے ، یہ اس وقت وجود میں آیا ، جب کہ بنی اسیمہ کے مظالم حد سے زیادہ بڑھے ، اور ان میں حجاج بن یوسف اور زیاد بن سفیرہ جیسے ظالم پیدا ہوئے ، جن کے مظالم سے خدا کی مخلوق چیخ اٹھی ان ظالمانہ رویوں کے ردِ عمل میں صوفیہ کا پہلا طبقہ وجود میں آیا ان صوفیہ کا طریقہ^۳ عمل یہ تھا کہ یہ حکومت سے منقطع ہو کر گوشہ گیر ہو گئے۔ اور دعاؤں اور عبادتوں میں مصروف ہو گئے۔ طبقہ^۴ اول کے صوفیہ میں حضرت اویس قرنی ، حضرت حسن بصری ، حضرت مالک بن دینار ، حضرت محمد واسع ، حضرت حبیب عجمی اور حضرت خواجہ فضیل بن عیاض خاص طور پر قابل ذکر ہیں۔ یہ بزرگ انفرادی طور پر رات دن عبادت میں مشغول رہتے تھے ، اور خلفاء اور امراء کی صحبتوں اور ان کی ملاقاتوں کو بُری نظر سے دیکھتے تھے ، خشیت اللہی کے جذبے سے سرشار تھے ، اور کسی اجتماعی فکر کے بغیر انفرادی طور پر عبادت و ریاضت میں زندگی بسر کرتے تھے۔

حالات :

نفعات الانس میں ہے کہ حضرت فضیل بن عیاض کی کنیت ابو علی ہے ، یہ دراصل کوفے کے رہنے والے تھے ، بعضوں نے ان کے بزرگوں کا وطن خراسان بتایا ہے ، کہا جاتا ہے کہ حضرت فضیل بن عیاض سمرقند میں پیدا ہوئے ، یاورد میں بڑے ہوئے^۲ ، سفینۃ الاولیاء

(۱) جاوید نامہ ، ص ۶۴
(۲) نفعات الانس (آردو ترجمہ) ص ۴۲ - ۴۳ (۲) سفینۃ الاولیاء ، (آردو ترجمہ) ص ۱۲۰ - ۱۲۱

میں ہے کہ وہ خواجہ عبدالواحد بن زید کے مرید ، امام اعظم امام ابوحنیفہ کے شاگرد رشید ہیں ، ابراہیم بن ادہم ، بشر حافی ، سفیان ثوری اور داؤد طائی کے ہمعصر تھے ، معارف و حقائق میں یکتائے روزگار تھے اور طبقہ اول کے صوفیہ کی طرح یہ بھی عبادت و ریاضت ، گوشہ گیری ، اور خلفاء اور آمرائے سے قطع تعلق کو اپنا شعار بنائے ہوئے تھے ، وہ ہمیشہ خلفاء اور آمرائے سے اجتناب کی کوشش کرتے اور اگر مجبوراً کہیں ملنا پڑجاتا تو نہایت جرات و دلیری سے ان کو ان کی غلطیوں پر متنبہ کرتے ۔

سیرالاقطاب ، سیرالمنقذین اور تذکرہ الاولیاء میں ہے کہ ابتدا میں حضرت فضیل بن عیاض قزاقی کرتے تھے ، اور قزاقوں کے سردار تھے ، مسافروں کے مال و اسباب کو لوٹ کر لاتے ، اور اس پر گزر بسر کرتے تھے ۔ ایک روز وہ ایک قافلے کو لوٹنے کے لیے گئے ، جب وہ اس قافلے کو لوٹنے لگے تو قافلے میں کے ایک شخص نے قرآن کریم کی یہ آیت پڑھی : *الم یان للذین آمنوا ان تخشع قلوبہم لذكر الله (ترجمہ : کیا ان لوگوں کے لیے جو ایمان لائے ہیں ، وہ وقت نہیں آیا کہ ان کے قلب اللہ کے ذکر سے خشوع حاصل کریں) اس آیت نے بھلی کی طرح حضرت فضیل بن عیاض کے دل پر اثر کیا ، انہوں نے اس قافلے کو چھوڑا ، ان کے دل کی دنیا بدل گئی ، وہ زار زار روتے ہوئے جنگلوں اور بیابانوں میں بھرنے لگے اتنے میں ایک دوسرا قافلہ ادھر سے گزرا ، اس قافلے کے لوگوں نے جو ان سے ناواقف تھے ، خود ان ہی سے پوچھا کہ یہ بتاؤ کہ اس راستے میں فضیل قزاق جو لوٹ مار کرتا تھا ، اب اس کا کوئی خطرہ تو نہیں ؟ حضرت فضیل نے انہیں جواب دیا کہ تمہیں معلوم ہونا چاہیے کہ فضیل بن عیاض توبہ کرچکا ہے : پہلے تم اس سے ڈرتے تھے ، اب وہ تم سے ڈرتا ہے ، وہ سچے دل سے توبہ کرچکا ہے ، اب تمہیں کسی خوف و خطرے کی ضرورت نہیں ۔*

خزینۃ الاصفیا میں ہے کہ اس کے بعد خواجہ کو فے گئے ، اور امام ابو حنیفہ کی خدمت میں رہے ، وہاں سے بصرہ آئے ، چاہتے تھے کہ حضرت خواجہ حسن بصری سے بیعت کریں لیکن ان کی وفات ہو چکی تھی ، پھر وہ حضرت خواجہ عبدالواحد کی خدمت میں حاضر ہوئے اور ان سے بیعت ہوئے ۔

ایک دفعہ خلیفہ ہارون الرشید اپنے وزیر فضل کے ساتھ حضرت خواجہ فضیل بن عیاض کے گھر پر حاضر ہوا ، اور دروازہ کھٹکھٹایا ، اندر سے پوچھا کون ہے ؟ وزیر نے جواب دیا امیرالمومنین ، خواجہ فضیل نے اندر سے فرمایا کہ امیرالمومنین کو مجھ سے کیا کام ، اور میرا آن سے کیا واسطہ ؟ وزیر نے کہا کہ ہمیں اندر آنے کی اجازت دیجیے ، ورنہ ہم حکماً اندر آجائیں گے ، اندر سے جواب آیا کہ میں اجازت تو نہیں دے سکتا ، لیکن اگر تم حکماً اندر آنا چاہو تو آؤ ، چنانچہ خلیفہ اور وزیر اندر گئے ، ان کے آنے ہی حضرت خواجہ فضیل نے چراغ گل کر دیا ، تاکہ خلیفہ کو نہ دیکھ سکیں ، اتفاق سے ہارون کا ہاتھ آپ کے ہاتھ سے چھو گیا ، فرمایا کیسا نرم ہاتھ ہے کاش دوزخ کی آگ سے بچا رہے ، خلیفہ نے کہا کہ مجھے کچھ نصیحت فرمائیے ، حضرت فضیل نے فرمایا تمہارے باپ حضرت محمد مصطفیٰ صلی اللہ علیہ وسلم کے چچا تھے ، انہوں نے آپ سے درخواست کی تھی کہ مجھے کسی صوبے کا حاکم بنا دیجئے ، آپ نے فرمایا یا عم بک لنفسک یعنی اے چچا ! میں تمہیں تمہارے نفس کا امیر بناتا ہوں ، ہارون الرشید نے کہا کچھ اور ، فرمایا یہ ملک تمہارا گھر ہے ، اور اس ملک کے رہنے بسنے والے تمہاری اولاد ، ماں باپ کے ساتھ نرمی ، بہن بھائیوں پر مہربانی ، بچے بچیوں سے نیک سلوک کرو ، یاد رکھو اگر کوئی مفلس بڑھیا رات کو بھوکی سوجائے گی تو قیامت کے دن وہ بھی

تمہاری دامن گیر ہوگی^۱۔

نفعات الانس اور سفینۃ الاولیا میں ہے کہ حضرت فضیل بن عیاض نے محرم ۱۸۷ھ (۳-۲۰۳ع) میں وفات پائی۔ مزار مبارک مکہ شریف میں ہے^۲۔

خلفا :

حضرت خواجہ فضیل کے پانچ خلفا جنہوں نے ان کے بعد ان کی شمع رشد و ہدایت کو روشن رکھا۔ ان کے نام یہ ہیں (۱) حضرت ابراہیم بن ادہم (۲) شیخ محمد شیرازہ (۳) خواجہ بشر حافی (۴) شیخ ابی رجا عطاری (۵) خواجہ عبداللہ سیاری۔

(۱) تاریخ مشائخ چشت ، ص ۷۵ - ۷۶ بحوالہ تذکرۃ الاولیا (عطاری) اردو ترجمہ ، ص ۸۴ - ۸۵
(۲) نفعات الانس (اردو ترجمہ) ص ۴۲ ، سفینۃ الاولیا (اردو ترجمہ)

حضرت بایزید بسطامی

حضرت بایزید بسطامی^{۷۰} کے متعلق علامہ اقبال کا تاثر:-

حضرت بایزید بسطامی^{۷۱}، ان صوفیائے کرام میں سے ہیں کہ جن سے علامہ نے اپنی غیر معمولی محبت و عقیدت کا اظہار کیا ہے، ان کے فقر کو ایک مثالی اور قابل تقلید نمونہ قرار دیا ہے۔ بال جبریل میں فرماتے ہیں :

شوکتِ منجر و سلیم تیرے جلال کی نمود
فقرِ جنید^{۷۲} و بایزید^{۷۳} تیرا جمالِ بے نقاب!

اسرار و رموز میں ان کی عشقِ رسول^{۷۴} کی سرشاری اور اتباعِ رسول صلی اللہ علیہ وسلم کی کیفیت کو بیان کرتے ہوئے کہتے ہیں کہ بایزید^{۷۵} نے محض اس لیے خربوزہ کھانے سے اجتناب کیا کہ انہیں معلوم نہ تھا کہ رسول اکرم صلی اللہ علیہ وسلم نے کس طرح خربوزہ کھایا

تھا ان کے عشق اور اتباع رسول^۴ کو قابلِ نمونہ و مثال قرار دیتے ہوئے فرماتے ہیں :

کیفیتہا خیزد از صہبائے عشق ہست ہم تقنید از اسمائے عشق
کاملِ بسطام در تہ-ل-ید فرد اجتناب از خ-وردنِ خربوزہ کرد
عاشقی محکم شو از تقلیدِ یار تا کمندِ تو شود بیزدانِ شکار
لشکرے پیدا کن از سلطانِ عشق جلوہ گر شو بر سر فارانِ عشق
تاخدائے کعبہ بنواز د ترا
شرح انی جاعل^۵ سازد ترا^۱

جاوید نامہ میں صبر و رضا کی تلقین کرتے ہوئے حضرت بایزید بسطامی کے ایمان کامل کی تشریح پیر روم کی زبان سے اس طرح بیان کرتے ہیں :

کارِ مردان است تسلیم و رضا برضعیفان راست ناید این قبا
تو کہ دانی از مقامِ پیر روم می ندانی از کلامِ پیرِ روم
بود گبرے در زمانِ بایزید
گفت او را یک مسلمانِ معید
خوشتر آن باشد کہ ایمانِ اوری
تا بدست آید نجات و سروری
گفت این ایمان اگر ہست اے مرید
آنکہ دارد شیخ عالمِ بایزید
من ندارم طاقتِ آن ، تابِ آن
کان فزون آمد ز کوششہائے جان^۲

(۱) اسرار و رموز ، ص ۲۳ (۲) جاوید نامہ ، ص ۱۴۱ - ۱۴۲

حالات:

حضرت بایزید بسطامی⁷³ کا اسم گرامی طیفور بن عیسیٰ بن آدم بن سروشان ہے، آپ کے دادا بت پرست تھے، جنہوں نے اس خاندان میں سب سے پہلے اسلام قبول کیا۔

ڈاکٹر عبدالرب صاحب سابق ڈائریکٹر اقبال اکادمی نے اپنی کتاب¹ میں لکھا ہے کہ حضرت بایزید بسطامی² طمران اور نیشاپور کے درمیان موضع بسطام میں پیدا ہوئے، ان کا قیاس ہے کہ حضرت بایزید بسطامی⁷³ ۱۶۱ھ (۷۷۷ع) میں پیدا ہوئے ہوں گے، ڈاکٹر موصوف کا قیاس ہے کہ انہوں نے متاہل زندگی بسر کی، اور ان کے بیوی بچے بھی تھے، انہوں نے لکھا کہ ۱۰ سال کی عمر میں وہ وطن سے نکلے۔ اس سفر میں ان کی ملاقات تین سو صوفیہ سے ہوئی، بعض تذکرہ نویسوں نے لکھا ہے کہ ان کی ملاقات حضرت امام جعفر صادق⁴ سے بھی بتائی جاتی ہے، لیکن یہ ممکن نہیں، اس لیے کہ امام جعفر صادق⁴ نے ۱۳۸ھ (۷۶۵ع) میں وفات پائی۔

معاصر:

نجات الانس میں ہے کہ حضرت بایزید بسطامی حضرت احمد خضرویدہ¹، یحییٰ بن معاذ² کے ہم عصر تھے، اور ان دونوں بزرگوں نے

The life, thought and historical importance of Abu Yazid (۱) al Bistami The Academy for Pakistan Affairs, Dacca 1971).

(۲) ڈاکٹر عبدالرب نے ان کا پورا نام ابو یزید البسطامی لکھا ہے۔

(۳) حضرت احمد خضرویدہ: کی کنیت ابو حامد تھی، بلخ کے رہنے (باقی صفحہ ۱۵ پر)

حضرت بایزید بسطامی سے روحانی استفادہ بھی کیا تھا ، ڈاکٹر عبدالرب نے اپنی کتاب میں حضرت بایزید سے استفادہ کرنے والوں میں ابو موسیٰ دیبولی کا بھی اضافہ کیا ہے ، جو آرمینیا سے ان کی خدمت میں حاضر ہوئے تھے ۔

طریقہ ' طیفوری :

ڈاکٹر عبدالرب نے اپنی کتاب میں لکھا کہ حضرت بایزید کے زمانے تک کوئی سلسلہ طریقت نہیں تھا ، حضرت بایزید پہلے شخص ہیں ، جنہوں نے سلسلہ طیفوریا کی بنیاد رکھی ۔ علامی ابو الفضل نے آئین اکبری میں طریقت کے ان سلسلوں کے نام دیے ہیں ، جنہوں نے اس بزرگ صغیر پاک و ہند میں روحانی خدمات انجام دی ہیں ، اس فہرست میں سلسلہ طیفوریا کا نام بھی درج ہے ۔

تعلیم :

حضرت بایزید بسطامی نے رشد و ہدایت کا سلسلہ اس زمانے میں شروع کیا جب یونانی فلسفہ مسلمانوں میں پھیل گیا تھا ، عقل اور مذہب میں ایک کشمکش جاری تھی مذہب کے عقائد و فکر کو

بقیہ حواشی (صفحہ ۱۴)

والے تھے ، خراسان کے مشہور مشائخ شمار ہوتے تھے ، اور حضرت بایزید سے بسطام میں ملے تھے ، احمد خسروید نے ۵۲۴۶ (۸۶۰ع) میں وفات پائی ۔ نفحات الانس ، (آردو ترجمہ) ص ۶۲

(۲) حضرت یحییٰ بن معاذ : کی کنیت ابو زکریا ہے ، یہ طبقہ اول کے صوفیہ سے تعلق رکھتے ہیں ، یحییٰ بن معاذ نے ۱۵۸ھ (۷۷۳ع) میں وفات پائی ۔ نفحات الانس (آردو ترجمہ) ص ۶۳-۶۴

عقل کی کسوٹی پر پرکھا جا رہا تھا، بے راہ رو عقل اس سعی میں مصروف تھی کہ مذہبی عقائد و فکر کی ایسی تاویلات کی جائیں کہ اس کا رشتہ فاسفے سے جڑ سکے، قرآن حکیم کے طریقہ استدلال کو بدل کر فلسفے کی دقیقہ سنجیوں میں گم کیا جا رہا تھا، حضرت جنید بغدادی آن بزرگوں میں ہیں، جنہوں نے اس وضعیت اور عقلیت کے طوفانوں کے مقابل میں عشق الہی اور محبت رسول^ص کے چراغ کو روشن کیا، اور عقل بے راہ کا مساوا عشق الہی کے تریاق سے کیا، انہوں نے اپنی تعمیمت میں عشق الہی اور اتباع رسول^ص پر سب سے زیادہ زور دیا ہے۔

علامہ اقبال بھی حضرت بایزید بسطامی[ؒ] کے مسلک عشق سے بے حد متاثر نظر آتے ہیں، وہ حاصل زندگی عشق کو بتاتے ہوئے جاوید نامہ میں فرماتے ہیں۔

زندگی را شرع و آئین است عشق
 اصل تہذیب است دین، دین است عشق
 ظاہر او سوز ناک و آتشیں
 باطن او نور رب العالمین
 از تب و تاب درونش علم و فن
 از جنون ذوقش علم و فن
 دین نگردد بختہ بے آداب عشق
 دین بگیر از حجت ارباب عشق

اسرار و رموز میں فرماتے ہیں کہ جب خودی محبت سے مستحکم ہوتی ہے تو فرماں دہ عالم بن جاتی ہے :

از محبت چون خودی محکم شود قوتش فرماندہ عالم شود

پیام مشرق میں عقل و عشق کا مقابلہ کرتے ہوئے فرماتے ہیں :

عقلے کہ جہاں سوزد ، یک جلوہ بیبا کش
 از عشق بیاموزد ، آئین جہانتابی
 عشق است کہ در جانت ہر کیفیت انگیزد
 از تاب و تب رومی ، تا حیرتِ فارابی
 این حرف نشاط آور می گویم و می رقصم
 از عشق دل آساید ، با این ہمہ بیتابی

وہ موجودہ دور کی عقلیت کے سیلاب پر افسوس کناں ہوتے ہوئے
 کہتے ہیں :

عشق ہامال خرد گشت و جہاں دیگر شد
 بود آہا کہ مرا رخصتِ آپے بخشند

زبور عجم میں فرماتے ہیں :

عشق اگر فرمان دہد از جان شیریں ہم گزر
 عشق محبوب است، و مقصود است و جان مقصود نے

عشق سے اُن کا مقصود محبت الہی ہے ، محبت الہی کے لیے وہ
 محبت اور اتباع رسول کریم صلی اللہ علیہ وسلم کو بھی لازمی قرار
 دیتے ہیں -

اسرار و رموز میں فرماتے ہیں :

مومن از عشق است و عشق از مومن است
 عشق را ناممکنِ ما ، ممکن است
 عشق صید از زورِ بازو افگند
 عقل مکار است و دامے می زند

وہ عقل و عشق کا موازنہ کرتے ہوئے عشق کو عقل پر فضیلت دیتے
 ہوئے فرماتے ہیں ۔

عقل مفاک است او مفاک تر
 پیاک تر، چالاک تر، بیبہاک تر
 عقل در پیچاک اسباب و علل
 عشق چوگان باز میدانِ عمل
 عقل را سرمایہ از بیم و شک است
 عشق را عزم و یقین لاینفک است
 آن کند تعمیر تا ویران کند
 ایس کند ویران، کہ آبادان کند
 عقل چون بباد است ارزان درجہاں
 عشق کہ میاب و بمانے او گراں
 عقل محکم از اساس چون و چہند
 عشق عریان از لباس چون و چہند
 عقل مہی گوید کہ خود را پیش کن
 عشق گوید امتحان خویش کن
 عقل باغیر آشنا از اکتساب
 عشق از فضل است و با خود در حساب
 عقل گوید شاد شو، آباد شو
 عشق گوید، بندہ شو، آزاد شو
 عشق را آرام جان حریت است
 ناقہ اش را ساربان حریت است

وہ عشق کو ایک ہمہ گیر طاقت بتاتے ہوئے ایک ایسی توانائی
 قرار دیتے ہیں کہ جس کے ذریعے سے عمل کو فروغ حاصل ہوتا
 ہے، اور ثابت قدمی، صبر و استقامت کو تقویت پہنچتی ہے، وہ
 عشق کو نورِ حیات قرار دیتے ہیں۔ ان کے ذیل کے اشعار میں اس

خیال کی ترجمانی ملتی ہے ، فرماتے ہیں ۔

مردِ خدا کا عمل عشق سے صاحبِ فروغ
 عشق ہے اصلِ حیات ، موت ہے اس پر حرام
 توند و سبک سیر ہے گرجہ زمانے کی رو
 عشق خود ایک میل ہے ، میل کولیتا ہے تھام
 عشق کی تقویٰ میں عصرِ رواں کے سوا
 اور زمانے بھی ہیں جن کا نہیں کوئی نام
 عشق دمِ جبرئیل ، عشق دلِ مصطفیٰ
 عشق خدا کا رسول ، عشق خدا کا کلام
 عشق کی مستی سے ہے پیکرِ گل تابناک
 عشق ہے صہبائے خام ، عشق ہے کاسِ الکرام
 عشق فقیہِ حرم ، عشق امیرِ جنود
 عشق ہے ابنِ السبیل ، اس کے ہزاروں مقام
 عشق کے مضرب سے نغمہ تارِ حیات
 عشق سے نورِ حیات ، عشق سے نارِ حیات

بے خطر کود پڑا آتشِ نمرود میں عشق
 عقل ہے محو تماشاخانے لبِ بنام ابھی^۲

صدقِ خلیل^۴ بھی ہے عشق ، صبرِ حسین^۴ بھی ہے عشق
 معرکہ^۲ وجود میں بدرو حنین بھی ہے عشق^۲

ایک حلقے کی جانب سے قدیم صوفیہ اور علامہ اقبال پر یہ
 الزام لگایا جاتا ہے کہ انہوں نے عشق کی تعلیم دے کر تعقل ،

(۱) بالِ جبریل ، ص ۱۲۷-۱۲۸ -۲ بانگِ درا ص ۳۱۸

(۳) بالِ جبریل ص ۱۵۳

تفکر اور تدبیر کے تمام راستے بند کر دیے ہیں ، حالانکہ قرآن حکیم میں ہمیں جا بجا تفکر اور تدبیر کی دعوت دی گئی ہے ، وہ عشق کو ایک رجعت پسندانہ خیال قرار دیتے ہیں ، جس نے عقل و فکر کی راہیں بند کر کے دنیا کی موجودہ ترقیات پر بہت برا اثر ڈالا ہے ، لیکن اس حلقے کے افراد کا یہ اعتراض نہایت ہی غلط فہمی اور سطحیت پر مبنی ہے ، علامہ اقبال جس عشق کی دعوت دیتے ہیں ، اس کا ماخذ خود قرآن حکیم اور حدیث شریف ہے قرآن حکیم میں سے ، والذین امنوا اشد حباً للہ (اور جو لوگ ایمان لائے ہیں وہ اللہ کے ساتھ شدید محبت رکھتے ہیں)۔ حدیث شریف میں جن تین چیزوں کے ذریعہ سے حلاوت ایمان حاصل ہوتی ہے ، ان میں سب سے پہلی چیز اللہ اور اس کے رسول کی محبت ہے ، جسے سب چیزوں پر اولیت دی گئی ہے ۔ قرآن کریم اور احادیث نبوی میں اس جذبے کو حُب سے تعبیر کیا گیا ہے ، علامہ اقبال اور تمام صوفیائے کرام اسی جذبے سے قلب کو گرمانا چاہتے ہیں اور اس کو اس کے مترادف لفظ عشق سے تعبیر کرتے ہیں ، علامہ اقبال اور تمام صوفیہ اس تعقل اور تفکر کو محمود ٹھراتے ہیں جو حقیقت اشیا کے معلوم کرنے کے بعد خدا شناسی کی طرف رہبری کرتا ہے ، وہ اس عشق کو عقل کا امام قرار دیتے ہوئے فرماتے ہیں :

عقل و دل و نگاہ کا مرشد اولیں ہے عشق
عشق نہ ہو تو شرع و دین بت کدہ تصورات

وہ اس تعقل و تفکر کو ناجائز اور حرام قرار دیتے ہیں ، جن سے بے لگام عقل انسانوں کے دل و دماغ میں خدا کے خلاف بغاوت پیدا کرتی ہے ، فرماتے ہیں :

قلب را از صبغتہ اللہ رنگ دہ عشق راناموس و نام و ننگ دہ
طبع مسلم از محبت قاہر است مسلم از عاشق نباشد کافر است

علاصہ، عشق الہی کے لیے محبت رسول کریم صلی اللہ علیہ وسلم کو بھی لازمی قرار دیتے ہوئے ہمیں اس حقیقت کی طرف متوجہ کرتے ہیں کہ دنیا اور آخرت اور ملت کی ساری کامرانیوں عشق رسول^۳ پر منحصر ہیں۔ فرماتے ہیں :

در دل مسلم مقام مصطفیٰ است	آبروئے ما ز نام مصطفیٰ است ^۱
ہر کہ عشق مصطفیٰ سامان اوست	بحر و بر در گوشہ دامان اوست
سوز صدیق ^۲ و علی ^۲ از حق طلب	ذره عشق نبی از حق طلب
زانکہ ملت را حیات از عشق اوست	برگ و ساز کائنات از عشق اوست ^۲

وہ ایک جگہ عشق رسول^۳ کو محبت الہی پر بھی ترجیح دیتے ہوئے اس نکتے کو واضح فرماتے ہیں کہ اگر ہم اس نکتے پر غور کریں کہ ہمیں معرفت الہی رسول اکرم صلی اللہ علیہ وسلم کے ذریعہ ہی سے حاصل ہوئی ہے تو خدا سے بھی نبی محبوب تر ٹھہرتا ہے : کہتے ہیں :

معنی حرفم کنی تحقیق اگر	بنگری بادیدہ صدیق ^۲ اگر
قوت قلب و جگر گردد نبی	از خدا محبوب تر گردد نبی ^۲

علاصہ جس عشق سے قلوب کو گرمانا چاہتے ہیں، اس کی حقیقت کو بیان کرتے ہوئے فرماتے ہیں :

عشق را از تیغ و خنجر باک نیست
اصل عشق از آب و باد و خاک نیست^۲

(۱) اسرار و رموز ص ۲۰ (۲) پیام مشرق، ص ۸
(۳) اسرار و رموز ص ۱۱۷ (۴) اسرار و رموز ص ۱۹

وہ ایمان و یقین محکم کا ذریعہ عشق کو قرار دیتے ہوئے کہتے ہیں :

صدقِ خلیل بھی ہے عشق ، صبرِ حسین بھی ہے عشق
معرکہ وجود میں بدر و حنین بھی ہے عشق

شطحیات :

وہ الفاظ جو صوفیائے کرام کی زبان سے عالم سکر و مستی میں نکلتے ہیں ، اور بظاہر شریعت کے خلاف ہوتے ہیں ، ایسے کلمات کو اصطلاح تصوف میں شطحیات کہا جاتا ہے ۔ اکابر صوفیہ کی شطحیات مشہور ہیں ، ان کے صحیح مفہوم کو متعین کرنا ، اہل بصیرت کا کام ہے۔ حضرت بایزید بسطامی کی بھی بعض شطحیات مثلاً سبحانی ما اعظم شافی وغیرہ مشہور ہیں ، ڈاکٹر عبدالرب صاحب نے اپنے مقالے میں لکھا ہے کہ : وہ سات مرتبہ بسطام سے اپنی شطحیات کی بنا پر نکالے گئے ، لیکن نفحات الانس میں حضرت حصری کا بیان ہے کہ حضرت بایزید بسطامی ہر شطح کی حالت نہ تھی ، اور وہ شرعی اوامر و نواہی کو بڑی اہمیت دیتے تھے ، شیخ الاسلام فرماتے ہیں کہ بہت سے جھوٹ حضرت بایزید سے منسوب کیے گئے ہیں^۲۔

وفات :

ڈاکٹر عبدالرب سابق ڈائریکٹر اقبال اکادمی نے اپنے مقالے میں حضرت بایزید بسطامی کی وفات ۵۲۳۴ھ (۳۹-۸۳۸ع) میں بتائی ہے ، صاحب نفحات الانس نے آپ کا سنہ وفات ۵۲۶۱ھ (۴۵-۸۷۳ع) کو زیادہ صحیح بتایا ہے ۔

(۱) بال جبریل ، ص ۱۵۳

(۲) نفحات الانس فارسی ، طبع نولکشور ، ص ۵۹ - ۶۰

تصانیف :

حضرت بایزید بسطامی کے ملفوظات کو ابوالفضل محمد السدگی
(ستونی) ۵۸۳۶ (۱۰۹۳ع) نے النور من کلمات ابی الطیفور کے نام سے
جمع کیا ہے -

حضرت جنید بغدادی^۱

علامہ اقبال کی محبت و عقیدت :

حضرت جنید بغدادی ان بزرگوں میں سے ہیں کہ جن سے علامہ اقبال کو غیر معمولی محبت و عقیدت تھی، اور جنہیں وہ اپنی شاعری میں بطور نمونہ و مثال پیش کرتے ہیں۔ بال جبریل میں ان کی ایک نظم ذوق و شوق کے عنوان سے ہے، اس میں فقر جنید کو سراہتے ہوئے فرماتے ہیں :

شوکت سنجر و سلیم تیرے جلال کی نمود
فقر جنید و بایزید تیرا جمال۔ بے نقاب

ارمغان حجاز میں حضرت جنید کو خراج عقیدت پیش کرتے ہوئے کہتے ہیں :

دگر بمدرسہ ہائے حرم نمی بینم
دل جنید و نگاہ غزالی و رازی^۲

(۱) بال جبریل، ص ۱۵۳ (۲) ارمغان حجاز، ص ۲۷۱

حالات :

حضرت جنید بغدادی کی کنیت ابو القاسم ، اور آپ کا لقب قواریری اور زجاج و خراز ہے ، قواریری اور زجاج آپ کو اس لیے کہتے ہیں کہ آپ کے والد شیشے کی تجارت کرتے تھے ، اور خراز آپ کو اس لیے کہا جاتا ہے کہ آپ خود موزہ دوزی کا کام کرتے تھے ، حضرت جنید کا آبائی وطن نہاوند تھا ، لیکن وہ بغداد میں پیدا ہوئے ۔^۱

تربیت روحانی :

حضرت جنید بغدادی نے روحانی تربیت حضرت سری سقطی^۲، حارث محاسبی^۳ اور محمد قصاب^۴ سے حاصل کی تھی ۔

-
- (۱) نفحات الانس (اردو ترجمہ) ص ۹۰-۹۱
- (۲) حضرت سری سقطی: حضرت سری بن المغلس السقطی کی کنیت ابو الحسن ہے ، یہ طبقہ^۵ اول کے صوفیہ میں شمار ہوتے ہیں ، حضرت جنید کے استاد ہیں ، اور خود حضرت معروف کرخی کے شاگرد ہیں ، حضرت سری سقطی نے منگل کے دن ۳ رمضان ۲۵۳ھ (۶۸-۶۸۶ء) میں وفات پائی ۔ نفحات الانس اردو ترجمہ ص ۶۰-۶۱)
- (۳) حارث محاسبی: حارث بن اسد المحاسبی کی کنیت ابو عبد اللہ ہے ، آپ کا شمار طبقہ^۶ اول کے صوفیہ میں ہوتا ہے ، بصرے کے رہنے والے تھے ، لیکن بعد میں بغداد میں سکونت اختیار کر لی تھی ، حادث محاسبی نے ۲۴۳ھ (۵۸-۵۸۵ء) میں وفات پائی ۔ (نفحات الانس-اردو ترجمہ ، ص ۵۷)
- (۴) شیخ محمد قصاب: ابو العباس قصاب کے شاگرد ہیں ، داسغان میں رہتے تھے (نفحات الانس (اردو ترجمہ) ص ۳۲۸)

شیخ فرید الدین عطار ان کی محامد و اوصاف کو بیان کرتے ہوئے لکھتے ہیں -

مقتدائے اہل تصوف بود ، واورا سید الطائفہ گفتہ اند ،
ولسان القوم خواندہ اند و ابدالمشائخ نوشتہ اند ،
وطاؤس العلماء و سلطان المحققین و در شریعت و حقیقت
باقصی الغایت بود ، و در زہد و عشق بے نظیر ، و در
طریقت مجتہد ، و بیشتر از مشائخ بغداد در عصر او
وبعد ازوے مذہب او داشتہ اند ، و طریق او طریق
صحو بود - ... و او را تصانیف عالی است در اشارات
و حقائق و معانی -

ترجمہ

حضرت جنید بغدادی ، اہل تصوف کے پیشوا تھے ، ان کو
سید الطائفہ لسان القوم کہتے تھے ، ابدالمشائخ ، طاؤس
العلماء اور سلطان المحققین لکھتے تھے ، شریعت اور
حقیقت کی انتہا پر تھے ، زہد و عشق میں بے نظیر تھے ، اور
طریقت میں مجتہد کا درجہ رکھتے تھے ، ان کے زمانے
میں اور ان کے بعد بغداد کے مشائخ ان کا مذہب رکھتے
تھے ، ان کا طریقہ ”صحو“ تھا ، ... اشارات و حقائق
و معانی میں ان کی تصانیف بہت بلند ہیں ۔

حضرت سری سقطی جو حضرت جنید کے ماموں بھی تھے ، اور
مرشد بھی ، ان سے کسی نے پوچھا کہ کیا کبھی مرید اپنے پیر
سے بڑھ سکتا ہے ؟ فرمایا ہاں ، اور اس کی دلیل یہ ہے کہ جنید

(۱) تذکرۃ الاولیاء (شیخ فرید الدین عطار) مطبوعہ لیدن ، ص ۵-۶

اپنے مرتبے میں مجھ سے بلند ہے۔

صاحبِ کشف المحجوب حضرت داتا گنج بخش ہجویری [ؒ] نے
آن کو طریقت میں شیخ المشائخ اور شریعت میں امام الائمہ لکھا ہے۔

شیخ ابو جعفر حداد کہا کرتے تھے کہ عقل اگر مرد ہوتی
تو جنید کی شکل میں ہوتی۔ حضرت جنید بغدادی نے اس دور میں اپنا
چراغ رشد و ہدایت روشن کیا، جب کہ مسلمانوں میں یونانی فلسفے
کا رواج ہوا، بے لگام عقل نے مذہب سے بغاوت اختیار کی، اعتقاد کی
بنیادیں ہل گئیں، دینی وجدان اور صحیح فکر و نظر گم ہونے لگا، اور
عقلیت کے اس سیلاب نے مسلمانوں کی دینی زندگی پر نہایت برا اثر
ڈالا، مذہبی عقاید کو عقل کے سانچوں میں ڈھال کر بے سرو پا تاویلات
کا باب کھولا گیا، قرآنی آیات کی تاویلات کی گئیں، جن سے مذہب
کی حقیقی روح گم ہونے لگی۔

حضرت جنید بغدادی اور ان کے ہم عصر صوفیہ نے اس فتنے کے
خلاف آواز اٹھائی اور عقل کے مقابلے میں عشق الہی پر زور دیا، اور
خود بھی عشق الہی سے سرشار ہو کر زندگی بسر کی، اور اس طرح
فلسفے کے برے اثرات کا مداوا قلبی کیفیات کے ذریعے سے کیا، اور
اپنی تعلیمات میں محبت الہی پر سب سے زیادہ زور دیا ہے۔

تعلیمات :

حضرت جنید بغدادی کی تعلیمات میں ہمیں جس تصوف کی طرف
رہبری ملتی ہے وہ حقیقی اور اسلامی تصوف ہے، جس کا سرچشمہ
قرآن و حدیث ہے۔ فرماتے ہیں کہ :

ابنِ راہ کسے یابند کہ کتاب بردست راست
گرفتہ باشد، و سنت مصطفیٰ صلی اللہ علیہ وسلم

برداشت چپ ، و در روشنائی دو شمع می رود تا نہ
در مفاک شبہت افتد ، نہ در ظلمت بدعت^۱

ترجمہ

(تصوف کی) یہ راہ صرف وہی پا سکتا ہے ، جس کے
سیدھے ہاتھ میں قرآن اور بائیں ہاتھ میں حدیث
منت رسول مصطفیٰ صلی اللہ علیہ وسلم ہو ، ان دونوں
چراغوں کی روشنی میں راستہ طے کرے ، تا کہ نہ تو
شبہے کے گڑبہوں میں گرے ، اور نہ بدعت کے اندھیرے
میں پھنسے۔

محبت الہی کی عملی راہ غریبوں سے محبت اور خدمت خلق
ہے۔ سیرالاولیا میں ہے کہ حضرت جنید بغدادی فرمایا کرتے
تھے کہ میں نے مدینے کی گلیوں میں حق کو پایا ہے ، لوگوں
نے پوچھا کیسے؟ فرمایا

روزے در بازار مدینہ می رفتم - شکستگانے دیدم
از شابت شکستگی کہ صفت نشوان کرد ، برایشان
رحم آمد ، خواستم کہ با ایشان باشم و سوانست
بگیرم ، صحبت ایشان بودم ، پنداشتم کہ خدا باشکستگان
امت^۲

ترجمہ

ایک روز میں مدینے کے بازار میں چلا جا رہا تھا کہ چند

(۱) تذکرہ الاولیا (شیخ فریدالدین عطار) مطبوعہ لیدن ، ص ۸

(۲) سیرالاولیا ، ص ۵۵۹ - ۵۵۸

خستہ حال لوگوں کو دیکھا کہ جن کی پریشانی کی کیفیت بیان میں نہیں آ سکتی ، مجھے ان پر رحم آیا اور میں نے چاہا کہ میں بھی ان کے ساتھ رہوں اور ان سے موانست اختیار کروں ، چنانچہ ان کی صحبت میں رہا اور سمجھ گیا کہ خدا شکستہ حالوں کے ساتھ ہے ۔

خیرالمجالس میں ہے کہ حضرت جنید بغدادی نے ایک رات بارگاہ خداوندی میں عرض کیا کہ اے اللہ ! مجھے یہ بتا دے کہ بہشت میں میرا ساتھی اور مصاحب کون ہوگا؟ آواز آئی کہ فلاں چرواہا ، حضرت جنید بغدادی اس چرواہے سے جا کر ملے ، اور کئی دن تک بغور اس کے حالات کا مشاہدہ کرتے رہے ، کئی دن کے مشاہدے کے بعد اس سے فرمایا کہ تم پانچ وقت نماز باجماعت ادا کرتے ہو ، اس کے سوا مجھے تمہارا کوئی کام ایسا نظر نہیں آیا کہ تم خدائے تعالیٰ کی نظر میں اس قدر مقبول ہو ، کیا تمہیں یہ اعلیٰ مرتبہ کسی باطنی معاملے کے سبب سے ملا ہے؟ چرواہے نے جواب دیا کہ اے خواجہ جنید! میں ایک جاہل آدمی ہوں ، میں نہیں جانتا کہ باطن کس کو کہتے ہیں۔ اور معاملہ کیا ہوتا ہے؟ لیکن مجھ میں دو باتیں ہیں ، ایک یہ کہ اگر اللہ تعالیٰ ان سب پہاڑوں کو موٹا کر دے ، اور میرے قبضے میں دے دے ، پھر یہ پہاڑ میرے پاس سے جاتے رہیں تو مجھے آن کے جانے کا ذرا بھی رنج و غم نہ ہوگا۔ دوسری بات یہ ہے کہ اگر کوئی مجھ پر ظلم کرے یا احسان و وفا کرے تو میں اس جفا و وفا کو اس کی طرف سے نہیں جانتا ، بلکہ یہ سب اللہ کی طرف سے جانتا ہوں ۔

ایک شخص سے حضرت جنید بغدادی نے پوچھا کہاں سے آ رہے ہو؟ جواب دیا حج کر کے آیا ہوں ، دریافت کیا واقعی ، جواب ملا

جی ہاں۔ فرمایا جس وقت تم حج کے ارادے سے باہر نکلے تھے، کیا گناہوں کے تہج دینے کا ارادہ بھی کیا تھا؟ جواب ملا نہیں، ایسا تو کوئی ارادہ نہیں کیا تھا۔ فرمایا پھر تم حج کے لیے نکلے ہی نہ تھے، پھر پوچھا سفر میں جب منزل پر منزل طے کر رہے تھے، کیا مقامات حق بھی ساتھ ساتھ طے کیے تھے؟ جواب ملا نہیں۔ فرمایا تو تم نے سفر حج کی منزلیں طے نہیں کیں۔ پھر دریافت کیا، جب تم نے روز مشرہ کا لباس اتار کر احرام باندھا تھا، تو کیا صفات بشریہ سے بھی مفارقت کی تھی؟ جواب ملا نہیں، فرمایا تو پھر تم نے احرام باندھا ہی نہیں، پھر پوچھا جب تم عرفات میں کھڑے ہوئے، تو معرفتِ حق سے بھی بہرہ مند ہوئے تھے؟ جواب دیا نہیں، فرمایا پھر تو تم نے عرفات میں وقوف کیا ہی نہیں۔ فرمایا جب تم مزدلفہ گئے تھے تو نفسانی خواہش سے ہمیشہ کے لیے دست کش ہو گئے تھے؟ جواب ملا نہیں، فرمایا، پھر تم مزدلفے گئے ہی نہیں۔ فرمایا خانہ کعبہ کا طواف کرتے وقت جمالِ حق کا پرتو بھی دیکھا تھا؟ کہا نہیں۔ فرمایا تو تم نے طوافِ کعبہ کیا ہی نہیں۔ پھر پوچھا صفا و مروہ کے درمیان سعی کرتے وقت تمہیں اس کے مرتبے و مقام کا فہم و ادراک بھی ہوا تھا یا نہیں؟ جواب دیا نہیں؟ فرمایا تم نے سعی بھی نہیں کی۔ پھر ارشاد فرمایا سنلی میں جب تم نے قربانی کی تھی، تو اس کے ساتھ اپنی نفسانی خواہشات کو بھی قربان کیا تھا؟ جواب دیا نہیں، فرمایا تم نے قربانی بھی نہیں کی۔ پھر دریافت کیا، جب تم نے سنگ ریزے پھینکے تھے تو نفسِ امّارہ اور ہوا و ہوس کو بھی کچلا تھا یا نہیں؟ جواب دیا نہیں فرمایا تم نے سنگ ریزے بھی نہیں پھینکے۔ پھر ارشاد ہوا تم نے حج کے آداب و شرائط کو ملحوظ ہی نہیں رکھا، واپس جاؤ، اور ان آداب و

شرائط کے ساتھ فریضہ حج ادا کرو۔^۱

حضرت جنید بغدادی نے ۵۲۹ء (۹۱۰ع) میں وفات پائی ،
وفات سے کچھ پہلے روتے ہوئے فرمایا کہ اب جب کہ میری عمر کا صحیفہ
لپیٹا جا رہا ہے ، میں اپنی ستر سالہ طاعت و عبادت کو ایک بال میں
لٹکا ہوا دیکھ رہا ہوں ہوا اس کو ہلا رہی ہے ، کہا نہیں جا سکتا
کہ یہ توڑنے والی ہوا ہے یا ملانے والی ہوا ہے

(۱) رسالہ زندگی - لاہور ص ۲۴ تا ۳۰ جنوری ۱۹۷۲ جلد ۱۰ شماره

حضرت حسین بن منصور حلاج

علامہ اقبال کا منصور کے متعلق اظہار خیال :

حضرت منصور کے متعلق ان کے نعرہ 'انا الحق کی وجہ سے صوفیائے کرام میں اختلاف ہے۔ شیخ عمرو و بن عثمان مکی، ابو یعقوب اور علی بن عثمان سہیل اصفہانی جیسے متقدمین صوفیہ نے ان کا انکار کیا ہے، اور ان کو مسجور قرار دیا ہے، لیکن شیخ ابوبکر شبلی، ابوالعباس بن عطا، شیخ عبداللہ خفیف، شیخ ابوالقاسم نصرآبادی، شیخ ابومعید ابوالخیر، شیخ الاسلام خواجہ عبداللہ انصاری، اور حضرت داتا گنج بخش پجوری، اور دوسرے متاخرین صوفیہ ان کے معتقد ہیں، اور ان کو بزرگ مانتے ہیں، ان بزرگوں کا کہنا ہے کہ معاملے کا مسجور، مسجور نہیں ہوتا، منصور کو جو کچھ جھیلنا پڑا وہ غلبہ شوق، جذبہ عشق اور مراتب و مدارج کو ضبط نہ کرنے کی وجہ سے تھا، وہ عالم بیخودی اور فرط عشق میں 'انا الحق' کہہ بیٹھے۔

ایسا معلوم ہوتا ہے کہ ابتداءً علامہ اقبال بھی منصور کے

منکرین میں تھے۔ چنانچہ ایک خط میں حضرت اکبر الہ آبادی کو لکھتے ہیں:

پہلے عرض کر چکا ہوں کہ کون تصوف میرے
نزدیک قابل اعتراض ہے۔ میں نے جو کچھ لکھا ہے،
وہ نئی بات نہیں، حضرت علاء الدولہ منجانی
لکھ چکے ہیں، حضرت جنید بغدادی لکھ چکے ہیں۔
میں نے تو محی الدین اور منصور حلاج کے متعلق وہ
الفاظ نہیں لکھے جو حضرت منجانی اور جنید نے ان
دونوں بزرگوں کے متعلق ارشاد فرمائے ہیں۔ ہاں ان
کے عقائد اور خیالات سے بیزارى ظاہر کی ہے۔
اگر اسی کا نام مادیت ہے تو قسم بخدائے لایزال مجھ
سے بڑھ کر مادہ پرست دنیا میں کوئی نہ ہوگا^۲

ایسا معلوم ہوتا ہے کہ کہ مطالعے اور تفکر نے بعد میں
منصور کے متعلق علامہ کی رائے میں تبدیلی پیدا کر دی تھی۔

(۱) حضرت علاء الدولہ منجانی: منجانی سہو کتابت ہے، یہ لفظ سمنانی
ہے، ان بزرگ کا پورا نام ابوالمکارم رکن الدین احمد بن احمد
الہیا بانکی السمنانی ہے۔ یہ سمنان کے بادشاہوں کے خاندان سے تھے،
۵۶۸۷ (۱۲۸۸-۸۹) میں بغداد میں شیخ نورالدین عبدالرحمن
کسرتی کی خدمت میں حاضر ہو کر بیعت کی اور خرقہ^۳ خلافت
حاصل کیا، اور رجب ۵۷۳۶ (۱۳۳۶ع) کو بئرج احرار صوفی آباد
میں ۷۷ سال کی عمر میں واصل الی اللہ ہوئے، (نفحات الانس
(آردو ترجمہ) ص ۳۶۸)

(۲) اقبال نامہ، حصہ دوم خط بنام حضرت اکبر الہ آبادی، ۱۱ جون
۱۹۱۸ع، ص ۵۳-۵۵

ڈاکٹر ابو سعید نورالدین اپنی کتاب اسلامی تصوف اور اقبال میں لکھتے ہیں کہ :

صوفیہ کی فنا کے سلسلے میں یہاں ایک اور اہم نکتہ پیش کرنا ضروری معلوم ہوتا ہے، وہ یہ کہ منصور حلاج نے اتحاد بذات حق کا دعویٰ کر کے جو ”انا الحق“ کہا تھا، اس کے متعلق علامہ اقبال کہتے ہیں کہ مشہور فرنیچ مستشرق ماسینون نے منصور حلاج کے جو اقوال وار شادات جمع کیے ہیں، ان کا بغور مطالعہ کرنے سے معلوم ہوتا ہے کہ ان کے قول ”انا الحق“ سے مراد ہر گز یہ نہیں تھا کہ وہ خدا کے ساتھ متحد ہو گئے تھے، بلکہ اس کے معنی یہ ہیں کہ میں تخلیقِ حق (Creative truth) ہوں، ہمعصر صوفیہ نے ان کے اس قول کو وحدت الوجودی رنگ دے دیا۔

اس کے علاوہ منصور حلاج کے دوسرے اقوال سے بھی یہ ثابت ہوتا ہے کہ وہ خدا کی وراثت کے قائل تھے۔ بنا بریں ان کے قول کی تفسیر اس طرح کرنی چاہیے کہ انسانی خودی وہ حقیر قطرہ نہیں ہے، جو انجام کار دریا میں مل جائے، بلکہ وہ قطرہ ہے جو اپنی ہستی کو زیادہ پائیدار صورت میں استوار کرے، اور اس بات کا اقرار کرے کہ اس کی ہستی حق ہے^۲۔

بال جبریل میں تو علامہ نے منصور کی یہاں تک ہمنوائی

(۱) اسلامی تصوف اور اقبال، ص ۳۱۲

Reconstruction of Religious thought in Islam, P. P. 96

کی ہے کہ فرماتے ہیں :

نگہ پیدا کر اے غافل تجلی عین فطرت ہے
کہ اپنی موج سے بیگانہ رہ سکتا نہیں دریا
رقابت علم و عرفان میں غلط بینی ہے منبر کی
کہ وہ حلاج کی سولی کو سمجھا ہے رقیب اپنا

علامہ اقبال کی اس وضاحت کے بعد ہم منصور کے حالات کی طرف رجوع کرتے ہیں منصور کی ذات اکثر صوفیہ کے نزدیک ایک محبوب ترین ہستی رہی ہے۔ شیخ ابو سعید ابو الخیر نے منصور کے متعلق اپنی رائے کا اظہار کرتے ہوئے فرمایا کہ :

حسین منصور حلاج قدس اللہ روحہ بڑے مرتبے پر
فائز ہیں ، ان کے زمانے میں مشرق میں ان جیسا کوئی
نہیں ہوا۔

حضرت شبلی^۲ جیسے بزرگ عارف نے جس دار پر منصور

(۱) بال جبریل - ص ۳۸

(۲) شبلی : ابو بکر شبلی کا نام جعفر بن یونس ہے آپ چوتھے طبقے کے صوفیہ سے تعلق رکھتے ہیں ، مصر کے رہنے والے تھے ، بغداد میں آئے اور خیر نساچ کی مجلس میں توبہ کی ، خیر نساچ نے ان کو حضرت جنید بغدادی کے پاس بھیجا ، مالکی مذہب رکھتے تھے ، حضرت جنید ان کے متعلق فرمایا کرتے تھے کہ ہر قوم کا ایک تاج ہوتا ہے ، اور اس قوم کا تاج شبلی ہیں حضرت ابو بکر شبلی نے ستاسی سال کی عمر میں ۵۴۲ھ (۲۶-۹۳۵ع) میں وفات پائی (نجات الانس اردو ترجمہ ص ۲۹۲-۲۰۳)

کو چڑھایا گیا ، اس دار کے نیچے کھڑے ہو کر کہا الم ننھاک علی العالمین (کیا ہم نے تم کو عالم پر اس راز کے آشکارہ کرنے سے نہیں روکا تھا ، پھر انہوں نے کہا کہ میں بھی وہی کہتا ہوں جو وہ کہتا تھا ، لیکن دیوانگی نے مجھے چھوڑا لیا ، اور عقل نے آسے گرا دیا)۔

دسویں صدی ہجری کے مشہور صوفی و عالم حضرت شیخ عبدالقدوس گنگوہی^{۷۲} نے منصور اور ان کے دار پر چڑھائے جانے پر اظہار خیال کرتے ہوئے فرمایا؛

نادانوں نے منصور حلاج کو سولی پر چڑھایا اور مار ڈالا ، اگر میں اس وقت وہاں ہوتا تو ان کو ہرگز قتل نہ ہونے دیتا..... فرمایا انسان جو خلاصہٴ موجودات ہے ، جب وہ خبر حق دیتا ہے تو وہ کیوں دار کا مستحق قرار ہاتا ہے!

حالات :

حسین حلاج بن منصور البیضاوی جو منصور حلاج کے لقب سے عالم میں مشہور ہوئے ان کی کنیت ابوالمغیث تھی ، یہ ۵۲۴ھ (۵۹-۸۵۸ع) کے قریب بیضا (فارص) نواح طور میں پیدا ہوئے ، حلاج ان کو اس لیے کہتے ہیں ایک دن وہ اپنے ایک دوست دہنیے کی دکان پر تشریف لے گئے ، اس کو کسی کام سے بھیجا ، اور روٹی کی طرف آنگلی سے اشارہ کرتے رہے ، روٹی ایک طرف اور بنولے ایک طرف ہوتے رہے ، اس وقت سے وہ حلاج کہلائے ۔

(۱) لطائف قدوسی ، ص - ۳۸ - ۳۹ - لطیفہ ۶۵

شیخ فریدالدین عطار نے تذکرہ الاولیاء میں لکھا ہے کہ بہلے وہ تستر میں آئے ، اور دو سال تک شیخ مسہل بن عبداللہ کی خدمت میں رہے ، پھر بغداد گئے ، پھر بصرہ گئے ، اور عمرو بن عثمان کی خدمت میں رہ کر تعلیم و تربیت حاصل کی ، تقریباً اٹھارہ ماہ آن کی خدمت میں رہے ۔

شادی :

یہیں منصور نے ابو یعقوب اقطع کی بیٹی سے شادی کی ، کسی وجہ سے آن کے استاد عمرو بن عثمان منصور^۲ آن سے ناراض ہو گئے ۔

حضرت جنید بغدادی کی خدمت میں :

اس کے بعد منصور بغداد آئے ، اور حضرت جنید بغدادی کی خدمت میں رہنے لگے حضرت جنید نے ان کو سکوت اور خلوت اختیار کرنے کے لیے فرمایا ، منصور بہت دن تک ان کی خدمت میں رہے ۔

(۱) مسہل بن عبداللہ : کی کنیت ابو محمد ہے تستر کے رہنے والے تھے ، دوسرے طبقے کے صوفیہ سے تعلق رکھتے ہیں ۔ حضرت مسہل بن عبداللہ نے محرم ۲۸۳ھ (۸۹۶ع) میں وفات پائی (نفحات الانس ، اردو ترجمہ ، ص ۷۶)

(۲) عمرو بن عثمان : کی کنیت عبداللہ ہے ، یہ دوسرے طبقے کے صوفیہ میں شمار ہوتے ہیں حسین منصور کے استاد ہیں ، اپنی نسبت حضرت جنید سے کرتے تھے ، اور خراز کی صحبت میں بھی رہے تھے ، انہوں نے بغداد میں ۲۹۶ھ (۹۰۸-۹۰۹ع) میں وفات پائی (نفحات الانس اردو ترجمہ ص ۹۵)

نفعات الانس میں ہے کہ منصور حضرت نوری^۱ کی خدمت میں بھی رہے تھے۔

سفر حجاز:

پھر حجاز گئے اور ایک سال تک حجاز میں رہے ، اس کے بعد بغداد واپس آئے ، اور صوفیہ کی ایک جماعت کے ساتھ حضرت جنید سے ملاقات کی اس ملاقات میں حضرت جنید سے چند مسائل پوچھے ، لیکن حضرت جنید نے کچھ جواب نہ دیا۔ صرف اتنا فرمایا کہ ایسا معلوم ہوتا ہے کہ تم جلد ہی اپنے خون سے دار کی لکڑیوں کو سرخ کرو گے ، منصور نے جواب دیا کہ جس دن میں اپنے خون سے دار کی لکڑیوں کو سرخ کروں گا ، اس دن آپ اہل فتویٰ کا لباس پہنیں گے۔

حضرت جنید نے جب منصور کے سوالات کے جوابات نہ دیے ، تو وہ ناراض ہو کر اور بغیر احازت تستر چلے آئے اور ایک سال وہاں رہ کر غیر معمولی شہرت اور مقبولیت حاصل کی۔ لوگوں نے جسد کی بنا پر ان کی مخالفت شروع کی یہاں تک کہ ان کے استاد عمرو بن عثمان نے بھی ان کی مخالفت میں خوزستان اور دوسرے شہروں میں خطوط لکھے ، اور ان شہروں کے لوگوں کی نظر سے ان کو گرا دیا۔

^۱ نوری : حضرت ابوالحسن نوری کا نام محمد بن محمد اور احمد زیادہ صحیح ہے ، ان کا شمار طبقہ دوم کے صوفیہ میں ہوتا ہے ان کا آبائی وطن شہر بعثور تھا ، جو ہرات و مرو کے درمیان ہے۔ حضرت سری سقطی ، محمد بن علی قصاب اور احمد بن الحواری کی خدمت میں رہے ، حضرت نوری نے ۵۲۹۵ (۹۰۷-۸ ع) میں وفات پائی (نفعات الانس ، اردو ترجمہ ، ص ۸۹)

منصور نے دل گرفتہ اور ملول ہو کر جامہٴ تصوف اتار دیا ،
 قبا پہننے لگے اور دنیا کے کاموں میں لگ گئے ۔ پھر پانچ سال تک
 غائب رہے ، اس عرصے میں وہ خراسان ، ماوراءالنہر اور سیستان
 کے حصول میں رہے ، پھر ایواز آئے ، اور اہل ایواز کو اپنا
 پیام سنایا ، اور وہاں کے عوام و خواص میں غیر معمولی مقبولیت
 حاصل کی ، لوگ ان کو حلاج الاسرار کہتے تھے ، پھر دوبارہ انہوں
 نے جامہٴ تصوف پہن لیا ، اور حرم کا ارادہ کیا ، جب مکہ معظمہ
 پہنچے یعقوب نہرجوری نے ان کو جادوگر ٹھہرایا ، یہاں تک کہ
 مختلف ممالک میں گھومتے رہے ، اقصائے عالم میں لوگ ان کے
 معتقد ہو گئے اہل ہند ان کو اپنے خطوط میں ابوالمغیث ، اہل چین
 ابوالمعین ، اہل خراسان ابوالمہر ، اہل فارس ابو عبداللہ ، اہل
 خوزستان حلاج الاسرار ، اور اہل بغداد مصطلم لکھتے تھے۔ اور اہل بصرہ
 ان کو میخبر کہتے تھے۔

یہاں تک کہ پھر وہ ایک بار مکہ معظمہ میں رہے ، اور دو
 سال تک حرم محترم کی مجاورت اختیار کی اور واپس ہوئے۔

احول میں تغیر:

کہتے ہیں کہ مکہ معظمہ سے واپس آنے کے بعد منصور
 کے احوال میں تغیر پیدا ہوا اور ایک دوسری ہی کیفیت ان میں
 محسوس ہونے لگی۔ وہ جو باتیں کرتے تھے ، لوگ ان کے سمجھنے
 سے قاصر رہتے تھے ، یہاں تک کہ لوگوں نے ان کی یہ عجیب و
 غریب باتیں سن کر انہیں شہر سے نکال دیا۔ آخر میں ان کی
 عجیب و غریب باتوں نے لوگوں کو ان کے خلاف زبان درازی
 پر مجبور کر دیا اور ان کی باتیں خلیفہٴ وقت تک پہنچائیں انہوں نے
 خلیفہ سے کہا کہ منصور اناالحق کہتا ہے۔

کارنامہ بزرگان ایران میں ہے کہ : حلاج دارالحفظ واسط میں علوم کے حاصل کرنے میں مشغول ہو گئے اور بارہ سال کی عمر میں انہوں نے قرآن مجید حفظ کر لیا ، اور سہل بن عبداللہ تستری کے مرید ہو گئے ، جنہوں نے ان سے چٹلہ کھنچوایا ، پھر وہاں سے بصرہ گئے ، اور حضرت حسن بصری کے مدرسے میں شریک ہو گئے ، اور ابو عبداللہ عمرو بن عثمان مکی سے خرقہ تصوف حاصل کیا ، وہیں یعقوب اقطع بصری کی لڑکی سے شادی کی ، پھر وہ ۲۶ سال کی عمر میں ۵۲۰ء میں پہلی بار حج کے لیے مکہ معظمہ گئے ، وہاں سے ایہواز آئے ، یہیں ان کی صوفیان قشری سے مخالفت ہوئی ، یہیں انہوں نے صوفیانہ عبا و قبا کو اتار کر پھینک دیا اور کہا کہ یہ نمود و نمائش ہے ، وہاں سے خراسان آئے ، اور پانچ سال خراسان میں رہے پھر ایہواز آئے اس کے بعد بغداد گئے ، پھر دوسری مرتبہ حج کے لیے مکہ معظمہ حاضر ہوئے ، اسی سفر میں ان پر شعبدہ باز ہونے کی تہمت لگائی گئی ۔

علماء کا فتویٰ :

علماء نے ان کے نعرہ 'انا الحق' پر جو بظاہر شریعت کے خلاف تھا منصور کے قتل کا فتویٰ دیا ۔ خلیفہ نے کہا کہ جب تک کہ حضرت جنید کے اس فتوے پر دستخط نہ ہوں گے ، میں اس فتویٰ کو معتبر نہ مانوں گا چنانچہ حضرت جنید جببہ و دستار پہن کر مدرسے میں آئے اور فتویٰ پر لکھا نحن نحکم بالظاہر (ہم ظاہر پر حکم لگاتے ہیں) اور یہ ظاہر حال میں قابل کشتنی ہے ، اور فتویٰ ظاہر پر دیا جاتا ہے ، باطن کا حال خدا جانتا ہے ۔ اس طرح منصور کی وہ پیشگوئی پوری ہو گئی جو انہوں نے حضرت جنید کے

جواب میں کی تھی کہ میں جس دن دار کی لکڑیوں کو اپنے خون سے سرخ کروں گا اس دن آپ اہل فتویٰ کا لباس پہنیں گے۔

قید و بند :

منصور کو قتل سے پہلے جیل میں رکھا گیا وہ قید میں ایک سال رہے جیل کے دروازے پر مخلوق کا ہجوم رہنے لگا جو ان سے مختلف مسائل پوچھتے تھے آخر ملنے والوں پر ہابندی لگا دی گئی۔ پانچ مہینے تک ان کے پاس کوئی نہیں گیا سوائے عطا اور عبداللہ بن خفیف کے، عطا نے ان کو سمجھایا کہ اے شیخ اپنے اس قول سے معذرت کیجئے تا کہ آپ اس قید سے چھٹکارا پائیں منصور نے جواب دیا کہ جس نے کہا ہے اسی سے کہو کہ وہ معذرت کرے عطا، منصور کا یہ جواب سن کر رو دیے اور کہا ہم خود منصور کی سپاہ کے ایک لشکری ہیں۔

قتل :

آخر خلیفہ نے اس خیال سے کہ فتنہ پیدا نہ ہو ان کے قتل کا حکم دیا جس وقت ان کو دار پر چڑھانے کے لیے لے گئے، اس وقت ایک لاکھ آدمیوں کا ہجوم ساتھ تھا وہ حق حق حق ”انا الحق“ کے نعرے نگاتے جاتے تھے۔ اسی درمیان ایک درویش نے ان سے پوچھا کہ عشق کیا ہے؟ منصور نے جواب دیا کہ عشق کا جلوہ تم آج دیکھو گے، کل دیکھو گے اور برسوں دیکھو گے چنانچہ ایسا ہی ہوا پہلے روز ان کو قتل کیا گیا، دوسرے روز ان کی لاش کو جلایا گیا، تیسرے روز ان کی خاک کو ہوا میں اڑایا گیا!

(۱) منصور کے یہ تمام حالات تذکرۃ الاولیاء (تالیف شیخ فریدالدین عطار مطبوعہ لیدن ص ۱۴۵-۱۴۴ سے ماخوذ ہیں)

منصور ۲۳ ذیقعدہ ۵۳۰ھ (۹۲۲ع) کو بغداد محلہ 'باب الطاق' میں دار پر چڑھائے گئے 'سفینۃ الاولیا' میں ان کے قتل کی تاریخ ۲۵ ذی الحجہ ، نجات الانس میں ۲۳ ذیقعدہ مذکور ہے خزینۃ الاصفیا میں ہے کہ منصور نے ستانوے سال کی عمر وفات پائی^۲

صاحب کارنامہ 'بزرگان ایران' نے حضرت منصور کے قتل کی تفصیلات دیتے ہوئے لکھا کہ : منصور سیاحت کی غرض سے ہندوستان اور ماورا النہر گئے ، اور اس سیرو سیاحت کے بعد بغداد آئے ، اور تیسری مرتبہ حج کے لیے مکہ معظمہ گئے ، اور عرفات میں قیام کے وقت انہوں نے دعا کی کہ اے خدا مجھے رسوا کر تاکہ لوگ مجھے برا بھلا کہتے رہیں ۔

جب وہ مکے سے بغداد آئے تو ایسا معلوم ہوتا ہے کہ وہ ارشاد و تلقین میں ایسی باتیں کہنے لگے ، جن کا اظہار خلاف مصلحت تھا ، یہاں تک کہ بعض الفاظ ان کی زبان سے ایسے نکلے کہ جن کو سن کر لوگ کہنے لگے کہ انہوں نے خدائی کا دعویٰ کیا ہے ، جب یہ چرچا عام ہوا تو ایک دن جامع مسجد بغداد میں منصور نے لوگوں سے کہا کہ مجھے قتل کر دو تاکہ مجھے بھی آرام ملے اور تمہیں اس کا بدلہ ملے ۔

۵۲۹۶ میں بغداد کی شورش کے زمانے میں اہواز چلے آئے اور جیب کر زندگی گزارنے لگے ، آخر وہ لوگوں کے ہاتھ آگئے ، اور لوگ ان کو پکڑ کر بغداد لے گئے ، اور انہیں قید کر دیا گیا ،

(۱) سفینۃ الاولیا ص ۱۳۲ طبع نولکشور و خزینۃ الاصفیا

(۲) فٹ نوٹ مقالات الشعرا مرتبہ سید حسام الدین راشدی ص ۳۳۲ -

۳۳۳ بحوالہ انسائیکلو پیڈیا آف اسلام ص ۱۲۷

نو سال وہ جیل خانے میں رہے ، آخر ابو عمر حمادی نے جو اس وقت بغداد کے قاضی تھے ، منصور کے قتل کا فتویٰ دیا ، اور اس فتویٰ کی بنا پر خلیفہ مقتدر کے وزیر ابو محمد حاسدین عباس نے خلیفہ سے ان کے قتل کا حکم حاصل کر لیا ، آخر ۲۲ یا ۲۳ ذی قعدہ ۳۰۹ء کو انہیں دار پر بچڑھایا گیا ، پھر مشام کیا گیا ، لاش کو جلا کر اس کی راکھ کو دریائے دجلہ میں بہا دیا گیا ۔

آخری الفاظ :

منصور کی زبان پر آخری الفاظ یہ تھے حب الواحد افراد الواحد پھر یہ آیت پڑھی : يستعجل بها الذین لا یوسنون بها والذین آمنوا مشفقون منها و یعلمون اننها الحق^۲

(۱) کارنامہ بزرگان ایران ، ص ۸۲ - ۸۳

(۲) تذکرہ الالیا - طبع لندن ص ۱۴۴

حضرت ابوسعید ابوالخیر

علامہ اقبال کی عقیدت

علامہ اقبال نے جاوید نامہ میں جن پاک مردوں کا تذکرہ کیا ہے ان کے وہ اشعار ہم حضرت فضیل بن عیاض کے تذکرے میں نقل کر آئے ہیں اس لیے یہاں علامہ کے صرف ایک شعر پر اکتفا کیا جاتا ہے:

پاک مردان چوں فضیل و بوسعید
عارفان سمثل جنید و بنا یزید

حالات:

شیخ ابوسعید بن فضل اللہ بن ابی الخیر بابا طاہر کے معاصر تھے

(۱) بابا طاہر: عربی ہمدانی: خیال کہ یہ چوتھی صدی ہجری کے اواخر میں پیدا ہوئے بابا طاہر صوفی اور اہل دل شاعر تھے، بابا طاہر نے ہمدان ہی میں وفات پائی، اور وہیں مدفون ہوئے، ان کی رباعیاں نہایت پُرسوز اور درد ناک ہوتی تھی، تاریخ ادبیات ایران (شفق) ص ۱۱۳-۱۱۵)

یہ بروز یکشنبہ یکم ماہ محرم ۵۳۵۷ (۶۸-۹۲۷ ع) میں مہینہ شہر مشہور بہ ”مہینہ“ نواح خاوران خراسان میں پیدا ہوئے، مرو میں ابو عبداللہ حصری^۱ سے تحصیل فقہ کی اور شیخ ابو الفضل حسن سرخسی^۲، ابو العباس احمد قصاب اور حضرت ابوالحسن خرقانی سے اکتساب فیض کیا، اور حضرت ابو عبدالرحمن سلمی (ستوفی) سے خرقہ^۳ خلافت حاصل کیا۔

شاعری:

حضرت ابو سعید ابوالخیر فارسی زبان کے شعرا میں صفر اول کے شاعر شمار کیے جاتے ہیں، وہ گیارہویں صدی عیسوی کے اکابر مشائخ میں ہیں، شیخ ابو سعید نے رباعیوں میں اپنے صوفیانہ خیالات کی نشر و اشاعت کی انہوں نے فارسی رباعیات کا بیش بہا ذخیرہ چھوڑا ہے، شعرالعجم میں مولانا شبلی نے ان کے متعلق لکھا ہے کہ:

سب سے پہلے صوفیانہ خیالات حضرت سلطان ابو سعید ابوالخیر نے ادا کیے، وہ شیخ ابو علی سینا کے معاصر تھے، ان سے اور شیخ سے اکثر مراسلت رہتی تھی، شیخ مشکل مسائل ان سے دریافت کرتا تھا اور وہ جواب دیتے تھے یہ مراسلات آج بھی موجود ہیں^۴

(۱) ابو عبداللہ حصری: بصرہ کے رہنے والے تھے، فتح موصلی کے شاگرد تھے (نفحات الانس (اردو ترجمہ) ص ۱۳۰)

(۲) شیخ ابو الفضل بن حسن سرخسی: ابو النصر سراج کے مرید اور شیخ ابو سعید ابوالخیر کے پیر ہیں نفحات (اردو ترجمہ)

ص ۳۱۴

(۳) شعر العجم

تصوف حضرت ابو سعید ابوالخیر کے ، اخلاق و گفتار و کردار میں جلوہ گر تھا ، نہایت منکسر المزاج تھے خوش زبان اور شیریں بیان تھے ، خدمت خلق ان کا شعار تھا ، مال ، دولت مندوں سے لے کر درویشوں میں تقسیم کرتے تھے ، کینہ جوئی کو سخت ناپسند کرتے تھے شیخ فرید الدین عطار نے ان کی عظمت بزرگانہ کو ظاہر کرتے ہوئے لکھا کہ :

آن فانی مطلق ، آن باقی بر حق ، آن محبوب الہی ، آن
معشوق ناستناہی آن نازنین مملکت ، آن بستان معرفت
آن عرش فلک سیر ، قطب عالم ابو سعید ابوالخیر قدس اللہ سرہ
بادشاہ عہد بود بر جملہ اکابر و مشائخ

حضرت سلطان ابو سعید کے علم و فضل کے متعلق لکھا کہ

اورادرا نواع علوم بکمال بود ، وچنین گویند کہ در ابتدا
سی ہزار بیت عربی خواندہ بود ، و در علم تفسیر و حدیث
وفقہ و علم طریقت حظی وافر داشت... و در فقر و فنا
و ذل و تحمل شانی عظیم داشت^۲

تعلیم تصوف :

تصوف کے رموز و نکات کو نہایت دل آویز طریقے سے بیان کرنے ایک دفعہ لوگوں نے ان سے کہا کہ فلاں شخص پانی پر چلتا ہے فرمایا یہ کوئی خاص بات تو نہیں مرغ اور مولا بھی تو پانی پر چلتے ہیں - پھر لوگوں نے کہا فلاں شخص ہٹوا

(۱) تذکرۃ الاولیاء (عطار) ص ۳۲۳ (۲) ایضاً ص ۳۲۳

میں آڑتا ہے ، فرمایا یہ بھی کوئی خاص بات نہیں . چیل اور مکھی بھی ہوا میں آڑتی ہے ، پھر لوگوں نے کہا کہ فلاں شخص ایک لمحے میں ایک شہر سے دوسرے شہر چلا جاتا ہے ، شیطان بھی ایک دم میں مشرق سے مغرب چلا جاتا ہے ، تصوف میں ایسی باتوں کی زیادہ قدر نہیں ، مرد تو وہ ہے کہ لوگوں میں بیٹھے معاملات کرے شادی کرے اور معاشرے میں ملا جلا رہے اور ایک لمحے کے لیے بھی خدا سے غافل نہ ہوا

ایک دفعہ کسی نے پوچھا تصوف کی حقیقت کیا ہے ؟ فرمایا جو کچھ کہ تو سر میں رکھتا ہے ، اسے نکال دے ، اور جو کچھ ہاتھ میں ہو ، اسے ڈال دے ، اور جو کچھ تمہارے پاس آئے ، تو آپے سے باہر نہ ہو ، اللہ بس ، اور اس کے ماسوا ہوس ہے ، اور نفس منقطع ہے۔^۱

تصوف کا مسلک صلح کل ہے ، حضرت سلطان ابوسعید ابوالخیر رحمہ اللہ علیہ پر ایک سے خواہ وہ کسی مذہب و مسلک سے تعلق رکھتا ہو ، نہایت خندہ پیشانی اور محبت سے پیش آتے تھے۔ اور ان کو نہایت شفقت و محبت سے اسلام کی خوبیاں سمجھاتے تھے ، چنانچہ ایک دفعہ آپ اپنے مریدوں کے ساتھ عیسائیوں کے ایک گرجا میں گئے ، عیسائیوں کو آپ کی آمد سے نہایت مسرت و حیرت ہوئی ، اور آپ کا یہ طریقہ کار اتحاد و آلفت کا سبب بنا۔^۲

اس زمانے میں کہ شیخ ابو سعید نیشاپور میں تھے ، ایک روز حیرہ کے قبرستان میں اپنے مریدوں کے ساتھ تشریف لے گئے ، ایک شیخ کی قبر پر دیکھا لوگ شراب پی رہے ہیں ، اور دف بجارہے ہیں ، آپ کے

(۱) تفحات الانس (آردو ترجمہ) ص ۳۳۵ - (۲) ایضاً ، ص ۳۳۶

(۳) تاریخ ادبیات ایران (شوق) ص ۱۱۷

سربدوں کو سخت غصہ آیا ، اور آن کے مارنے کے لیے دوڑے ، لیکن شیخ نے اس سے آن کو روکا ، اور خود آن کے ہامں گئے ، اور آن کے لیے دعائے خیر کی ، وہ لوگ آپ کے اس طرز عمل سے بے حد متاثر ہوئے ، اور دوڑ کر آپ کے گھوڑے کے قدموں میں گرے ، اور تائب ہو کر تمام شراب گرا دی ، دف توڑ دیے ، اور تمام لوگوں کی زندگی کا رخ بدل گیا۔^۱

شاعری کا نمونہ

حضرت شیخ ابوسعید ابوالخیر کی شاعری کا اصل مرکز و محور عشق حقیقی ہے، انہوں نے عشق حقیقی کی آگ سے دلوں کو گرمایا ، ہم ان کی چند رباعیاں تبرکاً پیش کرتے ہیں، فرماتے ہیں:

غازی برہ شہادت اندر تگ و پوست
غافل کہ شہید عشق فاضل ترازوست
در روز قیامت این بدان کے ماند
کین کشتہ دشمن است و آن کشتہ دوست

دل جز رہ عشق تو نیوید ہرگز
جز الفت و درد تو نجوید ہرگز
صحرائے دلم عشق تو شورستان کرد
تا سہر کسے دگر نہ روید ہرگز

کارنامہ بزرگان ایران میں ہے کہ حضرت ابو سعید ابو الخیر

(۱) تاریخ ادبیات ایران (شوق) ص ۱۱۷

نے مقدمات علوم یعنی صرف ، نحو اور لغت کی تعلیم اپنے وطن میہنہ میں پائی ، پھر فقہ کی تعلیم کے لیے مرو گئے ، اور پانچ سال امام ابو عبد اللہ خضری کے حلقہٴ درس میں شریک ہو کر فقہ کی تعلیم حاصل کی ، ان کی وفات کے بعد امام ابوبکر قفال مروزی سے مزید فقہ کی تعلیم حاصل کی ، پھر سرخس آئے ، اور امام ابو علی زائیرین بن احمد سے تفسیر اور حدیث کی تعلیم حاصل کی ، وہیں ان کی ملاقات لقمان سرخسی مجذوب سے ہوئی ، وہ ان کو پیر ابوالفضل محمد بن حسن سرخسی کی خدمت میں لے گئے جنہوں نے حضرت ابو سعید ابوالخیر کو تصوف کی تعلیم سے بہرہ ور کیا پھر وہ ریاضتوں اور مجاہدوں کے بعد پیر ابوالفضل کے حکم سے نیشا پور تشریف لے گئے اور وہاں ابو عبدالرحمن محمد بن حسین بن محمد سلمی نیشا پوری سے خرقہٴ خلافت حاصل کیا ، اور اپنے وطن میہنہ آئے ، اور وہاں خانقاہ قائم کر کے رشد و ہدایت میں مصروف ہو گئے ، پیر ابوالفضل کی وفات کے بعد انہوں نے اہل میں حضرت ابو العباس احمد بن محمد بن عبدالکریم قصاب سے خرقہٴ خلافت حاصل کیا ۔

وفات :

حضرت سلطان ابو سعید الخیر نے میہنہ میں ۴ شعبان ، شب جمعہ ۵۴۴ (۱۰۴۹ء) میں وفات پائی ، مرض الموت میں ان سے کسی نے پوچھا کہ آپ کے جنازے کے سامنے قرآن مجید کی کون سی آیتیں پڑھیں ؟ فرمایا کہ قرآن مجید کی آیتیں اس سے بلند ہیں کہ

(۱) کارنامہٴ بزرگان ایران ، ص ۱۳۸ تا ۱۴۰

مجھ جیسے گنہگار پر پڑھی جائیں، میرے لیے تو یہ شعر ہی کافی ہوں گے

بہتر از این در جہاں ہمہ چہ بود کار
دوست بر دوست رفت، یار بیار
آن ہمہ اندوہ بود، واپس ہمہ شادی
آن ہمہ گرفتار بود، این ہمہ کردار

حضرت داتا گنج بخش

بارگاہ حضرت داتا گنج بخش میں علامہ اقبال کا خراج عقیدت

برصغیر پاک و ہند کے سب سے پہلے اور سب سے جلیل القدر عالم و صوفی و درویش حضرت داتا گنج بخش ہیں، جو سلطان مسعود بن محمود غزنوی (۴۲۲-۴۳۲ء) کے آخری عہد حکومت میں لاہور تشریف لائے، اور اس شہر میں تشریف فرما ہو کر رشد و ہدایت کا چراغ روشن کیا انہوں نے اپنے مواعظ، ملفوظات، تصانیف اور فیضان ظاہری و باطنی سے اس برصغیر پاک و ہند میں اسلام کا نور دور دور تک پھیلا دیا، اسلامی تصوف کے سرچشمے جو عجمی خیالات و اثرات کی آمیزش سے گد لے ہو چکے تھے، آپ نے اس کو نتھارا اور خالص اسلامی تصوف کی طرف اہل عرفان کا رخ موڑا۔ گیارہویں صدی عیسوی کی تصوف کی تاریخ میں حضرت داتا گنج بخش ہجویری^۱ کو نہایت اہمیت حاصل ہے، انہوں نے ایک طرف تصوف کے متعلق عوام کی غلط فہمیوں کو دور کیا، دوسری طرف اسلامی تصوف کی راہیں کھول دیں، حضرت داتا گنج بخش نے تصوف کو اسلامی شریعت سے قریب لانے کی انتہک کوشش کی، اور حقیقی تصوف کو عوام تک پہنچانے میں ان کا بڑا حصہ ہے۔

علامہ اقبال حضرت داتا گنج بخش ہجویری سے بہت زیادہ

متاثر ہیں، وہ ان کی بارگاہ میں اپنے جذباتِ عقیدت کو پیش کرتے ہوئے
کہتے ہیں۔

مٹلہ بچویری مخدوم امم
مرقد او ہجر منجر را حرم
بند ہائے کھمار آماں گنجت
در زمین بند تخر مجلہ ریخت
عہد قاروق از جمالش تازہ شد
حق از حرف او بلند آوازہ شد
پامیان عزت ام الکتاب
از تکلیش خانہ باطل خراب
خاک پنجاب از دم او زندہ گشت
صح ما از میر او قابضہ گشت
عاشق و ہم قاصد طیار عشق
از جیش اشکار آرار عشق

حالات :

آپ کا اسم گرامی علی، ابو الحسن کنیت اور داتا گنج بخش
لقب ہے آپ کے والد محترم کا نام تلمی مید عثمان ہے، آپ کا سلسلہ
نسب حضرت امام حسنؑ سے جا ملتا ہے۔^۱

آپ کو بچویری اور جلاقی اس لیے کہتے ہیں کہ مدتوں
عزقی کے توالی محلوں بنا گاؤں میں آپ کا قیام رہا۔

آپ کی ولادت بالمعادت ... ۱۱۰۰ھ (۱۰۰۰-۱۰۰۱) میں ہوئی۔^۲

(۲) بزم صوفیاء، ص ۱

(۱) السرائر و رموز، ص ۵۷-۵۸

آپ کی ابتدائی زندگی اور تعلیم کے متعلق تفصیل تذکروں اور تاریخوں میں بہت کم ملتی ہے، لیکن کشف المحجوب میں آپ نے اپنے جن اہلخانہ کا تذکرہ کیا ہے، ان میں حضرت ابوالعباس بن محمد شقانی ہیں حضرت ہجویری ان کے فضائل و مناقب کو ان الفاظوں میں بیان فرماتے ہیں:

مرا یا وے آتسے عظیم بود وے را بر من شقتے صادق
و در بعضے علوم استاد من بود ... شرع را بتزدیک
وے تعظیم بیشتر بود۔^۱

((ترجمہ))

مجھے ان سے بے حد آسیت تھی اور وہ مجھ پر غیر
معمولی شفقت فرماتے تھے اور بعض علوم میں میرے
استاد تھے۔۔۔ شریعت کی بیحد تعظیم فرماتے تھے۔

کشف المحجوب میں ایک جگہ آپ نے اپنے دوسرے استاد
ابو جعفر بن مصباح صیدلانی کا تذکرہ کرتے ہوئے فرمایا ہے کہ:

وہ رقمائے متصوف میں تھے تحقیق میں ان کی زبان
اچھی تھی حسین بن منصور سے بہت محبت رکھتے تھے
میں نے ان کی بعض تعائیف ان سے پڑھیں۔^۲

ان کے علاوہ آپ کے جن اہلخانہ کا تذکرہ ہمیں کشف المحجوب
میں ملتا ہے ان میں شیخ ابوالقاسم بن علی بن عبداللہ گرگانی ہیں

(۱) نوز صوفیہ، ص ۳۱ (۲) کشف المحجوب

حضرت ہجویری^۱ نے ان کے متعلق لکھا کہ:

مرا باوے اسرار بسیار بود اگر باظہار آیات وے
مشغول گردم از مقصود بمانم^۱
(ترجمہ)

مجھے ان کے ساتھ بڑا راز و نیاز تھا اگر میں ان نشانیوں
کے ظاہر کرنے میں مشغول ہوجاؤں تو اصل مقصد فوت
ہوجائے گا۔^۲

بیعت :

حضرت داتا گنج بخش نے جن بزرگ سے روحانی تعلیم و تربیت
حاصل کی وہ حضرت شیخ ابوالفضل محمد بن حسن ختلی علیہ الرحمہ ہیں
یہ بزرگ سلسلہٴ جنید بہ میں منسلک تھے حضرت داتا گنج بخش
ہجویری نے ان کے حالات کو قلم بند کرتے ہوئے لکھا کہ:

وہ (شیخ ابوالفضل) اوتاد کی زینت اور عابدوں کے
شیخ تھے میں طریقت میں آن ہی کا بیرو ہوں وہ علم تفسیر
اور روایات کے عالم تھے اور تصوف میں حضرت
جنید رحمۃ اللہ علیہ کا مسلک رکھتے تھے اور حضرت
حصری رحمۃ اللہ علیہ کے مرید اور راز دار تھے ابو عمر
قزوینی اور ابوالحسن سائبہ کے ہم عصر تھے ساٹھ سال
تک گمنامی کی حالت میں گوشہ گیر ہو کر خلقت سے
دور رہے آن کا قیام زیادہ تر کوہ لگام میں رہتا تھا
انہوں نے اچھی عمر پائی ان کی ولایت کی بہت سی

دلیلیں ہیں لیکن ظاہری لباس اور رسوم صوفیہ کی نہ رکھتے تھے میں نے ان سے زیادہ پُر رعب کسی کو نہ دیکھا فرمایا کرتے تھے الدنیا یوم ولنا فیہا صوم

مرشد کی وفات :

کشف المجہوب میں آپ نے اپنے شیخ حضرت ابوالفضل محمد بن حسن ختلی کی وفات کا تفصیلی تذکرہ کرتے ہوئے تحریر فرمایا کہ:

جس روز آپ (حضرت ابوالفضل محمد بن حسن ختلی) کی وفات ہوئی آپ بیت الجن میں تھے یہ پہاڑی پر ایک گاؤں ہے جو دمشق اور مانیازر کے درمیان ہے اس وقت آپ کا سر میری گود میں تھا اور میرے دل میں ایک دوست کی طرف سے کچھ رنج تھا۔ آپ نے مجھ سے فرمایا اے بیٹھے! اپنے اعتقاد کا مسئلہ تم کو بتاتا ہوں اگر تم اس کے مطابق اپنی اصلاح کر لو گے تو سب رنجوں سے نجات پا جاؤ گے وہ یہ ہے کہ خدا ہر جگہ اور ہر وقت اچھوں اور بُروں کو پیدا کرتا ہے اس لیے تمہیں ان کے کسی فعل پر رنجیدہ نہ ہونا چاہیے، اور نہ دل میں کسی تکلیف کو جگہ دینی چاہیے اس کے سرا کوئی وصیت نہیں فرمائی اور جان بحق ہوئے۔^۲

ایسا معلوم ہوتا ہے کہ لاہور تشریف لانے کے بعد دوبارہ

(۱) کشف المجہوب، ذکرائمہ متاخرین، نفحات الانس (آردو ترجمہ) ص ۳۳۶

(۲) کشف المجہوب - ذکرائمہ متاخرین و نفحات الانس (آردو ترجمہ) ص ۳۳۶

آپ اپنے مرشد کی خدمت میں گئے تھے اس وقت بہ واقعہ پیش آیا اور مرشد کے وصال کے بعد آپ پھر لاہور تشریف لے آئے۔

سیر و سیاحت :

قدیم صوفیہ کے دستور کے مطابق تزکیہ باطن اور روحانی کمال کے لیے آپ نے اسلامی ممالک شام - بغداد - عراق - ایران آذر بائیجان - طبرستان - خوزستان - کرمان - ماوراء النہر اور ترکستان وغیرہ کی خوب سیاحت کی، اور ہر مقام کے اولیائے عظام اور صوفیائے کرام کی صحبتوں سے مستفیض ہوئے۔

ریاضتیں اور مجاہدے:

راہ سلوک و معرفت میں جو ریاضتیں اور مجاہدے آپ نے کیے، ان کا تذکرہ جا بجا آپ نے کشف المحجوب میں فرمایا ہے، کشف المحجوب میں تحریر فرماتے ہیں کہ:

ایک مرتبہ راقم علی بن عثمان جلابی کسی مشکل میں گرفتار ہوا، اس سے نکلنے کے لیے میں نے مختلف ریاضتیں کیں... پھر میں حضرت بایزید بسطامی کے مزار پر تین مہینے تک حاضر رہا۔ روز غسل کر کے بیٹھتا تھا مگر وہ مشکل حل نہ ہوتی تھی، لہذا میں نے خراسان جانے کی ٹھانی، ایک گاؤں میں پہنچا تو ایک خانقاہ میں تصوف کے کچھ مدعیوں کی ایک جماعت نظر آئی، میں موٹا اور کھردرا لباس پہنے ہوئے تھا، ہاتھ میں عصا اور

(۱) حضرت داتا گنج بخش (پروفیسر شیخ عبدالرشید) ص ۲۲

پانی کا برتن تھا اس جماعت نے مجھے بنگاہِ تحقیر دیکھا اور ان میں سے کسی نے مجھے نہیں پہچانا میری ظاہری حالت دیکھ کر وہ لوگ کہنے لگے کہ یہ شخص ہمارے گروہ کا نہیں اور واقعی میں ان میں سے نہ تھا لیکن وہاں رات گزارنا میرے لیے ضروری تھا ان لوگوں نے مجھے خانقاہ کے نچلے حصے میں ٹھہرایا اور وہ خود اوپر کی منزل میں ٹھہرے کھانے کے وقت ایک سوکھی روٹی مجھ کو دی ، ان کے لذیذ کھانوں کی خوش بو برابر میری ناک میں آتی رہی ، وہ چھت پر سے مسلسل طنز آمیز فقرے مجھ پر کستے رہے ، جب وہ کھانا کھاچکے تو خربوزے کھانے لگے ، اور ازراہ تمسخر چھلکے مجھ پر پھینکتے رہے ، اور طنز کی باتیں کرتے رہے ، مگر وہ جتنا زیادہ طنز کرتے تھے اتنا ہی میرا دل ان سے خوش ہوتا تھا ، اس طرح ملامت سننے سے میری وہ مشکل حل ہو گئی ، اس وقت مجھے معلوم ہوا کہ مشائخ جاہلوں کو اپنے یہاں کیوں جگہ دیتے ہیں ، اور ان کی بے تمیزیاں کیوں گوارا کرتے ہیں ۔

مسلط طویل عرصے تک سفر میں رہنے کے باوجود ہمیشہ نماز باجماعت پڑھتے ، اور نماز جمعہ کے لیے بالالقوام کسی شہر میں قیام فرماتے ۔ اپنے مرشد کی طرح صوفیوں کی ظاہری نمود و نمائش سے منتفر تھے اور ان ظاہری رسوم کو معصیت اور ریا سے تعبیر فرماتے تھے ۔

ازدواجی زندگی :

آپ کی ازدواجی زندگی کے متعلق ہمیں کوئی روایت نہیں ملتی ، کشف المجوب کے بعض اندراجات سے ایسا معلوم ہوتا ہے

کہ آپ نے شادی نہیں کی ، کشفالمحجوب میں ہے کہ

میں کہ علی بن عثمان جلابی ہوں ، حق تعالیٰ نے
گیارہ سال تک شادی کی آفت سے محفوظ رکھا ، پھر
تقدیر سے آزمائش میں ڈالا گیا ، میرا ظاہر و باطن ایک
ہری صفت عورت کا اسیر ہوا بغیر اس کے کہ میں نے
اس کو دیکھا ہو ، ایک سال تک اس کے خیال میں
غرق رہا ، قریب تھا کہ میرا دین برباد ہو جائے کہ
حق تعالیٰ نے کمال لطف و فضل سے میرے ہدبخت دل
کو بچالیا ، اور مجھے اس مصیبت سے نجات دی ۔

لاہور میں تشریف آوری :

حضرت داتا گنج بخش سلطان مسعود بن محمود غزنوی کے
آخر دور حکومت میں اپنے دو ساتھیوں کے ساتھ مختلف ممالک اسلامیہ
کی سیاحت کرتے ہوئے لاہور تشریف لائے ، یہ وہ زمانہ تھا کہ
ایک طرف سلاجقہ فرمانرواؤں نے اور دوسری طرف ہندو راجاؤں کی
مزاہمت نے غزنوی سلطنت کو پارہ پارہ کر رکھا تھا ۔

فوائد الفواد میں ہمیں آپ کی لاہور تشریف لانے کی تفصیلات
ملتی ہیں ، حضرت خواجہ نظام الدین محبوب الشہی فرماتے ہیں کہ :

شیخ حسین زنجانی اور شیخ علی ہجویری دونوں
ایک ہی پیر کے مرید تھے ، اور ان کے پیر اپنے
عہد کے قطب تھے ، حسین زنجانی عرصے سے لاہور
(لاہور) میں مقیم تھے ، کچھ دنوں کے بعد ان کے
پیر نے خواجہ علی ہجویری سے کہا کہ اور میں
جا کر قیام کرو ، شیخ علی ہجویری نے کہا کہ

وہاں شیخ حسین زنجانی موجود ہیں ، لیکن ان کے پیر نے پھر فرمایا کہ تم لہاور جاؤ ، جب علی ہجویری اپنے پیر کے ارشاد کی تعمیل میں لہاور آئے ، تو رات تھی ، صبح کو شیخ حسین زنجانی کا جنازہ باہر لایا گیا ۔

لاہور آکر حضرت داتا گنج بخش نے اس جگہ قیام کیا ، جہاں آج آپ کا مزار پُور انوار زیارت گاہ خاص و عام ہے ، یہاں آکر انہوں نے ایک مسجد بنوائی ، پھر کچھ دن تک درس دیتے رہے ، پھر تصنیف و تالیف میں مشغول ہو گئے ۔

داراشکوہ نے سفینۃ الاولیاء میں لکھا ہے کہ : حضرت علی ہجویری لاہور میں دن کے وقت تعلیم دیتے ، اور رات کو طالبان حق کو ہدایت کیا کرتے ، ان کی رہبری سے ہزاروں جاہل عالم بن گئے ، کافروں نے اسلام قبول کیا ، گمراہوں نے ہدایت کی راہ پائی ، دیوانے پوش مند ہو گئے ، جن کا علم ناقص تھا ، کامل ہوئے ، فاسق و فاجر پارسا بن گئے ، ان دنوں لاہور ان علما کا مرکز تھا ، جنہوں نے حضرت علی ہجویری کی تعلیم سے فیض پایا تھا ۔

تبلیغ اسلام :

بہت سے لوگوں نے آپ کے ہاتھ پر اسلام قبول کیا ، جن میں سے ایک رائے راجو جو سلطان مودود بن مسعود غزنوی کی طرف سے لاہور کا نائب تھا ، اسلام لانے کے بعد آپ نے اس کا نام ”شیخ ہندی“ رکھا ، اسی کی اولاد سے آپ کے مزار کے خدام و مجاورین ہیں ۔

تصوف کی اصلاح :

یہی وہ زمانہ تھا کہ تصوف کے سرچشمے قرآن و حدیث سے ہٹ کر صوفیائے خام کے ہاتھوں گدلے پورے تھے ، صوفیائے خام نے اسلامی تصوف کو مسخ کر کے اس کے اصلی خدو خال کو بگاڑ کر رکھ دیا تھا ، آپ نے اس قسم کے صوفیہ کے خلاف آواز اٹھائی اور تصوف کو خالص اسلامی صورت میں نکھار کر پیش کیا ، آپ تصوف میں دینی اصولوں پر بڑی شدت سے عامل تھے ، آپ نے حسین فارسی اور ابو سلمان حلوی کے فرقوں کو جنہوں نے تصوف میں بڑی بے راہ روی اختیار کی تھی ، ملحد اور لعنتی کہا ہے ، کشف المحجوب میں ”گروہ حاولیہ“ کے ضمن میں ان دونوں فرقوں کے متعلق فرمایا کہ :

میں نہیں جانتا فارسی کون اور ابو سلمان کون ہے اور انہوں نے کیا باتیں کہی ہیں ۔ جو شخص توحید کے خلاف عقیدہ رکھتا ہو ، اس کا دین اسلام میں کوئی مقام نہیں ، چونکہ اصل دین ہے ، وہ تصوف جو اس کا نتیجہ اور اس سے مشتق نہ ہو ، مستحکم نہیں ہو سکتا ۔

لاہور کی زندگی :

لاہور میں حضرت داتا گنج بخش نے زندگی کیسے گزاری افسوس ہے کہ اس کی تفصیلات ہمیں تذکروں اور تاریخوں میں نہیں ملتیں ، پروفیسر شیخ عبدالرشید نے اپنے رسالے ”حیات و تعلیمات

(۱) تذکرہ صوفیائے پنجاب ، تالیف اعجاز الحق قدوسی ص ۵۱ ، بحوالہ کشف المحجوب

حضرت داتا گنج بخشؒ، میں آپ کی لاہور کی زندگی کے ضمن میں آپ کے حالات زندگی آپ کی کتاب کشف الاسرار سے نقل کیے ہیں کہ حضرت علی ہجویری لکھتے ہیں کہ : میں ایک بزرگ حسام الدین سے ملا ، اور ان کی پارسائی سے بے حد متاثر ہوا ، میں نے التجا کی کہ میری روحانی ترقی کے لیے کچھ ارشاد فرمائیے ؟ انہوں نے جواب دیا کہ ہر دم لوگوں کی دل جوئی اور تسکین میں مصروف رہو ، تاکہ وہ اپنا غم بھول جائیں کسی کے جذبات کو ٹھیس نہ لگاؤ حاصل کیا ہوا علم ضائع نہ کرو ہر وقت اپنے مرشد سے لو لگائے رکھو ۔

کشف الاسرار میں ایک اور شخص کریم اللہ کا بھی ذکر ہے ، جو بہت مالدار آدمی تھا ، اور جس کا سب کچھ یعنی زن و فرزند اور دولت تباہ ہو گئی تھی ، آپ نے اس کا یہ واقعہ اپنے مریدوں کو سمجھانے کے لیے بیان کیا کہ وہ دنیاوی سازو سامان کو ناپائیدار سمجھیں ۔

علامہ اقبال کی ایک روایت :

علامہ اقبال نے مثنوی اسرار و رموز میں حضرت داتا گنج بخشؒ کا ایک واقعہ نظم کیا ہے کہ جب وہ لاہور میں مقیم تھے ، ہم اپنے الفاظ میں اس واقعے کو اختصار کے ساتھ یہاں درج کرتے ہیں ، فرماتے ہیں کہ :

ایک نوجوان کُرد سے حضرت داتا گنج بخشؒ کی خدمت میں لاہور حاضر ہوا ، اور اس نے عرض کیا کہ میں دشمنوں کی بلغار میں گھرا ہوا ہوں ، مجھے دشمنوں میں زندگی بسر کرنے کا کوئی

(۱) حیات و تعلیمات حضرت داتا گنج بخشؒ - مطبوعہ مرکزی اردو بورڈ ، لاہور

طریقہ بتائے؟ آپ نے فرمایا اے زندگی کے راز اور آغاز و انجام سے ناواقف! زندگی کا راز یہ ہے کہ دشمنوں کے اندیشہاں دور دراز سے بے نیاز ہو کر اپنی خوابیدہ قوتوں کو محسوس کرو، اس کو مثالاً یوں سمجھو کہ اگر پتھر اپنے آپ کو شیشہ سمجھنے لگے، تو وہ رفتہ رفتہ شیشہ ہو جائے گا، اور یقیناً گر کر ٹوٹے گا، اگر کوئی مسافر اپنے میں خود کمزوری محسوس کرنے لگے، تو وہ یقیناً رہزنوں کے ہاتھوں لٹے گا، تم کب تک اپنے آپ کو پانی اور مٹی سمجھتے رہو گے، اپنی مٹی سے شعلہ طور پیدا کرو، یاد رکھو جس نے مقام خودی کو پہچان لیا، فضل حق اس کے شامل حال ہوگا، خواہ اس کا دشمن کتنا ہی قوی کیوں نہ ہو، اگر تم اپنے آپ کو خودی سے مزین کر لو گے تو ایک جہان کو شکست دے سکتے ہو، یاد رکھو فنا اس کا مقدر ہے، جو اپنی خودی کو فراموش کر دیتا، اور بقا اس کی تقدیر ہے، جو اپنے اندر خودی کو بیدار کرتا ہے، تمہیں معلوم ہونا چاہیے کہ خود سے غفلت اور بیگانگی موت ہے، جس میں خودی کا جذبہ سردہ ہو گیا تو وہ مر چکا، تمہیں کیا معلوم کہ موت و حیات میں کیا فرق ہے، خودی کے عرفان میں تمہیں حضرت یوسف^ع کی طرح ہونا چاہیے تاکہ اسیری سے شہنشاہی کے مرتبے کو پہنچو۔ اپنی خودی کو پہچانو، اور عاقبت اندیش انسان بنو، تاکہ تم بھی سردانِ حق اور حاملِ اسرار لوگوں میں جگہ پاسکو۔

ممکن ہے کہ یہ روایت تمثیلی ہو، لیکن چون کہ یہ روایت بہت سی بصیرتیں اپنے اندر رکھتی ہے، اس لیے ہم نے اس کو نقل کر دیا۔

تصانیف :

حضرت داتا گنج بخش متعدد کتابوں کے مصنف تھے ، ان میں سے کشف المحجوب آپ کی سب سے زیادہ مقبول اور مشہور تصنیف ہے ، کشف المحجوب میں آپ نے اپنی جن دوسری تصانیف کا تذکرہ کیا ہے ، ان میں (۱) منهاج الدین (۲) کتاب انصا والبقا (۳) اسرار الخرق و المثونات (۴) کتاب البیان لاہل العیان (۵) بحر القلوب (۶) الرعاية الحقوق اللہ (۷) رسالہ در شرح کلام حلاج اور رسالہ الایمان ہیں ۔ کشف المحجوب میں آپ نے اپنے ایک دیوان کا بھی تذکرہ کیا ہے ، جو اب نایاب ہے ۔

کشف المحجوب کی پہلی فصل میں آپ نے اس پر تبصرہ کرتے ہوئے کہ آپ نے اس کتاب کے شروع میں اپنا نام کیوں لکھا ، واضح کیا ہے کہ کس طرح آپ کا مجموعہ اشعار رائیگاں ہوا ۔ فرماتے ہیں کہ :

کتاب کے اولین حصے میں جو میں نے اپنا نام لکھا ہے ، اس سے دو چیزیں مراد ہیں ، ایک نصیب خاص ، اور دوسری نصیب عام جو کچھ نصیب عام سے تعلق ہے ، اس کی وجہ یہ ہے کہ جب کم علم لوگ اس موضوع کی کوئی کتاب دیکھتے ہیں تو اس میں اصل مصنف کا کئی ایک جگہ نام نہیں پاتے ، تو اسے اپنی طرف منسوب کر کے کتاب کی مقصدیت کو فوت کر دیتے ہیں ، کیونکہ مصنف کا اپنے نام کی اشاعت سے بقائے دوام مقصود ہوتا ہے ، اور خواہش رکھتا ہے کہ اس کی کتاب سے مستفید ہونے والے اسے نیک دعاؤں

سے یاد کریں - میرے ساتھ یہ واقعہ ہوجکا ہے ، ایک دفعہ کسی نے میرے اشعار کا مجموعہ طلب کیا ، میرے پاس اس کی نقل نہیں تھی ، اس نے آسے واپس نہیں کیا ، اور آغاز کتاب سے میرا نام محو کر کے میری تمام کاوشوں کو رائیگاں کر دیا ، خدا اس پر رحم کرے - میں نے منہاج الدین کے نام سے ایک اور کتاب تالیف کی تھی ، جو تصوف کے موضوع سے متعلق تھی ، ایک پست احساس مدعی علم نے اس پر سے میرا نام مٹا کر خود سے منسوب کیا ، اور لوگوں میں مشہور کیا کہ وہ اس کی تالیف ہے ، عوام و خواص آس کی اس حرکت پر ہنستے رہے ، نوبت یہاں تک پہنچی کہ خدا نے آسے مردود قرار دیا اور اس کا نام محو کر دیا گیا -

کشف المحبوب

کشف المحبوب فارسی زبان میں تصوف کی پہلی کتاب ہے ، جو پاکستان کے مشہور اور قدیم شہر لاہور میں حضرت داتا گنج بخش ہجویری نے لکھی ، یہ کتاب ہر دور میں اپنی غیر معمولی مقبولیت کی وجہ سے بے نظیر سمجھی گئی ، کشف المحبوب پر سلطان المشائخ حضرت خواجہ نظام الدین محبوب الہی نے تبصرہ کرتے ہوئے فرمایا کہ:

کشف المحبوب از تصنیف شیخ علی ہجویری است
 قدس اللہ روحہ العزیز ، اگر کسی را پیرے نباشد ،
 چوں این کتاب را مطالعہ کند پیدا شود ، و من این
 کتاب را تمام مطالعہ کردہ ام -

ترجمہ: (کشف المحجوب حضرت شیخ علی ہجویری قدس اللہ
روحہ العزیز کی تصنیف ہے ، اگر کسی کا پیر نہ ہو تو جب
اس کتاب کا مطالعہ کرے گا (تو یہ کتاب) اس کے پیر کا کام
دے گی ، میں نے اس تمام کتاب کا مطالعہ کیا ہے -)

مولانا جامی نے نفعات الانس میں کشف المحجوب کی غیر معمولی
افادیت اور اہمیت پر روشنی ڈالتے ہوئے تحریر فرمایا :-

علی بن عثمان بن ابی علی الجلابی الغزنوی قدس سرہ ،
کنیت وے ابوالحسن است ، عالم و عارف بودہ ، مرید شیخ
ابوالفضل بن حسن ختلی است ، و بصحبت بسیارے از مشائخ
دیگر رسیدہ است - صاحب کتاب کشف المحجوب است کہ
از کتب معتبرہ مشہورہ درین فن است ، و لطائف و حقائق
بسیار در آن کتاب جمع کردہ است ۱ -

ترجمہ: (علی بن عثمان بن ابی علی الجلابی غزنوی قدس سرہ کی
کنیت ابوالحسن ہے ، جو عالم و عارف تھے ، اور شیخ ابوالفضل
بن حسن ختلی کے مرید ہیں ، اور بہت سے دوسرے مشائخ
کی صحبت میں بھی رہے ہیں - کتاب کشف المحجوب کے مصنف
ہیں ، جو اس فن کی معتبر کتابوں میں مشہور ہے ، اور اس
میں آپ نے بہت سے لطائف و حقائق جمع کیے ہیں -)

دار شکوہ نے کشف المحجوب پر تبصرہ کرتے ہوئے لکھا کہ

حضرت علی ہجویری را تصنیف بسیار است ، اما کشف المحجوب
مشہور و معروف است ، و پیچ کس را بر آن سخن نیست ، و
مرشدے است کامل ، در کتب تصوف بخوبی آن در زبان فارسی
کتابے تصنیف نشدہ ۲ -

انفعات الانس بضمن تذکرہ حضرت ہجویری -

۲ سفینہ الاولیاء ، ص ۲۸۲

(ترجمہ) : حضرت علی ہجویری کی بہت سی تصانیف ہیں ، لیکن کشف المحجوب مشہور و معروف ہے ، کسی کو اس پر لب کشائی کا موقع نہیں ، یہ کتاب رہروانِ طریقت کے لیے مرشد کامل ہے ، تصوف کی کتابوں میں فارسی زبان میں اس خوبی کی کوئی دوسری کتاب تصنیف نہیں ہوئی ۔

پروفیسر نکلسن نے کشف المحجوب کا انگریزی میں ترجمہ کیا ۔ انہوں نے کشف المحجوب کی اہمیت پر روشنی ڈالتے ہوئے لکھا کہ :

(یہ وہ کتاب ہے کہ جس سے پہلی مرتبہ یہ بڑے صغیر پاک و ہند اسلامی تصوف سے متعارف ہوا ۔)

یہ کتاب حضرت داتا گنج بخش نے اپنے ساتھی ابوسعید ہجویری کے ایک استفسار پر جو آپ کے ساتھ غزنی سے لاہور آئے تھے تصنیف کی ، آقائی عبدالحی حبیبی کا قیاس ہے کہ کشف المحجوب کی تالیف ۵۵۸۱ اور ۵۴۰۰ کے درمیان ہوئی ۔ کشف المحجوب پچیس ابواب پر مشتمل ہے ، ہر باب چند فصلوں میں منقسم ہے ، دیباچے میں حقیقی تصوف اور اس کی اہمیت کا بیان ہے ۔

وفات :

آپ کے اکثر تذکرہ نگار اس پر متفق ہیں کہ حضرت داتا گنج بخش نے ۵۴۶۵ میں وصال فرمایا ۔ اور یہی تاریخ وفات لاہور میں آپ کے مقبرے پر بھی درج ہے ۔ مشہور محقق آقائے عبدالحی حبیبی نے اپنے مدلل و مبسوط مقابلے میں جو اورنٹیل کالج میگزین جلد ۳۶ میں شائع ہوا ہے ، کشف المحجوب کی داخلی شہادت کی بنا پر حضرت ہجویریؒ کی تاریخ وفات کا تعین ۵۴۸۱ (۸۹-۸۸۰ھ) اور ۵۵۰۰ (۶۱۰-۶۰۶ھ) کے درمیان کیا ہے ۔

حضرت داتا گنج بخش ہجویری کی جلالت شان اور علوئے مرتبت کا اندازہ اس سے ہوتا ہے کہ خواجہ بزرگ حضرت خواجہ معین الدین اجمیری⁷ نے آپ کے مزار مبارک پر چیلہ کھینچا تھا، چیلہ پورا کرنے کے بعد جب رخصت ہونے لگے تو یہ شعر پڑھا :

گنج بخش ہر دو عالم مظہر نورِ خدا
ناقصاں را پیرِ کامل ، کاملان را رہنما

عام روایت ہے کہ اسی وقت سے آپ کا لقب داتا گنج بخش مشہور ہو گیا۔ پروفیسر شیخ عبدالرشید نے اپنے رسالے ”داتا گنج بخش“ میں بحوالہ ”کشف الاسرار لکھا کہ آپ اپنی زندگی میں ”گنج بخش“ کہلاتے تھے ، خود کشف الاسرار میں آپ یہ گکہ کرتے ہیں کہ لوگ مجھے ”گنج بخش“ کہتے ہیں ، حالانکہ میں نادار آدمی ہوں۔

حضرت داتا گنج بخش کا مزار لاہور میں بھائی گیٹ کے باہر واقع ہے ، آپ کا مزار سفید سنگ مرمر کے چبوترے پر ہے ، وسط میں حضرت داتا گنج بخش⁷ کی قبر ہے ، اور پہلووں میں شیخ احمد سرخسی کی اور ابو سعید ہجویری کی قبریں ہیں ، یہ وہی ابو سعید ہجویری ہیں ، جن کی فرمائش پر آپ نے کشف المحجوب لکھی تھی۔ ۱

۱ یہ تمام تفصیل ”حیات و تعلیمات حضرت داتا گنج بخش“ (پروفیسر شیخ عبدالرشید) ص ۲۶ تا ۲۸ سے ماخوذ ہے۔

حضرت اویس قرنیؓ

تجھے نظارے کا مثلِ کلیم سودا تھا
اویس طاقتِ دیدار کو ترستا تھا

عشق کو عشق کی آشفته سری کو چھوڑا
رمم سلمان و اویس قرنی کو چھوڑا

یہی شیخِ حرم ہے جو چڑا کر بیچ کھاتا ہے
کلیم بوذرؓ و دلقِ اویسؓ و چادرِ زہراؓ

---:0:---

علامہ اقبال کے اردو مجموعہء کلام میں ہمیں حضرت اویس
قرنیؓ کے متعلق جو اشعار ملتے ہیں، وہ علامہ کی حضرت اویس
قرنیؓ سے غیر معمولی عقیدت کے مظہر ہیں۔

حضرت اویسؓ کا شمار تابعین اور طبقہء اول کے صوفیہ میں ہوتا

حضرت اویس قرنی کے حالات، حضرت علی کرم اللہ وجہہ کے بعد
آنے چاہئیں تھے، ہم معذرت خواہ ہیں کہ یہ حالات سہواً اپنی
جگہ درج نہ ہو سکے۔

ہے ، وہ عاشق رسولؐ تھے ، انہوں نے اپنے قول و عمل سے محبت الہی اور عشق رسول صلی اللہ علیہ و آلہ و سلم سے قلوب کو گرمایا ، ان کی پوری زندگی سے توبہ و استغفار کی کیفیت ظاہر ہوتی تھی -

حالات :

رسول اکرم صلی اللہ علیہ و آلہ و سلم نے حضرت اویسؓ کے متعلق فرمایا کہ اویس احسان و مہربانی کے اعتبار سے بہترین تابعین میں سے ہیں بعض مرتبہ آپ یمن کی جانب رخ کر کے فرمایا کرتے تھے کہ میں یمن کی جانب سے رحمت کی ہوا آتی ہوئی پاتا ہوں -

ایک روز رسول اکرم صلی اللہ علیہ و آلہ و سلم نے صحابہ کرام رضوان اللہ علیہم اجمعین سے مخاطب ہو کر فرمایا کہ قرن میں اویس نامی ایک شخص ہے ، قیامت کے دن وہ بقدر قبیلہ ربیعہ و مضر کی بھیڑوں کے میری امت کے لوگوں کی شفاعت کرے گا - پھر آپ نے حضرت عمر رض اور حضرت علی رض سے مخاطب ہو کر فرمایا کہ : تم اس کو دیکھو گے ، وہ ایک شخص ہے درمیانے قد اور بالوں والا ، اس کے بائیں پہلو پر بمقدار درہم ایک سفید داغ ہے ، مگر وہ برص کا داغ نہیں ، اس کے ہاتھوں اور پتیلیوں پر بھی اس قسم کے نشانات ہیں ، جب تم اس کو دیکھو تو میرا سلام پہنچانا ، اور کہنا کہ میری امت کے حق میں دعا کرے - صحابہ کرامؓ نے حضور اکرم صلی اللہ علیہ و آلہ و سلم سے پوچھا کہ وہ کون شخص ہے ، اور کہاں مقیم ہے ؟ آپ نے فرمایا کہ اللہ کا ایک بندہ ہے ، پھر صحابہؓ کے اصرار پر فرمایا کہ وہ اویس قرنیؓ ہے ، جب صحابہ رض نے عرض کیا کہ آپکے پیراہن کا حق دار کون ہے ؟ تو آپ نے فرمایا کہ اویس قرنی -

حضرت اویس قرنی اگرچہ عہد رسالت ماب صلی اللہ علیہ و آلہ

و سلم میں موجود تھے ، لیکن آپ کے دیدار سے مشرف نہ ہو سکے ، اس کی وجہ یہ تھی کہ ان کی والدہ مؤمنہ ، اور ضعیف و نابینا تھیں ، ان کی دیکھ بھال کرنے والا کوئی نہ تھا ، اور اویس اونٹوں کو چرا کر ان کے لیے معاش حاصل کرتے تھے ، وہ اس مجبوری سے رسول اکرم صلی اللہ علیہ و آلہ و سلم کی خدمت میں حاضر نہ ہو سکے ۔

رسول اکرم صلی اللہ علیہ و آلہ و سلم کے وفات کے بعد جب حضرت عمر رضی اللہ عنہما حضرت علی رضی اللہ عنہما کے ساتھ حج کے ارادے سے مکہ معظمہ پہنچے تو آپ نے خطبے میں ارشاد فرمایا : اے اہل نجد! تم لوگ کھڑے ہو جاؤ ، چنانچہ وہ لوگ کھڑے ہو گئے ، پھر آپ نے پوچھا کہ تم میں سے کوئی قرن کا رہنے والا ہے ؟ انہوں نے کہا ہاں ، پھر انہوں نے چند لوگوں کو پیش کیا ، آپ نے ان سے حضرت اویس قرنیؓ کے متعلق دریافت کیا ، ایک نے ان میں سے کہا کہ میں ان سے پوری طرح تو واقف نہیں ، البتہ اویس نامی ایک دیوانہ ہے ، جو آبادیوں سے دور ایک وادی میں اونٹ چراتا ہے ، خشک روٹی اس کی غذا ہے ، وہ دنیاوی خوشی اور غم سے متاثر نہیں ہوتا ، جب لوگ ہنستے ہیں تو وہ روتا ہے ، اور جب لوگ روتے ہیں تو وہ ہنستا ہے ۔

مراسم حج ادا کرنے کے بعد حضرت عمر رضی اللہ عنہما اور حضرت علی رضی اللہ عنہما دونوں حضرت اویس قرنی سے ملنے کے لیے قرن پہنچے ، جب وہ وہاں پہنچے تو حضرت اویس قرنی نماز میں مشغول تھے ، نماز ختم کرنے کے بعد وہ ان سے ملے تو سلام کے بعد ان دونوں حضرات نے اپنا تعارف کرایا ، حضرت اویس قرنی نے انہیں اپنے ہاتھ اور پہلو کے نشان دکھائے ، اور حضور اکرم صلی اللہ علیہ و سلم کا سلام پہنچا کر ان کو آپ کا پیغام پہنچایا تھوڑی دیر کے بعد حضرت اویس قرنی رحمت نے ان سے کہا کہ اب تم واپس جاؤ ، قیامت قریب ہے ، اس دن پھر

تم سے ملاقات ہوگی ، میں اس دن کے لیے تیاری کر رہا ہوں ۔

اہل قرن کو جب یہ حالات معلوم ہوئے تو وہ حیران ہوئے ، اور ان کی بے حد تعظیم و تکریم کرنے لگے ، لیکن کچھ دن کے بعد وہ وہاں سے کوفے کی طرف چلے گئے اور جنگِ صفین میں شہید ہوئے ۔

عشقِ رسولؐ:

اگر چہ حضرت اویس قرنیؓ حضور اکرم صلی اللہ علیہ و آلہ وسلم کی خدمت میں کبھی حاضر نہیں ہوئے ، لیکن ان کا قلب جذبہٴ عشقِ رسولؐ سے سرشار تھا ، ان کی محبتِ رسولؐ کا اندازہ اس سے کیجیے کہ جب غزوہٴ احد میں آپؐ کے دندانِ مبارک شہید ہوئے ، اور حضرت اویس قرنیؓ کو اس کی خبر ملی تو وہ نہایت غمگین ہوئے ، اور انہوں نے ایک ایک کر کے اپنے تمام دانت توڑ ڈالے ۔

حضرت اویس قرنیؓ کی زندگی کے بعض پہلو ایسے ہیں جن میں ہمیں عملی تصوف کے نمایاں پہلو ملتے ہیں ۔

ان کی زندگی دنیاوی جاہ و حشم سے پاک تھی وہ حصولِ معیشت کے لیے جد و جہد کرتے ، اور اپنی روزی اونٹ چرا کر حاصل کرتے تھے ۔ استغنا کا یہ عالم تھا کہ حضرت شیخ فریدالدین عطار نے اپنے تذکرے میں لکھا کہ جب حضرت عمر رض ان سے ملاقات کے لیے گئے تو انہوں نے آپ سے کہا کہ آپ کچھ دیر یہاں قیام فرمائیں میں آپ کے لیے کچھ لے کر آتا ہوں ، آپ نے ان کو اپنی جیب سے دو درہم نکال کر دکھائے اور کہا یہ میرے اونٹ چرانے کا معاوضہ

ہے یہ دو درم میرے لیے کافی ہیں - ۱

دریائے فرات کے کنارے ایک دن ہرم بن حبان حضرت اویس سے ملنے کے لیے آئے ، وہ اس وقت وضو کر رہے تھے ، ہرم نے سلام کیا تو آپ نے کہا وعلیکم السلام یا ابن حبان ، ابن حبان نے پوچھا آپ نے مجھے کیسے پہچانا؟ حضرت اویس نے فرمایا میری روح نے تمہاری روح کو پہچان لیا ، پھر ہرم نے آپ سے عرض کیا کہ مجھ سے آپ کوئی رسول اکرم صلی اللہ علیہ و آلہ و سلم کی حدیث بیان فرمائیے؟ حضرت اویس قرنی رح نے جواب دیا میں نے آپ کو دیکھا نہیں ، لیکن دوسروں سے آپ کی حدیث سنی ہے ، میں محدث اور مفتی بننا نہیں چاہتا ، خود میرے اندر ایک شعلہ ہے ، اسی کو میں برداشت نہیں کر سکتا ، پھر حضرت اویس قرنی رح نے پوچھا اے ابن حبان تم یہاں کیسے آئے؟ انہوں نے جواب دیا کہ میں اس لیے آپ کی خدمت میں حاضر ہوا ہوں کہ آپ سے انس و راحت حاصل کروں ، حضرت اویس قرنی نے فرمایا میں ہرگز نہیں جانتا کہ جس نے خدا کو پہچان لیا ہو ، وہ ماسوا سے انس و راحت حاصل کر سکتا ہے پھر ہرم بن حبان نے کہا کہ مجھے کچھ وصیت کیجیے ، فرمایا سوتے میں موت کو اپنے سرہانے اور بیداری میں اپنے سامنے سمجھو ، گناہ کو حقیر مت خیال کرو ، اگر اس کو حقیر خیال کرو گے تو معوذ باللہ خدائے تعالیٰ کی حقارت ہوگی -

ربیع بن حیشم سے روایت ہے کہ میں ایک دفعہ اویس قرنی⁷ کی تلاش میں نکلا جب میں ان کے پاس پہنچا تو وہ فجر کی نماز ادا فرما رہے تھے ، نماز سے فارغ ہو کر تسبیح پڑھنی شروع کی ، یہاں تک کہ ظہر کی نماز کا وقت آ گیا ، اسی طرح وہ دو نمازوں کے درمیان تسبیح پڑھتے ، اور نماز کا وقت آنے پر نماز ادا فرماتے اسی طرح پورے تین دن گزر گئے ، نہ انہوں نے کچھ کھایا اور نہ

وہ سوئے ، چوتھی رات کو ذرا سی دیر کے لیے وہ سوئے ، لیکن فوراً بیدار ہو کر مناجات کرنے لگے خداوندا! میں ایسی آنکھوں سے جو زیادہ سوئیں اور ایسے پیٹ سے جو زیادہ کھائے پناہ مانگتا ہوں۔

حضرت اویس قرنیؓ کی اس عارفانہ زندگی سے پتا چلتا ہے کہ تصوف میں ان کا مرتبہ بہت بلند ہے ، وہ حبِ الشہی اور جذبہٴ عشقِ رسولؐ سے سرشار تھے ، اور ہمیشہ ذکرِ خداوندی میں مصروف رہتے تھے۔^۱

— :o: —

^۱ یہ تمام حالات اسلامی تصوف اور اقبال ، ص ۷۶ تا ۸۰ بحوالہٴ کشف المحجوب اور تذکرۃ الاولیاء (عطار)۔ اردو ترجمہ ص ۱۴ تا ۱۶ سے ماخوذ ہیں۔

حجۃ الاسلام امام غزالیؒ

امام غزالی کے متعلق علامہ اقبال کا تاثر:

علامہ اقبال نے جن صوفیائے کرام سے اپنی بے پایاں محبت اور عقیدت کا اظہار کیا ہے، ان میں مشہور صوفی و عالم امام غزالیؒ بھی ہیں، ان کی آہ سحر گاہی کو وہ ایک نمونہ و مثال بنا کر پیش کرتے ہوئے یوں نغمہ زن ہیں:

عطار ہو، رومی ہو، رازی ہو، غزالی ہو
کچھ کام نہیں آتا بے آہ سحر گاہی

ایک اور جگہ ارمغان حجاز میں امام غزالی کی عالمانہ عظمت، اور ان کے مراتب عالی کو بیان کرتے ہوئے فرماتے ہیں:

دگر بمدرسہ ہائے حرم نمی بینم
دل جنید و نگاہ غزالی و رازی

حضرت اسام غزالی کو اسلامی تصوف کی تاریخ میں بزرگ عظمت حاصل ہے، وہ کسی تعارف کی محتاج نہیں۔ الغزالی میں علامہ شبلی حضرت امام غزالی کی شان میں رقم طراز ہیں کہ:

حضرات صوفیہ اور فلاسفہ اسلام کے سرگروہ مولانا روم،

شیخ الاشراق ابن رشد اور شاہ ولی اللہ صاحب ہسین ، ان بزرگوں کی تصنیفات در حقیقت و در اصل (امام غزالی) کے خیالات کا آئینہ ہیں۔۔۔ نبوت ، وحی ، الہام ، حالات بعدالموت ، معاد قضا و قدر ، خیر و شر کی جو حقیقت امام رازی ، شیخ الاشراق ابن رشد ، شاہ ولی اللہ نے بتائی ہے۔۔۔ امام غزالی ہی سے سن کر کہا ہے -

امام غزالی ہی نے تصوف کو ایک باقاعدہ فن کی حیثیت دی ، ان سے قبل کے مشائخ مثلاً امام قشیری ، ابوطالب مکی وغیرہ نے جو کچھ لکھا تھا ، اس کو انہوں نے پورے طور پر اخذ کر کے تصوف کے فلسفے کو نہایت جانکاہی سے مدون کیا ، ان کے علم و عمل اور قلم سے گلشن اخلاق میں نئی بہار آئی - اور وہ سدا بہار پھول کھلے کہ جن کی خوشبو سے آج تک مشام جاں معطر ہے -

حالات :

امام ابو حامد محمد بن محمد بن احمد غزالی ، ۵۴۵ (۵۹-۱۰۵۸ء) میں طوس میں پیدا ہوئے ، انہوں نے طوس اور نیشا پور میں تعلیم و تربیت حاصل کی اور تصوف میں ان کی نسبت شیخ بوعلی فارمدی سے ہے ، یہ وہ زمانہ تھا جب ملک شاہ سلجوقی کی حکومت تھی ، تاریخوں میں ہے کہ ملک شاہ نہایت عدل پرور بادشاہ تھا اور رعایا کی فلاح و بہبود کا خیال رکھتا تھا ، اس کی وفات کے بعد اس کے تین بیٹے برکیارق ، محمد اور سنجر سلطنت کے مدعی ہوئے ، اور ان میں خون ریزیوں کا ایسا ہولناک سلسلہ شروع ہوا کہ شہروں پر تباہیاں آئیں اور دیہاتوں میں خاک اڑنے لگی ، ملک سے امن رخصت ہوا ، فتنہ و فساد پھیلا ، ادھر خلافت بغداد کے اقبال کا

آفتاب غروب ہو رہا تھا ، بغداد کی عظمتیں ختم ہو رہی تھیں ، اخلاقی انحطاط کا یہ عالم تھا کہ عوام ، آسرا ، وزرا سب اخلاقی گراوٹوں میں مبتلا تھے ، اس طرف اندلس میں مسلمانوں کا میامی اقتدار رخصت ہو رہا تھا ۔ یہ تھا وہ ماحول جس میں امام غزالی پیدا ہوئے ، پلے اور بڑھے جب کہ مسلمانوں کی اخلاقی حالت نہایت زبوں تھی ، اخلاقی گرفت ڈھیلی پڑ رہی تھی ، اور سماجی نظام کا ڈھانچہ بگڑ چکا تھا ۔

حضرت اسام غزالی نے نہایت بصیرت کے ساتھ آس بگاڑ کا جائزہ لیا جو پوری قوم میں رونما ہو چکا تھا ، ان کے نزدیک اس پستی اور نکبت کا سبب اخلاقی گراوٹ تھی ، وہ مسلمانوں کی سیاسی زندگی کے ہر گوشے سے واقف تھے ، بغداد میں وہ دربار خلافت میں بھی باریاب رہے تھے ، ملاحقہ کے درباروں کا رنگ انہوں نے دیکھا تھا اور اسلامی دنیا کا بڑی گہری نظر سے مطالعہ کیا تھا ، وہ پوری خرابیاں ان کی نظر میں تھیں ، جس نے پوری قوم کے روحانی مزاج کے قوام کو بگاڑ کر رکھ دیا تھا یہ تھا وہ ماحول جس میں انہوں نے رشد و ہدایت کا چراغ روشن کیا تھا ، ان کی زندگی کی جدوجہد کا سب سے بڑا مقصد یہ تھا کہ انسانوں کے رشتے کو خدا سے جوڑا جائے ، عشق رسول^ص سے دلوں کو گرمایا جائے اسلامی عقائد و فکر کو جن پر اوہام اور اغراض و مفاد کے پردے ڈال دیئے گئے تھے ان کو آجاگر کیا جائے ، ہر طبقے کے اخلاق میں جو پستی پیدا ہو رہی تھی ان کی خرابیوں کو واضح کر کے ہر گروہ کو اخلاق محمدی^ص کے جمال سے آراستہ کیا جائے ۔

اسام غزالی تعلیم کی تکمیل کے بعد ابتداً درس و تدریس میں مشغول رہتے تھے ان کے درس میں تین سو مدرسین اور ایک سو آسرا اور رؤسا حاضر ہوتے تھے ، درس کے علاوہ وعظ بھی فرمایا کرتے

تھے امام غزالی کے وعظوں کو شیخ صاعد بن الفارس قلم بند کیا کرتے تھے ایک دن وعظ کہہ رہے تھے اتفاقاً اُن کے چھوٹے بھائی احمد غزالی جو ایک صاحبِ دل اور پاک باطن درویش تھے اُنکے اور امام غزالی کا وعظ من کر یہ شعر پڑھے

واصبحت تہدی و لا تہدی
و تسمع وعظاً و لا تسمع
فيا حجر الشجر حتی متی
تسن الحديد و لا تقطع

(ترجمہ) ”تم دوسروں کو ہدایت کرتے ہو، لیکن خود ہدایت نہیں پکڑتے، اور وعظ سناتے ہو، لیکن خود نہیں سنتے۔ اے سنگ نسان! کب تک تو لوہے کو تیز کرتا رہے گا لیکن خود نہ کاٹے گا۔“

حضرت امام غزالی اپنے چھوٹے بھائی سے یہ اشعار سن کر اس قدر متاثر ہوئے کہ، مجاہدوں اور ریاضتوں میں مشغول ہو گئے، ایک زمانے تک بیابانوں میں پھرتے رہے۔

حضرت ابراہیم خلیل اللہ کے مزار پر حاضری اور عہد:

یہاں تک کہ ۵۴۹۹ھ (۶-۱۱۰۵ء) میں وہ حضرت ابراہیم خلیل اللہ کے مزار پر حاضر ہوئے اور وہیں عہد کیا کہ آئندہ وہ کسی بادشاہ کے دربار میں نہ جائیں گے، کسی بادشاہ کا عطیہ نہ لیں گے۔ کسی سے مناظرہ اور بحث نہ کریں گے۔^۱

یہ تمام تفصیل تاریخ مشائخ چشت (پروفیسر خلیق احمد نظامی) ص ۱۰۳-۱۰۴ سے ماخوذ ہے۔

احیاء العلوم الدین:

ابن اثیر کے بیان کے مطابق اسی زمانے میں امام غزالی نے اپنی معرکہ آرا "کتاب احیاء العلوم" تصنیف کی۔

علامہ شبلی نے اپنی کتاب الغزالی میں احیاء العلوم پر تبصرہ کرتے ہوئے لکھا: احیاء العلوم کی یہ خصوصیت ہے کہ اس کے پڑھنے سے دل پر عجیب اثر ہوتا ہے ہر فقرہ نشتر کی طرح دل میں چبھ جاتا ہے ہر بات جادو کی طرح تاثیر کرتی ہے۔ اس کا بڑا سبب یہ ہے کہ یہ کتاب جس زمانے میں لکھی گئی خود امام صاحب تاثیر کے نشے میں سرشار تھے بغداد میں ان کو تحقیق کا شوق پیدا ہوا، تمام مذاہب کو چھانا کسی سے تسلی نہیں ہوئی تصوف کی طرف رخ کیا لیکن وہ قال کی چیز نہ تھی بکہ سرتاپا حال کا کام تھا آخر سب چھوڑ چھاڑ ایک کملی پہن بغداد سے نکلے اور دشت پیمائی شروع کی سخت مجاہدات اور ریاضات کے بعد بزم راز تک رسائی پائی یہاں پہنچ کر ممکن تھا کہ اپنی حالت میں مست ہو کر تمام عالم سے بے خبر بن جاتے لیکن... افادہ عام پر نظر پڑی دیکھا تو اوسے کا اوا بگڑا ہوا ہے امیر و غریب عام و خواص عالم و جاہل رند و زاہد سب کے اخلاق تباہ ہو چکے ہیں اور ہوتے جاتے ہیں علما جو دلیل راہ بن سکتے تھے طلب جاہ میں مصروف ہیں یہ دیکھ کر ضبط نہ کر سکے اور اسی حالت میں یہ کتاب لکھی۔

خود امام غزالی نے اس کتاب کی وجہ تصنیف پر روشنی ڈالتے ہوئے احیاء العلوم کے دیباچے میں لکھا کہ:

میں نے دیکھا کہ مرض نے تمام عالم کو چھا لیا ہے، اور سعادت آخروی کی راہیں بند ہو گئی ہیں، علماء جو دلیل راہ

تھے ، زمانہ ان سے خالی ہوتا جا رہا ہے ، جو رہ گئے وہ نام کے عالم ہیں ، جن کو ذاتی اغراض نے اپنا گرویدہ بنالیا ہے ، اور جنہوں نے تمام عالم کو یقین دلایا ہے ۔ کہ علم صرف تین چیزوں کا نام ہے ، مناظرہ (جو فخر و نمود کا ذریعہ ہے) وعظ و پند (جس میں عوام کی دل فریبی کے لیے رنگین اور مسجح فقرے استعمال کیے جائیں) فتویٰ دینا ، جو مقدمات کے فیصلہ کرنے کا ذریعہ ہے ۔ باقی آخرت کا علم تو تمام عالم سے ناپید ہو گیا ہے ، اور لوگ اس کو بٹھلا چکے ہیں ۔!

حضرت امام غزالی نے یہ کتاب ۵۱۱۱۱ (۴۱۶۹۹) کے شروع میں مکمل کی ۔ علامہ ابن خلدون نے اپنے مقدمہ تاریخ میں اس امر پر وضاحت سے روشنی ڈالی ہے کہ امام غزالی نے تصوف کی اصطلاحات کا مفہوم متعین کیا ، اور ان کی وضاحت کی ۔ وہ لکھتے ہیں کہ :

امام غزالی نے احیاء میں دونوں طریقوں کو جمع کیا ہے ، چنانچہ ورع اور اقتدار کے احکام لکھنے کے ساتھ ارباب حال کے آداب اور طریقے بتائے ، اور ان کی مصطلحات کی شرح کی ، جس کا نتیجہ یہ ہوا کہ تصوف بھی ایک باقاعدہ علم بن گیا ، حالانکہ پہلے اس کا طریقہ صرف عبادت کرنا تھا ۔

مختصر یہ ہے کہ ان کی تصنیف احیاء العلوم حکمت و موعظت کا وہ گنجینہ ہے کہ جس نے عام و خاص عارف و جاہل غرض کہ سب میں غیر معمولی مقبولیت حاصل کی ، انہوں نے ہر طبقے کی مطلوبہ بھلائیوں اور ناپسندیدہ برائیوں کو صاف صاف نمایاں کرتے ہوئے ، اس پر زور دیا ہے کہ زندگی کے ہر شعبے میں اخلاقی اصولوں

تاریخ مشائخ چشت ، ص ۵ . ۱ بحوالہ دیباچہ احیاء العلوم ۔

کی پابندی کی جائے۔ تاکہ خدا اپنی زمین پر اپنے بندوں کی زندگی میں جو پاکیزگی، جو حسن، جو خیر و صلاح اور جو ترقی و فلاح دیکھنا چاہتا ہے، وہ رونما ہو، اور بگاڑ کی ان تمام صورتوں کا خاتمہ ہو، جو اس زمین کو ویران کرنے والی ہیں۔ مثلاً انہوں نے بادشاہوں کے کردار پر کھل کر تنقید کی ہے، اور ان کی گمراہیوں کے ایک ایک سرچشمے کی نشان دہی کی ہے، ان کی اس بے لاگی تنقید نے ایک طرف عوام میں جرات و ہمت کا شعور پیدا کیا کہ وہ ہر خوف سے بے نیاز ہو کر بادشاہوں کے کردار پر بے لاگی تنقید کریں، دوسری طرف امام موصوف کی تنقید نے بادشاہوں کو خواب غفلت سے چونکایا، اور ان میں حسنِ اخلاق اور حسنِ عمل کی صلاحیتوں کو آجاگر کیا۔

چنانچہ وہ ”احیا“ میں سلاطین کے دربار میں نہ جانے پر شرعی نقطہ نظر سے تبصرہ کرتے ہوئے لکھتے ہیں کہ: انسان کو سلاطین کے دربار میں ہر قدم پر گناہ کا ارتکاب کرنا پڑتا ہے۔ پہلا مرحلہ تو یہ ہے کہ شاہی مکانات بالکل منصوب ہوتے ہیں، اور زمین منصوبہ پر قدم رکھنا گناہ ہے پھر دربار میں جا کر سر جھکانا اور ہاتھ کو بوسہ دینا ہوتا ہے، اور ظالم کی تعظیم کرنا گناہ ہے، دربار میں ہر طرف جو چیزیں نظر آتی ہیں یعنی پردہ پائے زرنگار، ریشمیں لباس، زریں ظروف یہ سب حرام ہیں، ان کو دیکھ کر چپ رہنا معصیت ہے، آخر میں بادشاہ کی جان و مال کی سلامتی کی دعا مانگنی پڑتی ہے، اور یہ گناہ ہے۔

سلاطین کی ملازمت اور ان کے تحائف کے قبول نہ کرنے کا صعب بیان کرتے ہوئے فرماتے ہیں کہ:

ہمارے زمانے میں سلاطین کی آمدنی یا تو کل کی کل حرام ہے یا اس کا اکثر حصہ حرام ہے، اور حرام کیوں نہ ہو۔ حلال

آمدنی زکوٰۃ ، خُمس ، فے مالِ غنیمت ہے ، سو ان چیزوں کا اس زمانے میں وجود ہی نہیں ، صرف جزیہ رہ گیا ہے ، وہ ایسے ظالمانہ طریقوں سے وصول کیا جاتا ہے کہ جائز اور حلال نہیں رہتا ۔

نصیحت الملوک

حضرت امام غزالی نے محمد بن ملک شاہ کو جو سنجر کا بڑا بھائی تھا ، جو پند و مو عظمت لکھ کر بھیجے ، اُن کا یہ ہدایت نامہ ”نصیحت الملوک“ کے نام سے مشہور ہے ، اس ہدایت نامے میں انہوں نے اس پر عقائد دینی کو واضح کرنے کے بعد اُسے حکومت کے فرائض سے آگاہ کیا ہے ، اس نصیحت نامے میں انہوں نے اس کو لکھا کہ : قیامت میں سب سے زیادہ عذاب جس کو دیا جائے گا وہ ظالم بادشاہ ہوں گے ، حضرت عمرؓ فرمایا کرتے تھے کہ اگر ایک خارشتی بکری کی خبر گیری مجھ سے رہ گئی ، تو قیامت میں مجھ سے باز پُرس ہوگی ۔

پھر اُسے لکھا کہ اے بادشاہ دیکھ حضرت عمرؓ کو باوجود اس کے کہ وہ عدل و انصاف میں نہایت احتیاط برتتے تھے ، خدا کے پیمان مواخذے کا کس قدر ڈر تھا ، اور تیرا یہ عالم ہے کہ تجھ کو اپنی رعایا کی کچھ پروا نہیں ، اور تجھے کچھ پتا نہیں کہ اہل ملک کا کیا حال ہے ۔ تجھے صرف اس کو اپنے لیے کافی نہ سمجھنا چاہیے کہ تو لوگوں پر ظلم نہیں کرتا ، بلکہ تیری ذمہ داری یہ بھی ہے کہ تیرے ملازم ، عہدہ دار ، حاکم کسی پر ظلم نہ کریں ۔

اے بادشاہ ! اگر تو دنیا کی لذت کی غرض سے لوگوں پر ظلم

کرتا ہے، تو تجھے غور کرنا چاہیے کہ دنیاوی لذات کیا ہیں؟
 اگر تو کھانے کا زیادہ حریص ہے تو تو جانور ہے، اگر لباس میں
 حریر و دیبا کا خواہش مند ہے تو تو مرد نما عورت ہے، اور اگر
 اپنے غیض و غضب کا محکوم ہے تو آدمی کی صورت میں درندہ ہے۔

اسی طرح انہوں نے اپنے دور کے امراء و وزراء کو بھی خطوط
 لکھے تھے، جن میں انہوں نے ان کو عدل و انصاف کی طرف توجہ
 دلائی تھی۔

اسلامی حکومت کے قیام کی جدوجہد:

اسپین کی حکومت کے زوال کے درد ناک حالات سے امام غزالی
 بے حد متاثر تھے، چنانچہ موحدین کی سلطنت امام غزالی ہی کی
 تحریک پر وجود میں آئی، جب محمد بن عبداللہ تومرت بانی
 سلطنت موحدین امام غزالی کی خدمت میں حاضر ہوا تو امام صاحب
 نے اس سے خواہش ظاہر کی کہ کوئی اسلامی سلطنت وجود میں
 آنی چاہیے، وہ آپ کے اس خیال سے اتنا متاثر ہوا کہ اس نے اپنے
 وطن واپس آکر ایک اسلامی سلطنت قائم کرنے کا ارادہ کیا،
 مقدمہ ابن خلدون میں ہے کہ: جیسا کہ لوگوں کا خیال ہے کہ
 وہ (محمد بن عبداللہ تومرت) ابو حامد غزالی سے ملا، اور ان سے
 اپنے دلی خیالات میں مشورہ کیا، امام صاحب نے اس کی تائید کی،
 کیونکہ اس زمانے میں اسلام تمام دنیا میں ضعیف پورہا تھا، اور
 کوئی ایسا سلطان موجود نہ تھا، جو تمام امت کو فراہم کر سکے،
 اور دین اسلام کو قائم رکھے، لیکن پہلے امام صاحب نے اس سے
 پوچھ لیا کہ تمہارے پاس اتنا سر و سامان اور جمعیت ہے یا نہیں،
 جس سے قوت اور حفاظت ہو سکے۔

۱۔ یہ تمام تفصیل تاریخ مشائخ چشت ص ۱۱۷ سے ماخوذ ہے۔

کیمیائے سعادت :

یوں تو حجتہ الاسلام امام غزالی کی اور کئی تصانیف جو اہل القرآن ، تفسیر یاقوت التاویل ، مشکوٰۃ الانوار ، المنقذ من الضلال وغیرہ ہیں ، لیکن احیاء العلوم کے بعد ان کی جس کتاب نے غیر معمولی شہرت و مقبولیت حاصل کی ، وہ ”کیمیائے سعادت“ ہے ، یہ کتاب اخلاقی اور دینی مضامین پر مشتمل ہے ، اور آن کی مشہور کتاب ”احیاء العلوم“ کا عطر و خلاصہ ہے ، جو اپنی افادیت کے اعتبار سے نہایت اہم ہے ، ”کیمیائے سعادت“ کو امام صاحب نے فارسی میں پانچویں صدی ہجری کے آخر میں لکھا ۔

وفات :

حضرت امام غزالی نے ۵۵۰ھ (۱۱۱۱-۱۲) میں طوس میں وفات پائی ۔

تاریخ دعوت و عزیمت میں مولانا سید ابوالحسن علی ندوی نے حضرت امام غزالی کے حالات تحریر کرتے ہوئے لکھا کہ : امام غزالی کا نام محمد ، کنیت ابو حامد اور والد کا نام بھی محمد تھا ، وہ طوس کے ضلع طاہران میں ۵۴۵ھ میں پیدا ہوئے ، امام غزالی نے اپنے وطن میں شیخ احمد الراذکانی سے فقہ شافعی کی تعلیم حاصل کی پھر جرجان میں امام ابوالنصر اسماعیلی سے تعلیم حاصل کی ، اس کے بعد نیشاپور میں امام الحرمین کے حلقہٴ درس میں شریک ہو گئے ، ان کی جودت و طباعی اور علمی فضیلت کو دیکھ کر ان کے استاد امام الحرمین آن کی تعریف کرتے ہوئے فرمایا کرتے تھے کہ : غزالی علم کا بحر ذخائر ہیں ۔

حضرت امام غزالی کے یہ حالات نفحات الانس (اردو ترجمہ) ص ۳۰۰ - سفینتہ الاولیاء (اردو ترجمہ) ص ۲۱۲ اور تاریخ مشائخ چشت و تاریخ ادبیات ایران (شفیق) سے ماخوذ ہیں ۔

تعلیم سے فارغ ہونے کے بعد امام غزالی نظام الملک کے دربار میں پہنچے ، نظام الملک ان کے ساتھ نہایت اعزاز و اکرام سے پیش آیا ، اور ان کو مدرسہ نظامیہ کا صدر مدرس مقرر کیا ، جو اس وقت کا سب سے بڑا اعزاز تھا - ۵۴۸۴ (۹۲-۱۰۹۱ء) میں انہوں نے مدرسہ نظامیہ میں درس شروع کیا ، یہاں تک کہ ان کی درسگاہ مزجج خلائق بن گئی ان کی علمی عظمت و شکوہ کی انتہا یہ تھی کہ امراء و وزراء تو کیا خود بارگاہِ خلافت کی شان و شوکت ماند پڑ گئی -

اس عروج کی انتہا پر پہنچنے کے بعد وہ چاہتے تو اس شان و شکوہ کی منزل کو اپنا کر اسی کے پورہتے - لیکن انہوں نے دیکھا کہ پورا مسلم معاشرہ زوال پزیر ہے ، ہر طرف گمراہیاں بڑھ رہی ہیں ، یونانی فلسفے نے عقل کو بے لگام بنا دیا ہے ، مذہب کے بنیادی اصولوں کو یونانی فلسفے سے قریب تر لانے کے لیے ایسی دور از کار اور لایعنی تاویل کی چارہی ہیں ، جو شارع علیہ السلام کے منشاء کے بالکل خلاف ہیں - اخلاقی قدریں گر رہی ہیں ، علماء اپنے فرائض منصبی کو بٹھلا کر طلب جاہ و ہوس اقتدار میں گم ہیں ، شخصی حکومتیں اور ان کے امراء عوام کو اپنے مظالم کی چکی میں پیس رہے ہیں ، عوام کے حقوق کی پاسالی ، حکام کی مردم آزاری اہل کارانِ دولت کی رشوت ستانی نے عوام کے خون کو چوس لیا ہے اور انہیں ایک چلتی پھرتی لاش بنا دیا ہے ، اسی کے ساتھ انہوں نے عوام کی معاشرتی زندگی پر نظر ڈالی ، اور انہیں اپنی معاشرتی زندگی میں طرح طرح کی برائیوں میں مبتلا پایا -

یہ تھے وہ عالم اسلامی کے زبوں حالات جنہوں نے امام غزالی کو بے حد متاثر کیا ، انہوں نے خود بھی اپنی فحاشات کا جائزہ لیا ، وہ خود ”المنقذ من الضلال“ میں لکھتے ہیں کہ : میں نے اپنی تدریس کو دیکھا تو وہ بھی خالص لوجہ اللہ نہ تھی بلکہ اس کا

باعث و محترک بھی محض طلب جاہ و حصول شہرت تھا، تب مجھے یقین ہو گیا کہ میں ہلاکت کے غار کے کنارے کھڑا ہوں، اگر میں نے اصلاحِ حال کی کوشش نہ کی تو میرے لئے سخت خطرہ ہے۔

اس نتیجے پر پہنچنے کے بعد امام غزالی نے اس شان و شکوہ کی زندگی کو چھوڑ کر بغداد کو خیرباد کہا، پھر وہ شام آئے اور تزکیہ نفس، اخلاق کی درستی اور ذکر اللہ کے لیے اپنے قلب کو مصیفا بنانے میں مشغول رہے، پھر مدت تک جامع مسجد دمشق میں معتکف رہے، اس کے بعد امام غزالی دمشق سے بیت المقدس آئے، اور یہاں بھی عبادتیں اور ریاضتوں میں مشغول رہے، اس کے بعد حجاز آئے، اور کئی سال تک انہوں نے خلوت و عزلت میں گزارے، لیکن عالمِ اسلامی کے ان بگڑے ہوئے حالات کو دیکھ کر ان کی طبیعت میں ایک نیا جذبہ اور ولولہ پیدا ہوا کہ تبلیغِ دین اور بگڑے ہوئے انسانوں کی اصلاح، وقت کا اہم تقاضا ہے، اس احساس نے ان کو اپنا صحیح فرض یاد دلایا پھر وہ نئے عزم، پاک ارادوں اور نئی لگن کے ساتھ خلوت سے انجمن میں آئے۔

اوائل پانچویں صدی ہجری سے ان کے تجدیدی کارناموں کا آغاز ہوا وہ ۵۴۹۹ھ (۶-۵-۱۱۰۵ء) میں دوبارہ بغداد آئے، اور نئے عزم و ولولوں کے ساتھ مدرسہ نظامیہ کی مسندِ درس کو زینت بخشی المنقذ من الضلال میں وہ دوبارہ اس منصب کے قبول کرنے کے فرق واضح کرتے ہوئے لکھتے ہیں کہ:

میری اس پہلی اور اس دوسری حالت میں زمینِ آسمان کا فرق ہے میں پہلے اس علم کی اشاعت کرتا تھا، جو حصولِ جاہ کا ذریعہ ہے، اور میں اپنے قول و عمل سے اس کی دعوت دیتا تھا، اور یہی میرا مقصود اور نیت تھی، لیکن اب میں اس علم کی دعوت دیتا ہوں، جس سے جاہ سے دست بردار ہونا

پڑتا ہے ، اب میں اپنی اور دوسرے کی اصلاح چاہتا ہوں ، مجھے نہیں معلوم کہ میں اپنے مقصود تک پہنچوں گا یا اس سے پہلے میرا کام تمام ہو جائے گا ۔

امام غزالی نے جن بگڑے ہوئے سیاسی اور سماجی حالات میں اپنے کام کی ابتدا کی ، خود ان کے قلم سے ان کا تذکرہ ہم پہلے صفحات میں نقل کر آئے ہیں ۔

امام غزالی کے مجددانہ کارنامہ :

مولانا سید ابوالحسن علی ندوی نے لکھا کہ حضرت امام غزالی کے مجددانہ کارناموں کو دو حصوں میں تقسیم کیا جاسکتا ہے ۔

۱ - فلاسفہ کے ملحدانہ خیالات کی تردید ۔

۲ - زندگی و معاشرت کا اسلامی و اخلاقی جائزہ ، اور ان کی تنقید و اصلاح ۔

امام غزالی کا سب سے بڑا کارنامہ یہ ہے کہ وہ سب سے پہلے شخص ہیں ، جنہوں نے یونانی فلسفے کے مفروضات پر جرح کرنے اور اس پر علمی تنقید کرنے کی جرات کی ، فلسفہ یونانی کے رواج نے اعتقاد کی بنیادیں ہلادی تھیں ، اور اس کی اشاعت سے ملت کی ذہنی زندگی میں جو انتشار پیدا ہو چکا تھا ، انہوں نے فلسفے کی پیدا کردہ ایک ایک الجھن کو اسلامی نقطہ نظر سے سلجھایا ، انہوں نے اس حقیقت کو سمجھایا کہ وہ مادی ترقی جو انسان کو معبود حقیقی سے دور لے جائے ، ترقی نہیں زوال ہے ان کی دو کتابیں ”مقاصد الفلاسفہ“ اور ”تہافتہ الفلاسفہ“ ان کے اسی نقطہ نظر کی آئینہ دار ہیں ۔

ان کا دوسرا اصلاحی کارنامہ ، جس نے عالم اسلامی میں آن کے نام کو روشن کر دیا ، اور جس کا شمار اسلام کی اعلیٰ ترین تصنیفات میں ہوتا ہے ، وہ آن کی معرکہ آرا کتاب احیاء العلوم ہے ، انہوں نے یہ اپنی عظیم تصنیف بارہویں صدی عیسوی کے بالکل ابتدا میں مکمل کی ۔ عبدالغافر فارسی جو امام غزالی کے ہمعصر اور امام الحرمین کے شاگرد ہیں ، کہتے ہیں کہ احیاء العلوم کے مثل کوئی کتاب اس سے پہلے تصنیف نہیں ہوئی ۔

امام غزالی نے یہ کتاب خاص حالات و کیفیات اور خاص جذبے کے ساتھ لکھی ، جو آن کے قلبی تاثرات ، علمی تجربات ، اصلاحی خیالات اور وجدانی کیفیات کا آئینہ ہے ۔

انہوں نے اس کتاب میں آن تمام خرابیوں ، اور کمزوریوں کی نشان دہی کی ہے ، جو مسلم معاشرے میں پھیلی ہوئی تھیں ، نیز اس حقیقت کو بھی واضح کیا ہے کہ نفس و شیطان نے کسی طرح مختلف طبقوں کو فریب دے رکھا ہے ۔

انہوں نے اس کتاب میں اس دینی اور اخلاقی بگاڑ کا ذمہ دار علماء کو ٹھہرایا ہے ان کو شکایت کہ علماء امر بالمعروف اور نہی عن المنکر کا فریضہ انجام نہیں دیتے وہ خود دنیا طلبی اور جاہ طلبی کا شکار ہو گئے ہیں ، اصلاح نفس ، تہذیب اخلاق اور سعادت اخروی سے ان کی توجہ ہٹ گئی ہے ۔

دوسرا طبقہ جس کو وہ اس دینی تنزل کا ذمہ دار ٹھہراتے ہیں ، وہ اہل حکومت ، سلاطین اور امرا کا طبقہ تھا ، امام غزالی نے ایسے زمانے میں آنکھ کھولی تھی جب کہ جمہوریت ، شخصی حکومت کے چنگل میں تھی ، بادشاہ کی ذات پر قانون اور ضابطے سے بالاتر تھی ، عوام کا ان حکومتوں میں کوئی دخل نہ تھا ، ناانصافی عام

تھی ، عوام کے حقوق پامال ہو رہے تھے ، مردم آزاری ، رشوت
ستانی عام تھی ، اپنے فرائض کی ادائیگی سے ہر عہدہ دار جی چراتا
تھا ، انہوں نے ایسے بادشاہوں ، ان کے امرا اور وزرا پر رے لاگی
تلقید کی ، اور بڑی جرات و بے خوفی کے ساتھ انہیں حکومت کی
بدنظمیوں ، عوام کے حقوق کی پامالی ، اپنے فرائض کی ذمہ داری
سے غفلت کی طرف اپنی تحریروں سے توجہ دلائی ۔

بادشاہوں سے اگر ملاقات ہو جاتی تو نہایت جرات سے ان کے
سامنے کلمہ حق بلند کرتے ۔

ایک ملاقات کے موقع پر ملک شاہ حلجوقی کے بیٹے سلطان
سنجر سے جو اس وقت مارے خراسان کا بادشاہ تھا فرمایا :

افسوس کہ مسلمانوں کی گردنیں مصیبت اور تکلیف سے ٹوٹی
جاتی ہیں ، اور تیرے گھوڑوں کی گردنیں طوقہائے زرین سے
مزین ہیں ۔

ان کی نظر بڑی گہری اور ان کا مشاہدہ بہت وسیع ہے ،
انہوں نے اپنی اس کتاب میں عام زندگی کا تفصیل سے جائزہ لیا ہے ،
اور ان برائیوں کو واضح کیا ہے ، جو عام زندگی میں رونما ہو کر
خرابی کا باعث بن رہی ہیں ۔

مختصر یہ کہ امام غزالی ایک بلند پایہ فقیہ ، صاحب اجتہاد
متکلم ، صاحب بدل صوفی ، اسلامی فلسفہ و اخلاق کے ایک نامور مصنف
ہیں ، جن کے مجددانہ کارناموں نے مسلمانوں کو حیات نو بخوشی ۔

— : ۵ : —

۱ یہ سازی تفصیل تاریخ دعوت و عزیمت حصہ اول ، ص ۱۱۱ تا
ص ۱۴۵ سے ماخوذ ہے ۔

حکیم سنائیؒ

حکیم سنائی کی عظمت علامہ اقبالؒ کی نظر میں:

حکیم سنائی کی جلالت و عظمت کا اعتراف علامہ اقبال کے
مرشد معنوی مولاناؒ روم نے اپنے ایک شعر میں اس طرح کیا ہے:

عطار روح بود، سنائی دو چشم۔ او
ما از پس سنائی و عطار آمدیم

ایک اور جگہ مثنوی میں وہ حکیم سنائی کو اس طرح یاد
کرتے ہیں:

ترک جوشی کردہ ام من نیم خام
از حکیم غزنوی بشنو تمام

علامہ اقبال نے بھی اپنے مجموعہ ہائے کلام میں جا بجا حکیم
سنائی کی بارگاہ میں اپنے گلہائے عقیدت پیش کیے ہیں، ارمغان حجاز
میں وہ صدق و اخلاص سنائی کی تمنا کرتے ہوئے بارگاہ رب العزت
میں عرض کرتے ہیں:

عطا کن شورِ رومی، سوز خسرو
عطا کن صدق و اخلاص سنائی

چنان پا بندگی در سا ختم من
 نہ گیرم گر مرا بخشی خدائی^۱

علامہ اقبال^۲ جب شاہ افغانستان کی دعوت پر ۱۹۳۳ء میں
 افغانستان گئے ، اور غزنی میں حکیم سنائی کے مزار پر حاضر ہوئے ،
 اس موقع پر علامہ نے اپنی مثنوی ”پس چہ باید کرد“ میں حکیم
 سنائی کے متعلق جن جذبات کا اظہار کیا ہے ، ان کی وہ نظم حکیم سنائی
 سے بے پناہ عقیدت کی مظہر ہے - فرماتے ہیں :

از نواز شہائے سلطان شہید
 صبح و شام صبح و شام روزِ عید
 نکتہ منجِ خاوراں ہندی فقیر
 میہمان خسرواں کیواں سریر
 تاز شہر خسروی کردم سفر
 شد سفر بر من سبک تر از حضر
 مینہ بکشادم بآن بادے کہ پار
 لالہ رست از فیض او در کوہسار
 آہ غزنی آن حریم علم و فن
 مرغزار سیر مردان کہن
 دولت محمود را زیبا عروس
 از حنا بندان او دانائے طوس
 خفته در خاکش حکیم غزنوی
 از نوائے او دل سرداں قوی
 آن حکیم غیب ، آن صاحب مقام
 ترک جوش روسی از ذکرش تمام

^۱ ارمغان حجاز ، ص ۱۸

من ز پیدا، او ز پنہاں در سرور
 پر دو را سرمایہ از ذوقِ حضور
 پر دو را از حکمتِ قرآنِ سبق
 او ز حق گوید، من از مردانِ حق
 در فضائے مرقدِ او سوختم
 تا متاعِ نالہٗ اندوختم
 گفتم اے بینندہٗ اسرارِ جاں
 بر تو روشن این جہاں و آن جہاں
 اے حکیمِ غیب! امامِ عارفان
 پختہ از فیض تو خامِ عارفان
 آنچه اندر بردہٗ غیب است گوی
 بو کہ آبِ رفتہ باز آیدِ بجوی

حکیم سنائی سے علامہ کی عقیدت کا یہ عالم تھا کہ مولانا
 مید سلیمان ندوی لکھتے ہیں کہ: حکیم سنائی کی جلالت شان سے
 کون واقف نہیں ہم سب اس منظر سے متاثر تھے، مگر ہم میں سب
 سے زیادہ اثر ڈاکٹر اقبال پر تھا، وہ حکیم ممدوح کے سرہانے کھڑے
 ہو کر بے اختیار ہو گئے، اور دیر تک زور زور سے روتے رہے^۱۔

حضرت سلطان ابو سعید ابوالخیر کے بعد جس نے اپنی شاعری
 سے گلشنِ تصوف کی آبیاری کی وہ چکیم سنائی ہیں۔

حالات:

ابوالمجد مجدود بن آدم سنائی پانچویں صدی ہجری کے وسط
 میں پیدا ہوئے، وہ جوانی ہی سے دربار غزنوی میں منسلک ہو گئے،
 اور اس خاندان کے افراد مثلاً بہرام شاہ کی مدح میں اشعار کہے۔

^۱ مثنوی مسافر، ص ۱۸

^۲ سیر افغانستان ص ۱۳۳

حکیم سنائی سلاطین و آمران ، اور اپنے عہد کے فضلاء و شعراء سے ربط رکھتے تھے ، مسعود سعد سے ان کے خاص تعلقات تھے ، اور پہلی مرتبہ انہوں نے مسعود سعد کے اشعار کو جمع کیا تھا ۔

نہات الانس میں ہے کہ سلطان سبکتگین موسم سرما میں ، کفار کے بعض ملک لینے کے لیے ، غزنی سے باہر نکلا ، حکیم سنائی نے

۱ مسعود سعد : دور غزنوی و ملجوقی کا شاعر تھا ، اگرچہ اس کا اصل وطن ہمدان تھا ، مگر یہ ۵۴۳۹ھ میں لاہور میں پیدا ہوا ، اور سلاطین غزنوی کی ملازمت میں منسلک ہو گیا ، جب محمود ملقب بہ سیف الدولہ ۵۴۶۹ھ میں ہندوستان پر متعین ہوا تو یہ بھی اس کی ملازمت میں ہندوستان آیا اور امارت و ریاست کی زندگی بسر کرنے لگا ، لیکن جب سیف الدولہ زوال میں آیا تو سعد سلمان بھی سات سال تک ”قلعہ دہک دسو“ اور تین سال تک ”قلعہ نامی“ میں محبوس رکھا گیا ۔ سلطان ابراہیم نے عمیدالملک کی سفارش پر قید سے آزاد کیا ، اور یہ اپنے وطن واپس لوٹ کر آیا ، جب سلطان مسعود نے ہندوستان کی حکومت اپنے فرزند عضدالدولہ شیرزاد کے سپرد کی ، اس کا پیشکار سپہ سالار ابن امیر نظام الدین بو نصر پارسی تھا ، وہ مسعود سعد کا دوست تھا ، اس کی سفارش پر مسعود سعد کو نواح لاہور جالندہر کی حکومت ملی ، لیکن زیادہ زمانہ نہ گزرا تھا کہ بو نصر پارسی معتوب ہوا ، اور مسعود سعد سلطان مسعود کے حکم سے دوبارہ گرفتار کیا گیا اور ”قلعہ مرنج“ میں قید کیا گیا ، اس نے اپنی عمر کے مزید سترہ سال قید میں گزارے ، جب وہ اس دوسری قید سے چھوٹا تو بہت بوڑھا ہو گیا تھا ، ملازمت سے کنارہ کش ہو کر گوشہ گیر ہو گیا ۔ مسعود سعد نے ۵۵۱۵ھ (۲۲-۱۱۲۱ء) میں وفات پائی ، وفات کے وقت اس کی عمر پچھتر سال تھی تاریخ ادبیات ایران (شفق) ص ۱۵۵ تا ۱۶۸) -

اس کی تعریف میں قصیدہ کہا وہ آسے لے کر سبکتگین کے پاس جارہے تھے تاکہ آسے بادشاہ کی خدمت میں پیش کریں جب وہ ایک شراب خانے کے دروازے کے پاس سے گزرے تو ایک مجذوب جس کا نام لاخدار تھا ، اور ہمیشہ رومی شراب پیتا تھا ، اس کی آواز سنی ، وہ اپنے ساقی سے کہا ، رہا تھا کہ محمود سبکتگین کی قبر کے لیے پیالہ بھرو ، تاکہ میں پیوں ، ساقی نے کہا کہ محمود تو مسلمان بادشاہ ہے ، اور مرد غازی ہے ، مجذوب نے کہا وہ نہایت مردک ہے کہ جو ملک آس کے قبضے میں ہے ، اس کا انتظام اس سے ہوتا نہیں دوسرے ملک حاصل کرنے کی ہوس اس پر غالب ہے ، یہ کہہ کر شراب کا ایک جام چڑھالیا۔ پھر آس مجذوب نے اپنے ساقی سے کہا کہ ایک اور جام بھرو سنائی شاعر کی قبر کے لیے ، ساقی نے کہا سنائی تو بڑا پُر گو شاعر ہے ، مجذوب نے کہا اگر وہ لطیف الطبع شاعر ہوتا تو کسی مقصد کے تحت اپنے آپ کو مصروف کرتا ، اس نے تو چند بیہودہ شعر ایک کاغذ پر لکھے ہیں ، جو اس کے کسی کام کے نہیں ، وہ نہیں جانتا کہ وہ کس کام کے لیے پیدا کیا گیا ہے۔ مجذوب کی ان باتوں نے سنائی کی زندگی میں ایک انقلاب پیدا کر دیا ، درباروں کی حاضری اور قصیدہ گوئی کو ترک کر کے سلوک کی راہ اختیار کی ، اور اپنی شاعری کے رخ کو عرفان و تصوف کے مسائل کی طرف موڑا^۱ بہرام شاہ نے اپنی بہن کو آپ کے عقد نکاح میں دینا چاہا تو آسے لکھ بھیجا:

من نہ مرد زن و زر و جاہم
 بخدا گر کنم و گر خواہم
 گر تو تا جم دہی ز احسانم
 بہ سر تو کہ تاج نستانم^۲

۱ نجات الانس (آردو ترجمہ) ص ۶۳۲

۲ تاریخ مشائخ چشت ، ص ۱۲۳

اس کے بعد تو استغنا کی یہ کیفیت تھی کہ ایک رئیس نے
آپ کی خدمت میں حاضر ہونا چاہا تو آسے لکھا کہ :

ان الملوک اذا دخلو قریتہ افسدواہا - گوشہ^۱ دل این
گوشہ گرفتہ بہ تفقد ستائش خود خراب نکند - جسم حقیر این
بندہ نہ سزائے حشم خداوندی است^۱

شاعری :

سنائی کے دیوان کے اشعار کی تعداد تیس ہزار بتائی جاتی ہے ،
یہ دیوان قصائد و غزلیات اور رباعیات پر مشتمل ہے ، آن کے اشعار
بلند پایہ اور شاعری کا ایک مکمل نمونہ ہیں ، لیکن آن کی
آستادی ، بلاغت اور کمال کا رنگ آن کی مثنویوں میں خصوصاً
حدیقہ میں نظر آتا ہے ، انہوں نے اپنی شاعری میں تصوف کے
امرار و معارف کو بیان کر کے فارسی شاعری کو ایک نیا رنگ و
آہنگ بخشا ہے ، خود اپنی شاعری کے متعلق اظہار خیال کرتے
ہوئے فرماتے ہیں :

کس نگفت این چنیں سخن بجہاں
ور کسے گفت ، گو بیار و بخواں
این نمط ہر چہ در جہاں سخن است
گر یکے در ہزار آن من است

مولانا شبلی کا خیال ہے کہ اخلاقی شاعری کی بنیاد حکیم
سنائی نے رکھی ، اور اخلاقی شاعری کے ابتدائی اصول و آئین
حکیم سنائی نے قائم کیے تھے -

حکیم سنائی نے تصوف میں مستقل دو کتابیں ”حدیقہ“ اور
”سیرالعباد“ تصنیف کی تھیں ، اس کے علاوہ آن کی مثنوی کنزالرموز ،

تاریخ مشائخ چشت ، ص ۱۲۳ بحوالہ تذکرہ دولت شاہ سمرقندی

عشق نامہ ، عقل نامہ ، غریب نامہ ، بھی ہیں ، لیکن آن کی مثنویوں میں سب سے زیادہ مشہور حدیقہ ہے ، جو انہوں نے ۵۲۵ (۳۱-۴۱۱۳۰) میں مکمل کی ، آن کی یہ مثنوی دس ابواب پر مشتمل ہے ، اور اس مثنوی میں دس ہزار اشعار ہیں^۱۔

وفات :

حکیم سنائی نے طویل عمر پائی ، اور غزنی ہی میں جان جان آفریں کے سپرد کی ان کی تاریخ وفات میں اختلاف ہے ، تقی کاشی نے اپنے تذکرے میں ان کا سنہ وفات ۵۳۵ (۵۱-۴۱۱۵۰) تحریر کیا ہے ، اور یہی زیادہ صحیح ہے ۔

تفحات الانس میں ہے کہ خواجہ حکیم سنائی ہر جب نزع کی حالت طاری تھی تو یہ شعر آن کی زبان پر تھا :

یاز گشتم ، زانچہ گشتم ، زان کہ ہست
در سخن معنی و در معنی سخن

ایک عزیز نے سنا تو کہا عجیب بات ہے کہ شعر سے توبہ کے وقت شعر ہی میں مشغول ہوئے^۲۔

”کارنامہ“ بزرگان ایران“ میں ہمیں حکیم سنائی کے متعلق کچھ اور تفصیلات ملتی ہیں ، ”کارنامہ“ بزرگان ایران“ میں ہے کہ : ابوالمجد مجلود بن آدم سنائی عہد غزنوی کے عارف ، بزرگ اور نامور شاعر ہیں ، وہ ۴۳۷ (۸۱-۴۱۰۸۰) میں غزنی میں پیدا ہوئے ، ابتداً وہ غزنوی فرمانرواؤں کے دربار سے منسلک رہے ، خصوصاً بہرام شاہ سے ان کا ربط زیادہ رہا ، اور آن کی مدح و ثنا میں قصیدے کہتے رہے ، لیکن اچانک آن کی طبیعت میں ایک

^۱ تاریخ ادبیات ایران (شفق) ص ۱۲۵

^۲ تفحات الانس (آردو ترجمہ) ص ۶۳۲ -

تغیر رونما ہوا ، اور وہ سلوک و تصوف کی طرف مائل ہو گئے ، ان کا یہ تغیر ان کی شاعری پر بھی اثر انداز ہوا ، اور انہوں نے شاعری کا موضوع تصوف کو بنا کر تصوف کے رموز و اسرار کو اپنی شاعری کے سانچے میں ڈھالا یہاں تک کہ وہ قدیم صوفی شعرا کی صف اول میں شمار ہوتے ہیں ۔

حکیم سنائی جب حج کے لیے گئے تو انہوں نے اثناء سفر میں خراسان کے شہروں میں وہاں کے مختلف صوفیائے کرام سے ملاقات کی ، اور ان سے روجانی استفادہ کیا ، ان ملاقاتوں نے ان کی صوفیانہ شاعری کو نیا آب و رنگ بخشا ۔ سنائی نے ۵۳۰ھ (۴۱۱۳۵-۳۶) میں وفات پائی ۔

حکیم سنائی کی جن مثنویوں کا پتا چل سکا ان کے نام یہ ہیں :

(۱) حدیقتہ الحقیقتہ : یہ مثنوی دس ہزار اشعار پر مشتمل ہے ، جسے انہوں نے ۵۲۳ھ (۴۱۱۲۹-۳۰) میں لکھنا شروع کیا ، اور ۵۲۵ھ (۴۱۱۳۰-۳۱) میں مکمل کیا ۔

(۲) طریق التحقیق : یہ مثنوی ایک ہزار اشعار پر مشتمل ہے ، جسے انہوں نے ۵۲۸ھ (۴۱۱۳۳-۳۴) میں نظم کیا ۔

(۳) صبر العباد الی المعاد : ان کی یہ مثنوی پانچسو اشعار پر مشتمل ہے ۔

(۴) دیوان قصائد و غزلیات : یہ دیوان بیس ہزار اشعار پر مشتمل ہے ۔

اس کے علاوہ ان کی طرف جو دوسری مثنویاں منسوب ہیں ، ان کے نام یہ ہیں ، عقل نامہ ، عشق نامہ ، کارنامہ ، عفونامہ^۱ ۔

۱ یہ تمام تفصیل کارنامہ بزرگان ایران ، ص ۱۷۰-۱۷۱ سے ماخوذ ہے ۔

شیخ فرید الدین عطارؒ

—: ۵ :—

پارک، عطار میں علامہ اقبال کی نذر عقیدت

بارہویں صدی عیسوی اسلامی تصوف کی تاریخ میں تنہائیت
 بار آور صدی ہے اس صدی کے صوفیائے کرام میں حضرت امام غزالی
 حکیم سنائی شیخ اکبر، شیخ شہاب الدین سہروردی اور خواجہ فرید الدین
 عطار خاص طور پر قابل ذکر ہیں، اسی صدی میں تصوف بحیثیت
 فلسفے کے انتہائی عروج پر پہنچا اسی صدی میں حضرت امام غزالی
 نے اپنی عظیم الشان تصنیف احیاء العلوم مکمل کی، جس سے تعلیمات
 تصوف کے سمجھنے میں بڑی مدد ملی، دنیائے اسلام میں حضرت
 امام غزالی کی اس کتاب کی جو عظمت و مقبولیت حاصل ہوئی، وہ
 اسلامی تاریخ تصوف کا ایک روشن باب ہے۔ شیخ اکبر اور
 شیخ شہاب الدین سہروردی نے، تصوف کے فلسفے، اصطلاحات
 اور بنیادی مسائل کی وضاحت کی۔

حکیم سنائی اور شیخ فرید الدین عطار نے اپنی شاعری سے
 بے راہ و عقل کے اندھیروں میں عشق کا چراغ روشن کیا، اور اپنے
 شاعرانہ توانائیوں اور کمال کو عشق الہی کے سوز سے دلوں کے
 گرمائے کے لیے وقف کیا اور اس طرح صوفیانہ شاعری کے دائرے
 کو وسیع سے وسیع تر کر دیا

حکیم سنائی اور شیخ فرید الدین کی صوفیانہ عظمت اور شاعرانہ کمال کو اکابر صوفیہ نے تسلیم کیا، مولانا روم فرماتے ہیں :

عطار روح بود، سنائی دو چشم او
ما از پئے سنائی و عطار آمدیم

ایک اور جگہ فرماتے ہیں

ہفت شہر عشق را عطار گشت
ماہمان اتلر خم یک کوچہ ایم

ایک اور جگہ عارف رومی اپنی بے پناہ عقیدت کا اظہار کرتے ہوئے سخن گوئی میں اپنے آپ کو عطار کا غلام بتاتے ہیں فرماتے ہیں :

من آن ملاے رومی ام کہ از نظم شکر ریزد
ولیکن در سخن گفتن غلام شیخ عطارم

علامہ المولہ رثمنائی جو آٹھویں صدی ہجری کے اکابر صوفیہ اور اہل دل میں شمار ہوتے ہیں حضرت شیخ فرید الدین عطار کی بارگاہ میں خراج عقیدت پیش کرتے ہوئے کہتے ہیں :

سرے کہ درون دل مرا پیدا شد
از گتہ عطار وز مولانا شد

علامہ اقبال نے بھی حضرت شیخ فرید الدین عطار سے اپنی عقیدت و محبت کا اظہار کیا ہے زیور عجم میں اپنی شاعری اور نوسرے شعرا کی شاعری میں فرق کو واضح کرتے ہوئے کہتے ہیں

کشودم از رخ معنی نقایہ
یدعت ذرہ دادم آفتابے

نہ بینی خیرازاں مرد فرو دست
 کہ بر من تہمت شعر و سخن بست
 بکوئے دلبران کارے ندارم
 دل زارے، غم یارے ندارم
 بجبریل امیں ہم داستانم
 رقیب و قاصد و دربان ندانم
 مرا با فقر سامان کلیم است
 فر شاپنشیہی زیر گلیم است
 دمے در خویشتن خلوت گزیدم
 جہانے لا زوالے آفریدم
 مرا زین شاعری خود ہار ناید
 کہ در صد قرن یک عطار ناید

علامہ اقبال اُس آہ سحر گاہی کی طرف توجہ دلاتے ہیں کہ
 جسے عشق سکھاتا ہے اور جسے عطار، رومی، رازی و غزالی سب اپنا
 شعار بنائے ہوئے تھے۔ فرماتے ہیں

عطار ہو، رومی ہو، رازی ہو غزالی
 کچھ کام نہیں آتا ہے آہ سحر گاہی^۲

علامہ ”ضرب کلیم“ میں عطار کے مقام بلند کو بیان کرتے
 ہوئے کہتے ہیں

^۱ زبور عجم، ص، ۲۰۴-۲۰۵ کہ ”در صد قرن یک عطار ناید“
 یہ شعر محمود شبتری کا ہے، جو ایک صاحبِ دل بزرگ تھے، علامہ
 نے اپنی اس نظم میں اس شعر کو بطور دلیل استعمال کیا ہے
 تاریخ ادبیات ایران (شفق، ص ۱۲۹-۱۳۰)
^۲ بال جبریل، ص-۸۳

مقام ذکر کمالات روسی و عطار
مقام فکر مقالات بو علی سینا

حالات :

شیخ فرید الدین محمد مشہور بہ عطار جو خود اکابر صوفیہ میں اور اہل عرفان کے پیشواؤں میں ہیں ، نیشاپور میں پیدا ہوئے ، ان کی ولادت کی تاریخ یقینی طور پر معلوم نہیں ، لیکن قرابن سے کہا جا سکتا ہے کہ وہ چھٹی صدی ہجری کے وسط میں پیدا ہوئے ، یہ سلاجقہ کا دور حکومت تھا ، انہوں نے سو سال یا اس سے بھی کچھ زائد عمر پائی ، انہوں نے اپنے دیوان میں اپنی عمر کے متعلق ساٹھ اور ستر سال کی عمر کی طرف اشارہ کیا ہے ، فرماتے ہیں

مدتِ سی سال سودہ پختہ ایم
مدتِ سی سال دیگر سو ختیم

ایک اور جگہ فرماتے ہیں :

چوں ز مقصود خود ندیدم بوی
سوئے عمرے رہم زیاں آمد
دین ہفتاد سالہ داد بیاد
مردِ میخانہ مغاں آمد

نیز ان کی عمر کے سلسلے میں ان کے دیوان سے یہ شعر بھی نقل کیا گیا ہے :

مرگ درآوردہ پیش وادی صد سالہ راہ
عمر تو افگندہ شب بر سر ہفتاد ماند

حضرت شیخ فرید الدین عطار نے اپنی جوانی کا بڑا حصہ اکتسابِ علوم، تہذیبِ نفس، اور شیوخ کی خدمت میں گزارا اور بعض اطلاعات سے پتا چلتا ہے کہ انہوں نے مصر، دمشق، مکہ، ہندوستان اور ترکستان کی سیاحت کی تھی۔

حضرت شیخ کا لقب عطار اس وجہ سے تھا کہ وہ دوا فروشی کرتے تھے، اور بیماروں کا علاج کرتے تھے، خسرو نامہ میں فرماتے ہیں کہ:

بدارو خانہ پانصد شخص بودند
کہ در ہر روز نبضم می نمودند

رشد و ہدایت :

حضرت عطار جسمانی شفا سے فرصت پاتے تو عوام کی روحانی شفاء کی طرف متوجہ ہو جاتے، ان ہی فرصت کے اوقات میں شعر کہتے۔

تذکروں اور خود ان کے آثارِ نظم و نثر سے معلوم ہوتا ہے کہ وہ نہ صرف عارفانِ حق کی صحبت میں رہے، بلکہ خود انہوں نے اپنی عمر کا بڑا حصہ تصوف اور سلوک کی منازل طے کرنے میں صرف کیا یہاں تک کہ مقامِ ارشاد پر فائز ہوئے، اور کعبہ اہل دل بن گئے

نقحات الانس میں ہے کہ شیخ فرید الدین عطار کے مرشد شیخ مجد الدین بغدادی تھے، بعضوں کا بیان ہے کہ وہ اویسی تھے مولانا رومی فرماتے ہیں کہ: منصور کا نور ڈیرہ سو سال بعد عطار کی روح میں چمکا، اور وہ ان کے مربی ہوئے۔^۲

۱ یہ تمام تفصیل تاریخ ادبیات ایران (شفق) ص ۱۲۷ سے ماخوذ ہے۔

۲ نقحات الانس (آردو ترجمہ) ص ۶۳۵ -

رشد و ہدایت میں شیخ فرید الدین عطار کا سب سے بڑا ذریعہ ابلاغ، شاعری ہے انہوں نے تصوف کی تعلیم کے لیے، اور اپنے پیغام کو دوسروں تک پہنچانے کے لیے شعر کو پردہ بنایا، اور اس طرح تصوف کی دولت کو عام کر دیا، ان کے فکر رسا نے تصوف کے نہایت باریک نکات کو اپنے اشعار میں سمو کر انتہائی حسن اور دلکشی کے ساتھ پیش کیا سوز و گداز، علوئے فکر، نفاست و سلاست و روانی ان کے کلام کے وہ جوہر ہیں، جو ان کو دوسروں سے بالکل ممتاز بناتے ہیں، نظم و نثر میں حضرت عطار کو وہ مرتبہ حاصل ہے کہ ان کے اتباع کو بعد میں آنے والے عارفوں اور سخنوروں نے اپنایا، مثنوی میں مقصود کو حکایات کے روپ میں بیان کرنا، اور اس طرح مقصد کی دل نشینی اور کلام کے اثر کشی گونہ بڑھا دینا خواجہ عطار کی خصوصیت ہے، خواجہ عطار کے اس طرز شاعری نے ان کے بعد کے شاعروں میں غیر معمولی مقبولیت حاصل کی، یہاں تک کہ ان کا پرتو مولانا روم، سعدی اور حافظ شیرازی کے کلام میں نظر آتا ہے، اضافی شاعری میں حضرت شیخ فرید الدین عطار نے ہر صنف شاعری کی طرف توجہ کی، ان کے کلام میں قصائد، مثنوی، غزل ہر ایک کے نمونے ملتے ہیں، لیکن عطار کی شاعری خالص عرفانی شاعری ہے، ان کے قصائد امر کی مدح سرائیوں سے پاک، اور شاید حقیقی کی جلوہ آرائیوں سے مملوء نظر آتے ہیں، ان کی مثنویوں میں ہمیں مجازی حسن و عشق کی ترجمانی نہیں ملتی، بلکہ انہوں نے اپنی مثنویوں میں حکایات کے ضمن میں عرفان و تصوف کے رموز و نکات کو نہایت لطیف پیرائے میں بیان کیا ہے، ان کی غزلیں اثر و تاثیر، سوز و گداز، عرفان و تصوف کا وہ خزانہ ہیں جن کو اہل دل پڑھتے ہیں، اور سر دہنتے ہیں، بلا شبہ سنائی کی غزلیں تصوف کے مضامینِ عالیہ پر مشتمل ہیں، لیکن

جو درد و سوز و گداز اور گرمی ہمیں عطار کی غزلوں میں ملتی ہے، اس میں کوئی ان کا حریف نہیں، ان کی غزلوں کی آتش انگیزی بے پناہ ہے، ہر لفظ جو ان کی زبان سے نکلتا ہے، اثر و تاثیر میں ڈوبا ہوا ہوا ہے، ان کی غزلوں کو دیکھ کر بے اختیار میر کا یہ شعر زبان پر آجاتا ہے:

نہیں ملتا سخن اپنا کسو سے
ہماری گفتگو کا ڈسب جدا ہے

رضا زادہ شفق نے اپنی تالیف ”ادبیات ایران“ میں حضرت عطار کے کچھ منتخب اشعار دیے ہیں، ہم ان میں سے چند شعر تبرکاً بطور نمونہ کلام ذیل میں نقل کرتے ہیں:

بعر خویش مدح کسی نکتم
درے از بہر دنیا من نسقم

شعر مدح و ہزل گفتن پیچ نیست
ہر حکمت بہہ کہ دروے پیچ نیست

شیخ عطار وحدت الوجود کے قائل ہیں، ان کی شاعری کا موضوع خاص ”وحدت الوجود“ ہے، بارہویں صدی عیسوی میں انہوں نے اس نظریے کی اشاعت میں نہایت سرگرمی سے حصہ لیا۔ ان کے کلام میں ہمیں جا بجا وحدت الوجود کی جھلکیاں ملتی ہیں۔ فرماتے ہیں:

ہر کہ را ذرہ ای وجود بود
پیش ہر ذرہ ای مجود بود

تہ سیمہ یست ز زور و سیم بود
 کہ یست ر سرواں وجود بود
 در حقیقت چو جملہ یک بودہ ست
 پی سیمہ بودیا نبود بود
 نقطہ آتشت در باطن
 دود دیدن از وجہ سود بود

در عشق ، تو من توام تو من باش
 یک پیرین ست گو دو تن باش
 چون جملہ یکے ست در حقیقت
 گو در یک تن دو پیرین باش
 جانان سیمہ آن تو شلم من
 من آن تو ام ، تو آن من باش

مقام توحید کو بیان کرتے ہوئے فرماتے ہیں -

چونکہ یائشہ سیمی نبود دوئی
 سیم منی پیر خیزد این جا ہم توئی

آن کی شاعری میں ہمیں معرفت ، استغنا ، حیرت ، مقام فنا ،
 اور تصوف و سلوک کے وہ دوسرے مقامات ملتے ہیں ، جن سے ایک
 سالک کو گزرنا پڑتا ہے ، انہوں نے اپنی تعلیمات میں مقام عشق
 پر سب سے زیادہ زور دیا ہے ، اپنی مشوری ”منطق الطیر“ میں
 مقام عشق کی وضاحت کرتے ہوئے فرماتے ہیں کہ مرد وہ ہے کہ
 جس کو اپنے مقصد سے اس قدر دل بستگی ہو کہ وہ بے دھڑک
 راہ وصال پیر گھرتا ہو ، اور راہ عشق میں جلتے سے نہ ڈرے ،
 اس راہ میں شک و یقین ، نیک و بد کی پروا نہ کرے ، اور

اپنے مقصد اور معبود کی جستجو سے لگن رکھے ، اور اس منزل میں تامل اور عاقبت اندیشی کو روا نہ رکھے - فرماتے ہیں :

بمد از آن وادی عشق آمد پدید
غرق آتش شد کسے کانجا رسید
کس دریں وادی بجز آتش مباد
و آنکہ آتش نیست عیشش خوش مباد
عاشق آن باشد کہ چون آتش بود
گرم رو ، سوزندہ و سرکش بود
عاقبت اندیش نہ بود یک زمان
غرق در آتش چو آن یرق جہاں

عشق الہی کے بعد وہ اتباعِ رسول اور پیروی شریعت پر سب سے زور دیتے ہیں ، فرماتے ہیں :

جاوید در متابعتِ مصطفیٰ گزین
تا نورِ شمع او شود بر تو مقتدا

حضرت عطار کی غزلیں سادگی و پُرکاری کا ایک مکمل نمونہ اور پیچیدگی و اغلاق سے بالکل پاک ہیں ، ان کی غزلوں کے چند اشعار ملاحظہ ہوں :

عاشقانے کز نسیمِ دوست جاں می پرورند
جملہ اندر سوختن چوں عود اندر مجمراند
پہر کہ در عالمِ دوئی می بیند آن از احولیست
زانکہ ایشان در دو عالم جزیکیے را ننگرند
جملہ عواضد در دریائے وحدت لا جرم
گرچہ بسیارند ، لیکن در صفت یک گوہراند

الا ای زاهدان دین دل بیدار بنمائید
ہمہ ہستید در مستی یکے ہشیار بنمائید
من این زندان مفلس را ہمہ عاشق ہمی بینم
شما یک عاشق صادق چنیں بیدار بنمائید

— — — —

ندارد درد ما درماں دریغا
بماندم بے سرو سامان دریغا
عزیزانِ جہاں را بیں کہ یک راہ
شدہ با خاک رہ یکساں دریغا
بیا تا در وفائے دوستداں
فرو یاریم صد طوفان دریغا
ہمہ یاراں بزیرِ خاک رفتند
تو خواہی رفت چون ایشاں دریغا

— — — —

دست در دامنِ جاں خواہم زد
پائے ہر فرقِ جہاں خواہم زد
چون مرا نام و نشان نیست پدید
دمِ ز بے نام و نشان خواہم زد
ازِ دلم مشغلہ ای خواہم ساخت
نفسِ شعلہ فشاں خواہم زد

غزلوں میں آن کی عارفانہ شاعری کے یہ چند نمونے ہم نے
پیش کیے ، لیکن ان کی بعض غزلوں میں تشبیہات ، صنائع شعری
اور شاعرانہ نکتہ پردازی کا مکمل ہرتو بھی ہمیں ملتا ہے ، مگر
اس قسم کی غزلیں حضرت عطار کے ہاں بہت کم ہیں ، دو چار
شعر اس نوعیت کے بھی درج کیے جاتے ہیں :

باد شمال می رسد ، جلوہ نسترن نگر
 وقت معر ز عشق گل بلبل نعرہ زن نگر
 سبزہ تازہ روئے را ، نو خط جوئبار ہیں
 لالہ سرخ روئے را سوختہ دل چو من نگر
 یاسمن لطیف را ہم چو عروس بکر ہیں
 باد مشاطہ فعل را جلوہ گر سمن نگر
 نرگس نیم مست را عاشق زرد روئے ہیں
 مومن شیرہ خوارہ را آمدہ در سخن نگر
 تا گل ، بادشاہ وش ، تخت نہاد در چمن
 لشکریان باغ را خیمہ نسترن نگر

مختصر یہ کہ حضرت شیخ فرید الدین عطار نے عارفانہ شاعری کے دائرے کو وسیع سے وسیع تر کر دیا ، انہوں نے رباعی ، غزل ، قصیدہ تمام اصناف سخن میں تصوف کو سمو کر فارسی شاعری کو نئی چاشنی عطا کی ۔

تصانیف :

حضرت شیخ فرید الدین عطار کی تصانیف کثیر ہیں ، بعض تذکروں میں ان کی تصانیف کی تعداد قرآن مجید کی سورتوں کے برابر بتائی گئی ہے ، چنانچہ مجالس المؤمنین میں ہے :

ہماں خریطہ کش داروی فنا عطار
 کہ نظم اوست شفا بخش عاشقانِ حزیر
 مقابل عدد سورہ کلام نوشت
 سفینہائی عزیز و کتابہائی گزیر

لیکن ان کی تصانیف جن کے نام اب تک معلوم ہو سکے ،

وہ یہ ہیں :

(۱) مصیبت نامہ (۲) الہی نامہ (۳) خسرو نامہ (۴) پند نامہ
 (۵) اسرار نامہ (۶) شرح القلب (۷) مختار نامہ (۸) جواہر نامہ
 (۹) دیوان قصائد و غزلیات (جو تقریباً دس ہزار اشعار پر مشتمل
 ہے) (۱۰) منطق الطیر (۱۱) تذکرۃ الاولیاء (جس میں ۹۶ صوفیائے
 کرام کے حالات و مناقب، اخلاق و فرمودات کو جمع کیا گیا ہے

وفات :

حضرت فرید الدین عطار مغنوں کی بلغار کے زمانے میں مغلوں
 کے ہاتھوں ۵۶۲۷ھ (۱۱۲۹-۳۰) میں شہید ہوئے، ان کا مزار
 شادیاغ جنوب نیشاپور میں زیارت گاہ خاص و عام ہے^۲۔

کارنامہ^۱ بزرگان ایران میں ہے کہ: شیخ فرید الدین محمد عطار
 نیشاپوری، جن کا شمار اکابر صوفیائے کرام میں ہوتا ہے ۵۳۶ھ
 (۱۱۴۱-۴۲) میں نیشاپور کے ایک قصے کدکن نامی میں
 پیدا ہوئے، ان کا پیشہ دوا فروشی اور عطاری تھا، اسی لیے وہ
 عطار کے لقب سے مشہور ہوئے، وہ دکان میں بیماروں کے علاج و
 معالجے میں مشغول رہتے، اور باقی جو وقت ملتا، وہ تحصیل علم اور
 صوفیائے کرام کی صحبت میں گزارتے یہاں تک کہ وہ سرخیل صوفیہ
 میں شمار ہونے لگے، ان کے علوئے مرتبت کا اندازہ اس سے
 کیجیے کہ مولانا جلال الدین محمد رومی نے ان کی عظمت صوفیانہ
 کو بیان کرتے ہوئے فرمایا:

ہفت شہر عشق را عطار گشت
 ما پنوز اندر خم یک کوچہ ایم^۲

^۱ حضرت شیخ فرید الدین عطار کے یہ تمام اشعار اور ان کی کتابوں
 کے نام تاریخ ادبیات ایران (شفق) ص ۱۲۷-۱۳۶ سے ماخوذ ہیں۔
^۲ ایضاً ص ۱۳۶ - ^۳ کارنامہ بزرگان ایران، ص ۲۳۱-۲۳۲ -

حضرت سید احمد رفاعی علیہ الرحمہ

علامہ اقبال کا حضرت سید احمد رفاعی کے متعلق تاثر:

علامہ اقبال حضرت سید احمد رفاعی کے متعلق آن کی عظمت اور اپنے جذبات عقیدت کو اپنے نغموں میں سمو کر آن کی جلالت شان کو اسرار و رموز میں بیان کرتے ہوئے فرماتے ہیں۔

شیخ احمد سیدِ گردوں جناب
کاسبِ نور از ضمیرش آفتاب
کل کہ می پوشد سزار پاک او
لا اللہ گویاں دمد از خاک او
با مریدے گفت اے جانِ پدر
از خیالاتِ عجم باید حذر
زانکہ فکرش گرچہ از گردوں گزشت
از حدِ دین نبی بیرون گزشت
اے برادر! این نصیحت گوش کن
پندِ آن آقائے ملت گوش کن
قلب را زین حرفِ حق گرداں قوی
با عرب در ساز تا مسلم شوی

(۱) کلیات اقبال فارسی (مخلام علی اینڈ سنز) اسرار و رموز ص ۱۲۹

حالات :

حضرت سید احمد کبیر علیہ الرحمہ سلسلہٴ رفاعیہ کے بانی ہیں، اس بر صغیر میں سلسلہٴ رفاعیہ کے عقیدت مند و مریدین کم ہیں، لیکن یہ سلسلہٴ عراق، عرب، مصر اور شام وغیرہ میں پھلا پھولا۔

حضرت سید احمد کبیر نے چھٹی صدی ہجری میں اپنے رشد و ہدایت کے چراغ کو روشن کیا، ان کی خانقاہ اصلاح و تربیت کا وہ گہوارہ رہی ہے کہ جن سے ہزاروں انسان سلوک و معرفت کی تعلیم حاصل کر کے نکلے، اور مختلف ممالک کے گوشے گوشے میں پھیل کر عالمِ انسانیت کو مر بلند کیا، اور بگڑے ہوئے انسانوں کو صلاح و تقویٰ سے آراستہ کر کے معرفت النہی اور محبت رسول صلی اللہ علیہ وسلم کی نئی لگن ان میں پیدا کی۔

حضرت سید احمد کبیر رفاعی کی ولادت با سعادت ۱۵ رجب ۵۱۲ (۱۱۱۸ء) قریبہ حسن میں ہوئی، یہ قریبہ واسط اور بصرے کے درمیان واقع ہے، آپ کی کنیت ابوالعباس اور لقب محی الدین تھا۔ آپ کا سلسلہٴ نسب یہ ہے :

سید احمد کبیر، بن سید علی، بن سید حسن رفاعہ الهاشمی
المنکی مقیم اشبیلی، بن سید احمد کبیر صالح، بن سید موسیٰ
ثانی، بن سید ابراہیم مرتضیٰ، بن امام موسیٰ کاظمؑ، بن
امام محمد باقرؑ، بن امام زین العابدینؑ، بن امام حسینؑ،
بن حضرت علی کرم اللہ وجہہ۔

آپ کی رفاعی کی نسبت سے شہرت کی وجہ یہ ہے کہ آپ کے اجداد میں سید حسن کا لقب رفاعہ تھا، جس کے معنی بلند آواز کے ہیں۔ ایمی نسبت سے آپ رفاعی مشہور ہوئے۔

حضرت سید احمد کبیر کی پیشانی سے بچپن ہی سے آثار ولایت نمایاں تھے، آپ نے شیخ عبدالسمیع حربونی سے قرآن مجید حفظ کیا، ۵۵۱۹ (۱۱۲۵ء) میں آپ کے والد نے بغداد میں وفات پائی، آن کے بعد آپ کے ماموں شیخ منصور بطاعی نے حضرت سید احمد کبیر کی تربیت اور سرپرستی فرمائی، اور آپ کو تعلیم کے لیے ابوالفضل شیخ علی قاری واسطی کے پاس واسط بھیجا۔

بیس سال کی عمر میں آپ علوم مروجہ کی تعلیم سے فارغ ہو گئے، جن اساتذہ نے آپ کے جوہرِ قابل کو نکھارا اور سنوارا آن میں شیخ ابوبکر واسطی اور شیخ عبدالملک الحربونی مشہور ہیں۔

تعلیم سے فارغ ہونے کے بعد آپ درس و تدریس میں مشغول ہو گئے، پھر آپ علم باطن کی طرف متوجہ ہوئے، اور اپنے ماموں شیخ باز الاشہب منصور کے دستِ حق پرست بیعت ہو کر خرقہٴ خلافت حاصل کیا، اور خانقاہ ام عبید میں رشد و ہدایت کے چراغ کو روشن کیا۔ تشنگانِ علم معرفت پروانہ وار اس شمع معرفت کے گرد جمع ہونے لگے، وہ اپنے سریدوں میں صحیح جذبات پیدا کرتے، اور ان کی صلاحیتوں کو صحیح طور پر برسر کار لانے کے لیے ہمیشہ سعی رہتے تھے، آپ کی نگاہ دور رس زندگی کے ہر شعبے میں پہنچتی اور آپ کا اصلاحی ہاتھ زندگی کے ہر پہلو میں محسوس کیا جاتا تھا وہ اپنی تعلیمات میں اتباع شریعت و سنت پر بہت زیادہ زور دیتے تھے۔

حضرت سید احمد رفاعی کے آئینہٴ اخلاق میں تواضع، انکسار، اتباع سنت کا عکس نمایاں نظر آتا ہے۔

فرمایا کرتے تھے کہ: میں سلوک و معرفت کے تمام طریقے دیکھ کر اس نتیجے پر پہنچا ہوں کہ تواضع اور انکسار سے بہتر کوئی طریقہ نہیں، اس لیے میں اسی کو پسند کرتا ہوں۔

اتباع سنت کے آپ خود بھی پابند تھے، اور اپنے مریدوں کو بھی اس کی تاکید فرماتے، علماء سؤ اور صوفیائے خام نے جو من گھڑت باتیں شریعت اور تصوف میں داخل کی تھیں، آپ ہمیشہ ان کی تردید فرماتے، اور بدعات کو مٹانے کی کوشش فرماتے۔

حضرت شیخ سید احمد رفاعی نے تالیف و تصنیف کو کبھی اپنا موضوع خاص نہیں بنایا بلکہ وہ وعظ و تذکیر کے ذریعے اعلاء کلمتہ الحق کرتے رہے، جن کو آپ کے خدام اور مریدین تحریری طور پر محفوظ کر لیتے تھے، آپ کے مواعظ و ارشادات میں ایسی دل کشی تھی کہ ان میں ”از دل خیزد بر دل ریزد“ کی کیفیت سامعین کو محسوس ہوتی تھی، مریدوں اور آپ کے خدام نے ان مواعظ و ملفوظات کو کتابوں کی صورت دی اس نوعیت کے چند رسالے اور کتابیں جن کا اب تک پتا چل سکا ہے، ان کے نام یہ ہیں، (۱) مجالس الاحمدیہ (۲) کتاب الحکم (۳) آثار النافعہ (۴) الحکم الساطعہ (۵) البرہان الموبد وغیرہ ہیں۔

حضرت مولانا ظفر احمد عثمانی نے البرہان الموبد کا بنیان المشید کے نام سے اردو ترجمہ کر کے اس کے فیوض و برکات کو عام کر دیا ہے۔

کتاب الحکم کا ترجمہ فارسی سے اردو میں مولانا عبدالحمید شرر مرحوم نے کیا تھا، جو مئی ۱۹۱۶ء میں دلگداز پریس لکھنؤ سے چھپا تھا، جو مدتوں سے نایاب تھا، یہ سعادت علامہ محمد عبداللہ قریشی

کا مقدر تھی کہ انہوں نے اس کتاب کو ایک فاضلانہ اور مبسوط مقدمہ لکھ کر ”ادارہ آئینہ ادب لاہور“ سے شایع کیا، اور میخانہ معرفت کے متوالوں کے لیے نیا سامان بہم پہنچایا ہم نے بھی علامہ قریشی کے اس مقدمے سے اپنے اس مضمون میں استفادہ کیا ہے، اور ہم قریشی صاحب کے شکر گزار ہیں۔

”کتاب الحکم کا یہ ترجمہ پند و مواعظت کا ایک گنج گراں مایہ ہے، اور تصوف کے رموز و نکات کا ایک سدا بہار گل دستہ“ ہے، جس کی خوشبو اہل نظر کے مشام جاں کو ہمیشہ معطر کرتی رہے گی۔

یہ نصائح اگرچہ انہوں نے اپنے ایک مرید شیخ عبدالسمیع کے لیے لکھی ہیں، لیکن ان کی افادیت عام ہے۔

علامہ اقبالؒ نے اپنے اشعار میں حضرت سید احمد رفاعی کے جس مرید کی طرف اشارہ کیا ہے، وہ مرید یہی شیخ عبدالسمیع ہیں۔

عوام اور اہل علم کو عجم کے خیالات سے متاثر ہوتے ہوئے دیکھ کر یونانی فلسفے کی گرم بازاری اور عقلیت کے طوفان سے دین کے سرچشموں کو گدلا ہوتے ہوئے دیکھ کر حضرت سید احمد رفاعی بے چین ہو کر شیخ عبدالسمیع کو لکھتے ہیں۔

خبردار اہل عجم کی زیادتیوں سے دہوکا نہ کھانا اس لیے کہ ان میں بعض حد سے گزر گئے ہیں، اور حبیب خدا حضرت رسول مجتبیٰ صلی اللہ علیہ و آلہ وسلم نے اس کو منع فرمایا ہے۔

آگے چل کر انہوں نے توضیح کرتے ہوئے لکھا کہ :

ولی وہ ہے جو دل و جان سے نبی صلی اللہ علیہ وسلم کا دامن پکڑے، اور خدا سے راضی ہو، جو شخص خدا کے پاس پناہ لیتا ہے، اس کی عزت بڑھتی ہے، اور جو شخص خدا کے سوا کسی اور پر بھروسا کرتا ہے، ذلیل ہوتا ہے، جو شخص غیروں کے برتنے پر بے پروا بنتا ہے حقیر ہوتا ہے، اور جو شخص پیغمبر صلی اللہ علیہ وسلم کے طریقے کے سوا کوئی اور طریقہ اختیار کرتا ہے، گمراہ ہوتا ہے۔^۱

پھر اسی کی مزید وضاحت کرتے ہوئے شیخ عبدالسمیع کو لکھا کہ :

صوفی وہ ہے جو حضرت رسول اکرم صلی اللہ علیہ وسلم کے سوا کسی اور کے طریقے پر نہ ہو اور اس کے سوا اور کسی چیز کو اپنے حرکات و سکنات کی بنیاد قرار نہ دے۔^۲

پھر ان کو نصیحت کی :

کسی شخص کو تو اگر ہوا میں آڑتا دیکھے تو بھی جب تک تو اس کے اقوال و افعال کو شرع کے ترازو میں نہ تول لے، اس کا اعتبار نہ کر۔^۳

شیخ سید احمد رفاعی کی تعلیمات کا اہم موضوع یہ ہے کہ وہ عرب کو علامت بنا کر حضور اکرم صلی اللہ علیہ وسلم کے لائے ہوئے دین حنیف کی طرف توجہ دلاتے ہیں، اور عجم سے آن کی مراد وہ تمام تہذیبیں اور تمدن ہیں جو بظاہر بڑی چمک دمک رکھتے ہیں، لیکن ان کی حقیقت سراب سے زیادہ کچھ نہیں، جو اسلام کی

(۱) حکمتِ رفاعی، ص ۵۵- (۲) ایضاً ص ۶۵- (۳) ایضاً، ص ۴۵-

روح سے محروم ہیں، اور جو انسانوں کی روح کو مضمحل بناتے ہیں -

علامہ اقبال کو آن کا یہ فکر و نظر بڑا متاثر کرتا ہے، علامہ اقبال کا چوں کہ خود بھی یہ فلسفہ ہے، اور وہ عجم کے خیالات کو اسلام کی روح کے منافی سمجھتے ہیں، چنانچہ وہ خود بھی اس فکر کو شعر کے سانچے میں ڈھال کر ملتِ اسلامیہ کو اس کی طرف متوجہ کرتے ہوئے فرماتے ہیں :

دگر بہ دشت عرب خیمہ زن کہ بزمِ عجم
منے گزشتہ و جامِ شکستنی دارد

وہ ملتِ اسلامیہ کے ادیبوں اور شاعروں کو اسی نکتے کی طرف متوجہ کرتے ہوئے فرماتے ہیں :

اے میانِ کیسہ ات نقدِ سخن
بر عیارِ زندگی او را بزن
فکرِ روشن بین عمل را رہبر است
چوں دوخش برق پیش از تندر است
فکرِ صالح در ادب می بایدت
رجعتی موئے عرب می بایدت
دل بہ سلمائے عرب باید سپرد
تا دم صبح حجاز از شامِ کُرد
از چمن زارِ عجم گل چیدہ
نو بہارِ ہند و ایران دیدہ

اند کے از گرمی صحرا بخور
بادہ دیرینہ از خرما بخور ۱

پھر ملتِ اسلامیہ پر رسول اکرم صلی اللہ علیہ و آلہ وسلم
کے عظیم الشان احسان کو بیان کرتے ہوئے یوں نغمہ سرا ہیں:

دینِ فطرت از نبی آموختیم
در وہِ حق مشعلے افروختیم
این گہر از بحرِ بی پایانِ اوست
ما کہ یک جانیم از احسانِ اوست
پس خدا بر ما شریعت ختم کرد
بر رسولِ ما رسالت ختم کرد
رونق از ما محفلِ ایام را
او رُسل را ختم و ما اقوام را
خدمتِ ساقی گری با ما گذاشت
داد ما را آخرین جامے کہ داشت ۲

حضرت شیخ احمد کبیر رفاعی نے ۲۲ جمادی الاول ۱۳۷۸ھ
(۲۳ ستمبر ۱۹۵۸ء) کو وفات پائی، اور آم عیبیدہ کی خانقاہ میں
مدفون ہوئے، آپ کی وفات کے بعد آپ کی بہن کے صاحبزادے
ہلی بن عثمان نے آپ کی مسند سجادگی کو زینت بخشی،

(۱) کلیات اقبال فارسی، ص ۳۸-۳۹

(۲) رموز بے خودی (شیخ غلام علی ایڈیشن) ص ۱۰۲

حضرت سید احمد کبیر رفاعی کے مریدوں کی تعداد اسی ہزار ایک سو بتائی جاتی ہے۔^۱

دارا شکوہ نے سفینتہ الاولیاء میں حضرت سید احمد کبیر رفاعی کے حالات کے ضمن میں لکھا ہے کہ: وہ امام موسیٰ کاظم[ؑ] کی اولاد سے ہیں، اُن کا سلسلہ طریقت پانچ واسطوں سے حضرت شیخ شبلی تک منتهی ہوتا ہے، انہوں نے حضرت غوث اعظم[ؑ] کو دیکھا تھا، اور وہ اُن کے بے حد معتمد تھے، ایک مرتبہ اپنے مریدوں سے فرمایا کہ کس میں طاقت ہے کہ حضرت شیخ عبدالقادر جیلانی[ؑ] کے مناقب بیان کر سکے، اور اُن کے مرتبے کو پہنچ سکے، اُن کی ہستی ایسی ہے کہ ایک طرف ہم اور ایک طرف دریائے شریعت، ایک طرف ہم اور دوسری طرف دریائے حقیقت، فرمایا کرتے تھے، وہ بڑا بد قسمت شخص ہے، جس نے حضرت شیخ عبدالقادر جیلانی[ؑ] کی زیارت نہ کی، سفینتہ الاولیاء میں اُن کی تاریخ وفات ۱۲ جمادی الاول ۵۷۸ھ (۱۱۸۳ء) مرقوم ہے۔^۲

مفتی غلام سرور لاہوری نے اپنے تذکرے خزینتہ الاصفیاء میں حضرت سید احمد رفاعی کے حالات کے ضمن میں لکھا کہ حضرت سید احمد رفاعی آخر میں حضرت شیخ عبدالقادر جیلانی کی خدمت میں حاضر ہوئے، اور طریقت میں اُن سے فائدے حاصل کیے،

(۱) یہ تمام حالات حکمت رفاعی کے مقدسے، تصنیف علامہ عبداللہ قریشی سے ماخوذ ہیں۔

(۲) ماخوذ از سفینتہ الاولیاء (ترجمہ اردو - مطبوعہ نقیہ اکیڈمی، کراچی)، ص ۲۱۹ - ۲۲۰

حضرت سید احمد رفاعی سے انتہائی محبت کی وجہ سے حضرت شیخ
عبدالقادر جیلانی[ؒ] ان کی والدہ کو اپنی بہن کہتے تھے -

خزینتہ الاصفیاء میں ہے کہ حضرت سید احمد رفاعی نے
جمعرات کے دن ۲۲ جمادی الاول ۵۷۰ھ میں وفات پائی -

(۱) ماخوذ از خزینتہ الاصفیاء، جلد ۱، ص ۱۰۱ تا ۱۰۳ -
مطبوعہ نول کشور -

حضرت خواجہ معین الدین اجمیری⁷⁾

علامہ اقبال کا حضرت خواجہ اجمیری سے اظہار عقیدت :

بٹرِ صغیر پاک و ہند میں سلسلہٴ چشتیہ کے مؤسس و بانی
حضرت خواجہ معین الدین اجمیری کے متعلق ہمیں علامہ اقبال کے
مجموعہ ہائے کلام میں کوئی مستقل نظم نہیں ملتی، لیکن ان کے
بعض اشعار اور مکاتیب سے معلوم ہوتا ہے کہ وہ حضرت خواجہ
اجمیری سے غیر معمولی عقیدت و محبت رکھتے تھے، مثلاً اسرار و رموز
میں جو ایک طویل نظم انہوں نے حضرت داتا گنج بخش
ہجویری⁷⁾ کے متعلق کہی ہے، اس کے پہلے شعر میں حضرت خواجہ
بزرگ اجمیری کا ذکر کرتے ہوئے فرماتے ہیں :

سیدِ ہجویرِ مخدومِ آم

مرقدِ او پیرِ سنجرِ را حرمِ

بانگِ درا میں ایک جگہ پیرِ سنجر سے اپنی عقیدت کا اظہار

اس طرح کرتے ہیں :

(۱) اسرار و رموز، ص ۵۸

دل بے تاب جا پہنچا دیارِ پیر منجر میں
میسر ہے جہاں درمانِ درد نا شکیبائی^۱

اسی طرح اپنے ایک خط ۲۹ مارچ ۱۹۰۰ء میں جو مہاراجا
مرکشن پرشاد کے نام ہے، لکھتے ہیں:

دہلی تو گیا تھا، اور دو دفعہ حضرت خواجہ نظام الدین کی
درگاہ پر بھی حاضر ہوا تھا، مگر افسوس ہے کہ پیر منجر کے
دربار میں حاضر نہ ہو سکا، انشا اللہ پھر جاؤں گا، اور اس
آستانے کی زیارت سے شرف اندوز ہو کر واپس آؤں گا۔^۲

سید عبدالواحد صاحب معینی، نائب صدر، اقبال اکیڈمی، نے
جھ سے بیان کیا کہ انہوں نے اپنے سابق وطن اجمیر شریف میں لوگوں
سے سنا تھا کہ علامہ اقبال حضرت خواجہ بزرگ کی درگاہ میں
بھی حاضر ہوئے تھے۔

بٹر صغیر پاک و ہند میں حضرت داتا گنج بخش ہجویری کے
بعد جو عظمت، مقبولیت اور شہرت حضرت خواجہ معین الدین اجمیری^۳
کو حاصل ہے، وہ دوسروں کو میسر نہ ہو سکی۔

وہ ہماری تمدنی اور ثقافتی تاریخ میں ایک سنگ میل کی
حیثیت رکھتے ہیں، روحانی تربیت اور تزکیہ^۴ نفس کے جلیل القدر
معلم ہونے کے ساتھ، آپ نے اس بٹر صغیر میں اسلامی معاشرے کی
نعمیر و تشکیل میں نہایت اہم کردار ادا کیا ہے۔

(۱) بانگِ درا، ص ۱۶۷

(۲) اقبال نامہ، ج، ۲: ص ۱۹۳ - ۱۹۵

غیر منقسمہ ہندوستان کی اسلامی دور کی تاریخ پر اگر غور کیا جائے تو یہ حقیقت واضح طور پر ہمارے سامنے آتی ہے کہ مسلم فرمانرواؤں نے غیر مسلموں کے ساتھ اپنی رواداری کی ہالیسی کو کچھ اس طور پر مرتب کیا تھا کہ وہ خود بتدریج اشاعتِ اسلام اور تبلیغ سے کنارہ کش ہوتے گئے۔

مسلم فرمانرواؤں کے اس رویے نے یہ ذمہ داری علماء اور صوفیائے کرام پر ڈال دی، علماء اور صوفیہ نے اپنی اپنی ذمہ داریوں کو محسوس کیا، علماء نے ترویجِ شریعت اور دینی علوم کی درس و تدریس کا کام اپنے ذمے لیا، اور صوفیائے کرام نے تزکیہٴ نفس، اصلاحِ اخلاق، اور روحانی تربیت کا مرکز اپنی خانقاہوں کو بنایا، ہر دور میں ان دونوں گروہوں نے اسلامی معاشرے کو مستحکم اور مضبوط بنیادوں پر استوار کرنے کی انتھک کوششیں کیں۔

صوفیہ اپنی تعلیمات میں پابندیِ اخلاق پر زور دیتے تھے، اور خدمتِ خلقی کو اس کے حصول کا سب سے بڑا ذریعہ ٹھہراتے تھے، صوفیہ کے مسلک میں خدمتِ خلق کو نہایت اہمیت حاصل تھی، یہاں تک کہ وہ دلا جو بنی نوع انسان کے جذبہٴ محبت و خدمت سے خالی ہو، اس کے ایمان کو بھی ناقص بتاتے تھے۔

صوفیائے کرام شریعت و طریقت کو ہم آہنگ کر کے شرافت، امن، سالمیت اور احترامِ انسانیت کا درس دیتے تھے، انہوں نے تصوف کو عوامی تحریک بنا کر عوام سے گہرا ربط پیدا کر کے عوام کے داخلی اور خارجی مسائل، اندازِ فکر اور رویوں کو سمجھ کر ان کے معاملات اور مسائل کو حل جانے کی

کوشش کی، ان کو مساواتِ اسلامی کی نئی راہ دکھا کر روحانی انداز میں ان کے الجھے ہوئے مسائل کا اتنا عمدہ حل پیش کیا کہ عوام نے ان کی تعلیمات میں ایک دل آویز کشش محسوس کی، اور وہ ان میں اس طرح جذب ہوئے کہ عوام کی حمایت اور طاقت نے ان کو ناقابلِ تسخیر قوت بنا دیا، یہاں تک کہ فرمانرواؤں کا اقتدار اور شوکت ان کے فقیرانہ انکسار کے سامنے پیچ ہو کر رہ گئی۔

حضرت عبداللہ بن مبارک⁷ جو اپنے زمانے کے بہت بڑے عالم اور صوفی تھے، ایک مرتبہ رقبہ تشریف لائے، اتفاق سے اس زمانے میں مشہور عباسی خلیفہ ہارون الرشید بھی رقبہ میں ٹھہرا ہوا تھا۔ حضرت عبداللہ بن مبارک کی تشریف آوری کی خبر سن کر شہر کی ساری آبادی ان کے استقبال کے لیے نکل پڑی، ہارون کی ایک کنیز بھی بالا خانے سے یہ منظر دیکھ رہی تھی، ہارون نے اس کنیز سے پوچھا کیا بات ہے کہ لوگ بے تحاشا دوڑے ہوئے جوق در جوق چلے جا رہے ہیں؟ کنیز نے جواب دیا کہ خراسان کے مشہور عالم اور صوفی عبداللہ بن مبارک اس شہر میں تشریف لائے ہیں، ان کے استقبال کے لیے دنیا ٹوٹ رہی ہے، یہ ہارون کی بادشاہت نہیں کہ بغیر ڈنڈے اور پولیس کے لوگ جمع ہی نہیں ہوتے۔

اس چھوٹے سے واقعہ سے اس کا اندازہ کیا جا سکتا ہے کہ صوفیائے کرام کس طرح اپنی تعلیمات سے عوام کے قلوب کو فتح کر کے فاتحِ زمانہ فرمانرواؤں پر سبقت لے گئے تھے۔

حضرت خواجہ معین الدین اجمیری⁷ بھی ان عظیم المرتبت بزرگوں میں سے ہیں کہ جنہوں نے انسانیت کی بکھری ہوئی کلوں

کو سنوارا، اور دین و دنیا، مادیت اور روحانیت میں ایک عظیم توازن پیدا کیا، اور معاشرے میں حسنِ اخلاق، تبلیغِ دین اور اشاعتِ اسلام کی شمع روشن کر کے احترامِ انسانیت کا درس دیا۔ آپ نے رشد و ہدایت کی جو جلیل القدر خدمات انجام دیں، وہ ہماری تاریخ کا ایک جلی عنوان ہیں۔

یہ امتیاز بھی سلسلہٴ چشتیہ کو حاصل ہے کہ بڑے صغیر ہاک و ہند میں تصوف کا یہ سلسلہ تمام ممالک سے پہلے آیا۔

حالات:

اس بڑے صغیر میں سلسلہٴ چشتیہ کے مؤسس و بانی حضرت خواجہ معین الدین چشتی سجزی ۵۳۰ھ (۱۱۳۹ء) میں سجستان میں پیدا ہوئے۔ اسی بنا پر آپ کو سجزی کہا جاتا ہے، بزمِ صوفیہ کے مؤلف جناب سید صباح الدین عبدالرحمان نے لکھا ہے کہ: (آپ کے نام کے ساتھ) سنجری کتابت کی غلطی ہے، عرب جغرافیہ نویس سیستان یا سجستان کو سجزی بھی کہتے ہیں، جس کی نسبت سجزی ہے (نہ کہ سنجری) آپ کی ابتدائی تعلیم و تربیت اپنے والدین کے زیر سایہ سجستان ہی میں ہوئی۔ ۵۴۴ھ (۱۱۳۹ء - ۴۰) میں آپ کو مدرسہٴ نیشاپور میں داخل کیا گیا، یہ مدرسہ نظامیہ بغداد کے بعد سب سے بڑا مدرسہ تھا، پندرہ سال کی عمر میں آپ کے والد سید غیاث الدین حسن نے بغداد میں وفات پائی، اپنے والد کی وراثت میں جو آپ کو ملا وہ ایک پنچکی اور باغ تھا۔ ۵۵۲ھ (۵۸ - ۱۱۵۷ء) میں جب کہ آپ کی عمر اٹھارہ سال کے قریب تھی ایک مجذوب ابراہیم قندوزی نامی آپ کے باغ میں تشریف لائے، خواجہ بزرگ نے ان کی خدمت میں انگور کے خوشے پیش کیے لیکن انہوں نے انگور نہیں کھائے،

پھر خود انہوں نے کھلی کا ایک ٹکڑا اپنے دانتوں سے کاٹ کر حضرت خواجہ بزرگ کے منہ میں رکھ دیا، ٹکڑے کا منہ میں رکھنا یہی تھا کہ حضرت خواجہ بزرگ کا دل دنیا سے متنفر ہو کر زہد و اتقا کی طرف مائل ہو گیا۔ آپ علائق دنیا سے منہ موڑ کر علم و عمل کی طرف رجوع ہوئے، بخارا پہنچ کر شیخ حسام الدین جیسے یگانہ روزگار عالم سے تعلیم حاصل کی، پھر سمرقند تشریف لائے، یہاں مولانا شرف الدین سے علوم دینی و عقلی کی تکمیل کی۔

بیعت :

علوم ظاہریہ سے فارغ ہونے کے بعد آپ علم باطن کی طرف متوجہ ہوئے اور قصبہ ہیرآون میں حاضر ہو کر جو کہ نیشا پور کے حدود میں واقع تھا حضرت عثمان ہارونیؒ کے دست حق پرست پر بیعت کی، اور ریاضتوں اور مجاہدوں کے بعد آپ کے مرشد نے آپ کو اپنی خلافت سے سرفراز فرمایا۔

اخبار الاخیار، مونس الارواح اور سفینتہ الاولیاء میں ہے کہ آپ بیس سال تک اپنے مرشد کے ساتھ رہے، اس مدت میں دس سال تک اپنے پیرو مرشد کے ساتھ سیاحت کی، اپنے مرشد کی خدمت کا یہ عالم تھا کہ اثنائے سفر میں مرشد کا بستر اور دوسرا سامان سفر اپنے سر پر رکھ کر چلتے۔

بزرگوں سے ملاقاتیں :

اپنے مرشد کے ساتھ سفر میں آپ کی جن بزرگوں سے ملاقاتیں ہوئیں، ان میں شیخ صدرالدین محمد احمد سیوستانی، حضرت شیخ اوحید الدین کرمانی، خواجہ بہاء الدین اوشی کا خاص طور پر آپ نے ذکر فرمایا ہے۔

حج و زیارت حرمین :

اپنے مرشد ہی کے ساتھ آپ نے مکہ معظمہ اور مدینہ منورہ کی زیارت کی، آپ کے پیر و مرشد نے آپ کے حق میں دونوں جگہ دعا کی، غیب سے ندا آئی :

معین الدین دوست ما امت، اورا | معین الدین ہمارا دوست ہے،
قبول کردم و بر گزیدم - | میں نے اس کو قبول کیا اور
| برگزیدہ کیا -

پاک و ہند میں تشریف آوری :

سیرۃ الاقطاب اور سیر العارفين میں ہے کہ : بارگاہ رسالت سے حضرت خواجہ معین الدین اجمیری کو بر صغیر پاک و ہند میں جانے کی بشارت ملی، سیرۃ الاقطاب میں ہے کہ حضور اکرم صلی اللہ علیہ و آلہ وسلم نے فرمایا :

معین الدین قو عین دین مائی، و لیکن ترا بہ ہندوستان
با ید رفت و در آن جا مقامے است اجمیر نام.....
بہ یمن قدومت در آنجا اسلام آشکار خواہد شد، و کافران
مقہور گردند -

حضرت خواجہ بزرگی کے ملفوظات دلیل العارفين میں ہے کہ : ایک روز آپ نے اپنی مجلس میں اشکبار ہو کر فرمایا کہ میں اب اس مقام پر سفر کر رہا ہوں جہاں میرا مدفن ہے پھر ہر شخص سے رخصت ہوئے، اور حضرت خواجہ قطب الدین بختیار کاکی کو اپنے ہمراہ چلنے کا حکم دیا -

تذکروں میں ہے کہ حضرت خواجہ بزرگ جب اس بر صغیر پاک و ہند میں لاہور پہنچے تو یہاں آپ نے حضرت داتا گنج بخش رحمۃ اللہ علیہ کے مزار پر چلہ کھینچا، اسی واقعہ کی طرف علامہ اقبال نے اپنے اس شعر میں اشارہ کیا ہے:

سید پجوبرِ مخدومِ آسم

مرقدِ او پیرِ سنجرِ حرم

پھر لاہور سے ملتان تشریف لائے، اور یہاں پانچ سال رہ کر ہندوؤں کی زبان سیکھی اور اس طرح آپ نے اس بر صغیر میں سب سے پہلے لسانی عصیت پر ضرب کاری لگائی، اور اپنے طرز عمل سے اس حقیقت کو واضح کیا کہ ہر زبان ابلاغ کا ذریعہ ہے، کسی زبان سے تعصب برتنا یا علاقائی عصیت پر اس کا نہ سیکھنا ابلاغ کے ایک بڑے ذریعہ سے محرومی ہے، آپ نے اپنے عمل سے اس حقیقت کو بھی واضح کیا کہ لسانی عصیت، محبت، یگانگت اور احترام انسانیت کے گلشن کو سرسبز نہیں ہونے دیتی، اور معاشرے میں ایک ایسا بگاڑ رونما کرتی ہے کہ جو قومی وحدت اور سالمیت کو اپنی لپیٹ میں لے لیتا ہے اس کے بعد آپ دہلی تشریف لائے، اور ۱۰ محرم ۵۶۱ھ (۱۱۶۵ء) کو اجمیر پہنچے، اور آخر وقت تک اجمیر ہی میں مقیم رہے۔

لیکن وحید احمد مسعود صاحب نے اپنی تالیف ”سوانح خواجہ معین الدین چشتی“ میں خواجہ بزرگوار کے اجمیر میں تشریف آوری کے سنہ ۵۶۱ھ کو جو صاحب تاریخ فرشتہ نے درج کیا ہے، غلط قرار دیتے ہوئے اکبر نامہ، توزک جہانگیری، سیر الاولیاء

(۱) خزینۃ الاحفیاء، جلد ۱، ص ۲۶۵ و تاریخ فرشتہ۔

کے حوالے سے آپ کی تشریف آوری اجمیر کا سنہ ۵۸۷ھ (۹۲-۱۱۹۱ء) قرار دیا ہے، اور اُس وقت آپ کی عمر ۵۴ سال لکھی ہے، اور یہ بھی لکھا ہے کہ آپ اجمیر میں اپنے چالیس رفقاء کے ساتھ تشریف لائے تھے، اُن کا خیال ہے کہ آپ اجمیر اُس وقت تشریف لائے جب کہ محمد غوری نے قلعہٴ بھٹنڈہ فتح کر لیا تھا، اور تراوڑی کی دونوں لڑائیوں کے وقت حضرت خواجہٴ بزرگ، اجمیر میں موجود تھے^۱۔

اجمیر میں رشد و ہدایت :

آپ نے اجمیر میں رشد و ہدایت کا چراغ روشن کر کے اس بر صغیر کو اسلام کی روشنی سے منور کر دیا، اور آپ کے تشریف لانے سے قبل ہندوستان میں عقائد و فکر کی گمراہیاں پھیلی ہوئی تھیں، لوگ صحیح فکر اور صحیح عقیدے سے محروم تھے، طبقاتی تفاوت اور ذات پات نے تمدنی زندگی کو بالکل تباہ کر کے رکھ دیا تھا، غریبوں کے لیے زندگی ایک بوجھ تھی، آپ نے اس عالم میں اُن کے سامنے اسلام کا نظریہ پیش کر کے انہیں بتایا کہ اسلام ہی ایک ایسا لائحہٴ عمل ہے کہ جس کے اختیار کر لینے کے بعد اونچ نیچ، ذات پات کی تفریق ختم ہو کر صاب کے لیے مساوات اور امن و خوشحالی کے دروازے کھلتے ہیں۔

صاحب سیر الاولیا نے اس دور کی تاریکیوں کا نقشہ کھینچتے ہوئے، اور حضرت خواجہ بزرگ کی تبلیغی کوششوں کو خراجِ عقیدت پیش کرتے ہوئے لکھا کہ :

(۱) سوانح خواجہ معین الدین چشتی، مرتبہ وحید احمد مسعود،

و کرامت دیگر آنکہ مملکت | اور دوسری کرامت آپ کی یہ
ہندوستان تا حد بر آمدن آفتاب | ہے کہ آپ کی تشریف آوری
ہمہ دیار کفر و کافری و بت | سے قبل سارے ہندوستان میں
ہرستی بود - و متمردان ہند ہر | کفر و بت پرستی کا رواج تھا،
یکے دعویٰ افار بکم الاعلیٰ می | اور ہندوستان کا ہر سرکشی
کردند، و خدائے را جل و علیٰ | افار بکم الاعلیٰ کا دعویٰ کرتا
شریک می ساختند و سنگ و | تھا، وہ اپنے آپ کو خدائے
کلوخ و داب و درخت و ستور گاؤ | عز و جل کا شریک ٹھہراتے
و سرگین ایشان را سجدہ می | تھے، اور وہ سب ہتھر، ڈھیلے،
کردند، و بہ ظلمت کفر قفل | درخت، چوپائے، گائے اور ان
دل ایشان مظلوم و محکم بود، | کے گوہر کو سجدہ کرتے تھے
..... بوصول قدم مبارک آن | اور کفر کی تاریکی سے ان کے
آفتاب اہل یقین کہ بحقیقت | دلوں کے قفل اور بھی تاریک
معین الدین بود، ظلمت این | اور مضبوط ہو رہے تھے، اس
دیار بنور اسلام روشن و منور | آفتاب اہل یقین کے تشریف
لانے پر جو حقیقت میں | گشت۔
معین الدین تھے، اس ملک کی |
تاریکی نور اسلام سے منور ہوئی۔

سیرالعارفین میں ہے کہ :

پیشتر کفار فامدار از آن دیار | اس ملک کے بہت سے مشہور
برکت آثار آن زیدۃ الاہرار | کفار حضرت خواجہ بزرگ کی
بتشریف ایمان مشرف شدند، و | برکت سے مشرف بہ ایمان ہوئے
بیشترے کہ ایمان نیا و ردند | اور جو ایمان نہ لائے (ان کی
نذر و فتوح بے حد وعد بحضرت | بھی عقیدت کا یہ عالم تھا) کہ

(۱) سیر الاولیاء، ص ۷۴ -

ایشان می فرستادند کہ ہنوز | وہ کثرت سے نذرانہ اور تحائف
 آن کفار بدان نمط معتقد اند، | آپ کی خدمت میں بھیجتے تھے،
 ہر سالے می آئند و سر بہ خاک | اور آج بھی وہ کفار آپ کے
 آن آستانہ عظیم القدر و آن | اس طریقے پر معتقد ہیں کہ ہر
 بدر سپہر مشیخت می نہند، و مبلغہائے | سال آپ کے مزار مبارک پر
 کلی بمجاوران روضہ مطہرہ | حاضر ہوتے ہیں، اور آپ کے
 ایشان میر مانند و خدمتے بجائے | آستانے کی خاک گو اپنے سر پر
 رکھتے ہیں، اور آپ کے روضہ |
 مطہرہ کے سجاورں کو (بطور
 نذر) کچھ نقد پیش کرتے ہیں،
 اور خدمت بجا لاتے ہیں۔

”تاریخ مشائخ چشت“ میں ہے کہ اس عظیم مرتبے پر فائز
 ہونے کے باوجود حضرت خواجہ بزرگی شان و شکوہ سے بے نیاز،
 انکسار اور سادگی کو اپنا شعار بنائے ہوئے تھے۔ ایک چھوٹی سی
 جھونپڑی میں ایک بھٹی ہوئی دو تہی اوڑھے ہوئے بیٹھے رہتے،
 فقر وفاقے کا یہ حال تھا کہ افطار میں پانچ سقال سے زیادہ
 ”جو“ کی روٹی کبھی میسر نہیں آئی۔ لیکن خدائے تعالیٰ نے آپ کی
 نظر کیمیا اثر کو یہ تاثیر بخشی تھی کہ جس پر آپ کی نظر
 پڑ جاتی، وہ گناہوں سے تائب ہو کر نیکی اور پرہیزگاری کو
 اپنا شعار بناتا۔ رسالہ احوال پیران چشت میں ہے کہ :

نظر شیخ معین الدین بر ہر فاسقے | شیخ معین الدین^{۲۷} کی نظر جس
 کہ افتادے در زماں تائب | فاسق پر پڑ جاتی، وہ اسی وقت

شدے - باز گرد معصیت | توبہ کر لیتا، پھر کبھی گناہ
نگشتے۔^۱ | کے قریب نہ پھٹکتا تھا -

محمد غوری اور قطب الدین ایبک کی وفات کے بعد اجمیر کی
سیاسی حیثیت اور اہمیت کم ہو گئی تھی، لیکن آپ اجمیر کو
تبلیغ کا سرکز بنائے ہوئے وہیں مقیم رہے، اور آپ کی تعلیم سے
پرتھوی راج کے سلازمین بھی اسلام میں داخل ہوئے، صدیوں سے
کچلی ہوئی اداس اور محزون زندگیاں اسلام کے پیغام کو سن کر
ایک نیا کیف محسوس کرنے لگیں -

عوام کی خدمت، آن کی درد مندی، عوام کی تکالیف کو محسوس
کرنا، اور خود تکلیف اٹھا کر آن کے درد دکھ کو دور کرنا،
انسانی قلوب کو ایک رشتہ الفت میں پرونا، تصوف کی تعلیم کا
اصل مقصد اور منشاء ہے -

حضرت خواجہ معین الدین اجمیری^۲ کی زندگی میں ہمیں یہ
کردار نمایاں نظر آتا ہے، ایک مرتبہ سرکاری کارندوں نے ایک
کسان کے کھیت ضبط کر لیے، اس نے آکر آپ سے عرض کیا کہ
دہلی کے حاکم نے میرے کھیت ضبط کر لیے ہیں، اب وہ کہتا
ہے کہ شاہ التمش کے فرمان کے بغیر یہ کھیت تم کو واپس
نہیں مل سکتے، اگر آپ شاہ التمش سے میرے کھیتوں کی بحالی
کی سفارش فرمائیں تو میری اراضی مجھے واپس مل سکتی ہے، ارشاد
فرمایا کہ میں تمہارے اس کام کے لیے خود تمہارے ساتھ دہلی

(۱) موانح خواجہ معین الدین چشتی، تالیف وحید احمد مسعود،
ص ۴۷، اخبار الاخیار، ص ۲۳، خواجہ معین الدین چشتی تالیف
مولانا عبدالحلیم شرر، ص ۳۹ -

جاؤں گا، چنانچہ آپ اس مظلوم کسان کے ساتھ دہلی تشریف لائے، سلطان التمش کو خبر ہوئی تو وہ خود حاضر خدمت ہوا، اور قدم بوسی کی سعادت حاصل کرنے کے بعد تشریف آوری کی وجہ دریافت کی، آپ نے اس کسان کا سارا واقعہ بیان کر کے اس کی سفارش فرمائی۔ سلطان شمس الدین التمش نے عرض کیا کہ آپ نے اس کام کے لیے ناحق زحمت فرمائی، اگر آپ اپنے کسی ادنیٰ خادم سے کہلا بھیجتے تو مجھے تعمیل میں کیا عذر ہو سکتا تھا؟ فرمایا مظلوموں کی امداد بھی عبادت میں داخل ہے، اس لیے میں خود ہی اس کام کو انجام دینے کے لیے چلا آیا۔

مریدوں کی تربیت :

صوفیائے کرام کے نظام تعلیم و تربیت میں کسب حلال اور محنت سے اپنی روزی حاصل کرنے کو بڑی اہمیت حاصل ہے، حضرت خواجہ اجمیری نے اپنے خلفاء اور مریدوں کی تربیت اسی تہج پر کی تھی، کیونکہ انسانی کردار کے نشو و نما میں اس بات کا کہ وہ اپنی روزی کے حاصل کرنے میں سوائے خدا کے کسی دوسرے کا محتاج ہے، بڑا سہلک اثر پڑتا ہے۔

خواجہ اجمیری کے خلفاء میں شیخ حمید الدین صوفی سوالی ناگوری ہیں، یہ ناگور کے قریب موضع سوالی میں مقیم ہو گئے تھے، ان کے پاس ایک بیگھا زمین تھی، جس کو وہ کاشت کر کے اپنی روزی حاصل کرتے تھے، ہمیشہ ایک چادر کمر سے بندھی رہتی، دوسری جسم پر پڑی رہتی، بیوی کا یہ حال تھا کہ سر پر دوپٹا تک نہ تھا، پیراہن کا دامن سر پر ڈال لیتی تھیں، مگر خواجہ اجمیری کی تعلیم و تربیت نے شیخ حمید الدین کو استغنا کی دولت بخش کر عالم سے بے نیاز بنا دیا تھا۔

ایک دفعہ ناگور کے والی نے بادشاہِ وقت کی جانب سے، کچھ زمین اور کچھ نقد روپیہ پیش کیا، اور عرض کیا کہ بادشاہ کی جانب سے آپ یہ نذر قبول فرمائیں، فرمایا ہمارا طریقہ امارت نہیں محبت ہے، میرے خواجگان میں کسی نے ایسی چیزیں قبول نہیں کیں، ایک بیگھا زمین میرے لیے کافی ہے۔^۱

میں اس حقیقت کو بھی واضح کر دینا چاہتا ہوں کہ وسائلِ معیشت میں اکثر صوفیاء زمین کی کاشت کو بڑی اہمیت دیتے تھے۔

وفات :

روزِ دوشنبہ، ۶ رجب ۶۳۲ ھ (۱۲۳۴-۳۵ ع) کو آپ اجمیر میں واصل الی اللہ ہوئے^۲، اور آسی حجرے میں مدفون ہوئے جہاں آپ عبادت کیا کرتے تھے، مولانا عبد الحلیم شرر نے آپ کا سن وفات ۶ رجب ۶۳۳ ھ (۱۲۳۶ ع) قرار دیا ہے صاحبِ سیرالاقطاب، صاحبِ اخبار الاخیار، اور صاحبِ خزینتہ الاصفیاء اور وحید احمد مسعود مؤلف سوانح خواجہ معین الدین چشتی نے بھی آپ کا سنہ وفات ۶۳۳ ھ (۱۲۳۶ ع) قرار دیا ہے۔^۳

اولاد :

حضرت خواجہ بزرگ نے قیامِ اجمیر کے زمانے میں دو شادیاں کی تھیں، ایک ۵۹۰ ھ میں، ان بی بی کا اسلامی نام امۃ اللہ رکھا

(۱) سیر الاولیاء، ص ۱۵۷-۱۵۸ و اخبار الاخیار، ص ۲۹-۳۰۔

(۲) بزم صوفیہ، ص ۴۵۔

(۳) سوانح خواجہ معین الدین چشتی - تالیف وحید احمد مسعود،

ص ۷۴، اخبار الاخیار، ص ۲۳ - خواجہ معین الدین چشتی -

تالیف مولانا عبد الحلیم شرر، ص ۳۹۔

گیا تھا، ان کے بطن سے خواجہ فخر الدین^۱، خواجہ حسام الدین^۲ اور بی بی حافظہ جمال^۳ پیدا ہوئیں۔

دوسری شادی سید وجیہ الدین مشہدی داروغہ^۴ اجمیر کی صاحبزادی سے کی تھی، ان کے بطن سے خواجہ ضیاء الدین ابو سعید^۵ تھے۔ ۵۔

(۱) خواجہ فخر الدین : ولادت : ۵۹۱ھ : قیام : موضع سانڈل
عمر : ۷۰ سال - وفات : ۶۶۱ھ : مدفن : قصبہ سرادر (سوانح
خواجہ معین الدین چشتی - تالیف وحید احمد سعود) ص ۱۷۰ -

(۲) خواجہ حسام الدین : عمر : ۴۵ سال : مزار لب جہالہ (سوانح
خواجہ معین الدین چشتی تالیف وحید احمد سعود) ص ۱۷۰ -

(۳) بی بی حافظہ جمال : حافظہ قرآن تھیں، سلطان التارکین
صوفی حمید الدین ناگوری کے صاحبزادے شیخ رضی الدین
عرف عبداللہ سے بیابھی تھیں، ایک اندازے کے مطابق ۶۰۲ھ
میں پیدا ہوئی ہوں گی، بی بی حافظہ جمال کا مزار خواجہ بزرگ
کی بائیں جنوبی دیوار کے قریب زیارت گاہ خلایق ہے (سوانح
خواجہ معین الدین چشتی) ص ۱۷۰-۱۷۱ -

(۴) خواجہ ضیاء الدین ابو سعید : سب سے چھوٹے صاحبزادے تھے،
پچاس سال کی عمر میں وفات پائی، مزار شریف لب جہالہ
احاطہ درگاہ میں ہے (سوانح خواجہ معین الدین چشتی)
ص ۱۷۱ -

(۵) یہ تمام تفصیل سوانح خواجہ معین الدین چشتی - تالیف
وحید احمد سعود، ص ۱۶۸-۱۶۹ سے ماخوذ ہے -

خلفاء :

خواجہ بزرگ کے خلفاء کی تعداد کثیر ہے، یہ خلفاء مختلف مقامات پر مامور تھے کہ وہ رشد و ہدایت سے ہندوستان کے ظلمت کدے کو نور اسلام سے منور کریں، حقیقت یہ ہے کہ ان ہی بزرگوں نے اپنی تبلیغی جدوجہد سے ہندوستان میں اسلامی عظمت و شوکت قائم کی۔ لیکن خواجہ اجمیری کے خلفائے کبار میں سے دو بزرگی خاص طور پر قابل ذکر ہیں، ایک صوفی حمید الدین ناگوری^۱، دوسرے خواجہ قطب الدین بختیار کاکی^۲ آپ کے ان دونوں خلفاء نے آس شمع معرفت کو جیسے آپ نے

(۱) صوفی حمید الدین ناگوری: شیخ حمید الدین صوفی سوانی کا لقب سلطان التارکین ہے، یہ حضرت خواجہ اجمیری کے خلفائے کبار میں ہیں، ناگور کے قریب ایک موضع سوانی کے رہنے والے تھے، آپ متعدد کتابوں کے مصنف تھے، آپ کی مشہور تصنیف ”اصول الطریقہ“ ہے، آپ کے ملفوظات ”سرور الصدر“ کے نام سے آپ کے پوتے اور خلیفہ شیخ فرید الدین نے جمع کیے تھے، تعلیم حدیث میں غیر معمولی شغف رکھتے تھے، شیخ حمید الدین ناگوری نے ۹ ربیع الثانی ۶۷۳ھ (۱۲۷۳ء) میں وفات پائی۔ (شیخ عبدالقدوس گنگوہی اور آن کی تعلیمات - تالیف اعجاز الحق قدوسی)، ص ۶۸-۷۱۔

(۲) خواجہ قطب الدین بختیار کاکی: کے والد کا نام سید کمال الدین تھا، خواجہ بختیار کاکی ترکستان کے ایک قصبے اوش ماوراء النہر میں پیدا ہوئے، ابتدائی تعلیم مولانا ابو حفص سے حاصل کی، خرقہ خلافت حضرت خواجہ معین الدین اجمیری^۲ سے حاصل کیا، اور آپ کے ساتھ ہندوستان تشریف لائے، خواجہ بزرگ (بقیہ حاشیہ نمبر (۲) صفحہ ۱۳۵ پر)

اجمیر میں روشن کیا تھا، روشن رکھنے اور سلسلہٴ چشتیہ کو ہندوستان میں وسیع کرنے کی انتہائی جدوجہد کی۔

(بقیہ حاشیہ نمبر ۲ صفحہ ۱۳۴)

نے ان کو دہلی میں رشد و ہدایت کے لیے مقرر کیا، اور یہ دہلی میں منتقل ہو گئے، آپ ہی کی وجہ سے سلسلہٴ چشتیہ کا دوسرا مرکز دہلی میں قائم ہوا، خواجہ قطب الدین بختیار کاکی نے ۱۴ ربیع الاول ۶۳۳ھ (۱۲۳۵ء) کو وفات پائی (اخبار الاخیار، ص ۳۶ - شیخ عبد القدوس گنگوہی اور ان کی تعلیمات، ص ۷۲ تا ۸۱)۔

حضرت شمس تبریز⁷⁾

حضرت شمس تبریز کے متعلق علامہ اقبال کا تاثر :

حضرت شمس تبریز علامہ اقبال کے مرشد معنوی مولانا روم کے پیر ہیں، ایک مرید کو اپنے پیر کے پیر سے جو عقیدت و محبت ہو سکتی ہے، وہ کسی وضاحت کی محتاج نہیں۔ خود علامہ اقبال زبور عجم میں اپنے آپ کو مولانا روم اور حضرت شمس تبریز کا رمز شناس بتاتے ہیں۔

مرا بنگر کہ در ہندوستان دیگر نمی بینی
بر ہمن زادہ رمز آشنائی روم و تبریزست

ایک اور جگہ علامہ اقبال حضرت شمس تبریز سے اپنے جذبہ عقیدت کو شعر کا جامہ پہناتے ہوئے فرماتے ہیں :

نہ آٹھا پھر کوئی رومی عجم کے لالہ زاروں سے
وہی آب و گل ایراں وہی تبریز ہے ساقی

ایک اور جگہ اسرار خودی میں فرماتے ہیں :

شمع خود را ہمچو رومی بر فروز
روم را در آتش تبریز سوز

علامہ اقبال بتوسط مولانا روم خود حضرت شمس تبریز کے تحریف کے خوشہ چیں ہیں اور بالواسطہ ان سے اکتساب فیض کیے ہوئے ہیں اس لیے ہمیں علامہ کی حضرت شمس تبریز سے عقیدت پر مزید کسی دلیل و برہان کی ضرورت نہیں۔

حالات :

حضرت شمس الدین بن علی بن ملک داؤد تبریزی، بعض انہیں شیخ ابو بکر زنبیل باف کا مرید بتاتے ہیں، بعضوں کا بیان ہے کہ شیخ رکن الدین سنجاسی کے مرید ہیں اور بعض کہتے ہیں کہ انہوں نے با با کمال جندی سے بیعت کی تھی، ہماری رائے میں آخری روایت زیادہ صحیح ہے، کیونکہ اسرار خودی میں علامہ نے بھی اس روایت کو ترجیح دی ہے، فرماتے ہیں:

پہر تبریزی ز ارشادِ کمال

جست راہِ مکتبِ ملا جلال

نفعات الانس میں ہے کہ مولانا شمس الدین ۵۶۴۲ھ (۱۲۴۴-۴۵ء) میں قونیہ پہنچے، وہ مولانا روم کی تلاش میں قونیہ آئے تھے، مولانا روم کی پیشانی میں عشق و معرفت کے آثار ہویدا دیکھ کر ان کو اپنا شیفتہ بنایا، یہاں تک کہ ان کے مرشد روحانی بنے۔^۱

مولانا ابوالحسن سید علی ندوی نے تاریخ دعوت و عزیمت حصہ اول میں حضرت شمس تبریز کے حالات بیان کرتے ہوئے لکھا کہ:

محمد بن علی بن ملک داد (معروف بہ شمس تبریز بچپن ہی سے

(۱) یہ تمام تفصیل نفعات الانس (اردو ترجمہ)، ص ۴۹۴ سے ماخوذ ہے۔

اعلیٰ استعداد اور جذبہٴ عشق کے حامل تھے، ابھی آپ سنِ بلوغ کو بھی نہیں پہنچے تھے کہ رسول اکرم صلی اللہ علیہ و آلہ وسلم کے عشق میں تیس تیس چالیس چالیس روز تک آپ کو غذا کی خواہش نہیں ہوتی تھی، علوم ظاہری سے فارغ ہونے کے بعد آپ شیخ ابو بکر سلّہ باف کے مرید ہوئے، بعض روایتوں سے معلوم ہوتا ہے کہ آپ شیخ زین الدین سنجاسی کے مرید تھے، بعض روایتوں میں دوسرے نام لیے گئے ہیں ممکن ہے کہ آپ نے مختلف بزرگوں سے استفادہ کیا ہو۔

اس کے باوجود حصول علم معرفت کے لیے متعدد سفر کیے، سفر کا طریقہٴ کار یہ تھا کہ اس طرح سفر کرتے کہ لوگ آپ کے ولایت و کمال سے آگاہ نہیں ہوتے تھے، نمد سیاہ پہنتے اور جہاں جاتے سرائے میں قیام کرتے، حجرے کے دروازے میں قیمتی قفل ڈلواتے تاکہ لوگ سمجھیں کہ کوئی تاجر ہے مگر اندر سوائے بوریے کے کچھ نہ ہوتا سفر کی کثرت کی وجہ سے لوگ آپ کو شمس پرنلہ کہنے لگے تھے، آپ نے تبریز، بغداد، اردن، الروم اور قیصریہ کے سفر کیے۔

ذریعہٴ معاش :

حضرت شمس تبریز نے مریدوں کی نذر و نیاز کو کبھی اپنے لیے ذریعہٴ معیشت نہیں بنایا بلکہ وہ عوام کی طرح اپنی معیشت حاصل کرنے کے لیے ازار بند بننے، اور انہیں کو فروخت کر کے اپنی روزی حاصل کرتے۔ غذا کی یہ کیفیت تھی کہ دمشق میں ایک سال رہے، ہفتے میں ایک پیالہ سری کا شوربہ اور وہ بھی

بے روغن پی لیا کرتے، تنہا پسند تھے، اکثر دعا فرمایا کرتے کہ
خدا یا! کوئی رفیق ایسا عطا کر جو میری صحبت کا متحمل ہو۔^۱

حضرت شمس تبریز کے روم تشریف لانے اور عارف روسی کے
آن سے بیعت ہونے کا واقعہ اور حضرت شمس تبریز کے غیبت کے
حالات، چوں کہ آئندہ صفحات میں مولانا جلال الدین روسی کے
حالات میں آرہے ہیں، اس لیے ہم یہاں طوالت و تکرار کی وجہ سے،
مولانا، شمس تبریز کے ان ہی حالات پر اکتفا کرتے ہیں۔

قاضی تلمذ حسین مرحوم نے ”صاحب المثنوی“ میں
حضرت شمس تبریز کے مزید حالات کی تفصیل دیتے ہوئے آپ کے
نام کے سلسلے میں لکھا ہے کہ: صاحب مجمع الفصحا نے آپ کا
نام شمس الدین محمد بن علی بن ملک داد تبریزی لکھا ہے، اور
نفاحات الانس میں آپ کا نام شمس الدین علی بن ملک داد تبریزی
مذکور ہے مناقب العارفين کے ایک قلمی نسخے میں آپ کا نام
شمس الدین محمد بن علی بن ملک داد تحریر ہے، قاضی تلمذ حسین نے
مجمع الفصحاء کی روایت کو زیادہ صحیح قرار دیتے ہوئے لکھا ہے
کہ آپ کا نام محمد تھا، مناقب العارفين سے بھی اسی کو تائید
ہوتی ہے پھر اسی طرح آپ کے وطن میں بھی اختلاف ہے، بعض
آپ کو تبریزی بتاتے ہیں، اور بعض آپ کی اصل خراسان سے بتاتے
ہیں، اور کہتے ہیں کہ آپ کے والد بسلسلہ تجارت تبریز آئے
تھے، اور حضرت شمس تبریز وہیں پیدا ہوئے۔

”صاحب مثنوی“ میں قاضی تلمذ حسین نے بحوالہ افلا کی قونیہ
میں حضرت شمس تبریزی کی پہلی آمد کی تاریخ ۲۶ جمادی الآخر
۶۴۲ھ (دسمبر ۱۲۴۴ء) لکھی ہے۔

(۱) تاریخ دعوت و عزیمت حصہ اول، ص ۳۱۴-۳۱۵۔

افلاکی نے لکھا ہے کہ حضرت شمس تبریز کی ملاقات کے بعد سے مولانا نے درس و تذکیر بالکل ترک کر دیا تھا، پھر کبھی وعظ نہیں کیا، صرف ایک مرتبہ شیخ صلاح الدین کے اشارے سے وعظ فرمایا، جس کے متعلق کہا جاتا ہے کہ :

و تذکیر آخر ہمد بود، و دیگر بر بالائے منبر نرفت -

ایسا معلوم ہوتا ہے کہ حضرت شمس تبریز کی ملاقات سے پہلے مولانا سماع کے منکر تھے، لیکن حضرت شمس تبریز کے سماع کی طرف رغبت دلانے پر وہ سماع کی طرف مائل ہوئے، نوبت یہاں تک پہنچی کہ بغیر سماع کے مولانا کو چین نہ آتا تھا، حضرت شمس تبریز ہی کی صحبت نے مولانا میں شاعری کا شعور بیدار کیا -

لوگوں نے جب یہ دیکھا کہ مولانا حضرت شمس تبریز سے والہانہ عقیدت رکھتے ہیں تو یہ مریدوں اور دوسرے لوگوں پر شاق گزرا، اور رات دن اس فکر میں رہنے لگے کہ کسی طرح حضرت شمس تبریز کو وہاں سے نکالیں، جب حضرت شمس تبریز نے ہانی سر سے اونچا ہوتا ہوا دیکھا تو وہ ایک دن نہایت خموشی سے قونیہ سے نکل گئے، افلاکی نے آپ کے پہلی مرتبہ غائب ہونے کی تاریخ روز پنجشنبہ یکم شوال ۶۴۳ھ (۱۲۴۵ء) دی ہے، پھر عارف رومی کے صاحبزادے سلطان ولد اپنے والد کے ارشاد پر دمشق گئے، اور حضرت شمس تبریز کو ساتھ لے کر آئے -

چند دن کے بعد لوگوں میں پھر حضرت شمس تبریز کی مخالفت شروع ہو گئی، اور آپ آزرده خاطر ہو کر ۱۰ شعبان ۶۴۴ھ

(۱۲۴۶ء) کو دوبارہ غائب ہو گئے۔ ہم نے آئندہ اوراق میں مولانا روم کے حالات میں حضرت شمس تبریز کے دوبارہ غائب کے حالات تفصیل سے لکھے ہیں، اس لیے یہاں ان کے اعادے کی ضرورت نہیں معلوم ہوتی۔

”صاحب مثنوی“ میں ہے کہ: مولانا جب حضرت شمس تبریز کے غائب ہونے کے بعد صبح کو مدرسے میں تشریف لائے اور حضرت شمس تبریز کو گھر میں نہ دیکھا تو چیخ اٹھے، اور سلطان ولد کے خلوت خانے پر جا کر آواز دی: ”بہاء الدین چہ خفتہ ای، بر خیز و طلب شیخت کن کہ باز مشام جاں را از فوائح لطف او خالی می یا بیم“۔ دو تین روز جستجو کرتے رہے، مگر کہیں ان کا پتا نہ چلا، مولانا کو ان کے فراق میں چین نہ آتا تھا، مدرسے کے صحن میں ٹہلتے ہوئے یہ رباعی پڑھا کرتے تھے:

از عشقِ تو ہر طرف شب خیزے
شب گشتہ ز زلفین تو عنبر بیزے
نقاشِ ازل نقش کند ہر طرفے
از بہر قرارِ دلِ من تبریزے

سماع کی طرف تو آپ پہلے ہی راغب ہو چکے تھے، اب یہ حالت ہوئی کہ ایک گھڑی بھی بغیر سماع کے نہیں گزرتی تھی، قوال عاجز ہو گئے، مگر مولانا کو سماع سے میری نہیں ہوتی تھی، اسی زمانے میں مولانا نے حضرت شمس تبریز کے فراق میں نہایت دل دوز غزلیں کہیں۔

لباس کی وہ خاص وضع جو مولانا کی جانب منسوب اور خرقہ مولویہ کا شعار ہے، یہ لباس مولانا نے اسی زمانے میں اختیار کیا، افلاکی نے لکھا ہے کہ حضرت شمس تبریز کے غائب ہونے کے

چالیس دن بعد مولانا نے دستار خانی سر پر باندھی، پھر کبھی سفید دستار نہیں باندھی، اور بردیمنی و ہندی سے فرجی بنائی، آخر وقت تک مولانا کا لباس یہی رہا۔

ایک روز فقر نبویؑ کی شرح کرتے ہوئے فرمایا کہ اب خواہش یہ ہے کہ چوقائے سبک پہنوں، فرجی نہ پہنوں، اور حضرت عمرؓ کی طرح پیوند لگے ہوئے کپڑے پہنوں، اور ہر طرح فارغ ہو جاؤں۔

عارف روسی کے حضرت شمس تبریز سے عشق و محبت کا اندازہ اس سے کیجئے کہ اگر کوئی جھوٹوں کو بھی کہہ دیتا کہ میں نے حضرت شمس تبریز کو فلاں جگہ دیکھا ہے تو مولانا لباس تک اتار کر اس کی نذر کر دیتے۔ ایک مرتبہ ایک شخص نے آ کر کہا کہ میں نے حضرت شمس تبریز کو دمشق میں دیکھا ہے، مولانا یہ سن کر اس درجہ مسرور ہوئے کہ جو کچھ پہنے ہوئے تھے سب اسے بخش دیا، موزے تک اتار کر دے دیے، بعد میں کسی نے کہا یہ خبر غلط ہے، مولانا نے فرمایا اگر خبر صحیح ہوتی تو لباس کے بجائے جان کیوں نہ دیتا، اور اس پر فدا کیوں نہ ہو جاتا۔

دوسری مرتبہ غائب ہونے کے بعد حضرت شمس تبریز کی تلاش میں مولانا نے دمشق کا سفر کیا، اسی کی طرف اشارہ کرتے ہوئے فرماتے ہیں :

خبر رسید بہ شام است شمس تبریزی
چہ صبحہا کہ نماید اگر بہ شام بود

عشق نے تسکین کی نئی راہ نکالی، اور وہ خود اپنے وجود میں حضرت شمس تبریز کو محسوس کرنے لگے : اور اپنی ذات میں اپنے

محبوب کو جلوہ گر دیکھنے لگے، خود مولانا نے بعض اشعار میں اس طرف اشارہ کیا ہے، فرماتے ہیں

دست بکشا دامن خود را بگیر
مرحم این ریش جز این ریش نیست

— —

شمس تبریز خود بہانہ ایست
مائیم بلطف و حسن مائیم

حضرت شمس تبریز کی مولانا سے محبت :

حضرت شمس تبریز بھی مولانا سے غیر معمولی محبت رکھتے تھے، اور ان کی بڑی قدر و منزلت فرماتے تھے، ایک روز فرمایا کہ غواصِ دریائے معانی مولانا ہیں، اور میں تاجر ہوں، پس موتی ہمیں دونوں کے درمیان ہے۔

ایک موقع پر فرمایا اگر چاہتے ہو العلماء ورثہ الانبیاء کے معنی معلوم ہوں تو مولانا کو دیکھ لو۔

وفات :

تمام تذکرہ نویسوں نے حضرت شمس تبریز کا سن وفات ۶۳۵ھ (۱۲۳۷-۳۸ع) قرار دیا ہے صرف اسپرنگر نے لکھا ہے کہ بعض مصنفین آپ کا سال وفات ۶۶۰ھ قرار دیتے ہیں، دولت شاہ نے اپنے تذکرے، تذکرۃ الشعراء میں لکھا ہے کہ : شاہ شمس الدین کی قبر قونیہ میں ہے، اور حضرت شمس تبریز کی وفات مولانا کی وفات کے بعد ہوئی۔

تصانیف :

مثنوی مرغوب القلوب، حضرت شمس تبریز کے نام سے منسوب ہے لیکن محققین اس مثنوی کو حضرت شمس تبریز سے منسوب کرنا غلط قرار دیتے ہیں، البتہ آپ کے بعض اقوال ملتے ہیں، جو رشد و ہدایت کا ایک گنجینہ ہیں۔

ایک دفعہ کچھ لوگ قدم عالم پر بحث کر رہے تھے، آپ نے فرمایا قدم عالم سے تمہیں کیا غرض، تم یہ معلوم کرو کہ تم قدیم ہو یا حادث، جو کچھ تھوڑی بہت عمر ہے، اسے اپنی جستجو میں خرچ کرو۔ قدم عالم کے چکر میں نہ پڑو۔

سوت کے اس درجہ شائق تھے کہ ایک روز ایک جنازہ سامنے سے گزرا تو فرمایا کہ اسے کہاں لے جا رہے ہیں، میں ساٹھا سال سے اس فکر و حسرت میں خون جگر کھا رہا ہوں، لیکن یہ مراد حاصل انہیں ہوتی۔

جب کسی سے رنجیدہ ہوتے تو دعا کرتے کہ خدا وندا اس کی عمر دراز کر، اور اسے مال زیادہ دے۔^۱

(۱) یہ تمام واقعات ”صاحب المثنوی“ تالیف قاضی تلمذ حسین مرحوم، ص ۱۲۷ تا ص ۱۲۸ سے ماخوذ ہیں۔

مولانا جلال الدین رومی

معروف بہ

(مولانا روم)

علامہ اقبال کا مولانا روم کی بارگاہ میں
نذرانہ عقیدت :

حضرت مولانا نے روم کی عظمت و جلالتِ شان کا اندازہ اس سے ہوتا ہے کہ آج بھی ان کے تذکرے سے عرب و عجم کی محفلیں گونجتی ہیں، ان کے نام اور ان کے کام کو آج بھی اہل نظر و صاحبان باطن سرمایہ تسکین دل و جان بنائے ہوئے ہیں ان کی ذات پر تاریخ اسلام کو ناز ہے۔

علامہ اقبال ان کو اپنے مرشد معنوی سے تعبیر کرتے ہیں، ان کا کوئی مجموعہ کام ایسا نہیں کہ جس میں علامہ موصوف نے مختلف رنگ میں اپنی عقیدت کے پھول مولانا روم کی بارگاہ میں پیش نہ کیے ہوں ”زبور عجم“ میں وہ اپنے آپ کو ان کا رمز شناس و ادا شناس بتاتے ہوئے فرماتے ہیں :

مرا ہنگر کہ در ہندوستان دیگر نمی بینی
بر ہمن زادہ رمز آشنائے روم و تبریز است

”بال جبریل“ میں فرماتے ہیں :

صحبت پیر روم سے مجھ پہ ہوا یہ راز فاش
لاکھ حکیم سر بجیب، ایک کلیم سر بکف^۱

ایک اور جگہ فرماتے ہیں :

نہ اٹھا پھر کوئی روسی عجم کے لالہ زاروں سے
وہی آب و گلِ ایراں، وہی تبریز ہے ساقی

ایک اور جگہ فرماتے ہیں :

عطار ہو، روسی ہو، رازی ہو، غزالی ہو
کچھ ہاتھ نہیں آتا ہے آہ سحر گاہی^۲

ایک اور جگہ فرماتے ہیں :

مرشدِ روسی حکیم پاک زاد
سُرِ مرگ و زندگی پر ما کشاد

وہ اپنی مٹے سخن کو پیر روم کی مِخَم کی شراب بتاتے ہوئے^۱
کہتے ہیں :

بیا کہ من زخمِ پیر روم آوردم
مٹے سخن کہ جوان تر زبادہ عنبی است

ایک اور جگہ اپنی شاعری میں مولانا روم کے رہین سنت
ہونے کا اعتراف کرتے ہوئے کہتے ہیں :

آمیزشے کجا، گہر پاک او کجا
از تاک بادہ گیرم و در ساغر افکنم

(۱) کلیات اقبال فارسی (شیخ غلام علی ایڈیشن) ص ۳۳۱ -

(۲) ایضاً، ص ۳۳۸ -

ایک اور جگہ فرماتے ہیں :

مقام ذکر کمالاتِ روسی و عطار
مقام فکر مقالاتِ بو علی سینا

ایک اور جگہ فرماتے ہیں :

ز چشمِ مست روسی وام کردم
سرورے از مقام کبریائی

ارمغان حجاز میں علامہ نہایت نیاز مندانه طور پر اس کا اعتراف کرتے ہوئے فرماتے ہیں کہ مجھے جو کچھ فیض ہے، وہ مولانا روم ہی کا ہے، انہوں ہی نے مجھ کو عشق و مستی سے آشنا کیا ہے :

گرہ از کارِ این ناکارہ وا کرد
غبارِ رہ گزر را کیمیا کرد
نئے ان نے نوازے پاک بازے
مرا با عشق و مستی آشنا کرد

وہ ہر جگہ اس کے معترف نظر آتے ہیں کہ مولانا روم آن کے مرشد معنوی ہیں، اور انہوں نے مولانا ہی سے روحانی فیض حاصل کیا ہے، فرماتے ہیں :

باز بر خوانم ز فیضِ پیرِ روم
دفترِ سر بستہ اسرارِ علوم
جانِ او از شعلہ ہا سرمایہ دار
من فروغِ یک نفس مثلِ شرار
پیرِ روسی خاک را اکسیر کرد
از غبارم جلوہ ہا تعمیر کرد

موجم و در بحرِ او منزل کنم
تا درِ تابندہٗ حاصل کنم
من کہ مستیِ ہا ز صہبایش کنم
زندگانی از نفسِ ہایش کنم

ان اشعار میں واضح طور پر علامہ نے اس طرف اشارہ کیا ہے کہ جو کیف و مستی ان کے بادہٗ اشعار میں نظر آتی ہے، وہ مولانا روم کی عطا کردہ ہے، وہ اپنے خیالات و افکار کے شائستہ، سہذب اور مرتب کرنے میں ان ہی کے رہین منت ہیں، پھر اسی مثنوی میں اپنا ایک خواب بیان کرتے ہیں، جب کہ عرفان و آگہی کی طلب نے ان کو بیقار کر رکھا تھا، وہ اسی عالم میں سو جاتے ہیں، خواب میں پیر رومی کو دیکھتے ہیں، جو ان کو تسکین دیتے ہوئے، حقیقت کو ان پر منکشف فرماتے ہیں، خودی کے اسرار کو ان پر آشکار کرتے ہیں، چنانچہ علامہ ارشاد فرماتے ہیں کہ عارف رومی کی اس تلقین کے بعد میں نے راز خودی کو فاش کیا ہے، فرماتے ہیں :

شب دلِ من مائل فریاد بود
خامشی از یاربم آباد بود
شکوہ آشوبِ غمِ دورانِ بدم
از تہی پیمائی نالانِ بدم
روئے خود بنمود پیر حق مرشت
کو بحرفِ پہلوی قرآن نوشت
گفت اے دیوانہٗ اربابِ عشق
جرعہٗ گیر از شرابِ نابِ عشق
بر جگر ہنگامہٗ محشر بزن
شیشہ بر سر، دیدہ بر فشر بزن

خنده را سرمایہٴ صد نالہ ساز
 اشکِ خونیں را جگر ہر کالہ ساز
 تابکے چون غنچہ می باشی خموش
 نکہتِ خود را چون گل ارزاں فروش
 آتش استی بزمِ عالم بر فروز
 دیگران را ہم ز سوزِ خود بسوز
 فاش گو اسرارِ پیرِ مے فروش
 موجِ مے شو کسوتِ مینا بیوش
 سنگ شو آئینہٴ اندیشہ را
 بر سر بازار بشکن شیشہ را
 از نیستان ہمچو نے پیغام ده
 قیس را از قوم حے پیغام ده
 نالہ را اندازِ نو ایجاد کن
 بزم را از ہائے وہو آباد کن
 خیز جانِ نو بدہ ہر زندہ را
 از قم خود زندہ تر کن زندہ را
 زیں سخن آتش بہ پیراہن شدم
 مثلِ نے ہنگامہٴ آبستن شدم
 چون نوا از تار خود برخاستم
 جنتے از بہرِ گوش آراستم
 بر گرفتہ پردہ از رازِ خودی
 وا نمودم سترِ اعجازِ خودی

جاوید نامے میں وہ مولانا روم کے اوصاف و خصائص کی مدح سرائی کرتے ہوئے یوں رطب اللسان ہیں :

روحِ رومی پردہ پیارا بر دروید
از پسِ کسہ پارہ آمد پدید
طلعتش رخشنده مثلِ آفتاب
شیمب او فرخنده، چون عہدِ شباب
پیکرے روشن ز نورِ سرمدی
در سراپایش سرورِ سرمدی
بر لبِ او سرِ پنہان وجود
بند پائے حرف و صوت از خود کشود
حرفِ او آئینہ آویختہ
علم باسوزِ درون آمیختہ

اسی جاوید نامے میں علامہ اقبال نے پیر رومی کی رہبری میں عالم افلاک کی سیر کی ہے، اسی روحانی سیر میں پیر رومی نے آن پر زندگی کے مختلف اسرار و رموز کی عقدہ کشائی کی ہے۔ اور علامہ کے مختلف سوالات کے جواب دیے ہیں، جاوید نامے میں علامہ پر مولانا روم کے روحانی فیوض و برکات کا اثر سب سے زیادہ نمایاں نظر آتا ہے، اسی میں پیر رومی آن سے خطاب کرتے ہوئے کہتے ہیں :

پیر کجا رومی برد، آنجا برو
یک دو دم از غیرِ او بیگانہ شو

حالات :

مولانا جلال الدین محمد بن سلطان العلماء بہاء الدین محمد بن حسین الخطیبی ایران کے متصوف شعراء میں جلیل القدر شاعر ہیں، وہ بلخ میں ۶۰۴ ھ (۸-۱۲۰۷ء) میں پیدا ہوئے، ان کے والد محترم محمد بن حسین ملقب بہ بہاء الدین اس دور کے اکابر علماء و مشائخ میں شمار ہوتے تھے، شیخ نجم الدین کبریٰ کے خلفاء میں تھے اور سلطان علاء الدین خوارزم شاہ کے مزاج میں بڑا اثر و رسوخ رکھتے تھے، پند و موعظت کی وجہ سے جہاں ان کو غیر معمولی مقبولیت و شہرت حاصل ہوئی، وہیں ان کے مخالف بھی پیدا ہوئے انہوں نے بلخ کے لوگوں سے تکلیف اٹھا کر بلخ سے ہجرت کی، اور بغداد کے راستے اپنے صاحبزادے مولانا جلال الدین رومی کے ساتھ حج کے ارادے سے روانہ ہوئے، غالباً یہ سفر انہوں نے ۶۱۷ ھ (۲۱-۱۲۲۰ء) میں اختیار کیا۔ اس وقت مولانا جلال الدین رومی کی عمر ۱۴ سال کی تھی^۲۔

راہ میں جہاں کہیں گزر ہوتا، وہاں کے معززین، امیر و غریب سب آپ کی زیارت کو آتے، جب آپ نیشاپور پہنچے تو حضرت خواجہ فرید الدین عطار آپ سے ملنے کے لیے آئے مولانا جلال الدین رومی کو دیکھا تو اپنے سینے سے لگا لیا، اور ان کے والد سے کہا کہ اس جوہر قابل سے شافل نہ ہونا، پھر اپنی مثنوی ”اسرار نامہ“ مولانا روم کو دی، پھر آپ بغداد گئے اور حج و زیارت سے فارغ ہو کر ملاطیہ پہنچے، اور اس شہر میں چار سال مقیم رہے، اس کے بعد لارندہ تشریف لائے، لارندہ سلجوقیوں

(۱) شیخ نجم الدین کبریٰ : شہادت : ۶۱۸ ھ (۲۲-۱۲۲۱ء)

نقحات الانس اردو ترجمہ ص، ۴۵۳ -

(۲) تاریخ ادبیات ایران (شفق) ص، ۲۹۲ -

کا دارالحکومت تھا، اس شہر میں آپ نے سات سال قیام کیا۔ پھر سلطان علاء الدین کیقباد (۶۱۷-۶۳۳ھ) کی دعوت پر آپ اس کے دارالحکومت قونید تشریف لے گئے اور وہاں سلطان العلماء بہاء الدین جو علوم ظاہری و باطنی میں بلند مقام رکھتے تھے، درس و تدریس، ارشاد و تاقین میں مصروف ہو گئے، علاء الدین کیقباد آپ سے بے حد عقیدت رکھتا تھا۔ شیخ بہاء الدین نے جمعہ کے روز ۱۸ ربیع الثانی ۶۲۸ھ (۱۲۳۱ء) کو وفات پائی۔

تعلیم و تربیت :

مولانا جلال الدین رومی نے ابتدائی تعلیم و تربیت اپنے والد سے حاصل کی، ان کی وفات کے بعد اپنے والد کے مرید سید برہان الدین محقق ترمذی^۲ جو اس زمانے میں قونید آئے ہوئے تھے اور اکابر اولیاء اور اہل طریقت میں تھے، ان کے حلقہ^۳ درس میں شریک ہو کر اکتساب فیض کیا، اور پورے نو سال اس مرد حق آگاہ سے تعلیم و تربیت حاصل کرتے رہے، اور اکثر علوم و فنون ان سے حاصل کیے۔ بعضوں کا بیان ہے کہ اسی زمانے میں مولانا روم ان کے مرید ہو گئے تھے۔

مولانا شبلی نے لکھا ہے کہ اس کے بعد مولانا روم نے حلب کا قصد کیا، جو اس زمانے میں دمشق کی طرح مدینۃ العلم بن چکا

(۱) یہ تمام تفصیل تاریخ ادبیات ایران (شفق)، ص ۲۹۲-۲۹۳ سے ماخوذ ہے۔

(۲) سید برہان الدین محقق : ترمذ کے رہنے والے تھے، ان کا مزار دارالفتح قیصریہ میں ہے، (نفحات الانس اردو ترجمہ)،

ص ۳۸۸-۳۸۹۔

تھا، حلب پہنچ کر مدرسہ حلاویہ کے دارالاقامہ میں قیام کیا
مولانا نے مدرسہ حلاویہ کے سوا حلب کے اور مدرسوں میں بھی
تعلیم حاصل کی ۱۔

مناقب العارفین میں ہے کہ حلب کے بعد مولانا دمشق
تشریف لائے، وہاں کے علماء اور اکابر نے آپ کا شاندار استقبال
کیا، اور مدرسہ مقدمہ میں لے کر آئے، مولانا دمشق میں تقریباً
سات سال علوم دینیہ کی تحصیل میں مشغول رہے، اس وقت آپ کی
عمر چالیس سال کی تھی ۲۔

بیعت :

دمشق سے مولانا پھر قونیہ تشریف لائے، اس وقت مولانا پر
ظاہری علوم کا رنگ غالب تھا، درس و تدریس میں مشغول رہتے
تھے، وعظ کہتے تھے فتویٰ لکھتے تھے، سماع وغیرہ سے احتراز
کرتے تھے۔ یہاں تک کہ حضرت شمس تبریز آپ کی زندگی میں
داخل ہوئے، انہوں نے آپ کی زندگی کے رنگ ہی کو بدل دیا۔
علامہ شبلی نے حضرت شمس تبریز کی ابتدائی ملاقات کے واقعات
کو مختلف تذکروں سے یک جا جمع کر دیا ہے، ہم اس سلسلے
میں علامہ شبلی کی سوانح مولانا روم سے یہ مختلف روایتیں یک جا
نقل کیے دیتے ہیں۔

جواہر مضئیدہ میں ہے کہ ایک دن مولانا روم گھر میں
تشریف رکھتے تھے، آپ کے شاگرد اردگرد بیٹھے ہوئے تھے،
چاروں طرف کتابوں کے انبار لگے ہوئے تھے، اتفاقاً حضرت شمس تبریز

(۱) سوانح مولانا روم (شبلی نعمانی)، ص ۱۸۔

(۲) مناقب العارفین، مطبوعہ ستارہ ہند۔ آگرہ ص ۵۵-۵۶۔

کسی طرف سے اُنکلیے، اور سلام کر کے بیٹھ گئے، اور مولانا سے کتابوں کی طرف اشارہ کر کے پوچھا یہ کیا ہے؟ مولانا نے فرمایا یہ وہ چیز ہے، جس کو تم نہیں جانتے، یہ کہنا تھا کہ تمام کتابوں کو آگ لگ گئی، مولانا روم نے کہا یہ کیا ہے، حضرت شمس تبریز نے جواب دیا، یہ وہ ہے جسے تم نہیں جانتے یہ کہہ کر حضرت شمس تبریز چل دیے، اور مولانا کا یہ عالم ہوا کہ گھر بار، مال، اولاد سب چھوڑ چھاڑ کر نکل کھڑے ہوئے اور ملک یہ ملک حضرت شمس تبریز کو ڈھونڈتے پھرتے، لیکن حضرت شمس تبریز کا کہیں پتا نہ لگا۔

زین العابدین شروانی نے مثنوی کے دیباچے میں لکھا ہے کہ حضرت شمس تبریز کو آن کے پیر بابا کمال جندی نے حکم دیا تھا کہ روم جاؤ، وہاں ایک دل سوختہ ہے، اس کو گرم کر آؤ۔ حضرت شمس تبریز قونیہ پہنچے، شکر فروشوں کی کارواں سرائے میں آئے، ایک روز مولانا روم کی سواری بڑے تزک و احتشام سے نکلی، حضرت شمس تبریز نے سر راہ ان کو روک کر پوچھا کہ مجاہد و ریاضت سے کیا مقصد ہے؟ مولانا نے کہا ”اتباع شریعت“ شمس تبریز نے کہا یہ تو سب جانتے ہیں، مولانا نے کہا اس سے بڑھ کر کیا ہو سکتا ہے، حضرت شمس تبریز نے فرمایا کہ علم کے معنی یہ ہیں کہ تم کو منزل تک پہنچائے، پھر حکیم سنائی یہ شعر پڑھا :

(۱) بابا کمال جندی : نے علوم باطنی کی تکمیل شیخ نجم الدین کبری سے کی تھی، آن کے ارشاد کی بنا پر تر کستان میں مولانا شمس الدین مفتی کے صاحبزادے جن کا نام احمد تھا ان کی خدمت میں حاضر ہوئے اور اپنے شیخ کا خرقہ انہیں پہنچایا، اور اپنے مرشد کے حکم کے مطابق آن سے تربیت حاصل کی (نفعات الانس (آردو ترجمہ)۔

علم کز تو ترانه بستانده
جهل زان علم به بود بسیار

مولانا پر حضرت شمس تبریز کی اس گفتگو کا بڑا اثر ہوا، اور اسی وقت حضرت شمس تبریز کے ہاتھ پر بیعت ہو گئے۔

علامہ اقبال نے بھی اسرار و رموز میں اس واقعہ کو نظم کیا ہے فرماتے ہیں :

پیر تبریزی ز ارشادِ کمال
جست راهِ مکتبِ ملا جلال
گفت این غوغائے قیل و قال چیست
این قیاس و وہم و استدلال چیست
مولوی فرمود نادان لب بہ بند
بر مقالاتِ خرد مندان مخند
ہائے خویش از مکتبہ بیرون گزار
قیل و قال ست این ترا باوے چہ کار
قال ما از فہم تو بالا تر است
شیشہٴ ادراک را روشن گر است
سوزِ شمس از گفتہٴ ملا فزود
آتشی از جان تبریزی کشود
بہر زمیں بصرِ نگاہ او فتاد
خاک از سوزِ دمِ او شعلہ زاد
مولوی بیگانہ از اعجازِ عشق
ناشناس نغمہائے سازِ عشق
گفت این آتش چساں آفروختی
دفترِ اربابِ حکمت سوختی

گفت شیخ اے مسلم زنتار دار
ذوق و حال است این ترا باوے چہ کار
حال ما از فکر تو بالا تر است
شعلہ ما کیمیائے احمر است
ساختی از برف حکمت ساز و برگ
از سحاب فکر تو بارد تگرگ
آتشی افروز از خس و خاشاک خویش
شعلہ تعمیر کن از خاک خویش
علم مسلم کامل از سوز دل است
معنی اسلام ترکہ آفل است
چون ز بند آفل ابراہیم رست
در میان شعلہ ہا نیکو نشست

ایک اور روایت ہے کہ مولانا حوض کے کنارے بیٹھے ہوئے تھے، سامنے کچھ کتابیں رکھی ہوئی تھیں، حضرت شمس تبریز نے پوچھا کہ یہ کیا ہیں؟ مولانا نے کہا یہ قیل و قال ہے، تمہیں اس سے کیا غرض، حضرت شمس تبریز نے یہ تمام کتابیں اٹھا کر حوض میں ڈال دیں، مولانا کو نہایت رنج ہوا، اور کہا اے درویش! تم نے ایسی چیزیں ضائع کر دیں، جن کا ملنا اب ممکن نہیں، حضرت شمس تبریز نے حوض میں ہاتھ ڈالا اور تمام کتابیں نکال کر کنارے پر رکھ دیں، ساری کتابیں خشک تھیں، اور کسی کتاب پر ذرا بھی نمی نہیں آئی تھی، مولانا سخت متحیر ہوئے، حضرت شمس تبریز نے کہا کہ یہ حل کی باتیں ہیں، تم ان کو کیا جانو، اس کے بعد مولانا ان کے ارادتمندوں میں داخل ہو گئے۔

یہ اور اس قسم کی متعدد روایتیں ہمیں تاریخ اور تذکروں میں ملتی ہیں ، ان روایتوں کی آبیاری عقیدت کی بارش نے کی ہے ، لیکن حقیقت سے ان کا تعلق بہت کم ہے ۔

مولانا شبلی نے اس سلسلے میں مولانا روم کے شاگرد سپہ سالار کی روایت کو ترجیح دی ہے ، جس کا ماحصل یہ ہے کہ ایک دفعہ حضرت شمس تبریز نے دعا کی کہ اللہ ہی ! مجھے کوئی ایسا بندہ ملے جو میری صحبت کا مستحمل ہو سکے ، عالم غیب سے اشارہ ہوا کہ روم جاؤ ، وہ اسی وقت چل کھڑے ہوئے ، قونیہ پہنچے تو رات کا وقت تھا ، برنج فروشوں کی سرائے میں آترے ، سرائے کے دروازے پر ایک چبوترہ تھا ، اکثر آسرا اور عمائدین شہر اس چبوترے پر آکر بیٹھتے ، حضرت شمس بھی اس چبوترے پر بیٹھا کرتے ، مولانا روم کو جب آپ کی آمد کی خبر معلوم ہوئی تو حضرت شمس تبریز کی ملاقات کے لئے آئے ، حضرت شمس تبریز نے آپ کو دیکھتے ہی ایک نظر میں سمجھ لیا کہ یہ وہی شخص ہے ، جس کے متعلق بشارت ہوئی ہے ، دونوں بزرگوں کی آنکھیں چار ہوئیں ، اور دیر تک زبانِ حال میں باتیں ہوتی رہیں ۔ سپہ سالار کا بیان ہے کہ چھ مہینے تک برابر دونوں بزرگی صلاح الدین زرکوب

(۱) صلاح الدین زرکوب : شیخ صلاح الدین فریدوں قونیوی معروف بہ زرکوب ابتداءً سید برہان الدین محقق کے مرید تھے ۔ ایک دفعہ مولانا روم زرکوبوں کے محلے سے گزر رہے تھے ، ان کی ضرب کی آواز سے مولانا ہر حال کی کیفیت طاری ہو گئی ، صلاح الدین زرکوب یہ دیکھ کر دکان سے باہر کود پڑے ، اور مولانا کے قدموں پر سر رکھ دیا ، مولانا نے ان کو آغوش میں لے لیا ، شیخ زرکوب نے فرمایا دکان لوٹ لو ، اور دونوں جہان سے آزاد ہو گئے اور (باقی خاشیہ بر صفحہ ۱۵۸)

کے حجرے میں چلہ کش رہے ، کسی کو اس حجرے میں آمد و رفت کی مجال نہ تھی ، حضرت شمس تبریز کی صحبتوں سے مولانا روم میں ایک تغیر عظیم پیدا ہوا ، اب تک سماع سے محترز رہتے تھے ، لیکن اب سماع کے بغیر چین نہیں آتا تھا ، درس و تدریس و عظ و ہند کے اشغال دفعہ چھوڑ دیے ، حضرت شمس تبریز کی خدمت سے دم بھر کو جدا نہ ہوتے تھے ، مولانا کی طبیعت میں اس انقلاب کو دیکھ کر حضرت شمس تبریز کے خلاف لوگوں میں شورش پیدا ہوئی ، اور آپس میں چہ میگوئیاں ہونے لگیں کہ ایک دیوانے نے مولانا پر ایسا جادو کر دیا ہے کہ مولانا کسی کام کے نہیں رہے ، حضرت شمس تبریز نے بھی اس شورش کو بھانپ لیا ، اور چپکے سے قونید سے نکل کر دمشق چلے گئے ۔ مولانا کو ان کے فراق سے ایسا صدمہ ہوا کہ صبح سے قطع تعلق کر کے گوشہٴ عزالت اختیار کیا ، مدت کے بعد حضرت شمس تبریز نے دمشق سے مولانا کو خط لکھا ، خط کے بعد رائے ہوئی کہ صبح مل کر دمشق جائیں اور حضرت شمس تبریز کو ساتھ لے کر آئیں ، سلطان ولد اس قافلے کے سپہ سالار بنے ، اور ایک خط مولانا کا لے کر گئے ، اور ساتھ میں تحائف بھی لے کر گئے ، دمشق پہنچ کر یہ خط اور تحائف آپ کی خدمت میں پیش کیے ، حضرت شمس تبریز مسکرائے ، اور فرمایا

بہ دام و دانا نگیرند مرغِ دانا را - ع

(بقیہ حاشیہ صفحہ ۱۵۷) -

دس سال تک مولانا کی خدمت میں رہے ، جب سلطان ولد بالغ ہوئے تو مولانا نے ان کی شادی حضرت صلاح الدین زرکوب کی صاحبزادی سے کی ، اور چلی عارف اس دختر کے بطن سے پیدا ہوئے ، شیخ صلاح الدین زرکوب نے یکم محرم ۸۶۵ھ کو وفات پائی ۔ نفعات الانس (آردو ترجمہ) ص، ۴۹۷ -

پھر فرمایا کہ ان خنزف ریزوں کی ضرورت نہیں، مولانا کا پیام کافی ہے۔ اس کے بعد اس کارواں کے ساتھ حضرت شمس تبریز قونیہ واپس آئے، خود مولانا نے قونیہ سے نکل کر آن کا استقبال کیا۔ مدت تک بڑے ذوق و شوق کی صحبتیں رہیں۔

چند روز کے بعد حضرت شمس تبریز نے مولانا کی ایک پروردہ کے ساتھ جس کا نام کیمیا تھا شادی کر لی۔ مولانا نے ان کے لیے مکان کے سامنے ایک خیمہ نصب کرادیا تھا کہ حضرت شمس تبریز اس میں قیام فرمائیں، مولانا کے ایک صاحبزادے جن کا نام علاء الدین چلی تھا، وہ جب مولانا سے ملنے آتے تو حضرت شمس تبریز کے خیمے میں سے سو کر جاتے، حضرت شمس تبریز کو یہ بات ناگوار تھی، انہوں نے چند بار منع کیا، لیکن وہ نہ مانے۔ علاء الدین نے لوگوں سے شکایت شروع کی، حاسدوں کو موقع ملا، اور انہوں نے کہنا شروع کیا کہ کیا غضب ہے کہ بیگانہ بیگانہ کو گھر میں نہیں آنے دیتا، یہ چرچا عام ہوا، یہاں تک حضرت شمس تبریز نے عزم کر لیا کہ وہ اس مرتبہ جا کر پھر کبھی نہ آئیں گے، چنانچہ وہ دفعۃً غائب ہو گئے، مولانا نے ہر چند تلاش کیا، مگر ان کا پتا نہ چلا۔ یہ واقعہ شعبان ۶۴۵ھ (۳۸-۱۲۳۷ء) میں پیش آیا۔ نفعات الانس اور دوسرے تذکروں میں ہے کہ مولانا روم کے بعض مریدوں نے حسد کی وجہ سے، جن میں ان کے صاحبزادے علاء الدین بھی شریک تھے، حضرت شمس تبریز کو شہید کر دیا^۲۔ ہماری رائے میں پہلی روایت کہ وہ دوبارہ غائب ہو گئے، زیادہ صحیح ہے۔

(۱) یہ تمام روایتیں سوانح مولانا روم (شبلی نعمانی)، ص ۲۰-۳۰ سے ماخوذ ہیں۔

(۲) نفعات الانس (اردو ترجمہ) ص ۴۹۶۔

ڈاکٹر رضا زادہ شفق کا بیان :

تاریخ ادبیات ایران میں ڈاکٹر رضا زادہ شفق نے مولانا روم اور حضرت شمس تبریز کے متعلق جو کچھ لکھا ہے، اسے ہم یہاں اختصار کے ساتھ نقل کرتے ہیں۔ 'تاریخ ادبیات ایران' میں ہے کہ :

حلب اور دمشق سے تحصیل علوم کر کے مولانا روم قونیہ آئے، اور یہاں آ کر اپنے والد کی طرح تعلیم و تدریس اور علوم شریعہ کے پھیلانے میں مشغول ہو گئے، یہاں تک کہ ایک شخص نے باہر سے آ کر ان کی زندگی میں ایک عجیب انقلاب پیدا کیا، یہ بزرگی شمس الدین بن علی بن مالک داؤد تبریزی تھے۔ جو پیرانِ صوفیہ میں تھے، ان کے نفس گرم میں ایک عجیب تاثیر تھی، وہ ایک عظیم جذبہ اور اپنی گفتگو میں ایک عجیب تاثیر رکھتے تھے۔ مختلف شہروں میں گھومنا، اور اہل راز کے ساتھ ریاضت، اور درویشوں اور عارفوں کے ساتھ انس و محبت ان کا خاص شعار تھا، یہاں تک ۶۴۲ھ (۱۲۴۴ء) میں یہ مولانا روم کی تلاش میں قونیہ آئے، اور مولانا کے چہرے میں عشق و حقیقت کی تجلیات کو محسوس کر کے ان کو اپنا شیفتہ معنوی بنا لیا، اور ان کے روحانی مرشد اور قائد بنے، مولانا کو جو عقیدت اور بے پایاں محبت حضرت شمس تبریز سے تھی، اس کا اندازہ مولانا کے اشعار اور اقوال سے ہوتا ہے، چنانچہ مثنوی دفتر اول کے ذیل کے اشعار ہمارے اس خیال کی تصدیق کرتے ہیں :

شمس تبریزی کہ نور مطلق ست
 آفتاب ست و ز انوارِ حق ست
 این نفس جاں دامنم بر تافتست
 ہوئے پیراھانِ یوسف یافت ست

کسز برائے حق صحبت سالہا
 باز گو رزمے از آن خوش حالہا
 من چہ گویم یک رکہ ہشیار نیست
 شرح آن یارے کہ آن را یار نیست
 شرح این ہجران و این خون جگر
 این زماں بگزار تا وقتِ دگر
 گفتمش پوشیدہ، خوش تر سترِ یار
 خود تو در ضمنِ حکایت گوش دار
 خوش تر آن باشد کہ سترِ دلبران
 گفتہ آید در حدیثِ دیگران

ان اشعار سے یہ حقیقت سامنے آتی ہے کہ مولانا روم نے
 مثنوی کی حکایات میں اور تصوف کے رموز و اسرار بیان کرنے میں
 حضرت شمس تبریز کے تصوف کو برابر پیش نظر رکھا ہے۔ اگرچہ
 ان کا نام نہیں لیا ہے، لیکن ان کے اسرار و عرفان و راز ایمان کو
 حدیثِ دیگران کے انداز میں ذکر کیا ہے، مولانا مدت دراز تک
 عارف تبریزی کی خدمت میں رہے، اور حضرت شمس تبریز نے ان کی
 زندگی میں ایک نئی شمع عشق روشن کی۔

کہتے ہیں کہ حضرت شمس تبریز پر وجد و شوق کا غلبہ
 تھا، اور وہ غلبہٴ حال کی وجہ سے اندرونی مضمرات کے چھپانے پر
 قادر نہ تھے، اور اسرار کو فاش کرتے تھے، جس کی وجہ سے لوگ
 ان کے زیادہ مخالف ہو گئے، اور ۶۴۵ھ (۱۲۴۷-۴۸ء) میں
 فونیہ کے عوام نے ان پر حملہ کر کے ان کو شہید کر دیا، اور
 اس حادثے میں مولانا کے صاحبزادے علاء الدین بھی شدید زخمی
 ہوئے۔ لیکن مولانا کی غزلیات سے جو اندازہ ہوتا ہے وہ یہ ہے کہ

حضرت شمس تبریز ایک روز غائب ہو گئے، مولانا دو سال شب و روز ان کو تلاش کرتے رہے، لیکن کہیں ان کا پتا نہ چلا۔

سلسلہ :

مولانا کے سلسلہ باطنی کا نام جلالیہ یا مولویہ ہے۔

وفات :

مولانا کے مرض الموت کے متعلق کچھ تفصیلات نہیں ملتیں، اور نہ یہ معلوم ہوتا ہے کہ مولانا کتنے دن علیل رہے، صرف اس قدر معلوم ہوتا ہے کہ جب سراج ناساز ہوا تو اس دور کے ماہر اطیباً اکمل الدین اور حکیم غضنفر نے علاج کیا، لیکن کوئی افاقہ نہیں ہوا، بیماری کی خبر جب عام ہوئی تو عیادت کے لیے تمام شہر ٹوٹ پڑا، حضرت شیخ صدرالین قونیوی بھی عیادت کے لیے آئے، اور دعا کی کہ خدائے تعالیٰ جاد آپ کو شفا دے، مولانا نے فرمایا شفا آپ کو مبارک ہو، عاشق و معشوق میں ایک پیرہن کا پردہ باقی رہ گیا ہے، کیا آپ نہیں چاہتے کہ وہ بھی آٹھ جائے، اور نور نور میں مل جائے۔ پھر یہ شعر پڑھا :

چہ دانی تو کہ در باطن چہ شاہی ہمنشین دارم

رخ زرین من منگر کہ پائے آپسین دارم

آسی عالم میں ایک شخص نے پوچھا کہ آپ کا جانشین کون ہوگا، آپ نے مولانا حسام الدین چلیی کا نام لیا، دو بار بار پوچھا، پھر بھی یہی جواب دیا۔ چوتھی مرتبہ کسی نے آپ کے صاحبزادے سلطان ولد کا نام لے کر کہا کہ ان کے حق میں آپ کیا فرماتے ہیں؟ فرمایا و پهلوان ہے، اے کسی وصیت کی حاجت نہیں۔ حضرت چلیی حسام الدین نے پوچھا کہ آپ کے جنازے کی نماز کون پڑھائے گا، فرمایا مولانا صدر الدین۔

(۱) یہ تمام تفصیل تاریخ ادبیات ایران (شفق) ص، ۲۹۳-۲۹۴

سے ماخوذ ہے۔

آخری لمحات میں اپنے اصحاب و مریدوں سے فرمایا کہ میں تمہیں وصیت کرتا ہوں کہ سرّاً و علانیۃً خدا سے ڈرتے رہو، کھانے سونے اور گفتگو میں کمی کرو، گناہوں سے دور رہو، روزے برابر رکھو، قیام شب کی مداومت کرو، شہوتوں کو ہمیشہ ترک کرتے رہو، ہر طرح کے لوگوں کی جفا برداشت کرو، عامیوں کی ہمنشینی چھوڑ دو، نیکوں اور بزرگوں سے صحبت رکھو، بہترین شخص وہ ہے جو لوگوں کو نفع پہنچائے، اور بہترین کام وہ ہے جو قتل و دہل ہو۔^۱

آخر ۵ جمادی الثانی ۶۷۲ھ (۱۲۷۳ء) بروز یکشنبہ غروب آفتاب کے وقت آپ واصل الی اللہ ہوئے۔ مولانا امتیاز الدین نے غسل دیا، شیخ صدر الدین نماز جنازہ پڑھانے کے لیے کھڑے ہوئے، مگر فرط غم سے چیخیں مار کر بے ہوش ہو گئے، آخر قاضی سراج الدین نے نماز جنازہ پڑھائی، قونیا میں مولانا کا مزار مبارک آج تک زیارت گاہ خاص و عام ہے۔^۲

وفات سے کچھ پہلے فرمایا طشت پانی سے بھر کر لاؤ، پانی پیشانی پر ملتے تھے، اور یہ شعر پڑھتے تھے :

گر مومنی و شیریں ہم مومن امت مرگ
ور کافری و تلخی ہم کافر امت مردن

بھر فرمایا میرے احباب ادھر کھینچتے ہیں، اور مولانا شمس الدین ادھر بلا رہے ہیں، اللہ کی طرف بلانے والے کو مانو اور اس پر یقین لاؤ۔

(۱) صاحب المثنوی، ص ۵۲۔

(۲) یہ تمام تفصیل سوانح مولانا روم (شبلی نعمانی)، ص ۳۸-۴۰ سے ماخوذ ہے۔

اخلاق :

عارف رومی اپنے اخلاق و کردار میں اتباع رسول اور اور حسن اخلاق کا پیکر مجسم تھے آپ کے آئینہ اخلاق میں عبادت و ریاضت، خشیت النہی، زہد و قناعت، فیاضی و ایثار، امتیغنا و بے نفسی، اور کسب جلال کا عکس نمایاں نظر آتا ہے۔

مولانا شبلی نے موانح مولانا روم میں مولانا روم کے اخلاق و عادات پر تبصرہ کرتے ہوئے لکھا ہے کہ :

مولانا جب تک تصوف کے دائرے میں نہیں آئے، آپ کی زندگی عالمانہ جاہ و جلال کی ایک شان رکھتی تھی، ان کی سواری جب نکلتی تھی تو علماء اور طلبہ کا ایک بڑا گروہ ان کی رکاب میں ہوتا تھا، سلاطین و امراء کے دربار سے بھی ان کا تعلق تھا، لیکن سلوک میں داخل ہونے کے ساتھ ہی یہ حالت بدل گئی، درس و تدریس، افتاء و افادے کا سلسلہ اب بھی جاری تھا، لیکن وہ پچھلی زندگی کی ایک محض یادگار تھی، ورنہ زیادہ تر محبت و معرفت کے نشے میں سرشار رہتے تھے۔

ریاضت و عبادت :

ریاضتوں اور مجاہدوں کی یہ کیفیت تھی کہ سپہ سالار جو برسوں آپ کے ساتھ رہے ان کا بیان ہے کہ میں نے کبھی آپ کو شب خوابی کے لباس میں نہیں دیکھا، بچھونا اور تکیہ بالکل نہیں ہوتا تھا، قحداً لیٹنے نہیں تھے، نیند غالب ہوتی تو بیٹھے بیٹھے سو جاتے، ایک شعر میں فرماتے ہیں :

چند آساید بہر پہلو کہ خسپد
کسیے گر خار دارد او نہالیں

سماع کی مجلسوں میں سریدوں پر جب نیند غالب ہوتی تو ان کے خیال سے دیوار سے ٹیک لگا کر زانو پر سر رکھ لیتے، تاکہ وہ لوگ بے تکلف ہو کر سو جائیں، وہ سو جاتے تو خود آٹھ بیٹھتے اور ذکر و شغل میں مصروف ہو جاتے، ایک غزل میں اسی کی طرف اشارہ کرتے ہوئے فرماتے ہیں :

ہمہ خفتند و من دل شدہ را خواب نبرد
ہمہ شب دیدہ من بر فلک استارہ شمرد
خوابیم از دیدہ چنان رفت کہ ہرگز ناید
خواب سن زہرِ فراق تو بنوشید و بمرد

روزے اکثر رکھتے تھے اور مسلسل کئی کئی روز تک نہ کھاتے تھے۔

نماز میں خشوع و خضوع :

نماز کا وقت آتا تو فوراً قبلے کی طرف مڑ جاتے، اور چہرے کا رنگ بدل جاتا، آپ پر نماز میں نہایت استغراق ہوتا تھا، سپہ سالار کا بیان ہے کہ : میں نے اپنی آنکھوں سے دیکھا ہے کہ اول عشاء کے وقت سے نیت باندھی اور دو رکعتوں میں صبح ہو گئی، ایک غزل میں اپنی نماز کی کیفیت کو بیان کرتے ہوئے ارشاد فرماتے ہیں :

چو نمازِ شام ہر کس بنہد چراغ و خوانے
منہم و خیال یارے غم و نوحہ و فغانے
چو وضو بہ اشک سازم، بود آتشیں نمازم
در مسجدم یسوزد چو در و رسد اذانے
عجبا نمازِ مستان، تو پگو درست بہت آن
کہ نداند او زمانے، نہ شنامد او مکانے

عجیباً دو رکعت مت ایں، عجیباً چہارم مت ایں
 عجیباً چہ سورہ خواندم، چو نداشتم زمانے
 در حق چہ گونہ کوہیم؟ کہ نہ دست ماند و نہ دل
 دل دوست چون تو بردی بدہ اے خدا امانے
 بخدا خبر نہ دارم، چو نماز می گزارم
 کہ تمام شد رکوعے کہ امام شد فلاںے

ایک دفعہ جاڑوں کے دن تھے، مولانا نماز میں اس قدر روئے
 کہ تمام چہرہ اور داڑھی آنسوؤں سے تر ہو گئی، شدید سردی کے
 موسم کی وجہ سے آنسو و جم کر بیخ ہو گئے، لیکن آپ نماز میں
 اسی طرح مشغول رہے۔

زہد و قناعت :

زہد و قناعت کی انتہا یہ تھی کہ سلاطین و امرا کی جانب
 سے مختلف قسم کے تحائف آتے تھے، لیکن مولانا اپنے پاس کچھ نہ
 رکھتے تھے، جو چیز آتی اسے صلاح الدین زرکوب یا چلی حسام الدین
 کے پاس بھجوا دیتے، کبھی کبھی ایسا اتفاق ہوتا کہ گھر میں
 نہایت تنگی ہوتی اور مولانا کے صاحبزادے سلطان واد ارار کرتے
 تو کچھ رکھ لیتے، جس دن گھر میں کھانے کا سامان نہ ہوتا تو
 بہت خوش ہوتے اور فرماتے کہ آج ہمارے گھر میں درویشی کی
 بو آتی ہے۔

فیاضی و ایثار :

فیاضی و ایثار کا یہ عالم تھا کہ اگر کوئی سائل سوال کرتا
 تو عبا یا کسرتا جو کچھ بدن پر ہوتا اتار کر سائل کو دے دیتے۔

(۱) تاریخ دعوت و عزیمت حصہ اول، ص ۳۲۸ تا ۳۲۹ -

ایسی اعتبار سے کثرتاً عبا کی طرح سامنے سے کھلا ہوتا تھا کہ
آٹارنے میں زحمت نہ ہو۔

بے نفسی اور فنائیت :-

بے نفسی اور فنائیت کی یہ کیفیت تھی کہ ایک دفعہ
مریدوں کے ساتھ جارہے تھے کہ ایک تنگ گلی میں ایک کتا
سورہا تھا ، جس سے راستہ رک گیا تھا ، مولانا وہیں رک گئے ،
اور دیر تک کھڑے رہے ، ادھر سے ایک شخص آرہا تھا ، اس نے
کتے کو پٹا دیا ، مولانا نہایت آزرده ہوئے ، اور فرمایا میاں !
اس کو ناحق تکلیف دی ۔

ایک دفعہ راستے میں دو آدمی لڑ رہے تھے ، ان میں سے
ایک نے کہا اولعین ! اگر ایک کہے گا تو دس سنے گا ، اتفاق
سے مولانا کا ادھر سے گزر ہوا ، آپ نے اس شخص سے فرمایا بھائی
جو کچھ کہنا ہے مجھ سے کہو اگر تم ہزار کہو گے تو ایک
بھی نہ سُنو گے ، دونوں مولانا کے پاؤں پر گر پڑے اور آپس میں
صلح کر لی ۔

استغنا و بے نیازی :-

مولانا بالطبع سلاطین اور آسرا سے گریز کرتے تھے ،
صرف اخلاقاً ان سے مل لیتے ۔ ایک دفعہ ایک امیر نے ملاقات میں
تاخیر کی وجہ بیان کرتے ہوئے معذرت کی کہا میں بہت مشغول رہتا
ہوں ، اس لیے کم حاضر ہوتا ہوں ، فرمایا :

معذرت کی ضرورت نہیں ، میں تم لوگوں کے آنے
کی بہ نسبت نہ آنے سے زیادہ ممنون ہوتا ہوں ۔

معیشت :

معاش میں مولانا کا طریقہ* کار یہ تھا کہ انہیں اوقاف کے مد سے پندرہ دینار ماہوار وظیفہ ملتا تھا ، وہ مفت خوری کو ناپسند فرماتے تھے لہذا اس کے معاوضے میں فتوے لکھا کرتے تھے ، مریدوں کو تاکید فرماتے اگر کوئی فتویٰ لے کر آئے تو لوگو! میں کسی حالت میں ہوں مجھے خبر کر دو ، تاکہ یہ آمدنی معجزہ پر حلال ہو۔

ایک دفعہ کسی نے کہا شیخ صدر الدین کو ہزاروں روپے کا وظیفہ ہے اور آپ کو کُل پندرہ دینار ماہوار ملتے ہیں ، مولانا نے فرمایا ! شیخ کے اخراجات بھی بہت ہیں ، اور حق یہ ہے کہ یہ پندرہ دینار بھی ان ہی کو ملنے چاہئیں۔^۱

تصانیف :

(۱) فیہ مافیہ :- یہ مولانا کے ملفوظات کا مجموعہ ہے ، مولانا کے صاحبزادے سلطان بہا ولد نے ۱۲۵۱ھ (۱۸۳۵ء-۵۱) اس کا مسودہ صاف کیا تھا اصل کتاب اور اس کا اردو ترجمہ دونوں شائع ہو چکے ہیں۔

(۲) دیوان شمس تبریز :

یہ مولانا روم کا مجموعہ* غزلیات ہے ، اس مجموعے کا نام مولانا نے اس والہانہ عشق و محبت کی بنا پر جو انہیں حضرت شمس تبریز سے تھی، ”دیوان شمس تبریز“ رکھا، اس مطبوعہ دیوان میں تقریباً پچاس ہزار اشعار ہیں۔

(۱) یہ تمام واقعات تاریخ دعوت و عزیمت حصہ اول ، ص ۳۲۹ سے ماخوذ ہیں۔

مولانا کی غزلیں سوز و گداز علوئے معانی ، نفاست و منلاست کی آئینہ دار ہیں ، ان کی غزلوں کا ہر شعر اثر و تاثیر میں ڈوبا ہوا ہے ۔ ہجر و عشق کی کیفیات کو جہاں انہوں نے شعر میں سمویا ہے شعر کو ایک نیا کیف اور تاثیر عطا کی ہے ۔ ان کی غزلوں کے اشعار میں ان کیفیات کا مظہر آن کے مرشد حضرت شمس تبریز ہیں ، حضرت شمس تبریز کے ہجر و فراق نے ان کی غزلوں کو عجب گرمی اور تاثیر بخشی ہے ۔ عشق نے مولانا کی شاعری میں وہ درد و سوز عطا کیا ہے کہ جو ان اشعار کو پڑھتا ہے ، سردہنتا ہے ، ان کی شاعری کا موضوع خاص شاید حقیقی ہے ، انہوں نے غزلوں میں بھی تصوف کے نکات و رموز کو نہایت حسن اور دلکشی کے ساتھ پیش کیا ہے ۔ ہم مولانا کی غزلوں کے چند شعر یہاں تبرکاً درج کرتے ہیں :

ہزار بار پیادہ طوافِ کعبہ کنی
قبولِ حق نشود گر دلے بیازاری
ز عرش و کرسی و لوح و قلم فزون باشد
دلِ خراب کہ او را بھیج شماری

مولانا کا مسلک وحدت الوجود ہے ، انہوں نے اس مسلک کی اشاعت میں نہایت سرگرمی سے حصہ لیا ہے ۔ ذیل کے دو اشعار میں مسلک وحدت الوجود کو بیان کرتے ہوئے فرماتے ہیں ۔

آنها کہ طلب گار خدائید خدائید
بیروں ز شما نیست شمائید شمائید
چیزے کہ نگردید گم از بہرچہ جوئید
کس غیر شمائست کجائید کجائید

ز عشق روئے تو من رو بقبلہ آوردم
و گرنہ من ز نماز و ز قبلہ بیزارم

اشارتے کہ نمودی بہ شمس تبریزی
نظر بجانب ماکن غفور غفارم

نہ شبہم، نہ شب پرستم کہ حدیث خواب گویم
چو غلام آفتابیم ہمہ ز آفتاب گویم

ما دل اندر راہ مردان باختیم
غلغلے اندر جہاں انداختیم
مرقدہ و سجادہ و تسبیح را
در خرابات سغاں انداختیم
ما ز قرآن برگزیدہ مغز را
ہوست را پیشِ خساں انداختیم
بہر عشقے شمس تبریزی لقب
غافلے در آسماں انداختیم

حاصل عمرم سہ سخن بیش نیست
خام بدم ، پختہ شدم ، سوختم

بنمائی رخ کہ باغ گلستانم آرزومت
بکشائی لب کہ قند فراوانم آرزومت
یک دست جام بادہ و یک دست زلف یار
رقص چنیں میانہ میدانم آرزومت

(۳) مثنوی مولانا روم :

شاعری اور تصوف کی مئے دو آتشہ کو جس نے سب سے پہلے
ہم آہنگ کیا ، وہ حضرت سلطان ابوسعید ابوالخیر ہیں ، جنہوں نے

(۱) مولانا کے یہ تمام اشعار تاریخ ادبیات ایران (شفق) ۳۰۶-۳۰۹
سے ماخوذ ہیں ۔

رباعی کو اپنا موضوعِ سخن بنا کر تصوف کے اسرار و نکات کو بڑے دلکش انداز میں پیش کیا ، انہوں نے فارسی رباعیات کا بیش بہا ذخیرہ چھوڑا ہے ، جو ان کے جذبات عشق کی آئینہ دار ہیں ۔

ان کے بعد حکیم سنائی نے مثنوی کو موضوعِ سخن بنا کر تصوف کو عوام تک پہنچانے میں بڑی زبردست خلعت انجام دی ہے ۔

ان کے بعد ایک اور آتش نوا صاحبِ دل شاعر نے اپنی شاعرانہ نواؤں سے قلوب کو گرما دیا ، یہ حضرت شیخ فرید الدین عطار تھے انہوں نے اپنی شاعری سے تصوف کی دولت کو عام کیا ، اور اپنے تخیل کی رفعتوں سے شاعری کی تمام اصناف سخن کو مالا مال کر دیا ۔

لیکن آخر میں جس نے ساری قضا کو صوفیانہ جذبات سے معمور کر دیا وہ مولانا روم تھے ، عارف رومی کی مثنوی نے دلوں کو ایمان و اہقان کی ایک نئی حرارت بخشی ، مولانا کی مثنوی نے مولانا کے نام کو ثبت دوام بخشا ، مولانا نے مثنوی میں حکایات و قصص کے رنگ میں عرفان و حکمت کے وہ گوہر گراں مایہ جمع کیے ہیں جس کی مثال فارسی ادب میں نہیں ملتی ، مولانا نے عام طبائع کے افہام و تفہیم کے لیے مثنوی میں استدلال تمثیلی سے کام لیا ہے ، اور مثالوں اور تشبیہوں سے یہ کتاب بھری ہوئی ہے ۔ اس کے علاوہ مولانا نے حکایتوں کے ذریعہ اخلاقیات کی تعلیم دی ہے ، اس کے ماسوا اخلاق و سلوک کے مسائل کو جن میں اہل نظر میں اختلاف ہے ، ان مسائل کو مولانا نے فرضی مناظروں کے ذیل میں سمجھانے کی کوشش کی ہے ، مختصر یہ کہ مثنوی کا اصل مقصد شریعت کے اسرار اور طریقت و حقیقت کے مسائل کو بیان

کرنا ہے ، اور مثنوی میں مولانا نے اس مقصد کو باحسن الوجوہ پورا کیا ہے ۔ اس امر میں کوئی شک نہیں کہ حکیم سنائی اور شیخ فرید الدین عطار کی روشن کی ہوئی شمع کی روشنی میں وہ آگے بڑھے ہیں ، جس کا خود مولانا نے بھی اعتراف کیا ہے ۔ لیکن اس حقیقت سے بھی انکار نہیں کیا جاسکتا کہ مثنوی، مولانا کے فکر و نظر اور تصوف کے اسرار و رموز کا بہترین شاہکار ہے ۔ جو مقبولیت مولانا کی مثنوی کو حاصل ہوئی ، وہ دوسروں کا حصہ نہ بن سکی ۔ بقول صاحب مجمع الفصحاء کے کہ ایران میں جتنی چار کتابیں مقبول ہوئیں ، کوئی نہیں ہوئی ، شاہ نامہ ، گلستان ، مثنوی مولانا روم ، دیوان حافظ ، ان چاروں کتابوں موازنہ کیا جائے تو مقبولیت کے لحاظ سے مثنوی کو ترجیح ہوگی ۔

تذکروں میں ہے کہ مولانا کے مریدِ خاص حسام الدین چلبی نے آپ سے درخواست کی کہ ”منطق الطیر“ کے طرز پر ایک مثنوی لکھی جائے ، مولانا نے فرمایا کہ رات مجھ کو بھی اس کا خیال آیا تھا ، اور اسی وقت یہ چند شعر لکھے تھے :-

بشنواز نے چوں حکایت سی کند — الخ

مولانا کی مثنوی چھ دفتروں پر مشتمل ہے جس میں چھبیس ہزار اشعار بحر رمل میں ہیں ، مثنوی دفتر اول کی ابتدا مولانا نے کب کی ، اس کی صحیح تاریخ معلوم نہیں ، خیال ہے کہ دفتر اول ۶۵۷ھ اور ۶۶۰ھ کے درمیان لکھا گیا ، کیونکہ حسام الدین چلبی کو مولانا نے ۶۵۷ھ (۵۹-۱۲۵۸ء) میں اپنا خلیفہ منتخب کیا تھا ۔

مثنوی کے چھ دفتر میں ، دفتر اول کے سوا باقی پانچ دفتر حسام الدین چلبی کے نام سے مزین ہیں ۔ دفتر دوم میں فرماتے ہیں :

مدتی این مثنوی تاخیر شد
 مهلتی بایست تا خون شیر شد
 چو ضیاء الحق حسام الدین عنان
 باز گردانید ز اوج آسمان
 چون بمعراج حقائق رفته بود
 بی بهارش غنچه‌ها نشکفته بود
 چون زد ریا سونے ساحل باز گشت
 چنگ شعر مثنوی با ساز گشت
 مطلع تاریخ این سودا و سود
 سال اندر ششصد و شصت و دو بود

دفتر سوم میں فرماتے ہیں :

اے ضیاء الحق حسام الدین بیار
 این سوم دفتر کہ منت شد مدہ باز

چوتھے دفتر میں ارشاد فرماتے ہیں :

اے ضیاء الحق حسام الدین توئی
 کہ گزشت از مدہ بنورت مثنوی
 گردن این مثنوی را بسته ای
 می کشی آن سو کہ تو دانسته ای
 قصدم از الفاظ او راز تو ست
 قصدم از انشاش ، آواز تو ست

پانچویں دفتر میں تحریر فرماتے ہیں :

شہدہ حسام الدین کہ نورِ انجم ست
طالبِ آغازِ سفرِ پنجم ست

اے ضیاء الحق حسام الدین زاد
اوستادانِ صفا را اوستاد

گر نبودے خالقِ معجوب و کثیف
ورنہ بودے خلقبا تنگ و ضعیف
در مدیحت داد معنی دادے
غیر ازین منطق لبے نکشادے

چھٹے دفتر میں ارشاد فرماتے ہیں :

اے حیاتِ دل حسام الدین بسے
میل می جو شد بقسم مادے

پھر اسی دفتر میں لکھا ہے :

اے ضیاء الحق حسام الدین فرید
دولت پایندہ، فقرت بر مزید

چونکہ از چرخِ ششم کردی گزر
بر فراز چرخِ ہفتم کن سفر
معد اعداد امت ہفت اے خوش نفس
زانکہ تکمیل عدد ہفت امت ویس

(۱) یہ تمام تفصیل تاریخ ادبیات ایران (شفق) ، ص ۲۹۶ - ۲۹۷ اور
سوانح مولانا روم (شبلی) ، ص ۸۰ - ۸۳ سے ماخوذ ہے -

مثنوی کی خصوصیات :

مثنوی مولانا نے روم گنجینہ معارف ہے ، مولانا نے قصہ و حکایات کے رنگ میں تصوف کے مضامین عالیہ کو بڑے دل نشین انداز میں پیش کیا ہے ، اور ان روایتوں اور حکایتوں سے بڑے اہم نتائج نکالے ہیں وہ ان روایات و حکایات میں اپنے استدلال کو قیاس تمثیلی سے مزین کرتے ہیں ، اور انہوں نے مثنوی میں بہت زیادہ تشبیہ و تمثیل سے کام لیا ہے ، اور اس کے ذریعہ سے مسائل کو فہم سے قریب تر کر دیا ہے ۔

زبان کا مسئلہ اور مثنوی :

مثلاً زبان کے مسئلے پر آج جو ہنگامے برپا ہیں ، مولانا نے آج سے سات سو برس پہلے اس انسانی عصبیت کے مرض کو جو مسلم معاشرے کی سالمیت اور وحدت کو پارہ پارہ کر دینے والا ہے محسوس کر لیا تھا ، زبانوں کے بارے میں عارف رومی کا مسلک یہ تھا کہ ہر زبان خدا کی نعمت ہے اس لیے کسی زبان سے عصبیت رکھنا اور اس کی مخالفت کرنا کسی طرح جائز نہیں ، وہ ایک حکایت کے ذریعہ سے تمثیلی رنگ میں اس حقیقت کی طرف توجہ دلاتے ہیں کہ انسانوں کو زیادہ سے زیادہ زبانوں کا علم حاصل کرنا چاہیے اور زبانوں کو نزاع اور باہمی مخاصمت کا ذریعہ نہیں بنانا چاہیے ، مثنوی میں ایک حکایت بیان کرتے ہوئے مولانا فرماتے ہیں کہ : ایک آدمی نے چار آدمیوں کو جو مختلف زبانوں کے بولنے والے تھے ، جن میں ایک فارسی ، دوسرا ترکی ، تیسرا رومی ، اور چوتھا عرب تھا ، ایک درم دیا ، فارسی نے کہا کہ میں اس درہم سے انگور خریدوں گا ، عرب نے کہا ہرگز نہیں میں تو اس سے عذب خریدوں گا ، ترک نے کہا یہ نہیں ہو سکتا میں تو ازم خریدوں گا رومی نے کہا یہ ہرگز نہیں ہو سکتا میں تو استافین

خریدوں گا ، یہ چاروں آپس میں جھگڑنے لگے ، حالانکہ چاروں اپنی اپنی زبان میں انگور کا نام لے رہے تھے ، اس کے بعد مولانا اس حکایت سے نتیجہ نکالتے ہوئے فرماتے ہیں کہ اگر اس موقع پر کوئی شخص ایسا ہوتا کہ جو ان چاروں زبانوں کا جاننے والا ہوتا ، اور انگور ان کے سامنے لا کر رکھ دیتا تو ان کا سارا اختلاف جاتا رہتا۔^۱

پھر مولانا ہمزبانی کی تعریف کرتے ہوئے کہتے ہیں کہ اگر ہمزباں نہ ہو تو آدمی بے نوا ہو جاتا ہے ، ہمزبانی ہی دراصل خویشی و پیوندی ہے ، فرماتے ہیں :

ہر کہ او از ہم زبانے شد جدا
بے نوا شد گرچہ دارد صد نوا
ہم زبانہ خویشی و پیوندی است
مرد با نا محرمان چو بندی است^۲
اے بسا ہندو و ترک ہم زبان
اے بسا دو ترک چو بیگانگان

لیکن وہ ہمزبانی پر فکر و عقائد کے رشتے کو مستحکم اور قابل ترجیح قرار دیتے ہیں ، اور اسے ہمدمی سے تعبیر کرتے ہیں :

پس زبانِ محرمی خود دیگر ست
ہم دلی از ہم زبانہ بہتر ست
غیر نطق و غیر ایمان و سچل
صد ہزاراں ترجمان خیزد ز دل^۳

-
- (۱) مشنوی مولانا روم ، دفتر دوم ، ص ۱۸۳ -
(۲) مشنوی مولانا روم دفتر اول ، ص ۱۳ -
(۳) مشنوی مولانا روم دفتر اول ، ص ۳۳ -

وہ اسی کے ساتھ تمام زبانوں کو خدا کا عطیہ بتاتے ہیں ،
 اُن کے نزدیک کسی زبان کو اچھا اور کسی کو برا کہنا درست
 نہیں :

پہر کسیے را سیر تے بنہادہ ایم
 پہر کسیے را اصطلاحے دادہ ایم
 ما بیری از پاکی و ناپاکی ہمہ
 از گراں جانی و چالاکی ہمہ
 پندیان را اصطلاح پند مدح
 سندیان را اصطلاح سند مدح

مولانا کی تصوف میں بنیادی تعلیمات :

مولانا کی مشنوی یوں تو افکارِ عالیہ اور تصوف کے رسوم و نکات
 کا ایک گنجینہ ہے، جس کی شرح و بیان اس مختصر سی کتاب میں
 ممکن نہیں، لیکن ہم اختصار کے ساتھ تصوف کے ان بنیادی مسائل
 کا ذکر کریں گے، جن پر مولانا نے بہت زیادہ زور دیا ہے، اور
 جن سے علامہ اقبال نے اپنے اشعار میں مرشد معنوی سے اکتساب فیض
 کیا ہے۔

ہشق و عقل :

سب سے پہلے عباسیوں کے دور میں مسلمان، یونانی فلسفے اور
 علوم عقلیہ سے آشنا ہوئے، اس نئے علم میں معاشرے کے لیے بڑی کشش
 تھی، مذہبی عقائد کو عقل کی کسوٹی پر پرکھا جانے لگا، عقل
 نے لگام کے اس پیدا کردہ فلسفے نے، عقائد میں تذبذب، ایمان میں
 خلل اور ذہنوں میں ایک خلفشار پیدا کر دیا، کچھ لوگوں نے

(۱) مشنوی مولانا روم دفتر دوم، ص ۱۰۰ -

حواس خمسہ کو علم اور یقین کا سب سے بڑا ذریعہ سمجھا
 آن کا خیال تھا ، جس چیز کا حواس خمسہ سے ادراک نہ ہو آسے
 کھوٹا سکہ سمجھنا چاہیے ، یونانی فلسفے نے اسلامی عقائد و فکر کو
 بہت نقصان پہنچایا ، اسلام نے اگرچہ اشیاء کی حقیقت پر غور کرنے
 کی انسانوں کو دعوت دی ہے ، وہ اپنی تعلیمات میں تعقل و تفکر کی
 بار بار دعوت دیتا ہے ، لیکن وہ عقل کو بے لگام نہیں چھوڑتا ،
 کیونکہ وہ عقل جو دینی وجدان سے محروم ہے ، وہ اسرت نہیں بلکہ
 زہر پہلا ہل ہے ۔

صوفیہ نے عقلیت کے اس طوفان کو عشق کی تعلیم سے روکنے
 کی کوشش کی ، انہوں نے عقلیت کے مقابلے میں عشقِ الہی پر
 زور دیا اور اس حقیقت کو واضح کیا کہ عشق ہی سے منزل مقصود
 کا پتا چل سکتا ہے ، وہ صوفیہ جنہوں نے عشقِ الہی کی تعلیم دی
 ان میں حضرت بائزید بسطامی ، حضرت معروف کرخی ،
 حضرت مسری مقطی ، حضرت ذوالنون مصری ، شیخ محی الدین ابن عربی
 اور حضرت امام غزالی وغیرہ خاص طور پر قابل ذکر ہیں ، ان
 صوفیائے کرام نے اپنی تعلیمات اور عمل سے انسانوں پر اس حقیقت
 کو منکشف کیا کہ :

بگزر از عقل و بیا ویز بہ موجِ ہمِ عشق
 کہ دریں جوئے تنک مایہ گہر پیدا نیست

اس دور کے صوفی شعرا نے بھی عشقِ الہی کو اپنی شاعری
 کا موضوع بنا کر عشق و محبتِ الہی کے پیغام کو عام کیا ، انہوں
 نے اپنے نغموں سے عشقِ الہی کی گرمی سے قلوب کو گرمایا ،
 ریب و تذبذب اور انپکار کے بھٹکے ہوئے راہیوں کو یقین اور ایمان کی
 راہ دکھائی ، ان اہل دل شعراء میں سلطان ابو سعید ابوالخیر ،

شیخ فرید الدین عطار ، حضرت عبداللہ انصاری ، حکیم سنائی اور مولانا جلال الدین رومی خاص طور پر قابل ذکر ہیں۔

مولانا رومی پر جب فلاسفہ و متکلمین اور اہل استدلال کی بے بضاعتی اور حقیقت ناشناسی کی حقیقت منکشف ہو گئی تو مولانا نے مثنوی میں حواس پرستوں اور آن کے وکیلوں پر سخت تنقید کی ، انہوں نے بتایا کہ حواس ظاہری کے علاوہ انسان کے حواس باطنی بھی ہیں ، جو حواسِ ظاہری کے مقابلے میں نہایت وسیع اور وسیع ہیں ، پھر انہوں نے عقل پر تنقید کرتے ہوئے فرمایا کہ معارف کے بارے میں عقل کوتاہ و نارسا ہے ، اگر محض عقل دینی حقائق و معارف کے لیے کافی ہوتی تو اہل منطق و استدلال اور ائمہ کلام سب سے بڑے عارف اور دین کے محرم اسرار ہوتے ، وہ آس عقل ایمانی کے قائل ہیں ، جو خود عقل کے لیے رہنما اور اس کے لیے چراغِ راہ ہے ، ایسی عقل ایمانی ، دین کے شہر کے پاسبانی کا حکم رکھتی ہے ، وہ حکمت یونانی سے حکمت ایمانی کی طرف دعوت دیتے ہوئے ، فرماتے ہیں :

چند چند از حکمت یونانیاں
حکمتِ ایمانیاں را ہم بخوان

اس کے بعد مولانا نے بے لگام عقل کے مقابلے میں عشق کا آواز بلند کیا ، اور عالمِ اسلامی میں ایک نئے شعور کو بیدار کیا ، اور عشق کی کرشمہ سازیاں بیان کرتے ہوئے فرمایا :

از محبت تلخما شیریں شود
وز محبت مسما زریں شود
از محبت سجن گلشن می شود
بے محبت روضہ گلخن می شود

ایک اور جگہ عشق کی حیرت انگیزیوں کو بیان کرتے ہوئے فرماتے ہیں کہ یہ وہ بیماری ہے کہ جس کا بیمار کبھی شفاء نہیں چاہتا :

جملہ رنجوراں شفا جو بند واین
رنج افزوں جو بند و درد و چین
خوب تر زین آسم ندیدم شربتے
زین مرض خوشتر نہ باشد صحتے

پھر وہ جس عشق کی دعوت دے رہے ہیں ، اس کا تعلق اس عالم آب و گل سے نہیں ، وہ حی و قیوم کا عشق ہے ، وہ عشق حقیقی ہے ، جس کی تازگی اور آبیاری ، سدا بہار پھولوں کی طرح ہے :

عشق بر مُردہ نباشد پائیدار
عشق بر حسی جان افزائے دار
عشق زندہ در رواں و در بصر
ہر دمے باشد ز غنچہ تازہ تر
عشق آن زندہ گزین کو باقی ست
وز شرابِ جان فزایت ماقی ست
عشق آن بگزین کہ جملہ انبیا
یافتند از عشقِ او کار و کیا

وہ عشق کو روحانی امراض کا شافی بتاتے ہوئے اسے افلاطون و جالینوس قرار دیتے ہیں :

شاد باش اے عشق خوش سودائے ما
اے طیبِ جملہ علت ہائے ما

اے دوائے نخوت و ناسوس ما
اے تو افلاطون و جالنیوس ما

وہ عشق حقیقی کو اب حیات سے تعبیر کرتے ہیں جو دل کو
زندگی اور روح کو نشاط بخشتا ہے ، اور اس سے ہر دور زندگی میں
توانائی اور رعنائی محسوس ہوتی ہے فرماتے ہیں :

دل بجو تا دائما باشی جوان
از تجلی چہرہ ات چوں ارغوان
طالب دل شو کہ تا باشی چو مہل
تا شوی شاداں و خنداں ہمچو گل

انسانیت :

تصوف اسلامی میں انسانیت کا بلند مقام ہے ، شخصی سلطنتوں
کے اثرات ، طبقاتی تفاوت اور پیہم مظالم نے ساری انسانیت کو
دکھی بنا دیا تھا عام انسان زندگی سے بیزار اور احساس کمتری
کا شکار تھا ، لوگوں میں عام طور پر بے اعتمادی ، ناامیدی ، افسردگی
اور شکستہ دلی پائی جاتی تھی ، مولانا نے اپنی شاعری سے لوگوں
کو انسان کی عظمت اور اس کے مقام کا عرفان بخشا ، اور بتایا کہ
قرآن مجید میں جا بجا انسان کو احسن التقویم کے خطاب سے سرفراز
فرمایا گیا ہے ، انسان ایک گراں مایہ گوہر ہے ، اسی کے سر پر
کرامت کا تاج رکھا گیا ہے ، انسان خلاصہ کائنات اور
مجموعہ اوصاف عالم ہے ، انسان وہ کوزہ ہے جس میں دریا ہند
ہے ، اس کے مختصر سے وجود میں عالم پنہاں ہے ، اسی سے عالم
کا رنگ و بو اور زندگی کی اُبرو ہے ، یہی نہیں بلکہ وہ
مظہر صفات النہی ہے ، اور ایک ایسا آئینہ ہے جس میں تجلیات و
آیات کا عکس نظر آتا ہے ، مولانا نے مقام انسانیت کو بیان

کر کے انسانوں کی عزت نفس کے شعور کو بیدار کیا ہے ، جس کو علامہ اقبال خودی سے تعبیر کرتے ہیں ۔

مختصر یہ کہ مثنوی مولانا روم میں ہمیں اسلام کے بنیادی عقائد ، مثلاً وجود باری ، بعثت انبیاء ، معاد ، جبر و اختیار علت و معلول اور تصوف اسلامی کے تمام مسائل بڑے دلکش انداز میں ملتے ہیں ، مثنوی میں چونکہ تمام قرآنی تعلیمات کا عکس جمیل ہے ۔ اور رموز تصوف اسلامی کا گنجینہ ہے ، اسی لیے کسی شاعر نے مبالغے سے کہا ہے

مثنوی مولوی معنوی
ہست قرآن در زبان پہلوی

اقبال کے کلام میں مولانا کا ہرتو :

یوں تو مولانا کی مثنوی نے مسلمانوں کے افکار ، ادب اور شاعری پر گہرا اثر ڈالا ، اور دماغ کو نئی تازگی اور قلوب کو نئی حرارت بخشی اور اہل سلوک و معرفت کو عارفانہ مضامین کا ایک خزانہ ملا ، اس لیے ہر دور کے اہل دل نے مثنوی کو شمع محفل اور ترجمانِ دل بنایا لیکن چھ سو برس گزرنے کے بعد پاکستان کے ایک مفکر شاعر علامہ اقبال نے مولانا روم کے افکار کا بنظر غائر مطالعہ کیا ، مثنوی نے ان کو نئی روح اور نیا جذبہ عطا کیا ، عارف رومی کی معارف پرور شاعری نے ان کو اس حقیقت سے روشناس کرایا کہ گل و بلبل ، شاہد و مٹل کا زمانہ گزر چکا ، عشق کی ہوسناکیوں کی مداحی کا زمانہ ختم ہو چکا ، اب شاعری کو نئے فکر او ر اسلامی عقائد سے مزین کرنے کی ضرورت ہے ، مثنوی کے عمیق مطالعے نے ، عقیدت کے دریچے کو وا کیا ، انہوں نے اپنا مرشد معنوی مولانا روم کو تسلیم کیا ، چنانچہ فرماتے ہیں :

باز بر خوانم ز فیضِ پیرِ روم
دفترِ سر بستہ اسرارِ علوم

علامہ کی پیر رومی سے بے پایاں عقیدت و محبت کا اندازہ اس سے کیجیے کہ وہ جاوید نامے میں مولانا کے حسن ظاہری اور اوصاف باطنی کی اپنے اشعار میں تصویر کھینچتے ہوئے کہتے ہیں :

طلعتش رخسندہ مثلِ آفتاب
شیبِ او فرخندہ چون عہدِ شباب
پیکرِ روشن ز نورِ سرمدی
در سراپایش سرورِ سرمدی
بر لبِ او سرِ پنہانِ وجود
بندہائے حرف و صوت از خود کشود
حرفِ او آئینہ آویختہ
علم یا سوزِ درون آمیختہ

وہ اسرار و رموز کی عقدہ کشائی میں اپنے آپ کو رومی کے وہی منت بتاتے ہوئے فرماتے ہیں :

رازِ معنیٰ مرشدِ رومی کشود
فکرِ من بر آستانش در سجود

مرشد معنوی کی روح نے ان پر از سر نو شعر و حکمت کے دروازے کھولے ، اور ان کی شاعری کے لیے نئی راہیں متعین کرتے ہوئے بقول حضرت علامہ اقبال فرمایا :

از نیستان ہمچو نے پیغامِ دہ
قیس را از قومِ حے پیغامِ دہ

نالہ را انداز۔ نو ایجاد کن
 بزم را از ہا و ہو آباد کن
 روح۔ نو می جوید اجسام۔ کہن
 کم تر از قم نیست اعجاز۔ سخن
 خیز جان۔ نو بدہ ہر زندہ را
 از قم خود زندہ تر کن زندہ را
 خیز و پا بر جادہ دیگر بندہ
 جوش۔ سو دائے کہن از سر بندہ

پیر روسی کی اس ہدایت کے بعد علامہؒ اقبال نے آن کے متعین کیے ہوئے اصولوں پر شاعری کی نئی شمع روشن کی ، انہوں نے نہ صرف مولانا کے افکار کو عہد حاضر کے تقاضوں کے مطابق شاعری کے سانچوں میں ڈھالا ، بلکہ بہت سے اسلامی افکار و خیالات اپنی قوت متخیلہ کے قالب میں ڈھال کر عالم اسلامی کے لیے ایک نیا ارمغان پیش کیا ، جو دنیا کے مسلمانوں کے لیے بصیرت افروز ہے ، انہوں نے سب سے پہلے اپنے تمام نظریات کی بنیاد قرآن حکیم کو قرار دیا ۔ فرماتے ہیں :

گر تو می خواہی مسلمان زیستن
 نیست ممکن جز بقراں زیستن

انہوں نے اپنے افکار کی بنیاد قرآن حکیم پر رکھی ، اور مولانا کی تعلیمات کو نئے اسلوب ، نئے انداز نگارش کے ساتھ عالم اسلامی کے سامنے پیش کیا علامہؒ نے بادہ کہن کو نئے شیشوں میں ڈھال کر اہل نظر کو اپنی شاعری میں جذب کر لیا ، اس دانائے راز کے نغمے نہ صرف پاکستان و ہندوستان میں گونجے ، بلکہ مغربی دنیا نے بھی ان کو نہایت ذوق سے پڑھا اور مطالعہ کیا ۔

(۱) (اسرار خودی ، ص ۱۰۱)

ہم سابقہ اوراق میں نظریہٴ عقل و عشق کا تذکرہ کر آئے ہیں اور بتا چکے ہیں کہ مولانا عقل پر لگام پر عشق کو ترجیح دیتے تھے، علامہ اقبال بھی اس موضوع میں اپنے مرشد معنوی کے ہم خیال نظر آتے ہیں، انہوں نے اس نظریے کو عہد حاضر کے تقاضوں سے آراستہ کر کے نئی آب و تاب بخشی ہے، وہ عشق کے تفوق کو عقل پر بیان کرتے ہوئے اس حقیقت کو واضح کرتے ہیں :

عقل صفاک است او صفاک تر
 پاک تر، چالاک تر، بیباک تر
 عقل در پیچاکِ اسباب و علل
 عشق چوگان باز میدانِ عمل
 عشق صید از زور بازو افگند
 عقل مکار است و داسے می زند
 عقل را سرمایہ از بیم و شک است
 عشق را عزم و یقین لاینفک است
 آن کند تعمیر تا ویراں کند
 این کند ویراں کہ آباداں کند
 عقل چون باد است ارزاں در جہاں
 عشق کیماں و بہائے او گراں

وہ عشق کو علم پر بھی فضیلت دیتے ہوئے کہتے ہیں :

علم پر بیم و رجا دارد اسلحہ
 عاشقان را نے امید و نے ہراس

علم قرساں از جلالِ کائنات
 عشقِ غرقِ اندرِ جمالِ کائنات
 علم را ہر رفتہ و حاضر نظر
 عشق گوید آن 'پچہ' می آید نگر!

لیکن وہ مطلقاً عقل کے مخالف نہیں ، وہ اس عقل کے مخالف ہیں ، جو عشق سے بغاوت کرتی ہے ، وہ اس دین آمیز عقل کے مداح و معترف ہیں ، جو ایمان و یقین کی طرف راہ دکھاتی ہے ، وہ اس عقل کو سراہتے ہیں جو اللہ اور اس کے رسولؐ کے عشق سے ہم آہنگ ہو کر عرفان و حق شناسی کی رہنمائی کرتی ہے ۔
 فرماتے ہیں :

غویاں را زیرکی مازِ حیات
 شرقیاں را عشقِ رازِ کائنات
 زیرکی از عشقِ گردد حق شناس
 کارِ عشق از زیرکی محکم اسس
 عشق چون با زیرکی ہمیر بود
 نقشِ بندِ عالمِ دیگر شود
 خیز و نقشِ عالمِ دیگر بند
 عشق را با زیرکی آمیز دہ

وہ عقل و عشق کی ہم آہنگی کی دعا کرتے ہوئے کہتے ہیں :

عقل دادی ہم جنونے دہ مرا
 وہ بجنبِ اندرونی دہ مرا

علم تا از عشق برخوردار نیست
جز تماشا خانہ افکار نیست

وہ جس عشق کے طالب ہیں، اس کا تعلق اس عالم آب و گل
سے نہیں، وہ اس حقیقت کو واضح کرتے ہوئے کہتے ہیں :

عشق را از تیغ و خنجر باک نیست
اصل عشق از آب و باد و خاک نیست

وہ اس عشق کی دعوت دیتے ہیں، جس کو قرآن حکیم حُب
سے تعبیر کرتا ہے، وہ مؤمن کے قلب میں عشق النہی اور
محبت رسولؐ کے چراغ کو روشن کرنا چاہتے ہیں، وہ عشق النہی
کی حقیقت کو بیان کرتے ہوئے کہتے ہیں :

لَوْ نَكَلَهُ عَشْقٌ نَخَارًا شَقَّ شَوْدُ
عَشْقٍ حَقٍّ آخِرٍ سَرَايَا حَقٍّ بُوْدُ

وہ ہر مسلمان کو قرآن حکیم کے مطابق صِبْغَتِہِ النُّہْیِ
رنگ میں رنگے ہوئے دیکھنا چاہتے ہیں، فرماتے ہیں :

قَلْبٌ رَا اَزْ صِبْغَتِہِ اللّٰہِ رَنْگِ دِہِ
عَشْقِ رَا فَا مَوْسُو نَامِ وَنَنْگِ دِہِ
طَبِیْعِ مَسْلَمِ اَزْ مَحَبَّتِ قَاہِرِ اَسْتِ
مَسْلَمِ اَرْ عَاشِقِ نَبَا شَدْ کَا فِرْ اَسْتِ

وہ عشق النہی کے ساتھ محبت اور اتباع رسولؐ کو لازمی
ہرار دیتے ہیں، وہ بظہرت رسولؐ کی تفسیر سرائی کرتے ہوئے
فرماتے ہیں :

در دلِ مسلم مقامِ مصطفیٰؐ مت
 آبروئے ما ز نامِ مصطفیٰؐ مت
 خاکِ بشر از دو عالم خوش تر است
 اے خنک شہرے کہ آنجا دلبرست

پیام مشرق میں عشق حضرت مصطفیٰ صلی اللہ علیہ وآلہ وسلم
 کی کامرانیوں اور معادتوں کو بیان کرتے ہوئے کہتے ہیں :

ہر کہ عشقِ مصطفیٰؐ سامانِ اوست
 بحر و بر در گوشہٴ دامنِ اوست
 سوزِ صدیقِؐ و علیؐؑ از حق طلب
 ذرہٴ عشقِ نبیؐؑ از حق طلب
 ز آنکہ ملت را حیات از عشقِ اوست
 برگ و سازِ کائنات از عشقِ اوست

وہ عظمتِ رسول صلی اللہ علیہ وسلم کے ایک نئے پہلو کو
 پیش کرتے ہوئے دعوت غور و فکر دیتے ہیں :

معنیِ حرفم کئی تحقیق اگر
 بنگری بادیدہٴ صدیقِؐؑ اگر
 قوتِ قلب و جگر گردد نبیؐؑ
 از خدا محبوب تر گردد نبیؐؑ

علامہ نے مولانا کی طرح انسان کی عظمت اور اس کے عرفان
 کو نئے انداز اور نئے اسلوب سے پیش کیا ہے ، وہ اس نظریے کو
 نہایت آب و تاب سے مختلف دل آویز طریقوں پر پیش کرتے ہوئے
 فرماتے ہیں :

نصیبِ او ہنوز آن ہا و ہو نیست
کہ او در انتظار آدمی ہست

وہ اس آدمی کے انتظار میں ہیں ، جو دین آمیز عقل اور
ہاک باز عشق کے امتزاج سے مزین ہو ، جو اس فرشِ خاکی کو
ہمدوش ثریا کر دے ۔ وہ تمنا کرتے ہیں :

زمن ہنگامہ* دہ این جہاں را
دگر گوں کن زمین و آسماں را
ز خاکِ ما دگر آدم بر انگیز
بکش این بندہ* مود و زیاں را

مردمی اندر جہاں افسانہ شد
آدمی از آدمی بیگانہ شد

کہن گشتند این خاکی نهاداں
دگر آدم بنا کن از گل ما

مولانا کے نظریہ* لسانی کے ضمن میں ہم ان کا نظریہ* وطن
بیان کر آئے ہیں ، مولانا وطن کی محبت کے منکر نہیں ، لیکن وہ
ملت کی بنیاد وطن پر نہیں رکھتے بلکہ وہ دنیائے اسلام کی قومیت
کی بنیاد کلمہ* لالہ پر رکھتے ہیں ، جو تمام دنیا کے مسلمانوں کو
ایک رشتے میں جوڑتا ہے ، علامہ نے بھی اس اخوتِ اسلامی کے نظریے
کو اپنی دل آویز شاعری سے مسلمانوں کے قلوب میں مستحکم کیا ،
ہے ۔ انہوں نے اسلام کے رشتے کے علاوہ تمام رشتوں کو خواہ ان کی
بنیاد حسب و نسب پر ہو ، یا رنگ و نسل ، قوم و وطن پر ،
ان تمام رشتوں کو اسلامی اخوت کے سامنے ہیچ بتایا ہے ۔

علامہ کی نظریہ* وطنیت کے متعلق وہی اساس ہے ، جس کو
سرشد رومی نے قرآن حکیم سے اخذ کر کے پیش کیا ہے ، لیکن

آنہوں نے اس فکر کو اپنے انداز میں پیش کر کے ایک نیا آب و رنگ عطا کیا ہے ، اور انسانوں پر اس حقیقت کو منکشف کیا ہے کہ حسبِ وطن جس حد تک اسلام اُس کی اجازت دیتا ہے صحیح ہے ، لیکن ملتِ اسلامیہ میں اخوت کا اصل رشتہ صرف اسلام ہے ، جو تمام عالمِ اسلامی کو متحد کرتا ہے ، فرماتے ہیں

جو پھرِ ما یا مقامے بستہ نیست
بادہٴ تندش بجامے بستہ نیست

ہندی و چینی سفالِ جامِ ما ست
رومی و شامی گلِ اندامِ ما ست

قلبِ ما از ہند و روم و شام نیست
مرزبوم او بجز اسلام نیست

عقدہٴ قومیتِ مسلم کشود
از وطنِ آقائے ما ہجرت نمود

حکمتیں یک ملتے گیتی نورد
بر اساسِ کلمہٴ تعمیر کرد

تازِ بخششہائے اُن سلطانِ دین
مسجدِ ما شد چمہٴ روئے زمین

صورتِ ماہی بہ بحرِ آباد شو
یعنی از قیدِ مقامِ آزاد شو

وہ مغرب کے ان لوگوں کو جنہوں نے وطن پر ملت کی بنیاد رکھی ہے ، اُن کے اس نظریے کی خرابیوں کو بیان کرتے ہوئے کہتے ہیں کہ اس غلط نظریے کے پرستاروں نے انسانیت کو وطنیت ، قبائل ، اور نسل و رنگ میں تقسیم کر دیا ہے ، یہاں تک کہ انسان کو انسان سے بیگانہ بنا دیا ہے ، فرماتے ہیں :

آن چنان قطع اخوت کردہ اند
 بر وطن تعمیر ملت کردہ اند
 تا وطن را، سمع عمل ساختہ
 نوع انسان را قبائل ساختند
 این شجر جنت ز عالم بردہ است
 تلخی پیکار بار آورده است
 مردمی اندر جہاں افسانہ شد
 آدمی از آدمی بیگانہ شد
 روح از تن رفت و ہفت اندام ماند
 آدمیت کم شد و اقوام ماند
 تا سیاست مسند مذہب گرفت
 این شجر در گلشن مغرب گرفت

مولانا روم نے مثنوی میں پیر کی اہمیت، اس کی محبت اور
 عقیدت پر بہت زور دیا ہے، فرماتے ہیں:

حایہ؟ یزداں بود بندہ خدا
 مردہ؟ این عالم و زندہ خدا
 دامن او گیر زو تر بے گمان
 تا رہی از آفت آخر زمان؟

پھر فرماتے ہیں:

پیر را بگزین کہ بے پیر این سفر
 چست بس پُر آفت و خوب و خطر؟

(۱) کلیات اقبال فارسی (رموز بیخودی) ص ۱۱۵ - ۱۱۶ -

(۲) مثنوی مولانا روم دفتر اول، ص ۱۱ -

پہر کہ او بیے مرشدے در راہ شد
 او ز غولان گمرہ و در چاہ شد
 گر نباشد سایہ پیر، اے فضول
 ہنس ترا سرگشتہ دارد بانگِ غول^۱

علامہ اقبال بھی اپنے مرشد رومی کی طرح پیر کی اہمیت اور عقیدت پر بہت زور دیتے ہیں، فرماتے ہیں :

کیمیا پیدا کن از مشتی گلے
 بوسہ زن بر آستان کاملے^۲

خود انہوں نے مولانا کو اپنا مرشد معنوی تسلیم کر کے مولانا سے جس محبت و عقیدت کا اظہار کیا ہے ان کے اشعار ان کی عقیدت و محبت کے گواہ ہیں۔ تصوف میں خودی کے فلسفے کا اضافہ اگرچہ علامہ کی طرف منسوب ہے اور کہا جاتا ہے کہ ان کا یہ فلسفہ نشے سے ماخوذ ہے لیکن در حقیقت اس کا سرچشمہ بھی مولانا کی تعلیمات اور ان کی مثنوی ہے، انہوں نے اس تخیل کو مولانا روم سے اخذ کیا ہے، لیکن علامہ نے اس فلسفے کو ایک مستقل حیثیت دی، اور فلسفہ خودی کے تمام بنیادی مضامین قرآن حکیم سے اخذ کر کے ان کو شاعرانہ آب و تاب کے ساتھ دنیا کے سامنے پیش کر دیا۔

علامہ اقبال نے ان کے علاوہ تصوف کے متعدد مسائل کو قرآن حکیم اور حدیث نبوی صلی اللہ علیہ و آلہ وسلم کی روشنی میں اپنے اشعار میں نئے اور دل کش انداز میں پیش کیا۔ وہ اس تصوف کے قائل ہیں جس کی بنیاد قرآن حکیم اور سنت رسول پر ہے، وہ ان صوفیائے خام کے مخالف ہیں جنہوں نے دین کے سرچشموں کو اپنی بدعات اور اختراعات سے گدلا کر دیا ہے۔

(۱) مثنوی مولانا روم، دفتر اول ص ۵۹۔

(۲) اسرار و رموز، ص ۷۰۔

حضرت شیخ حسام الحق ضیاء الدین[ؒ]

علامہ اقبال علیہ الرحمہ اسلامی فکر و روایات سے بے حد متاثر تھے، وہ عجمی تہذیب و روایات کو، اور اس فکر و نظر کو جو شعر و ادب میں ہمیں عجم نے بخشا ہے سخت نا پسند کرتے تھے، انہوں نے جا بجا اپنے کلام میں اس بر صغیر پاک و ہند کے نوجوان شعرا اور ادیبوں کو اس طرف توجہ دلائی ہے کہ زندگی کی صحیح حقیقتوں کو سمجھ کر ایسا تعمیری ادب تخلیق کریں، جس کا اکتساب انہوں نے آفتاب نبوت[ؐ] سے کیا ہے، وہ اپنے ادب سے ایسے نور کو پھیلائیں جو بصر کے ساتھ بصیرت کو بڑھائے، اور قلب و روح کو گرمائے، وہ اسرار و رموز میں حقیقی شاعر کی تعریف کرتے ہوئے کہتے ہیں :

سینہ شاعر تجلی زارِ حسن
خیزد از سینائے او انوارِ حسن
از نگاہش خوب گردِ خوب تر
فطرت از افسونِ او محبوب تر
از دمش بلبل نوا آموخت است
غازہ اش رخسارِ گل آفروخت است
سوز او اندر دلِ پروانہ ہا
عشق را رنگیں از او افسانہ ہا

بہر و بر پوشیدہ در آب و گلش
 صد جہانِ تازہ مضمّر در دلش
 فکرِ او با ماہ و انجم ہم نشین
 زشت را نا آشنا ، خوب آفرین
 خضر و در ظلماتِ او آب حیات
 زندہ تر از آبِ چشمش کائنات^۱

وہ شاعر پر فطرت اور اس کے بلند مقام کو منکشف کرتے ہوئے

کہتے ہیں :

فطرت شاعر سراپا جستجو ست
 خالق و پروردگارِ آرزو ست
 شاعر اندر سینہٴ ملت چو دل
 ملتے بے شاعرے انبارِ گل
 سوز و مستی نقشبندِ عالمے است
 شاعری بے سوز و مستی ماتمے است
 شعر را مقصود اگر آدم گری ست
 شاعری ہم وارثِ پیغمبری ست^۲

وہ حقیقی شاعر اس کو سمجھتے ہیں کہ جس کا سینہ
 تجلی زارِ حسن ہو ، اور جس کی شاعری سے انوارِ حسن کے چشمے
 بہوئیں ، جو اپنے فکر و تخیل سے خوب کو خوب تر کر کے
 دکھائے ، اور جس کی شاعری انسانوں کو فطرت سے آشنا کرے ،
 جس کے فکر کی بلندیوں چاند اور ستاروں کو چھوتی ہوں ، جو
 بُرائیوں اور خوبیوں کا رمز شناس ہو ، جس کے خمیر میں بحر و بر
 پوشیدہ ہوں ، جس کے قلب میں سینکڑوں نئے آنے والے جہانوں کی کرن

(۱) کلیات اقبال فارسی (اسرار و رموز) ص ۳۵ -

(۲) ” (جاوید نامہ) ص ۶۳۲ -

بھوٹ رہی ہو، جس کے نغمے انسانوں کی مضمحل اور آداس زندگی کو نئی توانائیاں بخشیں، جس کے آنسو کائنات کے لیے باعثِ حیات ہوں۔ وہ عہد حاضر کے شعرا کی فکری تخیل پر اظہارِ تاسف کرتے ہوئے کہتے ہیں :

وائے قومے کز اجل گیرد برات
شاعرش وا بوسد از ذوق حیات
خوش نماید زشت را آئینہ اش
در جگر صد نشتر از نوشینہ اش
بوسد او تازگی از گل برد
ذوق پرواز از دل بلبل برد
سست اعصاب تو از اقیون او
زندگانی قیمت از مضمون او
می رباید ذوق رعنائی ز سرو
جگرہ شاپیں از دم سردش تد رو
وایہ ہستی ز جان تو برد
لعل عنابی ز کان تو برد
خستہ ما از کلامش خستہ تر
انجمن از دور جامش خستہ تر
قلب مسموم از سرود بلبلش
خفتہ مارے زیر انبار گلش
از خم و مینا و جامش العذر
از مئے آئینہ فامش العذرا

وہ ایک اور نظم میں ان شعرا پر اظہارِ تاسف کرتے ہوئے جو اپنے فکرِ شعری کو اس عالمِ بزمِ آب و گل سے آگے نہیں بڑھاتے،

(۱) کلیات اقبال فارسی (اسرار و رموز) ص ۳۶ - ۳۷

اور جن کی شاعری قوم کے لیے افیون سے زیادہ حیثیت نہیں رکھتی ، فرماتے ہیں :

اے بسا شاعر کہ از سحر پندر
 رہزن قلب است و ابلیس نظر
 شاعر ہندی! خدایش یار باد
 جانِ او بے لذتِ گفتار باد
 عشق را خنیہ گری آموختہ
 با خلیلان آزری آموختہ
 حرفِ او چاویلہ و بے سوز و درد
 مُرد خوانند اہلِ دل او را نہ مُرد
 ز آن نوائے خوش کہ نشناسد مقام
 خوش تر آن حرفے کہ گوئی در منام^۱

وہ آن قارئین کو جو ان اشعار سے متاثر ہوتے ہیں ، متنبہ کرتے ہوئے کہتے ہیں :

اے زہا افتادہ از صہبائے او
 صبحِ تو از مشرق مینائے او
 اے دلت از نغمہ پایش سرد جوش
 زہر قاتل خوردہ از راہِ گوش
 شیونش از جام تو سرمایہ برد
 لطف خواب از دیدہ ہمسایہ برد
 وائے بر عشقے کہ نارِ او فسرد
 در حرم زائید و در بت خانہ مرد^۲

(۱) کلیات اقبال فارسی (جاوید نامہ) ص ۶۳۲ -

(۲) ایضاً (اسرار و رموز) ص ۳۷ - ۳۸ -

رختِ پستی از عرب بر چیدہ ای
 در خمستان عجم خوابیدہ ای
 شل ز برفاب عجم اعضائے او
 سرد تر از اشک او صہبائے او

آخر میں وہ عہد حاضر کے شعرا کو جو خد و خال، لب و رخسار، گل و بلبل کی شاعری میں پھنسے ہوئے ہیں فکر مستقبل کی طرف متوجہ کرتے ہوئے کہتے ہیں کہ وہ شعر و ادب میں فکر صالح اور تعمیری ادب و شاعری کی طرف متوجہ ہوں، اور عجمی خیالات و روایات سے رخ پھیر کر، سلمائے عرب سے دل لگائیں، اور ان روایات و خیالات کو اپنا موضوع سخن بنائیں جن کا نور فاران کی چوٹیوں سے پھیلا ہے۔

فکر روشن بیں عمل را رہبر است
 چون درخش برق پیش از تندر است
 فکر صالح در ادب می بایدت
 رجعتے سوئے عرب می بایدت
 دل بہ سلمائے عرب باید سپرد
 تا دم صبح حجاز از شام گردد
 از چمن زار عجم گل چیدہ
 نو بہار ہند و ایران دیدہ
 اند کے از گرمی صحرا بخور
 بادہ دیرینہ از خرما بخور

وہ اپنے اشعار میں مسلم معاشرے کے تنزل و زوال کا سبب رسول اکرم صلی اللہ علیہ وسلم کے شعار کو چھوڑ دینے کو قرار دیتے ہوئے نصیحت دردناک طریقے پر فرماتے ہیں :

(۱) کلیات اقبال فارسی (اسرار و رموز) ص ۱۶۷ -

(۲) ایضاً ص ، ۳۸ - ۳۹ -

ہست دینِ مصطفیٰ دینِ حیات
 شرء او تفسیر آئینِ حیات^۱
 شعارِ مصطفیٰ از دست رفت
 قوم را رمزِ بقا از دست رفت

بہر وہ گزشتہ مسلمانوں کی عظمت کو یاد دلانے ہوئے کہتے ہیں کہ
 کس طرح عجمی افکار و روایات کے قبول کرنے نے اس عظمت کو
 گھٹا دیا ہے :

آن نہال سر بلند و آستوار
 مسلم صحرائی آشتہ سوار
 پائے تا در وادی بطحا گرفت
 تربیت از گرمی صحرا گرفت
 آن چناں کاہید از بادِ عجم
 ہم چونے گردید از بادِ عجم^۲

علامہ نے ایک مثنوی ، اسرار و رموز میں بعنوان ”عرض حال
 بحضور رحمۃ اللعالمین“^۳ لکھی ہے۔ وہ اس مثنوی میں مسلم معاشرے
 کے حال زار کو بیان کرتے ہوئے بارگاہ رسالت مآب^۴ میں عرض کرتے
 ہیں :

مسلم از سیر نبی^۵ بیگانہ شد
 باز ای بیت الحرم بت خانہ شد
 از منات و لات و عسزلی و ہبل
 ہر یکے دارد بتے اندر بغل
 شیخ ما از برہمن کافر تر است
 زانکہ او را سونات اندر سر است^۶

(۱) کلیات اقبال فارسی (اسرار و رموز) ص ۱۲۸ -

(۲) ایضاً ، ص ۱۲۸ - (۳) ایضاً ، ص ۱۶۷ -

رخت پستی از عرب بر چیده
 در خُستانِ عجم خوابیده
 شل ز برفابِ عجم اعضائے او
 سرد تر از اشک او صہبائے او
 ذوقِ حقِ دہ این خطا اندیش را
 این کہ نشناسد متاعِ خویش را

وہ ایک اور قطعے میں بارگاہ رب العزت میں دعا کرتے ہوئے

کہتے ہیں :

بچشمش وا نمودم زندگی را
 کشودم نکتہ فردا و دی را
 توان اسرارِ جاں را فاش تر گفت
 بدہ نطقِ عرب این اعجمی را

علامہ اقبال چاہتے تھے کہ مسلمان اپنے اخلاق ، مذہب و معاشرت میں اسلام کے پابند رہیں ، اور اپنی فکر و روایات تہذیب و ثقافت میں براہِ راست فیضان ، نبوت محمدیؐ سے حاصل کریں ، انہوں نے کہیں وضاحت کے ساتھ اور کہیں تلمیحات و اشارات میں معاشرے کو عرب کی صحرایت اور بدویت کے سادہ اخلاق اور سادہ زندگی کی طرف دعوت دی ہے ، وہ برملا کہتے ہیں :

دگر بدشتِ عرب خیمہ زن کہ بزمِ عجم
 مے گزشتہ و جامِ شکستی دارد

آن کا خیال تھا کہ عرب کی سادہ اور صحرائی زندگی ہی ان کو بلند مقام پر پہنچا سکتی ہے اور عجمی اثرات نے ان کو تعیش و تکلف کی طرف مائل کر کے ان کے اخلاق و کردار پر نہایت برا

(۱) کلیات اقبال فارسی (اسرار و رموز) ص ۱۶۷ -

(۲) ” (پیام مشرق) ص ۳۳۳ -

اثر ڈالا ہے ، علامہ اقبال کے اس مخلصانہ جذبے کو محدود وطنیت اور قومیت سے تعبیر کرنا کسی طرح صحیح نہیں -

وہ اس لیے بھی صحرائی زندگی کی تلقین کرتے ہیں کہ صحرائی زندگی بالکل قدرتی اور فطری ہوتی ہے ، اس میں اخلاق ، مذہب اور معاشرت سب اپنی اصلی صورت میں قائم رہتے ہیں ، لیکن تہذیب و تمدن کی رنگینیاں انسانی ترقی کو روک دیتی ہیں -

علامہ نے اپنے اس شعر کے دوسرے مصرعے میں جسے ہم گزشتہ صفحات میں بھی نقل کر آئے ہیں :

دل بہ سلمائے غرب باید سپرد
تا دم صبح حجاز از شام کُردا

شیخ حسام الحق ضیاء الدین کے اس مقولے ”امسیت کُردیا اصبحت عربیا“ (ترجمہ : میں شام کو کُردی سویا اور صبح کو عربی اٹھا) کی طرف اشارہ کیا -

حالات :

حضرت شیخ ضیاء الدین کے حالات افسوس ہے کہ باوجود تلاش و جستجو کے ہمیں صوفیہ کے تذکروں میں نہیں ملے ، البتہ اسرار و رموز کے شارحین و مترجمین نے اس شعر کے ضمن میں حضرت حسام الحق کے متعلق جو کچھ لکھا ہے وہ ہم الگ الگ یہاں نقل کرتے ہیں -

نکلسن :

نکلسن نے اپنے انگریزی ترجمے اسرار خودی میں اس شعر کے ضمن میں جو کچھ لکھا ہے ، ہم اس کا ترجمہ ذیل میں پیش کرتے ہیں -

(۱) کلیات اقبال فارسی (اسرار و رموز) ص ۳۹ -

(ترجمہ)

بیان کیا جاتا ہے کہ ایک غیر پڑھا لکھا کُرد کچھ طالب علموں کے پاس گیا ، اس نے ان طالب علموں سے درخواست کی کہ وہ تصوف کے اسرار و رموز کی تعلیم اس کو دیں ، ان طالب علموں نے اس کُرد کی سادگی کو دیکھ کر از راہ مزاح اس کُرد سے کہا کہ تم اپنے گھر کی چھت میں ایک رسی باندھو اور اس کا دوسرا سرا اپنے پاؤں میں باندھ کر لٹک جاؤ ، اور جب تک ممکن ہو اسی حالت میں لٹکے رہو ، اور وہ کلمات جو ہم نے تمہیں بتائے ہیں ، ان کا ورد کرتے رہو ، وہ غریب کُرد یہ نہ سمجھ سکا کہ یہ اس کا مذاق اڑایا جا رہا ہے ، وہ جا کر ان کی ہدایات پر عمل پیرا ہوا ، اور تمام رات لٹک کر ان کلمات کا ورد کرتا رہا ، اللہ تعالیٰ نے اس کی اس محنت شاقہ کا بدلہ اس کے خلوص نیت کے مطابق دیا ، اور آسے وہ روشنی حاصل ہو گئی جسے تصوف کہتے ہیں ۔ چنانچہ یہ شخص ولایت کے مرتبے پر فائز ہو گیا ، اور خدائے تعالیٰ نے آسے یہ صلاحیت عطا فرمائی کہ وہ عالمانہ طریقے پر تصوف کے عمیق مسائل پر گفتگو کر سکے ، اس کے بعد وہ بار بار کہتا تھا اَسیتُ کُردیا اصبحت عربیاً ۔

نکلسن نے ان کی شخصیت پر اس سے زیادہ کوئی روشنی نہیں ڈالی ۔

مولانا غلام رسول مہر :

اسرار و رموز کے شارح مولانا غلام رسول مہر مرحوم نے اپنی

(۱) ترجمہ انگریزی اسرار خودی (نکلسن) ، صفحہ ۶۹ ، فٹ نوٹ نمبر ۲

ایڈیشن ششم - طابع محمد اشرف - لاہور ۔

”مطالب اسرار و رموز“ میں اس مصرعے ”تا دم صبح حجاز از شام کُرد“ کے مفہیم و مطالب کو واضح کرتے ہوئے لکھا کہ :

بیان کیا جاتا ہے کہ ایک سادہ لوح کُرد بعض عالموں یا عارفوں کے پاس پہنچا ، اور عرض کیا کہ تصوف کے بارے میں رہنمائی فرمائیے ، انہوں نے کُرد کی سادہ لوحی کو دیکھ کر اصل سوال کو مذاق سمجھا ، اور کہا کہ اپنے پاؤں سے باندھ کر الٹا لٹک جانا اور فلاں ورد پڑھتے رہنا ، تصوف کے تمام حقائق روشن ہو جائیں گے ، کُرد نے گھر پہنچتے ہی اس تدبیر پر عمل کیا ، خدا نے خلوص کی برکت سے اسے ایک ہی رات میں ولایت کے درجے پر پہنچا دیا ، اس نے اپنی کیفیت سامنے رکھتے ہوئے کہا تھا اَمْسِيت كُردِيَا اَصْبَحْتَ عَرَبِيَا (میں شام کو کُرد تھا ، صبح اٹھا تو عرب بن گیا) یعنی جو قلب شام کو دین کے معارف سے خالی تھا وہ صبح کے وقت ان سے لبریز ہو گیا۔^۱

غالباً مولانا مہر کا ماخذ بھی نکلسن کا ترجمہ ہے ، سوائے اس کے کہ کچھ انداز بیان بدلا ہوا ہے لیکن ان کا بیان بھی شیخ حسام الحق کی شخصیت کے متعلق ہماری معلومات میں کچھ اضافہ نہیں کرتا۔

پروفیسر یوسف سلیم چشتی :

شرح اسرار خودی کے ایک اور شارح پروفیسر یوسف سلیم چشتی صاحب ہیں ، جنہوں نے اسرار خودی کی شرح ، ”شرح اسرار خودی“ کے نام سے لکھی ہے ، انہوں نے اس شعر کی وضاحت کے ضمن میں لکھا کہ : تا دم صبح حجاز از شام کُرد“ اس مصرعے میں

(۱) مطالب اسرار و رموز (مولانا غلام رسول مہر) ناشر : شیخ

غلام علی اینڈ سنز ، لاہور - ص ۸۲ - ۸۳

شیخ ضیاء الحق حسام الدین کے اس مقولے کی طرف اشارہ ہے اسیت کُردیاً اصبحت عربیاً یعنی گزشتہ شب تک میں کُردی تھا ، لیکن جب صبح ہوئی تو عرب ہو گیا ۔ روایت ہے کہ ایک جاہل کُردی چند طلبہ کے پاس آیا ، اور ان سے درخواست کی کہ مجھے تصوف کے اسرار سے آگاہ کرو ، انہوں نے مزاحاً اس سے کہا کہ ہم تمہیں کچھ الفاظ تلقین کیے دیتے ہیں ، تم رات کو آٹھے لٹک کر ان کا ورد کرو ، تم عارف ہو جاؤ گے ، چنانچہ اس شخص نے ایسا ہی کیا ، اللہ کو اس کا خلوص پسند آ گیا ، وہ شخص درحقیقت عارف ہو گیا تو اس نے کہا کہ شام تک میں کُرد تھا ، لیکن اللہ نے مجھے اپنی سہربانی سے دوسرے دن عرب بنا دیا ۔

شیخ ضیاء الحق حسام الدین ، مولانا روم کے خاص الخصاص دوستوں اور مریدوں میں سے ہیں ۔ مولانا نے اپنی شہرہ آفاق مثنوی ان ہی کی فرمائش پر لکھی تھی ، چنانچہ ہر دفتر کے آغاز میں ان کا تذکرہ کیا ہے ، مثلاً دفتر چہارم کے آغاز میں لکھتے ہیں :

اے ضیاء الحق حسام الدین توئی
کہ گزشت از ماہ بنورت مثنوی
گردنِ این مثنوی را بستہ ای
میکشی آن سو کہ تو دانستہ ای“

پروفیسر یوسف سلیم چشتی صاحب نے ہمارے علم میں اس قدر اضافہ کیا کہ ان بزرگ کا نام متعین کر دیا ، اور یہ بھی واضح کر دیا کہ یہ وہ حسام الدین چلیپی ہیں ، جو مولانا روم کے مرید و خلیفہ تھے ، اور جن کی فرمائش پر مولانا نے مثنوی لکھی تھی ، لیکن انہوں نے یہ نہیں بتایا کہ اس کے تعین میں ان

(۱) شرح اسرار خودی (پروفیسر یوسف سلیم چشتی) مطبوعہ عشرت پبلشنگ ہاؤس ۔ لاہور ۔ ص ۳۷۴ تا ۳۷۵ ۔

کا ماخذ کیا ہے ، اور انہوں نے کس بنا پر ان کی شخصیت کو متعین کیا ہے پھر کلیات اقبال فارسی (غلام علی ایڈیشن) کے حواشی میں ان کا نام شیخ حسام الحق ضیاء الدین لکھا ہوا ہے اور مولانا روم کے مرید و خلیفہ کا نام شیخ ضیاء الحق حسام الدین ہے ، اس بنا پر ہمیں نکلسن کا بیان زیادہ قرین قیاس معلوم ہوتا ہے کہ وہ کوئی ایسے بزرگ تھے جن کی غیر معمولی شہرت نہیں ہوئی ، اگر یہ وہی حسام الحق ہوتے جو مولانا روم کے مرید تھے تو نکلسن ان کا حوالہ ضرور دیتا لیکن بہر حال اگر یہ وہی بزرگ ہیں ، جو مولانا روم کے مرید و خلیفہ تھے تو اختصار کے ساتھ ہم ان کے حالات لکھتے ہیں ۔

مولانا حسام الدین چلبی :

مولانا حسام الدین چلبی ان اخی اصلاً ترک اور وطناً ارسوی تھے ، اور روم کے مشہور خاندان اخی سے تعلق رکھتے تھے ، جب وہ مولانا روم کی خدمت میں آئے تو انہوں نے اپنا کل سلوک کہ مولانا کی خدمت میں صرف کر دیا ، مولانا کا بے حد ادب کرتے تھے ۔ پاس ادب اس قدر تھا کہ مولانا کے وضو خانے میں کبھی وضو نہ کرتے ، سخت سردی میں بھی جب برف پڑتی ہوتی گھر جا کر وضو کر کے آتے تھے ، مولانا بھی ان پر بے حد شفقت فرماتے تھے ، رفتہ رفتہ ان کو مولانا کی خدمت میں یہ قریب حاصل ہوا کہ جو کچھ فتوح مولانا کو حاصل ہوتے ، سب آپ کے پاس بھیج دیتے ، اور وہ یہ سب مریدوں پر خرچ کر دیتے ، حضرت شمس الدین تبریزی اور شیخ صلاح الدین سے بھی حضرت حسام الدین کو ارادت تھی ، اور ان بزرگوں کے فیض سے بھی متبع ہوئے تھے ، حضرت چلبی حسام الدین مذہباً شافعی تھے ، ایک روز مولانا سے انہوں نے کہا کہ میں امام ابو حنفیہ⁷ کی اقتدا کرنا چاہتا ہوں کیوں کہ آپ بھی حنفی ہیں ، فرمایا نہیں تم شافعی مذہب پر رہو لیکن میرے طریقے پر چلو ، اور لوگوں کو میرے جادہ⁸ عشق پر چلاؤ ۔

شیخ صلاح الدین کی وفات کے بعد مولانا روم نے شیخ حسام الدین چلبی کو اپنا خلیفہ بنایا ، مولانا چلبی نے دس برس تک مولانا کی زندگی میں خلافت کے فرائض انجام دیے۔ مولانا نے ۵۶۷۲ (۷۷۳-۷۷۳) میں وفات پائی ، ایسا معلوم ہوتا ہے کہ مولانا نے ان کو اپنا مستقل خلیفہ ۵۶۶۳ (۶۶۳-۶۶۳) میں بنایا۔

خلافت کے وقت مولانا روم نے اپنے تمام مریدوں کو حکم دیا کہ وہ تمام وکمال ان کی اطاعت کریں۔^۱

مثنوی :

علامہ شبلی نے سوانح مولانا روم میں لکھا ہے کہ حسام الدین چلبی کی فرمائش پر مولانا نے مثنوی لکھی تھی ، اور دفتر اول کے سوا ہر دفتر کو ان کے نام سے مزین کیا ہے : دفتر دوم میں فرماتے ہیں :

مدتے این مثنوی تاخیر شد
 مہلتے بایست تاخون شیر شد
 چون ضیاء الحق حسام الدین عنان
 باز گر دانید ز اوج آسماں
 چون بمعراج حقائق رفتہ بود
 بے بہارش غنچہا نشکفتہ بود

تیسرے دفتر میں فرماتے ہیں :

اے ضیاء الحق حسام الدین بیار
 این سوم دفتر کہ سفت سہ بار

چوتھے دفتر میں مولانا نے نہایت خلوص و محبت سے ان کا تذکرہ کرتے ہوئے فرمایا۔

(۱) یہ تمام تفصیل صاحب المثنوی ، ص ۲۳۴ تا ۲۴۰ مطبوعہ اعظم گڑھ سے ماخوذ ہے۔

اے ضیاء الحق حسام الدین توئی
 کہ گزشت از ماہ بنورت مثنوی
 زان ضیا گفتم حسام الدین ترا
 کہ تو خورشیدی و این دو وصفها
 ہم چنان مقصود من زین مثنوی
 اے ضیاء الحق حسام الدین توئی
 قصدم از الفاظِ این راز تو است
 قصدم از انشاشِ آواز تو است
 پیش من آوازت آواز خداست
 عاشق از معشوق حاشا کے جداست

پانچویں دفتر میں لکھا کہ :

شہ حسام الدین کہ نور انجم است
 طالب آغاز سفر پنجم است

چھٹے دفتر میں تحریر فرمایا :

اے جہاں دل حسام الدین بسے
 میل می جو شد بہ قسم سادے
 پیشکش می آرمت اے معنوی
 قسم سادس در تمام مثنوی^۱

حضرت حسام الدین چلیبی نے ۲۲ شعبان بروز چہار شنبہ ۸۶۸۳ یا
 ۸۶۸۴ء میں وفات پائی۔^۲

(۱) سوانح مولانا روم (شبلی نعمانی) مطبوعہ مجلس ترقی ادب ،
 ص ۸۰ تا ۸۴ -

(۲) صاحب المثنوی ، ص ۲۶۸ - ۲۶۹ -

حضرت شیخ فخرالدین عراقی⁷⁾

علاوہ کا عراقی کی بارگاہ میں خراج۔ عقیدت :

حضرت جامی اور عراقی دونوں شاعرانہ عظمت کے ساتھ تصوف میں بلند مقام رکھتے ہیں، دونوں بحر معرفت کے شناور ہیں، دونوں کے کلام میں تصوف و عرفان کی چاشنی بدرجہ اتم موجود ہے، علامہ اقبال نے ارمغان حجاز کے ایک قطعے میں دونوں کا ذکر یک جا نہایت عقیدت سے کیا ہے۔ فرماتے ہیں :

گہے شعر عراقی را بخوانم
گہے جامی زند آتش بجانم
ندانم گرچہ آہنگ عرب را
شریک نغمہائے ساربانم

حالات :

حضرت عراقی کا پورا نام شیخ فخرالدین ابراہیم اور تخلص عراقی ہے۔ تاریخ گزیدہ میں ان کے والد کا نام بزر چمہر اور مرآة الخیال، میرالعارفین، محزن الغرائب میں ان کا نام شہریار مندرج ہے۔

(۱) ارمغان حجاز۔

سیرالعارفین کے مؤلف شیخ جمالی نے ان کو حضرت شیخ بہاء الدین زکریا کا بیہانجا لکھا ہے، لیکن بعض تذکرہ نگار ان کو شیخ شہاب الدین عمر سہروردی^۱ کا بہانجا لکھتے ہیں۔ یہ ہمدان کے ایک قصبے کمجان یا (کونجان - کمیجان) میں پیدا ہوئے۔

ہمدان کے مدرسے میں علوم ظاہری کی تکمیل کی، روحانی تعلیم کے لیے ہمدان سے بغداد آئے، اور حضرت شیخ شہاب الدین سہروردی^۱ سے عبادت و ریاضت کی منزلیں طے کیں، شیخ شہاب الدین سہروردی ہی نے ان کا تخلص عراقی قرار دیا، اور حکم دیا کہ وہ ہندوستان جائیں۔

بعض تذکرہ نگاروں نے لکھا ہے کہ علوم ظاہری سے فارغ ہونے کے بعد وہ ہمدان کے مدرسے میں مدرس مقرر ہوئے، ایک روز وہ درس دے رہے تھے کہ قلندروں کی ایک جماعت آئی، اور ان کے سامنے یہ غزل پڑھنے لگی۔

مارخت ز۔ مسجد بخرابات کشیدیم
خط برورق۔ زہد و کرامات کشیدیم
در کوئے مغاں درصف عشاق نشینیم
جام از کف رندان بخرابات کشیدیم
از زہد و مقامات گزشتیم کہ بسیار
کاس۔ تہب از زہد۔ مقامات کشیدیم^۲

(۱) شیخ شہاب الدین سہروردی : ولادت : رجب ۵۳۹ھ - وفات : یکم محرم ۶۳۲ھ (میخانہ عبدالنبی، حاشیہ نمبر ۱)۔

(۲) میخانہ عبدالنبی، ص ۳۰

ان اشعار کو سن کر حضرت عراقی پر ایک وجد کی کیفیت طاری ہو گئی ، پھر قلندروں کے ساتھ ہمدان سے روانہ ہو گئے ، ان کے ساتھ برصغیر پاک و ہند میں آئے ، جب قلندر ملتان پہنچے تو یہ بھی ان کے ساتھ حضرت شیخ بہاء الدین زکریا ملتانی کی خانقاہ میں ٹھہرے ، حضرت بہاء الدین زکریا ملتانی نے ان کو دیکھا تو عماد الدین سے فرمایا :

در این جوان استعداد تمام یافتم ، او را این جامی باید بودن -^۱
(میں اس جوان میں غیر معمولی صلاحیت پاتا ہوں ، اسے یہیں رہنا چاہیے) -

حضرت عراقی نے بھی حضرت بہاؤ الدین زکریا ملتانی کی ذات میں ایک جذب و کشش محسوس کی اور قلندروں سے کہا:

بر مثال مقناطیس کہ آهن را کشد ، شیخ سرا جذب می کند ،
ازیں جا زود تر می باید رفت ^۲ -

(شیخ مجھ کو مقناطیس کی طرح اپنی طرف کھینچتے ہیں ، اس جگہ سے جلد روانہ ہونا چاہیے) -

چنانچہ اس کے بعد حضرت عراقی ملتان سے دہلی آئے ، دہلی سے مومنات جا رہے تھے کہ راستے میں سخت اندھیاؤ آیا اس طوفان باد میں آپ قلندروں سے جدا ہو گئے ، اپنے ساتھیوں سے جدا ہو کر پریشانی کے عالم میں دوبارہ ملتان پہنچے - حضرت شیخ بہاء الدین

(۱) میخانہ عبدالنبی ، ص ۳۱

(۲) ایضاً ، ص ۳۱

زکریا ملتانی نے آپ کو دیکھا تو فرمایا : عراقی ! از ما بگریختی ،
عراقی ! تم ہم سے بھاگ رہے ہو ، حضرت عراقی نے فی البدیہہ یہ
شعر پڑھے :

از تو نگریزد دل من یک زماں
کالبد را کے بود از جاں گریز
دایہ لطف مرا در بر گرفت
داد بیش از مادرم صد گونہ شیرا

ریاضتیں :

حضرت شیخ بہاؤ الدین زکریا ملتانی نے ان کو خلوت میں
بٹھایا ، جب چلنے کے دس روز گزرے تو ان پر ایک عجیب وجد
کی کیفیت طاری ہوئی ، اسی عالم کیف و مستی میں ایک غزل
کہی ، جسے وہ رو رو کر پڑھتے تھے :

نخستین بسادہ اندر جام کردند
ز چشم مست ساقی وام کردند
چو بے خود ساختند اہل طرب را
شراب بے خودی در جام کردند
برائے صید مرغ جان عاشق
ز زلف فتنہ جویاں دام کردند
بہ عالم ہر کجا رنج و بلا بود
بہم بردند عشقش نام کردند

(۱) میخانہ عبدالنبی ، ص ۳۲

چو خود کردند راز خویشتن فاش
 ”عراقی“ را چرا بدنام کردند!

حضرت کے مریدوں نے آن کی یہ کیفیت دیکھی کہ وہ جہوم
 جہوم کر یہ غزل گا رہے ہیں تو یہ بے ادب خاتقاہ کے خلاف
 تھی، انہوں نے اس کی اطلاع حضرت شیخ بہاؤ الدین زکریا ملتانی
 کو دی، آپ نے فرمایا:

شما ازین چیزما منع است، اورا منع نیست

(تم کو یہ چیزیں منع ہیں، ان کو منع نہیں۔)

سرمستی کی یہ کیفیت بہت دن تک حضرت عراقی پر طاری
 رہی، شیخ عماد الدین ایک دن شراب خانے کی طرف سے گزر رہے
 تھے دیکھا کہ شراب خانے میں کچھ رند چنگ و چغانہ پر یہ غزل
 گا رہے ہیں، انہوں نے یہ واقعہ آکر اپنے مرشد کو بتایا، یہ
 سن کر حضرت بہاؤ الدین زکریا ملتانی نے فرمایا: کار او تمام شد
 (ان کا کام پورا ہو گیا)۔ پھر حضرت بہاء الدین زکریا ملتانی
 حضرت عراقی کے پاس خلوت میں گئے، اور فرمایا: عراقی! مناجات
 در خرابات میکنی بیرون آنی۔ (عراقی اب تم مناجات خرابات میں
 کرتے ہو باہر آؤ)۔ حضرت عراقی حضرت شیخ کے ارشاد پر خلوت سے
 باہر آئے، اور اپنا سر آپ کے قدسوں پر رکھ کر زار زار رونے لگے،
 آپ نے ان کو اٹھا کر سینے سے لگایا، اور اپنے جسم سے خرقہ اتار
 کر ان کو پہنایا، حضرت عراقی نے اسی وقت ایک غزل کہی،
 جس کا مطلع یہ ہے:

(۱) میخانہ عبدالنہی، ص ۳۳۔ یہ تمام تفصیل صفحات الانس:

ص ۵۳۲ - ۵۳۳، مطبوعہ نوالکشمور سے ماخوذ ہے۔

در کوئے خرابات کسے را کہ نیاز است
ہشیاری و مستیش ہمد عین نماز است^۱

پھر حضرت شیخ بہاء الدین زکریا ملتانی نے اپنی صاحبزادی کی شادی حضرت عراقی سے کردی۔ پچیس سال تک عراقی اپنے مرشد اور خسر کی خدمت میں رہے، یہیں ان کے صاحبزادے شیخ کبیر الدین پیدا ہوئے۔^۲

خلافت :

حضرت شیخ بہاؤ الدین زکریا ملتانی نے اپنی وفات کے وقت حضرت عراقی کو اپنا خلیفہ اور جانشین مقرر کیا۔ چونکہ حضرت عراقی کو شاعری سے غیر معمولی شغف تھا، اور اس حلقے کے مرید شاعری کو اپنے مسلک کے خلاف سمجھتے تھے، حضرت عراقی نے ان کی مخالفت کو محسوس کر لیا، اور عدن کی طرف چلے گئے۔ اور وہاں سے خانہ کعبہ کی حج و زیارت کا عزم فرمایا، عراقی جب مکہ معظمہ پہنچے تو ایک طویل قصیدہ کہا، جس کا مطلع یہ ہے:

اے جلالت فرشِ عزت جاوداں انداختہ
گوئے در میدانِ وحدت کامراں انداختہ

جب مدینہ منورہ پہنچے تو عشق رسول^۳ میں سرشار ہو کر ہانچ قصیدے کہے، میخانہ عبدالنبی میں ہانچوں قصیدے تفصیل سے موجود ہیں۔^۳

(۱) بزم، صوفیہ، ص ۱۵۷ -

(۲) ایضاً، ص ۱۵۷ -

(۳) میخانہ عبدالنبی، ص ۳۶ - ۳۷ -

مدینہ طیبہ کی زیارت سے مشرف ہونے کے بعد روم تشریف لائے ، اور قونیہ پہنچ کر شیخ صدر الدین قوینی کی خدمت میں رہ کر ان سے روحانی تربیت حاصل کی ، ان کی زبان سے فصوص کے درس کو سنا ، اور فتوحات مکی ان سے پڑھی ، یہیں معین الدین پروانہ امیر روم ان کا مرید ہوا ، اور ان کے لیے خانقاہ تعمیر کرائی۔^۲

لمعات :

یہیں آپ نے اپنی مشہور کتاب ”لمعات“ نثر میں تصنیف کی ، شیخ صدر الدین قوینی نے ان کی اس معرکہ آراء تصنیف کو دیکھا تو نہایت پسند فرمایا اور فرمایا کہ اے فخر الدین عراقی ! تم نے مردان حق آگاہ کے مغز سخن کو آشکارا کر دیا۔ ارباب تصوف کے حلقے میں یہ کتاب اس قدر مقبول ہوئی کہ مولانا جامی نے ”اشعتہ اللمعات“ کے نام سے اور مولانا صائغ الدین علی ترکہ اصفہانی نے ”ضوء اللمعات“ کے نام سے اس کی شرحیں لکھیں ، صاحب سیر العارفین نے اس تصنیف پر حضرت عراقی کو خراج عقیدت پیش کرتے ہوئے لکھا کہ :

ارباب بصیرت پر مخفی نہیں کہ ”لمعات“ ایک قطرہ
سحاب فیض کا ہے ، جو دریائے معرفت سے
شیخ بساء الدین زکریا قدس سرہ العزیز کے مرید
فخر الدین کی زبان پر ٹپکا۔^۳

(۱) بزم صوفیہ بحوالہ سیر العارفین ، اردو ترجمہ ، ج ۱ : ص ۲۳ -

(۲) شیخ صدر الدین محمد ، بن مجد الدین اسحاق ، بن علی ،
بن یوسف الملاطی ثم القونوی ، شیخ محی الدین ابن عربی کے
مرید و خلیفہ تھے (میخانہ عبدالنبی ، حاشیہ نمبر ۲ -

(۳) بزرگانِ ایران ، ص ۳۱۲ -

میخانہ عبدالنبی کے مؤلف نے اس کو قصوں کا مغز بتایا ہے۔

تفحات الانس میں ہے کہ امیر معین الدین پروانہ نے آن کے لیے توقلات میں خاتقاہ تعمیر کرائی ، جس میں وہ رہتے تھے ، لیکن جب امیر معین الدین سیلت کا شکار ہوا ، اور یہ سیلت حضرت عراقی پر بھی اثر انداز ہوئی تو وہ یثرب ہوتے ہوئے مصر پہنچے ، وہاں جذب و سرمستی نے آن کو ٹھہرنے نہ دیا ، اور وہ دمشق آئے۔ دمشق میں چھ ماہ کے بعد آن کے صاحبزادے شیخ کبر الدین برصغیر پاک و ہند سے آن کے ملنے کے لیے آئے اگرچہ وہ حضرت شیخ بہاء الدین زکریا ملتانی کے یہاں تھے ، لیکن ہر روز اپنے والد کے متعلق پوچھتے تھے ، لوگ ان کو جاننے سے روکتے تھے ، یہاں تک کہ بعض لوگوں نے ایک رات خواب میں دیکھا حضرت بہاء الدین زکریا ملتانی فرماتے ہیں ، انہیں جانتے دو ، ان کا یہاں کا روق ختم ہو چکا ہے ، چنانچہ لوگوں نے انہیں رخصت کر دیا صاحبزادے کے آنے کے کچھ دن بعد آپ بیمار ہوئے ، یہی بیماری آپ کا مرض الموت ثابت ہوئی ، وفات کے دن صاحبزادے اور اپنے مریدین کو بلایا ، اور وصیتیں کر کے رخصت کیا اور یہ آیت پڑھی

یوم یقر المرء من الخیر و السہ و الیس و صاحتہ و یتیہ لکل امرئ منہم یومئذ شان - یغنیہ - پھر فی البیہ یہ رباعی کہی :

در سابقہ جوں قرارِ عالم دادند
 ماتا کہ نہ ہو من آدم دادند
 ز آن قاعدہ و قرارِ کلاں روز اقتلا
 نہ پیش یکس دیند وئی کم دادند

وفات :

پھر کلمہ شہادت پڑھا ، اور واصل الی اللہ ہوئے^۱

شیخ عراقی نے اٹھاسی سال کی عمر میں ذیقعدہ ۶۸۸ھ (۱۲۸۹ء) میں وفات پائی^۲ ان کا مزار مبارک دمشق میں جبل صالحیہ پر حضرت شیخ محی الدین ابن العربی کے مزار مبارک کے عقب میں واقع ہے۔

میخانہ عبدالنبی میں ہے کہ بیماری کے چھٹے دن ۸ ذیقعدہ ۶۸۰ھ کو امسی سال کی عمر میں وفات پائی^۳ ان کے صاحبزادے نے بھی وہیں وفات پائی ، اور اپنے والد کے پہلو میں مدفون ہوئے^۴

حضرت عراقی کی شاعرانہ عظمت ہر دور میں مسلم رہی ہے، انہوں نے فارسی شاعری میں تصوف کی روایات کو نکھارا اور سنوارا، اور تصوف کے مضامین کو اپنے اشعار میں اس دلکشی سے سمویا ہے کہ آج بھی اہل نظر ان کے کلام کو حرزِ جان بنائے ہوئے ہیں، عراقی کی تصانیف میں لمعات کے علاوہ ایک مثنوی اور ایک دیوان ہے۔ ان کے کل اشعار کی تعداد پانچ ہزار آٹھ سو بہتر ہے ہم ان کے دیوان میں سے چند اشعار اور کچھ زباعیاں تبرکاً یہاں نقل کرتے ہیں :

گہے از درد بے درماں بنالم
گہے از زخم بے مرہم بگریم
نشد جان محرم اسرار جانان
بر آن محروم نا محرم بگریم

(۱) میخانہ عبدالنبی ، ص ۴۸ -

(۲) قصر عارفان ، ص ۷۴ -

(۳) میخانہ عبدالنبی ، ص ۴۸ -

(۴) بزرگانِ ایران ، ص ۳۱۲ -

چه کرده ام که دلم از فراق خون کردی
 چه افتاد که دردِ دلم فزون کردی
 سیاه روئی دو عالم شدم که در خمِ فقر
 گلیم بخت عراقی سیاه گون کردی.

در سیکده می کشم سبونی
 باشد که بیابم از تو بوئی

بزمین چو سجده کردم ز زمین ندا برآمد
 که مرا خراب کردی تو به سجده ریائی
 چو پراه کعبه رفتم به حرم رهم ندادند
 که برون در چه کردی که درون خانه آئی

شیخ محمود شبستریؒ

(مصنف گلشن راز)

حضرت شیخ محمود شبستری کی تصنیف ”گلشن راز“ نے مشرق و مغرب کے اہل نظر اور دانشوروں کو اپنی طرف متوجہ کر لیا ہے، اور ارباب علم نے نہ صرف اس کے متن کو شائع کیا ہے، بلکہ نہایت کاوش و تحقیق سے اس کی شرحیں لکھیں ہیں، پروفیسر براؤن نے ”تاریخ ادبیات عجم“ میں ”گلشن راز“ کو تصوف کے مقالوں میں بہترین مقالہ لکھا ہے، علامہ شبلی نے بھی ان کی کتاب گلشن راز کو بے حد سراہا ہے۔ مولانا جاسی نے لکھا ہے کہ کم و بیش اٹھائیس شرحیں گلشن راز کی سبزی نظر سے گزری ہیں، سب سے مشہور شرح محمد یحییٰ بن علی لایجی کی ہے۔

یورپ کے مستشرقین نے بھی اس کتاب میں بڑی دلچسپی لی ہے، سب سے پہلے اس کتاب کو یورپ سے جس نے متعارف کرایا، وہ ٹولک ہے، یورپ کی متعدد زبانوں میں اس کے متعدد ترجمے ہوئے ہیں، ان میں ہاسر پرگس ٹال کا جرمنی ترجمہ اور وین فیلڈ کا انگریزی ترجمہ مشہور ہے۔

علامہ اقبال بھی حضرت شیخ محمود شبستری سے بے حد متاثر ہیں، ان کی عقیدت کی بڑی دلیل یہ ہے کہ انہوں نے ”گلشن راز“

سے متاثر ہو کر ”گلشن راز جدید“ آسی طرز پر لکھی۔
ڈاکٹر اکبر حسین قریشی کا خیال ہے کہ جاوید نامہ میں جو
اشعار ہمیں ملتے ہیں وہ انہیں کے متعلق کہے گئے ہیں۔

پیر مردے ریش او مانند برف
سالہا در علم و حکمت کردہ صرف
تیز ہیں مانند دانایانِ غرب
کسوتش چوں پیر ترسایانِ غرب
دیر سال و قامتش بالا چو سرو
طلعتش تا بندہ چوں ترکانِ مرو
آشنائے رسم و راہِ ہر طریق
آشکار از چشم او فکرِ عمیق
آدمی را دید و چوں گل بر شگفت
در زبان طوسی و خیام گفت
نطق و ادراکش رواں چو آبجو
محو حیرت بودم از گفتار او

حالات : ۲

صاحب گلشن راز کا نام شیخ محمود، آن کے والد کا نام
عبدالکریم بن یحییٰ اور لقب سعد الدین نجم الدین تھا، وہ تبریز

(۱) کلیاتِ اقبال فارسی (جاوید نامہ)، ص ۱۰۳، د۔

(۲) شیخ محمود شبستری کے یہ تمام حالات مضمون
ڈاکٹر اکبر حسین قریشی بعنوان اقبال اور فارسی شعرا، مطبوعہ
رسالہ برہان، شماره ۱، جلد ۵، جنوری سنہ ۱۹۶۳ سے
ماخوذ ہیں۔

سے اٹھ فرسنگ کے فاصلے پر شبستر نامی ایک گاؤں میں پیدا ہوئے، اور اسی اعتبار سے شبستری کہلائے، ابتدائی تعلیم اپنے والد سے حاصل کی، جوانی میں تبریز آئے، اور اس دور کے مشہور بزرگ شیخ امین الدولہ سے علوم ظاہری کی تحصیل کی، پھر آن ہسی کے دستِ حق پرست پر بیعت ہو کر سلوک و معرفت کی تکمیل کی۔

آغا باقر سلمانی کا بیان ہے کہ شیخ محمود شبستری کی ولادت ہلاکو خان کے عہد میں ہوئی، ان کا سال ولادت ۱۲۵۰ء بتایا جاتا ہے، وہ آل چنگیز کے آخری فرمانروا سلطان ابو سعید کے زمانے میں زندہ تھے۔

شیخ محمود شبستری نے ۷۲۰ھ (۱۳۲۰ء) میں وفات پائی۔

تصانیف :

شیخ محمود شبستری کی جن تصانیف کا پتا اب تک چل سکا، ان کے نام یہ ہیں۔

(۱) گلشن راز (۲) حق الیقین فی معرفتہ رب العالمین

(۳) سعادت نامہ (۴) رسالہ شاہدہ۔

گلشن راز کی تصنیف کا واقعہ :

کہا جاتا ہے کہ رکن الدین حسین بن ابی الحسن الحسینی غوری ہراتی، ملقب بہ فیخر السادات و مشہور بہ سید حسینی نے اپنے ایک قاصد کے ذریعے پندرہ سوال منظوم آپ کی خدمت میں بھیجوائے تھے، شیخ نے اسی وقت ان کے مختصر جوابات نظم کر کے

فوراً بھجوادیے، بعد میں آن جوابات میں اضافہ کر کے ”گلشن راز“ کی تکمیل کی۔

پروفیسر براؤن نے گلشن راز کا سنہ تصنیف ۱۰۷۵ھ (۱۳۱۱ء) لکھا ہے لیکن ہندوستان، ایران اور یورپ کے مطبوعہ نسخوں، اور بمبئی کے قلمی نسخے میں یہ مصرعہ صاف لکھا ہوا ہے۔
ع ”گزشتہ ہفت و دہ از ہفت صد سال“

حضرت شیخ بوعلی قلندر پانی پتی^{۷۰}

علامہ اقبال کا خراج عقیدت :

با تو میگویم حدیثِ بوعلی
در سوادِ ہند نامِ او جلی
آن نوا پیرای گلزار کہن
گفت با ما از گلِ رعنا سخن
خطہٴ این جنت آتش نژاد
از ہوای دامنش مینو سواد^۱

مندرجہ بالا اشعار علامہ اقبال نے حضرت بوعلی قلندر پانی پتی کے ایک واقعہ سے متاثر ہو کر کہے ہیں ، اس واقعے کی تفصیل ہم آئندہ اوراق میں پیش کریں گے ۔

حالات :

حضرت شیخ کا اسم گرامی شرف الدین ، لقب بوعلی قلندر تھا ، آپ امام اعظم^۲ امام ابو حنیفہ کی اولاد سے تھے ۔

(۱) اسرار و رموز ، ص ۲۷۔

(۲) امام اعظم : کا اسم گرامی نعمان بن ثابت ، کنیت ابو حنیفہ ، لقب امام اعظم ہے ، آپ ۵۸۰ (۷۰۰-۶۹۹ء) میں پیدا ہوئے ، (باقی حاشیہ بر صفحہ ۲۲۲)

سیرالاقطاب میں حضرت ابو علی قلندر کا سلسلہ نسب اس طرح
مذکور ہے :

شیخ شرف الدین ابو علی قلندر ، بن سالار فخرالدین ،
بن سالار حسن ، بن سالار عزیز بن ابوبکر غازی ،
بن فارس ، بن عبدالرحمان بن عبدالرحیم بن محمد بن دانک ،
بن امام اعظم ابو حنیفہ کوفی ۔

حضرت ابو علی قلندر کے والد محترم ۵۶۰۰ (۳۰۰ - ۳۱۲ء) میں
عراق سے ہندوستان تشریف لائے ، جو علم و فضل کے بلند مرتبے پر فائز
تھے ، انہوں نے یہاں تشریف لانے کے بعد پہلی شادی حضرت
بہاء الدین زکریا ملتانی کی صاحبزادی سے کی ، لیکن ان سے کوئی
اولاد نہیں ہوئی ، پھر دوسری شادی مولانا سید نعمت اللہ ہمدانی کرمانی
کی ہمشیرہ بی بی حافظہ جمال سے کی ، ان سے بی بی کے بطن سے حضرت
ابو علی قلندر کی ولادت با سعادت ۵۶۰۵ (۹ - ۱۲۰۸ء) میں پانی پت
ضلع کرنال (ہندوستان) ہوئی ۔^۱

خود اپنی تصنیفات میں شیخ ابو علی قلندر نے لکھا کہ میرا
اصل وطن ولایت عراق ہے ، اور شمس تبریز اور مولانا روم کے ساتھ
میری صحبت رہی ہے ۔^۲

(بقیہ حاشیہ صفحہ ۲۲۱)

آپ فقہ حنفی کے مؤسس و بانی ہیں ، حضرت امام ابو حنیفہ
نے بغداد میں رجب ۱۵۰ھ (۶۷۷ء) میں وفات پائی ، اور
اپنی وصیت کے مطابق خیزران کے مقبرے میں مشرقی جانب
مدفون ہوئے (میرۃ النعمان، ص ۱۹-۶۵-۶۶) ۔

(۱) بزم صوفیہ ، ص ۲۳۵ -

(۲) اخبارالانخيار، ص ۱۲۱ -

تعلیم :

حضرت ابو علی قلندر نے کم عمری ہی میں علوم ظاہری کی تکمیل کی ، تعلیم سے فارغ ہونے کے بعد وہ بیس برس تک دہلی میں قطب مینار کے قریب درس و تدریس میں مشغول رہے ، اس دور کے جلیل القدر علماء مثلاً مولانا قطب الدین ، مولانا وجیہہ الدین پاٹلی ، قاضی ظہور الدین بجواری ، قاضی حمید الدین صدر شریعت ، مولانا فخر الدین پاٹلی وغیرہ ان کے غیر معمولی علم و فضل کے معترف تھے ۔

بیعت :

اس امر میں اختلاف ہے کہ حضرت ابو علی قلندر نے کس سے بیعت کی تھی ، صاحب اخبار الاخبار ، مولانا عبدالحق محدث دہلوی نے لکھا کہ : بعض کہتے ہیں کہ وہ شیخ نظام الدین محبوب اللہی کے مرید تھے اور بعضوں کا خیال ہے کہ انہوں نے خواجہ بختیار کاکی سے بیعت کی تھی ، لیکن ان دونوں روایتوں میں سے کوئی بھی روایت صحت کے درجے کو نہیں پہنچتی ۔^۱

جذب و سکر :

مگر یہ ایک حقیقت ہے کہ جب انہوں نے تزکیہ باطن کے لیے تصوف کی وادی میں قدم رکھا ، اور مجاہدوں اور ریاضتوں میں مشغول ہوئے تو ان پر جذب و سکر کی کیفیت طاری ہو گئی ۔ امی عالم جذب و سرمستی میں انہوں نے اپنی تمام کتابوں کو دریا میں غرق کر دیا ، اور پانی پت کو چھوڑ کر کرنال کے

(۱) مفتاح التواریخ ، باب ہشتم ، ص ۱۲۰-۱۲۱ -

قرب و جوار کے ایک گاؤں بلہا کھیڑہ میں مقیم ہو گئے ، جہاں وہ آخر وقت تک سکونت پزیر رہے ۔^۱

اخبار الاخیار میں ہے کہ ایک دفعہ امی عالم جذب و سرسستی میں ، آپ کی سونچھیں حدود شرعی سے بڑھ گئیں ، کسی کی ہمت نہ پڑتی تھی کہ ان کو کاٹ دے ، آخر مولانا ضیاء الدین سناسی^۲ نے جو شریعت کے بہت پابند تھے ، آپ کی داڑھی کو پکڑ کر سونچھوں کو شریعت کی حدود میں کاٹ دیا ، کہتے ہیں اس کے بعد سے شیخ بو علی قلندر ہمیشہ اپنی داڑھی کو چوم کر کہتے تھے

(۱) خزینۃ الاصفیاء ، جلد ۱ : ص ۳۲۶

(۲) مولانا ضیاء الدین سناسی : کا شمار عہد سلطان علاء الدین کے مشہور واعظوں اور مذکورہ میں ہوتا ہے ، یہ مفسر بھی تھے اور فقیہ بھی ، ان کی ساری عمر عہد علائی میں وعظ کہنے اور تفسیر بیان کرنے میں گزری ، صاحب تاریخ فیروز شاہی ضیاء الدین برنی نے ان کو حضرت خواجہ نظام الدین محبوب اللہی کے آستانے کا مخالف لکھا ، واللہ اعلم بالصواب (ترجمہ تاریخ فیروز شاہی (برنی) از ڈاکٹر سید معین الحق ، ص ۵۱۷-۵۱۸)۔

اخبار الاخیار میں ہے کہ : مولانا ضیاء الدین سناسی دیانت و تقویٰ میں اپنے وقت کے مقتدا تھے ، اور اتباع شریعت میں نہایت راسخ تھے ، حضرت شیخ نظام الدین اولیاء کے معاصر اور ہمیشہ حضرت محبوب اللہی کو سماع پر ٹوکتے رہتے تھے ، لیکن ہمیشہ حضرت اس کے جواب میں معذرت اور انقیاد سے کام لیتے تھے ، اور مولانا کی نہایت تعظیم کرتے ۔ (اخبار الاخیار ، ص ۱۰۹)

کہ یہ داڑھی بھی کتنی مبارک داڑھی ہے کہ جو شریعت محمدی کی راہ میں پکڑی گئی۔^۱

حضرت شمس الدین ترک اور بو علی قلندر کی باہمی محبت :

حضرت بو علی قلندر کے زمانے ہی میں سلسلہ چشتیہ صابریہ کے مشہور بزرگ حضرت خواجہ شمس الدین ترک پانی پتی اپنے شیخ حضرت خواجہ علاء الدین صابر کے ارشاد کی بنا پر پانی پت میں سکونت پزیر ہوئے ، دونوں بزرگوں میں نہایت اخلاص و محبت تھا۔ اور دونوں ایک دوسرے سے نہایت محبت سے پیش آتے تھے۔

گبیرالاولیاء حضرت شیخ جلال الدین محمود پانی پتی ، جو بعد میں حضرت خواجہ شمس الدین ترک پانی پتی کے مرید ہوئے ، وہ حضرت بو علی قلندر ہی کے ارشاد پر آن کے مرید ہوئے تھے ، سیرالاقطاب میں ہے کہ کمسنی میں ایک دفعہ شیخ جلال پانی پتی گھوڑے پر سوار حضرت بو علی قلندر کے سامنے سے گزرے ، ان کو دیکھ کر حضرت بو علی قلندر نے فرمایا :

ع زبے اسپ و زبے سوار

یعنی کتنا اچھا گھوڑا اور کتنا اچھا سوار ہے ، یہ سنتے ہی شیخ جلال الدین پر غیر معمولی کیفیت طاری ہو گئی ، اور گھوڑے سے اتر کر جنگل کی راہ لی اور کئی سال کی ریاضتوں اور مجاہدوں کے بعد وہ حضرت بو علی قلندر کی خدمت میں حاضر ہوئے ، اور حضرت بو علی قلندر سے بیعت ہونے کے لیے اصرار کیا ، آپ نے فرمایا :

اے فرزند عزیز کشائش تو موقوف بر مردِ دیگر است

یعنی تیری یہ مشکل ایک دوسرے شخص سے آسان ہوگی ، چنانچہ جب خواجہ شمس الدین ترک ' پانی پت تشریف لائے تو آپ نے شیخ جلال سے فرمایا کہ وہ ان سے جا کر مرید ہوں ، شیخ جلال حضرت بو علی قلندر کے ارشاد پر ان سے بیعت ہوئے ۔

شاہانِ وقت کی عقیدت : (جلال الدین خلجی)^۲

اس دور کے عوام و خواص کی محبت و عقیدت کا یہ عالم تھا کہ شاہانِ وقت حضرت شیخ بو علی قلندر کی عقیدت و محبت کو اپنے لیے سرمایہٴ نازش و افتخار سمجھتے تھے ، چنانچہ سلطان جلال الدین خلجی آپ سے غیر معمولی عقیدت و محبت رکھتا تھا ،

(۱) خواجہ شمس الدین ترک : حضرت شیخ صابر کلیری کے مرید و خلیفہ تھے ، خواجہ احمد یسوی کی اولاد میں تھے ، یہ مرشد کی تلاش میں ترکستان چھوڑ کر ہندوستان آئے ، اور حضرت علاء الدین صابر کلیری کے مرید ہو گئے ، یہ کچھ دن غیاث الدین بلبن کی فوج میں بھی رہے تھے ، حضرت علاء الدین صابر کلیری نے ان کو پانی پت میں قیام کرنے کی ہدایت فرمائی ، چنانچہ یہ اپنے مرشد کے ارشاد کے مطابق آخر عمر تک پانی پت میں مقیم رہ کر ارشاد و تلقین میں مصروف رہے ، خواجہ شمس الدین ترک پانی پتی نے ۷۱۸ھ میں وفات فرمائی۔ (گلزار ابرار (غوثی مانڈوی) ص ۵۸۶)

(۲) جلال الدین خلجی : سلطان معز الدین کی وفات کے بعد کیلوکھری کے محل میں ۶۸۹ھ (۹۱ - ۱۲۹۰ء) میں تخت نشین ہوا ، اور ۱۷ رمضان ۶۹۵ھ (۹۷ - ۱۲۹۶ء) میں علاء الدین کی سازش سے جو اس کا بھتیجا اور داماد بھی تھا قتل کیا گیا۔ (تاریخ فیروز شاہی (برنی) اردو ترجمہ (ڈاکٹر معین الحق) ص ۲۷۸ - ۳۳۰ -

اور آپ کے حلقہٴ ارادت میں شامل ہو گیا تھا۔ اس پر ان ہی بزرگوں کی توجہ اور فیض نظر کا یہ اثر تھا کہ اس کا شمار نہایت ہی حلیم اور خدا ترس بادشاہوں میں ہوتا ہے، برنی نے تاریخ فیروز شاہی میں اس کی سیرت و کردار پر تبصرہ کرتے ہوئے لکھا کہ :

ایں چنیں بادشاہ حلیم و کریم و ایں چنیں فرساں رواپاں
و کار گزاران مہربان و خدا ترس پر بندگانِ خدا نتواند
دید۔

علاء الدین خلجی :

خزینتہ الاصفیا میں ہے کہ سلطان علاء الدین خلجیؑ بھی آپ سے غیر معمولی عقیدت و محبت رکھتا تھا، صاحبِ خزینتہ الاصفیا کی اصل عبارت یہ ہے :

جلال الدین و علاء الدین بادشاہانِ دہلی ہم
حلقہٴ ارادت آنحضرت بگردن خود داشتند۔

حضرت بو علی قلندر اور امیر خسرو :

سلطان علاء الدین خلجی کی عقیدت کا یہ عالم تھا کہ ایک دفعہ اس نے شیخ بو علی قلندر کی خدمت میں نذر بھیجنا چاہی، اس کے امرا و مصاحبین نے مشورہ دیا کہ شیخ نذر قبول نہیں کرتے، اگر یہ نذر خواجہ نظام الدین محبوب اللہی کے توسط سے بھجوائی جائے تو امید ہے کہ وہ قبول فرمائیں گے، چنانچہ سلطان علاء الدین

(۱) سلطان علاء الدین خلجی : تخت نشینی : ۶۹۵ھ (۱۲۹۶ء)

وفات ۶ شوال ۷۱۶ھ (۱۳۱۷ء)

(ترجمہ تاریخ فیروز شاہی (برنی) ۳۳۰ - ۵۳۵ - ۵۵۱) -

نے اس غرض کے لیے حضرت امیر خسرو کو حضرت خواجہ نظام الدین محبوب الہی کے پاس بھیجا ، حضرت خواجہ نظام الدین محبوب الہی پہلے تو متامل ہوئے ، لیکن بعد میں امیر خسرو کو نذر لے جانے کی اجازت دے ، ساتھ ہی ارشاد فرمایا کہ جو کچھ قلندر عاشق اللہ کہیں ، اسے خاموشی سے سنا ، اور کسی قسم کا اعتراض نہ کرنا ، حضرت امیر خسرو دہلی سے پانی پت پہنچے ، جب وہ حضرت شیخ بو علی قلندر کے دروازے پر پہنچے تو کہلایا کہ حضرت خواجہ نظام الدین کا فرستادہ خسرو آپ کی خدمت میں حاضری کی اجازت چاہتا ہے ، حضرت بو علی قلندر نے ان کو بلا لیا ، جب وہ آپ کے سامنے جا کر بیٹھے تو فرمایا کہ کچھ سناؤ ، امیر خسرو نے آپ کے ارشاد پر یہ غزل سنائی :

اے کہ گوئی پیچ سختی چون فراق یار نیست
 گر امید وصل باشد آن چنان دشوار نیست
 عاشقان را در جہاں یکساں نباشد روزگار
 ز آنکہ این انگشتہا بر دست من ہموار نیست
 خلق را بیدار باید بود از آب چشم من
 این عجب کاں وقت میگیریم کہ کس بیدار نیست
 یک قدم بر نقش خود نہ و آن دگر در کوئے دوست
 ہر چہ بینی دوست بین با این و آنت کار نیست
 چند میگوئی برو زنتار بنداے بت ہرمت !
 بر تن ”خسرو“ کدामी رگ کہ آن زنتار نیست

امیر خسرو کی یہ غزل سن کر حضرت بو علی قلندر بہت خوش ہوئے ، اور فرمایا کہ خسرو ! خوش رہو گے ، اور خوش جاؤ گے ، پھر آپ نے خود یہ غزل پڑھی :

دیہیم خسرواں بر نعل اشتر است
 خسرو کسے کہ حلقہ* تجرید بر سر است
 گفتم بعلم و عقل بملکِ دگر شدم
 ملکم ز عقل و دین چو دیدم فزون تر است
 میمرغ وار روئے نہفتم بقافِ عشق
 کو عارفے کہ منظر او عرش اکبر است
 عقل کل است علم لدنی بعارفاں
 این عقل و علم جسمے و رسمے مختصر است
 درس شرف نبود ز الواح ابجدی
 لوحِ جمال دوست مرا در برابر است

حضرت امیر خسرو نے جب حضرت بو علی قلندر کی یہ غزل سنی تو بے اختیار ان کی آنکھوں سے آنسو جاری ہو گئے ، حضرت بو علی قلندر نے انہیں روتا دیکھ کر پوچھا کہ کچھ سمجھے بھی؟ مفتاح التواریخ میں ہے کہ حضرت بو علی قلندر نے ، امیر خسرو سے ہندی میں فرمایا : روہدا نہ کچھ بجھندا - یعنی میں سمجھتا ہوں کہ میں نے کچھ سمجھا ہے - حضرت بو علی قلندر کا شمار اردو کے ان محسنین میں ہوتا ہے کہ جنہوں نے اردو کے ابتدائی دور میں اپنی شاعری سے اردو کے دامن کو مرصع و زرنگار بنایا ، ان کا ایک مشہور دوہا ہمیں ملتا ہے ، جسے ہم تیرکاآ یہاں نقل کرتے ہیں -

سجن سکارے جائیں گے اور نین مرین گے روے
 بدہنا ایسی رین کو بہور کدھی نہ ہوے^۲

(۱) مفتاح التواریخ : باب ہشتم ، ص ۱۲۰ - ۱۲۱ - مطبوعہ ۱۸۳۹ -

(۲) خسرو شیریں بیان ، ص ۱۳۵ -

حضرت امیر خسرو نے جواب دیا رونا تو اسی بات کا ہے کہ کچھ نہیں سمجھا، یہ جواب سن کر شیخ بو علی قلندر بہت خوش ہوئے، اور سلطان علاء الدین کی بھیجی ہوئی نذر قبول کرتے ہوئے ارشاد فرمایا کہ اگر خواجہ نظام الدین کا واسطہ درمیان میں نہ ہوتا تو میں ہرگز یہ نذر قبول نہ کرتا، پھر اپنے خادموں سے ارشاد فرمایا کہ امیر خسرو کو نہایت تعظیم و تکریم کے ساتھ خانقاہ میں ٹھہراؤ، تین دن کے بعد حضرت امیر خسرو نے واپسی کی اجازت طلب کی، امیر خسرو کو رخصت کرتے وقت آپ نے ایک خط حضرت خواجہ نظام الدین محبوب النہی کے نام دیا، اور ایک خط سلطان علاء الدین خلجی کے نام ان کے حوالے کیا، جس میں لکھا کہ:

علاء الدین فوطہ دار دہلی مقرر داند کہ بایندگان خدا
نیکو کند۔

(ترجمہ) علاء الدین فوطہ دار دہلی تاکید کے ساتھ جانے کہ
آسے بندگان خدائے تعالیٰ کے ساتھ نیکی کرنی چاہیے۔

جب یہ خط سلطان علاء الدین کے پاس پہنچا تو اس کے امیروں اور مصاحبوں نے بادشاہ سے کہا کہ اس طرح سے آپ کو خط لکھنا نہایت بے ادبی ہے، سلطان علاء الدین نے اپنے امیروں اور مصاحبوں کو جواب دیا کہ غنیمت ہے کہ اس مرتبہ تو آپ نے فوطہ دار دہلی لکھا ہے، اس سے قبل ایک مرتبہ تو آپ نے مجھے شہنہ تحریر فرمایا تھا۔

(۱) مرآة الكونین، ص ۳۸ - ۳۷ و تذکرہ اولیائے ہند مؤلفہ

میرزا محمد اختر، ص ۱۲۲ -

سلطان علاء الدین خلجی کے عہد کا وہ واقعہ جس نے علامہ اقبال کو متاثر کیا :

یہ غالباً اسی واقعہ کی طرف اشارہ ہے ، جسے علامہ اقبال نے متاثر ہو کر اسرار و رموز میں نظم کیا ہے ، ایک مرتبہ ملک نائب نے جو ایک خواجہ سرا تھا ، اور سلطان علاء الدین کا نہایت منہ چڑھا تھا اس نے حضرت بو علی قلندر کے ایک - رویش کو ایذا پہنچائی ، حضرت بو علی قلندر کو معلوم ہوا تو آپ نے سلطان علاء الدین کو ایک خط ملک نائب کے ظلم کے خلاف احتجاج کرتے ہوئے لکھا کہ :

علاء الدین شحندہ را اعلام آنکہ خواجہ سرائے . . . یکے
از درویشان را رنجانید ، و عرش الرحمن را بلرزہ آورد ،
اگر او را بسزا رسانیدی بہتر ، والا بجائے تو شحندہ
دیگر بہ دہلی نشایندہ خواہد شد ! -

(ترجمہ)

علاء الدین شحندہ دہلی کو معلوم ہونا چاہیے کہ اس کے ایک خواجہ سرا . . . نے ہمارے ایک درویش کو ایذا پہنچائی ہے ، اور اس طرح رحمان کے عرش کو لرزے میں لایا ہے ، اگر اس جرم کے بدلے میں تو نے اس کو سزا دی تو اچھا ہے ، ورنہ دہلی کا دوسرا شحندہ مقرر کیا جائے گا -

(۱) مرآة الكونین ، مطبوعہ نولکشور پریس ، ص ۳۳۷ - ۳۳۸ -

(۲) ملک نائب : یہ ایک خواجہ سرا تھا جو سلطان علاء الدین کے نہایت منہ چڑھا تھا ، سلطان علاء الدین کی وفات کے بعد

(باقی حاشیہ بر صفحہ ۲۳۲)

ایسی واقعے کو نظم کرتے ہوئے علامہ اقبال نے لکھا ہے کہ :
 جب خودی محبت سے محکم ہوتی ہے ، تو اس کی قوت ، فرماندہ عالم
 بن جاتی ہے ، اس کا پنجد ، حق کا پنجد ہوتا ہے ، اور اس کی انگلی
 سے چاند شق ہو جاتا ہے ، اس تمہید کے بعد علامہ اقبال مثال کے
 طور پر حضرت بو علی کے اس واقعے کو پیش کرتے ہیں ۔ اور اس
 حقیقت کو واضح کرتے ہیں کہ خودی عشق و محبت سے مستحکم
 ہونے کے بعد کس طرح دنیا کے معاملات میں حکم بن جاتی ہے ،
 اور کس طرح بڑے فرمانروا اس کے تابع ہوتے ہیں ۔ فرماتے ہیں :

با تو می گویم حدیث بو علی
 در سواد ہند نام او جلی
 آن نوا پیرائے گلزار کہن
 گفت با ما از گل رعنا سخن

(باقی حاشیہ صفحہ ۲۳۱)

اسی نے اس کے چھوٹے بیٹے ملک شہاب الدین کو جو اس وقت
 پانچ سال کا تھا تخت پر بٹھایا ، اور خود اس کے پردے میں
 حکمران بن بیٹھا ، نہایت چھچھورا اور نادان انسان تھا ، وزیروں
 کے رخصت ہونے کے بعد خواجہ سراؤں کے ساتھ کوڑیاں کھیلنے
 بیٹھ جاتا ۔ اس نے خاندان علائی کو بے حد نقصان پہنچایا
 آخر چند غلاموں نے مشورہ کر کے سلطان علاء الدین کی وفات
 کے پینتیس روز بعد قصر ہزار ستون میں اس کو قتل کر دیا ۔
 اور سلطان قطب الدین کو جو اس زمانے میں مبارک خان
 کہلاتا تھا ، ملک شہاب الدین کا نائب مقرر کیا ۔ (ترجمہ
 اردو تاریخ فیروز شاہی (برنی) ، ص ۵۳۴ - ۵۳۸ -

(۱) علامہ اقبال کا حضرت بو علی قلندر کے اس شعر کی طرف اشارہ
 ہے :

مرحبا اے بلبلی۔ باغ کہن
 از گل رعنا بگو با ما سخن

خطهٔ این جنت آتش نژاد
 از پوائے دامنش مینو سواد
 کوچک ابدالش سوئے بازار رفت
 از شراب بو علی سرشار رفت
 عامل آن شهر می آمد سوار
 پیمرکاب او غلام و چویدار
 پیشرو زد بانگ اے نا پوشمند
 بر جلوه داران عامل ره سبند
 رفت آن درویش سر افکنده پیش
 غوطه زن اندر یم افکار خویش
 چویدار از جام استکبار مست
 بر سر درویش چوب خود شکست
 از ره عامل فقیر آرزوده رفت
 دل گران و ناخوش و افسرده رفت
 در حضور بو علی فریاد کرد
 اشک از زندان چشم آزاد کرد
 صورت برقی که بر کھسار ریخت
 شیخ سیل آتش از گفتار ریخت
 از رگ جان آتش دیگر کشود
 یا دبیر خویش ارشادے نمود
 خامه را بر گیر و فرمانے نویس
 از فقیرے سوئے سلطانے نویس
 بنده ام را عاملت بر سر زده است
 بر متاع جان خود اخگر زده است

باز گیر این عامل بد گوہرے
 ورنہ بخشم ملک تو با دیگرے
 نامہ آن بندہ حق دستگاہ
 لرزہ ہما انداخت در اندام شاہ
 پیکرش سرمایہ آلام گشت
 زرد مثل آفتابِ شام گشت
 بہر عامل حلقہ زنجیر جست
 از قلندر عفو این تقصیر جست
 خسرو شیریں زبان رنگین بیان
 نغمہ ہمایش از ضمیر کن فکان
 فطرتش روشن مثال ماہتاب
 گشت از بہر سفارت انتخاب
 چنگ را پیش قلندر چون نواخت
 از نوائے شیشہ جانش گداخت
 شوکتے کو پختہ چون کہسار بود
 قیمت یک نغمہ در گفتار بود
 بیشتر بر قاب درویشان مزن
 خویش را در آتش سوزاں مزن

تبلیغ :

تذکروں اور تاریخوں سے حضرت بو علی قلندر کی ان کوششوں
 کا بھی پتا چلتا ہے ، جو انہوں نے تبلیغ اسلام کے لیے فرمائی تھیں ،
 پانی پت اور اس کے نواحی علاقے میں جو راجپوت مسلمان نظر آتے

(۱) کلیات اقبال فارسی (اسرار و رموز) ص ۲۵ تا ۲۷

ہیں ، ان کے آباواجداد نے حضرت بو علی قلندر ہی کی کوششوں سے اسلام قبول کیا تھا ، اس دور کا ایک بڑا راجپوت امیر سنگھ بھی آپ کے دست حق پرست پر مسلمان ہوا تھا ۔

وفات :

حضرت شاہ بو علی قلندر ۱۳ رمضان ۵۷۲ھ (۱۱۳۲ء) کو واصل الی اللہ ہوئے ۔ ”شرف الدین ابدال“ سے آپ کی تاریخ وفات نکلتی ہے ، مفتاح التواریخ میں ہے کہ وفات کے وقت آپ کی عمر تقریباً ایک سو سال تھی ۔^۱

سیرالاقطاب میں ہے کہ آپ کرنال میں مدفون ہوئے ، لیکن آپ کے بعض رشتے داروں نے ایک رات پوشیدہ طور پر جسد مبارک کو نکال کر پانی پت لے جا کر دفن کر دیا ، چنانچہ کرنال ، بوڈھا کھیڑا، پانی پت اور باگھوٹی میں آج بھی آپ کے معتقدین کا ہجوم رہتا ہے ۔^۲

تصانیف :

حضرت بو علی قلندر کے مکتوبات پر تبصرہ کرتے ہوئے شیخ عبدالحق محدث دہلوی نے لکھا کہ :

او را مکتوب است بزبانِ عشق و محبت مشتمل بر معارف و حقائق توحید و ترکِ دنیا و طلبِ آخرت و محبتِ مولیٰ
جملہ آن بنام اختیار الدین

(۱) مفتاح التواریخ ، باب ہشتم ص ۱۲۰ - ۱۲۱ - مطبوعہ ۱۸۳۹ء

(۲) سیرالاقطاب ، ص ۱۹۱ -

خزینہ الاصفیا میں ہے کہ:

مکتوبات وی کہ بنام اختیار الدین مرید خود تخریر کردہ
است کتابی است جامع علوم توحید -

ہم ایک دو مکتوب کا ترجمہ تبرکاً یہاں نقل کرتے ہیں، جو
کمال انشا پردازی، معنویت اور اسرار و رموز تصوف کے شاہکار
ہیں۔ ایک خط میں اختیار الدین کو لکھتے ہیں:

اے برادر! جب تم پر اللہ تبارک و تعالیٰ کی عنایت
شروع ہو جائے، تم میں جذبہ پیدا ہونے لگے، اور تم کو
تم سے دور کیا جائے تو گویا تم میں عشق کا آغاز اور
تم پر حسن کا جلوہ ظاہر ہو گیا، اور جب تم پر حسن
کا مشاہدہ ہو جائے تو معشوق کو پہچانو اور عاشق
بن کر معشوق ہو جاؤ، جب عاشق بن کر معشوق
ہو گئے تو اسی طرح کام کرو معشوق کی سنت اور عاشق
کے فریضے کو قائم رکھو، اس وقت معشوق کو عاشق
کے ذریعے سے پہچان لو گے۔

اے برادر! معشوق کو تمہاری ہی صورت میں
تمہارے درمیان بھیجا گیا، تاکہ براہ راست وہ تم کو
دعوت دے۔ اے برادر! خدائے عز و جل نے بہشت
اور دوزخ پیدا کیے، اور اس کا حکم ہے کہ دونوں
پُر کیے جائیں گے، معشوق کو عاشقوں کے ساتھ بہشت
میں جگہ دی جائے گی، اور شیطان اپنے ساتھیوں کے
ساتھ دوزخ کو پُر کرے گا، بہشت و دوزخ میں
عاشقوں کے سوا کوئی نہیں ہوگا، دونوں عاشق ہی کے
حسن سے پیدا ہوئے ہیں، اور دونوں مقام غیر نہ ہوں

گے ، بہشت دوستوں سے وصال کا مقام ہے ، دوزخ دشمنوں کے لیے جائے فراق ہے ، یہ فراق کافروں اور منافقوں کو حاصل ہوگا ۔ اے برادر ! چشم دل کھولو ، اور اچھی طرح سے دیکھو اور یہ جانو کہ عاشق نے اپنے عشق سے تمہارے لیے کیا کیا چیزیں اور کیا کیا تماشے پیدا کیے ہیں ، اپنا حسن ایک درخت میں منتقل کر دیا ہے ، اور گونا گوں سیوے پیدا کیے ، ہر سیوے میں علیحدہ مزہ رکھا اور اس درخت کو نہ اپنی ذات کی اور نہ اپنے پھول کی خبر اور نہ اپنے سیوے کی خبر ہے ، گنٹا تمہارے لیے پیدا کیا ، اور اس کو شکر کی خبر نہیں ، مسک ہرن کی ناف میں رکھا ، جو تمہارے لیے ہے ، ہرن کو مسک کی کوئی خبر نہیں ، گائے سے عنبر کو تمہارے لیے پیدا کیا ، اور گائے کو عنبر کی خبر نہیں ، زباد کو بلی سے تمہارے لیے پیدا کیا اور بلی کو زباد کی خبر نہیں ، کافور کو تمہارے لیے درخت سے پیدا کیا ، اور درخت کو کافور کی خبر نہیں ، صندل کو تمہارے لیے پیدا کیا اور صندل کو اپنی خبر نہیں ۔ اے برادر ! عاشق ہو جاؤ ، اور دونوں عالم کو معشوق کا حسن جانو ، اور اپنے آپ کو معشوق کا حسن کہو ، عاشق نے اپنے عشق سے تمہارے وجود کا ملک بنایا ، تاکہ اپنے حسن و جمال کو تمہارے آئینے میں دیکھے ، اور تم کو محرم اسرار جانے اور انسان مٹری (انسان میرا بھید ہے) تمہاری شان میں آیا ہے ، عاشق ہو جاؤ ، تاکہ حسن کو ہمیشہ دیکھو ، اور دنیا و عقبیٰ کو پہچانو ، عقبیٰ محمد صلی اللہ علیہ و آلہ وسلم کی ملک ہے ، اور دنیا شیطان

کی ملکیت ہے ، دونوں میں معلوم کرو کہ تمہارے لیے کس کو پیدا کیا ہے - اے برادر! نفس کو اچھی طرح پہچانو جب تم نفس کو پہچان لو گے تو دنیا کو بھی پہچان سکو گے ، اگر روح کو پہچان لو گے تو عقبیٰ کو بھی پہچان لو گے - اے برادر! کفر میں جو حسن رکھا گیا ہے ، عاشق جانتے ہیں کہ اس نے (یعنی حسن نے) کفر کو عاشقوں کے سامنے کس قدر آراستہ کر دیا ہے ، جو دنیا کا عاشق ہے ، اس کا معشوق کفر کا حسن ہے - اے برادر! تم جانتے ہو کہ حسن کا جو غمزہ کفر میں رکھا گیا ہے ، اس نے کس قدر پُر لطف تیر دنیا پر مارا ہے ، اور ان کو اپنا عاشق بنا لیا ہے - اے برادر! اپنی جستجو میں رہو ، اور اپنے کو پہچانو ، جب تم اپنے نفس کو پہچان لو گے تو عشق کو بھی جان سکو گے ، اور جب عشق کو اپنے حسن پر دیکھو گے تو توکل اللسان کی کیفیت اپنے میں پاؤ گے ، عاشق ہو جاؤ اور معشوق کو اپنی گود میں دیکھو ، اور حسن کو اپنے دل کے آئینے میں معائنہ کرو :

آن شاید معنی کہ ہمہ طالبِ اویند
ہم اوست کہ از چادرِ تو ساختہ سرپوش
در بادید ہجر چرا بند بمانیم
در عین وصالیم نگار امت در آغوش

اے برادر! قند کا ایک گولا لاؤ ، اور اس سے سو گولے بنا لو ، اور ہر گولے سے ایک صورت بناؤ ، اور ہر صورت کا نام رکھو ، بعض کو گھوڑا ، بعض کو

ہاتھی کہو، تو قند کا نام جاتا رہے گا، اور صرف وہ صورت باقی رہے گی، جب کل صورتوں کو توڑ کر پھر قند کا گولہ بنالو تو قند کا نام ظاہر ہو جائے گا۔^۱

ان کے ماسوا حضرت بو علی قلندر کی جن تصانیف کا اب تک پتا چل سکا ان میں سے ایک حکم نامہ 'شرف الدین بھی آن سے منسوب ہے۔ شیخ عبدالحق محدث دہلوی نے اخبار الاخیار میں 'حکم نامہ' شرف الدین' کا تذکرہ کرتے ہوئے لکھا کہ:

و رسالہ 'دیگر در عوام الناس شہرت دارد، او را حکم نامہ' شرف الدین می گویند، ظاہر آنست کہ آن از مخترعات عوام است۔^۲

ان کے علاوہ حضرت شیخ بو علی قلندر کے نام سے دو مثنویاں کنزالاسرار اور رسالہ 'عشقیہ منسوب ہیں۔

اس کے ماسوا ایک اور منظوم رسالہ ۱۸۹۱ء میں مطبع نامی لکھنؤ سے مثنوی شاہ بو علی قلندر کے نام سے شائع ہوا ہے، خیال ہے کہ یہی مثنوی آن کا رسالہ عشقیہ ہے کیوں کہ اس میں عشق پر کثرت سے اشعار ملتے ہیں، مثلاً

عشق کو بے بال و پر طیراں کند

عشق کو در لا مکان جولان کند

عشق کو تا تاج سلطانی نہد

عشق کو ملک سلیمانی دہد

(۱) یہ مکتوب اخبار الاخیار، ص ۱۲۱ و ۱۲۲ سے لیا گیا ہے۔

(۲) اخبار الاخیار، ص ۱۲۱۔

عشق کو تا چشمِ دل بینا کند

عشق کو تا سینہ پر سودا کند

عشق کو تا عقل را زائل کند

عشق کو تا عقل را حاصل کند

عشق کو تا جامِ مدہوشی دہد

عشق باید تا فراموشی دہد

عشق دہ تا بے خبر سازد مرا

بادہ کو بے پا و سر سازد مرا

عشق باید تا دہد جامِ شراب

عشق سازد ساغرِ مے آفتاب

ہیچ میدانے کہ اصلِ عشق چیست
عشق را از حسنِ جانانِ زندگی ست

عشق چون جبریل در معراجِ حسن
بر سرِ عاشق نہد صد تاجِ حسن

عاشق و معشوق گردند ہر دو یک
ہم توئی معشوق و عاشق نیست شک

اے کہ گشتی واقفِ اسرارِ عشق
نہ قدمِ مردانہ اندرِ کارِ عشق

سرِ بر آور زیرِ پائے عشق نہ
بعد از آن سر در پوائے عشق نہ

عشق بازی نیست کار بوالسہوس
 خام طبعان حاضر اند ہمچوں مگس
 گر کنی جان را تو بر جانان نثار
 در عوض یک جان دہد صد جان نگار
 کشتگانِ عشق را جانِ دگر
 ہر زمان از غیب احسان دگر

حضرت خواجہ نظام الدین محبوب اللہی[ؒ]

علامہ اقبال کی عقیدت :

علامہ اقبال اوائل جوانی ہی سے جس بزرگی کے والا و شیدائی ہیں ، وہ حضرت خواجہ نظام الدین محبوب اللہی ہیں وہ آپ کے مزار مبارک کی زیارت کو دل کی زندگی بتاتے ہیں ، اور آپ کی محبت میں رنگ محبوبی کو نہاں فرماتے ہیں ، وہ حصولِ علم کے لیے یورپ جاتے ہوئے آپ کی بارگاہ میں حاضر ہو کر بصدِ خلوص و نیاز حاضر ہوتے ہیں اور آپ کے آستانے پر دعا کے طالب ہوتے ہیں کہ دعا کیجیے کہ مجھے وہ مقام بلند عطا ہو کہ میں اپنے ہمسفروں کا منزل مقصود بنوں ، میرے قلم کو وہ تاثیر عطا ہو کہ میرا فکر میں اور حرف دل نشین ہو ، دکھی انسانیت کا مداوا ہو ، میری زبانِ قلم سے کسی کی دل آزاری نہ ہو ، میری نوا کو وہ سوز عطا کر جو دلوں میں آتر جائے ، ان تمام تاثرات سے وہ نظم جو بانگِ درا میں ہمیں التجائے مسافر کے عنوان سے ملتی ہے سملوع نظر آتی ہے ، ہم اس نظم کے کچھ اشعار یہاں نقل کرتے ہیں - فرماتے ہیں :

فرشتے پڑھتے ہیں جس کو وہ نام ہے تیرا
بڑی جناب تری ، فیضِ عام ہے تیرا

ستارے عشق کے تیری کشش سے ہیں قائم
 نظامِ مہر کی صورت نظام ہے تیرا
 تری لحد کی زیارت ہے زندگی دل کی
 مسیح و خضر سے اونچا مقام ہے تیرا
 نہاں ہے تیری محبت میں رنگِ محبوبی
 بڑی ہے شان ، بڑا احترام ہے تیرا
 اگر سیاہ دلم داغِ لالہ زار تو ام
 وگر کشادہ جبینم ، گلِ بہار تو ام
 چمن کو چھوڑ کے نکلا ہوں مثلِ نکہتِ گل
 ہوا ہے صبر کا منظور امتحاں مجھ کو
 چلی ہے لے کے وطن کے نگار خانے سے
 شرابِ علم کی لذت کشاں کشاں مجھ کو
 فلک نشین صفت مہر ہوں زمانے میں
 تیری دعا سے عطا ہو وہ نردباں مجھ کو
 مقامِ ہمسفروں سے ہو اس قدر آگے
 کہ سمجھے منزلِ مقصود کارواں مجھ کو
 مری زبانِ قلم سے کسی کا دل نہ دکھے
 کسی سے شکوہ نہ ہو زیرِ آسماں مجھ کو
 دلوں کو چاک کرے مثلِ شانہ جس کا اثر
 تری جناب سے ایسی ملے فغاں مجھ کو
 شگفتہ ہو کے کالی دل کی پھول ہو جائے
 یہ التجائے مسافر قبول ہو جائے

علامہ کی ایک اور نظم جو حضرت سلطان المشائخ سے ان کی دلی عقیدت کی ترجمان ہے ، یہ نظم انہوں نے اُس وقت لکھ کر درگاہ حضرت نظام الدین دہلی بھجوائی تھی جب کہ اُن کے بڑے بھائی شیخ عطا محمد کسی مصیبت میں گرفتار تھے ، اور علامہ اُن کی وجہ سے سخت پریشان تھے ، یہ نظم اُن کے مجموعہ 'کلام میں شامل نہیں ، بلکہ باقیات اقبال مؤلفہ سید عبدالواحد معینی ہیں ہماری نظر سے گزری ، جس کے چند اشعار ہم یہاں تبرکاً نقل کرتے ہیں ۔

کیوں نہ ہوں ارمان مرے دل میں کلیم اللہ کے
 طور در آغوش ہیں ذرے تری درگاہ کے
 میں تری درگاہ کی جانب جو نکلا ، لے آڑا
 آسمان تارے بنا کر میری گردِ راہ کے
 ہے زیارت کی تمنا المدد اے سوز عشق
 پھول لادے مجھ کو گلزار خلیل اللہ کے
 شانِ محبوبی ہوئی ہے پردہ دار رازِ عشق
 واہ کیا رتبے ہیں اُس سرکار عالی جاہ کے
 تر جو تیرے آستانے کی تمنا میں ہوئی
 اشک سوتی بن گئے چشم تماشا خواہ کے
 محوِ اظہار تمنائے دل ناکام ہوں
 لاج رکھ لینا تیرے اقبال کا ہم نام ہوں
 اے ضیائے چشم عرفان ، اے چراغِ راہ عشق
 تنگ آیا ہوں جفائے چرخ ناپہنجاہ سے
 سینہ پاک علیؑ جن کا امانت دار تھا
 اے شہدہ ذی جاہ! تو واقف ہے اُن اسرار سے

ہند کا داتا ہے تو تیرا بڑا دربار ہے
 کچھ ملے مجھ کو بھی اس دربار گوہر بار سے
 اک نظر میں خسرو ملک سخن خسرو ہوا
 میں کہیں خالی نہ پھر جاؤں تری سرکار سے
 سخت ہے میری مصیبت سخت گہرایا ہوں میں
 بن کے فریادی تری سرکار میں آیا ہوں میں

تو ہے محبوب اللہی کر دعا میرے لیے
 یہ مصیبت ہے مثالِ فتنہٗ محشر مجھے

علامہ کی اس نظم کے بعد آن کے بھائی شیخ عطا محمد کی وہ
 مصیبت ٹل گئی ، جس میں وہ مبتلا تھے ، یہ امر اور بھی حضرت
 محبوب اللہی سے علامہ کی مزید اضافہٗ عقیدت کا سبب بنا ۔

حالات :

اس برصغیر میں سلسلہٗ چشتیہ کے موسس و بانی حضرت
 خواجہ معین الدین اجمیری نے سلسلہٗ چشتیہ کی بنیاد ڈالی ، آن
 کے مرید خاص خواجہ قطب الدین بختیار کاکی نے دہلی میں مقیم
 رہ کر سلسلہٗ چشتیہ کی تحریک کو کامیاب بنانے کا سامان فراہم
 کیا ، حضرت خواجہ قطب الدین کے خلیفہٗ خاص حضرت بابا فرید
 گنج شکرؒ نے اجودہین (پاک پٹن) میں اس سلسلے کو منظم کیا ،

(۱) باقیات اقبال ، ایڈیشن اول ، ص ۷۹ - ۸۳

(۲) حضرت بابا فرید گنج شکر : اسم گرامی : مسعود : لقب :

فرید الدین و گنج شکر ، تاریخ ولادت : ۵۵۸۳ (۱۱۸۸ء)

قصبہ کھنی وال (کھوتوال) ضلع ملتان - مرشد : حضرت خواجہ

قطب الدین بختیار کاکی - عمر : ۹۵ سال - وفات : ۵ محرم ۶۲۴

(۱۲۲۶ء) (شیخ عبدالقدوس گنگوہی اور ان کی تعلیمات ،

ص ۸۷ - ۹۸)

اور ان کے مرید و خلیفہ حضرت نظام الدین محبوب اللہی نے پھر دہلی میں رشد و ہدایت کا چراغ روشن کر کے اس کی روشنی کو اس برصغیر پاک و ہند کے گوشے گوشے میں پہنچا دیا۔

خاندان و نسب :

حضرت خواجہ نظام الدین محبوب اللہی کا اسم گرامی مجدد، والد کا نام سید احمد اور دادا کا سید علی اور نانا کا نام سید عرب تھا، آپ کا سلسلہ نسب چند واسطوں سے حضرت علی کرم اللہ وجہہ سے جا ملتا ہے۔ حضرت خواجہ نظام الدین محبوب اللہی کی ولادت ۶ صفر ۵۶۳۶ (۱۲۳۸ء) کو ہندوستان کے مشہور ہدایوں میں ہوئی، ابتدائی تعلیم ہدایوں میں مولانا علاء الدین اصولی^۱ سے حاصل کی پھر دہلی میں آپ نے مولانا شمس الدین خوارزمی^۲ اور مولانا کمال الدین^۳ سے تعلیم پائی۔

دستار فضیلت :

قدوری ختم کرنے کے بعد مولانا علاء الدین اصولی نے ان سے فرمایا، میاں! اب دستار فضیلت کی تیاری کریں۔ آپ نے آکر اپنی

(۱) مولانا علاء الدین اصولی : نہایت بزرگ اور کامل انسان تھے،

ہدایوں کے رہنے والے تھے۔ (اخبار الاخیار، ص ۷۷ - ۷۸)

(۲) مولانا شمس الدین خوارزمی : غیاث الدین بلبن کے معاصر تھے،

(تذکرہ علمائے ہند، ص ۵۷۳)

(۳) مولانا کمال الدین دہلوی : نہایت ہی مشہور عالم، زاہد و

متقی و دیانت دار تھے۔ حضرت خواجہ محبوب اللہی نے مشارق الانوار

کی سند ان سے حاصل کی، سلطان غیاث الدین بلبن کی آرزو تھی

کہ مولانا کمال الدین کو اپنا امام مقرر کرے، مگر انہوں

نے انکار کر دیا۔ (تذکرہ علمائے ہند، ص ۴۰۰)

والدہ سے عرض کیا کہ میرے استاد دستار فضیلت کے لیے کہتے ہیں ، میں دستار کہاں سے لاؤں ، آپ کی والدہ نے فرمایا بیٹا ! پریشان نہ ہو ، اس کا انتظام میں کروں گی ، چنانچہ وہ روٹی خرید کر لائیں ۔ اسے کتوایا ، اور دستار تیار کی ، شہر کے عالموں اور صالحین کو اپنے بیٹے کی دستار بندی کی تقریب کی دعوت دی ، خواجہ علی مرید شیخ جلال الدین تبریزی نے دستار کا ایک پیچ باندھا ، اور تمام علماء اور بزرگوں نے مل کر آپ کے اضافہ علم کے لیے دعا کی ۔

حضرت بابا فرید گنج شکر کی عقیدت :

حضرت خواجہ نظام الدین محبوب اللہی فرماتے ہیں کہ میری عمر تقریباً بارہ سال کی تھی ، اس وقت میں لغت پڑھتا تھا کہ ایک شخص ابوبکر خراطہ جسے ابوبکر قوال بھی کہتے تھے ، میرے استاد کے پاس آیا اور کہنے لگا میں ملتان گیا تھا ، اور وہاں حضرت شیخ بہاء الدین زکریا ملتانی کی خدمت میں حاضر ہوا تھا ، ان کے فضائل و مناقب بیان کرتے ہوئے اس نے کہا کہ ان کے پاس جو لوگ رہتے ہیں وہ بہت ذاکر و شاغل ہیں ، اور اوراد و نوافل میں ہر وقت مصروف رہتے ہیں ، یہاں تک کہ عورتیں بھی چکی چلاتے وقت ذکر میں مشغول رہتی ہیں ، لیکن کوئی بات میرے دل کو نہ لگی ، پھر اس نے حضرت بابا فرید الدین گنج شکر کا تذکرہ کیا ، ان کے اوصاف و محامد سن کر ان کی محبت و عقیدت میرے دل نشین ہو گئی ، اور ان کا نام لینے میں مجھے مزا آنے لگا ، یہاں تک کہ میں ہر نماز کے بعد بڑے مزے لے کر آپ کے نام کی رٹ لگاتا ۔

دہلی میں حصول تعلیم :

حضرت محبوب النہی کی عمر سولہ سال تھی جب حصول تعلیم کے لیے دہلی پہنچے ، اس وقت دہلی علماء کا مرکز تھی ، جس زمانے میں آپ دہلی پہنچے اس وقت دہلی کا حکمران سلطان ناصر الدین محمود اور غیاث الدین بلبن اس کا وزیر تھا ، اور مولانا شمس الدین جو مستوفی الممالک ہو کر شمس الملک کے لقب سے مشہور ہوئے سرکاری عہدے کے ساتھ درس و تدریس کا سلسلہ بھی جاری کیے ہوئے تھے ، حضرت محبوب النہی بھی ان کے حلقہٴ درس میں شریک ہو گئے ، مولانا شمس الدین حضرت محبوب النہی پر بڑی شفقت فرماتے ، وہ جس حجرے میں بیٹھ کر مطالعہ فرماتے تھے ، اس میں کسی شاگرد کو آنے کی اجازت نہ تھی ، مگر حضرت محبوب النہی ، اور آپ کے دو ساتھی مولانا قطب الدین ناقلہ ، اور مولانا برہان الدین باقی کو آنے کی اجازت تھی ۔

مولانا شمس الدین کی عادت تھی کہ اگر کوئی شاگرد ناغہ کر دیتا یا دیر سے آتا تو اس سے فرماتے تھے آخر مجھ سے کیا قصور ہوا تھا کہ آپ نہیں آئے ، حضرت محبوب النہی نے یہ واقعہ بیان کرتے ہوئے تبسم فرمایا ، اور کہا کہ اگر کسی سے مزاح فرماتے تو کہتے مجھ سے کیا قصور ہوا کہ آپ نہیں آئے ، تاکہ میں پھر وہی قصور کروں ، کبھی مجھ سے ناغہ ہو جاتا ، اور میں دیر میں جاتا ، تو میری تمنا ہوتی کہ آپ مجھ سے بھی یہی کہیں ، لیکن آپ مجھے دیکھ کر یہ شعر پڑھتے :

آخر کم از آنکہ گاہ گاہے
آئی و بما کسی نکاہے

یہ واقعہ سنا کر آپ ابدیدہ ہو گئے ، اور حاضرین پر بھی رقت طاری ہو گئی ۔ پھر فرمایا کہ مجھے اپنے حجرے میں اپنے ساتھ بٹھاتے ، میں بے حد عذر کرتا ، مگر آپ منظور نہ فرماتے ۔

قوتِ حافظہ :

زمانہ طالب علمی میں آپ کے حافظے کا یہ عالم تھا کہ مشہور کتاب مقامات حریری کے چالیس مقالے حفظ کیے تھے ، پھر اس کے کفارے کے طور پر حدیث کی مشہور کتاب مشارق الانوار حفظ کی ۔^۱

درسِ حدیث و فقہ :

حدیث کا درس آپ نے اپنے عہد کے مشہور محدث شیخ محمد بن احمد الماریکی مشہور بہ مولانا کمال الدین زاہد سے لیا ، جو مشارق الانوار علامہ حسن بن محمد الضعانی کے شاگرد تھے ، فقہ میں آپ ایک واسطہ سے صاحبِ ہدایہ علامہ برہان الدین المرغینانی کے شاگرد تھے ۔

والدہ کی وفات :

حضرت محبوب النہی تعلیم کی غرض سے دہلی میں ہی مقیم تھے ۔ کہ آپ کی والدہ نے وفات پائی ، آپ کو اپنی والدہ سے اس قدر محبت تھی کہ والدہ کی وفات کے ایک عرصے بعد اپنی والدہ کی وفات کا ذکر کرتے ہوئے آپ پر اس قدر گریہ طاری ہوا کہ جو کچھ فرماتے تھے پوری طرح منٹے میں نہیں آتا تھا ، اسی عالم میں یہ شعر پڑھا :

(۱) تاریخ دعوت و عزیمت جلد ۲ ، ص ۵۷ بحوالہ سیرالالیاء

افسوس دلم کہ پیچ تدبیر نکرد
شبہائے وصال را بہ زنجیر نکرد

بیعت :

حضرت محبوب کو بارہ سال کی عمر سے حضرت بابا فرید گنج شکر سے غیر معمولی عقیدت و محبت تھی ، اور وہ حضرت بابا فرید گنج شکر کے بھائی شیخ نجیب الدین متوکل کے ذریعے آپ سے متعارف ہو چکے تھے ، حضرت محبوب اللہی جب پہلی مرتبہ حضرت بابا فرید گنج شکر کی خدمت میں حاضر ہوئے تو اس ملاقات کی تفصیل کو خود بیان کرتے ہوئے فرماتے ہیں کہ جب میں حضرت بابا فرید گنج شکر کی خدمت میں اجودھن حاضر ہوا تو آپ نے مجھے دیکھتے ہی یہ شعر پڑھا :

اے آتشِ فراقت دلہا کباب کردہ
سیلابِ اشتیاق جانہا حراب کردہ

میں نے چاہا کہ اپنے اشتیاقِ ملاقات کو تفصیل سے بیان کروں ، لیکن شیخ کے رعب نے زبان کی قوت گویائی کو سلب کر لیا ، اور صرف اتنا ہی کہہ سکا کہ مدت سے قدم بوسی کا شوق تھا ، شیخ نے میری مرعوبیت کو محسوس کر لیا ، اور فرمایا کہ : لکڑی داخل دہشہ“ (ہر نئے آنے والے پر رعب ہوتا ہے) پھر کلاہ چار ترکی اپنے سر سے اتار کر میرے سر پر رکھ دی ۔ پھر آپ نے میری نہایت مدارت فرمائی ، حکم دیا کہ اس پردیسی طالب علم کی چارپائی جماعت خانے میں بچھائی جائے ۔ جب چارپائی بچھ گئی تو میں نے اپنے دل میں خیال کیا کہ میں ہرگز اس چارپائی پر نہ سوؤں گا ، کتنے معزز مہمان ، حافظِ کلام اللہ ، کتنے عاشقانِ خدا زمین

پر سو رہے ہیں ، میں چارپائی پر کیسے لیٹ سکتا ہوں ، یہ خبر جب منتظم خانقاہ خواجہ بدر الدین اسحاقؑ کو ملی تو انہوں نے کہلا بھیجا ، تمہیں اپنے دل کی من مانی کرنا ہے یا شیخ کے حکم کی تعمیل کرنی ہے ۔ میں نے کہا کہ میں شیخ کے حکم کی تعمیل کروں گا ، فرمایا تو جاؤ اور چارپائی پر سوؤ۔^۲

اس پہلی ہی ملاقات میں حضرت محبوب النہی حضرت بابا فرید گنج شکر کے دستِ حق پرست پر بیعت ہوئے ، اُس وقت آپ کی عمر بیس سال کی تھی۔^۳

تعلیم علوم ظاہری :

حضرت محبوب النہی ۱۵ رجب ۶۵۵ھ (۱۲۵۷ء) سے ۳ ربیع الاول ۶۵۶ھ (۱۲۵۸ء) تک حضرت بابا فرید گنج شکر کی خدمت میں ریاضت اور مجاہدے اور علوم ظاہری و باطنی کی تعلیم حاصل کرتے رہے ۔ بیعت ہونے کے بعد حضرت محبوب النہی نے اپنے پیر و مرشد سے عرض کیا کہ علوم ظاہری کی تعلیم کا سلسلہ جاری رکھوں ، یا اوراد و نوافل میں مشغول ہو جاؤں ، فرمایا نظام ! تم کو کچھ کتابیں مجھ سے پڑھنی ہوں گی ، چنانچہ آپ نے قرآن مجید کے

(۱) خواجہ بدر الدین اسحاق : بابا فرید گنج شکر کے داماد اور خلیفہ تھے ، علوم ظاہری کی طرف بہت راغب تھے ، مرشد کی تلاش میں سفر کیے ، آخر میں بابا کی خدمت میں حاضر ہو کر مرید ہو کر خلافت سے سرفراز ہوئے ، حضرت محبوب النہی کو ان سے بڑی عقیدت تھی ، جب تک وہ حیات رہے ان کی عزت و احترام کی وجہ سے کسی شخص کو مرید نہیں کیا۔

(۲) سیرالاولیاء ، ص ۱۰۷

(۳) سیرالاولیاء ، ص ۱۰۷ -

چھ پارے تجوید سے آپ سے پڑھے، اس کے علاوہ عوارف کے چھ باب پڑھ کر آپ سے سند حاصل کی، پھر اپنے شیخ سے ابو شکور سالمی بھی اول سے آخر تک سبقاً سبقاً پڑھی۔^۱

اپنے شیخ کے درس کی لذت و کیفیت کو بیان کرتے ہوئے حضرت محبوب اللہی فرمایا کرتے تھے، کہ آپ کے بیان کی تاثیر کی یہ کیفیت تھی کہ جب آپ تقریر فرماتے تو یہ آرزو ہوتی کہ اگر اسی عالم میں موت آجاتی تو اچھا ہوتا۔^۲

بے نفسی کی تعلیم :

آسی زمانے میں جب کہ آپ باہا فرید گنج شکر کی خدمت میں حاضر تھے، ایک عالم جو حضرت محبوب اللہی کے ہم درس بھی رہ چکے تھے اجودھن آئے، انہوں نے آپ کو پھٹے پرانے کپڑوں میں دیکھا تو افسوس کرتے ہوئے کہا، مولانا نظام الدین! تم نے یہ کیا حلیہ بنا رکھا ہے، اگر تم شہر میں درس و تدریس کی خدمت انجام دیتے تو بڑی شان و شوکت سے رہتے، میں نے اپنے دوست کی یہ بات سنی، اور خاموش رہا، جب میری ملاقات اپنے شیخ سے ہوئی تو آپ نے خود ہی فرمایا کہ نظام! اگر تمہاری کسی دوست سے ملاقات ہو، اور وہ تم سے کہے کہ تم نے اپنا کیا حال بنا رکھا ہے، اگر تم درس و تدریس کا سلسلہ جاری رکھتے تو آج کتنے خوش حال ہوتے تو بھلا تم اس کا کیا جواب دو گے؟ میں نے عرض کیا، جو آپ ارشاد فرمائیں گے میں وہی جواب دوں گا، فرمایا اگر کبھی کوئی یہ بات کہے تو جواباً یہ شعر پڑھ دینا :

(۱) سیر الاولیاء، ص ۱۰۶ -

(۲) فوائد الفواد، ص ۷۵ -

تم ہمرہی تو مرا راہِ خویش گیر برو
ترا سلامتی بادا مرا نگو نساری

اس کے بعد ارشاد فرمایا کہ جاؤ اور خانقاہ کے باورچی خانے سے مختلف کھانوں کا ایک خوان لے کر اور اپنے سر پر رکھ کر اپنے دوست کے پاس لے جاؤ، میں نے ارشاد کی تعمیل کی، میرے دوست نے جب یہ دیکھا تو روتا ہوا دوڑا، اور میرے سر سے کھانے کا خوان اتارا، اور کہنے لگا تم نے حد کردی کہ تم میرے لیے کھانے کا یہ خوان سر پر رکھ کر لائے، میں نے سارا واقعہ سنایا، اس نے سارا قصہ سن کر کہا کہ سبحان اللہ! تمہارے شیخ کتنے صاحبِ کمال ہیں کہ تمہیں بے نفسی کی اس منزل پر پہنچا دیا پھر انہوں نے اپنے ملازم سے کہا کہ یہ خوان سر پر اٹھا کر ہمارے ساتھ چلو، میں نے کہا یہ نہیں ہوگا، بلکہ میں خود اس خوان کو سر پر اٹھا کر لے چلوں گا، غرض ہم دونوں اسی طرح شیخ کی خدمت میں پہنچے، میرے دوست نے آپ کے ہاتھ پر بیعت ہو کر توبہ کی۔^۱

خلافت سے سرفرازی :

ریاضتوں اور مجاہدوں کے بعد حضرت بابا فرید گنج شکر نے حضرت محبوب الہی کو خلافت سے سرفراز فرمایا، رخصت کرتے وقت وصیت فرمائی کہ دہلی پہنچنے کے بعد بھی مجاہدوں میں مشغول رہنا، بیکار نہ رہنا، نفلی روزہ رکھنا نصف راہ ہے، اور دوسرے نفلی اعمال نماز و حج (نفلی) نصف راہ۔

پھر خلافت نامہ لکھ کر دیا اور ارشاد فرمایا کہ یہ خلافت نامہ پانسی میں مولانا جمال الدین کو اور دہلی میں قاضی منتجب الدین کو دکھا دینا۔

راستے میں جب یہ خلافت نامہ آپ نے مولانا جمال الدین ہانسوی^۱ کو دکھایا تو وہ بہت خوش ہوئے ، اور یہ شعر پڑھا :

خدائے جہاں را ہزاراں سپاس
کہ گوہر سپردہ بگوہر شناس^۲

دہلی واپس ہونے کے وقت منجملہ اور نصائح کے یہ نصیحت بھی فرمائی تھی کہ اگر کسی سے قرض لینا تو اس کو جلد ادا کرنے کی فکر کرنا ، اور اپنے دشمنوں کو پھر حال میں خوش رکھنے کی کوشش کرنا ۔

جب آپ دہلی واپس آئے تو حضرت محبوب اللہی فرماتے ہیں کہ مجھے ۲۰ جیتل ایک شخص کے دینے تھے جو بزاز تھا ، اور جس سے کبھی میں نے کپڑا ادھار لیا تھا ، ایک مرتبہ دس جیتل مجھے ملے ، میں اس بزاز کے پاس گیا ، اور اسے دس ٹنکے دے کر کہا کہ یہ دس تولے لو ، باقی پھر ادا کروں گا ، بزاز نے وہ دس ٹنکے تولے لیے باقی معاف کر دیے ، اسی طرح میں نے اپنے ایک عزیز سے ایک کتاب مستعار لی تھی ، جو اتفاق سے مجھ سے گم ہو گئی تھی ،

(۱) مولانا جمال الدین ہانسوی : امام ابو حنیفہ علیہ الرحمہ کی اولاد میں سے تھے ، اور حضرت بابا فرید گنج شکر کے جلیل القدر خلفاء میں تھے ، حضرت بابا صاحب ان کے متعلق فرمایا کرتے تھے کہ جمال ہمارا جمال ہے ، جس مرید کو خلافت نامہ دیتے ، ان کے پاس بھیجتے ، اگر وہ قبول کر لیتے تو وہ قبول کیا جاتا ، اگر وہ رد کر دیتے تو حضرت بابا صاحب ان کے متعلق فرماتے کہ جمال کا پھاڑا ہوا فرید نہیں جوڑ سکتا ، مولانا جمال کا مزار ہانسی میں ہے (اخبار الاخیار ، ص ۱۶۷ - ۱۶۸) ۔

(۲) میر الاولیاء ، ص ۱۱۶ - ۱۱۷ ۔

میں آس کے پاس گیا ، وہ اس معاملے کو بھول بھی چکا تھا ، میں نے اس سے کہا کہ میں نے تم سے ایک کتاب لی تھی ، وہ گم ہو گئی ، میں اب اس کی نقل تمہیں تیار کر کے دوں گا ، اس نے کہا کہ میں نے وہ کتاب تم کو بخش دی ۔^۱

دہلی میں قیام :

صاحب تاریخ دعوت و عزیمت نے صاحب میر الاولیاء کے حوالے سے دہلی میں ابتدا سے جہاں جہاں آپ کا قیام رہا تفصیل دیتے ہوئے لکھا کہ :

جتنے سال حضرت محبوب اللہی شہر دہلی میں رہے ، کوئی مکان آپ کی ملکیت میں نہ تھا ، پہلی مرتبہ جب آپ بدایوں سے آئے تو سرائے میان بازار میں جس کو نمک کی سرائے بھی کہتے ہیں آترے ، اپنی والدہ اور ہمشیرہ کو بھی وہیں رکھا ، اور خود ایک قنواس (کمان گر کی بارگاہ میں جو سرائے مذکور کے سامنے تھی مقیم ہوئے ، امیر خسرو کا مکان بھی اسی محلے میں تھا کچھ عرصے بعد راوت عرض کا مکان خالی ہوا ، اس کے لڑکے علاقوں میں چلے گئے ، امیر خسرو کی معرفت جو راوت عرض کے نواسے تھے ، آپ کو یہ مکان مل گیا ، آپ دو سال آس میں مقیم رہے ، یہ مکان شہر پناہ کے متصل مندر دروازہ اور مندر پل کے نزدیک تھا ، اس طرح کہ شہر پناہ کا برج اس عمارت کے اندر آگیا تھا ، مکان کے ایوان ، رواق بڑے شاندار تھے ، چون کہ راوت عرض کے بیٹے واپس آچکے تھے ، اس لیے وہ مکان آپ کو چھوڑنا

پڑا آپ کی کتابیں جن کے سوا آپ کے پاس اور کوئی سامان نہ تھا ، صید مبارک محمد کرمانی فرماتے ہیں سروں پر رکھ کر چھپر والی مسجد میں (جو سراج بقال) کے سامنے تھی لے آئے ، دوسرے روز سعدی کاغذی آپ کی خدمت میں حاضر ہوا ، اور نہایت عزت و احترام سے اپنے مکان پر لے گیا ۔ اس مکان کے بالا خانے پر ایک بہت اچھی بارگاہ بنی ہوئی تھی ، اس میں آپ کو ٹھہرایا ، حضرت محبوب النہی ایک مہینے اس مکان میں رہے ، اس کے بعد اس مکان کو چھوڑ کر رکابدار کی سرائے میں جو قیصر پل کے متصل تھی ، اور اس سرائے کے درمیان ایک مکان تھا اس میں آٹھ آٹے ، ایک مدت تک اس میں رہے ، پھر وہاں سے بھی منتقل ہو کر شادی گلابی کے مکان میں جو محمد سیوہ فروش کی دکانوں کے درمیان واقع تھا چلے آئے ، اسی زمانے میں میاں شمس الدین شراب دار کے لڑکے اور اعزہ جو آپ کے معتقد تھے نہایت تعظیم و تکریم کے ساتھ میاں شمس الدین شراب دار کے مکان میں لے آئے ، کئی سال آپ اس مکان میں رہے ، اس مکان میں آپ کو بڑی راحت و سکون ملا ۔^۲

سیرالاولیا کے ایک اقتباس سے یہ بھی معلوم ہوتا ہے کہ جب حضرت محبوب النہی طلب علم کے سلسلے میں دہلی تشریف لائے تو ہلال طشت دار کی مسجد کے نیچے ایک حجرے میں قیام فرمایا ، اسی مسجد کے قریب حضرت بابا فرید گنج شکر کے چھوٹے

(۱) شراب دار بادشاہ کے پانی پلانے کے عہدے کو کہتے تھے ۔

(۲) تاریخ دعوت و عزیمت حصہ سوم ، ص ۷۱ - ۷۲ بحوالہ

سیرالاولیاء ، ص ۱۰۸ ۔

بھائی شیخ نجیب الدین متوکل کا مکان تھا ، ان ہی بزرگ نے
حضرت محبوب النہی کے قلب میں حضرت بابا فرید گنج شکر کی
محبت و عقیدت کا چراغ روشن کیا ۔^۱

دورِ ابتلا :

دہلی تشریف لانے کے بعد حضرت محبوب النہی کو نہایت ابتلا
و آزمائش کے دور سے گزرنا پڑا۔ خود ابتدائی زمانے میں قیام دہلی کے
فقر و فاقے کا تذکرہ کرتے ہوئے ایک روز ارشاد فرمایا کہ یہ وہ
زمانہ تھا کہ سارے ہندوستان کی دولت دہلی میں آمنڈ آئی تھی ،
ہر طرف خوش حالی اور فارغ البالی کا دور دورہ تھا ، ارزانی کا یہ
عالم تھا کہ دو میر میدے کی روٹیاں ایک جیتل میں مل جاتی
تھیں ، اور دو جیتل میں ایک من خربوزے بازار میں ملتے تھے ،
لیکن اس وقت میرے گھر میں فقر و فاقے کی یہ کیفیت تھی کہ
میرے پاس ایک دانگ بھی نہ ہوتا تھا کہ اس سے روٹیاں خرید کر
کھاؤں اور اپنی والدہ اور ہمشیرہ کو کھیلاؤں ، خربوزوں کے اتنا
سستا ہونے کے باوجود پوری فصل گزر جاتی اور خربوزہ چکھنا نصیب
نہ ہوتا تھا ، لیکن میں اس حال میں بھی خوش تھا ۔^۲

دہلی کے قیام کے زمانے میں شیخ کی خدمت میں حاضری :

دہلی تشریف لانے کے بعد حضرت محبوب النہی تین مرتبہ
اپنے شیخ کی خدمت میں حاضر ہوئے۔ آخری مرتبہ حضرت بابا فرید
گنج شکر کی وفات سے تین چار ماہ پہلے آپ ان کی خدمت میں حاضر
ہوئے ، رخصت کرتے وقت حضرت بابا صاحب نے ان سے فرمایا کہ :
خدائے تعالیٰ تمہیں نیک بخت بنائے ، تم ایسا درخت

(۱) بزم صوفیہ ، ص ۱۸۳ -

(۲) سیر الاولیاء ، ص ۱۱۳ -

ہو گے کہ جس کے سائے میں مخلوق آرام پائے گی اور نصیحت فرمائی کہ ہمیشہ مجاہدے کرتے رہنا اپنے شیخ کی وفات کے وقت حضرت محبوب اللہی اجودہن میں نہ تھے، وفات کے وقت حضرت بابا صاحب نے انہیں یاد کرتے ہوئے فرمایا کہ نظام الدین اس وقت دہلی میں ہیں، اور میں بھی اپنے شیخ حضرت قطب الدین بختیار کاکی کی وفات کے وقت ہانسی میں تھا، پھر آپ نے مولانا بدر الدین اسحاق کے حوالے اپنا جامہ، مصلیٰ اور عصا کیا، اور ارشاد فرمایا کہ یہ چیزیں نظام الدین کے حوالے کر دینا، چنانچہ جب آپ اجودہن تشریف لائے تو خواجہ بدر الدین اسحاق نے یہ تبرکات آپ کے حوالے کیے۔^۱

غیاث پورہ کی سکونت :

فوائد الفواد میں ہے کہ حضرت محبوب اللہی نے فرمایا کہ شہر کے شور و شغب کی وجہ سے میرا دل دہلی میں نہ لگتا تھا، کبھی سوچتا تھا کہ پٹیالی چلا جاؤں، وہاں آن دنوں ایک ترک تھا، کبھی خیال کرتا تھا کہ ہشنالہ چلا جاؤں کہ وہاں کی آب و ہوا اچھی ہے، چنانچہ میں ہشنالہ چلا گیا، تین روز تک وہاں رہا مگر کوئی مکان رہائش کے لیے نہ مل سکا، وہاں سے دہلی واپس چلا آیا، لیکن میں دہلی کے قیام سے بڑا بد دل تھا، ایک روز میں نے حوض رانی کے پاس ”باغ حیرت“ میں خدا سے بصدق دل دعا کی کہ اللہی! میں اس شہر سے چلا جانا چاہتا ہوں، لیکن جہاں تیری مرضی ہو وہاں جانا چاہتا ہوں، اچانک ایک غیبی آواز آئی ”غیاث پورہ“، مجھے معلوم نہ تھا کہ غیاث پورہ کہاں ہے میں نے جب یہ آواز سنی تو اپنے ایک دوست کے پاس گیا، معلوم ہوا کہ وہ غیاث پورہ گیا ہوا ہے، میرے دل نے کہا کہ یہ وہی

غیاث پورہ ہے ، میں غیاث پورہ آیا ، اس وقت یہ مقام زیادہ آباد نہیں تھا ، یہاں کم لوگ آباد تھے ، میں نے یہیں پر سکونت اختیار کر لی ۔

حضرت خواجہ نظام الدین محبوب السہی نے غیاث پورہ کو اپنا سر کز بنا کر وہیں اپنے رشد و ہدایت کے چراغ کو روشن کیا ، انہوں نے بگڑے ہوئے انسانوں کو ہدایت کی راہ دکھائی ، اخلاقی قدروں کو بلند کیا ، اپنے قول و عمل سے غربا کے ساتھ ہمدردی اور شفقت کا درس دیا ، پروانہ وار ہزاروں انسان اس شمع معرفت کے گرد جمع ہونے لگے ، شیخ کی عسرت فارغ البالی میں بدلی ، فقر کی شان نے بادشاہوں کی شوکت کو ماند کر دیا ، آپ کے مرید خاص حضرت امیر خسرو نے اس فقیرانہ عظمت کی تصویر کشی کرتے ہوئے کہا ہے :

در حجرہ فقر بادشا ہے

در عالم دل جہاں پنہا ہے

شاہمنشہے بے سریر و فیض تاج

شاہپانشی بخاک پائے محتاج

لیکن اس فارغ البالی کے باوجود کہ بقول حضرت خواجہ نصیر الدین چراغ دہلی فتوحات کا یہ حال تھا کہ دولت کا دریا دروازے کے آگے بہتا تھا ، کوئی دن فتوحات سے خالی نہ ہوتا تھا ۔ لیکن تعیش کی زندگی اور لذتِ کام و دہن سے آپ نے کبھی کوئی تعلق نہ رکھا ، جو کچھ آتا وہ فقرا ، درویشوں اور آنے جانے والوں پر تقسیم فرمادیتے ، کوئی آنے والا آپ کے دروازے سے محروم نہ جاتا ، حضرت چراغ دہلی نے لکھا ہے کہ لینے والے لانے والوں سے زیادہ رہتے تھے ، جو بھی آتا ، جس وقت بھی آتا محروم نہ

جاتا ، اور جو کوئی کچھ لاتا اس سے زیادہ حضرت کی عنایت سے پاتا ۔^۱

امیر حسن علا مجزی کا بیان ہے کہ میں ایک مرتبہ آپ کی خدمت میں حاضر تھا ، ایک امیر نے باغ اور بہت سی زمین کی دستاویز آپ کی خدمت میں بھجوائی ، لیکن حضرت نے اسے قبول نہ فرمایا اور تبسم کرتے ہوئے ارشاد فرمایا کہ اگر میں اس کو قبول کراؤں تو لوگ کہا کریں گے کہ شیخ باغ کی سیر کو گئے ہیں ، اپنی زمین اور کھیتی دیکھنے تشریف لے گئے ہیں ، میرے فرائض کو اس کام سے کیا نسبت ، ہمارے بزرگوں اور مشائخ میں سے کسی نے زمین اور جائیداد قبول نہیں کی ۔^۲

حضرت محبوب اللہی کے دسترخوان پر انواع و اقسام کے کھانے ہوتے ، غربا اور مساکین اور دوسرے لوگ آپ کے دسترخوان سے فیض یاب ہوتے ، لیکن آپ کی غذا ایک یا ادھی روٹی اور کچھ کریلے وغیرہ کی سبزی یا تھوڑے سے چاول کے سوا کچھ نہ تھی ۔ مولانا شمس الدین یحییٰ کا بیان ہے کہ میں ایک مرتبہ آپ کے دسترخوان پر افطار کے وقت حضرت محبوب اللہی کو دیکھ رہا تھا ، میں نے دیکھا کہ کھانا شروع ہوتے وقت آپ نے لقمے کے لیے ہاتھ بڑھایا ، لیکن کھانے کے ختم ہونے تک ہاتھ کے منہ تک پہنچنے کی نوبت نہ آئی یہاں تک کہ دسترخوان بڑھادیا گیا ۔

حضرت خواجہ نظام الدین محبوب اللہی نے پانچ فرمانراؤں کا زمانہ دیکھا تھا ، لیکن ان کا عمل طبقہ اول کے صوفیہ کی طرح تھا کہ وہ دربار سے کوئی تعلق نہ رکھتے تھے فرمانروا آپ سے ملاقات کی تمنا رکھتے ، لیکن آپ ہمیشہ اس سے احتراز کرتے ، مگر ان کی

(۱) سراج المجالس آردو ترجمہ خیر المجالس ، ص ۲۰۲ ۔

(۲) فوائد الفواد ، ص ۹۹ ۔

بے راہ رویوں اور ان کی غلطیوں پر ان کو متنبہ کرتے ، سیاست کے خارزار سے انہوں نے اپنے دامن کو علیحدہ رکھا ، لیکن جب دین کے لیے ضرورت پیش آئی تو وہ بڑے سے بڑے فرمانروا کے سامنے حق کے کہنے سے باز نہیں رہے ۔

سیر العارفین اور سیر الاولیا میں ہے کہ : جب سلطان معزالدین کیقباد نے غیاث پورہ کے قریب کیلوکھڑی میں اپنا شاندار محل بنایا ، اور وہاں سکونت اختیار کر لی تو حضرت خواجہ نظام الدین محبوب النہی کی خدمت میں بادشاہ ، امرا اور عوام کثرت سے آنے لگے ، اس پر وقت کے ہجوم سے عبادت و ریاضت کے معاملات میں فرق آنے لگا ، آپ نے غیاث پورہ کی سکونت سے دل برداشتہ ہو کر کسی دوسری جگہ سکونت اختیار کرنے کا ارادہ کیا ، حضرت محبوب النہی اسی فکر میں تھے کہ اچانک ایک خوب صورت نوجوان آپ کے پاس آیا ، اور یہ دو شعر پڑھے :

آن روز کہ ما شدی نمی دانستی
کانگشت نمائے عالمے خواہد شد
امروز کہ زلفت دلے خلقے ہر بود
در گوشہ نشست نمی دارد سود

سیر الاولیا میں ہے کہ یہ اشعار پڑھنے کے بعد اس نوجوان نے کہا :

اول مشہور نمی با یستے شد ، چون این کس مشہور شد ،
چنان معی کند کہ در روز قیامت از روئے رسول اللہ
صلی اللہ علیہ وسلم شرمندہ نگردد ، و از خلق گوشہ گرفتن
و بحق مشغول شدن سهل است ، اما مردانگی و کار مردی

آنست کہ خلوت در انجمن باشد ، و باوجود انبوه خلق
و مشغولی خلل نیفتد ۔^۱

(ترجمہ)

اول تو آپ کو مشہور نہ ہونا چاہیے تھا ، جب آپ
اس قدر مشہور ہو گئے ہیں تو اب آپ کو ایسی کوشش
کرنی چاہیے کہ قیامت کے دن رسول اللہ صلی اللہ
علیہ وسلم کے سامنے شرمندگی نہ ہو ، مخلوق سے دور
ہو کر تنہائی اختیار کر لینا ، اور حق میں مشغول
ہو جانا آسان ہے ، لیکن مردانگی اور مردوں کا کام یہ
ہے کہ ان کی خلوت انجمن میں ہو ، اور باوجود
خلقت کے ہجوم کے ان کی مشغولی میں کوئی فرق
نہ پڑے ۔

اخبارالاخیار میں خواجہ محبوب النہی کا بیان ہے کہ : وہ نوجوان
جب یہ کہ چکا تو میں اس کے لیے کھانا لایا ، لیکن اس نے نہ
کھایا ، میں نے اسی وقت پختہ ارادہ کر لیا کہ اب میں غیاث پورہ
سے کہیں نہ جاؤں گا ، جب میں نے یہ نیت کی ، تب اس نوجوان نے
کھایا ہیا ، پھر میں نے اس نوجوان کو کبھی نہیں دیکھا ۔ اس کے
بعد آپ آخر عمر تک غیاث پورہ میں ہی رہے ۔^۲

رشد و ہدایت :

سیر العارفین میں ہے کہ اکثر آمارا جو فسق و فجور میں
مبتلا تھے ، آپ کی توجہ سے تائب ہو کر غیاث پورہ میں ہی
رہنے لگے ۔

(۱) سیر الاولیاء ، ص ۱۱۱ - سیر العارفین ، ص ۲۵ -

(۲) اخبارالاخیار ، ص ۵۶ -

سلطان المشائخ حضرت محبوب النہی کا ابتدائی زمانہ عہد غلامان میں گزرا ، لیکن خلیجیوں کے دور حکومت میں آپ کی غیر معمولی شہرت ہوئی ۔ شاہانِ وقت آپ سے ملاقات اپنا شرف سمجھتے تھے ، لیکن آپ کسی سے ملنا پسند نہ فرماتے تھے ، سلطان جلال الدین خلیجی نے کئی مرتبہ آپ سے ملاقات کی خواہش کی ، لیکن آپ نے ہمیشہ ٹال دیا ۔

سلطان علاء الدین آپ سے بے حد عقیدت رکھتا تھا ، یہ جلال الدین خلیجی کے بعد تختِ سلطنت پر متمکن ہوا بعض لوگوں نے اسے حضرت سلطان المشائخ محبوب النہی سے بدگمان کرنے کی کوشش کی ، اور اس سے کہا کہ ملک میں حضرت محبوب النہی کی مقبولیت کسی وقت آپ کی سلطنت کے لیے خطرہ بن سکتی ہے ، اس نے امتحاناً اپنے بیٹے خضر خاں کے ہاتھ آپ کی خدمت میں ایک عریضہ بھجوایا ، آپ نے وہ خط بغیر پڑھے رکھ دیا ، اور فرمایا کہ ہم دعا کرتے ہیں اس کے بعد ارشاد فرمایا درویشوں کا بادشاہوں سے کیا کام ، میں ایک فقیر آدمی ہوں ، گوشہ نشین ہوں ، بادشاہ اور مسلمانوں کے لیے دعا کرتا ہوں ، اگر بادشاہ کو اس پر بھی کوئی اعتراض ہے ، تو میں یہاں سے چلا جاتا ہوں ، اللہ کی زمین وسیع ہے ، سلطان علاء الدین کو جب آپ کا یہ جواب معلوم ہوا تو وہ بہت خوش ہوا ، اور کہا کہ بدخواہ چاہتے ہیں کہ مجھے مردانِ خدا سے لڑا دیں ، اور اس طرح ملک تباہ ہو جائے ۔

ایک دفعہ کسی نے سلطان علاء الدین سے کہا کہ اس بے انتہا عقیدت کے باوجود جو آپ حضرت محبوب النہی سے رکھتے ہیں ، آپ نے کبھی ان سے ملاقات نہیں کی ، سلطان علاء الدین نے جواب دیا کہ : میں بادشاہ ہوں ، سر سے پاؤں تک دنیا میں آلودہ

ہوں، اس آلودگی کی وجہ سے مجھے شرم آتی ہے کہ میں ان جیسی
پاک ہستی کو دیکھوں۔^۱

آپ نے سلطان علاء الدین کے بعد جن بادشاہوں کا زمانہ
دیکھا ان کے نام یہ ہیں۔ قطب الدین مبارک شاہ - خسرو خان
سلطان غیاث الدین تغلق اور سلطان محمد تغلق۔^۲

تعلیمات :

خواجہ نظام الدین محبوب النہی کے ائینہ تصوف میں ہمیر
شریعت و طریقت کا عکس ہم آہنگ نظر آتا ہے۔ وہ اپنی تعلیمات
میں زیادہ زور علم پر دیتے ہیں، مرشد کے متعلق رہبری کرتے ہوئے
فرماتے ہیں :

پیر آنچنان باید کہ در احکام شریعت و طریقت و حقیقت
عالم باشد، و چون این چنین باشد، او خود پیچ
نامشروع نفرماید۔^۳

(ترجمہ)

پیر ایسا ہونا چاہیے کہ جو احکام شریعت و طریقت
و حقیقت کا عالم ہو، اور جب وہ ایسا ہوگا تو وہ خود
کسی نامشروع بات کا حکم نہ دے گا۔

صوفیائے کرام پر ایک اعتراض یہ بھی کیا جاتا ہے کہ وہ
ترک دنیا کی تعلیم دے کر لوگوں کو راہبانہ زندگی کی ترغیب
دیتے ہیں، یہ اعتراض غلط فہمی پر مبنی ہے کیونکہ صوفیہ کا

(۱) بزم صوفیہ، ص ۱۹۴۔

(۲) بزم صوفیہ، ص ۲۰۲ تا ۲۰۸۔

(۳) فوائد الفواد، ص ۱۴۷۔

مقصد پر گز یہ نہیں کہ انسان کائنات کی نعمتوں سے مستفید نہ ہو ، بلکہ اُن کا مقصد یہ ہے کہ وہ دنیا ضرور حاصل کرے لیکن دنیا کی محبت کو اپنے دل میں رچائے بسائے نہیں ، حضرت خواجہ نظام الدین محبوب اللہی صوفیانہ نقطہ نظر سے ترک دنیا کی وضاحت بے حد دل نشین انداز میں کرتے ہوئے فرماتے ہیں کہ :

ترکِ دنیا اُن نیست کہ کسے خود را برہنہ کند مثلاً
لنگوتہ بہ بندد ، و بنشیند - ترکِ دنیا اُنست کہ
لباس بیوشد ، و طعام بخورد ، و آنچه می رسد روا بدارد -
و بجمع او میل نکند ، و خاطر را متعلق چیزے ندارد -
(ترجمہ)

ترکِ دنیا کا یہ مطلب نہیں کہ آدمی اپنے آپ کو برہنہ کر لے ، اور لنگو باندھ کر بیٹھ جائے ، ترکِ دنیا کا مطلب یہ ہے کہ آدمی لباس بھی پہنے ، اور کھائے بھی ، اور حلال کی جو چیز آسے پہنچے ، آسے روا رکھے ، لیکن اُس کے جمع کرنے کی طرف رغبت نہ کرے اور اپنے دل کو اُس میں نہ لگائے -

انہوں نے اپنی تعلیمات میں محبتِ اللہی پر سب سے زیادہ زور دیا ہے، اپنے ایک مرید مولانا فخرالدین مروزی^۲ کو انسان کی تخلیق کا مقصد بتاتے ہوئے لکھتے ہیں کہ :

اتفاق اصحاب طریقت و ارباب حقیقت است کہ اہم مطلوب
و اعظم مقصود از خلقتِ بشر محبتِ رب العالمین است -^۳

(۱) فوائد الفوائد ، ص ۹ -

(۲) مولانا فخرالدین مروزی : حافظ قرآن کریم تھے ، زہد و تقویٰ

سے آراستہ تھے ، کلام مجید کی کتابت کرتے تھے ، حضرت محبوب اللہی سے بیعت تھے - (اخبار الاخیار ، ص ۹۲) -

(۳) سیر الاولیاء ص ۲۵۵-۲۵۴

(ترجمہ)

اصحابِ طریقت اور اربابِ حقیقت صعبِ اس پر متمق ہمیں
کہ انسان کی پیدائش کا اہم مطلوب اور مقصود
رب العالمین کی محبت ہے۔

صاحبِ سیر الاولیاء نے لکھا ہے کہ خود حضرت محبوبِ اللہی
کا محبتِ اللہی میں یہ عالم تھا کہ وہ خدا کی طرف اس محویت کے
ساتھ متوجہ رہتے تھے کہ گویا اس کو دیکھ رہے ہیں۔

تصوف کی بنیادی تعلیم خدمتِ خلق ہے، صوفیائے کرام کی
زندگیاں خدمتِ خلق میں گزرتی تھیں، حضرت محبوبِ اللہی کے
آئینہٴ اخلاق میں محبتِ اللہی، اتباعِ رسولؐ، خدمتِ خلق اور
غربا پر شفقت کا عکس نمایاں نظر آتا ہے، ان کی ساری عمر
ہمدردی اور مخلوقِ خدا کی خدمتِ گزاری میں گزری۔

اپنے مریدوں کو تلقین کرتے ہوئے فرمایا کرتے تھے کہ
قیامت کے بازار میں دلوں کو راحت پہنچانے سے زیادہ کسی چیز کی
قدر نہ ہوگی۔

خواجہ عزیز الدین ایک دفعہ ایک دعوت میں شریک ہونے
کے بعد حضرت محبوبِ اللہی کی خدمت میں حاضر ہوئے، آپ نے
ان سے پوچھا کہاں سے آرہے ہو، عرض کیا کہ میں ایک دعوت
سے آرہا ہوں، اس دعوت میں لوگ کہہ رہے تھے کہ:
شیخ نظام الدین کو بڑی فراغِ باطنی حاصل ہے کہ انہیں اس جہان کا
کوئی غم اور فکر نہیں ہے۔ حضرت محبوبِ اللہی نے فرمایا کہ:
جتنا غم و اندوہ مجھے ہے کسی کو اس دنیا میں نہ ہوگا،
اس لیے کہ اتنی مخلوق میرے پاس آتی ہے، اور اپنا درد دکھ

(۱) سیر الاولیا، ص ۱۲۸ -

مجھ سے کہتی ہے ، اُن سب کا بوجھ میری جان و دل پر پڑتا ہے، وہ عجب دل ہوگا کہ اپنے مسلمان بھائی کا غم سنے، اور اس پر اثر نہ ہو۔ ۱

فرمایا کرتے تھے کہ دستور یہ ہے کہ لوگ نیک کے ساتھ نیک اور بد کے ساتھ بد ہوتے ہیں ، لیکن ہم درویشوں میں یہ دستور نہیں ، یہاں نیک و بد دونوں کے ساتھ نیک ہونا چاہیے۔ ۲

سیرالاولیا میں ہے کہ حضرت محبوب اللہی کی خانقاہ کا دروازہ ہر وقت کھلا رہتا ، امیر و غریب ، جاہل و عالم ، بوڑھے اور جوان سب آپ کی خدمت میں حاضر ہوتے اور آپ سب کے ساتھ محبت سے پیش آتے۔ ۳

تاریخ فیروز شاہی کے مؤلف ضیا برنی نے آپ کے متعلق لکھا ہے کہ : خدائے تعالیٰ نے شیخ نظام الدین کو پچھلی صدیوں میں شیخ جنید اور شیخ با یزید کے مثل پیدا کیا تھا۔ ۴

مختصر یہ کہ سلطان المشائخ حضرت خواجہ نظام الدین محبوب اللہی کی ذات گرامی اسلامی اخلاق و اتباع شریعت کا مجسم نمونہ تھی ، حضرت بابا فرید گنج شکر نے جب حضرت محبوب اللہی کو خلافت سے سرفراز فرمایا تو آپ کے اوصاف و اخلاق پر روشنی ڈالتے ہوئے فرمایا ۔

باری تعالیٰ ترا علم و عقل و عشق دادہ است و ہر کہ بدین
صفت متصف باشد ، از او خلافتِ مشائخ نیکو آید۔ ۵

(۱) تاریخ مشائخ چشت ، ص ۴۸ بحوالہ خیرالمجالس۔ مجلس سی و یکم

(۲) فوائد القواد ، ص ۸۷ -

(۳) سیرالاولیا

(۴) تاریخ فیروز شاہی (ضیا برنی) ص ۴۳۶ -

(۵) تاریخ دعوت و عزیمت حصہ دوم ، ص ۱۲۴ -

(ترجمہ)

اللہ تعالیٰ نے تم کو علم و عقل و عشق سے نوازا ہے ،
اور جو ان صفات سے متصف ہوتا ہے ، وہ مشائخ کی
خلافت کی ذمہ داریاں نہایت خوبی سے ادا کر سکتا ہے ۔

وفات :

وفات سے چالیس روز پہلے حضرت محبوب النہی پر استغراق
و تحیر کی کیفیت طاری ہو گئی تھی ، نور تجلی سے آپ کا باطن معمور تھا ،
اسی عالم میں آپ اپنے گھر میں تشریف لائے ، گریہ میں ترقی
ہوئی ، روزانہ کئی مرتبہ استغراق کی کیفیت طاری ہو جاتی ، جب
استغراق سے آنکھیں کھولتے تو فرماتے آج جمعہ کا دن ہے ، دوست
کو دوست کا وعدہ یاد آتا ہے ، پھر فرماتے نماز کا وقت ہو گیا ہے ،
اور میں نے نماز پڑھ لی ہے ؟ لوگ کہتے کہ آپ تو نماز ادا
فرما چکے ہیں ، فرماتے پھر پڑھ لیں ، ہر نماز کو مکرر ادا کرتے۔
بار بار فرماتے آج جمعہ کا دن ہے ، ہم نماز پڑھ چکے ہیں ، کبھی
یہ مصرع پڑھتے :

می رویم و می رویم و می رویم

اسی زمانے میں جب کہ تمام مریدین اور خدام موجود تھے ، فرمایا
تم سب گواہ رہنا کہ اگر اقبال خادم نے کوئی چیز بھی گھر کی
جنس سے بچالی ہے ، تو قیامت کے دن اسے خدا کے سامنے جواب
دینا ہوگا ۔ اسی بیماری میں کچھ احباب و خدمتگار حاضر ہوئے ، انہوں
نے پوچھا کہ آپ کے بعد ہمارا کیا حال ہوگا ، فرمایا کہ یہاں
اتنا ملتا رہے گا کہ جس سے تمہارا گزر ہو جائے ، لوگوں نے سوال
کیا کہ ہم میں کون نصیبے والا ہوگا ، غالباً اس سے ان کی مراد
جانشینی و خلافت سے تھی ، فرمایا جس کی قسمت یاوری کرے گی ،
بعض خادموں نے میرے نانا مولانا شمس الدین دامغانی سے عرض
کیا کہ وہ حضرت محبوب النہی سے دریافت کریں کہ ہر شخص نے

اپنے اپنے اعتقاد کے مطابق آپ کے احاطے میں بلند بلند عمارتیں بنائی ہیں ، اور ان سب کی خواہش یہ ہے کہ آپ اس کی بنائی ہوئی عمارت میں آرام فرمائیں ، اگر وہ وقت آہی گیا ہے تو آپ کو کس عمارت میں دفن کریں ؟ مولانا شمس الدین نے آپ سے دریافت کیا ، فرمایا کہ میں کسی عمارت میں دفن ہونا نہیں چاہتا ، میں جنگل میں اُسودہ خاک ہونا چاہتا ہوں ، چنانچہ آپ کو باہر میدان میں دفن کیا گیا ، بعد میں سلطان محمد تغلق نے آپ کے مزار پر گنبد تعمیر کرایا ۔

وفات سے چالیس دن پہلے حضرت محبوب النہی نے غذا بالکل ترک فرمادی تھی ، یہاں تک کہ کھانے کی خوشبو بھی آپ کو پسند نہ آتی تھی ۔ اسی زمانے میں ایک مرید اخی مبارک آپ کے لیے مچھلی کا شوربہ لے کر آئے ، مریدین و خدام نے بہت کوشش کی کہ آپ تھوڑا سا نوش فرمائیں ۔ حضرت محبوب النہی نے پوچھا یہ کیا ہے ؟ عرض کیا گیا تھوڑا سا مچھلی کا شوربہ ہے ، فرمایا اسے بہتے ہوئے پانی میں ڈال دو ۔ آپ نے اس میں سے بالکل تناول نہیں فرمایا ۔ میرے چچا سید حسین نے عرض کیا کہ کئی دن سے آپ نے کچھ تناول نہیں فرمایا ، کمزوری بڑھتی جا رہی ہے ، فرمایا سید ! جو حضرت رسالت مآب صلی اللہ علیہ وآلہ وسلم کی ملاقات کا مشتاق ہو ، اس سے اس دنیا میں کیسے کھانا کھایا جاسکتا ہے ۔

آخر ۱۸ ربیع الآخر ۵۷۲۵ (۲۵ - ۲۴ ۱۳۶۱) کو حضرت سلطان المشائخ خواجہ نظام الدین دہلوی نے وفات پائی ، نماز جنازہ حضرت شیخ الاسلام رکن الدین نبیرہ حضرت بہاء الدین زکریا ملتانی نے پڑھائی ۔

اولاد :

حضرت محبوب النہی نے ساری عمر تجرد میں گزاری ، اس لیے آپ کی کوئی اولاد نہیں تھی ۔

خلفاء و مریدین :

آپ کے بعد سلسلہ چشتیہ نظامیہ کے فیوض و برکات کو آپ کے جن خلفاء نے اس برصغیر پاک و ہند کے گوشے گوشے میں پھیلا دیا ، ان میں سے چند کے نام یہ ہیں :

(۱) مولانا شمس الدین بھٹی - (۲) شیخ نصیر الدین محمود چراغ دہلی (۳) شیخ قطب الدین منور بہانسوی (۴) شیخ حسام الدین ملتانی (۵) مولانا فخر الدین زرا دی (۶) مولانا علاء الدین نیلی (۷) مولانا برہان الدین غریب (۸) مولانا یوسف چندیری (۹) مولانا سراج الدین اخی سراج (۱۰) مولانا شہاب الدین -

مریدین میں جن کو خاص تقرب حاصل تھا ، ان میں سے چند کے نام یہ ہیں (۱) خواجہ ابوبکر (۲) امیر حسن علامجزی ، (۳) امیر خسرو (۴) خواجہ ضیاء الدین برنی (۵) مولانا فخر الدین مروزی (۶) خواجہ سالار وغیرہ -

مولانا فخر الدین مروزی کو حضرت محبوب اللہی نے ایک خط میں لکھا کہ : اصحاب طریقت اور ارباب حقیقت کا اس پر اتفاق ہے کہ انسان کی پیدائش کا ایہ مقصود رب العالمین کی محبت ہے^۲۔

مولانا سید ابوالحسن علی ندوی نے اپنی تالیف تاریخ دعوت و عزیمت حصہ دوم میں ، حضرت محبوب اللہی کے متعلق لکھا کہ :

سرور عشق کا نتیجہ یہ تھا کہ شب کی خلوت اور رات کے راز و نیاز کے بعد جب دن میں تشریف لاتے تو بقول امیر خورد معلوم ہوتا کہ شراب چھلک رہی ہے ،

(۱) آپ کی وفات کے حالات اور خلفاء و مریدین کی فہرست ، تاریخ دعوت و عزیمت حصہ دوم ، ص ۹۶ تا ۱۰۱ و ص ۱۵۰ سے ماخوذ ہے -

رات کی بیداری سے آنکھیں سرخ ہوتیں ، امیر خسرو نے
یہی دیکھ کر کہا ہے :

تو شبانہ می نمائی بہ برے کہ بودی امشب
کہ ہنوز چشم مست اثرِ خمار دارد

اور اسی حرارتِ عشق اور سرور و سرمستی کا نتیجہ تھا
کہ پیرانہ سالی میں برابر روزہ رکھتے ، ثقیل غذا ،
طویل شب بیداری اور سخت مجاہدات کے باوجود
ضعف و ناطاقتی ظاہر نہ ہوتی تھی ، اسی سال سے عمر
مبارک متجاوز ہونے کے باوجود چہرے پر وہی سرخی
اور نشاط و انبساط کی وہی کیفیت پائی جاتی تھی جو
جوانی میں رہی ہوگی ، بلکہ اس میں روز افزوں اضافہ
تھا ۔^۱

آپ شریعت کے بیحد پابند اور اتباع رسول کا پیکر تھے ، اور اپنی
تعلیمات میں سب سے زیادہ زور پابندی شریعت اور اتباع رسول کریم
صلی اللہ علیہ وآلہ وسلم پر دیتے۔ اپنے مریدوں سے فرمایا کرتے تھے :
استقامت می باید کہ بر متابعت رسول علیہ السلام والصلوٰۃ
باشد ، و پیچ مستحب و آدابے فوت نہ شود

(ترجمہ)

رسول اللہ صلی اللہ علیہ و سلم کی پیروی و اتباع پر
مضبوطی سے ثابت قدم رہنا چاہیے ، یہاں تک کہ
کوئی مستحب اور آداب بھی فوت نہ ہونا چاہیے ۔

پیری و مریدی کے لیے شریعت کے علم کو لازمی قرار دیتے
تھے ، تاکہ پیر خود بھی اس پر عامل ہو ، اور مریدوں کو بھی

(۱) میرالاولیاء ، ص ۳۴۵ -

(۲) تاریخ مشائخ چشت ، ص ۳۳ بحوالہ میرالاولیاء ، ص ۳۵۵-۳۵۴

خلاف شرع امور سے روکے۔ ایک روز پیر کی تعریف کرتے ہوئے فرمایا:

پیر آنچنان باید کہ در احکام شریعت و طریقت و حقیقت
عالم باشد، و چون این چنین باشد او خود ہیچ
نا مشروع نہ فرماید۔

(ترجمہ)

پیر ایسا ہونا چاہیے کہ احکام شریعت و طریقت و حقیقت
کا عالم ہو، جب ایسا ہوگا تو وہ کسی خلاف شرع
کام کے لیے نہ کہے گا۔

(۱) تاریخ دعوت و عزیمت حصہ دوم، ص ۱۱۳ تا ۱۱۵ بحوالہ

میرالاولیاء، ص ۱۰۸۔

حضرت امیر خسروؒ

حضرت امیر خسرو کے متعلق علامہ اقبال کا قائلہ

حضرت امیر خسرو آن بزرگوں میں ہیں کہ جن کے سوز و گداز سے متاثر ہو کر علامہ اقبال نے خدائے تعالیٰ سے دعا کی ہے کہ خدائے تعالیٰ انہیں اپنی نعمتوں کے خزانے سے سوز خسرو عطا فرمائے، ارمغانِ حجاز میں اس تمنا کا اظہار کرتے ہوئے یوں نغمہ سرا ہیں:

عطا کن شورِ رومی، سوز خسرو
عطا کن صدق و اخلاصِ سنائی
چنان با بندگی در ساختم من
نہ گیرم گر مرا بخشی خدائی^۱

وہ نگاہِ سطحِ بین کو حقیقت کی طرف موڑتے ہیں، اور ایبک و غوری کی فتوحات اور معرکوں کو فانی، اور نوائے رومی اور نغمہ خسرو کو لافانی اور سدا بہار قرار دیتے ہوئے کہتے ہیں:

ہر اک مقام سے آگے گزر گیا سہہ نو
کمال کس کو میسر ہوا ہے بے تگ و دو
نفس کے زور سے وہ غنچہ وا ہوا بھی تو کیا
جسے نصیب نہیں آفتاب کا پر تو
رہے نہ ایبک و غوری کے معر کے باقی
ہمیشہ تازہ و شیریں ہے نغمہ خسرو^۲

(۱) ارمغانِ حجاز، ص ۱۸

(۲) بال جبریل، ص ۱۰۷

حالات :

حضرت امیر خسرو کا نام ابوالحسن لقب یمن الدین اور تخلص خسرو ہے۔ ان کے والد محترم امیر سیف الدین محمود ترکستان کے شہر کشا کے رہنے والے تھے اور مغلوں کے بلغار کے زمانے میں وہ وہاں سے فرار ہو کر ہندوستان کے ایک شہر پٹیالی عرف مومن آباد ضلع ایٹہ (یو۔ پی) میں آکر سکونت پذیر ہو گئے تھے، انہوں نے فارسی کی قدیم کتابوں اور شاعری کا گہرا مطالعہ کیا، یہاں تک کہ فارسی میں غیر معمولی رسوخ اور سلکہ حاصل کر لیا۔

”خسرو شیریں زباں“ میں اقبال صلاح الدین صاحب نے بحوالہ بدخشانی لکھا ہے کہ ان کے والد امیر سیف الدین محمود کو فوجی خدمات کے صلے میں امیر کے لقب سے نوازا گیا، اور پٹیالی میں جاگیر عطا کی گئی۔

امیر خسرو کے نانا عماد الملک تھے، جو ایک بڑے معزز اور مفتخر خاندان کے فرد تھے، یہ سلطان شمس الدین التمش کے زمانے میں کسی بڑے عہدے پر فائز تھے، دیوان غرۃ الکمال کے دیباچے میں خود امیر خسرو نے عماد الملک کی مختلف حیثیتوں پر روشنی ڈالی ہے، اور ان کی عمر ایک سو تیرہ سال بتائی ہے۔

عماد الملک کی صاحبزادی کے بطن سے امیر سیف الدین محمود کے تین صاحبزادے پیدا ہوئے، بڑے کا نام عزالدین علی شاہ، منجھلے کا نام خسرو اور چھوٹے کا نام حسام الدین قتلغ تھا۔

ولادت :

امیر خسرو ۵۶۵۱ (۵۴ - ۱۲۵۳ء) ہندوستان ہی میں پیدا ہوئے، جیسا کہ خود انہوں نے ”مثنوی نہ سپہر“ میں اپنا مولد و ماویٰ

(۱) کش : ماوراء النہر میں جرجان سے تین فرسنگ کے فاصلے پر ہے (میخانہ عبدالنبی، ص ۵۹) حاشیہ نمبر ۱۔

ہندوستان کو بتایا ہے ، دیباچہ دیوان غرّۃ الکمال میں بھی انہوں نے اپنے ہندوستانی نژاد ہونے کی طرف اشارہ کیا ہے

تُرک ہندوستانیم ہندوی گویم چو آب

ان کی خود اس داخلی شہادت کے بعد والد داغستانی کا یہ بیان کہ وہ اپنے والد کے ہمراہ ترک وطن کر کے اس برصغیر میں آئے تھے ، بے معنی ہو کر رہ جاتا ہے ۔

امیر خسرو کی عمر آٹھ سال کی تھی کہ ان کے والد کا سایہ شفت آن کے سر سے اُٹھ گیا وہ ایک مرثیے میں اپنے والد کی وفات پر نوحہ کناں ہوتے ہوئے فرماتے ہیں

سیف از سرم گزشت و دل من دو نیم ماند
دریای من رواں شد و درم یتیم ماند

تعلیم و تربیت :

امیر خسرو کے والد بڑے صاحب علم و فضل بزرگ تھے ، آن کے نانا عماد الملک معارف نواز اور علم پرور امیر تھے ، اس علمی ماحول نے خسرو کے قلب میں ذوقِ علم کے چراغ کو روشن کیا ، اور انہوں نے بھی سروسجہ علوم و فنون بڑی توجہ سے حاصل کیے ، چنانچہ ڈاکٹر رضا زادہ شفق نے لکھا کہ :

بہماں طور کہ پدرش از اہل فضل بود ، خودش نیز
بتحصیل علوم و فنون پرداخت ۔

یہ بات پایہ تحقیق کو پہنچ چکی ہے کہ امیر خسرو مختلف زبانوں سے واقف تھے ، فارسی ، ترکی ، ہندی ، سنسکرت اور عربی سے واقفیت پر ان کی تصانیف میں ہمیں داخلی شہادتیں ملتی ہیں ، مشنوی نہ سپہر ، وسط الحیوۃ ، اعجاز خسروی ، دیباچہ غرّۃ الکمال ، ان کی مندرجہ بالا زبانوں سے واقفیت کے قراین فراہم کرتے ہیں ، ان کی ہندوی زبان سے واقفیت کی دلیل خود ان کی ہندی شاعری ہے ۔

شاعری :

خسرو کی شاعری کی ابتدا کب ہوئی ، اور انہوں نے کس عمر میں شعر کہنا شروع کیا ، اس کے ثبوت میں ہم خسرو کی تصانیف سے خود ان کا بیان پیش کرتے ہیں ، انہوں نے اپنے دیوان تحفۃ الصغر کے دیباچے میں لکھا کہ :

در آن سن کے دندانِ من افتاد سخن می گفتم

(ترجمہ)

میں اس وقت سے شعر کہہ رہا ہوں ، جس زمانے سے میرے دودھ کے دانت گر رہے تھے ۔

ایسا معلوم ہوتا ہے کہ وہ ابتداءً سلطانی تخلص کرتے تھے ، چنانچہ ان کے پہلے دیوان تحفۃ الصغر میں یہ تخلص اکثر غزلوں میں موجود ہے ۔

تحفۃ الصغر کے دیباچے میں اپنی شاعری کی ابتدا کی داستان کو بیان کرتے ہوئے لکھا کہ :

میں بارہ سال کا تھا ، مختلف قسم کی شاعری کی بنیاد میرے دماغ میں مستحکم ہو گئی ، جب اس زمانے کے شاعروں اور علماء نے فنِ شعر میں میری مہارت دیکھی تو وہ حیران رہ گئے ، ان کی یہ حیرانی میرے لیے مزید فخر کا باعث ہوئی مجھے اس دلکش فن کا اتنا خبط ہو گیا تھا کہ صبح سے شام تک قلم کی طرح میرا سر جھکا رہتا ، اور رات دن میری آنکھیں اوراق کی سیاہی اور سفیدی پر جمی رہتی تھیں ، تاکہ میں عقل و دانش اور ذوق صحیح میں شہرت حاصل کرسکوں ، کبھی کبھی میرے ہمعصر استاد میرے ہنر کی آزمائش کیا

کرتے تھے ، اور میں اپنا کلام ان کے سامنے ان کو زبانِ قلم کی فصاحت سے دکھایا کرتا تھا ، چونکہ کسی ایسے مشہور استاد نے میری تربیت نہ کی تھی جو مجھے شاعری کے رموز و حقائق بتا سکتا اور میرے قلم کو گمراہی کے رستے پر پڑنے سے روک سکتا ، یا اس خوبی کو نمایاں کر سکتا ، جو میری برائیوں میں دبی پڑی تھی ، اس لیے میں نے کچھ عرصے کے لیے وہی کیا جو طوطے کو بولنے کے لیے کیا جاتا ہے ، یعنی میں نے اپنے سامنے خیال کے آئینے کو رکھا ، اور ان شکلوں سے جن کا عکس اس آئینے میں پڑتا رہا۔ میں نے شاعری سیکھنا شروع کی ، اس کے ساتھ ہی میں نے اپنے دماغ کے آئینے کو صیقلِ کوشش سے جلا دی ، اور ان مختلف انواعِ شعر کا مطالعہ کیا ، جو قوتِ تخیل سے پیدا ہوسکتے ہیں ، اور بڑے بڑے اساتذہ کے کلام کو برابر دیکھتا رہا ، ان کے کلام میں جہاں کہیں مجھے شیرینی نظر آئی ، میں نے لے لی ، اور اس طرح آخر کار شاعری کا حقیقی ذوق مجھے حاصل ہو گیا۔ جب میں نے انوری اور سنائی کے کلام کو پڑھا تو میرا دل اور میری آنکھیں

(۱) انوری : کا نام اوحد الدین محمد ، تخلص انوری تھا ، چھٹی صدی ہجری کے اوائل میں وہ قصبہ 'سہنہ نواح خاوران میں پیدا ہوئے ، سلطان سنجر سلجوقی کے ہمعصر تھے ، ۵۵۴۸ میں جب ترکان غزنے سلطان سنجر کو مغلوب کر کے قید کر لیا تو انوری نے فرار ہو کر جان بچائی ، اور خراسان کے شہروں میں پناہ لی ، وہ شہر مرو سے نیشاپور آئے ، پھر دوبارہ بلخ گئے اور وہیں ۵۸۵۷ (۹۲ - ۱۱۹۱ء) میں وفات پائی (ساخوذ از بزرگانِ ایران ، ص ۱۹۲ - ۱۹۱ء)

اور جہاں کہیں بھی مجھے کوئی نظم اب زری کی طرح چمکتی ہوئی دکھائی دی ، میں نے جوئے رواں کی طرح اس کا پیچھا کیا ، جو دیوان بھی مجھے مل سکا ، میں نے نہ صرف اس کا مطالعہ کیا بلکہ اس کی نقل بھی اپنے کلام میں ضرور کی ۔^۱

خسرو نے اس اقتباس میں اپنی ابتدائی سخن گوئی پر کافی روشنی ڈالی ہے ، اس اقتباس سے ہم اس نتیجے پر پہنچتے ہیں کہ شاعری میں وہ تلمیذ رحمان تھے ، اور انہوں نے کسی سے اصلاح نہیں لی تھی ۔ شاعری میں ان کا طرز عمل اس کی بھی رہنمائی کرتا ہے کہ ایک شاعر کے شعری رفعت اور بلندی کے لیے اساتذہ کے کلام کا مطالعہ کس قدر ضروری ہے ، اس سے اس کا بھی پتا چلتا ہے کہ انوری اور سنائی کے مطالعے نے ان کی شاعری کو نکھارا اور منوارا ہے ۔

نانا کی وفات :

امیر خسرو اپنے نانا کی وفات حسرت آیات کا تذکرہ کرتے ہوئے اپنے تاثر کو اس طرح قلم بند کرتے ہیں :

بیست سالہ بودم کہ بزرگ صد و سیزده سالہ شد ، و در بہشت کہ ہزار سالہ راہ بود بیک نفس برسید ، زہی قدم کہ در دم زونی ہزار سالہ راہ چشم پیش کردہ برود ۔

(ترجمہ)

میں بیس سال کا تھا کہ ایک سو تیرہ سال کے بزرگ (عمادالملک) نے بہشت کی ایک ہزار سالہ راہ ایک لمحے میں طے کی ، مبارک ہیں وہ قدم کہ چشم زدن میں ایک سال کی راہ طے کر کے پہنچتے ہیں ۔

(۱) خسرو شیریں زبان ، ص ۳۲ - ۳۳

عماد الملک نے ۵۶۷۱ھ (۷۳ - ۷۲۷۲ء) میں وفات پائی ،
اس وقت امیر خسرو کی عمر بیس سال کی تھی -

بیعت :

جب امیر خسرو کے نانا عماد الملک اور آن کے والد بزرگوار
امیر سیف الدین لاچین اور آن کا پورا خاندان حضرت خواجہ نظام الدین
محبوب اللہی کی بیعت سے مشرف ہوا تو اپنے خاندان کے ساتھ ہی
امیر خسرو آٹھ سال کی عمر میں حضرت محبوب اللہی کے حلقہ ارادت
میں داخل ہوئے ۔^۱

اقبال صلاح الدین صاحب نے اپنی تالیف ”خسرو شیریں زبان“
میں اس کو بیعت اول قرار دیتے ہوئے لکھا کہ جب امیر خسرو کے
والد اندر جانے لگے تو حضرت امیر خسرو نے آن سے دریافت کیا کہ
آپ مجھے کہاں لیے جاتے ہیں ؟ انہوں نے فرمایا کہ میں تمہیں
حضرت سلطان المشائخ کا مرید کرانے لایا ہوں، امیر خسرو نے اپنے والد
سے کہا کہ پیر کا پسند کرنا میرا فعل ہے ، نہ کہ آپ کا - امیر
خسرو کے والد یہ سن کر ان کو دروازے پر چھوڑ گئے ، امیر خسرو
نے دروازے پر بیٹھے بیٹھے یہ رباعی کہی :

تو آن شاہی کہ بر ایوانِ حضرت
کبوتر گر نشیند باز گردد
غریبے مستمند بر در آمد
بیاید اندرون یا باز گردد

اور دل میں خیال کیا کہ اگر پیر روشن ضمیر ہیں تو وہ اس کا
جواب دیں گے ، ورنہ میں دروازے ہی سے لوٹ جاؤں گا -

(۱) خسرو شیریں زبان ، ص ۸۰ تا ۸۱ بحوالہ ”تذکرہ اولیائے
ہند و پاکستان ، ص ۱۲۱ -

آن کے والد کے تھوڑی دیر پہنچنے کے بعد حضرت سلطان المشائخ نے ایک رباعی لکھ کر اپنے خادم کو دی، اور فرمایا دیکھو دروازے پر ایک بچہ بیٹھا ہے، تم یہ رباعی اس کے پاس جا کر پڑھو، رباعی یہ تھی :

بیا ید اندرون مردِ حقیقت
کہ با ما یک نفس ہمرآز گردد
اگر ابلہ بود آن مردِ نادان
از آن را ہے کہ آمد باز گردد

خادم نے جب یہ رباعی امیر خسرو کے سامنے آکر پڑھی تو وہ اندر گئے، اور جا کر فوراً مرید ہو گئے۔^۱

بیعتِ اول کے بعد وہ وقتاً فوقتاً سلطان المشائخ کی خدمت میں حاضر ہوتے رہے ڈاکٹر وحید مرزا کا بیان ہے کہ امیر خسرو ۵۶۷۱ھ (۷۳-۷۲۷۲ء) میں باقاعدہ مرید ہوئے اور تجدیدِ بیعت کی، لیکن انہوں نے اپنے اس قول کے لیے کوئی دلیل پیش نہیں کی۔^۲ نفحات الانس میں ہے کہ :

سلطان مبارک شاہ خلجی کی وفات کے بعد امیر خسرو شیخ نظام الدین اولیا کی خدمت میں رہنے لگے، اور ریاضتوں اور مجاہدوں میں مشغول ہو گئے، کہتے ہیں چالیس سال تک صائم الدہر رہے، اور کہتے ہیں کہ حضرت شیخ نظام الدین کے ہمراہ بطریقِ طی ارض حج کیا، اور پانچ مرتبہ رسول اکرم صلی اللہ علیہ وآلہ وسلم کی خواب میں زیارت کی۔^۳

(۱) خسرو شیریں زباں، ص ۸۰ تا ۸۱ -

(۲) خسرو شیریں زباں، ص ۸۱ تا ۸۲ -

(۳) نفحات الانس اردو ترجمہ، ص ۶۴۵ -

پیر و مرید کی محبت :

رفتہ رفتہ مرشد اور مرید میں عقیدت و محبت کا اتنا گہرا
تعلق ہوا کہ :

ہم میں تم اور تم میں ہم گم ہو گئے
ہوتے ہوتے ایک ہم تم ہو گئے

(بابا ذہین شاہ تاجی)

میخانہ عبد النبی کے حواشی میں بحوالہ سیر الاولیاء منقول ہے کہ
جس زمانے میں سلطان المشائخ راوت عرض کے گھر میں جو
امیر خسرو کی ماں کے دادا تھے مندرہ پٹل کے قریب مقیم تھے اسی
زمانے میں امیر خسرو نے شاعری شروع کی تھی ، وہ جو نظم کہتے
آئے پہلے سلطان المشائخ کی نظر سے گزرتے ، ایک روز سلطان المشائخ
نے ان سے فرمایا میاں ! صفا ہانیوں کے طرز پر کہو ، یعنی عشق
انگیز و زلف و خال آمیز۔ اسی روز سے امیر خسرو نے اس طرز پر کہنا
شروع کیا ، اور اس نوع کی شاعری کو انتہائی کمال پر پہنچا دیا ،
بعد میں انہوں نے اپنا ابتدائی اور آخری دیوان قاضی معز الدین
پایچہ کے ذریعے سے جو مولانا رفیع الدین پایچہ کے والد تھے ، یہ
دونوں مکمل دیوان سلطان المشائخ کی نظر سے گزرنے ، اور شعر کے
رموز و نکات آپ سے معلوم کیے ، یہاں تک کہ وہ اپنے عہد کے شعرا
میں آس دور کے مختلف فرمانرواؤں کے درباروں سے منسلک رہے ۔

سلطان المشائخ حضرت محبوب الہی سے امیر خسرو کو اس قدر
محبت اور عقیدت تھی کہ وہ محبوب الہی کے محرم اسرار قرار پائے ۔
ایک روز انہوں نے حضرت سلطان المشائخ کی مدح میں کچھ شعر
آپ کی خدمت میں پیش کیے ، حضرت محبوب الہی نے خوش ہو کر
فرمایا کہو کیا چاہتے ہو ؟ چونکہ وہ شاعری کو مطمح نظر بنائے
ہوئے تھے ، عرض کیا کہ میں شیرنی سخن کا خواستگار ہوں ، فرمایا
وہ شکر کا طشت جو چارپائی کے نیچے رکھا ہے ، اٹھا کر لاؤ ، اور

اپنے سر پر نثار کرو ، اور کچھ اس میں سے کھالو ، امیر خسرو نے ایسا ہی کیا ، آخر ان کے سخن کی شیرنی و حلاوت مشرق سے مغرب تک پھیلی ، اور وہ قدیم اور متاخر شعرا کے لیے باعث افتخار ہوئے ، اس طرح وہ درخواست جو انہوں نے سلطان المشائخ سے کی تھی مقبول ہوئی ، کہتے ہیں کہ امیر خسرو کو تمام عمر اس کا افسوس رہا کہ انہوں نے اس قبولیت کے وقت میں اس سے بہتر کوئی چیز کیوں نہ طلب کی ، اجابت دعا کا یہ اثر تھا کہ ان کی تصانیف سے ان کا کتب خانہ بھر گیا ، جب وہ کوئی تصنیف مکمل کر لیتے تو اسے سب سے پہلے حضرت سلطان المشائخ کی خدمت میں پیش فرماتے ، حضرت سلطان المشائخ اسے ہاتھ میں لے کر فرماتے کہ ہم نے اس پر فاتحہ پڑھ دی ، پھر امیر خسرو کو واپس فرمادیتے ، کبھی کبھی ایسا ہوتا کہ اسے کھولتے چند سطریں پڑھتے ، اور فرماتے یہ بھی امیر خسرو کے کمال حال کے لیے ہے ، تاکہ وہ فن شعر پر فریفتہ نہ ہو ، اور اس کے بعد اس سے بہتر کام کرے۔

امیر خسرو کا اکثر وقت عبادت و ریاضت میں گزرتا تھا، ان کا معمول تھا کہ ہر شب میں تہجد کے وقت سات پارے کلام اللہ کے پڑھتے۔ ایک روز سلطان المشائخ نے ان سے پوچھا تُوْرک ! تمہاری مشغولیت کا کیا عالم ہے ؟ امیر خسرو نے عرض کیا مخدوم من رات کے پچھلے بہر مجھ پر گریہ کا غلبہ ہوتا ہے ، فرمایا : الحمد للہ ، اب تم پر زندگی کی حقیقت منکشف ہونے لگی۔

امیر خسرو کی انتہائی سعادت و خوش نصیبی یہ ہے کہ حضرت سلطان المشائخ نے انہیں کئی خطوط اپنے ہاتھ سے لکھے ہیں ، امیر خسرو ان کی بارگاہ میں اس قدر مقرب تھے کہ وہ جب چاہتے آپ کی خدمت میں حاضر ہو جاتے ، اور آپ تمام اہم امور میں ان سے مشورہ فرماتے ، اگر کوئی خادم یا مرید آپ سے کچھ

درخواست کرنا چاہتا تو امیر خسرو کے توسط سے وہ اپنی درخواست پیش کرتا۔

آن عنایتوں اور شفقتوں کو جو حضرت سلطان المشائخ کی امیر خسرو پر مبذول تھیں، امیر خسرو نے انہیں ایک کتاب کی صورت میں جمع کیا تھا۔ غالباً محشی میخانہ عبدالنبی کی مراد اس سے سلطان المشائخ کے وہ ملفوظات ہیں، جو امیر خسرو نے افضل الفوائد کے نام سے جمع کیے تھے۔

غالباً ان ہی ملفوظات کے حوالے سے محشی میخانہ عبدالنبی گلچین معانی نے نقل کرتے ہوئے لکھا کہ: ایک بار سلطان المشائخ نے مجھ (امیر خسرو) سے فرمایا کہ میں ہر ایک سے تنگ آجاتا ہوں، لیکن تجھ سے کبھی تنگ نہیں ہوتا۔

ایک روز سلطان المشائخ نے مجھ سے فرمایا میرے لیے دعا کرو کہ تیری بقا میری بقا پر موقوف ہے، لوگوں کو چاہیے کہ وہ تجھے میرے پہلو میں دفن کریں، یہ بات آپ نے بار بار کہی، تاکہ یہ بات لوگوں کو یاد رہے، پھر فرمایا انشاء اللہ ایسا ہی ہوگا۔

امیر خسرو کو محمد کامہ لیس اور ترک اللہ کا خطاب:

امیر خسرو نے ان خطابات کی تفصیل دیتے ہوئے جو بارگاہ سلطان المشائخ سے آپ کو ملے اپنے جمع کردہ ملفوظات افضل الفوائد میں لکھا ہے کہ: ایک روز میں نے سلطان المشائخ کی زبان مبارک سے سنا کہ فرماتے تھے کہ آج رات سروش غیبی نے مجھ سے کہا کہ خسرو، درویشوں جیسا نام نہیں، آئندہ خسرو کو ”محمد کامہ لیس“ کے نام سے پکارو۔ خسرو کہا کرتے تھے کہ یہ خطاب مجھ کو غیب سے ملا ہے۔

امیر خسرو بیان کرتے ہیں کہ میرے شیخ نے مجھ کو ترک اللہ کا خطاب اپنے دست مبارک سے لکھ کر دیا تھا ، میں اس فرمانِ مبارک کو حرزِ جاں بنائے ہوئے ہوں ، تا کہ میرے دفن کے وقت اس کو میرے ساتھ دفن کیا جائے ، اور قیامت کے دن یہ کاغذ میرے لیے حق تعالیٰ کے سامنے مغفرت کا باعث ہو ۔

ایک روز سلطان المشائخ نے امیر خسرو کو طلب فرما کر آن سے فرمایا کہ رات میں نے ایک خواب دیکھا ، تم بھی سنو ، میں جمعہ کی رات کو خواب دیکھتا ہوں کہ شیخ صدر الدین بن شیخ بہاء الدین زکریا ملتانی علیہ الرحمہ تشریف لائے ، میں ان کی انتہائی تعظیم و تکریم بجا لایا ہوں ، اور وہ خود بھی نہایت تواضع سے میرے ساتھ پیش آئے اسی اثنا میں میں نے دیکھا کہ خسرو! تم دور سے چلے آرہے ہو ، جب تم میرے پاس آئے تو معرفت کے رموز و حقائق بیان کرنے لگے ، اسی عرصے میں صالح موذن نے فجر کی اذان دی ، اور میں خواب سے بیدار ہو گیا ، اس خواب کے بیان کرنے کے بعد فرمایا دیکھو یہ کتنا بلند مرتبہ ہے ، مجھ پر گریہ و زاری طاری ہو گیا ، میں نے عرض کیا کہ میں غریب اس بلند مرتبے کے کہاں قابل ہوں ، یہ سن کر آپ کی آنکھوں سے بھی آنسو جاری ہو گئے ، اور بلند آواز سے رونے لگے ، پھر آپ نے اپنی خاص ٹوپی منگوائی ، مجھے پہنائی ، اور فرمایا کہ تمہیں چاہیے کہ بزرگوں کے ارشادات کو ہمیشہ پیش نظر رکھو ۔^۱

روحانی تربیت :

حضرت سلطان المشائخ محبوب النہی کی روحانی تربیت نے حضرت امیر خسرو میں عشق النہی کی وہ سوزش پیدا کی تھی کہ

(۱) یہ تمام واقعات حواشی میخانہ عبدالنبی ، حواشی ص ۶۷ تا ص ۶۹ سے ماخوذ ہیں ۔

مرشد ان کی سوزشِ عشق کو اپنے لیے سرمایہٴ افتخار سمجھتے تھے
فرمایا کرتے تھے کہ :

روزِ قیامت از ہر کس خواہند پرسید کہ چہ آوردی ؟
از من پرسند خواہم گفت کہ سوز سینہٴ این ترکِ اللہ - ۱

(ترجمہ)

قیامت کے دن ہر ایک سے پوچھا جائے گا کہ وہ کیا لے
کر آیا ہے ؟ جب مجھ سے پوچھیں گے تو میں کہوں گا اس اللہ
کے ترک کے سینے کا سوز۔

حضرت امیر خسرو کا اپنے مرشد سے والہانہ عشق اور عقیدت
کا یہ عالم تھا کہ باوجود امیر کبیر ہونے کے وہ اپنے مرشد کی
خدمت میں ایک ادنیٰ خادم کی طرح نظر آتے ہیں ، کبھی وہ ایک
شاعر ہونے کی حیثیت سے اپنی غزلیں مرشد کو سناتے ہوئے دکھائی
دیتے ہیں ، کہیں وہ اپنے مرشد کے کفش بردار نظر آتے ہیں ،
اور لاکھوں روپے دے کر ایک درویش سے اپنے شیخ کی جوتیوں
کو خریدتے ہیں ، اور ان جوتیوں کو اپنے سر پر رکھ کر اپنے
شیخ کی خدمت میں حاضر ہوتے ہیں ، اور عرض کرتے ہیں کہ :

درویش ہر ہمیں اکتفا کرد ، ورنہ اگر تمام جان و مال من
بعوض این کفش طلب می کرد ، حاضر می کردم - ۲

(ترجمہ)

درویش نے ان ہی (پانچ لاکھ ٹنکوں) پر اکتفا کیا ، ورنہ

(۱) سفینتہ الاولیا ، ص ۱۶۰ و اردو ترجمہ ص ۱۳۵ - ۱۳۶ -

(۲) سفینتہ الاولیا ، ص ۱۳۶ -

اگر وہ میرا تمام مال اور میری جان ان جوتیوں کے عوض مانگتا تو میں حاضر کر دیتا۔

سفینتہ الاولیا میں ہے کہ پھر وہ ان جوتیوں کو سر پر رکھ کر حضرت محبوب النہی کی خدمت میں حاضر ہوئے۔ اور حضرت محبوب النہی سے سارا واقعہ بیان کیا، حضرت محبوب النہی نے فرمایا خسرو! تم نے مستے خرید لیے۔^۱

حضرت سلطان المشائخ، امیر خسرو سے اس درجہ محبت فرماتے تھے کہ ایک روز فرمایا: اگر شریعت میں ممانعت نہ ہوتی تو میں وصیت کرتا کہ:

اورا در قبر من دفن نمایند، تا ہر دو یک جا باشیم۔^۲

(ترجمہ)

(خسرو) کو میری قبر میں دفن کیا جائے، تاکہ دونوں یک جا رہیں۔

آخر میں وصیت فرمائی کہ:

امیر خسرو بعد از من نخواہد زیست، چون رحلت کند، پہلوئے من دفن کنند کہ او صاحبِ اصرارِ من است، و من بے او قدم در بہشت نہ نہم۔^۳

(۱) سفینتہ الاولیا، ص ۳۴۱۔

(۲) ایضاً

(۳) خزینتہ الاصفیا، جلد اول، ص ۳۴۱۔

(ترجمہ)

امیر خسرو میرے بعد زندہ نہ رہیں گے جب وہ رحلت کریں
تو میرے پہلو میں دفن کر دینا کہ وہ میرے صاحبِ اسرار
ہیں ، اور میں ان کے بغیر بہشت میں قدم نہ رکھوں گا۔

ایک شعر میں ارشاد فرمایا

گر برائے ترکِ مُترکم ارہ بر تارک نہند
ترکِ تارک گیرم و ہر گز نگیرم ترکِ مُترک

افضل الفوائد کے مرتب کرنے کے بعد ، جب وہ ملفوظات
حضرت امیر خسرو نے اپنے مرشد حضرت محبوب اللہی کی خدمت میں
بنظرِ اصلاح پیش کیے تو اس وقت حضرت محبوب اللہی نے جو
امیر خسرو کے متعلق تبصرہ فرمایا ، وہ حضرت امیر خسرو کی
غیر معمولی صلاحیتوں کا آئینہ دار ہے ، جہاں یہ تبصرہ ان کے متعلق
اصل حقیقت کو واضح کرتا ہے ، وہیں حضرت امیر خسرو سے
حضرت محبوب اللہی کے قلبی تعلق اور شفقت کو بھی ظاہر کرتا
ہے جو حضرت محبوب اللہی کو ان سے تھا ، خود حضرت امیر خسرو
نے اس واقعہ کی تفصیل بیان کرتے ہوئے لکھا کہ :

ستائیسویں تاریخ ماہِ جمادی الاخریٰ کو حضور کی ہا بوسی
کی دولت حاصل ہوئی ، اس روز بندے نے چند جزو کاغذ
کے جس میں خواجہ راستان کے الفاظِ مُدر بار ، گوہر نثار
لکھے ہوئے تھے مخدوم عالمیان کی نظر مبارک کے سامنے
رکھے ، اور عرض کی کہ آج تک یہ بیچارہ جو کچھ
زبان فیض بیان مخدوم سے سنتا رہا ہے ، جہاں تک
فہم و ادراک باری دیتا ہے ، اس کو لکھ لیتا ہوں ،

اور ”افضل الفوائد“ نام رکھا ہے ، جب بندے نے یہ عرض کی تو جزوں کو دست مبارک میں لے کر ملاحظے سے مشرف فرمایا ، فرماتے تھے کہ خوب لکھا ہے اور عمدہ نام رکھا ہے ، اور جہاں کہیں بندے سے کوئی بات رہ گئی تھی اپنے دست مبارک سے اس کو صحیح کرتے جاتے تھے ۔

بعد ازاں حاضرین کو مخاطب کر کے فرمایا کہ خسرو سے یہ بہت ہے کہ اس قدر فوائد قلم بند کیے ہیں ، اس سبب سے کہ وہ ہر وقت سر تا پا بحرِ معانی میں غرق رہتا ہے ، لیکن حق سبحانہ تعالیٰ نے خسرو کے تمام اعضا عقل و فضل سے گوندھے ہیں کیوں کہ وہ تمام دن بحرِ معانی میں شناوری کرتا ہے اور ضد ہزار ”در“ معانی نکال کر زیبِ قرطاس کرتا ہے ۔

حضرت سلطان المشائخ نے امیر خسرو کی تعریف میں اپنی ایک رباعی میں ان کو اقلیم سخن کا تاجدار کہہ کر ان کی فنی عظمت کو اس طرح نمایاں کیا ہے :

خسرو کہ بہ نظم و نثرش کم خواست
ملکِ است کہ ملکِ سخن خسرو راست
ایں خسروِ ما ست ناصر خسروا نیست
زیرا کہ خدائے ناصرِ خسروِ ما ست

(۱) حکیم ناصر خسرو : بن حارث قبادیائی ۵۳۹ھ قصہ قبادیان حوالی بلخ میں پیدا ہوا ، اور تحصیلِ علم اور تحقیقِ ادیان و عقائد میں مشغول ہو گیا ، یہاں تک کہ مقام دانش پر فائز ہوا ، آس نے محمود اور مسعود غزنوی کے دربار بھی دیکھے تھے ،
(بقیہ حاشیہ صفحہ ۲۸۹)

حضرت محبوب النہی کو حضرت امیر خسرو سے اس قدر محبت تھی جیسا کہ ہم گزشتہ اوراق میں ذکر کرائے ہیں کہ آپ فرمایا کرتے تھے کہ اگر شریعت میں ممانعت نہ ہوتی تو میں وصیت کرتا کہ :
اورا در قبر من دفن نمایند ، تا ہر دو یک جا باشیم۔^۱

(ترجمہ)

(خسرو) کو میری قبر میں دفن کیا جائے تاکہ دونوں
یک جا رہیں ۔

پھر آخر میں وصیت فرمائی کہ :

امیر خسرو بعد از من نخواہد زیست ، چوں رحلت کند ،

(بقیہ حاشیہ صفحہ ۲۸۸)

بعد میں سلجوقی دربار میں خدمت دیوانی اور دبیری پر مقرر ہوا ، اس نے جوانی میں ہندوستان ، افغانستان اور ترکستان کا بھی سفر کیا تھا اور اپنا سفر نامہ بھی ترتیب دیا تھا ، ان سفروں کے بعد وہ بلخ آیا ، اور عقائد اسماعیلی کی تبلیغ کرنے لگا ، جس کی وجہ سے علماء اہل سنت اس کے مخالف ہو گئے ، اور سلجوقی فرمانروا بھی اس سے برہم ہو گئے جس کی وجہ سے آسے شہروں شہروں مارا مارا پھرنا پڑا ، اس پریشان مسافرت میں بھی اس نے کتاب زاد المسافرین لکھی ، اس کے علاوہ اس کی تصانیف میں دلیل المتحیرین ، روشنائی نامہ ، سعادت نامہ اور دیوان اشعار ہے ۔ ناصر خسرو نے ۴۸۱ھ (۸۹-۱۰۸۸ء) میں یگمان نواح بدخشاں میں وفات پائی ، ناصر خسرو شاعری میں بھی بلند مرتبہ شاعر تھا (تاریخ ادبیات ایران - تالیف ڈاکٹر رضا زادہ شفیق ، ص ۱۴۶-۱۴۸ -

(۱) ہزم صوفیہ، ص ۱۹۱ بحوالہ سفینۃ الاولیاء -

پہلوئے من ذفن کند کہ آو صاحبِ اسرار من است ،
و من بے او قدم در بہشت نہ نہم -^۱

(ترجمہ)

امیر خسرو میرے بعد نہ زندہ رہیں گے ، جب وہ رحلت
کریں تو انہیں میرے پہلو میں دفن کرنا کہ وہ میرے
صاحبِ اسرار ہیں ، اور میں ان کے بغیر بہشت میں
قدم نہ رکھوں گا ۔

حضرت خواجہ نظام الدین کی بارگاہ میں ان کو یہ تقرب
حاصل تھا کہ وہ ہر روز بلا ناغہ عشا کی نماز کے بعد خلوت میں آپ کی
خدمت میں حاضر ہوتے ، اور ہر قسم کی باتیں ، ہوتیں اور سریدین میں سے
اگر کسی کی کوئی درخواست ہوتی تو آپ تک پہنچاتے ۔ ایک دفعہ
حضرت محبوب الہی نے امیر خسرو سے فرمایا کہ میں ہر ایک سے
تنگ ہو جاتا ہوں ، یہاں تک کہ خود اپنے سے بھی تنگ ہو جاتا
ہوں ، لیکن تم سے کبھی تنگ نہیں ہوتا ۔ اس دفعہ ایک شخص
نے حضرت امیر خسرو پر آپ کی غیر معمولی نگاہ الطاف کو دیکھ کر
عرض کیا ، جو نظر خسرو پر ہے : کبھی مجھ پر بھی تو فرمائیے ،
اس وقت آپ نے اس شخص کو کوئی جواب نہیں دیا ، بعد میں
تنہائی میں امیر خسرو سے فرمایا کہ میں چاہتا تھا کہ اس شخص
سے کہوں کہ خسرو جیسی قابلیت بھی تو پیدا کرو ، لیکن میں
خاموش رہا ۔^۲

شاعری :

اس برصغیر پاک و ہند کے فارسی گو شعرا میں امیر خسرو کا
مرتبہ بہت بلند ہے یہاں تک کہ ان کی عظمت شاعرانہ کو اپیلِ ایران

(۱) بزمِ صوفیہ ، ص ۱۹۱ بحوالہ تاریخ فرشتہ ، ج ۱ : ص ۴۰۳ -

(۲) اخبار الاخیار ، ص ۹۹ -

بھی تسلیم کرتے ہیں۔ حضرت امیر خسرو فارسی کے صاحبِ طرز شاعر ہیں ان کا ایک مخصوص جادہ و اسلوب ہے، علوئے تخیل، لطافت و شیرینی، سوز و گداز اور تصوف کے مضامین کے امتزاج نے ان کی شاعری کو ایک نیا رنگ و آہنگ دیا ہے، اور وہ اپنی شاعری میں ان تمام ایرانی شاعروں سے جو اس وقت ہندوستان میں مقیم تھے، منفرد اور یگانہ نظر آتے ہیں خسرو کے بعض ناقدین کا خیال ہے کہ خسرو کی شاعری میں گل و بلبل زیادہ اور تصوف کے رموز و نکات کم ہیں، لیکن ان ناقدین کو معلوم ہونا چاہیے کہ ان کی شاعری کے جادے کو بھی ان کے پیر حضرت سلطان المشائخ محبوب اللہی نے متعین فرمایا تھا، چنانچہ انہوں نے اپنے پیر و مرشد کے حکم کے مطابق اصفہانی شعرا کے طرز سخن کو اپنایا ہے، کیوں کہ ان کے شیخ نے ان سے فرمایا تھا کہ اصفہانیوں کے طرز میں کہو۔

اخبار الاخیار میں ہے کہ جب امیر خسرو پیدا ہوئے تو ان کے والد امیر لاچین ان کو چادر میں لپیٹ کر ایک مجذوب کے پاس لے گئے، جو ان کے پڑوس میں رہتے تھے، ان مجذوب نے امیر خسرو کو دیکھ کر کہا کہ تم اس بچے کو میرے پاس لے کر آئے ہو جو خاقانی سے بھی دو قدم آگے جائے گا۔^۲

(۱) خاقانی: افضل الدین بدیل ابراہیم بن علی نجار خاقانی شروانی کا ایران کے صف اول کے شعرا میں شمار ہوتا ہے۔ ۵۲۰ھ (۲۷-۱۱۲۶ء) میں شروان میں پیدا ہوا، اور خاقان اکبر منوچہر بن فریدون شیروان شاہ کی مناسبت سے اس نے اپنا تخلص خاقانی رکھا۔ باوجود یگانہ روزگار شاعر ہونے کے تمام عمر تنگی معیشت اور غم و آلام کا شکار رہا۔ خاقانی نے ۵۹۵ھ (۹۹-۱۱۹۸ء) میں تبریز میں وفات پائی، اور مقبرۃ الشعرا تبریز میں مدفون ہوا، (باقی حاشیہ بر صفحہ ۲۹۲)

صاحبِ سیر الاولیا کا بیان ہے کہ ممکن ہے کہ دو قدم سے
مجدوب کی مراد مثنوی اور غزل ہو، جہاں تک کہ قصیدے کا
تعلق ہے، بعض مخادیم کا کہنا ہے کہ قصیدے میں خاقانی کی
رسائی فکر جہاں تک ہے، امیر خسرو اس کی برابری تو کرتے ہیں،
لیکن اس سے آگے نہیں بڑھتے۔

(بقیہ حاشیہ صفحہ ۲۹۱ نمبر ۱ و ۲)

جو کوچہ سرخاب میں واقع ہے، خاقانی کے قصائد ندرتِ
تخیل، شکوہ الفاظ اور معنویت کے اعتبار سے نہایت آب و تاب
رکھتے ہیں اس کی مثنوی ”تحفۃ العراقین“ کو صوفیہ میں
غیر معمولی شہرت و مقبولیت حاصل ہوئی، خاقانی کی نکتہ وری
کے علامہ اقبال مداح و معترف ہیں، ضرب کلیم میں خاقانی کو
اربابِ نظر کا قرۃ العین، اور محرمِ عالم مکافات قرار دیتے ہوئے
کہتے ہیں۔

وہ صاحبِ تحفۃ العراقین
اربابِ نظر کا قرۃ العین
ہے ہردہ شکافِ اس کا ادراک
پردے ہیں تمام چاک در چاک
خاموش ہے عالم معانی
کہتا نہیں حرفِ لن قرانی
ہوچھ اس سے یہ خاکداں ہے کیا چیز
ہنگامہٴ این و آن ہے کیا چیز
وہ محرمِ عالمِ مکافات
اک بات میں کہہ گیا ہے سوبات
خود بوئے چنیں جہاں توں برد
کا بلیسی بماند و بوالبشر مُرد

شیخ عبدالحق محدث دہلوی نے امیر خسرو کی ولایت اور شاعری کو خراج عقیدت پیش کرتے ہوئے لکھا کہ :

وے سلطان الشعر و برہان الفضلا است ، در وادی سخن
یگانہ عالم و نقادہ^۱ نوع بنی آدم است ، وے در سخن
عالمے است از عوالم۔ خداوندی کہ پایاں ندارد، و آنچه
از مضامین و معانی و اطوار سخن و انواع۔ آن دست
داد ، پیچ کس از شعرائے متقدین و متاخرین نداده ۔
و طرز سخن بہ فرمودہ^۲ شیخ خود رفتہ است کہ فرمودہ
بر طرز اصفہانیاں بگو ۔^۱

علامہ شبلی نے حضرت امیر خسرو کی شاعری کو خراج عقیدت پیش کرتے ہوئے شعر العجم میں لکھا ہے :

فردوسی ، سعدی ، انوری ، حافظ ، عرفی ، نظیری بلا شبہ
اقلیم سخن کے جم و کے ہیں ، لیکن ان کے حدود حکومت
ایک اقلیم سے آگے نہیں بڑھتے ، فردوسی مثنوی سے
آگے نہیں بڑھ سکتا ، سعدی قصیدے کو ہاتھ نہیں
لگا سکتے ، انوری مثنوی اور غزل کو نہیں چھو سکتا ،
حافظ ، عرفی اور نظیری غزل کے دائرے سے باہر نہیں
نکل سکتے ، لیکن خسرو کی جہانگیری میں غزل ،
مثنوی ، قصیدہ ، رباعی سب کچھ داخل ہے اور چھوٹے
نقطہ پائے سخن یعنی تضمین ، مستزاد اور صنائع و بدائع
کا تو شمار نہیں ، تعداد کے لحاظ سے دیکھو تو اس
خصوصیت میں کسی کو ان کی ہمسری کا دعویٰ نہیں
ہو سکتا ۔^۲

(۱) اخبار الاخیار - ص ۹۹ -

(۲) شعر العجم ، حصہ دوم ، ص ۱۳۲-۱۳۳ - مطبوعہ الناظر پریس لکھنؤ

مختصر یہ کہ اصنافِ سخن میں کوئی صنف ایسی نہیں جس میں امیر خسرو نے طبع آزمائی نہ کی ہو، اور اس صنف کو آسمان پر نہ پہنچا دیا ہو۔

خسرو کے متعلق ان کے بعض ناقدین کا یہ خیال ہے کہ انہوں نے اپنے قصیدوں میں بادشاہوں اور فرمانرواؤں کی مدح سرائی کی طرف توجہ دی ہے، سو اس کے متعلق ہم صرف اتنا عرض کر دینا کافی سمجھتے ہیں کہ صوفیہ کے کردار کو پیمبرانہ کردار کے معیار سے نہیں جانچنا چاہیے، سوائے پیغمبروں کے ہر انسان میں بشری کمزوریاں موجود ہیں، ہماری نظر ان کے اعلیٰ کردار ان کی پاکیزہ سیرت اور اخلاقی بلندی پر ہونی چاہیے، جس کے وہ پیکر مجسم تھے، ان کی فارسی شاعری میں جہاں ہمیں قصائد ملتے ہیں، وہیں حمدِ باری تعالیٰ، نعت و عشقِ رسولؐ، منقبتِ اصحابؓ رسولؐ، رموزِ تصوف، حکمت و اخلاق، مدحِ مرشد کے وہ پاکیزہ نمونے بھی ملتے ہیں، جنہیں فارسی شاعری کی روح کہا جائے تو کچھ بے جا نہ ہوگا۔ ان کی شاعری وہ سدا بہار اور حسین گلدستہ ہے جو صدیاں گزرنے پر بھی اہلِ نظر کے مشامِ جاں کو معطر بنائے ہوئے ہے۔

وہ موسیقی میں بعض راگ اور راگنیوں کے موجد و مخترع ہیں ڈاکٹر وحید مرزا نے لکھا کہ خسرو کی علمِ موسیقی میں مہارت کے متعلق کسی شک و شبہ کی گنجائش نہیں :

حضرت امیر خسرو نے ہندی اور فارسی راگوں کے امتزاج سے نئے راگ ایجاد کیے ان کی تعداد تیرہ بتائی جاتی ہے۔

آردو کی تالیس :

حضرت امیر خسرو کی شخصیت بڑی پہلو دار شخصیت ہے، امارت و فقر، علم و فضل، شاعری و موسیقی یہ تمام صفات

بیک وقت آن کی ذات میں جمع تھے ، اس کے علاوہ وہ ہماری قومی زبان اردو کے مؤسس و بانی ہیں ، اگر ہم اردو زبان کے ماضی کی تاریخ پر نظر ڈالیں تو ہماری نظر امیر خسرو سے آگے نہیں بڑھتی ۔

یہ تمام اوصاف و کمالات حضرت امیر خسرو کی عظمت و شہرت و مقبولیت کے وہ تاج ہیں ، جو خدائے تعالیٰ نے امیر خسرو کے سر پر رکھے ، زمانہ جوں جوں آگے بڑھتا جائے گا ، ان تاجوں کی ضیا باری و تابانی اور بڑھتی جائے گی اور ان کی عظمت و شہرت کا چراغ اور بھی زیادہ سے زیادہ روشن ہوتا جائے گا ۔

تصانیف :

امیر خسرو نہ صرف اس پر صغیر کے بلند پایہ شاعر تھے ، بلکہ نثر نگاری میں بھی ان کا مرتبہ بہت بلند ہے ان کی جن تصانیف کا اب تک پتا چل سکا ہے ، ان کے نام یہ ہیں :

(۱) تحفۃ الصغیر : اس میں ان کے ۱۶ برس سے ۱۹ برس کی عمر تک کے اشعار ہیں ، اور عمدہ قصائد و غزلیات ، ترجیع بند وغیرہ ہیں ، اس میں سلطان غیاث الدین بلبن ، اور اس کے بیٹے اور حضرت خواجہ نظام الدین محبوب السنہی کی مدح میں قصائد بھی ہیں ۔

(۲) دیوان وسط الحیات : اس میں ان کا بیس اور تیس سال کی عمر کے درمیان کا کلام ہے ۔

- (۳) غرة الكمال : یہ مجموعہ ان کے تیس اور چالیس کی درمیان کی عمر کے کلام پر مشتمل ہے۔
- (۴) نہایتہ الكمال : اس مجموعے میں ان کی آخری عمر کا کلام ہے۔
- امیر خسرو حکیم نظامی ' سے خاص اعتقاد رکھتے تھے ، ان کے تتبع میں انہوں نے کئی خمسے کہے ہیں ، جن کے نام یہ ہیں۔
- (۱) مطلع الانوار : جسے انہوں نے نظامی کے خمسہ "مخزن الاسرار کے مقابل میں کہا۔
- (۲) شیریں خسرو : یہ مثنوی انہوں نے نظامی کی مثنوی خسرو و شیریں کے جواب میں کہی ہے۔
- (۳) مجنوں و ایللی : یہ مثنوی بھی انہوں نے نظامی کی لیلی و مجنوں کے جواب میں کہی۔
- (۴) آئینہ اسکندری : یہ مثنوی بھی انہوں نے نظامی کے سکندر نامہ کے تتبع میں کہی تھی۔
- (۵) ہشت بہشت : یہ مثنوی انہوں نے نظامی کی مثنوی ہفت پیکر کے مقابل میں کہی۔
- ان کے علاوہ امیر خسرو کی تصانیف میں قرآن السعدین ،

(۱) حکیم نظامی : حکیم ابو محمد الیاس بن یوسف بن زکی بن مویذ نظامی ۵۳۵ھ (۴۱۱۴۰ - ۴۱) میں شہر گنجدہ حوالی آذر بائیجان میں پیدا ہوئے ، باندہ پایہ شاعر ہونے کے ساتھ وہ نجوم میں بھی دسترس کامل رکھتے تھے ، اس یگانہ روزگار حکیم اور شاعر نے اندازاً ۵۹۹ھ (۳ - ۱۲۰۲ء) میں وفات پائی۔ (تاریخ ادبیات ایران (شفق) ، ص ۲۴۰ - ۲۴۵)۔

نہ سپہر مفتاح الفتوح ، خزائن الفتوح ، دول رانی ، تغلق نامہ اور تاج الفتوح ہمیں فن انشاء میں بھی امیر خسرو نے ایک کتاب رسائل الاعجاز تصنیف کی تھی ۔^۱

دولت شاہ نے ان کے اشعار کی تعداد پانچ لاکھ بتائی ، میرزا با یسنغر ان کے ایک لاکھ ، بیس ہزار اشعار جمع کرنے میں کامیاب ہوا ، لیکن جب آسے ان کی غزلوں کے دو ہزار اشعار اور ملے جو ان کے دیوان میں نہ تھے تو اس نے یہ نتیجہ نکالا کہ شاعر کا کلام جمع کرنا بہت مشکل ہے ، اور اس خیال کو ترک کر دیا ۔^۲

وفات :

امیر خسرو اپنے مرشد حضرت محبوب اللہی کی وفات کے وقت سلطان محمد تغلق کے ساتھ مہم بنگالہ پر تھے ، باوجود اس قدر دوری کے امیر خسرو کے دل پر ایک عجیب کیفیت طاری ہوئی ، اور وہ بادشاہ سے اجازت لے کر دہلی روانہ ہو گئے ، دہلی پہنچنے کے بعد معلوم ہوا کہ حضرت محبوب اللہی کا وصال ہو چکا ہے ، یہ سن کر بیتاب ہو گئے ، اور اپنی ساری ملکیت اپنے مرشد کے ایصالِ ثواب کے لیے راہِ خدا میں لٹا دی ، اور ماتمی لباس پہن کر مرشد کے مزار پر حاضر ہوئے ، مزار سے سر ٹکرا کر ایک چیخ ماری اور کہا :

(۱) امیر خسرو کی تمام تصانیف کے نام اور ان کی تفصیل تاریخ ادبیات ایران (شفق) ص ، ۳۱۷-۳۱۹ سے اور شعر العجم حصہ دوم سے ماخوذ ہیں ۔

(۲) ترجمہ آردو تاریخ ادبیات ایران بعہد مغولان (مترجم محمد داؤد رسبر) ص ۱۸۰ ۔

سبحان اللہ آفتاب زیرِ زمیں و خسرو زندہ -

(ترجمہ)

سبحان اللہ آفتاب زمین میں چھپ گیا ، اور خسرو ابھی تک
زندہ ہے -

یہ کہہ کر بے ہوش ہو گئے مرشد کے بغیر زندگی بے لطف
ہو کر رہ گئی ، چھ ماہ اسی رنج و الم میں مبتلا رہ کر ۲۵ ھ
(۱۳۲۵ء) میں رحمتِ حق سے جا ملے ، اور اپنے شیخ کے پائین
مدفون ہوئے۔^۱ وفات کے وقت امیر خسرو کی عمر اکہتر سال کی تھی۔

امیر خسرو پانچ سلاطین کی عنایات سے مستفیض ہوئے -

امیر خسرو کے چند شعر :

دیوان امیر خسرو جو ایران کے متبحر محقق آقای سعید نفیسی
نے ایڈٹ کیا ہے ، ہم اس سے امیر خسرو کے چند شعر تبرکاً ذیل میں
درج کرتے ہیں :

طیبِ عاشقان درماں نساژد
مریضِ عاشقان درماں نخواہد

اے زرویت چشمِ جان را روشنی
زلفِ مشکن تا دلم را نشکنی

(۱) بزم صوفیہ ، ص ۱۹۱ -

عمر بگذشت ، حدیثِ دردِ ما آخر نشد
شب بہ آخر شد کنوں کو تہ کنم افسانہ را

کسے کو روئے تو دید ست ہرگز
نظر بر بندِ غم خوارے ندارد

عاشق شدم و محرم این کار ندارم
فریاد کہ غم دارم و غم خوار ندارم

زایداں تسبیح میخوانندو "خسرو" نام دوست
ذکر ہر کس آنچنان باشد کہ تلقین کردہ اند

خواجہ اقبال علیہ الرحمہ

علامہ اقبال کا خواجہ اقبال کے متعلق اظہار عقیدت :

علامہ اقبال نے اپنے ہمنام خواجہ اقبال علیہ الرحمہ کو جو حضرت محبوب النہی خواجہ نظام الدین کے خادم خاص تھے وسیلہ بنا کر بارگاہِ حضرت سلطان المشائخ میں گزارش کی ہے :

محو اظہار تمنائے دل ناکام ہوں
لاج رکھ لینا ترے ”اقبال“ کا ہمنام ہوں

یہ نظم اگرچہ ان کے مجموعہ ہائے کلام میں موجود نہیں ، لیکن جناب سید عبد الواحد صاحب معینی ، نائب صدر، اقبال اکیڈمی، نے اپنی تالیف ”باقیات اقبال“ میں اس نظم کو نقل کرتے ہوئے لکھا ہے کہ علامہ نے یہ نظم اس وقت لکھ کر دہلی بھجوائی تھی جب کہ ان کے بڑے بھائی شیخ عطا محمد ایک مقدمے کی مصیبت میں گرفتار تھے ، اور علامہ ان کی وجہ سے سخت پریشانی میں مبتلا تھے ، چنانچہ اس نظم کے بعد خدائے تعالیٰ نے ان کی پریشانی کو دور کیا ۔ اور انہوں نے پریشانی سے اور ان کے بڑے بھائی نے مقدمے سے نجات پائی ۔

حالات :

خواجہ اقبال کی زندگی کے مفصل حالات ہمیں نہیں ملتے ، مگر سیر الاولیاء سے ان کی زندگی کے جو ٹکڑے ہمیں ملتے ہیں ، ہم انہیں تسلسل سے پیش کرتے ہیں ۔

آپ کا نام خواجہ محمد اقبال تھا ، حضرت سلطان المشائخ کے خادم خاص اور مرید تھے ، ایسا معلوم ہوتا ہے کہ وضو کے لیے پانی بھر کر رکھنا ، لنگر خانے کی اجناس کا انتظام ، اور دوسرے گھریلو انتظام آپ سے متعلق تھے ۔

سیر الاولیا میں ہے کہ جب سلطان المشائخ نماز عشاء باجماعت ادا کر لیتے تو اپنے مکان کی اوپر کی منزل میں قیام فرماتے ، اس وقت امیر خسرو[ؒ] کے سوا کسی کی مجال نہ ہوتی کہ وہ آپ کی خدمت میں حاضر ہو ، امیر خسرو آپ کی خدمت میں بیٹھ کر ہر قسم کی باتیں کرتے ، سلطان المشائخ امیر خسرو کی رضا مندی کی خاطر سر ہلادیا کرتے ، اور کبھی کبھی فرماتے ”ترک! آج کیا خبر ہے؟ خسرو یہ من کر خوب دل کھول کر بیان کرتے ۔ اس موقع پر بعض چھوٹے چھوٹے رشتے دار اور بعض صاحبزادے جنہیں وہاں جانے کی جرات تھی حاضر ہو کر سر قدسوں اور آنکھوں سے ملتے ، جب امیر خسرو اور چھوٹے بڑے سب جا چکتے تو اقبال نامی خادم چند لوٹے پانی کے وضو کے لیے رکھتے ، اور خود باہر آجاتے ’ تقرب خاص کی وجہ سے ایسا بھی ہوتا کہ یہ آپ کا پیغام خاص یا کوئی خوش خبری آپ سے سنتے تو سریدوں اور خلفا تک پہنچاتے ۔

ایک دفعہ حضرت محبوب اللہی نے اس موقع پر جب کہ مجلس میں حضرت با یزید بسطامی[ؒ] کا ذکر ہو رہا تھا ارشاد فرمایا کہ ہم بھی ایک با یزید رکھتے ہیں ، ایک صاحب نے فرمایا وہ کہاں ہے ؟ فرمایا جماعت خانے میں ہے ، اقبال خادم جلدی سے جماعت خانے میں آئے اس وقت جماعت خانے میں سوائے حضرت بریدان الدین غریب[ؒ]

کے اور کوئی موجود نہ تھا ، اقبال نے حضرت برہان الدین غریب^۲ کو یہ مژدہ سنایا کہ آج سلطان المشائخ نے آپ کو بایزید کے خطاب سے نوازا ہے ۔^۱

ایسا معلوم ہوتا ہے کہ اُس تقرب خاص کی وجہ سے جو خواجہ محمد اقبال کو حاصل تھا ، لوگ سلطان المشائخ کے پاس اپنے معروضات میں خواجہ محمد اقبال کو وسیلہ بناتے تھے ، اور سلطان المشائخ اُن کے صائب الرائے ہونے کی وجہ سے اُن کی اصابتِ رائے پر اعتماد فرماتے تھے ، چنانچہ جب سلطان المشائخ کے مرضِ وفات میں اجازت و خلافت کے سلسلے میں چرچے شروع ہوئے تو صاحبِ سیر الاولیاء کا بیان ہے کہ کاتب الحروف کے چچا سید خاموش اور خواجہ مُبَشَّر نے جو سلطان المشائخ کے خدمتگار قدیم تھے اور جنہوں نے مثل فرزندوں کے آپ کے پاس پرورش پائی تھی ، سید حسین قدس سرہ سے عرض کیا کہ مولانا برہان الدین غریب سلطان المشائخ کے قدیم مرید ہیں ، اور تمام مریدوں سے ممتاز ہیں ، اور مستحقِ خلافت ہیں ، اُن کی خلافت کے لیے بھی سلطان المشائخ سے عرض کیا جائے ، ان سب حضرات نے خواجہ محمد اقبال سے مشورہ کیا ، اور وہ بھی ان کی رائے سے متفق ہو گئے ، خواجہ اقبال نے فرصت کے وقت مولانا برہان الدین غریب کو سلطان المشائخ کی خدمت میں پیش کیا ، اُس وقت سلطان المشائخ چار پائی ہر لیٹے ہوئے تھے ، اور لحاف بھی جسم مبارک پر پڑا ہوا تھا ، خواجہ اقبال نے عرض کیا کہ مولانا برہان الدین غریب جو بندہ قدیم ہے ، محذوم کی پائے بوسی کرتا ہے ، اور لطف و مرحمت کا امیدوار ہے آپ نے آنکھیں کھولیں اور مولانا اور اقبال کی طرف دیکھنے لگے ، مولانا برہان الدین غریب نے قدم بوسی کی سعادت

حاصل کی ، خواجہ اقبال نے سلطان المشائخ کے پاس خاص کپڑوں کا بگچہ لا کر رکھا ، اور پیراہن و کلاہ جو آپ کے جسم مبارک سے مس ہوا تھا ، نکالا ، سلطان المشائخ نے اپنا دست مبارک اس پیراہن و کلاہ پر رکھا ، اور اقبال نے مولانا کو پہنایا ، اور کہا تم بھی خلیفہ ہو ۔^۱

سلطان المشائخ کے آخر وقت میں جس مجلس شوریٰ نے سلطان المشائخ کی خدمت میں ۳۲ مریدوں کے نام خلافت کے لیے حضرت امیر خسرو کے ہاتھ سے لکھا کر پیش کیے تھے ، اس مجلس شوریٰ کے ایک فرد خواجہ اقبال بھی تھے ۔^۲

علی زنبیلی اور ملک نصرت کی وجہ سے کچھ دن سلطان المشائخ مولانا غریب سے ناراض رہے ان دونوں نے کہا تھا کہ برہان الدین شیخی کے سجادے پر بیٹھتا ہے ، سلطان المشائخ یہ سن کر ناراض ہوئے ، خواجہ اقبال خادم نے فی الفور سلطان المشائخ کا پیغام پہنچایا کہ اسی وقت گھر چلے جاؤ بالا خر حضرت امیر خسرو کے التماس پر صفائی ہوئی ۔^۳

مرض وفات میں حضرت محبوبہ النہی نے اپنے مریدوں اور خادموں سے متوجہ ہو کر فرمایا کہ تم گواہ رہنا کہ اگر اقبال خادم نے کوئی چیز بھی گھر میں جنس سے بچالی ہے تو کل قیامت کے روز اس کو خدا کے سامنے جواب دینا ہوگا ، خواجہ اقبال نے عرض کیا کہ میں نے کچھ نہیں چھوڑا ہے ، سب آپ پر صدقہ کر دیا ہے ۔

(۱) روضۃ الاولیاء ، ص ۱۴-۱۵ بحوالہ سیر الاولیاء ۔

(۲) روضۃ الاولیاء ، ص ۱۳ ۔

(۳) ایضاً ، ص ۱۲ ۔

صاحب میر الاولیاء نے لکھا ہے کہ : میرے چچا سعید حسین نے اطلاع دی کہ غلے کے سوا ہر چیز محتاجوں کو پہنچ گئی ، حضرت محبوب النہی اقبال سے ناراض ہوئے اور فرمایا اس سردار بیت کو کیوں رکھ چھوڑا ہے ، اقبال نے عرض کیا کہ غلے کے سوا جو کچھ موجود تھا سب کچھ تقسیم ہو گیا ہے ، آپ نے فرمایا خلقت کو بلاؤ ، جب لوگ حاضر ہوئے تو فرمایا غلے کے انبار خانے توڑ ڈالو ، اور تمام غلہ بے تکلف اٹھا لے جاؤ ، اور وہاں جھاڑو دے دو ، دیکھتے ہی دیکھتے خلقت جمع ہو گئی اور انہوں نے غلہ لوٹ لیا ۔^۱

وفات :

خواجہ اقبال نے ۲۷ صفر ۱۳۲۵ھ (۱۹۰۷ء) کو محمد تغلق کے سال جلوس میں وفات پائی،^۲ ان کا مزار امیر خسرو کی قبر سے گوشہ جنوب مغرب میں متصل درگاہ قطبی شریف بہت بلند چبوترے پر واقع ہے ، اور کٹھرا پتھر کا بنا ہوا ہے ۔^۳

-
- (۱) تاریخ دعوت و عزیمت حصہ دوم ، ص ۹۹ -
 (۲) مطلوب الطالبین قلمی (عرف ارشاد نظامی) تالیف محمد بلاق
 (مملوکہ - نیشنل میوزیم - کراچی)
 (۳) اولیائے دہلی (تالیف - محمد عالم فریدی)
 مطبوعہ جئید برقی پریس - دہلی

حضرت سید علی ہمدانی[ؒ]

علامہ اقبال کی نذر عقیدت :

سید السادات ، سالارِ عجم
 دستِ او معمارِ تقدیرِ امم
 تا غزالی درسِ اللہ ہو گرفت
 ذکر و فکر از دودمانِ او گرفت
 مرشدِ آن کشورِ مینو نظیر
 میر و درویش و سلاطین را مشیر
 خیطہ را آن شاہِ دریا آستین
 داد علم و صنعت و تہذیب و دین
 آفرید آن مردِ ایرانِ صغیر
 با ہنر ہائے غریب و دل پذیر
 یک نگاہِ او کشاید صد گرہ
 خیز و تیرش را بدل را ہے بدہ^۱

جاوید نامہ میں علامہ اقبال علیہ الرحمہ نے عالم تصور میں
 جنت الفردوس کی سیر کرتے ہوئے ملا محمد طاہر غنی کی زبان سے

۱۔ (جاوید نامہ ، ص ۱۵۸) از کلیات اقبال فارسی ، ص ۷۴۶ -

امیر کبیر حضرت سید علی ہمدانی کی شان میں جو نغمہ سرائی کی ہے ، وہ اشعار ہم نے اوپر نقل کر دیے ہیں ، اگرچہ یہ اشعار ملا محمد طاہر غنی ' کی زبان سے ادا کرائے گئے ہیں ، لیکن درحقیقت یہ اشعار علامہ اقبال علیہ الرحمہ کی اس دلی عقیدت کے ترجمان ہیں ، جو وہ حضرت سید علی ہمدانی سے رکھتے ہیں ۔

حضرت سید علی ہمدانی کے متعلق ہمیں مختلف تذکروں اور تاریخوں میں جو مواد ملتا ہے ہم اسے بترتیب درج ذیل کرتے ہیں ۔
 نفعات الانس میں مولانا جامی نے آپ کے متعلق لکھا ہے کہ :
 امیر سید علی بن شہاب بن محمد الہمدانی (قدس اللہ سرہ)

(۱) ملا محمد طاہر غنی : تاریخ اعظمی میں ہے کہ : مولانا محمد طاہر متخلص بہ غنی ، کشمیر کے رہنے والے تھے ، اور قبیلہ ' آشاہی ' سے تعلق رکھتے تھے ، صاحب طبع عالی تھے ، اور انہوں نے پایہ ' سخنوری کو درجہ ' کمال تک پہنچایا تھا ، ملا محسن فانی کے شاگرد تھے ، تمام ارباب سخن اس پر متفق ہیں کہ خطہ ' کشمیر میں بلکہ تمام ہندوستان میں ، اس زمانے میں آن جیسا خوش فکر اور نازک خیال شاعر پیدا نہیں ہوا ، غنی کا دیوان جو مرتاپا انتخاب ہے ، مرزا محمد علی ماہر فرے ترتیب دیا تھا ، لفظ ' غنی ' سے ان کی شعر گوئی کی ابتدا کی تاریخ ، اور تخلص کی تاریخ نکلتی ہے ، ساری عمر اپنے وطن سے باہر نہیں نکلے ، باوجود احتیاج کے دولت قناعت سے مالا مال ہو کر فارغ البال زندگی بسر کرتے تھے ، عین عالم جوانی میں ۱۰۷۹ھ میں عہد عالمگیری میں وفات پائی ، سلیم اور کلیم کے پہلو میں کشمیر میں مزار الشعرا میں مدفون ہوئے ، تاریخ اعظمی میں ہے کہ کشمیر میں تخت سلیمان میں مدفون ہوئے ۔
 غنی کا وہ دیوان جو مرزا محمد علی ماہر نے مرتب کیا تھا ناپید ہے اور آج تک وہ قلمی نسخہ دیکھنے میں نہیں آیا ۔

علومِ ظاہری اور باطنی کے جامع تھے ، اور علومِ اہلِ باطن میں ان کی تصانیف مشہور ہیں ، مثلاً اسرار النقطہ (الیقضہ) اور شرح اسماء اللہ ، اور شرح فصوص الحکم ، شرح قصیدہٴ خمزیہ فارضیہ ، اور ذخیرۃ الجلوک وغیرہ ، آپ شیخ شرف الدین محمود بن عبد اللہ المزدقانی سے بیعت تھے ، لیکن فیوض باطنی کا اکتساب آپ نے صاحب السِّرِّ بین الاقطاب حضرت تقی الدین علی دوستی سے کیا تھا۔ لیکن جب شیخ تقی الدین کی وفات ہو گئی تو پھر آپ شیخ شرف الدین محمود کی طرف رجوع ہوئے ، اور اپنے مرشد سے عرض کیا کہ اب کیا حکم ہے ؟ آپ کے مرشد نے فرمایا کہ اب فرمان یہ ہے کہ تم اقصائے بلاد عالم کی سیر کرو گے ، چنانچہ آپ نے تین مرتبہ ربع مسکون کی سیر کی ، اور ایک ہزار چار سو اولیائے کرام کی صحبت سے فیضیاب ہوئے ، اور چار سو اولیائے کرام سے ایک مجلس میں ملاقات کی ۔^۱

صاحبِ مجالس العشاق نے اپنے تذکرے میں حضرت سید علی ہمدانی کے متعلق لکھا کہ : دارا لملک معانی امیر سید علی ہمدانی بہت بڑے بزرگ تھے ، اور بہت سے عمدہ رسائل آپ نے لکھے ، ذوق اور آپ کی کیفیت آپ کے کلام سے ظاہر ہے ، آپ نے سلوک کے منازل اس طرح طے کیے تھے کہ بہت کم بزرگ لوگوں کو یہ بات میسر ہو سکی ہوگی ۔^۲

حبیب السیر میں آپ کے حالات کے ضمن میں وہی ہے ، جو صاحبِ نفعات الانس نے لکھا ہے ، اس لیے ہم یہاں اس کے اعادے کی ضرورت محسوس نہیں کرتے ۔

(۱) تذکرہ شعرائے کشمیر مرتبہ سید حسام الدین راشدی ، مطبوعہ

اقبال اکادمی کراچی ، بخش دوم ، ص ۸۸۵ -

(۲) ایضاً بحوالہٴ مجالس العشاق ، ص ۱۳۶ -

صاحبِ ہفت اقلیم کا بیان ہے کہ سلطان الجائتو نے سلطانیہ^۱ میں اپنے لیے ایک محل اور گنبد تعمیر کرایا تھا ، اور حکم دیا تھا کہ افاضل و اکابر اور علمائے نامی گرامی ، اور سادات و مشائخ ممالک سے جمع کیے جائیں ، اور وہ اس محل اور گنبد میں اپنے ارشادات عالیہ سے مستفید فرمائیں ، تاکہ ، ان کے افادات اس محل کے لیے موجب زیب و زینت ہوں ، حضرت سید علی ہمدانی کی عمر اس وقت سات سال کی تھی ، آپ کے خالو آپ کو اپنے کاندھے پر بٹھا کر اس مجلس میں لے کر آئے ، اس مجلس میں علمائے کرام نے جو آیات و 'حدیث بیان کیں ، آپ نے ان سب کو اپنے حافظے میں محفوظ کر لیا ، پھر انہیں ترتیب دے کر ایک کتاب کی صورت میں جمع کر دیا ، جس کا نام آپ نے "اورادِ فتحیہ" رکھا۔ آپ بلند پایہ شاعر بھی تھے ، لیکن سوائے ان اشعار کے دوسرے اشعار سننے میں نہیں آئے :

گر بدرِ منیری و سما منزلِ تو
در کوثر اگر سرشتہ باشد گلِ تو
گر مہر علی ، نباشد اندر دلِ تو
مسکین تو و سعیمائے بیجا صلِ تو

گر حبِ علی و آلِ بتّولت نبود
امیدِ شفاعت ز رسولت نبود

(۱) سلطانیہ : زنجان میں ہے۔ (تذکرہ شعرائے کشمیر ، بخش اول ، مرتبہ سید حسام الدین راشدی یہ گنبد خدا بندہ کے عہد میں ۵۰۲ء تا ۵۱۳ء کی مدت میں تعمیر ہوا ، اور ابھی تک موجود ہے ، (حاشیہ تذکرہ شعرائے کشمیر ، بخش دوم ، مرتبہ سید حسام الدین راشدی ، ص ۸۸۹)

گر طاعتِ حق جملہ بجا آری تو
بی مہر علی ہیچ قبولت نبود

درکنار خویش می یابم دما دم بوی یار
زاں ہمی گیرم، بہر دم خویشتن را درکنار

تاریخ اعظمی میں آپ کا اسم گرامی سید علی ہمدانی لقب
امیر کبیر، آپ کے والد کا نام سید شہاب الدین ہے، آپ کا سلسلہ
نسب یہ ہے جناب امیر کبیر، بن میر شہاب الدین، بن میر سید
محمد بن سید علی، بن سید یوسف، بن سید شرف الدین، بن سید محب اللہ،
بن سید محمد ثانی، بن سید جعفر، بن سید عبداللہ، بن سید محمد اول
بن سید علی حسن، بن سید حسین، بن سید جعفر الحجہ، بن سید
عبداللہ زاہد، بن امام ہمام، زین العابدین، بن الحسین الشہید
(رضی اللہ تعالیٰ عنہم)

ولادت: صاحب تذکرہ بزرگان و سخن سرایان ہمدان نے آپ کی
عمر ۷۳ سال ماننے کے بعد آپ کا سنہ ولادت ۵۸۷۶ (۷۲-۷۱-۷۰)
قرار دیا ہے۔

صاحب تاریخ اعظمی نے حضرت سید علی ہمدانی کے حالات
بضمن سلطان قطب الدین بنسبت دوسرے تذکروں کے زیادہ تفصیل
سے دیے ہیں، وہ لکھتے ہیں کہ: حضرت سید علی ہمدانی سلطان
قطب الدین کے زمانے میں ۵۷۸۱ (۱۳۸۰ء) میں کشمیر جنت نظیر
تشریف لائے، آپ کی کشمیر میں تشریف آوری کی تاریخ نکلتی ہے۔

مقدم شریف او

۵۷۸۱

(۱) تذکرہ شعرائے کشمیر، بخش دوم، ص ۸۸۹

کشمیر کے مشہور شاعر سید محمد خاوری نے آپ کی تشریف آوری کے متعلق کہا :

میر سید علی شہر ہمدان
صیر اقلیم صبح کردہ نکو
شد مشرف ز مقدمش کشمیر
اپل آن شہر زو ہدایت جو
سال تاریخ ، مقدم اورا
لابی از : مقدم شریف او

۷۸۱

رفقا :

حضرت سید علی ہمدانی کے ساتھ آپ کے جو رفقا و سادات اور خادم کشمیر آئے ، وہ تقریباً سات سو تھے ، آپ کے ارشاد کے مطابق ان لوگوں نے بھی اس علاقے میں رشد و ہدایت کے چراغ روشن کیے۔ ان میں سے چند کے نام اور حالات محترمی سید حسام الدین راشدی نے تذکرہ شعرائے کشمیر کے حواشی میں درج کیے ہیں ، جنہیں ہم ذیل میں اختصار کے ساتھ نقل کرتے ہیں :

(۱) میر سید حسین سامانی (سمنانی)

یہ حضرت سید علی ہمدانی کے چچا سید محمد کے صاحبزادے تھے ، جو سب سے پہلے حضرت سید علی ہمدانی کے حکم سے اپنے

(۱) سید محمد خاوری : کشمیر کا بلند پایہ شاعر اور صاحب کمالات صوری و معنوی تھا ، صاحب تصانیف تھا ، اس کی تصانیف میں شرح لمعات اور خاور نامہ ہیں۔ فتح کدل میں سید احمد سامانی کے مزار کے قریب مدفون ہے (تذکرہ شعرائے کشمیر ، بخش دوم ، تالیف سید حسام الدین راشدی ، ص ۲۲۶ بحوالہ تاریخ اعظمی ، ص ۳۵ -

اہل و عیال و متعلقین کے ساتھ سلطان شہاب الدین کے زمانے میں کشمیر کے حالات معلوم کرنے کے لیے یہاں تشریف لائے ، اور کشمیر میں سکونت اختیار کی اس وقت سید علی ہمدانی غور میں تھے ، اور دریائے ویشود کے کنارے موضع گولہ گام میں سکونت اختیار کی ، جب انہوں نے دیکھا کہ کشمیر امیر تیمور کے تصرف سے خالی ہے تو یہاں کی تمام صورتِ حال حضرت سید علی ہمدانی کو لکھ کر تحریر کیا کہ اگر آپ یہاں تشریف لے آئیں تو مناسب ہے ، چنانچہ آپ ان کے لکھنے پر یہاں تشریف لائے ۔

میر سید حسین سامانی نے گولہ گام میں سکونت اختیار کر کے ارشاد و تلقین کا کام شروع کر دیا ، اور ایک عالم ان کے فیوضات ظاہری و باطنی سے مستفید ہونے لگا ، کشمیر کے مشہور بزرگ شیخ نورالدین اپنے موضع کیموہ سے اکتساب معنوی اور سلوک کے معارف و رموز حل کرنے کے لیے ان کی خدمت میں حاضر ہوتے تھے ۔

(۲) سید جلال الدین عطائی :

سید جلال الدین عطائی خاندان سادات سے تعلق رکھتے تھے ، کشمیر میں شادی کر لینے کی وجہ سے ، حضرت سید علی ہمدانی کی وفات کے بعد کشمیر کے موضع جہتر ، پرگنہ کہادر میں مقیم ہو گئے تھے ، وفات کے بعد اطرافِ بارہ سولہ میں موضع کیجہامہ میں مدفون ہوئے ۔

(۳) سید کمال :

آپ خاندان سادات کے چشم و چراغ تھے ، صاحبِ کشف و کرامات اور قوی الحال بزرگ تھے ، حضرت سید علی ہمدانی کے

ارشاد پر یہ سلطان قطب الدین ' والی کشمیر کو شریعتِ حقہ کے احکام کی تعلیم دینے اور اس کی تربیت پر مقرر ہوئے ، سید کمال آخر وقت تک کشمیر میں مقیم رہے اور آج بھی محلہ ' قطب پورہ میں محو استراحت ابدی ہیں ۔

(۴) حضرت جمال الدین محدث :

یہ بزرگ بھی حضرت سید علی ہمدانی کے تربیت یافتگان میں سے تھے ، سلطان قطب الدین کے التماس پر تعلیم شریعت اور آدابِ دین سکھانے کے لیے آس کے پاس بھیجے گئے تھے ، جب تک حیات رہے فیض بخش کائنات رہے ، وفات کے بعد محلہ ' اریوت میں دریائے جہلم کے کنارے مدفون ہوئے آج بھی آپ کا مزار مرکز فیوض و برکات ہے ۔

(۵) حضرت سید فیروز :

سید فیروز معروف بہ سید جلال الدین ، نہایت عالی مرتبت بزرگ تھے ، موضع سپور ، پرگنہ ' دہر میں دریائے جہلم کے کنارے جہاں سے زعفران زار شروع ہوتے ہیں مقیم ہوئے اور اسی موضع میں مدفون ہوئے ۔

(۱) سلطان قطب الدین : کشمیر کے فرمانروایانِ اسلام میں پانچواں فرمانروا ہے ، جو اپنے بھائی شہاب الدین کے بعد ۱۳۷۸ء میں تخت نشین ہوا ، اسی کے زمانے میں حضرت سید علی ہمدانی کشمیر تشریف لائے ، اس نے مولد سال ، سات دن حکومت کر کے ۱۳۹۴ء میں وفات پائی ، سلطان قطب الدین بڑا منتظم ، عادل اور دی علم اور شاعر تھا (نگارستان کشمیر - قاضی ظہور الحسن سہواروی) ص ۱۳۸ - ۱۳۹

(۶) سید محمد کاظم :

آپ حضرت سید علی ہمدانی کے حوالہ دار کتب خانہ تھے ، جب حضرت سید علی ہمدانی کے یمن و برکت سے بت خانہ لتمہ پور ویران ہوا تو یہ حضرت علی ہمدانی کے حکم سے وہاں کے چھوٹے بڑوں کی دینی تعلیم کے لیے مقرر ہوئے ، سید محمد کاظم آخر عمر تک اسی میں مقیم رہے ۔ اور یہیں مدفون ہوئے ، عوام میں یہ سید قاضی کے نام سے مشہور ہیں ۔

(۷) حضرت میر رکن الدین : (۸) سید فخر الدین :

یہ دونوں بھائی صاحب تفرید و تجرید اور جامع علوم ظاہر و باطن تھے ، حضرت سید علی ہمدانی کے حکم سے ان دونوں بھائیوں نے ارن پورہ ، پرگنہ اولر میں سکونت اختیار کی ۔ اور وہیں مدفون ہوئے ۔

(۹) سید محمد قریشی :

آپ صاحبِ حال بزرگ تھے ، کشمیر آنے کے بعد انہوں نے حضرت علی ہمدانی کے ارشاد پر اپنی تبلیغی جدوجہد سے بت خانہ بجبارہ کو جو ساز و سامان سے نہایت آراستہ تھا بے رونق کر دیا ، اور وہاں ایک بڑی جامع مسجد بنوائی ، اسی مسجد کے قریب حضرت سید محمد قریشی کا مقبرہ ہے ۔

(۱۰) مولانا پیر محمد قادری :

مولانا حافظِ کلام اللہ تھے ، اور ساتوں قراءت کے ماہر اور جامع علوم ظاہر و باطن تھے ، حضرت سید علی ہمدانی کے ارشاد کی بنا پر اہل شہر اور سلطان قطب الدین کی تعلیم کے لیے انہوں نے شہر میں سکونت اختیار کی ، اور یہیں وفات پائی ، سلطان قطب الدین کے مقبرے میں محلہ لنگرتہ میں مدفون ہیں ، آپ کا مزار زیارت گاہِ خاص و عام ہے ۔

(۱۱) شیخ سلیمان :

شیخ سلیمان کشمیر کے کسی معزز ہندو خاندان کے فرد تھے ، ان کا نام شرکت تھا ، توفیق ایزدی کی بنا پر مشرف بہ اسلام ہوئے ، قرآن مجید حفظ کیا ، اور اس خوف سے کہ ان کے خاندان کو آن کے اسلام لانے کی اطلاع نہ ہو جائے ۔ کشمیر چھوڑ کر سمرقند چلے گئے ، ایک عرصے وہاں تعلیم حاصل کرتے رہے ، مختلف علوم میں کمال حاصل کرنے کے بعد کشمیر واپس آئے ، پھر اپنے چچا زاد بھائیوں کی عداوت کی وجہ سے وطن چھوڑ کر کولاب چلے گئے ، اور حضرت سید علی ہمدانی کی خدمت میں حاضر ہوئے ، آپ نے ان کا وطن پوچھا تو بجائے کشمیر کے باغ سلیمان بتایا ، حضرت سید علی ہمدانی نے ان کا نام سلیمان رکھا ، پھر ان کے صاحبزادے شیخ احمد کی جو ان کے ساتھ تھے تعلیم و تربیت فرمائی ، شیخ سلیمان وفات کے بعد مسجد جامع کے قرب و جوار میں سید محمد لورستانی کے مزار کے قریب مدفون ہوئے ۔

(۱۲) شیخ احمد خوش خواں :

شیخ سلیمان کے صاحبزادے تھے ، بچپن ہی سے حضرت سید علی ہمدانی کی خدمت میں رہے ، اور آپ کی ظاہری و باطنی قربیت سے مستفید ہوئے ، کشمیر کے قیام کے زمانے میں حضرت سید علی ہمدانی ان پر بے حد شفقت فرماتے تھے ، کشمیر سے لوٹتے وقت کولاب میں حضرت سید علی ہمدانی نے ان کو خلافت سے بھی سرفراز فرمایا ، اور ان کے والد شیخ سلیمان کی روحانی تربیت ان کے صاحبزادے شیخ احمد خوش خواں کے سپرد کی ، شیخ سلیمان نے عرض کیا کہ میری ڈاڑھی سفید ہو چکی ہے ، میری تربیت آپ نے میرے بیٹے کے سپرد فرمائی ہے ، آپ نے جواب میں فرمایا کہ خلافت کا انحصار سفید ڈاڑھی پر نہیں ، بلکہ خدا کے

فضل پر ہے۔ حضرت علی ہمدانی کی وفات کے بعد شیخ احمد نے آپ کے سجدہ ارشاد کو زینت بخشی، چونکہ قرآن مجید نہایت خوش الحانی سے پڑھتے تھے، اس لیے خوش خواں کے لقب سے مشہور ہوئے، شیخ احمد کا مزار سید محمد لورستانی کے مزار کے متصل اپنے والد بزرگوار کے مزار کے پہلو میں ہے۔^۱

قیام :

تاریخ اعظمی میں ہے کہ حضرت سید علی ہمدانی نے کشمیر تشریف لانے کے بعد محلہ علاء الدین پورہ کی ایک سرائے میں قیام فرمایا، اور پانچوں وقت کی نماز کے لیے درباڑے جہلم کے کنارے ایک چوکور چبوترہ بنوایا۔ جہاں اب آپ کی خانقاہ ہے۔ اسی چبوترے پر آپ ہمیشہ نماز پڑھتے تھے، بادشاہ وقت اسی چبوترے پر آپ کی خدمت میں حاضر ہوتا تھا، اور آداب ارادت و محبت بجالا کر آپ کے ہند و نصائح سنتا۔

تاریخ اعظمی میں ہے کہ کشمیر میں تشریف آوری سے پہلے اس خطے پر جہالت کی تاریکیاں اس قدر چھائی ہوئی تھیں کہ یہاں کے لوگ علم شریعت سے بہت کم واقف تھے، بلکہ مسلمان ہی بہت کم تھے، احکام شریعت اور اسلام کی تعلیم تقریباً مفقود تھی، کشمیر کے اس دور جاہلیت کا اندازہ اس سے ہو سکتا ہے کہ احکام اسلامی سے عدم واقفیت کی بنا پر سلطان قطب الدین بیک وقت دو حقیقی بہنوں کو اپنے نکاح میں لائے ہوئے تھا، اور کافروں کا لباس پہنتا تھا۔ مختصر یہ کہ چودھویں صدی عیسوی کے اواخر میں کشمیر کے مسلمانوں کی مذہبی، اخلاقی اور تعلیمی حالت نہایت گر چکی

(۱) حضرت سید علی ہمدانی کے ان رفقا کے حالات تذکرہ کشمیر، بخش دوم مولفہ سید حسام الدین راشدی، حواشی ص ۸۹۰ - ۸۹۳ سے ماخوذ ہیں۔

تھی ، اخلاق و کردار، عادات و اطوار سب میں تنزل کے آثار نمایاں تھے کہ عین اس زمانے میں حضرت سید علی ہمدانی کشمیر تشریف لائے ۔

رشد و ہدایت :

آپ نے کشمیر میں رشد و ہدایت کی شمع ایسے زمانے میں روشن کی جب کہ یہاں تنزل و انحطاط کا دور انتہا کو پہنچ چکا تھا ۔ مسلمان اسلام کی تعلیمات اور دین کے احکام سے بالکل ناواقف تھے ، تنزل اور ابتری کے اس دور میں آپ نے تبلیغ و اشاعت اسلام اور اصلاح و تربیت کا کام شروع کیا ۔ یہاں کے دور و دراز کے علاقوں میں اپنے رفقا کو جو آپ کے ساتھ آئے تھے ، پھیلا دیا ، تاکہ وہ دینی تعلیم اور اشاعت اسلام کی خدمت انجام دے کر اس خطے کو اسلام کے نور سے منور کریں ۔

جو وہ آپ نے اس بنا پر کہ ”الناس علی دین ملوکہم“ (لوگ اپنے بادشاہوں کے دین پر ہوتے ہیں) اگر ان کو درست کر دیا جائے تو عوام کی اصلاح بہت آسان ہوتی ہے ، آپ نے سلطان قطب الدین کی تعلیم و تربیت کی طرف خصوصی توجہ دی ! اسے پند و موعظت ، ارشاد و تلقین سے شریعت اسلامیہ کا پابند بنایا ، چنانچہ وہ عدم واقفیت کی بنا پر جن دو بہنوں کو بیک وقت اپنے نکاح میں لائے ہوئے تھا آپ کے ارشاد کی بنا پر اس نے اس نکاح کو فسخ کر دیا کافرانہ لباس ترک کر کے مسلمانوں کا لباس پہننے لگا، آپ نے اپنے رفقا کو اس کی تعلیم و تربیت کے لیے مقرر فرمایا ، اس کے علاوہ آپ نے کشمیر کے عوام میں اسلام کی روح کو بیدار کیا ، اور اس علاقے میں اسلام کی تبلیغ و اشاعت میں بڑا حصہ لیا ، آپ کی ذات علم و معرفت ، رموز و حکمت ، احسان و سلوک کا وہ سرچشمہ تھی جس سے ہزاروں تشنگانِ معرفت نے اپنی تشنگی دور کی ۔

صاحبِ بزرگان و سخن سرايان ہمدان نے کشمير ميں حضرت
سيد علي ہمداني كى دينى اور تبليغى ، روحانى اور اصلاحى كوششوں
كو سراہتے ہوئے لکھا كہ :

مير سيد علي بسال ۵۷۸۱ ہا ہفت نفر از مریدان خود
بکشمير رفت ، و در شاه و بزرگان و سائر مردم آن دیار
نفوذ مذہبى بسیار کرد ، و خلقى را مزيد خود ساخت -^۱

عرفانى :

جناب عرفانى نے حضرت سيد علي ہمدانى اور آپ كے رفقا كى كشمير
ميں تبليغى جدوجہد كو خراج عقيدت پيش كرتے ہوئے لکھا كہ :
اسمِ شاہ ہمدان نسبت تمام مبلغين ديگر اسلام در كشمير
معروف تر است ، ہمكارانِ شاہ ہمدان ، در سر تا
سر كشمير (انگر خانہ) يا خانقاہى ہاى ہاى تبليغ برقرار
نمودند و تبليغات ايشان - كہ توام با اخلاق بسیار
عالى بود - موثر واقع شدہ ، و در مدت كوتاہى ، مردم
كشمير مشرف بدین اسلام شدہ ، و زبان اسلام مبلغين را
بادل و جان پذيرفتند -^۲

تذڪروں ميں ہے كشمير كى مشہور ترين عارفہ خاتون كَلَّہ^۳

(۱) تذڪرہ شعرائے كشمير ، بخش دوم ، مرتبہ سيد حسام الدين
راشدى مطبوعہ اقبال اكاڊمى كراچى - ص ۹۰۰

(۲) تذڪرہ شعرائے كشمير ، بخش دوم - تاليف سيد حسام الدين
راشدى ، ص ۹۱۲ - ۹۱۳

(۳) كَلَّہ : ۵۷۳۵ (۳۵-۴۱۳۳۴) ميں پيدا ہوئیں ، عبدالوہاب شائق
نے اس شعر ميں ان كى تاريخ ولادت كہى :

فزون بود بر ہفت صد ، سى و پنج
ز ويرانہ شد پديدار گنج

اور سرى نگر سے ۲۸ ميل دور موضع بيچ بہارا ميں انہوں نے
وفات پائی ، ان كا مزار جامع مسجد كے متصل ہے -

(تذڪرہ شعرائے كشمير ، بخش دوم بحوالہ صوفى ، ص ۹۱۳-۹۱۴)

نامی کہ جن کی زندگانی اور شعرِ عرفانی بابا طاہر سے ملتے جلتے تھے چالیس سال سے زائد عمر میں حضرت سید علی ہمدانی کے ہاتھ پر مشرف بہ اسلام ہوئیں ، کہا جاتا ہے کہ اللہ دیوانوں کی طرح نیم لخت و عریاں آبادیوں اور ویرانوں میں اپنے شعر پڑھتے ہوئے گھومتی تھیں ۔ لوگ جب ان سے کہتے کہ پردہ کرو تو وہ جواب دیتیں کس سے پردہ کروں ، تمہارے درمیان کوئی حقیقی مرد ایسا نہیں جس سے پردہ کیا جاسکے ، اتفاقاً ایک روز انہوں نے دور سے حضرت سید علی ہمدانی کو دیکھا ، دیکھتے ہی چلائیں کہ وہ مرد آرہا ہے ، وہ مرد آرہا ہے اور وہاں سے بھاگی کر لباس پہنا اور آپ کی خدمت میں حاضر ہو کر مشرف بہ اسلام ہوئیں ، ان ہی خاتون نے شیخ نور الدین رشی ' کو جو کہ سرچشمہ الہام تھے بچپن ہی میں دودھ پلایا تھا ۔

علامہ اقبال علیہ الرحمہ نے جاوید نامہ کے ان اشعار میں حضرت علی ہمدانی کی ان ہی خدمات جلیلہ کی طرف اشارہ کیا ہے جو آپ نے دین ، تعلیم ، صنعت ، تہذیب و تمدن کی انجام دیں ۔ اور کشمیر کو ایران جیسے متمدن اور مہذب ملک کے ہمسر کر دیا تھا ۔ فرماتے ہیں :

(۱) شیخ نور الدین رشی : شاہ ہمدان کے بعد کشمیر میں سب سے بڑی شخصیت شیخ نور الدین رشی کی تھی ، انہوں نے بچپن میں سید تاج الدین سمنانی اور خود شاہ ہمدان سے فیض حاصل کیا تھا ، "شمس العارفین" سے ان کی تاریخ وفات ۸۴۲ھ (۳۹ - ۱۴۳۸ء) نکلتی ہے ، شیخ نور الدین نے کشمیر میں اشاعتِ دین اور تصوفِ اسلامی کی جو شاندار خدمات انجام دی ہیں تاریخ کشمیر میں وہ کبھی فراموش نہیں کی جاسکتیں ۔ (تذکرہ شعرائے کشمیر ، بخش دوم حاشیہ نمبر ۱ ص ۹۱۴ -

مرشدِ آن کشورِ مینو نظیر
میر و درویش و سلاطین را مشیر
خطہ را آن شاہِ دریا آستیں
داد علم و صنعت و تہذیب و دین
آفرید آن مردِ ایرانِ صغیر
با ہنر پائے غریب و دلپذیر

سلطان قطب الدین پر لطف و عنایت :

اس دور کے فرمانروا سلطان قطب الدین نے آپ کے زیر تربیت رہ کر اپنے آپ کو آسی رنگ میں رنگ لیا تھا ، حضرت سید علی ہمدانی بھی اس پر نہایت لطف و شفقت فرماتے تھے ، آپ نے اس کو اپنی کلاہ عنایت فرمائی تھی ، سلطان نے اس کو اپنے لیے باعثِ یمن و برکت سمجھ کر اس کلاہ کو اپنے تاج کی زینت بنایا تھا ، اس خاندان کے فرمانرواؤں میں یہ کلاہ نسلا بعد نسل فتح شاہ کے زمانے تک تاج کی زینت رہی ، یہاں تک کہ فتح شاہ نے اپنی

(۱) فتح شاہ کا عہد حکومت ۱۳۸۷ - ۱۵۱۸ء ہے ، اس نے ۱۵۱۸ء میں نوشہرے میں وفات پائی - سلطان قطب الدین کی وفات کا سنہ ۱۳۹۳ء ہے گویا تقریباً ۱۲۳ تک یہ کلاہ اس خاندان میں محفوظ رہی -

مولانا انی جو عہدِ فتح شاہ میں اپنے دور کے علامہ اور صاحبِ عرفان بزرگ تھے ، جب ان کو یہ معلوم ہوا کہ فتح شاہ وہ ٹوپی بھی اپنے ساتھ قبر میں لے گیا تو آپ نے فرمایا کہ فتح شاہ اس کلاہ کو قبر میں نہیں لے گیا، بلکہ وہ اس سلطنت اور برکت کو زیر زمین لے گیا ہے ، کہتے ہیں کہ آسی وقت سے اس خاندان کی حکومت کا زوال شروع ہوا ، اور رفتہ رفتہ یہاں تک پہنچا کہ یہ حکومت چک خاندان میں منتقل ہو گئی -

وفات کے وقت وصیت کی کہ یہ کلاہ اس کے کفن میں رکھ دی جائے ، چنانچہ یہ کلاہ اس کے کفن میں اس کے ساتھ مدفون ہوئی۔

کشمیر سے روانگی :

قدیم تاریخوں میں ہے کہ حضرت سید علی ہمدانی (۸۰-۱۳۷۹ء) میں کشمیر تشریف لائے ، اور ۵۷۸۶ھ (۱۳۸۱-۸۲) میں کشمیر سے تشریف لے گئے ، لیکن کوئی بھی اس کا قائل نہیں کہ آپ نے پانچ چھ سال کشمیر میں قیام کیا ، بلکہ عقلی طور پر ایسا معلوم ہوتا ہے کہ متعدد مرتبہ آپ کشمیر تشریف لائے ، اور آپ کا مجموعی قیام تین سال تک اس ملک میں رہا ، کیونکہ آپ نے تین مرتبہ ربع مسکون کی سیاحت کی تھی ، اس لیے قیاس کا اقتضا ہے کہ ہر مرتبہ جب آپ سیاحت کرتے ہوئے کشمیر پہنچے تو آپ نے ایک ایک سال یہاں قیام فرمایا ۔

قاضی ابراہیم ولد حمید الدین نے جن کا عہد حضرت سید علی ہمدانی سے قریب تر ہے اپنی تاریخ میں لکھا کہ : حضرت سید علی ہمدانی اس چبوترے پر جہاں آج آپ کا حجرہ خاص ہے ، اکثر اوقات سکونت فرماتے تھے ، جب آپ نے اس شہر سے روانگی کا قصد کیا تو سلطان قطب الدین کے التماس پر مولانا محمد قاری کو جو آپ کے ہمراہ تھے ، یہاں رہنے کا حکم دیا ۔

وفات :

جب حضرت سید علی ہمدانی کشمیر سے روانہ ہو کر سوادِ اکبر پہنچے تو ۶ ذی الحجہ ۵۷۸۶ھ (۱۳۸۳-۸۵ء) کو آپ نے وفات پائی۔ عین وفات کے وقت آپ کی زبان مبارک پر بسم اللہ الرحمن الرحیم تھا ۔ یہی آپ کی تاریخ وفات ہے ۔

شیخ محمد بسر الشی نے جو اپنے وقت کے صالحین اور بلند پایہ شعرا میں تھے ، آپ کی تاریخ وفات یوں نکالی ہے ۔

عقل تاریخ سال رحلت او
سید ما علی ثانی گفت

۵۷۸۶

آپ کی وفات کے بعد کشمیر کے لوگوں اور سلطان محمد والی بہکلی کی جماعت کے لوگوں میں جھگڑا ہوا کہ آپ کے جسد مبارک کو کہاں دفن کیا جائے ، ہر جماعت کے لوگ حضرت سید علی ہمدانی کے جسد مبارک کو اپنے علاقے میں دفن کرنا چاہتے تھے ، آخر غسل اور جنازہ تیار ہونے کے بعد شیخ قوام الدین بدخشی نے جو آپ کے محرم خاں اور مقرب بارگاہ تھے فرمایا کہ تم میں سے جو شخص تنہا تابوت مبارک کو اٹھا سکے ، وہ لے جائے ، جب کوئی تابوت کو نہ اٹھا سکا تو خود شیخ قوام الدین نے تنہا آپ کے تابوت کو اٹھایا ، اور کبر اور کوہستان چرار کے راستے سے ختلان (جیکستان) لے گئے ، اور ۵ جمادی الاخریٰ ۵۷۸۷ھ (۸۶-۱۳۸۵ء) کو آپ کے تابوت کو وہاں دفن کیا ۔

تعمیر خانقاہ سید علی ہمدانی :

صاحب تاریخ اعظمی نے حضرت سید علی ہمدانی کے بڑے صاحبزادے حضرت میر سید محمد ہمدانی کے حالات میں لکھا ہے کہ : آپ کے فرزند اکبر میر سید محمد ہمدانی سلطان سکندر بن سلطان قطب الدین (متوفی ۵۷۹۶ھ (۹۴-۱۳۹۳ء) کے عہد میں بارہ سال تک کشمیر میں رہ کر ترویج اسلام کرتے رہے ۔

جب ہندوستان کے بادشاہوں نے نئی نئی عمارتوں کی بنیاد رکھی ، تو اس چبوترے پر جو حضرت سید علی ہمدانی نے دریائے جہلم کے کنارے پانچ وقت کی نماز کے لئے بنوایا تھا ایک شاندار خانقاہ

کی تعمیر کی بنیاد رکھی اس عمارت کی تعمیر ۱۳۹۸ھ (۱۹۷۵-۷۶) میں شروع ہوئی اور ۱۳۹۹ھ (۱۹۷۶-۷۷) میں تکمیل کو پہنچی۔

حضرت میر سید محمد نے ایک بیش بہا لعل بدخشانی جو آن کے پاس تھا تبرکاً سلطان سکندر کو دیا تھا، سلطان سکندر نے اس کے عوض میں تین پرگنوں سے تین گاؤں مصارف خدام خانقاہ کے لیے عطا کیے، ان میں سے ایک گاؤں ونی نامی تھا جو پرگنہ شاورہ میں تھا، دوسرا گاؤں نونہ ونی تھا، جو پرگنہ مارند میں تھا، تیسرا گاؤں نزال تھا جو پرگنہ اولر میں تھا، اس خانقاہ کا متولی مولانا سعید کو مقرر کیا گیا، اور مطبخ اور دوسرے مصارف کے لیے کچھ اور گاؤں سلطان نے وقف کیے۔

آقای علی اصغر حکمت نے لکھا کہ: حضرت سید علی ہمدانی کی خانقاہ، خانقاہ معلیٰ کے نام سے موسوم ہے، اس کے ساتھ ایک مسجد ہے، جو مسجد شاہ ہمدان کے نام سے موسوم ہے، یہ خانقاہ اور مسجد شہر سری نگر میں محلہ علاء الدین پور میں فتح کدل و زینا کدل پلوں کے درمیان واقع ہے، تمام عمارت میں ضخیم اور مکعب لکڑی اینٹوں کی طرح سے استعمال کی گئی ہے، اور اس جگہ کو جہاں حضرت سید علی ہمدانی نماز پڑھا کرتے تھے مربع شکل میں گھیر لیا گیا ہے، اس خانقاہ کے باب الداخلہ پر یہ شعر کندہ ہے:

ای دل ! اگرت مطلب ، فیض دو جہاں ست

رَو ، بر درِ شاپنشاہ ، شاہِ ہمدان ست

بائیں جانب یہ شعر مرقوم ہے :

مقرونِ اجابت ، ز درِ اوست دعا ہا

عرش ست درش ، بلکہ ازو عرش نشان ست

اسی طرح دائیں طرف یہ شعر درج ہے :

خانقاہ ست این مکان، یا مسجد اقصیٰ ستی
مسکنِ امن و اماں یا جنت الماویٰ ستی

اسی طرح بائیں ہاتھ کے دروازے پر یہ شعر کندہ ہے :
قبۂ نور است یا سر چمہ آبِ حیات
یا مگر، از رحمتِ حق، خیمہ برپا ستی

دروازے کے بالائی حصے پر یہ رباعی منقوش ہے
چو شد از گاہِ احمد خاتمِ دین
ز ہجرت ہفصد و ست و ثمانین
برفت از عالمِ فانی بیاقی
امیر ہر دو عالم آلِ یاسین

یہ رباعی اس عمارت کی پیشانی پر کندہ ہے :
ہر فیض کہ در سابقہ ہر دو جہاں ست
در پیروی حضرتِ شاہ ہمدان ست
شاہِ ہمدان آنکہ شہنشاہ جہاں ست
ای خاک بر آن دیدہ کہ در ریب و گمان ست

خانقاہ کے داخلی حصے میں بالائے محراب یہ رباعی جس میں آپ کی
تاریخ وفات بھی شامل ہے، کندہ ہے :

حضرت شاہ ہمدان کریم
آید رحمت ز کلامِ قدیم
گفت دمِ آخر و تاریخ شد
بسم اللہ الرحمن الرحیم

اس کے علاوہ یہ رباعی بھی بالائے محراب پر منقوش ہے ، جو خود حضرت سید علی ہمدانی کی ہے :

شاہا ز کرم بر من درویش نگر
بر حال من خستہ دل ریش نگر
پر چند نیتم لائق بخشائش تو
بر من منگر ، بر کرم خویش نگر

تذکرہ ریاض الشعرا ، مجمع النفائس ، ریاض العارفین ، مجمع الفصحا ، روز روشن وغیرہ میں تقریباً وہی حالات ہیں جو صاحب تاریخ اعظمی نے لکھے ہیں ۔ لہذا ہم ان کے اعادے کی ضرورت محسوس نہیں کرتے البتہ صوفی نے آپ کے متعلق کچھ مزید نئی باتیں لکھی ہیں ، اس کا اقتباس ہم ذیل میں درج کرتے ہیں :

حضرت سید علی ہمدانی ۱۲ رجب روز دو شنبہ ۱۳۵۷ھ (۱۳۱۴) کو بی بی فاطمہ کے بطن سے ہمدان میں پیدا ہوئے ، ”رحمۃ اللہ“ سے آپ کی تاریخ ولادت نکلتی ہے ، خلاصۃ المناقب میں ہے کہ آپ کا سلسلہ نسب ۱۶ واسطوں سے حضرت علی کرم اللہ وجہہ سے جا ملتا ہے ، حضرت علاء الدین سمنانی آپ کے چچا تھے ، حضرت سید علی ہمدانی شاگرد اور مرید شیخ ابوالبرکات تقی الدین علی دوستی کے تھے ، ان کی وفات کے بعد آپ نے شیخ شرف الدین محمود مزدقانی سے بیعت کی تھی ۔

۲۱ سال کی عمر میں آپ نے دنیا کے سفر کا آغاز کیا ، تیمور کی ہنگامہ خیزیوں کی وجہ سے آپ اپنے وطن ہمدان کو ترک کر کے

(۱) تذکرہ شعرائے کشمیر ، بخش دوم ، سید حسام الدین راشدی ، حاشیہ نمبر ۱ ص ۹۱۰ - ۱۱ بحوالہ ”نقش پارسی بر احجار ہند ، آقای علی اصغر حکمت ص ۶۷-۶۹ -

سلطان شہاب الدین کے عہد حکومت میں ۵۷۷۳ھ (۷۳-۱۳۷۲ء) میں سات سو سادات کے ساتھ کشمیر میں تشریف لائے ، اور وہاں سے حج کے لیے تشریف لے گئے ، دوسری مرتبہ آپ ۵۷۸۱ھ (۸۰-۱۳۷۹ء) میں سلطان قطب الدین کے عہد میں کشمیر تشریف لائے ، اور اس مرتبہ دو سال چھ ماہ کشمیر میں رہے ، اور ۵۷۸۳ھ (۸۲-۱۳۸۳ء) میں براہِ لداخ و ترکستان عازم وطن ہوئے - تیسری مرتبہ آپ ۵۷۸۵ھ (۸۳-۱۳۸۳ء) کشمیر تشریف لائے ، اور کچھ دن یہاں توقف فرمانے کے بعد اپنے وطن لوٹے ، راستے میں پاخلی میں جو اب مغربی پنجاب میں ہے دس روز تک سلطان محمد کے یہاں جو وہاں کا حاکم تھا مہمان رہے ، پاخلی (پاکھلی) سے روانہ ہو کر بمقام کونر (کافرستان) پہنچے یکم ذی الحجہ ۵۷۸۶ھ (۱۳۸۵ء) کو بیمار ہوئے ، پانچ روز تک غذا کی طرف بالکل مائل نہ تھے ، منگل کے روز ۵ ذی الحجہ کو آپ نے چند مرتبہ پانی پیا ، اور آسی رات ۷۲ سال کی عمر میں آپ نے وفات پائی ، وہاں سے آپ کی نعش کو ختلان (کولاب) لے جایا گیا ، اور ختلان میں آپ مدفون ہوئے ، پاخلی (پاکھلی) میں جہاں آپ نے وفات پائی تھی ایک خوبصورت اور شاندار خانقاہ تعمیر کی گئی جو اب تک موجود ہے -

آئین اکبری میں علامی ابوالفضل نے لکھا کہ : حضرت سید علی ہمدانی نے باجور میں جو سوات کے نزدیک ہے وفات پائی ، اور آپ کے جسد مبارک کو آپ کی وصیت کے مطابق ختلان لے جایا گیا -

بابر نامہ میں بابر نے لکھا کہ : جب حضرت سید علی ہمدانی کافرستان میں کونار نور گل کے مقام پر پہنچے تو کونار سے دو میل آس طرف آپ نے شارع عام پر وفات پائی ، آپ کی نعش کو ختلان لے جا کر دفن کیا گیا ، اور کونار میں جہاں آپ نے وفات پائی تھی آپ کی یادگار کے طور پر ایک عمارت تعمیر کی گئی ، بابر نے

۵۹۲۰ (۱۵-۱۵۱۳ء) میں جب چاغان سرائے کو فتح کیا تو جہاں آپ نے وفات پائی تھی وہاں پہنچ کر طواف کیا۔

سلسلہ طریقت :

جہاں تک تذکروں سے پتا چلتا ہے ، وہ یہ کہ آپ کا سلسلہ طریقت ، کبرویہ تھا ، جس کے بانی شیخ نجم الدین کبریٰ خوارزمی (متوفی ۵۶۱۸ (۲۲-۱۲۲۱ء) ہیں ، سلسلہ کبرویہ سلسلہ مہروردیہ سے تعلق رکھتا ہے۔

تصانیف :

حضرت سید علی ہمدانی نہ صرف عالم اور صاحب عرفان و سلوک بزرگ تھے بلکہ آپ بہت سی کتابوں کے مصنف و مؤلف بھی تھے ، اب تک آپ کی جن تصانیف و تالیفات کا پتا چل سکا ہے حسب ذیل ہیں۔

۱۔ ذخیرۃ الملوک : یہ کتاب جو فارسی میں دس ابواب پر مشتمل ہے ۵۱۳۲۱ میں امرتسر سے چھپی ، ۱۸۲۵ء میں اس کتاب کا ترجمہ لیٹن (Latin) میں E.F. C. Rosenmucner نے کیا نیز فرانسیسی (French) میں اس کا ترجمہ C. Salnent نے کیا، جو ۱۸۲۹ء میں چھپا۔

(۲) رسالہ نوریہ (۳) رسالہ مکتوبات (۴) رسالہ در معرفت صورت و سیرت انسان (۵) رسالہ در حقائق توبہ (۶) حل النصوص علی الفصوص : شرح فصوص الحکم (۷) شرح قصیدہ خمیریہ فارضیہ (۸) رسالہ الاصطلاحات : در اصطلاحات تصوف (۹) علم القیافہ (۱۰) دہ قاعد (۱۱) کتاب المودۃ فی القربی (۱۲) کتاب السبعین فی فضائل الاربعین (اس میں حضرت علیؑ کے ستر فضائل تحریر کیے گئے ہیں) (۱۳) اربعین امیریہ (۱۴) روضۃ الفردوس (۱۵) منازل السالکین (۱۶) اوراد الفتحیہ (۱۷) خلاصۃ المناقب۔

مقالات دانش آموزان میں مندرجہ بالا کتب کے علاوہ حضرت سید علی ہمدانی کی مزید بعض اور تصانیف کے نام ملتے ہیں ، جو یہ ہیں -

(۱۸) کتاب اسرار النقطہ (۱۹) شرح اسماء الحسنی (۲۰) اختیارات المنطق در تصوف (اس کتاب کا ذکر معجم المؤلفین میں ملتا ہے) (۲۱) الذاتیہ (۲۲) فوائد العرفانیہ (یہ ایک مختصر رسالہ ہے) (۲۳) رسالہ سبع المثانی (۲۴) رسالہ چہل مقام و عقبات^۱ (۲۵) اسرار القلبیہ (۲۶) المقلہ فی بیان النقطہ (۲۷) اخلاق محترم با محرم (۲۸) سرالنقطہ^۲ (۲۹) رسالہ منہاج العارفین

اقوال حکیمانہ :

رسالہ منہاج العارفین حضرت سید علی ہمدانی کے ارشادات عالیہ اور اقوال حکیمانہ کا گنجینہ^۳ گراں مایہ ہے ، آپ نے چھوٹے چھوٹے اقوال میں اخلاق و موعظت کو نہایت دلکش اور سہل انداز میں بیان کیا ہے ، آپ کے ان اقوال میں ایک قاری ”از دل خیزد بر دل ریزد“ کی کیفیت محسوس کرتا ہے -

شاعری :

حضرت سید علی ہمدانی بلند پایہ شاعر بھی تھے ، آپ کے فکرِ رسانے تصوف کے رموز و نکات کو نہایت حسن اور دلکشی کے ساتھ پیش کیا ہے ، عرفان و تصوف ، سوز و گدازِ سلامت و روانی آپ کے کلام کی خصوصیات ہیں - ہم چہل اسرار^۴ سے آپ کے چند اشعار بطور نمونہ^۵ کلام تبرکاً ذیل میں درج کرتے ہیں :

- (۱) یہ رسالہ چہل اسرار کے نام سے جو آپ کی ۴۱ غزلوں پر مشتمل ہے ، امرتسر سے ۵۱۳۰۳ و ۵۱۳۳۳ میں چھپا ہے -
- (۲) تذکرہ شعرائے کشمیر ، بخش دوم ، ص ۹۰۶-۹۰۷ بحوالہ مقالات دانش آموزان ، ص ۸۲ : ۹۰ -

اربابِ ذوق ، در غمِ تو آرمیده اند
 از شادی و نعیمِ دو عالم رمیده اند
 مرغانِ عشق را ، بدو کون التفات نیست
 تا در فضای شوق تو ، روزی پریده اند
 رندانِ جانفشان ، که قدم بر فنا زنند
 بر خوانِ دردِ پیچر ، صلاهی غنا زنند
 کسی بگز غمزه چشمش ، چو زلفِ او پریشان شد
 ز نام و ننگ و کفر و دین ، بکلی بی خبر باشد
 هر سری کز سر عشقش ، و اله و شیدا شود
 از بد و نیک وجودِ خوش بی پروا شود
 تا پریشان گشت زلفش ، بر رخِ چون آفتاب
 بادِ شوقش ابرِ جانم را ، پریشان میکند
 ناله را پندم گزین و گریه را همسایه گیر
 جامِ غم بر روی ایشان نوش کن در هر زمان
 از صفای غمِ تو ، بی بصرا را چه خبر
 قدرِ این تحفه ، کسی یافت که ، از اهلِ صفاست
 بیا در عشق محرم باش ، زیرا
 ره نامحرمان اندر حرم نیست
 سخن دوست دوی کوی کسی را زبید
 که بغیر از غم یادش ، نبود پروای^۱

(۱) تذکره شعرائے کشمیر ، بخش دوم ، ص ۹۱۹ بحوالہ چہل
اسرار

حضرت سید علی ہمدانی کی عالمگیر عظمت :

حضرت سید علی ہمدانی کو ان کی حیات ہی میں آن کے روحانی تبلیغی کارناموں کی وجہ سے اسلامی دنیا میں غیر معمولی شہرت و عظمت حاصل ہوئی، ایران، ترکستان، ہندوستان اور پاکستان کا چپہ چپہ آن کی شہرت و عظمت سے گونج اٹھا، ہمدان کے اس جلیل القدر فرزند نے کشمیر میں ایک زبردست دینی اور سماجی انقلاب لا کر اہل کشمیر کو زندگی کا ایک نیا کیف عطا کیا، آوازہ حق کی سر بلندی نے ان کو وہ عظمت اور سر بلندی عطا کی کہ دنیا ان کے نام سے گونج اٹھی، صاحب مقالات دانش آموزان نے ان کی عظمت و مقبولیت کو بیان کرتے ہوئے لکھا کہ :

سید علی را در زمانِ حیاتِ عزت و احترامی بسزا بود ،
و در غالب بلادِ ایران و ترکستان و ہندوستان و نزد
آمرآء و ہادشاہان و عموم طبقات مردم مقام منزلتی خاص
داشت - مردمِ ہمدان نیز ویرا حرمتی عظیم مینہادند
و برای او حتی پس از وفاتش کرامات و مقامی عالی
قائل بودند ، و بقدس و جلالش اعتقادی عجیب داشتند
وی از عارفانِ نیک اعتقاد و از صوفیانِ صافی
ضمیر پاک نہاد بشمار است ، و علاوہ بر زہد و تقوی
در علم و دانش نیز مقامی رفیع داشتہ و میانِ علوم
ظاہر و باطن جمع کردہ . . . سیر سید علی ، نوزد ہمیں
قطب و شیخ سلسلہ ذہبیہ است ، کہ بعد از پیرومرشد
خود شیخ شرف الدین محمود ، بمقام شیخوخت و قطبی
رسید ۔^۱

(۱) تذکرہ شعرائے کشمیر ، بخش دوم ، ص ۹۰۴ بحوالہ مقالات
دانش آموزان ۔

اولاد :

نگارستان کشمیر میں قاضی ظہور الحسن سہواروی مرحوم نے حضرت سید میر محمد ہمدانی رحمۃ اللہ علیہ کے حالات تفصیل سے دیتے ہوئے لکھا کہ :

یہ حضرت امیر کبیر کے صاحبزادے تھے ، محدث و فقیہ و صاحب عرفان تھے ، سلطان سکندر کے عہد میں بعمر بائیس سال مع تین سو مریدین کے ۵۸۰۶ (۳-۴۱۴۰) میں تشریف لائے ، بارہ سال کشمیر میں مقیم رہے ، ۵۸۱۸ (۱۶-۴۱۴۱۵) میں کشمیر میں ہی وفات پائی ، آپ کے دستِ حق پرست پر اس کثرت سے لوگ مشرف بہ اسلام ہوئے کہ مورخ لکھتے ہیں (مشہور است کہ سد خروار رشتہائے زناں مردے کہ مسلمان شدند سوختہ ، ہرجا بت خانہ بود ، آن را برہم زدہ) بادشاہ کا وزیر سید بٹ برہمن بھی مع اعیال و اطفال مسلمان ہو گیا ... لڑکی کا نام جیسا کہ ہم نے باب پنجم میں لکھا ہے لچھمہ دیوی تھا۔ مسلمان ہونے کے بعد غالباً بارعہ نام رکھا گیا ... سید بٹ کا نام سیف الدین رکھا گیا ، حضرت نے علاوہ اشاعتِ اسلام، قدیم مسلمانوں کی بھی اصلاح فرمائی کشمیر میں جس قدر بدعات رائج ہو گئیں تھیں ، سب کو موقوف کر دیا : (بیمنِ قدوم حضرت سید سلطان نوع در رفع ظلماتِ بدعت و منع مزا میر و سائر مناہی و ترویجِ سننِ نبوی علیہ الصلوٰۃ والسلام کوشید کہ گویا الحال اسلام در ولایت کشمیر آمد) سلطان سکندر و حضرت میر محمد ہمدانی و سادات دیگر رفع اکثر بدعات خصوص مزار و سرنا و کرنا از شہر نمودہ در آن عہد بغیر از خانہ سلطان دہل جائے نمی نواختند ، چہ جائیکہ آلات دیگر بالکل ممنوع بود۔^۱

(۱) نگارستان کشمیر: قاضی ظہور الحسن سہواروی ، ص ۲۷۸-۲۷۹

مولانا جامی

تصوف اور شاعری میں جنہوں نے غیر معمولی شہرت و عظمت حاصل کی ، ان میں حضرت مولانا جامی ہیں ، وہ تصوف کے آفتاب اور عرفانی شاعری کے مہتاب ہیں ان کی صوفیانہ عظمت ، اور شاعرانہ جلالت ہر دور کے اہل دل اور اہل نظر میں مسلّم رہی ہے۔ خانقاہیں آج بھی ان کی نعتوں اور غزلوں سے گونجتی ہیں ، اور تمام صوفیہ ان کو اپنا پیشوا اور رہبر تسلیم کرتے ہیں۔ سلاست ، روانی ، اور تصوف کی چاشنی ان کے کلام کے خاص جوہر ہیں۔

شاعر مشرق کا تاثر :

شاعر مشرق علامہ اقبال کو مولانا جامی کے تصوف اور شاعری دونوں نے متاثر کیا ہے ، وہ جامی اور عراقی کے بے حد مداح و معترف ہیں۔ عراقی کے اشعار ان کے لیے سرمایہٴ تسکین ، اور جامی کے کلام کی آتش نوائیاں ، ان کے جان و دل کو ایک نیا سوز عطا کرتی ہیں ، وہ ان دونوں کے کلام کے تاثر کو بیان کرتے ہوئے فرماتے ہیں :

گہے شعرِ عراقی را بخوانم
گہے جامی زند آتش بجانم
ندانم گرچہ آہنگِ عرب را
شریکِ نغمہ پائے سار بانم

(۱) ارمغان حجاز ، ص ۳۵

اسی ارمغان حجاز میں وہ منطق کے دلائل کو خام بتاتے ہیں اور مولانا جامی کے اشعار کو 'درِ راز پھائے معرفت کی کلید قرار دیتے ہوئے فرماتے ہیں :

مرا از منطق آید بوئے خامی
دلیلِ او ، دلیلِ ناتمامی
بہ رویم بستہ در پہا را کشاید
دو بیت از پیر رومی یا ز جامی^۱

اسرار و رموز میں اپنے آپ کو کشتہ^۲ انداز مولانا جامی قرار دیتے ہوئے ان کی نظم و نثر کو اپنی خامی کا علاج بتاتے ہوئے کہتے ہیں :

کشتہ^۲ انداز مٹلا جامی ام
نظم و نثرِ او علاجِ خامیم^۲

حالات :

نویں صدی ہجری کے اس عظیم روحانی رہنما اور جلیل القدر شاعر کا نام عبدالرحمن ، تخلص جامی اصل لقب عماد الدین اور مشہور لقب نور الدین تھا ، ان کے والد کا نام احمد دشتی اور دادا کا نام محمد دشتی تھا ، دشت ، اصفہان کے ایک محلے کا نام ہے ، اور دشتی کی نسبت اسی محلے کی طرف ہے ۔ خوارزم شاہیہ کے زمانے میں یہ خاندان ہجرت کر کے خراسان آیا ، اور قصبہ خرچرد میں سکونت پذیر ہوا ، ان کے دادا مولانا شمس الدین دشتی نے جام میں سکونت اختیار کی ۔ حضرت عبدالرحمن کا تخلص اسی جام کی نسبت جامی ہے ، اور اس کی ایک وجہ یہ بھی ہے کہ یہ

(۱) ارمغان حجاز ، ص ۱۸۹ -

(۲) کلیات اقبال فارسی (اسرار و رموز) ، ص ۲۱ -

شیخ الاسلام احمد جام^۱ سے عقیدت رکھتے تھے ، اس لیے انہوں نے جامی تخلص اختیار فرمایا ، جیسا کہ وہ خود فرماتے ہیں :

مولدہم جام و رشحہ قلمم
جرعہ جام شیخ اسلامی است
لا جرم در جریدہ اشعار
بدو معنی تخلصم جامی است^۲

ولادت :

مولانا جامی محلہ خرچرد جام خراسان میں ۱۳ شعبان ۸۱۷ھ (۱۵-۱۴۱۴ء) کو عشاء کے وقت پیدا ہوئے۔

تعلیم :

مولانا جامی نے ابتداءً تحصیل علم اپنے والد سے کی ، خود فرمایا کرتے تھے کہ میں نے زبان اپنے والد سے سیکھی ، اور صرف و نحو کی تعلیم ان سے حاصل کی ، بچپن میں اپنے والد کے ساتھ ہرات آئے ، اور مدرسہ نظامیہ میں داخل ہو کر مولانا جنید اصولی کے درس میں شریک ہو گئے ، پھر مولانا خواجہ علی سمرقندی سے جو اپنے زمانے کے یگانہ روزگار علماء میں تھے ، ان سے تعلیم حاصل کی۔ تقریباً چالیس دن ان کے درس میں شریک رہے ، پھر وہ مولانا شہاب الدین محمد جاجری کی خدمت میں حاضر ہوئے ، اور

(۱) احمد جام : ولادت : ۸۳۱ھ (۵۰-۱۰۴۹ء) وفات : ۵۳۶ھ (۳۲-۱۱۳۱ء) تصنیف : سراج السائرین (نفحات الانس ، اردو ترجمہ ، ص ۳۵۷ تا ۳۹۵)۔

(۲) یہ تمام تفصیل جامی مؤلفہ علی اصغر حکمت ، مطبوعہ تہران ، ص ۵۹ اور میخانہ عبدالنبی ، ص ۱۰۰-۱۰۱ سے ماخوذ ہے۔

چند روز ان کے درس میں شریک رہے۔ ہرات میں تحصیل علم کرنے کے بعد مولانا سمرقند تشریف لائے، اور قاضی زادہ روم کے درس میں شریک ہوئے، یہیں سے وہ مولانا فتح اللہ تبریزی استاد میرزا الخ بیگ کی خدمت میں پہنچے، مولانا فتح اللہ کی ملاقات کا حال میرزا الخ بیگ کو معلوم ہوا تو وہ بھی آپ کا بے حد احترام کرنے لگا، تمام سمرقند میں یہ شہرت عام ہو گئی کہ سمرقند میں ایک ایسا نوجوان آیا ہوا ہے، جس کی طبّاعی، جودت اور غیر معمولی صلاحیتوں کی مثال پورے خراسان میں نہیں ملتی، اس خبر کے پھیلنے کے بعد سمرقند کے اکثر علماء میں آپ سے ملاقات کا شوق پیدا ہوا مولانا صلاح الدین موسیٰ قاضی، زادہ روسی جیسے یگانہ روزگار عالم آپ کو دیکھنے کے لیے آئے، اور بعض اہم علمی سوالات آپ سے کیے، مولانا جامی نے ان کے سوالات کے شافی جوابات دیے، چنانچہ تمام علماء سمرقند مولانا جامی کے معتقد ہو گئے، یہ خبر میرزا الخ بیگ کو پہنچی، میرزا نے مولانا کو طلب کیا، اور وہ بھی آپ کی ملاقاتوں سے اکتسا۔ فیض کرنے لگا، مولانا جامی تقریباً نو سال سمرقند میں رہے، نو سال کے بعد آپ سلطان حسین میرزا بایقرا^۲ کے عہد حکومت میں دوبارہ ہرات

(۱) میرزا الخ بیگ : بن میرزا شاہرخ فاضل و عالم بادشاہ تھا، ریاضی میں بڑی مہارت رکھتا تھا، وہ روز یک شنبہ ۱۹ جمادی الاول ۷۹۶ھ میں قلعہ سلطانید میں پیدا ہوا، اس نے ۴۱ سال سمرقند میں حکومت کی، ۸۵۳ھ میں اپنے بیٹے میرزا عبداللطیف کی تحریک پر عباس نامی ایک شخص کے ہاتھ سے قتل ہوا "عباس کشت" سے اس کے قتل کی تاریخ نکلتی ہے، (میخانہ عبدالنبی، ص ۱۰۱ تا ۱۰۲، حاشیہ نمبر ۲۔)

(۲) سلطان حسین میرزا بایقرا : بن امیر منصور بن بایقرا بن عمر شیخ بن امیر تیمور ملقب بہ کمال الدین، متخلص بہ (باقی حاشیہ بر صفحہ ۳۳۵)

تشریف لائے ، شہر کے علماء و فضلاء آپ کی تشریف آوری سے بہت خوش ہوئے ۔

ایسا معلوم ہوتا ہے کہ ان ہی دو شہروں میں مولانا نے علوم متداولہ کی تعلیم حاصل کی ، اور علوم ظاہری میں وہ کمال حاصل کیا کہ وہ آسمانِ علم و فضل پر آفتابِ درخشاں بن کر طلوع ہوئے ۔

روحانی تعلیم و تربیت :

علوم متداولہ کی تحصیل کے بعد آپ تزکیہٴ نفس اور تصفیہٴ باطن کی طرف متوجہ ہوئے ، اور اسی شوق و جستجو نے آپ کو حضرت سعد الدین محمد کاشغریؒ کے آستانے تک پہنچایا ۔ حضرت سعد الدین کاشغری جامع مسجد ہرات کے قریب ایک مکان میں رہتے تھے ، اور جامع مسجد ہرات میں ان کا حلقہٴ ذکر و شغل رہتا تھا ، مولانا جامی اکثر ادھر سے گزرتے تھے ، حضرت سعد الدین کاشغری ان کو دیکھ کر فرمایا کرتے تھے کہ اس نوجوان میں غیر معمولی صلاحیتیں ہیں ، جنہوں نے مجھے اس کا

(بقیہ حاشیہ صفحہ ۳۳۴)

حسینی ، صاحبِ دولت و اقبال بادشاہ تھا ، اس نے طویل عرصے تک حکومت کی اور لمبی عمر پائی ، علماء ، فضلاء اور شعراء کا بے حد قدردان تھا ، وہ ۸۴۲ھ میں پیدا ہوا ، ۸۷۸ھ میں تخت سلطنت پر متمکن ہوا ، اور ۹۱۱ھ میں وفات پائی (میخانہٴ عبدالنبی ، ص ۱۰۲ حاشیہ نمبر ۱) ۔

(۱) حضرت سعد الدین محمد کاشغریؒ نے مولانا نظام الدین اور مولانا زین الدین سے روحانی فیض حاصل کیا تھا ، آپ نے ۷ جمادی الاخریٰ بروز چہار شنبہ ۸۶۰ھ میں وفات پائی (نفحات الانس اردو ترجمہ ، ص ۴۳۳) ۔

فریفتہ بنا دیا ہے ، میں سوچتا رہتا ہوں کہ کس تدبیر سے اسے قبضے میں لایا جائے ، آخر خود مولانا جامی آپ کی خدمت میں حاضر ہو کر آپ کے دستِ حق پر بیعت ہوئے ، جب وہ بیعت ہونے کے لیے حاضر ہوئے تو فرمایا کہ : شاہبازے بچنگِ ما افتادہ امت (ایک شاہباز ہمارے قبضے میں آیا ہے)۔ اور ان کی خدمت میں ریاضتیں اور مجاہدے کرتے رہے ، حضرت سعد الدین کاشغری کا شجرہ طریقت تین واسطوں سے خواجہ بزرگی خواجہ بہاء الحق والدین معروف بہ خواجہ نقشبند پر متھی ہوتا ہے ۔ جس کی تفصیل یہ ہے کہ حضرت سعد الدین ،

(۱) خواجہ بہاء الحق والدین خواجہ نقشبند : کا نام محمد بن محمد بخاری نقشبند ہے ، وہ محرم ۱۸۷۵ء میں قصبہ "قصر عارفان" میں پیدا ہوئے ، جو بخارا سے ایک فرسنگ کے فاصلے پر ہے ، خواجہ بہاء الدین نقشبند کو خواجہ محمد بابا ماسی کی نظر میں قبولیت حاصل تھی ، جب وہ "قصر عارفان" سے گزرتے جو اس وقت "قصر ہندواں" کہلاتا تھا ، تو فرماتے مجھے اس خاک سے ایک ایسے مرد کی بو آتی ہے کہ جس کی بدولت یہ قصر ہندواں قصر عارفان بنے گا ، یہاں تک کہ ایک روز اس طرف سے حضرت امیر کلال گزرے جو خواجہ نقشبند کے مرید و خلیفہ تھے ، انہوں نے فرمایا کہ مجھے اس قسم کی بو آتی ہے کہ ، جس سے معلوم ہوتا ہے کہ وہ مرد پیدا ہو چکا ہے جس کی خبر میرے مرشد نے دی تھی ۔

خواجہ نقشبند نے تصوف و طریقت کی تعلیم سید امیر کلال سے حاصل کی تھی یہاں تک کہ وہ سلسلہ نقشبندیہ کے مؤسس و بانی قرار پائے ، وہ بارہ سال تک خلیل اتا کے ساتھ رہے ، دو مرتبہ سفر حجاز کیا ، ان کے مریدوں میں خواجہ محمد پارسا مشہور (باقی حاشیہ بر صفحہ ۳۳۷)

مولانا نظام الدین خاموش کے مرید و خلیفہ تھے ، مولانا نظام الدین خاموش نے روحانی استفادہ خواجہ علاء الحق والدین مشہور بہ عطار سے کیا تھا ، اور خواجہ علاء الدین ، خواجہ بہاء الحق معروف بہ نقشبند کے مرید و خلیفہ تھے ۔

ان کے علاوہ مولانا جاسی نے جن بزرگوں سے ملاقاتیں کیں ، اور ان سے اکتساب فیض کیا ان میں اول حضرت خواجہ محمد پارما ہیں ، نفحات الانس میں مولانا جاسی نے ان سے اپنی ملاقات کا تذکرہ کرتے ہوئے لکھا کہ :

جب حضرت خواجہ محمد پارما جمادی الاولیٰ یا جمادی الاخریٰ ۸۲۲ھ (۲۹-۱۳۲۸ء) میں سفر حجاز کے ارادے سے جام سے گزرے تو میرے والد اپنے مخلصوں اور نیاز مندوں کے ساتھ ان کی زیارت اور استقبال کے لیے شہر سے باہر نکلے ، اس وقت میری عمر کے پانچ سال بھی پورے نہ ہوئے تھے ، میرے والد نے اپنے ساتھیوں میں سے ایک سے کہا کہ مجھے کاندھیسے پر

(بقیہ حاشیہ صفحہ ۳۳۶)

ہیں ۔ خواجہ نقشبند نے ۳ ربیع الاول ۷۹۱ھ کو ”قصرِ عارفان“ میں وفات پائی ، دو کتابیں دلیل العاشقین اور تصوف میں حیات نامہ ان کی طرف منسوب ہیں (کارنامہ بزرگانِ ایران ص ۲۷۳-۲۷۴) ۔

(۱) خواجہ علاء الدین عطار : کا نام محمد بن محمد بخاری ہے ، جو حضرت نقشبند کے مرید و خلیفہ ہیں خواجہ علاء الدین عطار نے بروز چہار شنبہ بعد نمازہ عشاء ۲۰ رجب ۸۰۲ھ میں وفات پائی (نفحات الانس - اردو ترجمہ ، ص ۳۲۱) ۔

پر بٹھا کر حضرت خواجہ محمد پارسا کے محافے کے قریب کرے ، چنانچہ آس نے مجھے محافے کے قریب کیا ، آپ میری طرف متوجہ ہوئے ، اور مجھے ایک سیر کرمانی مصری عنایت فرمائی ، میری عمر کے ساٹھ سال گزر چکے ہیں ، لیکن اب تک ان کی نورانی صورت میری آنکھوں میں ہے اور آپ کے دیدار مبارک کی لذت میرے دل میں ہے ، اور اس فقیر کو جو ارادت مندی و عقیدت اور محبت خاندان خواجگانِ قدس اللہ تعالیٰ ارواحہم سے ہے ، شاید ان ہی کی نگاہِ فیض اثر کا نتیجہ ہے ، مجھے امید ہے کہ اسی تعلق اور محبت کی وجہ سے ان کے محبتوں اور مخلصوں کے زمرے میں میرا حشر ہوگا ۔

رشحات عین الحیوة کے حوالے سے علی اصغر صاحب حکمت نے اپنی تالیف ”جامی“ میں مولانا جامی کی ملاقات کا تذکرہ ایک اور بزرگ مولانا لورستانی سے بھی کیا ہے ، مولانا جامی نے اس ملاقات کا حال نفعات الانس میں قلم بند کرتے ہوئے لکھا کہ :

ایک مرتبہ میرے دل میں آیا کہ میں مولانا فخر الدین لورستانی کی خدمت میں حاضر ہوں ، جو خرچرد جام میں ایک سرائے میں ٹہرے ہوئے تھے کہ جس کا تعلق میرے والد سے تھا ، جس زمانے میں میں آن کی خدمت میں حاضر ہوا ، میں اس قدر کم عمر تھا کہ مولانا نے مجھے اپنے زانو کے سامنے بٹھا لیا ، آپ آنکلی سے ہوا میں حضرت علیؑ اور حضرت عمرؓ کے نام لکھتے جاتے تھے ، اور میں ان کو پڑھتا جاتا تھا ،

آپ متبسم ہوتے تھے اور میری کم عمری اور پڑھنے پر تعجب فرماتے تھے ، ان کی محبت و شفقت نے میرے دل میں ان کی محبت اور عقیدت کا بیج بویا ، اور اسی وقت سے یہ عقیدت برابر بڑھتی جاتی ہے ، میری تمنا ہے کہ ان ہی کی محبت میں جیوں اور ان ہی کی محبت میں مروں ، اور ان کے دوستوں کے زمرے میں اٹھایا جاؤں -^۱

صاحبِ رشحات عین الحلیوات نے خواجہ برہان الدین ابو نصر پارسا قدس سرہ سے مولانا جامی کی ملاقات کا تذکرہ کرتے ہوئے بحوالہ 'نفحات الانس' لکھا ہے کہ مولانا جامی کو ان سے بہت زیادہ ملاقات کا اتفاق ہوا ، مولانا جامی کا بیان ہے کہ :

میں ایک دن ان کی مجلس میں حاضر تھا کہ شیخ محی الدین ابن عربی اور ان کی تصانیف کا ذکر چلا ، حضرت ابو نصر پارسا نے اپنے والد کے حوالے سے بیان فرمایا کہ فصوص جان ہے ، اور فتوحات دل ، انہوں نے یہ بھی فرمایا کہ جو فصوص کو اچھی طرح جانتا ہے ، اس کا متابعتِ رسول اللہ صلی اللہ علیہ و آلہ وسلم کا داعیہ قوی ہو جاتا ہے -^۲

ان کے علاوہ مولانا نے نفحات الانس میں جن بزرگوں سے اپنی ملاقات کا ذکر کیا ہے ان میں حضرت شیخ بہاء الدین عمر ، خواجہ شمس الدین محمد کوسونی ، مولانا جلال الدین پورانی ، اور مولانا شمس الدین محمد احمد رحمۃ اللہ علیہم اجمعین ہیں -^۳

(۱) نفحات الانس (آردو ترجمہ) ، ص ۳۸۲-۳۸۳ -

(۲) نفحات الانس (آردو ترجمہ) ، ص ۳۲۶-۳۲۷ -

(۳) جامی (علی اصغر حکمت) ، ص ۷۰-۷۱ -

حضرت خواجہ ناصر الدین عبید اللہ معروف بہ خواجہ احرار مرشد مولانا جامی

حضرت شیخ سعد الدین کاشغری کی وفات کے بعد ، مولانا جامی کی روحانی صلاحیتوں کو بحیثیت مرشد ہونے کے جس نے سنوارا اور نکھارا ، اور سلوک و معرفت کی منزلوں کو طے کرایا ، وہ خواجہ ناصر الدین عبید اللہ احرار علیہ الرحمہ ہیں ۔

خزینتہ الاصفیاء میں ہے کہ مولانا جامی پہلے حضرت سعد الدین کاشغری کے مرید ہوئے اور ان کی خدمت میں رہ کر نہایت سخت ریاضتیں اور سجاہدے کیے ، پھر آخر میں حضرت خواجہ ناصر الدین عبید اللہ احرار سے بیعت ہو کر سلوک اور تزکیہٴ نفس کی منزلیں طے کیں ، یہاں تک کہ ارشاد و ہدایت کے مرتبے پر فائز ہوئے ، وہ نقشبندیہ سلسلے کے اکابر شیوخ میں شمار کیے جاتے ہیں۔^۱

تاریخ ادبیات ایران میں ہے کہ مولانا جامی حضرت خواجہ سعد الدین نقشبندی کی وفات کے بعد سلسلہٴ نقشبندیہ کی خلافت سے سرفراز ہوئے ، اور ان کی بزرگی کی شہرت عالم میر پھیل گئی ، چھوٹے بڑے ، امیر و غریب سب ان کا احترام کرتے تھے۔^۲

حضرت خواجہ عبید اللہ احرار کی عظمت و جلالتِ شان کا اندازہ اس سے کیجیے کہ وہ نقشبندیہ سلسلے کے سرخیل صوفیہ میں شمار ہوتے ہیں ، داراشکوہ نے سفینتہ الاولیاء میں حضرت خواجہ عبید اللہ احرار کو خراجِ عقیدت پیش کرتے ہوئے لکھا^۳ :

(۱) خزینتہ الاصفیا ، جلد ۱ : ص ۵۸۶ و تاریخ ادبیات ایران

(شفق) ، ص ۳۵۰ -

(۲) تاریخ ادبیات ایران (شفق) ، ص ۳۵۱ -

آپ کا لقب ناصر الدین احرار ہے ، آپ کے والد ماجد کا نام خواجہ محمود بن شہاب الدین ہے ... آپ سلسلہ^۱ خواجہ احراری کے سرتاج ہیں ، اور طریقت کے مقتدا اور راہ حقیقت کے راہ نما ہیں ، ماوراء النہر اور خراسان کے لوگ آپ کو بہت بڑا مانتے تھے ، ... آپ کی ولادت ماہ رمضان ۶۸۰ھ میں تاشقند کے ایک قریبے باغستان میں ہوئی اور آپ کی وفات ۲۹ ربیع الاول ۸۹۵ھ (۱۴۹۰ء) کو ہوئی ، آپ کی عمر چند مہینے کم نوے سال کی ہوئی ، مزار مبارک سمرقند میں ہے ۔^۱

علی اصغر صاحب حکمت نے اپنی تالیف ”جامی“ میں بحوالہ^۱ رشحات عین الہیات لکھا ہے کہ مولانا جامی اور خواجہ عبید اللہ احرار کی چار ملاقاتیں ہوئیں ، دو مرتبہ سمرقند میں اور تیسری مرتبہ یہ ملاقات ہرات میں ہوئی ، جب کہ حضرت خواجہ عبید اللہ احرار میرزا سلطان ابو سعید کی ملاقات کے لیے ماوراء النہر سے خراسان تشریف لائے تھے اور مولانا جامی بھی ان کی ملاقات کے لیے ہرات سے مرو گئے تھے ، اس ملاقات کا حال مولانا جامی نے بیان کرتے ہوئے ایک جگہ لکھا ہے کہ :

نواح مرو میں خواجہ عبید اللہ مد ظلالہ نے اس کمینے سے پوچھا کہ تمہاری عمر کیا ہوگی ؟ میں نے جواب میں عرض کیا کہ اس وقت میری عمر تخمیناً پچپن سال ہے ، فرمایا کہ ہم تم سے بارہ سال عمر میں بڑے ہیں ۔^۲

(۱) سفینتہ الاولیاء (آردو ترجمہ) ، ص ۱۱۴-۱۱۵ -

(۲) یہ تمام تفصیل ”جامی“ (تالیف علی اصغر حکمت) ، ص

۷۱-۷۲ سے ماخوذ ہے ۔

اس ملاقات سے قبل اور اس ملاقات کے بعد بھی پیر و سرید میں خط و کتابت کا سلسلہ جاری رہتا تھا ، جو عقیدت و اخلاص مولانا جامی کو حضرت خواجہ عبید اللہ احرار سے تھا ، اس کا اندازہ ان مکاتیب اور مولانا کی منظوم و نثری تصانیف سے ہوتا ہے ، مولانا جامی نے اپنی تصانیف میں جا بجا خواجہ عبید اللہ احرار کی بے پایاں محبت و عقیدت کے جو رنگ برنگ کے پھول بکھیرے ہیں ، وہ آج بھی اہل سلوک و معرفت کے مشام جاں کو معطر کیے ہوئے ہیں ، یہ گہائے عقیدت ہمیں مولانا جامی کی مختلف تصانیف میں ملتے ہیں ، مشنوی تحفۃ الاحرار میں اپنی نسبت کو سلسلہ نقشبندیہ سے وضاحت کے ساتھ بیان کرتے ہوئے ، خواجہ نقشبند علیہ الرحمہ کی مدح و منقبت کرتے ہوئے ، اپنے مرشد خواجہ عبید اللہ احرار کی مدح و توصیف میں یوں رطب اللسان ہیں :

زد بچہاں نوبت شاہنشہی
 کو کبہ فقر عبید اللہی
 آنکہ ز حریت فقر آگہست
 خواجہ احرار عبید اللہست^۱

اسی مشنوی کے شروع میں مولانا جامی نے سلوک کی ان تین منازل یعنی علم الیقین ، عین الیقین اور حق الیقین کو بیان کیا ہے ، جو انہوں نے اپنے پیر و مرشد حضرت خواجہ عبید اللہ احرار کی خدمت میں رہ کر طے کیں ، مولانا کے دلکش انداز بیان اور شیرینی گفتار اور اپنے شیخ کی والہانہ عقیدت و محبت نے ان کے ان اشعار میں ایک عجیب تاثراتی کیفیت پیدا کر دی ہے -^۲

(۱) جامی (تالیف علی اصغر حکمت) ، ص ۷۵ -

(۲) جامی (تالیف علی اصغر حکمت) ، ص ۷۵ -

ہمیں مولانا جامی کی اپنے شیخ سے عقیدت و محبت کا نقش ان کے دیوان موم خاتمة الحلیوة کے اس ترکیب بند میں نہایت گہرا نظر آتا ہے ، جو انہوں نے سات بند حضرت خواجہ عبید اللہ احرار کی وفات پر کہے ہیں ، پہلے بند کا آغاز اس شعر سے ہوتا ہے :

موج زن می بینم از ہر دیدہ طوفاں غمی
می رسد در گوشم از ہر لب صدای ماتمی

آخری بند میں اس مانتحہ عظیم کے تاثر کو بیان کرتے ہوئے کہتے ہیں :

خواجہ رفت و ما بہ داغ فرقتش ماندیم امیر
کم مبادا ہرگز از فرقِ مریداں ظلِ پیر

دوسرے بند میں ایک شعر میں فرماتے ہیں :

خواجہ کاش معنی فقر از ازل ہمراہ بود
ناصر الدین ، نصرت الدنیا عبید اللہ بود

پانچویں بند میں وہ خواجہ احرار کی وفات کو نہ صرف ماوراء النہر کے لیے مصیبت بتاتے ہیں ، بلکہ ان کی وفات کو عالم کا نقصان قرار دیتے ہوئے فرماتے ہیں :

این مصیبت نیست خاصِ ماوراء النہریاں

تیرہ شد ہر شہر از این ناخوش خبر بر شہریاں

اسی دیوان میں انہوں نے خواجہ احرار کی وفات پر دو قطعہ تاریخ کہے ہیں ان میں سے ایک یہ ہے :

بہ ہشت صد و نود و پنج در شب شنبہ

کہ بود صلاح مہرِ فوت احمد مرسل

کشید خواجہ دنیا و دیں عبید اللہ
شرابِ صافی عیشِ ابد ز جامِ اجل

مولانا جامی کا تصوف میں مسلک :

مولانا جامی تصوف میں شیخ محی الدین ابن عربی کے اصولوں کے پیرو تھے ، اسی لیے انہوں نے اپنی تصانیف میں ابن عربی اور ان کے شاگردوں کے آثار و اقوال کی توضیح و تشریح کی ہے ، انہوں نے ”نقد النصوص“ کے نام سے ”فصوص“ کی شرح لکھی اور لمعات کی شرح اشعہ لکھ کر اس مسلک پر جاہلہ پیما نظر آتے ہیں جو شیخ ابن عربی کا تھا شرح لمعات میں انہوں نے جاہلہ استناد فصوص یا فتوحات سے کیا ہے ۔

وہ شیخ ابن عربی کے فلسفہ وحدت الوجود کے شدت سے قائل ہیں ، ان کا تصوف میں نقطہ نظر یہ ہے کہ عشق حقیقی انسان کو سعادتِ سرمدی تک پہنچاتا ہے ، ان کا خیال ہے کہ عاشق و معشوق اور عشق یہ تمام مظاہر ایک وجود مطلق کے ہیں ، اور معشوق و محبوب بلکہ عاشق و محب تمام مراتب میں حضرت حق ہیں ... اشکال مختلفہ کی کثرت ، واحد حقیقی کی وحدت پر اثر انداز نہیں ہوتی ، عین کثرت میں بھی کثرات اشکال مختلفہ واحد حقیقی کی وحدت پر اثر انداز نہیں ۔

جامی صفات کی بھی دو قسمیں بتاتے ہیں ایک وجودی اور دوسری عدمی ، جو صفات وجودی ہیں وہ معشوق سے نسبت رکھتی ہیں ، اور جو عدمی ہیں وہ صفات عاشق سے نسبت رکھتی ہیں ، پس غنا صفت معشوق کی ہے ، اور فقر عاشق کی صفت ہے ، فقر کے لیے فضائل و منازل ہیں ، عاشق کو چاہیے کہ وہ غرض سے پاک

(۱) یہ تمام تفصیل ”جامی“ (تالیف علی اصغر حکمت) ، ص ۶۷ سے ماخوذ ہے ۔

ہو، اور اپنی طلب و خواہش کو درمیان سے نکال لے، اس کے پیش نظر صرف معشوق کی رضا ہونی چاہیے، اسے معشوق کی مرضی اور نا مرضی کا امتیاز ہونا چاہیے، اسی وجہ سے عاشق مالک، مکلف ہوتا ہے صوری اور معنوی مجاہدات میں سے اشتغالِ افعال اور اعمال کا۔ صفات وجودی جو عاشق میں بظاہر نظر آتی ہیں، درحقیقت وہ معشوق کی صفات ہیں، جو عاشق کے پاس امانت ہیں۔

عاشق کے معشوق تک واصل ہونے کی تین منزلیں ہیں، وہ علم الیقین، عین الیقین، اور حق الیقین ہیں، اس کی مثال یہ ہے کہ جب کوئی آنکھیں بند رکھتا ہے، اور حرارت سے آگ کے وجود کا علم حاصل کرتا ہے، اس کا علم علم الیقین ہے، جب وہ آنکھیں کھولتا ہے اور آگ کو دیکھتا ہے تو اس کا یہ علم عین الیقین ہے، اور جب وہ آگ میں پڑ کر آگ بن جاتا ہے، اور فنا ہو کر آگ کی صفات اس سے ظاہر ہونے لگتی ہیں تو اس کا یہ علم حق الیقین ہے۔^۱

لوائح کی ابتدا میں ہمیں مولانا جاسی کی ایک سناجات ملتی ہے، جو ان کے مسلک تصوف کی آئینہ دار ہے، اور ان کی تعلیمات تصوف کا عطر و خلاصہ ہے، یہی اصول تصوف ان کی تمام کتابوں میں پھیلے ہوئے ہیں، اس سناجات کا ترجمہ یہ ہے:

اللہی! ہم سے وہ تمام برائیاں چھڑادے، جن سے تونے ہمیں منع کیا ہے، اور حقائق اشیا کو ہمیں ان کی اصلی صورت میں دکھا، اور غفلت کا پردہ ہماری چشم بصیرت سے اٹھادے، اور ہر چیز جیسی وہ ہے ہمیں دکھا، نیستی کو ہستی کی صورت میں جلوہ مت دے

(۱) یہ تمام تفصیل جاسی (تالیف علی اصغر حکمت) ص ۱۴۴ تا ۱۴۷ سے ماخوذ ہے

اور نیستی سے جمال ہستی پر پردہ مت ڈال، ان صورِ خیالی کو اپنے تجلیات کے جمال کا آئینہ بنا، نہ حجاب اور دوری کا سبب بنا، ان اوہمی نقوش کو ہماری دانائی و بینائی کا سرمایہ بنا، اور جہالت و کوری محرومی اور مہجوری کا ذریعہ نہ بنا... ہم کو ”انا“ سے رہائی دے اور اپنی ذات سے آشنائی عطا فرما :

یا رب دلِ پاک و جان آگاہم دہ
 آہِ شب و گریہ سحر گاہم دہ
 در راہِ خود اول ز خودم بے خود کن
 آنگہ بے خود را بسوی خود راہم دہ^۱

شاعری :

مولانا جامی کو قدرت نے سوز و گداز سے مملو قلب عطا فرمایا تھا، انہوں نے تصوف کے حقائق و رموز کو شعر کے پردے میں ڈھال کر فارسی شاعری کو ایک نیا حسن و دل کشی بخشی ہے، وہ نویں صدی ہجری کے آن بلند پایہ صوفی شعرا میں ہیں کہ ان کے نام کو انوری، سعدی، مولانا جلال الدین رومی، حافظ و خیام اور فردوسی کے ساتھ لیا جاسکتا ہے وہ صوفیانہ شاعری کی آبرو ہیں، اور اس حقیقت سے انکار نہیں کیا جاسکتا کہ انہوں نے فارسی شاعری کو ایک نیا رنگ و آہنگ بخشا ہے، ان کے کلام میں صاف و شفاف بہتے ہوئے چشموں کی سی روانی ہے، اثر و تاثیر، سوز و گداز، علوئے تخیل، سلاست و روانی اور تصوف کی چاشنی ان کے کلام کے خاص جوہر ہیں -

جامی جن شعرائے کرام سے متاثر نظر آتے ہیں، اور اپنے کمال شاعری کو جن کے دوا دین کے مطالعے کا رہین منت بتاتے ہیں، ان کا

(۱) جامی (علی اصغر حکمت) ص ۱۴۷ -

تذکرہ انہوں نے نہایت ادب و احترام کے ساتھ اپنی تصنیف نفعات الانس میں صوفیہ کی فہرست میں کیا ہے ، اور ساتھ ہی اپنے اشعار میں یہ بھی واضح کیا ہے کہ ان بزرگوں کے اشعار کس فن میں مولانا جاسی کے رہنما ثابت ہوئے ، مثلاً وہ ایک جگہ اپنے طرز غزل سرائی کو کمال خجندی سے منسوب کرتے ہوئے فرماتے ہیں :

جاسی از آن لب سخن آغاز کرد
شد لقبش طوطی شیریں مقال
یافت کمالش سخنش تا گرفت
چاشنی از سخنان کمال

خاقانی کے ایک قصیدے کا اپنے قصیدے میں تتبع کرتے ہوئے کہتے ہیں کہ -

سخن آن بود کز اول نہاد استاد خاقانی
بہ مہمان خانہ گیتی پئی دانشوران خوانش

وہ اپنی مثنوی سرائی کو حکیم نظامی^۲ اور امیر خسرو کا فیض بتاتے ہیں، کئی مثنویوں میں مولانا جاسی نے ان دونوں شعرائے کرام کا نام نہایت عزت و احترام سے لیا ہے اسی طرح انہوں نے قدیم

(۱) خاقانی : افضل الدین بدیل بن علی بخاری متخلص بہ، خاقانی شروانی - ولادت : ۵۲۰ھ وفات : ۵۹۵ھ ، مقام وفات : تبریز ، تصانیف : تحفۃ العراقین و دیوان (بزرگانِ ایران ، ص ۲۰۶ - ۲۰۷)

(۲) نظامی : حکیم الیاس بن یوسف بن زکی بن موید نظامی ولادت : ۵۳۵ھ بمقام گنجد - وفات : ۵۹۹ھ - تصانیف : مخزن الاسرار ، خسرو شیریں ، لیلیٰ مجنوں ، ہفت پیکر ، بہرام نامہ ، اسکندر نامہ - (بزرگانِ ایران ، ص ۲۲۸-۲۲۹)

سخنوروں یعنی رود کی ، عنصری^۱ ، معزی^۲ ، انوری^۳ ، سنائی ، کمال ، مسلمان وغیرہ کا تذکرہ بھی نہایت عزت و احترام سے کیا ہے ، یہ اشعار علی اصغر حکمت کی کتاب جامی صفحہ ۱۲۱ و ۱۲۲ پر منقول ہیں ۔

اسی طرح مثنوی ”مسلمان و اہسال“ میں جو انہوں نے عارف رومی کی مثنوی کے وزن میں کہی ہے مولانا جلال الدین رومی کو سراہا ہے ، مثنوی مسجودۃ الابرار میں ، شیخ سعدی کی توصیف عقد موم میں فرماتے ہیں :

سعدی آن بلبلی شیراز چمن
درگستان سخن داستان زن

اصناف سخن میں کوئی صنف ایسی نہیں ، جس میں مولانا نے طبع آزمائی نہ کی ہو ، اور اپنی رفعت تخیل سے اس زمین کو آسمان پر نہ پہنچا دیا ہو ۔ شاعری میں جو بلند مقام مولانا جامی کو حاصل ہے ، اور جو مقبولیت ان کو مختلف ممالک میں حاصل ہوئی ، اور کس طرح ان کی شاعری عالمگیر بنی ، وہ ایک قصیدے میں جو انہوں نے اپنی وفات سے چھ سال پہلے لکھا تھا اپنی مقبولیت و شہرت کی وجوہ کو بیان کرتے ہوئے فرماتے ہیں :

(۱) عنصری : ابوالقاسم حسن بن احمد متخلص بہ عنصری ۔

وفات : ۵۴۳۱ (بزرگان ایران ، ص ۷۶)

(۲) معزی : ابو عبد اللہ محمد بن عبد الملک نیشاپوری متخلص بہ

معزی ۔ وفات : ۵۵۲۸ (بزرگان ایران)

(۳) شیخ سعدی : شیخ مشرف الدین مصلح بن عبد اللہ سعدی

شیرازی ۔ ولادت : ۵۶۰۴ مقام پیدائش : شیراز ۔ وفات :

۵۶۹۴ ۔ مدفن : سعدیہ شیراز (بزرگان ایران ، ص ۸۵۲ تا

(۲۶۲

ز طورِ طورِ گزشتم ولی نشد هرگز
 ز فکر شعر نه شد حاصلم فراغتِ بال
 هزار بار ازین شغل توبه کردم لیک
 از آن نبود گریزم چون سایر اشغال
 چنان به شعر شدم شهره در بسیطِ جهان
 که شد محیطِ فلک زین ترانه مالا مال
 عروسِ دهر پشی زبیب گوش و گردن خویش
 ز سلک گوهرِ نظم گرفت عقد لال
 سرود عیش ز گفتارِ من کند مطرب
 ره سماع ز اشعارِ من زند قوال
 اگر بفارس رود کاروانِ اشعارم
 روان "سعدی" و "حافظ" کنندش استقبال
 و گریه بپند رسد خسرو^۱ و حسن^۲ گویند
 که ای غریبِ جهان مرحبا تعال تعال
 ز بس که سوی هر اقلیم گفتگویم رفت
 شدند سخره^۳ اقوالِ من همه اقبال
 گهی ز روم نویسد سلامِ من قیصر
 گهی ز هند فرستد پیامِ من جنیال
 رسد ز والیِ ملکِ عراق و تبریزم
 عواطفِ متواترِ منائحِ منوال
 چه دم زخم ز خراسان و اهل احسانش
 که هستم از کفشان غرقِ بحر و برِ نوال^۴

(۱) امیر خسرو (۲) حسن سجزی -

(۳) جامی (تالیف علی اصغر حکمت) -

مولانا جامی کا مرتبہ نعت گوئی میں بہت بلند ہے ، سماع کی محفلیں آج بھی ان کی نعتوں سے زینت پاتی ہیں ، اور اہل دل کے لیے آج بھی ان کی نعتیں سرمایہ تسکین دل و جاں ہیں ، مولانا کا ایک بڑا شاعرانہ کمال یہ ہے کہ وہ نہ صرف عربی زبان و ادب سے واقف تھے بلکہ اس میں تبحر اور گہری بصیرت رکھتے تھے ، یہ امر آن کے عربی اشعار سے واضح ہوتا ہے ، انہوں نے عربی زبان میں جو تالیفات کی ہیں ، وہ بھی اس کی شاہد ہیں ۔ عربی ادب ان کے لیے ایک ایسا گراں بہا گنجینہ تھا کہ وہ اس کے آبدار موتیوں اور اس کے جواہر رنگا رنگ سے اپنی بساط دانشوری کو سجاتے تھے ، اگر یہ کہا جائے کہ یہ خراسانی زادہ عراق ، سوربہ اور مصر کے اساتذہ کی ہمسری کرتا تھا تو یہ کہنا بیجا نہ ہو گا ۔

مولانا جامی کی بعض غزلوں میں فارسی اور عربی کے دلکش امتزاج نے غزل کی ایک خوبصورت صنف کو جنم دیا ہے ، ان کا کمال یہ بھی ہے کہ انہوں نے بہت سے عربی خیالات و افکار کو فارسی شعر کا جامہ پہنا کر فارسی شاعری کو ایک نیا حسن عطا کیا ہے ، کہا جا سکتا ہے کہ شیخ سعدی کے بعد فارسی شعراء میں جامی پہلے شخص ہیں کہ جنہوں نے عربی ادب کو فارسی زبان میں منتقل کیا ہے ۔

اس کے علاوہ مولانا جامی نے اپنی مثنویوں سلسلۃ الذہب ، تحفۃ الاحرار اور سبحتہ الابرار وغیرہ میں بہت سے مطالب عالیہ اور آیات قرآنی ، احادیث نبویؐ اور صوفیہ کی حکایات ، امثال اور اشعار عرب کو شیریں فارسی میں منتقل کر کے عربی اور فارسی ادب کی عظیم خدمت انجام دی ہے ۔

اس نوعیت کے مولانا جامی کے یہ چند شعر فارسی اور عربی کے حسین امتزاج کا ایک دلکش مرقع ہیں :

آحْسَنَ شَوْقًا إِلَى دِيَارِ لَقِيْتُ فِيهَا جَمَالَ سَلَمَى
 كَمَا مِيرَسَانِدَ أَزْ أُنْ نَوَاحِي نَوِيدٍ لَطْفِي بِجَانِبِ مَا
 بِنَازِ كَفْتِي مُفْلَانِ كَجَائِي، چہ بود حالت در این جدائی
 مَرَضَتْ شَوْقًا وَ مَاتَتْ هَجْرًا فَكَيْفَ اشْكُو الْيَكْ شَكْوَى!

دولت شاہ جو مولانا جامی کا معاصر ہے ، اس نے اپنے تذکرے میں لکھا ہے کہ مولانا جامی نے آخری عمر میں شاعری ترک کر دی تھی ، اور ہمہ تن دینی مسائل کی تحقیق میں مصروف ہو گئے تھے ۔^۲

سیاحت :

مولانا جامی نے اپنی زندگی میں جو سفر اختیار کیے ، ان کی تفصیل دیتے ہوئے جناب علی اصغر حکمت نے لکھا کہ ان کا پہلا سفر وہ تھا ، جو انہوں نے بچپن میں اپنے والد کے ہمراہ جام سے ہرات کا کیا تھا ، آپ کا دوسرا سفر وہ ہے جو جوانی میں شاہ رخ کے عہدِ حکومت میں ہرات سے سمرقند کا کیا تھا ، تیسرا سفر وہ تھا جب آپ سمرقند سے ہرات آئے ، اور مولانا سعد الدین کاشغری کے دستِ حق پرست پر بیعت ہوئے ، آپ کا چوتھا سفر ہرات سے مرو کا تھا ، جب آپ خواجہ عبید اللہ احرار^۳ کی زیارت کے لیے مرو گئے ۔ پانچواں سفر پھر سمرقند کا تھا ، جو ۸۷۰ھ (۱۴۶۵ء) میں آپ نے خواجہ احرار کی ملاقات کے لیے کیا تھا ، چھٹا سفر پھر سمرقند کا تھا ، جو آپ نے ۸۸۳ھ میں تاشقند کے لیے خواجہ احرار کی ملاقات کے لیے کیا تھا ۔

ان ممالک کی سیاحت کے بعد مولانا جامی حرمین شریفین حاضر ہو کر حج و زیارت سے مشرف ہوئے ، اور ۸۸۸ھ (۱۴۸۳ء) میں

(۱) جامی (تالیف علی اصغر حکمت) -

(۲) تاریخ ادبیات ایران (شفق) ص ، ۳۵۱ -

مختلف ممالک سے ہوتے ہوئے خراسان تشریف لائے ، اسی سفر میں
اہل بغداد سے آپ کو کچھ آزر دگی ہوئی ، جس کی وجہ سے آپ
وہاں سے دل شکستہ ہوئے ، ایک غزل میں اہل بغداد کی شکایت
کرتے ہوئے کہتے ہیں :

بکشای ساقیا بلب شط سر صبوی
وز خاطر کدورت بغدادیاں بشوی

اخلاق

مولانا جامی صفاتِ حسنہ اور حسنِ اخلاق کا پیکر تھے ،
ان کے صحیفہٴ اخلاق میں ذوقِ علم ، تقدس ، عزتِ نفس ، استغنا ،
سادگی ، تواضع ، انکسار ، خدمتِ خلق ، تہذیبِ نفس اور
تزکیہٴ باطن کا عکس نمایاں نظر آتا ہے ۔

ذوقِ علم :

وہ صفت جو مولانا جامی کو دوسروں سے ممتاز بناتی ہے ، وہ
ان کا غیر معمولی ذوقِ علم ہے ، اکتسابِ علم آپ کی فطرت بن چکا
تھا ، یہی وجہ تھی کہ مولانا جامی آغازِ شباب سے لے کر عہدِ پیری
تک مسلسل ایک طالبِ علم نظر آتے ہیں ، اکتسابِ علم کے سلسلے
میں وہ ایک لمحے کے لیے غافل نہیں ہوئے ، ان کی ذات پر
طلبِ علم کے لیے ایک بہترین نمونہ و مثال ہے ۔

ان کے وقت کا بڑا حصہ مطالعے میں گزرتا تھا ، علومِ حقیقی
اور رسمی میں ان کا تبصر اور کمال عالم میں مشہور تھا ، وہ علمی
مسائل میں فرمایا کرتے تھے کہ جب تک میں بات کی حقیقت اور

(۱) اسٹارکی یہ تفصیل جامی (تالیف علی اصغر حکمت) ص ۸۱

تا ۸۴ سے ماخوذ ہے ۔

کُنہ کو نہیں پہنچ جاتا ، اس بات کو زبان سے نہیں نکالتا - مولانا جامی کے اشعار میں ان کا ذوق اور شوقِ کتاب کا عکس نمایاں نظر آتا ہے ایک رباعی میں فرماتے ہیں :

خوش ترز کتاب در جہاں یاری نیست
در غمکدہٗ زمانہ غم خواری نیست
ہر لحظہ از او بگوشہٗ تنہائی
صد راحتی است و ہرگز آزاری نیست

وہ کتاب کو سب سے بہتر رفیق و انیس قرار دیتے ہوئے فرماتے ہیں :

بکن زیں کارخانہ در کتب روی
خیال خویش را دہ با کتب خوی
انیس کنجِ تنہائی کتاب است
فروغِ صبح دانائی کتاب است
بود بی مزد و منت اوستادی
ز دانش بخشدت ہر دم کشادی
درونش ہمچو غنچہ از ورق پر
بہ قیمت ہر ورق زان یک طبق در

فقر و درویشی :

مولانا جامی باوجود اس کے کہ فقر و درویشی کے اعلیٰ منازل پر فائز تھے لیکن تواضع و فروتنی کا یہ عالم تھا کہ آپ کی کسی ادا سے یہ ظاہر نہیں ہوتا تھا کہ آپ فقر و درویشی کے مدعی ہیں - ہمیشہ اذکار و اشغال اور ریاضتوں اور مجاہدوں میں مصروف رہے اور تمام آن درویشانہ اور صوفیانہ صفات سے آراستہ تھے ، جن کی مشائخ و صوفیائے کرام تعلیم دیتے ہیں -

(۱) جامی (علی اضغر حکمت) ص ۸۹

(۲) ایضاً ، ص ۸۹ بحوالہٗ مثنوی یوسف زلیخا -

بے حد متبع شریعت تھے ، کھانے پینے میں مشتبہات سے پرہیز فرماتے ، بادشاہوں اور حکام کی مجالس میں اگر کوئی چیز مشتبہ ہوتی ، تو آپ کے کھانے کے لیے کوئی دوسری چیز لائی جاتی ، اس طور پر کہ اہل مجلس اس سے واقف نہ ہوتے تھے ۔

رات دن کا نظام العمل یہ تھا کہ عشا کی نماز کے بعد ایک گھنٹے لوگوں کے ساتھ بیٹھتے ، جب مجلس برخاست ہوتی تو معمول کے مطابق اہل مجلس کے ساتھ کچھ ذکر و شغل فرمایا کرتے تھے کہ سونے سے پہلے یہ شغل ضروری ہے کہ اس کی برکت تمام رات رہتی ہے ابتدائی زمانے میں بہت کم استراحت کرتے تھے ، جب جاگتے تھے تو نماز اور مراقبے میں مشغول ہو جاتے تھے ، فرمایا کرتے تھے کہ سناجات سحر گاہی کی برکت تمام دن رہتی ہے فجر کی نماز کے لیے تجدید وضو کرتے ، فجر کی نماز سے فارغ ہونے کے بعد مراقبہ کرتے ، یہاں تک کہ سورج ایک نیزہ بلند ہو جاتا ، دوسرے اوقات میں مراقبہ ، تصنیف اور مطالعے میں مشغول رہتے ۔^۱

نشست و برخاست اور لباس میں بھی انکسار اور فروتنی نمایاں تھی ، ہمیشہ تشہد کے طریقے پر بیٹھتے ، کوشش کرتے کہ ہمیشہ قبلہ رو بیٹھیں ، اکثر زمین پر بیٹھتے ، ہر ایک سے خندہ روئی سے پیش آتے ، مجلس میں کم تر جگہ پر بیٹھتے ، اکثر دہلیز کے قریب بیٹھتے ، غریبوں کے ساتھ کھانا کھاتے ، سادہ کھانے رغبت سے کھاتے ، جو کچھ آپ کے پاس ہوتا اسے کارخیر میں خرچ کرتے ، شہر ہرات میں آپ نے ایک مدرسہ قائم کیا تھا ، مدرسے کے متصل آپ کی خانقاہ تھی ، اور جام میں ایک جامع مسجد تعمیر کی تھی ۔

(۱) یہ تمام تفصیل جامی (تالیف علی اصغر حکمت) ص ۹۰ تا

۹۳ بحوالہ مولانا عبدالغفور لاری منقول ہے ۔

عزت نفس اور استغنا :

عزت نفس و استغنا مولانا جامی کی سیرت و کردار کا خاص عنوان ہے ، فرمایا کرتے تھے کہ میں نے ایام شباب میں بھی کبھی اپنی ضروریات کے لیے ذلت و خواری اختیار نہیں کی چنانچہ سمرقند اور ہرات کے اکثر عالم و فاضل قاضی روم اور مولانا خواجہ علی سمرقندی کی سواری کے ساتھ پیدل جاتے تھے ، لیکن میں نے کبھی یہ طریقہ اختیار نہیں کیا ۔ خرد نامہ اسکندری میں وہ عزت نفس اور استغنا کے راز کو سنکشف کرتے ہوئے فرماتے ہیں :

طلب را نمی گویم انکار کن
 طلب کن و لیکن بہنچار کن
 بہ سردار جوئی چو کرگس مباش
 گرفتار ہر ناکس و کس مباش
 پئی لقمہ چوں سگ تملق مکن
 بفتراکِ دونان تعلق مکن
 رہا گردن از بار غلِ طمع
 فشاں دامن از خارِ ذلِ طمع

مولانا جامی کے ناقدین کا ایک اعتراض :

مولانا جامی کے بعض ناقدین مولانا کی سیرت پر تبصرہ کرتے ہوئے یہ سوال اٹھاتے ہیں کہ مولانا نے ان صورتی و معنوی فضائل کے باوجود اور اس عزتِ نفس اور استغنا کے باوصف اپنے عہد کے فرمائرواؤں کی مدح میں قصیدے کیوں لکھے ۔

یہی اعتراض حضرت امیر خسرو پر بھی کیا جاتا ہے ، جس کا جواب ہم امیر خسرو کے حالات کے ضمن میں دے چکے ہیں کہ ولایت

کو پیمبرانہ معیار سے نہیں جانچنا چاہیے بلکہ ہمیں ان بزرگوں کی
آن کثیر خوبیوں کو دیکھنا چاہیے جو ان کی ذات میں جمع تھیں ،
اور جنہوں نے ان کو مرجع خلائق بنا دیا تھا ۔

جناب علی اصغر حکمت نے اپنی کتاب جامی میں مشہور
مستشرق پروفیسر اگوست بریکتو (August Bricteux) نے اس
اعتراض کا جو جواب مقدمہ ترجمہ نفیسی (ص ۴۲) میں درج
کیا ہے ہم اس کا ترجمہ یہاں نقل کرتے ہیں ، پروفیسر اگوست
کہتے ہیں کہ جو لوگ مولانا جامی پر یہ اعتراض کرتے کہ
انہوں نے اپنے عہد کے فرسانرواؤں کے لیے نہایت ہی آب و تاب کے
قصیدے لکھے ، ان کا یہ اعتراض نہایت غلط فہمی پر مبنی ہے
کیوں کہ وہ خود جانتے ہیں کہ قصیدہ شاعری کی ایک مشکل
صنف ہے ، اگر وہ قصیدہ نہ کہے تو اس کی شاعری میں ایک بڑا
نقص رہتا ہے ، مولانا جامی نے جو قصائد کہے ہیں ، ان کا مقصد
سوائے عرض ہنر اور فنی کمال کے کچھ نہیں ، مشرق کے شعرا نے
بھی یورپ کے ادیبوں کی طرح اپنی قلمی تخلیقات کو معیشت کا
ذریعہ نہیں بنایا ۔^۱

ہمارے خیال میں اس سے پروفیسر موصوف کا مقصد یہ ہے کہ
یورپ کے مصنفین ہمیشہ کسی مقصد کے تحت لکھتے ہیں ، یہ اور
بات ہے کہ بعد میں ان کی تخلیقات ان کے لیے ذریعہ معیشت بھی
بن جاتی ہیں ۔

پھر آگے چل کر پروفیسر موصوف نے لکھا کہ مولانا جامی کے
عہد کے شعرا اور مصنفین کے لیے ناگزیر تھا کہ وہ اپنی تصانیف
میں اس عہد کے امرا و سلاطین کا تذکرہ عزت و احترام سے نہ
کریں ، تاکہ وہ ان کی سخاوت و کرم سے فائدہ حاصل کریں ،

(۱) جامی (تالیف علی اصغر حکمت) ص ۹۵-۹۶ -

وہ ان بادشاہوں کی مدح پر اس لیے بھی مجبور تھے کہ ظالم بادشاہوں کے استبداد سے محفوظ رہ کر اپنے قلم سے ان کے لطف و کرم کو حاصل کریں، تاکہ ان کے استبداد سے بچے رہیں۔ قدیم شعرا اور اہل قلم کا یہ بھی خیال تھا کہ ایک بار ان بادشاہوں اور حاکموں کی مدح لکھ کر ان کی جان چھوٹ جائے گی، اور وہ بعد میں آزادی اور اطمینانِ قلب سے اپنے افکار و خیالات کو قلم بند کر سکیں گے۔^۱

مولانا جامی کا اپنی شاعری پر تبصرہ :

مولانا جامی خود اپنی شاعری کا تجزیہ کرتے ہیں، اور خود اپنے ناقدین کے اس اعتراض کا جواب دیتے ہوئے فرماتے ہیں،

ہست دیوانِ شعرِ من اکثر
 غزلِ عاشقانِ شیدائی
 یا فنونِ نصائحِ است و حکیم
 منبت از شعورِ دانائی
 ذکرِ دو نانِ نیابی اندروی
 کان بود نقدِ عمرِ فرسائی
 مدحِ شاہانِ در او با استدعا مت
 نہ ز خوشِ خاطری و خود رائی
 زانِ مدایحِ بخاطرِ نرسد
 معنیِ حرص و آزِ پیمائی
 پیچِ جانبودِ ان مدائحِ را
 در عقبِ قطعہٴ تقاضائی

(۱) جامی (علی اصغر حکمت) ص ۹۶ بحوالہٴ دیوانِ سوم

شاہانِ وقت کی عقیدت :

مولانا جامی نویں صدی ہجری کے اواخر میں ہرات میں مقیم تھے اس وقت ہرات کا فرمانروا ابوالغازی سلطان حسین بایقرا تھا، اس علم پرور اور معارف نواز فرمانروا نے مشرقی ایران میں ۳۵ سال حکومت کی، اس کے عہد حکومت میں خراسان نے آبادی اور رونق کے اعتبار سے بڑی ترقی کی یہ فرمانروا غیر معمولی ادبی و علمی ذوق رکھتا تھا، اور علماء اور ادیبوں کی بڑی قدر افزائی کرتا تھا، اس کا دربار سلطان محمود غزنوی کی طرح شعرا اور علماء سے بھرا رہتا تھا، خود بھی شاعر تھا فارسی اور ترکی میں شعر کہتا تھا وہ فارسی میں ”حسینی“ تخلص کرتا تھا، صاحب تصنیف تھا، اس کا تذکرہ مجالس العشاق مشہور ہے۔ سلطان بایقرا کا وزیر میر علی شیر نوائی^۱ تھا، جس کا شمار اس دور کے فاضل ترین لوگوں میں ہوتا تھا، یہ امیر ادیب، علماء و فضلا اور شعرا سے اس قدر محبت رکھتا تھا کہ براؤن نے لکھا ہے کہ وہ اپنے عہد کا ماسیناس سلینوس^۲ تھا، اس کے گرد علماء و فضلا و شعرا پروانہ وار جمع رہتے تھے، وہ بھی مولانا جامی سے بے حد عقیدت رکھتا تھا، جامی نے اپنی بہت سی تالیفات نظم و نثر اس کی خواہش یا شوق دلانے پر لکھیں ان تمام کتابوں میں مولانا جامی نے اس کا نام بڑی عزت و احترام سے لیا ہے اس کے علاوہ مولانا جامی نے اپنے بہت سے خطوط، قصائد و قطعات اور غزلیات میں میر علی شیر نوائی کا نام

(۱) میر علی شیر نوائی : ۵۸۴۴ (۳۱-۶۱۴۴۰) میں ہرات میں پیدا ہوا، بچپن ہی سے سلطان حسین بایقرا سے اس کی دوستی تھی، جب بایقرا ہرات کے تخت سلطنت پر متمکن ہوا تو یہ شاہی لطف و عنایات سے سرفراز کیا گیا، اور فرامین پر مہر (بقیہ حاشیہ بر صفحہ ۳۵۹)

بہت احترام و تکریم سے لیا ہے ، میر علی شیر نوائی نے بھی مولانا کی وفات پر ایک مرثیہ کہا ہے ، جو سات بند اور مٹر اشعار پر مشتمل ہے ۔

جس زمانے میں کہ مشرقی ایران میں سلطان ابو سعید اور سلطان بایقرا کی حکومت تھی مغربی ایران میں ترکمان فرمانرواؤں کی حکومت تھی ، اگرچہ مولانا جامی کی تصانیف میں قراقونیلو فرمانرواؤں

(بقیہ حاشیہ صفحہ ۳۵۸)

لگانے کا کام اس کے سپرد ہوا ، اس کی کریم النفسی اور استغنا اور غیر معمولی صلاحیتوں نے آسے اور بھی بادشاہ کا مقرب بنادیا اور رکن السلطنت ، اعتماد الملک و الدولہ و مقرب الحضرت السلطانی کے لقب سے سرفراز کیا گیا ، یہاں تک کہ استرآباد کی ولایت اس کے سپرد کی گئی ، لیکن آس نے کچھ عرصے کے بعد آس سے استعفا دے دیا ، اور مولانا جامی کی ہدایت پر سلسلہ نقشبندیہ میں مرید ہو گیا ، کارہائے خیر میں آس کی توجہ بے انتہا تھی ، بڑے بڑے مصوّر ، بہزاد ، شاہ مظفر اور موسیقی داں و نوازندے جو اپنا جواب نہیں رکھتے تھے ، آس کے رہین منت تھے ، وہ خود بھی بڑا موسیقی داں ، نوازندہ اور نقاش تھا ، میر علی شیر ترکی زبان کا شاعر تھا ، ترکی میں نوائی تخلص کرتا تھا ، فارسی میں اس کا تخلص ” فانی ” تھا ، اسی وجہ سے اس کو ” ذواللسانین ” کا خطاب دیا گیا تھا ، میر علی شیر نوائی صاحب تصانیف کثیرہ تھا ، اس کی بہت سی کتابیں فارسی اور ترکی میں ہیں ۔

میر علی شیر نوائی نے ۱۲ جمادی الاخریٰ ۷۹۰ھ (۱۵۰۰ء) کو وفات پائی ، (جامی - تالیف - علی اصغر حکمت) ص ۳۱ تا ۳۳

(۲) روم کے ایک شخص کا نام ہے ، جو نہایت ادب دوست اور شاعر نواز تھا (جامی ، ص ۳ ، ح)

کا تذکرہ کم ملتا ہے ، لیکن یہ فرمانروا بھی مولانا کی بے حد عزت کرتے تھے ، جہان شاہ قراقونیلو (۸۳۱-۸۷۲ھ) نے اپنا دیوان مولانا جامی کے پاس بھجوا یا تھا ، مولانا نے اس کے جواب میں ایک قطعہ لکھا تھا ، جس کا ایک شعر یہ ہے -

ہمایوں کتا بے چون مدرجے ز مدر
رسید از گہر ہمای تحقیق پُر

سلطان یعقوب بیگ (۸۸۳-۸۹۶ھ) کو ایک قصیدے میں مولانا جامی نے مختلف نصیحتیں فرمائی ہیں ، جو اس فرمانروا کی مولانا سے عقیدت و ارادت کو ظاہر کرتی ہیں ، یہ قصیدہ دیوان جامی میں موجود ہے -

اسی زمانے میں نویں صدی ہجری کے نصف آخر میں ، مولانا جامی کی حیات میں عثمانی فرمانرواؤں میں ایک سلطان محمد خاں ملقب بہ فاتح (۸۵۵-۸۸۶ھ) آپ کا معتقد تھا ، دوسرا عثمانی فرمانروا سلطان بایزید خاں دوم (۸۸۶-۹۱۸ھ) ایسا معلوم ہوتا ہے کہ مولانا جامی کی شہرت ان کی زندگی ہی میں مشرقی ایران سے استنبول تک پھیل گئی تھی ، منشاءت فریدوں بیگ جلد اول ، ص ۳۶۱ میں وہ دو خطوط ملتے ہیں جو سلطان بایزید نے مولانا جامی کو اور مولانا جامی نے سلطان بایزید کو لکھے تھے ، سلطان بایزید کے یہ مکاتیب اس کی دلی عقیدت و ارادت کے آئینہ دار ہیں ، سلطان بایزید کی اس عزت و احترام کا اندازہ اس سے بھی کیجئے کہ اس نے اپنے ہر مکتوب کے ساتھ مبلغ ایک ہزار فلوری طلا مولانا جامی کی خدمت میں بھجوائے تھے ، مولانا نے بھی اپنی کتاب سلسلۃ الذهب کے دفتر سوم کو اس بادشاہ کے نام معنون کیا تھا ، اور دیوان سیوم خاتمۃ الحیات کے کئی قصیدے اس بادشاہ کے لیے ملتے ہیں -

ایسا معلوم ہوتا ہے کہ مولانا جامی کی شہرت ان کی حیات ہی میں ہندوستان تک پہنچ چکی تھی۔ چنانچہ ”مراسلات جامی“ میں ایک مکتوب میں چند فقرے ایسے ملتے ہیں کہ جس کا مخاطب کوئی ملک التجار ہندوستانی ہے، یہ خط مولانا جامی نے اس مکتوب کے جواب میں لکھا ہے کہ جو اس نے یا اس کے بیٹے خواجہ علی نے آپ کو لکھا تھا، ایسا معلوم ہوتا ہے کہ یہ شخص محترم و معزز تھا، اور عرفان و تصوف کا ذوق رکھتا تھا، اس نے تفصیل سے اپنے حالات و کیفیات کے متعلق مولانا جامی کو خطوط لکھے تھے، اور مولانا جامی نے اس کو جوابات دیے تھے۔^۱

وفات :

مولانا جامی نے ۱۸ محرم بروز جمعہ ۵۸۹۸ (۱۴۰۲ء) کو سلطان بایقرا کی وفات سے دس سال قبل وفات پائی، میر علی شیر نوائی نے ”خمستہ المتحیرین“ میں اور صاحب ”روضتہ الجنات فی اوصاف مدینتہ الہرات“ میں وفات کے تفصیلی حالات دیتے ہوئے لکھا کہ : جب وفات کی خبر شہر میں پھیلی تو اکابر و اشراف لباس ماتمی پہنے ہوئے اپنے گھروں سے نکل آئے، سلطان حسین بایقرا جنازے پر حاضر ہو کر بے اختیار زار زار رو رہا تھا، اس نے مولانا کے صاحبزادے ضیاء الدین یوسف کو شفقت سے اپنے سینے سے لگا رکھا تھا، اور ان کو تسلی و تشفی دے رہا تھا، تعزیت کے بعد وہ اپنی ضعیفی کی وجہ سے لوٹ گیا، اور تمام شاہزادوں اور امرا کو حکم دیا کہ وہ جنازے میں شریک ہوں، شاہزادے سلطان احمد میرزا اور دوسرے ارکان دولت جنازے کو کندھا دینے میں مسابقت کر رہے تھے، مولانا جامی کو حضرت سعد الدین کاشغری کے مقبرے میں دفن کیا گیا، جو ”تخت مزار“ کے نام سے مشہور ہے۔^۲

(۱) یہ تمام تفصیل جامی (تالیف علی اصغر حکمت) ص ۴۵ تا ۵۳ سے ماخوذ ہے۔

(۲) جامی (علی اصغر حکمت) ص ۲۱۸۔

تصانیف :

مولانا جامی کی تصانیف کثیر ہیں ، تحفہ سامی میں مولانا جامی کی تصانیف ۳۵ بتائی گئی ہیں - لیکن صاحبِ مرآة الخیال نے ان تصانیف کی تعداد ۹۹ لکھی ہے نثر کی بعض مشہور کتابیں یہ ہیں ، نفعات الانس ، شرح ملا جامی ، اشعة السمعات ، شرح فصوص الحکم ، لوائح ، لوامع ، بہارستان ، شرح مفتاح الغیب ، شواہد النبوة ، نقد النصوص وغیرہ -

نظم کی کتابوں میں آپ کا دیوان ، مثنوی ہفت اورنگ ، مثنوی سلسلہ الذهب ، سلامان اہسال ، تحفہ الاحرار ، سجدۃ الابرار ، یوسف زلیخا ، خرد نامہ اسکندری ، لیلیٰ مجنوں وغیرہ مشہور ہیں -^۱ بعضوں نے کہا کہ لفظ ”جامی“ کے ۵۰۰ عدد ہیں ، اتنی ہی مولانا کی تصانیف ہیں -^۲

اولاد :

مولانا جامی کی شادی حضرت سعد الدین کاشغری کی صاحبزادی سے ہوئی تھی ، مولانا جامی کے ان صاحبزادی کے بطن سے چار صاحبزادے پیدا ہوئے ، پہلے صاحبزادے ایک روز سے زیادہ زندہ نہیں رہے ، اس لیے ان کا نام نہیں رکھا گیا ، البتہ دوسرے صاحبزادے کا نام خواجہ صفی الدین محمد رکھا گیا لیکن وہ ایک سال سے زیادہ زندہ نہیں رہے ، مولانا جامی کو ان سے بہت محبت تھی ، چنانچہ آپ نے اس صاحبزادے کی وفات کے بعد

(۱) تاریخ ادبیات ایران (شفق) ص ۳۵۱ . مقدمہ نفعات الانس
آردو ترجمہ ، ص ۱۲ جامی (علی اصغر حکمت) ص ۱۶۱ تا

مصنفِ رشحاتِ عینِ الحیوۃ کا تخلص صفی رکھا، آپ کے فرزندِ سوم ضیاء الدین یوسف تھے، ان کی ولادت ۹ شوال ۵۸۸۲ (۱۳۷۱ء) کو ہوئی، ابھی ان کی عمر پانچ سال ہی کی تھی کہ ایک خادم خواجہ ضیاء الدین کو کندھے پر بٹھا کر مولانا جامی کے پاس لایا، انہوں نے نہایت معصومانہ انداز میں کہا کہ بابا! میں نے خواجہ عبید اللہ احرار کو نہیں دیکھا، مولانا جامی نے مسکراتے ہوئے فرمایا کہ تم نے حضرت خواجہ صاحب کو دیکھا تھا، لیکن تمہیں یاد نہیں آپ کے چوتھے فرزند خواجہ ظہیر الدین عیسیٰ تھے، جو خواجہ ضیاء الدین کے ۹ سال بعد پیدا ہوئے، ان کی تاریخ ولادت بروز جمعرات ۵ محرم ۵۸۹۱ (۱۳۸۶ء) ہے، انہوں نے اپنی پیدائش کے چالیس روز کے بعد وفات پائی۔

حضرت شیخ عبدالقدوس گنگوہیؒ

حضرت شیخ کی عظمت علامہ اقبال کی نظر میں

حکیم الامت علامہ اقبال علیہ الرحمہ نے اپنے خطبات کے پانچویں خطبے میں اسلامی ثقافت کی روح کے عنوان سے حضرت شیخ عبدالقدوس گنگوہی علیہ الرحمہ کی روحانی اور علمی جلالِ شان کو خراج عقیدت پیش کرتے ہوئے، آپ کے اس قول پر کہ
محمد مصطفیٰ^ص در قاب قوسین او ادنیٰ رفت و باز گردید
والله ما باز نگر دیم^۱ پر تبصرہ کرتے ہوئے لکھا کہ :

(۱) لطائف قدوسی، لطیفہ ۹۷، ص ۶۵ - خطبات اقبال کے اردو ترجمے میں حضرت شیخ کا یہ قول اس طرح درج ہے -
محمد^ص عربی بر فلک الافلاک رفت و باز آمد - والله اگر من رفتے
ہرگز باز نیامد مے -

خطبات کے مترجم مید نذیر نیازی صاحب نے اس قول پر حاشیہ دیتے ہوئے لکھا کہ : حضرت شیخ کی اصل عبارت دستیاب نہیں ہو سکی، لہذا انگریزی اقتباس کا یہ فارسی ترجمہ قیاسی ہے، حالانکہ آپ کے قول کی اصل عبارت لطائف قدوسی میں آپ کے صاحبزادے حضرت شیخ رکن الدین نے نقل کی ہے - چنانچہ ہم نے بجنسہ آپ کے اصل قول کو لطائف قدوسی کے حوالے سے یہاں نقل کیا ہے (مؤلف)

یہ مشہور صوفی بزرگی حضرت شیخ عبد القدوس گنگوہی کے الفاظ ہیں ، جن کی نظیر تصوف کے سارے ذخیرہ ادب میں مشکل ہی سے ملے گی ، شیخ موصوف کے اس ایک جملے سے ہم اس فرق کا ادراک نہایت خوبی سے کر لیتے ہیں ، جو شعورِ ولایت اور شعورِ نبوت میں پایا جاتا ہے ، صوفی نہیں چاہتا وارداتِ اتحاد میں آسے جو لذت و سکون حاصل ہوتا ہے ، آسے چھوڑ کر واپس آئے ، اگر آئے بھی ، جیسا کہ اس کا آنا ضروری ہے تو اس سے نوعِ انسانی کے لیے کوئی خاص نتیجہ مرتب نہیں ہوتا۔ برعکس اس کے نبی کی باز آمد تخلیقی ہوتی ہے ، وہ ان واردات سے واپس آتا ہے کہ زمانے کی رو میں داخل ہو جائے ، اور پھر ان قوتوں کے غلبہ و تصرف سے جو عالمِ تاریخ کی صورت گر ہیں ، مقاصد کی ایک نئی دنیا پیدا کرے۔

صوفی کے لیے تو لذتِ اتحاد ہی آخری چیز ہے ، لیکن انبیاء کے لیے اس کا مطلب ہے کہ ان کی اپنی ذات کے اندر کچھ اس قسم کی نفسیاتی قوتوں کی بیداری جو دنیا کو زیرو و زبر کر سکتی ہیں ، اور جن سے کام لیا جائے تو جہانِ انسانی دگرگوں ہو جاتا ہے ، لہذا انبیاء کی سب سے بڑی خواہش یہ ہوتی ہے کہ ان کی واردات کو ایک زندہ اور عالم گیر قوت میں بدل دیں ، گویا ان کی باز آمد ایک طرح کا عملی امتحان ہے خود ان کے مشاہدات و واردات کی قدر و قیمت کا۔ اسے ایک تخلیقی عمل کہیے۔

(۱) تشکیل جدید النہیات اسلامیہ (علامہ اقبال کے انگریزی خطبات کا اردو ترجمہ از سید نذیر نیازی پانچواں خطبہ ، ص

حضرت شیخ کی خود اپنے اس قول کے متعلق تشریح :

قبل اس کے کہ ہم حضرت شیخ کے اس قول کی تشریح خود آپ کی بیان کردہ لکھیں مناسب معلوم ہوتا ہے کہ پہلے ہم اس واقعہ کی تفصیل دیں کہ جس موقع پر آپ نے یہ قول ارشاد فرمایا تھا۔

لطاائف قدوسی میں ہے کہ ایک دفعہ میر یونس علی بیگ حضرت شیخ کی ملاقات کے لیے گنگوہ آئے ، دیکھا کہ آپ پر جذب و سرمستی کی کیفیت طاری ہے ، اس کیفیت کو دیکھ کر انہوں نے حضرت شیخ سے ساز بجانے کی اجازت طلب کی ، ساز کا بجانا تھا کہ حضرت شیخ پر بیخودی اور محویت کا ایسا عالم طاری ہوا کہ یہاں تک کسی چیز کا شعور نہ رہا ، اس وقت شیخ فرید طلنبی تھانیسری بھی حاضر تھے ، اسی عالم سرمستی میں کچھ دیر کے بعد حضرت شیخ کی زبان سے کچھ کلمات شطحیات نکلتے آپ نے فرمایا کہ :

(۱) کلمات شطحیات : وہ الفاظ جو صوفیاء کرام کی زبان سے عالم سکر و مستی میں نکلتے ہیں ، ان کو اصطلاح تصوف میں شطحیات کہتے ہیں ، اکابر صوفیہ کی شطحیات مشہور ہیں ، یہ شطحیات عوام اور اہل ظاہر کے لیے ناقابل فہم اور ان کے ظاہری معنی پر بعض اوقات عمل کرنا موجب گمراہی ہوتا ہے ، شطحیات اصل میں صوفیہ کے رموز و کنائے ہیں ، جس سے ان کے صحیح مفہوم کو متعین کرنا صرف اہل بصیرت کا کام ہے ، لیکن ان شطحیات کی بنا پر کسی بزرگ اور اہل نظر سے سوءظن اختیار کرنا صحیح نہیں ۔ شطحیات دراصل ان بزرگوں کی وجدانی کیفیتیں ہیں ، جو الفاظ کے سانچے میں ڈھل جاتی ہیں ، انہیں شریعت و احکام کا درجہ دینا یا ان سے عقائد و اعمال کا استنباط کرنا کسی طرح صحیح نہیں ۔ خود حضرت شیخ نے (باقی حاشیہ بر صفحہ ۳۶۷)

محمد مصطفیٰ در قاب قوسین او ادنیٰ رفت و باز گردید ،
و الله ما باز نگردیم -

پھر تھوڑے سے وقفے کے بعد آپ نے اسی حالت میں اپنے اس
قول کی توجیہ و توضیح کرتے ہوئے فرمایا کہ :

محمد مصطفیٰ صلی اللہ علیہ وسلم عہدہ دار و لنگردار
بود ، باز گردید ، ماجان باختہ و جهان تاختہ باز نگردم -
مراد لنگرداری و عہدہ داری ظاہر است کہ عہدہ نبوت
و تبلیغ رسالت ، و لنگر ، دعوتِ تمام عالم حوالہ حضرت
مصطفیٰ بود صلی اللہ علیہ وسلم -^۱

(ترجمہ)

حضرت مصطفیٰ صلی اللہ علیہ وسلم عہدہ دار و لنگردار

(بقیہ حاشیہ صفحہ ۳۶۶)

اپنے ایک مکتوب میں جو آپ کے صاحبزادے شیخ حمید کے نام
ہے شطحیات پر اظہار خیال کرتے ہوئے لکھا کہ :

و آنچه از مشائخِ اقوال و اشارات ظہور یافتہ است ، آن
تعلق بمرتبہ ایشان دارد ، و بعضی از اہلِ ظاہر
شطحیات گویند بد آنمعنی کہ خلافِ ظاہر است ، چنانچہ
فی الدارین غیر اللہ ، و انا الحق و سبحانی ردِ آن جائز
نیست کہ اقوالِ اہلِ حق و اہلِ سنت و جماعت اند ،
و قبول آن لازم نیست کہ معصوم نیند ، روا باشد
کہ لغزیدہ باشند ، انبیاء معصوم اند ، اقوالِ ایشان را
شطحیات نگویند ، مجمل و متشابہ خوانند -

(منتخب مکتوبات قدوسیہ - مکتوب ، ۳۵ ، ص ۱۳۲)

(۱) لطائف قدوسی ، ص ۶۵ - لطیفہ ۷۹ -

تھے ، اس لیے آپ واپس تشریف لے آئے اور ہم جان باختہ اور جہان تاختہ کیسے لوٹ سکتے تھے ، مراد لنگرداری و عہدہ داری سے ظاہر ہے کہ عہدہ نبوت اور تبلیغ رسالت ہے ، اور لنگر سے مراد آپ کی وہ دعوت عامہ تمام عالم کی ہے جو حضرت مصطفیٰ صلی اللہ علیہ وسلم کے حوالے تھی ۔

حالات :

آپ کا اسم گرامی عبدالقدوس ، آپ کے والد محترم کا نام نامی شیخ اسماعیل ، اور آپ کے دادا کا نام شیخ صفی الدین تھا ، آپ کا سلسلہ نسب آخر میں حضرت امام ابو حنیفہ سے جا ملتا ہے ۔

آپ کے خاندان کے سب سے پہلے بزرگ جو غزنی سے ہندوستان تشریف لائے وہ شیخ نظام الدین تھے ، جو ہلاکو خان کے فتنے کے بعد ساتویں صدی ہجری میں اپنے صاحبزادے شیخ نصیر الدین کے ساتھ علاء الدین خلجی کے عہد حکومت میں دہلی پہنچے ۔

جس زمانے میں کہ شیخ نظام الدین دہلی پہنچے ، عین اسی

(۱) علاء الدین خلجی : سلطان جلال الدین خلجی کے بعد ۱۲۹۵ء میں دہلی میں تخت نشین ہوا ، سلطان علاء الدین خلجی کا دور حکومت ایک نہایت کامیاب دور تھا ، وہ علماء کا بہت قدردان تھا ، اس کے زمانے میں پایہ تخت دہلی میں ایسے اکابر علماء جمع ہو گئے تھے کہ ضیاء الدین برنی تاریخ فیروز شاہی میں لکھتا ہے کہ : اگر ہر یکے را مجلدے بنویسم مقصر باشم ۔ سلطان علاء الدین نے ۶ شوال ۷۰۷ھ (۱۳۰۷ء) کو وفات پائی (تاریخ معصومی ص ۴۳ تا ۴۴) ۔ تاریخ فیروز شاہی (برنی) طبع کلکتہ ، ص ۲۵۴-۲۵۵)

زمانے میں ایک اور بزرگی قاضی شہاب الدین^۱ جو حضرت شیخ نظام الدین کے قریبی عزیز تھے غزنی سے دولت آباد ہوئے ہوئے دہلی تشریف لائے، قاضی شہاب الدین نے دہلی پہنچ کر مولانا

(۱) قاضی شہاب الدین : قاضی شہاب الدین کے متعلق تاریخ فرشتہ میں ہے :

و از جملہ فضلائے عصر قاضی شہاب الدین جون پوری است اصل او از غزنین است ، در دولت آباد دکن نشو و نما یافت - سلطان ابراہیم در تعظیم و توقیر او بسیار می کوشید ، و در روز ہائے در مجلس او بر کرسی نقرہ می نشست -

اخبار الاخیار میں شیخ عبدالحق محدث دہلوی نے قاضی شہاب الدین کو خراج عقیدت پیش کرتے ہوئے لکھا کہ : قاضی شہاب الدین کے اوصاف شرح و بیان سے مستغنی ہیں ، اگرچہ ان کے زمانے میں بڑے بڑے استاد اور ہمعصر تھے ، لیکن جو شہرت و مقبولیت حق تعالیٰ نے ان کو عطا کی تھی وہ دوسروں کا حصہ نہ بن سکی ، صاحب تصانیف تھے ، ان کی تصانیف میں حواشی کا فیہ ہیں ، جو لطافت اور متانت میں بے نظیر ہیں ، یہ حواشی ان کی زندگی ہی میں مشہور عالم ہو گئے تھے ، ان کی ایک اور کتاب ”ارشاد“ نحو میں ہے ، جس کو انہوں نے جدید اسلوب اور ترتیب کے ساتھ لکھا ہے ، یہ کتاب ایک متن کی صورت میں ہے ، جو نہایت ہی لطیف ، متین اور بے نظیر ہے ، اس کے علاوہ ان کی دو تصانیف قرین اور بدیع البیان علم بلاغت میں ہیں ، جس کی عبارت مسجع ہے ، ان کی قرآن مجید کی ایک تفسیر بحر مواج بھی ہے ، اس کے سوا

(باقی حاشیہ پر صفحہ ۳۷۰)

خواجگی دہلوی^۱ سے علوم ظاہری اور فیوض باطنی حاصل کیے ، ان کے علاوہ قاضی عبدالمقتدر^۲ سے بھی تعلیم حاصل کی ۔ وہ دہلی میں تعلیم حاصل کرنے کے بعد دہلی کے حادثات کی وجہ سے جون پور

(بقیہ حاشیہ صفحہ ۳۶۹)

دوسرے بعض رسائل اور کتابیں بھی ہیں ، انہوں نے ایک رسالہ مناقب سادات کے نام سے اپل بیت اطہار کی فضیلت پر بھی لکھا تھا ، شعر بھی کہتے تھے ۔ ان کا ایک قطعہ نموناً صاحب اخبار الاخیار نے اپنی کتاب میں دیا ہے ۔ قاضی شہاب الدین نے ۵۸۳۸ (۱۱۴۴-۴۵) میں وفات پائی ، ان کا مزار جون پور میں ہے ۔ (اخبار الاخیار مطبوعہ مطبع مجتہائی ، ص ۱۸۰)

(۱) مولانا خواجگی دہلوی : شیخ نصیرالدین محمود چراغ دہلی کے مرید و خلیفہ اور مولانا معین الدین عمرانی کے شاگرد اور قاضی شہاب الدین کے استاد تھے ، وہ تیمور کے حملے سے قبل دہلی سے نکل کر کالپی میں مقیم ہو گئے تھے ، اور انہوں نے کالپی ہی میں وفات پائی ، وہیں ان کا مزار پُر انوار زیارت گاہ خاص و عام ہے (اخبار الاخیار ، ص ۱۴۳ تا ۱۴۴)

(۲) قاضی عبدالمقتدر : بن قاضی رکن الدین شریحی کندی ، شیخ نصیرالدین محمود چراغ دہلی کے مرید و خلیفہ تھے ، کامل درویش اور دانشمند فیاض تھے ، اور قاضی شہاب الدین کے استاد تھے ، نہایت فصیح و بلیغ تھے ، فارسی اور عربی کے بلند پایہ شاعر تھے ، ان کے قصائد اور غزلیں ان کی شاعرانہ بلندی پر شاہد ہیں ، تعلیم و تعلم سے غیر معمولی شغف تھا ، ہمیشہ افادہ علم میں مشغول رہتے ۔ کیونکہ آپ کے مرشد اور ان کے خلفاء کا طریقہ یہ ہی تھا ، حضرت شیخ نصیرالدین محمود (باقی حاشیہ بر صفحہ ۳۷۱)

تشریف لے گئے ، آس وقت جون پور میں سلطان ابراہیم شرقی کی حکومت کا زمانہ تھا ، وہ قاضی شہاب الدین کے ساتھ نہایت عزت و احترام سے پیش آیا ، اور ان کو صدرالعلماء کا خطاب دیا ۔

شیخ نظام الدین چونکہ قاضی شہاب الدین کے قریبی عزیز تھے ، اس لیے وہ بھی دہلی چھوڑ کر جون پور چلے آئے ، اور یہیں قاضی شہاب الدین نے اپنی صاحبزادی کی شادی ، شیخ نصیر الدین کے صاحبزائے سے کر دی ۔

(بقیہ حاشیہ صفحہ ۳۷۰)

فرمایا کرتے تھے کہ ایک مسئلہ شرعی میں فکر کرنا ہزار رکعتوں پر افضل ہے ، کہا جاتا ہے کہ زمانہ طالب علمی میں قاضی عبدالمقتدر ، شیخ نصیر الدین محمود کی خدمت میں حاضر ہوتے اور مختلف علمی مباحث پر بحث کرتے ، خواجہ نصیر الدین ان کی علمی صلاحیتوں کی بنا پر ان کو بہت عزیز رکھتے تھے ، اور ہمیشہ ان کو حصول علم کی ترغیب دیتے رہتے تھے ۔ یہاں تک کہ وہ شیخ نصیر الدین محمود چراغ دہلی کے سرید ہوئے ، اور ظاہری علم و فضل کے ساتھ انہوں نے باطنی نعمت کو بھی ملالیا ۔ قاضی عبدالمقتدر نے ۲۰ محرم ۸۹۱ھ (۹-۱۳۸۸ء) کو اٹھاسی سال کی عمر میں وفات پائی ، ان کا مزار اور ان کے والد کا مزار دہلی میں خواجہ قطب الدین بختیار کاکی کے روضہ مبارک کے قریب خانقاہ شیخ عبدالصمد میں حوض شمسی کے جانب جنوب واقع ہے (اخبار الاخیار ، ص ۱۵۰ تا ۱۵۱)

(۱) سلطان ابراہیم شرقی : بن مبارک شاہ : مدت حکومت : چالیس سال کچھ ماہ (سیر المتاخرین مطبوعہ مطبع نولکشور ، ص ۱۳۹ تا ۱۴۰)

خاندانِ حضرت شیخ عبدالقدوس کی ردولی میں سکونت :

افسوس ہے کہ شیخ نصیرالدین کے تفصیلی حالات ہمیں تذکروں میں نہیں ملتے ، انوارالصفی میں صرف اس قدر ہے کہ آن کا کوئی خاص ذریعہ معاش نہیں تھا ، سلطان ابراہیم شرقی نے ان کی اسی پریشانیوں کے مدنظر ردولی کے حاکم کو لکھا کہ وہ اپنے علاقے میں ان کی معیشت کے لیے کوئی انتظام کرے ، اس نے سلطان کے اس حکم کی بنا پر شیخ نصیرالدین کو ردولی کے قریب ایک موضع پھگولی بطور مدد معاش دے دیا ۔

اس موضع کے ملنے کے بعد شیخ نصیرالدین اپنے اہل و عیال سمیت جون پور سے ردولی میں منتقل ہو گئے ۔

شیخ نصیرالدین کے تین صاحبزادے تھے ، سب سے بڑے صاحبزادے شیخ صفی الدین تھے ، منجھلے صاحبزادے شیخ فخرالدین اور چھوٹے صاحبزادے شیخ رضی الدین تھے ۔

حضرت شیخ کے جد امجد :

شیخ نصیرالدین کے بڑے صاحبزادے حضرت شیخ صفی الدین حضرت شیخ عبدالقدوس گنگوہی کے جد امجد تھے :

حضرت شیخ صفی الدین کے تمام تذکرہ نگار اس پر متفق ہیں کہ وہ نہایت عابد و زاہد اور خدا رحیمہ بزرگ تھے ، اور اپنے علم و فضل ، زہد و تقویٰ اور کمالِ معنویت میں امام ابوحنیفہ ثانی تھے ۔

صاحبِ لطائف اشرفی کا بیان ہے کہ حضرت اشرف جہانگیر سمعانی فرمایا کرتے تھے کہ میں نے ہندوستان کے شہروں میں

(۱) یہ تمام حالات اور تفصیلات انوارالصفی قلمی ، باب پنجم : در ذکر قیام ردولی شریف بعد سیاحت ، ص ۳۶ سے ماخوذ ہیں ۔

شیخ صفی الدین سے زیادہ علوم و فنون سے آراستہ کسی کو نہیں پایا۔

مرآة الاسرار میں ہے کہ :

حضرت مخدوم شیخ صفی الدین قدس سرہ العزیز اگرچہ از فرزندانِ امام ہمام حضرت امام اعظم رضی اللہ عنہ است ، اما باعتبار علم و فضل و زہد و تقویٰ کمالاتِ معنوی ، ثانی ابو حنیفہ است ۔^۱

صاحبِ لطائف اشرفی نے حضرت شیخ صفی الدین کے اوصاف و محامد کو ایک اور جگہ بیان کرتے ہوئے لکھا کہ :

حضرت شیخ صفی الدین حنفی ردولوی کہ بصفات علوم ظاہری اصطفاۓ معانی و باہری آراستہ در علوم ادیبہ و اصول فقہ دستے تمام داشتہ ، چنانچہ این معنی از تصانیف ایشان رابعہ و توالیف لائقہ^۲ ایشان روشن است۔ احتیاج ایراد نیست ۔^۲

حضرت شیخ صفی الدین نے تکمیلِ علوم ظاہرہ کے بعد حضرت شیخ اشرف جہانگیر سمنانی^۳ کے دستِ حق پر بیعت کی، حضرت اشرف جہانگیر سمنانی نے مرید کرنے کے بعد آپ کو خرقہ^۴ خلافت

(۱) انوارالصفی قلمی بحوالہ^۵ مرآة الاسرار ، باب دوم در ذکرِ درس و تدریس و تصانیف شیخ صفی الدین ، ص ۹۸

(۲) نسب نامہ قلمی مرتبہ قاضی مظہر الحق صاحب ردولوی بحوالہ^۶ لطائف اشرفی ۔

(۳) حضرت شیخ اشرف جہانگیر سمنانی : محمد اشرف نام ، جہانگیر لقب تھا ، آپ کی ولادت سمنان میں ہوئی ، آپ کے والد محمد ابراہیم سمنان کے بادشاہ تھے ، آپ زہد و تقویٰ اور نیکی کی (باقی حاشیہ بر صفحہ ۳۷۴)

عطا کیا ، اور مبارکباد دی اور چشتیہ نظامیہ سلسلے کا شجرہ عنایت فرمایا، مختلف ریاضتوں اور مجاہدوں کے بعد حضرت شیخ صفی الدین ایک عرصے تک سیر و سیاحت فرماتے رہے ، پہلے آپ شہر پنڈوہ (بنگال) میں حضرت شیخ علاء الحق بنگالی کے مزار پر حاضر

(بقیہ حاشیہ صفحہ ۳۷۳)

وجہ سے سمنان کی حکومت اپنے بھائی کے سپرد کر کے ہندوستان تشریف لائے ، اور آج میں حضرت مخدوم جہانیاں جہاں گشت کی خدمت میں حاضر ہوئے ، حضرت مخدوم جہانیاں جہاں گشت سے روحانی استفادہ کر کے بہار ہوتے ہوئے بنگال پہنچے اور سلسلہ چشتیہ نظامیہ کے مشہور بزرگ شیخ علاء الحق بنگالی کی خدمت میں حاضر ہو کر ان کی بیعت سے مشرف ہوئے ، اپنے شیخ کی خدمت میں دس بارہ سال رہ کر ریاضتیں اور مجاہدے کرتے رہے ، حضرت شیخ علاء الحق نے آپ کو خرقہ خلافت اور جہانگیر کے لقب سے سربلند کیا ، اور آپ کو نواح جون پور جانے کا حکم دیا، آپ جون پور تشریف لا کر رشد و ہدایت میں مصروف ہو گئے ، پھر آپ وہاں سے کچھوچھ تشریف لائے ، یہاں بھی آپ کی خانقاہ رشد و ہدایت کا گہوارہ بنی - ۲ - محرم - ۸۰۸ھ (۱۴۰۵ء) کو آپ نے کچھوچھے میں وفات پائی۔ ”اشرف المؤمنین“ سے آپ کی تاریخ وفات نکلتی ہے (اخبارالاکھیار، ص ۶۶۱ - لطائف اشرفی جلد ۱-۲)

(۱) شیخ علاء الحق بنگالی : بن شیخ اسعد لاہوری ، حضرت شیخ سراج الدین عثمان کے سرید و خلیفہ تھے ، اپنے مرشد سے خلافت حاصل کرنے کے بعد یہ ان کے جانشین ہوئے - حضرت شیخ علاء الحق نے ۸۰۰ھ (۱۳۹۸ء) کو وفات پائی ، ان کے خلفاء میں میرسید اشرف جہانگیر سمنانی اور ان کے صاحبزادے (باقی حاشیہ بر صفحہ ۳۷۵)

ہوئے، جو آپ کے مرشد کے پیر تھے، اور آن کے صاحبزادے حضرت نورالحق سے ملاقات کی، ہنڈوہ میں ایک طویل عرصے تک قیام

(بقیہ حاشیہ صفحہ ۳۷۴)

شیخ نورالحق مشہور ہیں - (اخبارالاخیار، ص ۱۴۳-رود کرثر
شیخ محمد اکرام مرحوم، ص ۱۵۳ تا ۱۵۴)

(۱) شیخ نورالحق : حضرت شیخ علاءالحق کے صاحبزادے اور
آن کے خلیفہ تھے، اور بڑے صغیر پاک و ہند کے مشہور اولیائے
کرام میں تھے، صاحب عشق و محبت و تصوف و کرامات تھے۔
ملفوظات شیخ حسام الدین مانک پوری میں ہے کہ وہ اپنے
والد کی خانقاہ کے فقرا کی تمام خدمتیں بجا لاتے، آٹھ سال تک
انہوں نے اہل خانقاہ کے مطبخ کے لئے لکڑیاں کاٹیں، آن کے
بھائی اعظم خان جو وزیر سلطنت تھے، ان کو اس حالت میں
دیکھتے تو کہتے نور! تمہارے لیے ساری نعمتیں موجود ہیں،
تم میرے پاس کیوں نہیں آتے، وہ ہمیشہ ٹال دیتے، اور
پنس کر کہتے کہ خانقاہ کی لکڑیاں مجھے وزارت عظمیٰ سے
زیادہ پسند ہیں۔ شیخ حسام الدین کا بیان ہے کہ میرے شیخ
سوائے سردی کے گڈڑی کے سوا کچھ نہ پہنتے تھے اور سجادے
پر نہ بیٹھتے تھے، اور فرمایا کرتے تھے کہ سجادے پر بیٹھنے
کا حق اس کو ہے، جو اس پر بیٹھ کر دائیں بائیں نہ دیکھے۔
شیخ نورالحق کی تصانیف میں انیس الغربا ساٹھ صفحے کا ایک
رسالہ ہے، جو طبع ہو چکا ہے۔

شیخ نورالحق نے ۵۸۱۳ (۱۱-۱۴۱۰) میں وفات پائی، آپ کا
روضہ مبارک شہر ہنڈوہ (بنگال) میں ہے، آپ کے خلفاء
میں شیخ حسام الدین مانک پوری اور شیخ شمس الدین طاہر
خاص طور پر قابل ذکر ہیں (اخبارالاخیار، ص ۱۵۳ تا ۱۵۴-
آب کوثر (تالیف شیخ محمد اکرام مرحوم) ص ۳۵۴)۔

فرمانے کے بعد آپ جون پور تشریف لائے ، وہاں سے اودھ تشریف لائے ، کچھ عرصے اودھ میں رہے ، آخر میں مستقل طور پر ردولی میں سکونت پذیر ہو گئے ، اور قصبہ کوٹلاور جو ردولی سے چار فرسنگ کے فاصلے پر واقع ہے ۔ وہاں کے قاضی سید درویش کی صاحبزادی سے عقد کیا ۔^۱

شیخ محمد اسماعیل :

۱۲ ربیع الثانی ۱۲۷۹ھ (۱۸۶۳ء) کو حضرت شیخ صفی الدین کے ایک صاحبزادے پیدا ہوئے ، جن کا نام آپ نے شیخ محمد اسماعیل رکھا ، یہی صاحبزادے حضرت شیخ عبدالقدوس گنگوہی کے والد ماجد ہیں ۔ شیخ محمد اسماعیل نے اپنے والد ماجد سے تعلیم و تربیت حاصل کی ، اور سولہ سال کی عمر میں علوم متداولہ کی تکمیل کر لی۔

شیخ محمد اسماعیل جب علوم ظاہری و باطنی کی تکمیل کر چکے تو آپ کے والد حضرت شیخ صفی الدین نے آپ کی شادی قاضی خاں کی صاحبزادی اور قاضی دانیال کی ہمشیرہ سے کر دی ۔ قاضی دانیال کا خاندان اپنی شرافت و نجابت ، زہد و تقویٰ ، علم و عرفان میں ردولی میں ممتاز سمجھا جاتا تھا ۔

قاضی خاں کی صاحبزادی کے بطن سے حضرت شیخ محمد اسماعیل کے چار صاحبزادے ہوئے (۱) شیخ عبدالصمد^۲

(۱) انوارالصفی قلمی ، ششم در تامل نمودن شیخ صفی الدین و تولد فرزند ۔

(۲) شیخ عبدالصمد : صاحب دل بزرگ تھے ، ان پر سرمستی اور بے خودی کی کیفیت طاری رہتی تھی ، وہ بعد میں موضع عصامو میں رہنے لگے تھے ، جو ردولی سے دو میل کے فاصلے پر واقع ہے ، ان کے اسلاف کچھ موضع عصامو ، کچھ ردولی اور کچھ موضع شحنی میں متوطن ہوئے ۔ (انوارالصفی قلمی ، ص ۵۱)
ذکر اولاد شیخ محمد اسماعیل)

(۲) شیخ عزیز اللہ^۱ (۳) حضرت شیخ عبد القدوس گنگوہی
(۴) شیخ حبیب اللہ عرف مخدوم مٹھن^۲۔

حضرت شیخ صفی الدین کی وفات ۱۳ ذیقعدہ ۸۱۹ھ (۱۴۱۶ء) کو ہوئی آپ کی وفات کے بعد آپ کی مسند ارشاد کو آپ کے صاحبزادے شیخ محمد اسماعیل نے زینت بخشی۔

شیخ محمد اسماعیل اپنے وقت کا بڑا حصہ درس و تدریس، رشد و ہدایت میں گزارتے تھے، آپ کی زندگی فقیرانہ تھی، ہر جمعہ کو مسجد میں وعظ فرماتے تھے۔

شیخ محمد اسماعیل نے ۱۲ ربیع الاول بروز چہار شنبہ ۸۶۰ھ (۱۴۵۶ء) کو وفات پائی۔ وفات سے کچھ پہلے اپنے چاروں صاحبزادوں کو طلب کیا، اور انہیں نصیحتیں فرمائیں، پھر اپنے بڑے صاحبزادے شیخ عبدالصمد کو ان کے تینوں بھائیوں کے سامنے خلافت و سجادگی عنایت کی، اور تمام سلسلوں میں خصوصاً سلسلہ چشتیہ نظامیہ میں ان کو بیعت لینے کی اجازت دی، اور حضرت شیخ عبد القدوس گنگوہی سے فرمایا کہ تمہیں سلسلہ چشتیہ صابریہ سے فیض پہنچے گا۔

(۱) شیخ عزیز اللہ : شیخ محمد اسماعیل کے یہ صاحبزادے ردولی ہی میں رہے، اور ان کی اولاد آج بھی ردولی ہی میں متوطن ہے۔
(انوار الصفی، قلمی، ص ۵۱)

(۲) شیخ حبیب اللہ عرف مخدوم مٹھن : یہ بعد میں ردولی سے تین کوس کے فاصلے پر جانب مغرب موضع بھٹورہ میں آباد ہوئے، اس موضع کی کچھ اراضی سلاطین دہلی نے ان کو دے دی تھی، ۱۲۹۳ھ (۱۸۷۶-۷۷ء) تک یہ اراضی ان کی اولاد کے قبضے میں تھی، ان کی اولاد کچھ موضع بھٹورہ میں اور کچھ ردولی میں توطن پذیر ہے (انوار الصفی قلمی)

شیخ محمد اسماعیل کا مزار آن کے والد حضرت شیخ صفی الدین کے مزار کے قریب مغربی جانب ردولی میں زیارت گاہ خاص و عام ہے^۱۔

حضرت شیخ کی ولادت :

حضرت شیخ عبدالقدوس کا صحیح سنہ ولادت ہمیں کسی تذکرے میں نہیں ملا ، البتہ آپ نے اپنے بعض مکتوبات میں اپنی عمر امسی کے لگ بھگ بتائی ہے ، اگر ہم آپ کی عمر وفات کے وقت چوراسی سال کی فرض کر لیں تو آپ کا سنہ وفات ۵۹۳۳ متعین ہونے کی وجہ سے آپ کا سنہ ولادت ۵۸۶۰ (۶۰-۶۱۳۵۹) قرار پاتا ہے ، یہ بہلول لودھی کی حکومت کا زمانہ تھا^۲۔

قیاساً مسجد لینا چاہے کہ حضرت شیخ عبدالقدوس گنگوہی کی ولادت باسعادت ۵۸۶۰ میں (۵۶-۶۱۳۵۵) کے لگ بھگ ہوئی۔

آپ کے والد محترم حضرت شیخ اسماعیل نے آپ کی تعلیم و تربیت کی طرف خاص توجہ کی زمانہ طالب علمی میں آپ کے ذوق و شوق کا یہ عالم تھا کہ رات دن تحصیل علم میں مصروف رہتے ، ابتدا ہی سے آپ نے حصول علم اور عبادت کو اپنی زندگی کا مقصد اعلیٰ بنایا تھا۔

آپ کے صاحبزادے شیخ رکن الدین نے آپ کے ذوق علم اور شوق عبادت پر روشنی ڈالتے ہوئے لطائف قدوسی میں لکھا کہ :

چوں حضرت قطبی بد تعلیم کتابہا مشغول شدند، در تمام روز می خواندند، و تمام شب ہشغل ذکر و عبادت حق مشغول می بودند۔

(۱) نسب نامہ قلمی ، مرتبہ قاضی شیخ مظہر الحق ردولوی ۔

(۲) بہلول لودھی : تخت نشینی ۵۸۵۵ : وفات : ۵۸۹۳
مدت حکومت ۱۸ سال (خلاصہ التواریخ ، ص ۳۳۹) ۔

شروع ہی سے آپ ذہین و طباع تھے آپ کی ذہانت و طباعی کو دیکھ کر آپ کے اساتذہ آپ پر بے حد توجہ اور شفقت فرماتے تھے۔

آپ کے والد محترم نے آپ کو خطوط نویسی اور خوش نویسی کی طرف بھی خصوصیت سے توجہ دلائی تھی، یہی وجہ ہے کہ آپ کے سکاٹیب میں جو دل آویزی پائی جاتی ہے وہ دوسروں کا حصہ نہ بن سکی، خوش خطی میں بھی آپ اپنا جواب نہ رکھتے تھے۔ قرآن مجید اور کافیہ آپ نے اپنے قلم سے لکھا تھا، یہ دونوں اتنے خوشخط لکھے تھے کہ لوگ ان کے دیکھنے کے لیے آتے تھے۔

دور طالب علمی کی تصانیف :

ایسا معلوم ہوتا ہے کہ آپ کو زمانہ طالب علمی ہی سے تالیف و تصنیف کا ذوق تھا، کیونکہ جب آپ صرف کی کتابیں پڑھ رہے تھے، آپ نے صرف میں بحر الانشعاب کے نام سے ایک کتاب لکھی تھی، یہ اس فن میں اس قدر معتبر اور اہم کتاب سمجھی گئی کہ اس فن کے اساتذہ کہتے تھے کہ اگر اس فن میں صرف یہی ایک کتاب پڑھ لی جائے تو کافی ہے۔

جب آپ نے بصباح کی تعلیم قاضی شہاب الدین کے ساتھ شروع کی تو اپنے اساتذہ کی تقریروں کو قلم بند کر کے انہیں ایک کتاب کی صورت دی۔

جذبہ عشق ربانی :

حضرت شیخ ابھی ”کافیہ“ ہی کی تعلیم پا رہے تھے، اور بحث مباحثات ہی ختم کی تھی کہ جذبہ عشق الہی سے سرشار ہو کر تعلیم ترک کر دی، یہاں تک کہ کافیہ کو پھاڑ دیا، تعلیم ظاہری کو ترک کر کے، اور عشق الہی سے سرشار ہو کر خرقہ پوشی اختیار کی، جب آپ نے تعلیم چھوڑ دی تو آپ کی والدہ

کو بے حد صدمہ ہوا ، اور وہ بے حد روئیں ، اور روتی ہوئی اپنے بھائی قاضی دانیال کے پاس آئیں ، جو ردولی کے حاکم تھے ، اور ان سے کہا عبد القدوس لکھنا پڑھنا چھوڑ کر فقیروں میں داخل ہو گیا ، خدا را آتے سختی سے سمجھا ہے ۔ قاضی دانیال نے آپ کو بلا کر سختی سے کہا کہ اگر پڑھو گے نہیں تو میں تمہیں سزا دوں گا ، آپ نے فرمایا ماموں جان ! اگر سزا بہتر ہے تو دیر نہ کیجئے ۔ عین اسی وقت جب یہ باتیں ہو رہی تھیں کچھ گانے کی آواز آئی ، گانے کی آواز سن کر حضرت شیخ پر عجیب وجد کی کیفیت طاری ہو گئی قاضی دانیال نے آپ کی یہ کیفیت دیکھی تو اپنی بہن سے آ کر کہا کہ یہ لڑکا کچھ عجیب و غریب منزلوں سے گزر رہا ہے ، آپ بالکل فکر نہ کریں ، انشا اللہ بہتر ہی ہو گا ۔

حضرت شیخ نے اگرچہ ابتدائی کتابوں کے سوا تعلیم حاصل نہیں کی تھی ، لیکن علوم متداولہ میں بھی آپ کی یہ کیفیت تھی کہ آس دور کے اکابر علماء کو بھی علمی مسائل میں آپ کے سامنے مجال دم زدن نہ تھی ، علمی مسائل میں آپ کی رائے اس قدر صحیح اور متوازن ہوتی تھی کہ ہر صاحب فکر اور صاحب علم کو اسے قبول کرنا پڑتا تھا ۔

علوم ظاہری میں آپ کا یہ کمال منجانب اللہ تھا ، اور اس میں آپ کی سعی و کوشش کو مطلقاً دخل نہ تھا ۔

آپ کے صاحبزادے شیخ رکن الدین کا بیان ہے کہ میرے والد حضرت شیخ عبد القدوس قصبہ سدہ پور کے ایک بزرگ اور عالم حضرت شیخ خواجگی کی خدمت میں حاضر ہوا کرتے تھے ،

(۱) لطائف قدوسی ، ص ۵-۶

(۲) حضرت شیخ خواجگی : بن علی بن خیرالدین بن نظام الدین

(بقیہ حاشیہ بر صفحہ ۳۸۱)

ایک دفعہ آپ نے حضرت شیخ خواجگی سے عرض کیا کہ میں نے علم حاصل نہیں کیا ، خصوصاً علم فقہ میں مجھے بالکل درک نہیں اس کے لیے مجھے کیا کرنا چاہیے؟ حضرت شیخ خواجگی نے فرمایا کہ تم علم باطن کے حاصل کرنے میں مشغول رہو کہ اس راہ میں تمام اصول فروع ہیں اور فروع اصول ہیں ، تمہارے لیے آئندہ کوئی مشکل باقی نہ رہے گی ۔^۱

واقعات نے آئندہ چل کر بتایا کہ حضرت شیخ خواجگی کی یہ پیشگوئی آپ کی زندگی میں کس طرح پوری ہوئی ۔

حضرت شیخ رکن الدین نے اپنے زمانہ طالب علمی کے حالات بیان کرتے ہوئے لکھا کہ اگرچہ میرے والد حضرت شیخ عبدالقدوس گنگوہی نے اصول فقہ کی تعلیم بالکل حاصل نہیں کی تھی ، لیکن آپ مجھے اصول فقہ میں اصول شامی ، حسامی اور اصول فقہ کی دوسری کتابوں کا درس دیتے تھے ، جب میں نے

(باقی حاشیہ صفحہ ۳۸۰)

اودھ کے ایک قصبے مد پور کے رہنے والے تھے ، علوم رسمید کی تکمیل جون پور میں کی ، پھر سلسلہ چشتیہ میں شیخ تاج الحق کے مرید ہوئے اور ریاضتوں اور مجاہدوں کے بعد خلافت سے سرفراز ہوئے ، حضرت شیخ خواجگی کی عظمت و جلالت کا اندازہ اس سے ہوتا ہے کہ حضرت شیخ عبدالقدوس گنگوہی ان کو اپنے مکاتیب میں شیخ الاسلام کے لقب سے یاد کرتے تھے ۔ حضرت شیخ خواجگی کا سلسلہ نسب آخر میں حضرت اسماعیل عبداللہ انصاری پروی سے جا ملتا ہے (نزہتہ الخواطر ، ج ، ۴ : ص ۱۰۴ - مطبوعہ مجلس دائرۃ المعارف ، حیدر آباد دکن) ۔

(۱) لطائف قدوسی ،

دہلی میں دوسرے اساتذہ سے کشف منار پڑھنا شروع کی تو آپ مجھے اس کا درس بھی دیتے تھے ، اور درس دیتے ہوئے اصول فقہ کے ایسے عجیب و غریب نکات بیان فرماتے تھے کہ اس دور کے علماء ان کو سن کر متحیر ہو جاتے تھے -^۱

شیخ رکن الدین حضرت شیخ کی علمی سر بلندیوں کو بیان کرتے ہوئے لکھتے ہیں کہ : میرے بڑے بھائی شیخ حمید الدین سرہند میں مولانا قطب الدین سرہندی^۲ سے شرح منار پڑھتے تھے ، اس کتاب میں ایک ایسا مشکل مقام آیا جسے ان کے استاد حل نہ کر سکے ، وہ حضرت شیخ کی خدمت میں حاضر ہوئے ، اور اس مشکل مقام کو آپ کے سامنے پیش کیا ، آپ نے اسے فوراً حل کر دیا -^۳

شرح عوارف :

شیخ رکن الدین کا بیان ہے کہ جب میں نے علم کلام میں شرح صحائف پڑھنا شروع کی تو میرے والد محترم حضرت شیخ عبد القدوس نے اس کو پڑھ کر اس پر حواشی لکھے -

خود حضرت شیخ عبد القدوس گنگوہی کا ارشاد ہے کہ ابتداءً عوارف کا نسخہ میرے حجرے میں برت کے لیے رکھا رہتا تھا ، اور مجھے اس موضوع سے کوئی ذوق نہ تھا ، لیکن

(۱) لطائف قدوسی ، ص ۸ -

(۲) مولانا قطب الدین سرہندی : سرہند کے رہنے والے تھے ، بٹر صغیر پاک و ہند کے مشہور علماء میں تھے ، مولانا قطب الدین نے سرہند ہی میں وفات پائی ، اور وہیں مدفون ہوئے (نزہۃ الخواطر ، ج ، ۳ : ص ۲۷۱) -

(۳) لطائف قدوسی -

بعد میں میرے ذوق کی یہ کیفیت تھی کہ میں نے عوارف کی شرح عربی میں لکھی،^۱ آپ کی یہ تصنیف نہایت اہم خصوصیات کی حامل ہے، اور علمی دنیا میں اس شرح کو ایک خاص مقام حاصل ہے۔

بیعت :

حضرت شیخ عبد القدوس نے اگرچہ بلا واسطہ فیضِ روحانی حضرت شیخ احمد عبد الحق ردولوی^۲ سے حاصل کیا تھا، لیکن

(۱) لطائف قدوسی، ص ۸۔

(۲) شیخ احمد عبدالحق ردولوی : اخبار الاخیار میں ہے کہ : شیخ احمد عبد الحق، شیخ جلال پانی پتی کے مرید تھے، صاحب تصوف درویش تھے، صاحب خوارق و کرامات تھے، صاحب ذوق و شوق تھے، جذبہ قوی اور نظر موثر رکھتے تھے، ردولی کے رہنے والے تھے (اخبار الاخیار، ص ۱۷۷)۔

دراستہ مکتون میں ہے کہ : حضرت شیخ احمد عبدالحق ردولوی صاحب توشہ ردولی ضلع بارہ بنکی میں پیدا ہوئے، آپ کے والد کا اسم گرامی عمر تھا، آپ کے دادا کا نام داؤد تھا، آپ کا سلسلہ نسب حضرت عمر فاروق^{رض} سے جا ملتا ہے۔ شیخ عمر کے دو صاحبزادے تھے بڑے صاحبزادے کا نام شیخ تقی الدین اور چھوٹے صاحبزادے شیخ احمد عبدالحق تھے، شیخ احمد عبدالحق ردولی ہی میں مقیم رہے، انوار العیون میں حضرت شیخ عبد القدوس گنگوہی نے آپ کے لقب ”صاحب توشہ“ پر روشنی ڈالتے ہوئے لکھا کہ : آپ کے مرید خاص شیخ بختیار تجارت کی غرض سے اکثر ردولی کے باہر جاتے رہتے تھے، جب بہت دن گزر جاتے اور ان کی

(بقیہ حاشیہ بر صفحہ ۳۸۳)

بیعت حضرت شیخ احمد عبد الحق ردولوی کے ہوتے اور حضرت شیخ

(باقی حاشیہ صفحہ ۳۸۳)

خیریت نہ معلوم ہوتی تو ان کی بیوی حضرت شیخ احمد عبد الحق ردولوی کی خدمت میں ایک سیر اٹنے کی روٹی ، اور ایک سیر دودھ اور گھی ملا کر لایا کرتی تھیں ، آپ اسے لوگوں میں تقسیم کرتے تھے ، پھر یہ معمول ہو گیا تھا کہ جو شخص کسی حاجت کے لیے آپ سے دعا کا طالب ہوتا ، وہ بھی یہی عمل کرتا تھا ، اور اسی کا نام توشہ تھا ، اسی توشے کی بنا پر آپ ”صاحبِ توشہ“ کے لقب سے مشہور ہوئے ۔

اس توشے کا اہتمام حضرت شیخ عبد القدوس گنگوہی کے یہاں بھی بہت تھا ، حضرت شیخ اپنے ایک مرید و خلیفہ شیخ عبد الرحمن شاہ آبادی کو ایک خط میں اس توشے کی طرف توجہ دلاتے ہوئے لکھتے ہیں کہ :

این فقیر را ہمیشہ با خویش داند ، و توشہ
حضرت قطب عالم قدم سرہ پزیدہ فقرا را قسمت
کردہ دہند ۔ مزید حیات و ترقی درجات باد
(مکتوبات قدوسیہ ، مکتوب ، ۱۴۶ ، بنام شیخ
عبد الرحمن شاہ آبادی ، ص ۲۸۳)

حضرت شیخ عبد القدوس گنگوہی کا بیان ہے کہ حضرت شیخ احمد عبد الحق ردولوی پیرِ طریقت کی تلاش میں مختلف مقامات پر ہوتے ہوئے پانی پت تشریف لائے ، اور حضرت شیخ المشائخ حضرت جلال الدین کبیر الاولیا کے دست حق پرست پر بیعت ہو کر اجازت و خلافت سے سرفراز ہوئے ، اور طویل ریاضتوں اور مجاہدوں کے بعد مختلف مقامات کی (باقی حاشیہ بر صفحہ ۳۸۵)

احمد عارف^۱ کے صاحبزادے شیخ محمد کے ہاتھ پر کی تھی - انوار العیون

(بقیہ حاشیہ صفحہ ۳۸۴)

سیاحت کرتے ہوئے اپنے وطن ردولی تشریف لائے ، اور وہاں ایک خانقاہ قائم کر کے رشد و ہدایت میں مصروف ہو گئے - حضرت شیخ احمد عبد الحق کی مجلسیں ذکر النہی اور تعلیم شریعت سے معمور ہوتی تھیں ، مریدوں کی اصلاح و تربیت کی طرف خاص توجہ فرماتے تھے ، آپ کی خانقاہ کے تمام رہنے والے پاس انفاس کرتے تھے ، اور کسی ساعت بھی ذکر النہی سے غافل نہ رہتے تھے ، نماز کے اول و آخر تین دفعہ بلند آواز سے حق حق کہتے تھے ، یہاں تک کہ خرید و فروخت میں جمال حق میں غرق رہتے آپ کے مریدوں اور طالبوں کی زبان پر ہر دم ، ہر سانس اور ہر قدم پر حق حق جاری رہتا ، خط کے شروع میں تین مرتبہ حق حق حق لکھتے -

حضرت شیخ عبد القدوس گنگوی کا بیان ہے کہ شیخ المشائخ شیخ احمد عارف اور حضرت شیخ احمد عبد الحق کے اکثر مرید اس جہان فانی سے حق حق کہتے ہوئے تشریف لے گئے ، اور سب کا خاتمہ بالخیر ہوا -

عالم جذب و شوق میں اکثر یہ شعر پڑھتے تھے -

سخنے شکستہ از ہمہ عالم برائے یار
آرے برائے یار دو عالم تو ان شکست

کبھی کبھی یہ مصرعہ بھی دہراتے :

چتر شاہی بر سر طفلانِ ماست

حضرت شیخ احمد عبد الحق نے ۱۵ جمادی الثانی ۱۰۳۷ھ
(۱۶۳۷ء) کو سلطان ابراہیم شرقی کے عہد حکومت میں
(باقی حاشیہ بر صفحہ ۳۸۶)

میں حضرت شیخ عبد القدوس نے اپنی بیعت اور اکتساب فیض روحانی پر روشنی ڈالتے ہوئے لکھا کہ :

(بقیہ حاشیہ صفحہ ۳۸۵)

وفات پائی ، آپ کا مزار پُر انوار ردولی میں مرجع خاص و عام ہے آپ کے خلفاء اور مریدوں میں ، آپ کے صاحبزادے شیخ احمد عارف ، آپ کے خادم خاص شیخ بختیار ، شیخ بہرام شیخ برہمان اور میاں فرید وغیرہ مشہور ہیں ۔

حضرت شیخ احمد عبدالحق کے حالات و ملفوظات پر حضرت شیخ عبد القدوس گنگوہی نے ایک کتاب انوار العیون کے نام سے فارسی میں لکھی تھی ، (حضرت شیخ احمد عبدالحق کے یہ تمام حالات انوار العیون ، تالیف حضرت شیخ عبد القدوس گنگوہی ، اور اخبار الاخیار ، ص ۱۸۷-۱۹۰ سے ماخوذ ہیں)

(۳) شیخ احمد عارف : شیخ احمد عارف کے حالات تذکروں میں بہت کم ملتے ہیں ، حضرت شیخ عبد القدوس گنگوہی نے انوار العیون میں اور شیخ عبدالحق محدث دہلوی نے اخبار الاخیار میں ان کے کچھ حالات لکھے ہیں انوار العیون میں حضرت شیخ عبد القدوس گنگوہی نے ان کے حالات قلم بند کرتے ہوئے لکھا کہ : حضرت شیخ احمد عبدالحق کے یہاں جو لڑکا پیدا ہوتا وہ مر جاتا تھا جس کی وجہ سے آپ کی بیوی ہمیشہ افسردہ رہتی تھیں ۔ ایک دن انہوں نے حضرت شیخ احمد عبدالحق سے کہا کہ افسوس ہے کہ کوئی لڑکا میرے مقدر میں نہیں ، جو لڑکا پیدا ہوتا ہے حق حق کہتا ہوا آتا ہے ، اور بہت جلد رحمتِ الہی سے جا ملتا ہے ، آپ نے فرمایا ملول نہ ہو ، ایک لڑکا تمہارا مقدر ہے ، چند

(باقی حاشیہ پر صفحہ ۳۸۷)

اجازت این فقیر (شیخ عبد القدوس) با حضرت شیخ العالم (شیخ احمد عبد الحق) در عالم معاملہ اول درست گشت۔ بعدہ با نبیرہ حضرت شیخ العالم، شیخ الوقت حضرت شیخ محمد مدظلہ و اعلیٰ قدرہ بیعت کردیم، و از شرف اجازت مشرف گشتیم، و حضرت شیخ العالم (شیخ احمد عبد الحق) این فقیر را در عالم معاملہ چند

(بقیہ حاشیہ صفحہ ۳۸۶)

دن کے بعد آپ کے یہاں ایک لڑکا پیدا ہوا، اور ان کا نام آپ نے شیخ احمد عارف رکھا، جب وہ بڑے ہوئے تو ان میں سروت اور محبت اس درجہ غالب تھی کہ جو شخص ان سے ملتا وہ اپنی جگہ یہ سمجھتا کہ جو محبت ان کو مجھ سے ہے، وہ کسی دوسرے سے نہیں، یہ تمام باتیں ان کے کمال ولایت کی دلیل تھیں۔ شیخ احمد عبد الحق کی وفات کے بعد شیخ احمد عارف نے ان کی مسند رشد و ہدایت کو زینت بخشی

شیخ احمد عارف نے چالیس سال کی عمر میں ۱۸۵۶ء (۱۳۵۲-۵۳ء) میں وفات پائی۔ (دُرِّ مکنون - ترجمہ اردو انوار العیون - تالیف شیخ عبد القدوس گنگوہی، ص ۲۸-۲۹) اخبار الاخیار میں شیخ عبد الحق محدث دہلوی نے ان کے متعلق لکھا کہ :

شیخ احمد عارف پسر شیخ احمد عبد الحق است، و صاحبِ مجادہ، مجادہ او موازنہ چہل سال عمر یافت۔ با ہر طائفہ سترے داشت و ہمہ کس از او راضی بودند (اخبار الاخیار - ص ۱۹۱ -

(۱۹۲)

بار لطف کردند ، و دست گرفته بزبانِ کرم فرمودند کہ ترا بہ خدا رسانیدم - الحمد لله علی ذالک ، چنداں معاملہ با حضرت شیخ العالم کہ در حد و عدنیاید این معاملہ مارا در ظہور ولایت حضرت شیخ العالم (شیخ احمد عبد الحق) بعد چہل سال از رحلت شیخ العالم (شیخ احمد عبد الحق) بودہ است (مقدمہ منتخب مکتوبات قدوسیہ ، ص ۳ بحوالہ انوار العیون)

بیعت ہونے کے بعد خانقاہ شیخ احمد عبد الحق ردولوی میں جو مجاہدے اور ریاضتیں آپ نے کیں ، لطائف قدوسی میں ان کی تفصیلات دیتے ہوئے ، آپ کے صاحبزادے شیخ رکن الدین نے لکھا کہ میرے والد نے ابتدائی زمانے میں سخت ریاضتیں اور مجاہدے کیے ، حضرت شیخ احمد عبد الحق کے روضہ مبارک میں خود جھاڑو دیتے ، خانقاہ کے درویشوں کے لیے جنگل سے لکڑیاں لاتے ، یہاں تک کہ آپ کے مزار مبارک پر چٹلہ کھینچا ، اس چٹلے میں آپ نے کھانا پینا بالکل بند کر دیا ، ترک غذا کی وجہ سے مزاج میں حدت پیدا ہوئی ، یہاں تک کہ خون کے پاخانے آنے لگے ، سانس سے بھنے ہوئے گوشت کی بو آنے لگی ، اور کبھی سانس سے عطر و عود کی بھی بو آتی تھی ، اس زمانے کی کیفیت بیان کرتے ہوئے ، خود فرمایا کہ میں نے اس زمانے میں خود اس شعر کا عملی مشاہدہ کیا ہے :

تانسوزی بر نیاید ہوئے عود
پختہ داند کیں سخن بر خام نیست

شیخ رکن الدین نے آپ کے ان شدید ریاضتوں اور مجاہدوں کی کیفیت بیان کرتے ہوئے لکھا کہ اندرونی سوزش کی وجہ سے جو بھاپ نکلتی تھی اسے محسوس کیا جا سکتا تھا ، شدید سرما کے

موسم میں جب کہ برف جمتی ہے ، عشق اللہی کی حرارت کی وجہ سے صبح کے وقت آپ کے سر پر ٹھنڈے پانی کی کئی ٹھلیاں ڈالی جاتیں ، لیکن یہ ٹھنڈا پانی جب سر پر ڈالا جاتا تو گرم ہو جاتا تھا ۔

ان ریاضتوں اور مجاہدوں کے زمانے میں ایک گدڑی جس میں بہت سے پیوند لگے ہوئے تھے ، پہنتے تھے ، شیخ رکن الدین کا بیان ہے کہ شروع میں میری پیدائش تک میرے والد حضرت شیخ عبد القدوس لباس نہیں پہنتے تھے ، بلکہ ایک گدڑی باندھتے تھے جس میں بیسیوں پیوند لگے ہوئے تھے ، اسی طرح جو ٹوپی پہنتے تھے ، وہ بھی کئی پیوندوں کی تھی ، معمول تھا کہ جس طرح آپ نماز ، روزہ ، اوراد و وظائف کو پابندی سے روزانہ ادا کرتے تھے اسی طرح روزانہ ایک پیوند اپنی گدڑی میں پابندی کے ساتھ لگاتے ، اس پیوند کو دو تین بڑے ٹانگے لگا کر ٹانگ لیتے ، پیوند کے لیے کپڑے گلی کوچوں سے اٹھاتے ، انہیں دہوتے ، پاک کرتے اور گدڑی میں سی لیتے ۔ ایک دفعہ شیخ خواجگی نے آپ کو یہ گدڑی پہنے دیکھا تو فرمایا میاں ! بعض مرتبہ یہ گدڑی بھی مالکین کے لیے ریا کاری اور نفسانیت کا ذریعہ بنتی ہے ، شیخ خواجگی کے اس ارشاد پر آپ کو لباس پہننے کا خیال ہوا ، بعض مریدوں اور دوستوں نے آپ کے لیے دس گز کپڑا خریدا ، اور لباس تیار کر کے آپ کی خدمت میں پیش کیا ، آپ وہ لباس پہننے لگے ، لیکن جب وہ لباس پھٹ گیا تو آپ نے پھر وہی گدڑی پہن لی ۔

(۱) میرے جد اسجد حضرت شیخ عبد القدوس گنگوہی کی یہ گدڑی آپ کے دوسرے آثار کے ساتھ ہمارے خاندان میں اب تک محفوظ ہے ، حضرت شیخ کے سجادہ نشین نسل بعد نسل ان آثار کے محافظ و امین ہوتے ہیں ۔ (سؤلف)

آپ کو یہ امر بھی پسند نہ تھا کہ متاع دنیوی میں سے کوئی چیز یا سامان آپ کے گھر میں رہے ، آپ کی بیوی کے پاس متاع دنیوی میں سے ایک ہار تھا، جو آن کے والدین نے شادی کے وقت آن کو جہیز میں دیا تھا، انہوں نے اس ہار کو حضرت شیخ سے چھپا کر اس لیے رکھا تھا کہ جب آن کے بڑے صاحبزادے شیخ حمید الدین کی شادی ہوگی ، تو اس وقت وہ کام آئے گا ، لیکن جب حضرت شیخ کو معلوم ہوا کہ بیوی کے پاس ایک ہار موجود ہے ، تو آپ نے اپنی بیوی سے فرمایا کہ تمہیں

(۱) شیخ حمید الدین : بن حضرت شیخ عبد القدوس گنگوہی یہ ۸۸۶ ھ (۱۴۸۱-۸۲ء) میں ردولی میں پیدا ہوئے ، ان کی عمر چودہ یا پندرہ سال کی تھی کہ حضرت شیخ پر یہ کیفیت طاری ہوئی کہ گھر بار چھوڑ کر کسی جنگل یا ویرانے میں چلے جائیں ، آپ نے گدڑی پہن کر مشائخ چشت کے وہ تبرکات جو آپ کے پاس تھے ، اپنے صاحبزادے شیخ احمد کے حوالے کیے ، اور خود بستی سے باہر نکل گئے ، عمر خان شروانی کے لڑکوں کو جو آپ کے مرید تھے ، جب معلوم ہوا تو وہ موضع تورہ سے کہہ سن کر گھر واپس لائے ۔

شیخ حمید الدین تصوف و عرفان کے اعلیٰ منازل پر فائز ہونے کے ساتھ علوم ظاہری میں بھی کامل دستگاہ رکھتے تھے ، صاحب نزہتہ الخواطر نے آن کے اساتذہ میں مولانا قطب الدین سرہندی اور شیخ احمد حسینی ملتانی کا ذکر کیا ہے ، شیخ حمید صاحب ، تصنیف بزرگ تھے ، وحدت الوجود پر انہوں نے ایک رسالہ بھی تصنیف کیا تھا

راقم الحروف کا سلسلہ نسب بھی حضرت شیخ حمید الدین کے توسط سے بارہ واسطوں سے حضرت قطب عالم شیخ عبد القدوس (باقی حاشیہ پر صفحہ ۳۹۱)

معلوم ہونا چاہیے کہ کمال فقر کا مدار کمال تفرید و تجرید پر ہے ، اس لیے یہ ہمار بھی گھر میں نہ رہنا چاہیے ، لیکن آپ کی بیوی اس پر راضی نہ ہوتی تھیں ، حضرت شیخ کی یہ بات حضرت شیخ خواجگی کو معلوم ہوئی ، آپ نے حضرت شیخ عبد القدوس گنگوہی کو بلا کر فرمایا ، کہ تمہیں معلوم ہونا چاہیے کہ تفرید و تجرید کا تعلق تمہارے مال سے ہے ، نہ کہ دوسروں کے مال سے ، وہ ہمار تمہاری بیوی کا ہے ، اس لیے تم ہمار کے نکالنے پر اسے مجبور نہ کرو ، اور اس ضعیفہ کو غمگین نہ کرو ۔^۱

عبادات :

حضرت شیخ عبد القدوس گنگوہی کا زیادہ وقت عبادت و ریاضت میں گزرتا تھا ، آپ ذکر الہی ، اور تلاوت قرآن مجید کا بڑا ذوق

(بقیہ حاشیہ صفحہ ۳۹۰)

گنگوہی علیہ الرحمہ سے جا ملتا ہے میرے خاندانی شجرے میں اس کی تفصیل اس طرح ہے :

اعجاز الحق قدوسی بن شاہ ظہور الحق بن
شاہ عنایت احمد بن شاہ مشتاق احمد بن شیخ العالم
عرف اللہ دیا بن شیخ الاسلام بن مولانا شاہ فخر الاسلام
بن شاہ محمد حیات بن شاہ محمد جی بن شاہ محمد صادق
بن شاہ فتح اللہ بن شاہ عبد الصمد بن شیخ حمید الدین
بن قطب عالم حضرت شیخ عبد القدوس گنگوہی^۲

(شیخ عبد القدوس گنگوہی - اور آن کی تعلیمات تالیف
اعجاز الحق قدوسی ، نزہتہ الخواطر ، جلد ۳ : ص ۲۱-۲۲ ،
شجرہ خاندان قدوسیہ مرتبہ شاہ منظور احمد قدوسی) -

(۱) لطائف قدوسی ، لطیفہ ۲۱ ، ص ۱۰ -

رکھتے تھے ، علاوہ فرض ، سنتوں اور مقررہ نوافل کے روزمرہ کے اوراد و وظائف پابندی سے پڑھتے تھے -

لطائف قدوسی میں ہے کہ نماز سے آپ کو اس قدر والہانہ عشق تھا کہ شدید سردی کے زمانے میں آپ کھڑے ہو کر نماز پڑھتے تھے ، جب نفس میں گرمی کی خواہش پیدا ہوتی تو اپنے آپ کو یہ کہہ کر تسلی دیتے کہ ان دو نفلوں کے بعد جسم کو گرمی پہنچاؤں گا ، لیکن اسی طرح عبادت میں تمام رات گزر جاتی ، لیکن آگ تاپنے کی نوبت نہ آتی ۔^۱

شب برات میں معمول تھا کہ ایک قرآن مجید سور کعتوں میں باجماعت ختم فرماتے ، اس رات میں آپ کے صاحبزادے شیخ احمد^۱ جو حافظ قرآن مجید بھی تھے امامت کے فرائض انجام

(۱) لطائف قدوسی ، لطیفہ ۱۹-۲۰ -

(۲) لطائف قدوسی ، لطیفہ ۲۱ ، ص ۱۵ -

(۲) شیخ احمد : حضرت شیخ عبدالقدوس گنگوہی کے تیسرے صاحبزادے تھے ، جو علم و فضل ، سلوک و معرفت کے بلند مرتبے پر فائز تھے ، اور مشہور شیوخ میں تھے ، حافظ کلام اللہ تھے ، اور نماز میں حضرت شیخ کی امامت کے فرائض انجام دیتے تھے ، صاحب تصانیف تھے ، ان کی تصانیف رسالہ ”حلتِ غنا“ اور رسالہ ”فی اثبات وحدت الوجود“ ان کی یادگار ہیں ۔ شیخ احمد کے صاحبزادے شیخ عبدالنبی تھے ، جو اکبر کے عہد میں صدر الصدور تھے ، چونکہ شیخ عبدالنبی پر عالمانہ رنگ غالب تھا تو انہوں نے اپنے والد کے رسالے کے جواب میں حرمت مباح کے نام سے ایک رسالہ لکھا ، شیخ احمد نے انہیں ڈانٹا ، وہ آزرده ہو کر دہلی چلے گئے ،

(باقی حاشیہ پر صفحہ ۳۹۳)

دیتے تھے ، رمضان میں بھی آپ کے صاحبزادے شیخ احمد تراویح میں امامت فرماتے ، اور پورے رمضان میں تین قرآن مجید سنتے تھے ، آپ تمام عمر اس عمل کے پابند رہے ۔^۱

حضرت شیخ عبد القدوس گنگوہی کو یہ دعا بہت محبوب تھی ، رمضان المبارک میں تراویح کے بعد یہ دعا مانگنے تھے ، اور اپنے مریدوں اور معتقدوں سے بھی فرماتے کہ اس دعا کو مانگیں :

اللّٰهُمَّ مَدِّ لِي عَمْرِي فِي طَاعَتِكَ وَ مَحَبَّتِكَ وَ شَوْقِي لِقَائِكَ ، وَ وَسِعْ عَلَيَّ رِزْقِي مِنْ خَزَائِنِ بَرَكَاتِكَ وَ وَسِعَتْ رَحْمَتُكَ رِزْقَ الْمَحْبُوبِينَ الْمُرَادِينَ الْمُقْرَبِينَ الْوَاصِلِينَ إِلَيْكَ ، وَ صَحِّحْ لِي جِسْمِي فِي طَلَبِكَ ، يَا سَيِّدِي وَ مَوْلَانِي ، وَ بَلِّغْنِي آمَلِي فِي مَشَاهِدِي تَكَ وَ كَمَالِ مَعْرِفَتِكَ وَ انْوَارِ قَدْسِكَ ، وَ اسْرَارِ غَيْبِيكَ ، فَانْكَ تَمَحُّو مَا تَشَاءُ وَ تَثْبِتُ وَ عِنْدَكَ أَسْمُ الْكِتَابِ -^۲

نوافل کثرت سے پڑھتے تھے ، نوافل میں عادت مبارک یہ تھی کہ قرآۃ فاتحہ اور ضم سورۃ کے بعد شغل باطن میں مصروف ہو جاتے ، اور بارہ سانس کے مقدار ذکر خفی کرتے ، اس کے بعد رکوع میں جاتے ، اور رکوع کے بعد چند دم ذکر خفی کرتے ،

(بقیہ حاشیہ صفحہ ۳۹۲)

شیخ احمد نے ۹۷۲ھ (۶۵-۱۵۶۴ء) میں شاہ آباد میں وفات پائی ، ان کا مزار دریائے مارکنڈہ کے کنارے شاہ آباد میں ہے ۔ لطائف قدوسی ، لطیفہ ۶ ، ص ۴۲ - نزہتہ الخواطر ، ج ۴ ، ص ۲۳ -

(۱) لطائف قدوسی ، لطیفہ ۵۹ ، ص ۴۲ -

(۲) لطائف قدوسی ، لطیفہ ۵۹ ، ص ۴۲ -

اسی طرح قومہ میں بھی ذکر خفی کرتے ، پھر سجدے میں بعد تسبیح ذکر خفی کرتے ، اسی طرح دونوں سجدوں کے درمیان جلسے میں ، اور دوسرے سجدے کی تسبیح کے بعد چند دم ذکر خفی کرتے اس طرح تمام نوافل میں شغل حق میں مشغول رہتے -
 غرضکہ اس طرح آپ تمام شب میں چند دوگانے نوافل پڑھتے ، اور ان چند دوگانوں میں رات ختم ہو جاتی -^۱

سلسلہ چشتیہ میں ذکر بالجہر کی تعلیم خاص طور پر دی جاتی ہے ، آپ نے فرمایا کہ میری عمر کے کئی سال اس طرح سے گزرے ہیں کہ میں عشاء کی نماز کے بعد سے ذکر بالجہر شروع کرتا تھا ، یہاں تک کہ صبح ہو جاتی تھی -^۲

ابتدا میں آپ پر ”سلطان الاذکار“ کا اس قدر غلبہ تھا کہ آپ فرماتے ہیں کہ مجھے خیال ہوتا تھا کہ میں اس کی وجہ سے مسلوب العقل یا دیوانہ ہو جاؤں گا - کیونکہ مجھ پر گھڑی گھڑی سلطان الاذکار کا غلبہ ہوتا تھا اور میں محو و بے خود ہو جاتا تھا -^۳

آپ کی راتیں عبادت اللہی میں گزرتی تھیں ، بسا اوقات عشاء کی نماز کے بعد آپ اپنے آپ کو باندھ کر لٹکاتے اور تمام رات صلوة معکوس میں گزارتے ، اور صبح کو اپنے آپ کو کھولتے تھے -^۴

رمضان کے علاوہ روزے بھی آپ بڑی کثرت سے رکھتے تھے ، آپ کے صاحبزادے شیخ رکن الدین کا بیان ہے کہ آپ

(۱) لطائف قدوسی ، لطیفہ ۲۵ ، ص ۱۸

(۲) لطائف قدوسی ، لطیفہ ۲۲ ، ص ۱۵

(۳) لطائف قدوسی ، لطیفہ ۲۳ ، ص ۱۶

(۴) لطائف قدوسی ، لطیفہ ۲۴ ، ص ۱۸

صائم الدہر تھے ، میں نے چالیس سال میں آپ کو سوائے ایام ممنوعہ کے جو پانچ دن ہیں بغیر روزے کے نہیں دیکھا۔^۱

شادی :

عین اس زمانے میں جب کہ حضرت شیخ اپنے مرشد شیخ محمد کی خدمت میں رہ کر شدید ریاضتیں اور مجاہدے کر رہے تھے ، آپ کی شادی شیخ عارف کی چھوٹی صاحبزادی سے ہوئی ، یہ خاتون آپ کے مرشد کی بہن ، اور شیخ احمد عبدالحق ردولوی^۲ کی پوتی تھیں۔^۳

حضرت شیخ کی بیوی نہایت عابدہ ، زاہدہ اور ولیہ خاتون تھیں ، اگرچہ حضرت شیخ کے گھر میں فقر و فاقے کی تکلیف رہتی ، دو دو تین تین وقت کے بعد گھر والوں کو کھانے کی نوبت آتی ، لیکن وہ اور ان کے بچنے نہایت صبر و شکر سے اپنا وقت گزارتے ، وہ صاحب کشف خاتون تھیں ، جو کچھ خواب میں دیکھتیں وہی پیش آتا۔^۴

حضرت شیخ نے دنیا سے اس درجہ قطع تعلق فرما لیا تھا کہ آپ کے عزیز و اقربا بھی آپ کو بھول چکے تھے ، آپ کے رشتہ داروں میں تقریبیں ہوتیں ، ان تقریبوں پر یہ رشتہ دار دوسروں کے ہاں کھانا اور مٹھائی بھجواتے ، اور حضرت شیخ کو اور آپ کے گھر والوں کو فراموش کر دیتے ، بعد میں کہتے کہ

(۱) لطائف قدوسی ، لطیفہ ۸۶ ، ص ۷۱-۷۲

(۲) حضرت شیخ کی شادی کی یہ تفصیل لطائف قدوسی ، لطیفہ

۱۵ ، ص ۱۱-۱۲ سے ماخوذ ہے۔

(۳) لطائف قدوسی ، ص ۶۳ ، لطیفہ ۷۶۔

افسوس ہے کہ حضرت شیخ کے گھر والوں کا حصہ نہ جا سکا ، ہم سے کیسی چٹوک ہوئی -^۱

معیشت :

حضرت شیخ کے تذکرہ نگاروں نے آپ کے ذریعہ^۱ معیشت پر روشنی نہیں ڈالی لیکن صاحب خزینۃ الاصفیاء ، مفتی غلام سرور لاہوری نے بحوالہ معارج الولايت صرف اس قدر لکھا ہے کہ : حضرت شیخ عبدالقدوس مادر زاد ولی تھے ، اور عالم طفولیت ہی سے ان میں آثار ولایت پائے جاتے تھے ، زبان سے جو کچھ فرماتے وہی ہوتا تھا ۔ وہ حلال روزی حاصل کرنے کے لیے زراعت کرتے تھے ، جب ان کے کھیت میں غلہ تیار ہو جاتا تو وہ سب سے پہلے اس میں سے درویشوں کو دیتے ۔ پھر اس کے بعد اپنی ضرورت کی حد تک رکھ لیتے ۔^۲

حضرت شیخ کی معیشت کے حصول میں یہ جدوجہد کسبِ حلال اور محنت کی عظمت کو سامنے لاتی ہے ۔

خلافت سے سرفرازی :

ایسا معلوم ہوتا ہے کہ شادی کے کچھ دن بعد ہی آپ کے شیخ طریقت حضرت شیخ محمد نے آپ کو خرقہ^۱ خلافت سے سرفراز فرمایا ، ان کے علاوہ بھی آپ نے طریقت کے مختلف خانوادوں اور شیوخ سے مختلف سلاموں میں خلافت حاصل کی ۔

آپ کے صاحبزادے حضرت شیخ رکن الدین نے آپ کی جو سوانح ، لطائف قدوسی کے نام سے مرتب کی ہے ، اس میں آپ کے مختلف سلسلوں سے خلافت کے شجرے دیے ہیں ۔

(۱) لطائف قدوسی ، ص ۱۰ ، لطیفہ ۱۶

(۲) خزینۃ الاصفیاء ، ج ۱ : ص ۳۱۷ بحوالہ معارج الولايت ۔

صوفی شاہ سید محمد حسین مراد آبادی نے سلاسل اربعین کے نام سے ایک رسالہ تصنیف فرمایا تھا ، چونکہ یہ بزرگ حضرت شیخ عبدالقدوس گنگوہی کے سلسلے میں بیعت تھے ، اس لیے ان بزرگ نے اپنے اس رسالے میں حضرت شیخ کے متعدد سلسلہ طریقت درج کیے ہیں - حضرت شیخ کے سلاسل طریقت پر تفصیل کے لیے اس رسالے کا مطالعہ ضروری ہے -

ردولی سے ہجرت :

۵۸۹۷ (۹۲ - ۱۳۹۱ء) میں ردولی کے حالات خراب ہوئے ، اور کفر کا اس درجہ غلبہ ہوا کہ سور کا گوشت بازاروں میں کھلم کھلا فروخت ہونے لگا - جب وطن کے حالات کی خرابی یہاں تک پہنچی تو آپ ملول و دل گیر ہو کر ترک وطن کر کے شاہ آباد - ضلع کرنال چلے آئے ، یہ پرگنہ اس زمانے میں عمر خاں شروانی کا تھا جو شاہ آباد پرگنہ کا حاکم تھا ، وہ آپ کا معتقد تھا ،

(۱) سلاسل اربعین : تصنیف صوفی سید شاہ محمد حسین چشتی قدوسی -
سنہ تصنیف : ۱۳۳۰ھ (۱۲ - ۱۹۱۱ء) مطبوعہ : مطبع
بیت الشرف - دہلی :- سنہ طباعت : ۱۱ رجب ۱۳۳۱ھ
(۱۹۱۳ء) -

(۲) عمر خاں شروانی : عمر خاں شروانی بن سکندر خاں گبکور -
بہلول لودھی کے درباری امرا میں تھا ، جب احمد خاں بھٹی کی بغاوت کو فرو کر کے وہ واپس آیا تو بہلول لودھی نے اسے اس کے ذاتی مصارف کے لیے سرہند اور قصبہ شاہ آباد ضلع کرنال دیا ، اور بھٹنور اور پایل پور جاگیر میں عطا کیے - سکندر لودھی کے اوائل عہد حکومت ۵۸۹۷ (۹۲ - ۱۳۹۱ء) میں وہ کول کا شقہ دار یا ناظم تھا ، بھیکم پور کا شروانی خاندان اسی عمر خاں کی اولاد میں ہے (ماخوذ از شروانی نامہ ، ص ۳۲ - ۳۵ - ۳۷ - ۳۹)

اور چاہتا تھا کہ آپ کسی طرح اس کے پرگنے میں قیام کریں۔ چنانچہ آپ شاہ آباد میں مستقل مقیم ہو گئے۔ اور تقریباً اڑتیس سال تک اس قصبے کو اپنے رشد و ہدایت کا گہوارہ بنائے رکھا، آپ کی ذات گرامی علم و معرفت، رموز و حکمت، احسان و سلوک کا وہ سرچشمہ تھی کہ ہزاروں تشنگانِ معرفت آپ کی خدمت میں حاضر ہوتے اور فیضیاب ہو کر جاتے۔

آپ کے دوسرے صاحبزادے شیخ رکن الدین مصنف ”لطائف قدوسی“ اور آپ کے تمام دوسرے صاحبزادے سوائے شیخ حمید کے سب اسی قصبے میں پیدا ہوئے۔

(۱) شیخ رکن الدین : بن حضرت شیخ عبدالقدوس گنگوہی : یہ ۵ جمادی الاول ۵۸۹۷ (۱۱۹۲ء) کو شاہ آباد ضلع کرنال میں پیدا ہوئے۔ اخبار الاخیار میں حضرت شیخ عبدالحق محدث دہلوی نے ان کے محامد و اوصاف کو بیان کرتے ہوئے لکھا کہ :

شیخ عبدالقدوس را اولاد بسیار شد ، و پسران او ہمہ عالم و متعبد و متلبس بلباس مشائخ و از میان ایشان شیخ رکن الدین مردے متبرک بود ، و بہ مشرب فقر و محبت موصوف بر قدم والد خود قدم می نہاد (اخبار الاخیار، ص ۲۲۲)

شیخ رکن الدین نے درسی کتابوں کی تعلیم شیخ فتح اللہ بن نصیر الدین، سید احمد حسینی اور شیخ ابراہیم بن معین حسینی ایرجی سے حاصل کی، اور اپنے والد محترم حضرت شیخ عبدالقدوس گنگوہی کے دست حق پرست پر بیعت ہو کر سلسلہٴ چشتیہ اور دوسرے طریقوں کی تعلیم حاصل کی، اور طریقہ قادریہ کی تعلیم (باقی حاشیہ بر صفحہ ۳۹۹)

شیخ محمد کی وفات :

آسی زمانے میں جب کہ آپ شاہ آباد میں مقیم تھے - آپ کے مرشد شیخ محمد ، واصل الی اللہ ہوئے ، حضرت شیخ محمد کے صاحبزادے شیخ بڈیا حضرت شیخ کے پاس تعلیم حاصل کرتے تھے ، آپ ان کو ساتھ لے کر ردولی پہنچے - یہ وہ وقت تھا کہ

(بقیہ حاشیہ صفحہ ۳۹۸)

ابراہیم بن معین ایرجی سے حاصل کی ، اور اپنے والد کی وفات کے بعد وہ گنگوہ میں متولی ہوئے ، شیخ رکن الدین کے مریدوں میں شیخ عبدالاحد سرہندی بن شیخ زین الدین سرہندی جو حضرت مجدد الف ثانی کے والد محترم ہیں خاص طور پر قابل ذکر ہیں - شیخ رکن الدین نے ۹۸۲ھ (۷۵ - ۷۳ - ۷۱۵ھ) میں گنگوہ میں وفات پائی - ان کا مزار مبارک اپنے والد کی قبر کے متصل جانب جنوب واقع ہے - شیخ رکن الدین کی تصانیف میں سب سے اہم کتاب ”لطائف قدوسی“ ہے ، جو حضرت شیخ عبدالقدوس کے حالات و ملفوظات کا مجموعہ ہے اس کتاب کی اہمیت کا اندازہ اس سے لگایا جا سکتا ہے کہ اگر ان کی یہ کتاب نہ ہوتی تو ہماری دسترس حضرت شیخ کے حالات تک بہت مشکل تھی ، لطائف قدوسی کی تالیف انہوں نے حضرت شیخ کی اجازت سے ان کی زندگی ہی میں ۹۴۴ھ (۳۸ - ۷۳۷ - ۷۱۵۳ھ) میں شروع کی تھی ، لیکن اس کی تکمیل حضرت شیخ کی وفات کے بعد ہوئی - اس کے علاوہ ان کی دوسری تصنیف ”مرج البحرین“ ہے ، ان کی تیسری تصنیف حضرت شیخ کی کتاب رشد نامے پر حواشی ہیں ، اس کے ماسوا حضرت رکن الدین کے مکاتیب ، اور ایک چھوٹا سا رسالہ ”عید قربان“ ہے ، جو لطائف قدوسی کے آخر میں شامل ہے (ماخوذ از تذکرہ ”شیخ عبدالقدوس گنگوہی اور ان کی تعلیمات ، تالیف اعجاز الحق

قدوسی ص ۲۹۷-۳۰۶)

شیخ محمد پر مرض الموت کا شدید غلبہ تھا۔ حالت یہ تھی کہ کبھی وہ ہوش میں آجاتے تھے، اور کبھی بے ہوش ہو جاتے تھے۔ جب سکرات کا عالم شروع ہوا تو آپ نے اپنے مرشد سے عرض کیا کہ حضور! یہ وقت ہوشیاری کا ہے، حضرت شیخ محمد نے فرمایا میاں! ہماری طرف سے بے فکر رہو، اب یہ عالم ہے کہ ہمارے سینے میں سوائے اللہ کے کوئی چیز نہیں گزرتی۔

حضرت شیخ محمد کی وفات کے بعد آپ نے ان کے صاحبزادے شیخ بدایا کو ان کا خلیفہ چنا، اور ان کے والد کی جگہ انہیں سجادہ نشین کیا۔^۱

گنگوہ میں آمد :

حضرت شیخ عبد القدوس گنگوہی ۸۹۷ھ (۱۴۹۱-۹۲ء) سے ۹۳۴ھ (۱۵۲۷-۲۸ء) تک تقریباً سینتیس سال شاہ آباد میں مقیم رہے، ۹۳۴ھ (۱۵۲۷-۲۸ء) میں آپ کے ایک مرید ملک عثمان کٹرانی نے جو گنگوہ کے رہنے والے تھے آپ سے درخواست کی کہ اگر آپ کے صاحبزادوں میں کوئی ہمارے وطن گنگوہ میں سکونت اختیار کرے تو ہمارے لیے موجب برکت و سعادت ہوگا حضرت شیخ نے ملک عثمان کٹرانی کے اصرار پر پہلے حضرت شیخ رکن الدین کو گنگوہ روانہ فرمایا، ملک عثمان کٹرانی نے ان صاحبزادے کا شاندار استقبال کیا، اور قصبہ گنگوہ کے اس محلے میں جو اب ”محلہ سرائے“ کے نام سے مشہور ہے، خیمے لگوائے، بعد میں حضرت شیخ رکن الدین کے دوسرے بھائی بھی وہاں آگئے، لیکن ان میں سے کسی کا دل گنگوہ میں نہ لگا، یہ بار بار لوٹ کر شاہ آباد واپس آجاتے تھے۔ ایک دن حضرت شیخ نے ان صاحبزادوں سے فرمایا تم کیوں بار بار گنگوہ سے لوٹ کر واپس

(۱) لطائف قدوسی، ص ۴۰، لطیفہ ۵۳

آتے ہو آئندہ اسی قصبے کو تمہارا وطن بنتا ہے۔ یہاں تک کہ مغلوں کی تاخت و تاراج شروع ہوئی، اور حضرت شیخ، ابراہیم لودھی کی شکست سے ایک سال قبل مغلوں کی غارت گری کے خوف سے اپنے اہل و عیال کو لے کر شاہ آباد سے گنگوہ منتقل ہو گئے، اور آپ نے وہیں سکونت اختیار کر لی۔

بابر اور ابراہیم لودھی کی جنگ :

آخر ۹۳۳ھ (۱۵۲۶ء) میں ہانی پت کے میدان میں ابراہیم لودھی اور بابر کے درمیان وہ معرکہ ہوا، جس نے ہندوستان میں لودھیوں کے چراغِ سلطنت کو گل کر دیا، اور بابر نے اس بڑے صغیر پاک و ہند میں مغلیہ سلطنت کی بنیاد رکھی۔

اس لڑائی میں ابراہیم لودھی کے ساتھ ایک لاکھ سپاہی اور ایک ہزار جنگی ہاتھی تھے، اور بابر کے پاس صرف بارہ ہزار فوج تھی۔

حضرت شیخ عبدالقدوس گنگوہی⁷⁾
ہانی پت کے میدانِ جنگ میں :

لطائف قدوسی میں ہے کہ جب بابر اور سلطان ابراہیم لودھی کے درمیان ہانی پت میں جنگ ہوئی تو ملک میں اس قدر پریشانی اور ابتری پھیل گئی کہ لوگ اپنے وطن اور گاؤں چھوڑ کر بھاگی کھڑے ہوئے، اس افراتفری میں ملک ویران ہو گیا، نہ کہیں پناہ کی جگہ تھی، اور نہ کہیں بھاگنے کی، اس بدامنی اور پریشانی کے زمانے میں حضرت شیخ عبدالقدوس بھی اپنے متعلقین اور مریدین کے ساتھ گنگوہ چھوڑ کر کتانہ نامی گاؤں میں تشریف لے گئے، اور کتانہ میں دریائے جمنا کے کنارے مشرقی جانب ٹھہرے اور دریا کے مغربی جانب سلطان ابراہیم لودھی کا لشکر پڑاؤ کیے ہوئے تھا، اس لشکر میں بہت سے آپ کے مرید

و معتقد تھے ، جو آپ کے یہاں مقیم ہونے کی خبر سن کر جوق در جوق ملاقات کے لیے آئے ، جب سلطان ابراہیم لودھی کو خبر ہوئی تو وہ آپ کی خدمت میں حاضر ہوا ، اور آپ کو نہایت اصرار سے اپنے لشکر میں لے گیا ۔ آپ نے سلطان ابراہیم سے فرمایا مجھے اس مرتبہ خیریت معلوم نہیں ہوتی ، اور میں تمہیں پانی پت سے آگے بڑھتا ہوا نہیں دیکھتا ۔ پھر آپ نے اپنے اہل و عیال کو اپنے صاحبزادے شیخ رکن الدین کے ساتھ گنگوہ روانہ کر دیا ، اور آپ اپنے بڑے صاحبزادے شیخ حمید اور اپنے مرید سید راجا کے ساتھ ابراہیم لودھی کے لشکر میں رہے ، یہاں تک کہ پانی پت کے میدانِ جنگ میں پہنچے ، عین میدانِ جنگ میں جب کہ ابھی دونوں لشکروں کے درمیان جنگ چھڑی نہ تھی کہ آپ نے اپنے صاحبزادے شیخ حمید اور سید راجا سے فرمایا مجھے اپنے گھوڑے کی رفتار سے پتا چلتا ہے کہ سلطان ابراہیم کو شکست ہوگی ، مناسب یہ ہے کہ ہم یہاں سے روانہ ہو جائیں ، لیکن آپ کسی وجہ سے روانہ نہ ہو سکتے ۔

حضرت شیخ ، بابر کی قید میں :

آسی زمانے میں جب کہ آپ ابراہیم لودھی کے لشکر میں مقیم تھے ، آپ نے اپنے صاحبزادے شیخ حمید اور سید راجا سے فرمایا کہ ہمارے خواجہ ، خواجہ قطب الدین اوشی⁷ کو بھی قید و بند کا سامنا کرنا پڑا تھا ، یہ ہمارے پیروں کی سنت ہے ، ہم بھی اس سنت کو اختیار کریں گے ، اگر تم جانا چاہو تو جا سکتے ہو ، دونوں نے جواب دیا یوں تو حضور کی جو مرضی ہو ہم اس کے لیے حاضر ہیں ، لیکن ایسے نازک وقت میں ہم حضور کو چھوڑ کر کہاں جا سکتے ہیں ۔

دونوں لشکروں میں معرکہ شروع ہوا ، اور رجب ۹۳۲ھ (۱۵۲۶ء) کو سلطان ابراہیم لودھی کو بابر کے ہاتھوں شکست

ہوئی۔ سواروں نے حضرت شیخ کو اور آپ کے ساتھیوں کو گھیر لیا، اور آپ کے کپڑے اور گھوڑے کو لوٹ لیا، شیخ حمید اور سید راجا کے گلے میں حضرت شیخ کی سیاہ پگڑی ڈال کر اور انہیں اپنے گھوڑوں کے فتراک سے باندھ کر چلے، جب ان کے گلے میں پگڑی ڈالی جا رہی تھی تو آپ نے ان دونوں سے فرمایا پریشان مت ہو، تمہارے گلے میں تمہارے پیروں کی دستار ہے، اور اس کی برکت سے تم نجات حاصل کرو گے، سواروں نے حقارت سے شیخ کو حکم دیا کہ وہ پیدل چلیں۔ اگرچہ آپ میں پیدل چلنے کی طاقت نہ تھی، لیکن خدا کے فضل اور اس کی مدد سے پانی پت کے میدان جنگ سے دہلی پہنچے، مولانا زادہ کمال الدین بھی اس سفر میں آپ کے ہمراہ تھے۔^۱

حضرت شیخ کی رہائی:

کچھ دن کے بعد حضرت شیخ اور آپ کے متعلقین کو رہا کر دیا گیا۔ اگرچہ آپ لودھیوں سے خوش تھے، آپ نے سکندر لودھی کا پورا دور حکومت دیکھا تھا، اس نے شعار اسلام کی ترویج کی جو کوشش کی تھی اس کی بنا پر حضرت شیخ کو لودھیوں سے خاص تعلق خاطر تھا، لیکن جب بابر فتح یاب ہوا، تو آپ نے اسے بھی ایک خط لکھا، اور اسے اتباع شریعت، عدل و انصاف خلفائے راشدین^{رض} کی پیروی کی طرف توجہ دلائی، اس خط کو ہم آئندہ اوراق میں آپ کے رشد و ہدایت کے ضمن میں نقل کریں گے۔

عہد ہمایوں:

بابر کی وفات کے بعد اس کا بیٹا ہمایوں ۱۵۳۰ء (۹۱۵۳ھ) میں تخت نشین ہوا، مغلوں اور افغانوں کی کشمکش اس کے عہد میں بھی جاری رہی، لطائف قدوسی میں کئی ایسے واقعات ملتے

(۱) لطائف قدوسی، ص ۶۳۔ لطیفہ ۷۷۔

ہیں کہ جن سے پتا چلتا ہے کہ حضرت شیخ کے مریدوں نے ان لڑائیوں میں حصہ لیا، لیکن ہم طوالت کے اندیشے سے ان واقعات کو ترک کرتے ہیں۔ ہمایوں کو بھی حضرت شیخ سے نہایت عقیدت و محبت تھی۔ مرآة الاسرار میر ابوالفضل نے تذکرة الاولیاء کے حوالے سے لکھا ہے کہ: محمد ہمایوں بادشاہ، عام حقائق و معارف میں حضرت شیخ عبدالقدوس حنفی سے ملاقات رکھتا تھا، اس لیے کہ حضرت شیخ اس فن میں ممتاز تھے۔^۱

صاحب سیر المتاخرین نے حضرت شیخ سے ہمایوں کی عقیدت و محبت کو بیان کرتے ہوئے لکھا کہ

جنت اشیانی با بر خے کار آگہاں بزاویدہ او
(شیخ عبدالقدوس) در شدے و انجمن آگہی
گر می ہزیرفتے۔^۲

حضرت شیخ کا مسلک

وحدت الوجود:

تصوف میں مسئلہ وحدۃ الوجود کو خاص اہمیت حاصل ہے، نقشبندیہ سلسلے کے علاوہ اس برصغیر پاک و ہند میں تصوف کے جو سلسلے رائج تھے مثلاً سہروردیہ، چشتیہ، قادریہ ان تینوں سلسلوں کے متقدمین صوفیا پر وحدۃ الوجود کا رنگ غالب تھا۔ مولانا روم بھی وحدۃ الوجود کے قائل ہیں، سلسلہ چشتیہ کے دوسرے بزرگوں کی طرح حضرت شیخ عبدالقدوس گنگوہی بھی وحدۃ الوجود کے قائل تھے، انہوں نے دسویں صدی ہجری میں

(۱) مقدمہ منتخب مکتوبات قدوسیہ از مولانا مشتاق احمد البہٹوی، ص ۶۔

(۲) سیر المتاخرین جلد اول۔ ذکر اولیائے ہند ص ۲۳۶۔ مطبوعہ مطبع نو لکشور لکھنؤ۔

اس نظریے کی اشاعت میں غیر معمولی حصہ لیا ، لیکن وہ وحدۃ الوجود کے نظریے کے اس حد تک قائل تھے ، جس حد تک اسلام مانع نہیں ہے ۔

لطائف قدوسی کے اکھترویں لطیفے میں ہے کہ : ایک دفعہ حضرت شیخ نے گنگوہ میں نماز فجر کے بعد جماعت کی طرف متوجہ ہو کر حالت سرمستی میں وحدۃ الوجود پر گفتگو فرمائی آپ کے صاحبزادے حضرت شیخ رکن الدین کا بیان ہے کہ میں اور میرے بھائی شیخ حمید اور شیخ احمد اس مجلس میں حاضر تھے ، میں نے آپ سے گزارش کی کہ مسئلہ وحدۃ الوجود ، رسول اکرم صلی اللہ علیہ وسلم اور صحابہ کرام رضی اللہ عنہم سے کہیں بھی منقول نہیں ہے ، اور نہ شارع علیہ السلام نے دین کا مدار مسئلہ وحدۃ الوجود پر رکھا ہے ، اور نہ اس کے متعلق کچھ بیان کیا ہے آج کل ہم لوگ جو اس مسئلے کو بیان کرتے ہیں ، اور اس پر اعتقاد رکھتے ہیں ، کہیں ایسا نہ ہو کہ کل قیامت کے دن اس مسئلے پر اعتقاد ہمارے لیے نفرت کا باعث ہو ، اور مواخذے کا سبب بنے ۔ آپ نے میرے جواب میں فرمایا کہ اگرچہ یہ مسئلہ صراحت سے شریعت میں بیان نہیں کیا گیا ، لیکن اشارۃ النص اور دلالت النص سے ہمیں اس کے متعلق بہت جگہ ملتا ہے ، بلکہ بعض جگہ تو صراحت سے بھی ملتا ہے ، لیکن اس کو علمائے ظاہر متشابہ کہتے ہیں ، اور ظاہر کے مطابق تاویل کرتے ہیں ۔ حقیقت یہ ہے کہ یہ مسئلہ تبع تابعین کے عہد میں ظہور میں آیا ۔ اور وہ بھی زمانہ خیر تھا ، اس لیے کہ یہ بھی خیر القرون ثالث

(۱) اس سے اشارہ ہے اس حدیث شریف کی طرف جس میں رسول اکرم صلی اللہ علیہ وسلم نے فرمایا بہترین زمانہ میرا زمانہ ہے ، پھر اس کے بعد جو آئے گا ، پھر اس کے بعد جو آئے گا (مؤلف)

تھا۔ اور جنہوں نے اس مسئلے کو وجود بخشا ، وہ اس دور کے مشائخ کے سردار ، دین کے مقتدی اور مجتہدین وقت تھے ، اور تمام علماء ظاہر ، دین کے مسائل میں ان کی طرف رجوع کرتے تھے۔ ہمیں ان کے قول و فعل پر اعتماد کرنا چاہیے ، ہمیں اس کے علاوہ اس پر بھی غور کرنا چاہیے کہ اگر یہ مسئلہ خلاف شریعت ہوتا تو حضرت امام اعظم ، امام مالک ، امام شافعی ، امام احمد بن حنبل ، امام محمد و امام یوسف اور دوسرے ائمہ اہل سنت و جماعت جو دین کے بانی تھے ، اور دوسرے مشائخ کبار اور موحدین اس مسئلے پر ضرور قلم اٹھاتے ، اور صراحت سے اس سے اختلاف کرتے ، اگر یہ مسئلہ دین کے خلاف ہوتا اور باطل ہوتا تو علمائے اہل سنت پر لازم تھا کہ وہ اس کے متعلق سکوت اختیار نہ کرتے ، اور اس کی تردید میں مشغول ہو جاتے ، کیونکہ حق کے متعلق سکوت کرنے والا گونگا شیطان ہے ، اسی طرح وہ اس کی بھی تردید کرتے ، جیسا کہ انہوں نے معتزلہ ، فلاسفہ اور دوسرے گمراہوں کی تردید کی ہے ، پس جب ائمہ دین نے اس مسئلے میں سکوت اختیار کیا ہے ، اور اس کا رد اور انکار نہیں کیا تو اس سے یہ ظاہر ہوا کہ یہ مسئلہ دین کے خلاف نہیں ، کیونکہ بیان کے محل میں خاموشی خود بمنزل اقرار کے ہے ، اس سے ظاہر ہوا کہ اس مسئلے میں اختلاف ہے ، بعض کثرت وجود کے قائل ہیں ، جو کثرت وجود کے قائل ہیں ، وہ علمائے ظاہر ہیں ، اکثر زہاد ، عابدین ، اور مشائخ کبار اسی مسلک پر ہیں ، اور بعض وحدۃ الوجود کے قائل ہیں ، یہ بھی موحد اور عارفانہ حقیقت وجود ہیں ، اور ان میں بھی جلیل القدر علماء ، مقتدائے دین اور مجتہدان وقت ہیں ، اور اہل حق کا کشف بھی اس کے حق ہونے پر شاہد ہے ، پس یہ مسئلہ مختلف فیہ تو ہے لیکن مخالف دین نہیں ، اور نہ بندے کے لیے آخرت میں مضر ہے ، ماحصل یہ ہے کہ مسئلہ وحدۃ الوجود اسرار الہی میں سے ہے ،

اور ایک ایسی حقیقت ہے ، جس کا تعلق باطنی سر بلندیوں سے ہے اور ہر آدمی اور ہر مرتبے کے لائق و سزاوار نہیں ، اسی لیے اسرار ربوبیت کے افشا کو کفر کہا گیا ہے ، حق یہ ہے کہ جب بھی کوئی منصور حلاج کی طرح اناالحق کا نعرہ لگائے گا ، اسی طرح دار پر جائے گا۔ تمہیں معلوم ہونا چاہیے کہ مسائل کی نوعیت مختلف ہے ، معذور کا مسئلہ علیحدہ ہے ، تندرست کا مسئلہ علیحدہ ہے ، امی طرح مسئلہ شریعت الگ ہے ، مسئلہ طریقت الگ ہے اور مسئلہ حقیقت الگ ہے ، اسی لیے کلمہ طیبہ کے مفہوم و مطالب میں لا معبود الا اللہ مسئلہ شریعت ہے ، لا مقصود الا اللہ مسئلہ طریقت ہے ، لا موجود الا اللہ مسئلہ حقیقت ہے۔ تمہیں معلوم ہونا چاہیے کہ مسئلہ وحدة الوجود میں محققین کے اختلاف کی بنیاد ایک دوسرے ہی اختلاف پر مبنی ہے۔ ایک فرقہ جو کثرت وجود کا قائل ہے ذات حق سبحانہ و تعالیٰ کو کہ واجب الوجود ہے ماوراء الوجود کہتا ہے ، جس کو ہماری عقل ادراک نہیں کر سکتی ، وہ وجود کو صفت لازمی مقتضا اس ذات کا قرار دیتا ہے کہ وجود اس ذات سے ازلا و ابداً جدا نہیں ہوتا ، اور جو لوگ وحدة الوجود کے قائل ہیں وہ ذات حق سبحانہ و تعالیٰ کو عین وجود مطلق قرار دیتے ہیں ، اس لیے کہ موجودیت میں اعلیٰ مرتبہ وجود مطلق ہے ، اور وہی واجب الوجود ہے ، غرض کہ ہر فریق کے پاس متعدد براہین و دلائل ہیں جنہیں اپنے موقع پر سمجھا جا سکتا ہے۔

شیخ رکن الدین کا بیان ہے کہ میں نے اور میرے برادر محترم شیخ حمید اور شیخ احمد نے اس روز حضرت شیخ سے اس مسئلے پر اس قدر طویل گفتگو کی کہ صبح سے لے کر دوپہر کا وقت ہو گیا۔

جب یہ مجلس برخاست ہوئی تو حضرت شیخ کو خیال

گزرا کہ ابھی یہ لڑکے علم معرفت میں ناقص ہیں ، اور مسئلہٴ وحدۃ الوجود کے منکر ہیں ۔ آپ نے فرمایا کہ میں اب ان لڑکوں کے ساتھ نہیں رہوں گا کہ ان کا مسلک و مشرب اور میرا مسلک و مشرب جدا جدا ہیں ۔ پھر میں اور یہ کیسے اکھٹے رہ سکتے ہیں ، یہ کہہ کر آپ عالم جذب و سرمستی میں آٹھ کر روانہ ہو گئے ، آپ کی یہ کیفیت تھی کہ کسی کو کچھ کہنے سننے کی جرات نہ تھی ، تقریباً نصف کوس تک پیدل گئے ، پھر لوگوں نے آپ کے سامنے گھوڑا پیش کیا ، چنانچہ آپ گھوڑے پر سوار ہو کر قصبہ تھانیسری کی طرف روانہ ہوئے ، پھر آپ نے فرمایا کہ میں تھانیسری جا کر شیخ جلال تھانیسری سے بھی پوچھتا ہوں کہ وہ اس مسئلے میں کیا مذہب و مشرب رکھتا ہے ، اگر وہ ہمارے مذہب و مسلک پر اعتماد نہیں رکھتا تو میں اس سے بھی قطع تعلق کر لوں گا ۔ مختصر یہ کہ اسی جوش و سرمستی میں آپ قصبہٴ لکھنوتی سے بھی آگے بڑھ گئے ، اور آپ کے پیچھے

(۱) شیخ جلال تھانیسری : حضرت شیخ عبدالقدوس گنگوہی کے مرید اور جلیل القدر خلفاء میں تھے ، یہ سترہ سال کی عمر میں علوم ظاہریہ کی تکمیل کر کے فارغ التحصیل ہو گئے ، پھر علوم باطنی کی طرف متوجہ ہوئے ، اور حضرت شیخ عبدالقدوس گنگوہی سے بیعت ہو کر خرقہٴ خلافت حاصل کیا ۔ علم و فضل کے اعتبار سے بھی وہ عہد اکبری کے اکابر علماء میں شمار ہوتے تھے ، اکبر آن کی بے حد تعظیم کرتا تھا ، صاحبِ تالیف و تصنیف تھے تحقیق اراضی الہند اور ارشاد الطالبین شیخ جلال کی تصانیف ہیں ، شیخ جلال نے ۱۴ ذی الحجہ ۹۸۹ھ (۱۵۸۱ء) کو وفات پائی ۔

(خزینہٴ الاصفیاء جلد اول ، ص ۴۴۹ - رود کوثر ، سفینہٴ الاولیاء ص ۹۶)

تمام فرزندان ، مریدین اور قصبہ گنگوہ کے تمام لوگ چلے جا رہے تھے ، کسی کی مجال نہ تھی کہ آپ کے سامنے دم مار سکتے ، جب دریائے جمنا قریب آیا تو ہم نے چپکے سے ملاحوں سے کہلا بھیجا کہ وہ کشتیوں کو گھاٹ کے قریب نہ لائیں ، شاید اسی تدبیر سے آپ گنگوہ واپس لوٹ چلیں ، لیکن ہماری یہ تدبیر بھی نہ چل سکی ، آخر امیر شاہ اسلام نے جو شہنشاہ ہمایوں کی طرف سے اس وقت گنگوہ کا داروغہ مقرر تھا - جرات کر کے آپ کے گھوڑے کے پاؤں پکڑ کر عرض کیا کہ جب بادشاہ سلامت کو اس کی خبر ہوگی کہ آپ گنگوہ سے تشریف لے گئے ، تو انہیں ضرور اس کا خیال ہوگا کہ ہمارے داروغہ نے شاید آپ کے ساتھ کوئی گستاخی کی ہے ، اس وقت حضرت بادشاہ سلامت مجھ کو قتل کرا دیں گے ، جب یہ نوبت آنے والی ہی ہے تو بہتر یہ ہے کہ اس جگہ خود آپ اپنے ہاتھوں سے ہی مجھے مار ڈالیں ، حضرت شیخ کا جوش اس وقت کچھ کم ہو چکا تھا ، امیر شاہ اسلام نے آپ کے گھوڑے کی باگی پکڑی ، اور آپ کو واپس گنگوہ لے کر آیا - آپ کی ہم فرزندوں پر عتاب کی یہ کیفیت تھی کہ آپ نے ہم کو چھوڑ دیا تھا ، اور ہمارے پیچھے نماز نہیں پڑھتے تھے ، فرمایا کرتے تھے کہ یہ لڑکے دوسرا ہی مشرب و مسلک رکھتے ہیں ، میری نماز ان کے پیچھے کیسے درست ہو سکتی ہے - یہاں تک کہ آپ کے خلیفہ حضرت جلال تھانیسری اس خبر کو سن کر آپ کی خدمت میں حاضر ہوئے ، اور قدم بوسی کی سعادت حاصل کرنی چاہی ، حضرت شیخ نے ڈانٹ کر کہا خبردار! وہیں رہو ، پہلے یہ بتاؤ کہ تم مسئلہ وحدۃ الوجود میں کیا مسلک رکھتے ہو؟ شیخ جلال نے پہلے وہ آیتیں تلاوت کیں جو وحدۃ الوجود کی طرف اشارہ کرتی ہیں ، پھر اس کی تائید میں مشائخ کرام کے بہت سے اقوال بیان کیے ، حضرت شیخ نے انہیں سینے سے لگا لیا ، اور بہت دیر تک عشق اور توحید کے متعلق

تقریر فرماتے رہے ، اس وقت میرے بھائی شیخ علی نے بھی وحدۃ الوجود کے متعلق کچھ اشعار پڑھے ۔ ماری محفل پر اس وقت عجیب و غریب کیفیت طاری تھی ، شیخ رکن الدین کا بیان ہے کہ مجھ پر اور شیخ حمید اور شیخ احمد پر اس واقعہ کے دو تین دن کے بعد تک حضرت شیخ کی خفگی رہی ، دو تین روز کے بعد آپ نہایت شفقت سے ہم سے بغل گیر ہوئے ، اور بے انتہا نوازش فرمائی ، اس کے بعد میں نے اور میرے بھائی شیخ حمید اور شیخ احمد نے وحدۃ الوجود کی تائید میں رسالے لکھے ۔^۱

حضرت شیخ عبد القدوس^۲ کو باوجود اس کے کہ آپ غیر معمولی طور پر متبع شریعت تھے ، اس شورش و سرمستی کی وجہ سے جو ہر وقت آپ پر طاری رہتی تھی ، سماع سے غیر معمولی رغبت تھی ، لیکن سماع سے اس رغبت کے باوجود آپ نے اس مسئلے کو شرعی نقطہ^۳ نظر سے کبھی جواز کا رنگ نہیں دیا ، بلکہ جب کبھی بھی یہ مسئلہ شرعی نقطہ^۴ نظر سے آپ کے سامنے رکھا گیا ، ہمیشہ آپ نے شریعت کے حکم کو اپنے عمل پر ترجیح دی ، اور اپنے سماع سننے کے عمل کو ایک مجبور و معذور کا عمل بتایا ۔

سماع کے جواز و عدم جواز میں علما^۵ اور مشائخ کا ابتدا ہی سے اختلاف چلا آرہا ہے ، بعض علما^۶ نے اس کو بالصراحت حرام قرار دیا ہے ، بعض محتاط بزرگوں نے اس مسئلے میں نہ انکاری کہ نہ این کاری کنم کی راہ اختیار کی ہے ، لیکن اس حقیقت سے انکار نہیں کیا جا سکتا کہ سلسلہ^۷ چشتیہ کے شیوخ ، سماع کو روحانی غذا قرار دیتے ہیں ، لیکن اس کے آداب مقرر کر کے اس کی

(۱) یہ تمام تفصیل لطائف قدوسی ، ص ۵۸-۶۰ لطیفہ ۷۱ سے ماخوذ ہے

پابندی ضروری قرار دیتے ہیں - انہوں نے سماع کے لیے یہ چار شرطیں لازمی قرار دی تھیں -

(۱) مسمع (گانے والا) مرد کامل ہو، لڑکا یا عورت نہ ہو -

(۲) مستمع (سننے والا) یادِ حق سے غافل نہ ہو -

(۳) مسموع یعنی جو چیز گائی جائے وہ فحش نہ ہو -

(۴) آلات سماع یعنی مزا میر موجود نہ ہوں -

مشائخ چشت کا خیال تھا کہ اگر ان چار چیزوں میں سے ایک چیز بھی موجود نہ ہو تو سماع حرام ہے -

شیخ عبد الرحمن شاہ آبادی نے ایک مرتبہ سماع سننے کے بعد اپنی کیفیت حضرت شیخ کو لکھی آپ نے اس کے جواب میں ایک خط ان کو لکھا کہ اس خط سے سماع کے متعلق آپ کا مسلک اور آپ کا ذوق اور سماع کا اصل مقصد سامنے آتا ہے آپ نے ان کو تحریر فرمایا کہ:

شیخ الاسلام برادرم شیخ عبد الرحمن دام عرفانہ
فی الذوق و الشوق!

از فقیر حقیر عبد القدوس اسماعیل الحنفی بد آنچہ شوق
سبحانی و ذوق ربانی در وقت سماع کہ ذوق عارفان
در آنست ، و شوق عاشقان بر آنست ، دست می دہد و
روزی می شود ، غنیمت می دانند ، و سعادت ابدی
خوانند ، حضور مجلس سماع عارفان برائے سعادت این
دولت است ، ہر کہ را امت مبارک باد اجتماع دوستان
خدائے تعالیٰ و حضور ایشان در مجلس سماع
از جہت طمع این دولت است ، تا از برکت مجلس سماع

دلہائے مردان بے چارہ مفلسے را ذوقی رو بنماید
و شوقے دست دہد

(ترجمہ)

شیخ الاسلام برادریم شیخ عبد الرحمن دام عرفانہ
فی الذوق و الشوق!

فقیر حقیر عبد القدوس اسماعیل الحنفی کی جانب سے
معلوم ہونا چاہیے کہ سماع کے وقت میں عارفوں کا
ذوق اور عاشقوں کا شوق اس میں ہے اگر یہ ذوق
اور شوق حاصل ہو، اور انسان کا مقدر ہو تو اسے
غنیمت جانو، سعادت ابدی تصور کرو، عارفین کا
مجلس سماع میں حاضر ہونا اسی دولت کے حصول
کی سعادت کے حاصل کرنے کے لیے ہے، جس کسی
کو یہ نعمت حاصل ہو، قابل مبارکباد ہے۔ خدائے تعالیٰ
کے دوستوں کا اجتماع اور ان کی مجلس سماع
میں حاضری اسی دولت کے حاصل کرنے کی طمع میں
ہے، تاکہ مجلس سماع کی برکت سے ان مفلس اور
بے چارہ مردوں کو بھی ذوق کی نعمت حاصل ہو۔
اور شوق کی دولت سے مالا مال ہوں

پھر اسی خط میں طالب سماع کو کامل اتباع شریعت کی
طرف توجہ دلاتے ہوئے لکھا کہ:

ومع ذلک ایشاں ابو الوقت نیز اند، تا در صفت وقت
خود اقامت شرع کردہ اند، و نماز باوقات گزارده اند،
و جمعہ و جماعت ترک نکرده اند کہ ہرچہ یافتہ
اند، از دولت اقامت شرع یافتہ اند، و ہر دولت
کہ داشتند از دولت اقامت شرع داشتند، و چندان

نباید افتاد کہ از وقت بیفتد ، و قساوت روئے آرد کہ
شیطان را در آن دخل بود ، و بعضے مبتدیاں را این
واقعہ پیش می آید و العیاذ باللہ

(ترجمہ)

اور اسی کے ساتھ صوفی ابو الوقت بھی ہوتے ہیں (یعنی
وقت کے تقاضوں کو پورا کرتے ہیں) وہ اپنے اوقات
میں اقامتِ شرع کرتے ہیں ، اور نماز پابندی وقت
کے ساتھ ادا کرتے ہیں ، اور جمعہ اور جماعت کو
ترک نہیں کرتے ، کیوں کہ انہوں نے جو کچھ
حاصل کیا ہے ، وہ شرع کی دولت کے قائم رکھنے سے
پایا ہے ، اور وہ جو کچھ بھی دولت رکھتے ہیں ،
وہ دولت شرع کے قائم رکھنے کی وجہ سے رکھتے
ہیں ، اور آدمی کو اتنا نہ گرنا چاہیے کہ وقت
کے تقاضوں کو بھول جائے ، اور اس میں قساوت پیدا
ہو جائے کہ جس میں شیطان کا دخل ہوتا ہے ، یہ
واقعہ بعض مبتدیوں کو پیش آتا ہے - و العیاذ
باللہ -

رشد نامے میں حضرت شیخ نے ایک دوہے کی توضیح فرماتے
ہوئے لکھا کہ:

سماع ، اسرار اللہی کو تیرے قلب سے باہر لانے والا ہے
اور سماع کے بارے میں شریعت کا فتویٰ یہ ہے کہ
وہ اس کے اہل کے لیے جائز ہے ، اور نا اہل کے لیے
حرام ہے - اہل سماع اس شخص کو کہتے ہیں

(۱) منتخب مکتوبات قدوسیہ ، از مولانا مشتاق انبہٹوی ، مکتوب

کہ کوئی آواز پیام بار کی سوا نہ سُنے ، اور سوائے جمالِ دوست کے اور کوئی جمال نہ دیکھے ۔^۱

تمام مسائل میں حضرت شیخ مسلکِ اہل سنت و الجماعتہ کے سختی سے پابند تھے ، اور فقہ حنفی کی پیروی کرتے تھے ۔

شیخ محمد مودود خراسانی کو ایک خط میں علمائے سوء کی بد کرداریوں اور بد اعمالیوں کی طرف توجہ دلاتے ہوئے لکھا کہ :

عزیز من ! کار آسان است ، چنان کہ امروز پدید آمدہ است ، علم را وسیلتِ دنیا کردہ اند ، و تصانیف و قصائد بر اہل دنیا می پردازند ، و از ایشان طلب دنیا و طمع دنیا می دارند ، و این طائفہ نزد اہل حق ، دشمنِ حق تعالی اند ۔

مشتبہات میں حضرت شیخ کا مسلک یہ تھا کہ آپ ان چیزوں سے احتراز کرتے تھے ، جو شرعی حیثیت سے ذرا بھی مشتبہ ہوتی تھیں ۔ لطائفِ قدوسی میں ہے کہ حضرت شیخ ہر قسم کی عبادت میں کمی نہ کرتے تھے ، خواہ وہ نماز ہو یا روزہ یا ذکر الہی ہو یا زہد و تقویٰ ہو یا توکل آپ نے ابتدائی حالات ہی میں تمام انواعِ عبادت کو انتہا پر پہنچا دیا تھا ، آپ کے تقویٰ کا یہ عالم تھا کہ غیر نمازی قصاب کے ذبح کیے ہوئے بکرے کا گوشت نہ کھاتے تھے ، ایک قصاب آپ کا مرید تھا ، آپ نے ذبیحے کے تمام شرعی احکام اس کو سکھائے تھے ، اور اس کی تربیت کی تھی ، جب وہ ذبح کرتا تھا تو

(۱) رشد نامہ قلمی (تالیف حضرت شیخ عبد القدوس گنگوہی ، مملوکہ صوفی بشیر احمد قدوسی سجادہ نشین درگاہ حضرت شیخ عبد القدوس گنگوہی ، مقیم کراچی ۔

کبھی کبھی وہ گوشت کھاتے تھے۔ شہر کے کنوؤں کا پانی استعمال نہ کرتے تھے، بلکہ شہر سے باہر ایک بڑا حوض تھا، جس سے آپ کے لیے پانی لایا جاتا تھا، اسی طرح ہر قسم کے کھانے اور کپڑے میں بھی آپ انتہا درجے کی شرعی احتیاط ملحوظ رکھتے تھے۔^۱

ایک دفعہ پکی ہوئی مرغیاں آپ کے سامنے لائی گئیں، آپ نے اس میں سے ایک لقمہ اٹھایا پھر وہیں رکھ دیا، اور فرمایا کہ انہیں میرے سامنے سے اٹھا لو، حضرت شیخ رکن الدین نے عرض کیا کیوں؟ آپ نے فرمایا ایسا معلوم ہوتا ہے کہ یہ مرغیاں صحیح طریقے پر ذبح نہیں ہوئیں، جب معلوم کیا گیا تو حضرت شیخ کی بات صحیح نکلی۔^۲

حضرت شیخ کی تعلیمات

رشد و ہدایت اور مریدوں کی تربیت :

حضرت شیخ کی پوری زندگی کے مطالعے سے یہ حقیقت واضح طور پر سامنے آتی ہے کہ آپ بے حد متبع شریعت تھے، یہاں تک کہ وجد و حال اور عالمِ سرمستی میں بھی آپ احکام شریعت کو پیش نظر رکھتے تھے۔

حضرت شیخ رکن الدین کا بیان ہے کہ حضرت شیخ اتباع سید الکونین صلی اللہ علیہ وسلم اور اتباع شرعِ محمدی میں اس قدر راسخ تھے کہ شریعت سے ذرہ بھر تجاوزِ ظاہر و باطن میں نہ کرتے تھے، نہ اس کو اپنے لیے پسند فرماتے تھے، نہ دوسروں کے لیے، اگر کسی کی کوئی بات خلافِ شریعت دیکھتے تو اس سے بیزاری اور براہت

(۱) لطائف قدوسی، لطیفہ ۲۰ ص ۱۵

(۲) لطائف قدوسی، لطیفہ ۶۶ ص ۵۰

کا اظہار فرماتے ، اور ایسے شخص کو اپنے قریب نہ آنے دیتے تھے۔ اگرچہ آپ کا تعلق مختلف الخیال جماعتوں سے تھا ، لیکن آپ پر ان کا کوئی خیال اثر انداز نہ ہوتا تھا ، البتہ وہ لوگ آپ کی ملاقات سے صراطِ مستقیم کو پا لیتے تھے ۔

اتباعِ شریعت ، حضرت شیخ کی تعلیمات کی روح تھا ، وہ روحانی ترقی کے لیے اتباعِ شریعت کو ضروری قرار دیتے تھے ، آپ کے اصلاح و تربیت کے اصول قرآنی تعلیمات اور اتباعِ شریعت پر مبنی تھے ، اور انہیں اصولوں کے تحت آپ اپنے مریدوں کی اصلاح و تربیت فرماتے تھے ۔ آپ کا ذہن فکر کے نئے نئے راستے تلاش کرتا تھا ، اور اس طرح آپ اپنے فکر کے ذریعہ شریعت کو آگے بڑھاتے اور پھیلاتے تھے ، آپ کا سب سے بڑا مقصد یہ تھا کہ انسان اور انسانیت روحانی سطح پر ترقی کریں ، اور معاشرے کی وہ تمام خرابیاں دور ہوں جو آسے گھن کی طرح کھائے جا رہی ہیں ۔

آپ نے اپنے مریدوں اور اپنے عہد کے سلاطین اور آن کے امرا اور اپنے معتقدین کے نام جو خطوط لکھے ہیں ، وہ آپ کے رشد و ہدایت کے کارناموں اور مریدوں کی اصلاح و تربیت کے آئینہ دار ہیں ، حقیقت یہ ہے کہ آپ سلسلہٴ چشتیہ صابریہ کے مجدد تھے ، اور آپ نے اپنے عہد میں اس سلسلے کو حیات نو بخشی تھی ۔ خود آپ نے ایک موقع پر ارشاد فرمایا کہ :

من این سلسلہ را رنگے دیگر بخشیدہ ام ۔^۱

(ترجمہ)

میں نے اس سلسلے (چشتیہ صابریہ) کو دوسرا ہی رنگ بخشا ہے

(۱) مقدمہ منتخب مکتوبات قدوسیہ از مولانا مشتاق احمد انبہٹوی ، ص ۵ بحوالہٴ اقتباس الانوار ۔

حضرت شیخ جلال تھانیسری جو آپ کے عظیم المرتبت خلفاء میں ہیں ، انہیں ایک خط میں شب بیداری اور عبادتِ شب کی نصیحت کرتے ہوئے لکھا کہ :

عزیز من ! از دولتِ بیداریِ شب عاشقان و صادقان
و مخلصان دست بدامانِ معشوق زدند و بمقصد
مطلق رسیدند ، و بوصول پیوستند ، و واصلِ حق گشتند
و ہرچہ یافتند و ہر کمال و جمال کہ داشتند از دولتِ
بیداریِ شب داشتند ۔

(ترجمہ)

عزیز من ! دولتِ بیداریِ شب کی بدولت ہی عاشقوں ،
صادقوں اور مخلصوں نے دامنِ معشوق تک رسائی حاصل
کی ہے ، اور مقصد تک پہنچے ہیں ، اور واصلِ حق
ہوئے ہیں ، اور جو کچھ بھی پایا ہے ، اور جو کمال
و جمال وہ رکھتے تھے ، دولتِ بیداریِ شب ہی کی وجہ
سے رکھتے تھے ۔

ریا کار صوفیوں اور خام درویشوں پر تاسف :

پندرہویں صدی عیسوی میں اس بڑے صغیر ہاک و ہند کے
صوفیائے خام طرح طرح کی گمراہیوں کا شکار تھے ، اور ان کی
گمراہی کے اثرات مختلف طور پر ظاہر ہو رہے تھے ، یہ صورتِ حالات
حضرت شیخ کو سخت ناگوار تھی ، صوفیائے خام اپنے ہیٹ
کی خاطر غیر اسلامی فکر و کردار کو دین سے ہیٹ کر اپنائے ہوئے
تھے ۔ ان حالات پر مظہار افسوس کرتے ہوئے اپنے ایک مرید شیخ
عبد الرحمن کو لکھتے ہیں :

(۶)

امروز از بد روز ماست پیری و مریدی از کجا این
ہمہ جزبت پرستی و خود پرستی نیست - و العیاذمن ذالک۔
پھر اسی خط میں آخر میں شیخ عبد الرحمن کو
نصیحت کرتے ہوئے لکھا کہ: امروز درویشی بلقمہ
فروشی است، ما مدبران را خدائے تعالیٰ ازہں درویشی
و دین فروشی توبہ دہد، اول بارے مسلمانان درست
کنیم و بعدہ درویشی -^۱

شیخ احمد مٹھن مدہوری گو آن کے ایک خط کے جواب
میں صوفیائے حق پرست کے فقدان اور صالح علماء کی کمیابی پر
اظہارِ تاسف کرتے ہوئے لکھا کہ:

و این خود امروز واقعہ است کہ ایشاں امروز ناہید
شدہ اند۔^۲

اپنے دور کے علماء کی علمی سطحیت پر اظہارِ افسوس کرتے
ہوئے تحریر فرمایا کہ:

و این ہم روزگار ما مدبران است کہ چند ورق کتاب
خوانند و ترجمہ دانند و زبان بجنبانند و خود را عالم
می دانند و خوانند و اہل کمال و حال دانند، آن ہمہ
جہالت است نہ علم۔^۳

یہ دیکھ کر کہ علمائے سوء علم کو حصول دولت کا ذریعہ
بنائے ہوئے ہیں، اور منصب و جاہ کی خاطر دین کی خدمت سے
منہ موڑ کر اپنے علم کو آراء کے قصائد اور اپنی تصانیف کو ان کی

(۱) منتخب مکتوبات قدوسیہ، مکتوب ہژدہم در جواب شیخ
عبد الرحمن، ص ۵۷

(۲) ایضاً، ص ۶۱ مکتوب نوزدہم -

(۳) ایضاً، ص ۶۱

مدح میں رنگ رہے ہیں ، اپنے ایک خط میں شیخ مودود کو اس صورت حال پر افسوس کرتے ہوئے لکھتے ہیں کہ :

این فقیر سرگردانِ روزگارست ، پیچ تحصیل ندارد ، و
و عمر در بیابان و خرابہ گزرا نید ، و بجهل آخر شد ،
کار این مدبر برای گونه است :

سوده گشت از سجدهٔ راهِ بتان پیشانیم

چند خود را تہمتِ دینِ مسلمانی نہیم

ما مدبران را جز غم شکم و روزی نیست و پیچ بہ روزی
نیست دنیا را دینِ خود ساختہ ایم ، و قبلۂ خود داشتہ
ائیم دین کجا و اسلام کجا ، حال و مقام کرا ،
علم و عمل چہ باشد - بیت -

چون ز دل دنیات دور افکنده نیست

جائے تو جز دوزخ سوزندہ نیست

چنانکہ امروز پدید آمدہ است ، علم را و سہلت دنیا کردہ
اند ، و تصانیف و قصائد برائے اہلِ دنیا و طمع دنیا
دارند ، این طائفہ نزد اہلِ حق دشمنانِ حق تعالیٰ اند۔

شاہانِ اسلام کے اوصاف :

اندازاً حضرت شیخ ، بہلول لودھی کے عہد میں پیدا ہوئے ،
اور انہوں نے ہمایوں کے عہد میں وفات پائی تھی ، حضرت شیخ نے
حسب ذیل بادشاہوں کا زمانہ دیکھا تھا ، اور حالات کا بغور مطالعہ
کیا تھا ۔

(۱) منتخب مکتوبات قدوسیہ - مکتوب سی و یکم در جواب محکم

مودود ، ص ۹۳

(۱) بھلول لودھی (۲) سکندر لودھی (۳) ابراہیم لودھی (۴)
بابر (۵) ہمایوں -

ابتداءً اگرچہ حضرت شیخ نے سیاست میں حصہ نہیں
لیا، اور سلاطین اور اربابِ حکومت سے کوئی تعلق رکھنا
پسند نہیں کیا، لیکن بعد میں آپ نے سیاست میں حصہ لیا،
پاک و ہند کی تاریخ میں یہ بات ہمیشہ یاد رہے گی کہ آپ نے
لودھیوں کے دور میں لودھی فرمانرواؤں اور ان کے آسرا کو اور مغل
دور میں مغل فرمانرواؤں اور ان کے آسرا کو اسلامی نقطہ نظر سے
ان کے فرائض اور پابندیوں سے آگاہ کیا، اور انہیں اعلیٰ کلمہ الحق،
اتباع سنت، ترویج شریعت، عدل و انصاف اور احترامِ علماء کی
طرف توجہ دلائی۔

میر محمد مودود کو ان کے ایک استفسار اور خط کے جواب میں آپ
نے اسلامی نقطہ نظر سے اسلامی حکومت کے سربراہوں، فرمانرواؤں
اور آسرا کو کن اوصاف سے متصف ہونا چاہیے تحریر کیا کہ:

بدانکہ چون مقرر است کہ ”الناس علی دین ملوکہم“
پس ملوکان و عاملان اسلام را شاید و باید کہ در احکام
شرائع احتیاط تمام کنند، تا ہر خاص و عام در شرائع
اقدام نمایند، و بشرائع آراستہ و پیراستہ گردند، و اسلام
رونق گیرد، و علماء و صلحاء عزت پذیرند۔^۱

(ترجمہ)

تمہیں جاننا چاہیے کہ جب یہ اصول مقرر ہے کہ
الناس علی دین ملوکہم (لوگ اپنے بادشاہوں کے
دین پر ہوتے ہیں) پس بادشاہوں اور ان کے عاملوں کو
چاہیے کہ وہ احکام شرع کے ادا کرنے میں پوری پوری

(۱) منتخب مکتوبات قدوسیہ مکتوبات سی و یکم در جواب محمد

مودود، ص ۹۲ - ۹۳

احتیاط کریں ، تاکہ ان کو دیکھ کر عوام و خواص بھی شریعت کے پابند ہوں ، اور لوگ شریعت سے آراستہ و پیراستہ ہوں ، اور اس طرح اسلام رونق اختیار کرے اور علماء اور صلحا کی عزت ہو ۔

سکندر لودھی کے نام ایک خط :

مکتوبات قدوسیہ میں ہمیں آپ کا ایک خط سکندر لودھی کے نام ملتا ہے، آپ نے احیاء شریعت و سنت کے لیے اس کی دینی حمیت کو متحرک کرتے ہوئے غم خواری خلق ، ائمہ و علماء کی معاونت ، عدل و انصاف کی طرف توجہ دلاتے ہوئے لکھا کہ :

شغل ہمایوں جہانداری اعلیٰ و اشرف اشتغال و اعمال است و جامع اشغال و اعمال بہر طائفہ از اولیا و اتقیا علماء و صلحاء و مبارزانِ راہِ دین و مجاہدانِ درگاہِ یقین عدل است کہ عدل یک ساعت او بہتر و فاضل تر از عبادت شصت سال ۔

پھر اسی خط میں ائمہ و علماء کی اعانت و غم خواری کی طرف توجہ دلاتے ہوئے آسے لکھا کہ :

در میانِ عالم طائفہ ائمہ و علماء ضعفا است ۔ باید کہ در عہد ہمایوں روزگار در دولتِ جہانیاں جہاندار چنان رونق و عز یابند کہ از ہر عہدے و اقلیمے برفعت شتابند ۔ چنان کہ ہمہ مفسدان و فاجران از خوفِ تیغ ابدار و از جلالِ سلطنتِ جہاندار در ظلمتِ شبِ دیجور عدم خزیدہ و ناہدید شدہ اند ، ... پس اگر معاذ اللہ ایشان تیمارداری و غم خواری ضعفا و صلحاء و مشائخ از مقام مہربانی و کامرانی نکنند ، از ایشان غافل و عاطل شوند دمار از دیار برآید ۔

پھر آئے اس حدیثِ نبوی صلی اللہ علیہ وسلم انما تنصرون
و ترزقون بضعفائکم (تم اپنے ضعف کی وجہ سے مدد کیے جاتے اور
اور رزق دیے جاتے ہو) توجہ دلاتے ہوئے لکھا کہ :

ازیں جا مقرر گشت کہ درجہ عالی مردم بدوکار منوط
است ، و دواتِ دو جہانی و سعادت جاودانی ہم بدان
مربوط۔ یکے خدمتِ خداوند جل و علی بصدق و اخلاص
کردن ، دوم خدمتِ خلق بجد و طاقت نمودن کہ
التعظیم لامر اللہ و الشفقت علی خلق اللہ مخصوص طائفہ
مومنان لاسیما زمرہ صلحاء و علماء و اخفص جناح
لمن تبعک من المؤمنین ، چنانکہ در خبر آمدہ است ،
” قال النبی صلی اللہ علیہ وآلہ وسلم وآلہ الطیبین ،
خصلتان لیس فوقہما شیء “ من الخیر الایمان باللہ و النفع
لعباد اللہ “ و اجتماعِ این دولت بر کمال در سلطان
است کہ نفع و شفقتِ او بہمہ جہان است۔ ما احسن الدین
و الدنیا اذا اجتماعِ بیان آنست ، و این بہمت بلند میسر
آید ، تاہمہ بدان از ہمہ بلند بر آید کہ آن را فتوہ
خوانند۔ و الید العلیا خیر من ید السفلی۔ بیت :

ہر کہ صاحب ہمت آمد مرد شد

ہمچو خورشید از بلندی فرد شد

پس ہمت بلند باید ، درم و دینار جاہ و جلال نثار فقرا
و صلحاء شاید کہ در خدمتِ محبتِ ایشان این سعادت
مساعت نماید۔ من احب العلم و العلماء لم یکتب
خطیئہ ایام حیاتہ ، و خود این جا جلوہ گری ست ،
یا داؤد اذار ایت طالباً لی فکن لہ خادماً۔^۱

۱۔ یہ مکتوب ”مکاتیب قدوسیہ“ ص ۴۴-۴۶ سے ماخوذ ہیں۔

لودھی امرا کے نام مکاتیب :

طبقات اکبری میں ہے کہ سکندر لودھی کے ترین امراء تھے ، ان امراء میں سے جن کے نام آپ کے خطوط ملتے ہیں ان میں ہیبت خان^۱ ، سعید خان شروانی^۲ ، خواص خان^۳ ابراہیم خان شروانی^۴ اور دلاور خان شامل ہیں ، ان خطوط میں آپ نے ان کے دینی شعور کو بیدار کیا ہے ، اور انہیں احیاء شریعت اور اسلامی تعلیمات پر عمل کرنے کی طرف توجہ دلائی ہے ۔

(۱) ہیبت خان : بن عمر خان شروانی ، ” ہمایوں اول “ کے لقب سے ملقب تھا ، سکندر لودھی کی وفات کے بعد ابراہیم لودھی نے اس پر اور اس کے بیٹے عیسیٰ خان پر بہت عنایتیں اور مہربانیاں کیں ، لیکن جب ابراہیم لودھی اور اس کے بھائی جلال خان گوالیار کی طرف بھاگے تو یہ ان کے تعاقب کے لیے مقرر کیا گیا ، لیکن ہیبت خان الہٰی گرفتاری میں ناکام ہو گیا ، سلطان ابراہیم لودھی نے اسے آگرے کے قید خانے میں ڈلوادیا ، اسی قید کی حالت میں اس نے ۵۹۳۲ (۱۵۲۵-۲۶) میں وفات پائی ۔

(۲) سعید خان شروانی : مسند عالی عیسیٰ خان کا داماد تھا ، سکندر لودھی کے عہد میں لاہور کا ناظم مقرر ہوا ، ۵۹۵۲ (۱۵۴۵-۴۶) میں کالنجری مہم میں شریک تھا (شروانی نامہ ، ص ۳۸-۱۰۱)

(۳) خواص خان : خواص خان کے متعلق صولت شیر شاہی ص ۵۲ کے ذیلی حاشیے میں بحوالہ فرشتہ ہے کہ خواص خان در شجاعت رسم زمان و در سخاوت حاتم دوران بود ، اپیل ہند (بقیہ حاشیہ صفحہ ۵۲ ص ۴۲۴)

باہر کے نام ایک خط :

۵۹۳۲ (۱۵۲۶ء) جب بابر نے ہانی پت کے میدان میں ابراہیم لودھی کو شکست دے کر اس برصغیر پاک و ہند میں مغل حکومت کی بنیاد رکھی تو حضرت شیخ نے اس کو نظام اسلامی کے قیام ، شریعتِ اسلامیہ کی ترویج ، عدل و انصاف اور حکومت کے نظام کو خلافتِ راشدہ کے نظام کے سانچے میں ڈھالنے کی طرف توجہ دلاتے ہوئے لکھا کہ وہ شہروں کو شریعتِ محمدیہ کے جمال و عدل سے آراستہ کرے ، زکوٰۃ کے علاوہ جو بھی ٹیکس مقرر کیے جائیں وہ شریعتِ اسلامیہ کے مطابق ہونے چاہیں ، ملک کے علماء ، ائمہ اور ضعفا کو اتنی عزت دینی چاہیے کہ وہ ہر زمانے میں اور ہر ملک میں عزت و قدر کی نگاہ سے دیکھے جائیں ، اور وہ اطمینان اور آرام سے زندگی بسر کر سکیں اور ان سے محبت رکھیں ، حکومت کے عہدوں پر امین و متدین لوگوں کو متعین کرے ، اور وہ خود بھی اسلام کا پابند ہو ، اور نماز باجماعت ادا کرے ، تاکہ دین کمال کو پہنچے ۔

(بقیہ حاشیہ صفحہ گذشتہ)

اور از جملہ اہل اللہ شمارند ، و اورا خواص خاں ولی می گویند۔ شیرشاہ سوری کے زمانے میں وہ بیحد مقبول تھا ، اور شیرشاہ اس کی بے حد عزت کرتا ، لیکن سلیم شاہ اپنے عہد میں اس کی بڑھتی ہوئی مقبولیت اور اثر کو دیکھ کر اس سے خوف زدہ ہوا ، آخر تاج خاں حاکم سنبھل نے سلیم شاہ کے اشارے پر اسے اپنا سہمان بنا کر قتل کر دیا ، لاش دہلی لائی گئی ۔ (حاشیہ شیخ عبدالقدوس گنگوہی اور ان کی تعلیمات ، تالیف اعجاز الحق قدوسی ، ص ۴۴۴-۴۴۵) ۔

(۴) ابراہیم خاں شروانی : خان اعظم عمر خاں شروانی کا بڑا لڑکا تھا (شروانی نامہ ، ص ۳۶)

حضرت شیخ کا یہ خط بہت طویل ہے ، ہم اس کے ضروری اقتباس ذیل میں درج کرتے ہیں ، جن سے اندازہ ہو سکے گا کہ حضرت شیخ اس برصغیر پاک و ہند میں نظام اسلام کے قیام کے لئے کس درجہ کوشاں تھے ۔

اس خط میں تیمارداری فقرا و ضعفاء ، علما ، صلحاء ، مشائخ و مساکین کی طرف توجہ دلاتے ہوئے باہر کو لکھا کہ :

پس اگر معاذ اللہ ایشاں از تیمارداری و غم خواری فقراء و ضعفاء و علماء و مشائخ و مساکین غفلت و عطلت نمایند دمار از دیار برآید ۔

پھر اسی خط میں آگے چل کر اسے عدل و انصاف اور ترویج دین کی طرف توجہ دلاتے ہوئے لکھا کہ :

باید و سزد کہ برائے شکرِ نعمتِ منعم سایہٴ عدل بر عالمیاں چناں کشند کہ پیچ کس بر پیچ کس ظلم نکند ، و ہمہ خلق و ہمہ سپاہ بہ اوامر و نواہی شرع مستقیم و مستدیم بوند ، نماز بجماعت بگذارند ، و علم و علماء را دوست دارند ، و در بازار ہر شہرے محتسبان بگردزد ، تا شہر و بازار بہ جمال عدل شرع محمدی^ص بیارایند ، و روشن و منور گردانند ۔

چنانکہ در عہد سلف و خلفاء راشدین^{رض} با جمیع شرائط بے شبہ بود ، ہم چناں در عہد ہمایوں روزگار و سلطانِ جہاں دار بے شبہ ادا شود ، و دین بکمال رسد ، و بروئے این عہد جمالِ عہدِ خیر القرونِ قرنی ہدید آید ، و عہدہ ذارانِ سرکارِ آن مسلمان پاک در دین ، چالاک ، امینان ، متدینان در ولایت تعین گردند ، و تحصیلِ مال

بروجہ شرع کنند ، تا جمال ما احسن الدین و الدنیا
اذا اجتماعاً بظہور انجامد ، و آن شاہ عالم پناہ درین
حضور پر سرور بود ،

باید و سزد کہ در دیوان اسلام و در دار السلام پیچ کس
را از کفار عہدہ دیوانی و پیچ وجہ نبود ، و در دفاتر
قلم نزنند ، و اسیر و عامل نباشند ، چنانکہ در شرع
خواری ایشان کہ ”وہم صاغرون“ است ، ہم برآن
نوع ذلیل و خوار باشند ، و مال گزاری کنند ، و جزیہ
زکوٰۃ مال بروجہ شرع از ایشان بگیرند ، و از جامہ
پوشش مسلمانان منع سازند ، و کفر خود مستور دارند ،
و مراسم کفر بر طریق غلبہ و اعلان نکنند ، تا رونق
اسلام بعز کمال رسد -^۱

ہمایوں کے نام خط :

مغل فرمانرواؤں میں ہمایوں وہ آخری بادشاہ تھا، جس کے نام
ہمیں مکتوبات قدوسیہ میں آپ کے دو مکتوب ملتے ہیں ، پہلے
مکتوب میں آپ نے آسے اخلاق حمیدہ سے متصف ہونے پر مبارکباد
دی ہے -

دوسرے مکتوب میں آپ نے اس کو مخلوقِ خدا کی خدمت
اور عالموں اور صالحوں کی طرف توجہ دلاتے ہوئے لکھا کہ :
الحمد لله العظيم شانہ کہ ہمت آن عزیزدارین بر احسان
جملہ خلایق لا سیما طائفہ علماء و فقراء مصروف ست ،
و سعادت کونین و دولت دارین ہم درین موعود ست
تا باد چنیں باد ، ہبل من مزید باد -^۲

۱ - مکتوبات قدوسیہ ، مکتوب صد و شصت و نہم بجانب محمد بابر
بادشاہ ص ۲۳۵-۲۳۶ -

۲ - ایضاً - مکتوب ۱۷۱ ، ص ۳۳۸ -

مغل آسراء کے نام خطوط :

مغل آسراء میں ہمیں آپ کے دو خط تردی بیگ^۱ کے نام ملتے ہیں، آپ نے آسے شاہانِ اسلام اور ان کے آسرائے سلطنت کے فرائض یاد دلاتے ہوئے لکھا کہ ان کا فرض ہے کہ وہ اپنی مملکت اور حدودِ حکومت میں اسلام کو ترقی دیں، ظلم و طغیان کا خاتمہ کر کے ملک کو عدل و انصاف سے رونق دیں، تاکہ ملک کے رہنے والے امن و اطمینان سے زندگی بسر کر سکیں۔ چنانچہ آسے لکھتے ہیں کہ :

الشکر لله کہ امروز آن عزیز مجظوظ ست و بادشاہ
اہلِ اسلام و اعوان و ارکانِ دواتِ سلطنتِ وے مکرسان
و محسنان اند۔ توقع تام است کہ در این روزگار رونقِ
اسلام و عزتِ علماء و مشائخ برفعت شتابد و ظالمان و
مفسدان مخزول و مردود گردند، و ملک بعدل و انصاف
آراستہ گردد، و یہ آرام و قرار پیراستہ شود،
انشا الله تعالیٰ خاتمت محمود بالنبی^ص و آلہ الامجاد^۲

ہم نے حضرت شیخ کے بعض خطوط کے یہ اقتباسات پیش کیے ہیں، ورنہ حقیقت یہ ہے کہ سکاتیب قدوسیہ میں آپ کے تمام سکاتیب جو آپ نے اپنے مریدوں، صاحبزادوں، عزیزوں اور اس دور

۱ - تردی بیگ : ہمایوں کا قدیم نوکر اور خدمت گزار تھا، گجرات کی فتح کے بعد جانیپانیر کی حکومت پر مقرر ہوا، یہ اکبر کے عہد میں ہیمو بقال کی لڑائی کے بعد ۱۵۶۳ء (۱۵۵۶ء) میں بیرام خاں کے اشارے پر آس کے نوکروں کے ہاتھوں قتل کیا گیا۔ (ماثرالامرا، ج، ۱، ص ۳۶۸-۳۶۹)۔

۲ - مکتوبات قدوسیہ - مکتوب ۱۳۱ بجانب امیر تردی بیگ،

کے علماء و مشائخ کو لکھے ہیں ، وہ گنجینہٴ سعادت ہیں ، جو آپ کی اصلاحی کوششوں اور روحانی تربیت اور آن اعلیٰ مقاصد کو سامنے لاتے ہیں جن کے لیے آپ نے ساری عمر جدوجہد کی تھی ۔

حضرت شیخ کی وفات :

۲۳ جمادی الاخرہ ۱۳۹۴ھ (۱۹۷۷ء) کو یہ آسمان علم و فضل ، عرفان و تصوف کا آفتاب ۱۰ سال سے کچھ زائد عمر میں اس بڑے صغیر پاک و ہند کے گوشے گوشے کو منور کر کے غروب ہو گیا ۔^۱

لطائف قدوسی میں ہے کہ حضرت شیخ نے اپنی وفات سے تین سال پہلے لوگوں سے ملنا جلنا چھوڑ دیا تھا ، ہمیشہ عالم محویت اور بے خودی میں رہتے تھے ، کسی سے بات چیت نہیں کرتے تھے ، اس عالم کو دیکھ کر آپ کے صاحبزادوں شیخ رکن الدین اور شیخ احمد نے آپ سے اس کی وجہ پوچھی تو فرمایا بابا ! میں نے اپنے قلب کو ذکرِ حق میں بے حد مصروف رکھا ہے ، اب میرا تمام وجود دریائے ذکر ہو گیا ہے ، جب بحرِ فنا موجیں مارتا ہے ، اس وقت اس عالم شہادت کو میرے سامنے سے ہٹا کر مجھے دوسرے عالم میں لے جاتے ہیں ، اور میں مشاہدہٴ حق کرتا ہوں ، جو مجھے اس عالم میں آنے نہیں دیتا ، جس کی وجہ سے مجھ پر یہ بے خودی اور محویت کا عالم طاری رہتا ہے ۔

لیکن اس محویت و بے خودی کے باوجود احکام شریعت پر عمل کرنے میں ذرا بھی فرق نہیں آتا تھا ۔ اور عادت کے مطابق آدابِ وضو اور نماز روزے کا بڑا خیال رکھتے تھے ، محویت کی یہ کیفیت تھی کہ ہر نماز کے وقت پر آپ کو اطلاع دی جاتی تھی کہ فلاں نماز کا وقت آ گیا ہے ، اور اس نماز کی اتنی رکعتیں ہیں ۔

ایسا معلوم ہوتا ہے کہ آخر عمر میں آپ بے حد ضعیف ہو گئے تھے ، اور تقریباً بصارت بھی جواب دے گئی تھی ، منتخب مکتوبات قدوسیہ میں ایک خط ہے ، جس میں اپنے مرید اور خلیفہ شیخ عبدالرحمن کو ان کے خط کے جواب میں تاخیر ہونے کی معذرت کرتے ہوئے لکھا کہ :

و آنچه نبشته بودند کہ جواب عریضہ سابقہ صادر نشد لائح باد ، این فقیر در نبشتن مکتوب معذور دارند کہ گم شدہ و خراب گشتہ است ، چہ نویسد ، و چشم نیز خیرہ شدہ است مع ذالک اگر کسے کاغذ و دوات بیارد این فقیر املا کند ، او بنویسد و ہذا تکلف۔

(ترجمہ)

اور تم نے جو لکھا ہے کہ پہلے عریضے کا جواب نہیں ملا ، تو واضح ہو کہ اس فقیر کو لکھنے میں معذور سمجھو کہ کمزور اور ضعیف ہو گیا ہے ، کیا لکھے اور آنکھیں بھی کمزور ہو چکی ہیں ، اس کے باوجود اگر کوئی کاغذ اور قلم دوات لے آتا ہے ، یہ فقیر لکھواتا جاتا ہے ، اور وہ لکھتا جاتا ہے ، یہ ایک قسم کا تکلف ہے ۔

بیماری اور وفات کی کیفیت :

آپ کے صاحبزادے حضرت شیخ رکن الدین نے آپ کے مرض الموت اور وفات کی کیفیت بیان کرتے ہوئے لکھا کہ : ۱۵ جمادی الآخر ۵۹۴۴ (۱۵۳۷ء) پیر کے روز عین آس دن کہ جس روز مخدوم العالم حضرت شیخ احمد عبدالحق[ؒ] کا عرس تھا ، آپ کو جاڑے کے ساتھ بخار آیا ، چار روز تک مسلسل آپ کو جاڑا بخار آتا رہا ، جمعہ کے روز آپ کو کچھ آفاقہ ہوا ، کچھ دیر سوئے ،

اور نماز جمعہ ادا فرمائی، نماز جمعہ کے بعد پھر بخار شروع ہوا، پھر اور مزید چار دن آپ کو بخار آیا، یہاں تک کہ منگل کے روز ۲۳ جمادی الآخر ۵۹۴۴ (۱۵۳۷) کو چاشت کے وقت آپ واصل الی اللہ ہوئے اور اپنے آخری وطن قصبہ گنگوہ ضلع سہارنپور میں مدفون ہوئے، جہاں آج بھی آپ کا مزار پُر انوار زیارت گاہِ خاص و عام ہے۔^۱

عمر :

حضرت شیخ کی عمر کے متعلق کہ وفات کے وقت آپ کی عمر کیا تھی، صحیح طور پر متعین کرنا مشکل ہے، لیکن یہ امر یقینی ہے کہ آپ کی عمر اسی سال سے کچھ متجاوز ہو چکی تھی، منتخب مکاتیب قدوسیہ میں آپ کا ایک خط ہے، جس میں آپ نے اپنی عمر کا تذکرہ کرتے ہوئے اپنے مرید حضرت شیخ عبدالرحمان کو لکھا کہ :

از فقیر حقیر سوختہ و پیچ نیوختہ عمر بہ آخر رسیدہ و
پیچ نرسیدہ آہ ہزار آہ این چہ افتاد کہ پیچ نیفتاد ...
عمر قریب ہشتاد (۸۰) شد و راہ حق پیچ نہ ایستادہ شد،
الرحیل بانگ میزند - ۲

ہمارا خیال ہے کہ اس خط کے بعد مزید دو چار سال آپ حیات رہے ہوں گے، اگر آپ کی عمر چوراسی سال ہم فرض کر لیں تو آپ کا سنہ ولادت ۵۸۶ (۵۶-۱۴۵۵ء) قرار پاتا ہے، جیسا کہ ہم آپ کی ولادت کے ضمن میں لکھ آئے ہیں، واللہ اعلم بالصواب۔
اولاد :

حضرت شیخ کی اولاد کے متعلق ہمیں جو تصریحات تذکروں اور شجروں میں ملتی ہیں، انہیں ہم درج ذیل کرتے ہیں۔

- ۱ - لطائف قدوسی، ص ۱۷۰ - لطیفہ ۸۷
- ۲ - منتخب مکتوبات قدوسیہ، مکتوب سی و ہفتم، ص ۱۰۷

آپ کے صاحبزادے حضرت شیخ رکن الدین کی تصنیف لطائف قدوسی حضرت شیخ کے حالاتِ زندگی پر سب سے زیادہ معتبر کتاب ہے۔ لطائف قدوسی کی تصنیف کے سلسلے میں حضرت شیخ رکن الدین نے لکھا کہ: میں نے یہ تحریر اور لطائف حضرت قطبی کی اجازت سے ماہ جمادی الاول ۱۲۴۳ھ (۱۵۳۷ء) میں لکھنی شروع کی تھی، مگر انہوں نے یہ کتاب حضرت شیخ کی وفات کے بعد ماہ شعبان ۱۲۴۳ھ (۱۵۳۸ء) میں مکمل کی، لیکن اس کتاب میں جہاں کہیں بھی انہوں نے اپنے بھائیوں کا تذکرہ کیا ہے، ان کے نام یہ ہیں۔

(۱) حضرت شیخ حمید الدین (۲) حضرت شیخ احمد

(۳) حضرت شیخ رکن الدین (۴) حضرت شیخ محمد علی

ان کے علاوہ ان کے اور کسی بھائی کا تذکرہ لطائف قدوسی میں ہمیں نہیں ملتا۔

زبدۃ المقامات :

لیکن پاشم کشمی نے اپنے مشہور تذکرے زبدۃ المقامات میں بغیر ناموں کی صراحت کے حضرت شیخ کے صاحبزادوں کی تعداد سات بتاتے ہوئے لکھا کہ :

شیخ را ہفت پسر بود کہ ہریک در حال و قال بے مثل بود^۲۔
صاحب خزینہ^۱ الاصفیاء مفتی غلام -رور لاہوری نے آپ کے ایک اور صاحبزادے عبدالکبیر عرف بالا پیر کا تذکرہ کیا ہے، وہ لکھتے ہیں کہ :

شیخ عبدالکبیر عرف بالا پیر از خلفائے ارجمند و فرزند سعادت پیوند شیخ عبدالقدوس گنگوہی است در شجاعت

۱ - لطائف قدوسی، ص ۷۱

۲ - زبدۃ المقامات، مطبوعہ نول کشور، ص ۹۹

و سخاوت و خوارق و کرامات و وجد و ذوق و سماع و
شوق بوقتِ خود ثانیِ نداشت - ۱

شجرہٴ خاندانِ قدوسیہ :

لیکن خاندانِ قدوسیہ کے شجرے میں جو اس خاندان کے افراد
کے پاس موجود ہے ، اس میں آپ کے دس صاحبزادوں کے نام یہ
ہیں :

- (۱) حضرت شیخ حمید الدین (۲) حضرت شیخ احمد
- (۳) حضرت شیخ رکن الدین (۴) حضرت شیخ محمد علی
- (۵) حضرت شیخ عبدالسلام (۶) شیخ محمد محدث
- (۷) قطب الدین (۸) ابو سعید
- (۹) محی الدین (۱۰) نظام الدین - ۲

اسی شجرے سے معلوم ہوتا ہے کہ ان صاحبزادوں میں سے
شیخ حمید ، شیخ رکن الدین ، شیخ محمد علی ، شیخ عبدالسلام اور
شیخ محمد محدث سے اولاد کا سلسلہ چلا ، شیخ عبدالحمید ، شیخ
محمد علی ، شیخ عبدالسلام اور شیخ محمد کی اولاد آج بھی قصبہ گنگوہ
(بھارت) اور پاکستان کے مختلف خطوں میں آباد ہے ۔ قطب الدین
ابو سعید ، محی الدین اور نظام الدین نے بچپن ہی میں وفات پائی ۔

خلفاء :

تذکرہ نگاروں نے حضرت شیخ کے خلفاء کی تعداد ایک ہزار
لکھی ہے ۔ لیکن مختلف تذکروں میں ہمیں آپ کے خلفاء کے جو نام
 ملتے ہیں وہ یہ ہیں ۔

۱ - خزینۃ الاصفیاء ، ج ، ۱ : ص ۳۱۸

۲ - شجرہٴ خاندانِ قدوسیہ ، غیر مطبوعہ مرتبہ شاہ منظور احمد قدوسی ۔

- (۱) شیخ حمید صاحبزادہ، حضرت شیخ (۲) شیخ رکن الدین صاحبزادہ، حضرت شیخ (۳) شیخ احمد صاحبزادہ، حضرت شیخ (۴) شیخ علی صاحبزادہ، حضرت شیخ (۵) حضرت جلال تھانیسری (۶) شیخ عبدالغفور اعظم پوری (۷) شیخ بھورہ (۸) شیخ عمر دینی (۹) شیخ خضر عرف شیخ بڈھن جون پوری (۱۰) شیخ بہاؤ الدین ولد شیخ بہشتی نبیرہ، حضرت شیخ جمال پھانسوی، (۱۱) صوفی شیخ جعفر خادم خاص حضرت شیخ (۱۲) دتو شروانی (۱۳) بھولا سفید باف سہارنپوری (۱۴) ملک مبارک خضر آبادی (۱۵) ملک عثمان کٹرانی گنگوہی (۱۶) شیخ حسام الدین معروف بہ شیخ اوجہر (۱۷) میاں نصر اللہ دیبال پوری (۱۸) سید احمد ملتانی (۱۹) شیخ عبدالرحمن شاہ آبادی (۲۰) شیخ احمد مٹھن (۲۱) شیخ عزیز اللہ دانشمند (۲۲) شیخ عبدالستار۔^۱

حضرت شیخ کے ان خلفاء نے برصغیر پاک و ہند میں سلسلہ چشتیہ صابریہ کو غیر معمولی فروغ بخشا۔ ممتاز صوفیائے کرام تمام اکابر علمائے دیوبند حضرت شیخ کے ہی سلسلے میں منسلک نظر آتے ہیں۔

اس سلسلے میں حاجی امداد اللہ سہاجر مکی وہ بزرگ ہیں، جنہوں نے سلسلہ صابریہ کی برکات کو نہ صرف اس برصغیر پاک و ہند میں بلکہ دوسرے ممالک اسلامیہ میں بھی پہنچایا۔ اور آخر میں ان ہی کی بدولت ہر مکتب خیال کے اکابر علماء اس سلسلے میں منسلک ہوئے۔^۲

۱ - شیخ عبدالقدوس گنگوہی اور آن کی تعلیمات ص ۴۹۳
 ۲ - حاجی امداد اللہ سہاجر مکی: بن حافظ محمد امین اپنے نانہالی قصبے نانوتہ میں ۲۲ صفر ۱۲۳۳ھ (۱۸۱۷ء) کو اور بقول حضرت مولانا مفتی عزیز الرحمن ۱۲۳۱ھ (۱۸۱۵-۱۶ء) کو قصبہ تھانہ بھون میں پیدا ہوئے، جو آپ کا آبائی وطن تھا، (بقیہ حاشیہ صفحہ ۴۴۴ پر)

حضرت شیخ کی تصانیف :

حضرت شیخ نے اسی سال سے کچھ زائد عمر پائی ، ان کی عمر کا طویل حصہ ریاضتوں ، مجاہدوں اور مریدوں اور عوام کی اصلاح و تربیت میں گزرا ، لیکن اس غیر معمولی علم و فضل کی

(بقیہ حاشیہ صفحہ گزشتہ)

آپ نسباً تھانہ بھون کے مشائخ فاروقی سے تعلق رکھتے ہیں ، پہلے آپ نے کلام مجید حفظ کیا ، فارسی کے علوم مروجہ کے بعد عربی کی تعلیم کی طرف توجہ کی ، لیکن عربی زیادہ نہیں پڑھی ، حضرت سید احمد شہید کی شہادت کے بعد آپ نے مولوی نصیر الدین دہلوی کے ہاتھ پر بیعت کی ، پھر میاں جی نور محمد جھنجانوی سے بیعت ہوئے ، جنگ آزادی ۱۸۵۷ء میں تھانہ بھون اور اس کے نواح کے مسلمانوں نے امیر جہاد حاجی صاحب کو مقرر کیا تھا ، مولانا محمد قاسم نانوتوی ، مولانا رشید احمد گنگوہی ، قاضی عنایت تھانوی اور مولانا محمد منیر صاحب نانوتوی اور حافظ ضامن صاحب تھانوی اس معرکہ جہاد میں شریک تھے ، ان تمام بزرگوں نے انگریزوں سے سخت اور مردانہ وار مقابلہ کیا ، لیکن بدقسمتی سے اس جنگ میں فیصلہ انگریزوں کے حق میں ہوا ، اس کے بعد حضرت حاجی صاحب ۱۲۷۶ھ (۱۸۵۹ء) میں مکہ معظمہ ہجرت کر گئے ، مکہ معظمہ میں پہلے رباط اسماعیل میں قیام فرمایا ، پھر ایک عقیدت مند نے جارة الشاب میں ایک مکان خرید کر آپ کی نذر کر دیا ، اور آپ اس میں منتقل ہو گئے ۔ مکہ معظمہ ہی میں حضرت حاجی صاحب ۸۴ سال تین ماہ بیس یوم کی عمر میں مرض اسہال میں مبتلا ہو کر ۱۳ جمادی الآخر ۱۳۱۷ھ (۱۸۹۹ء) کو وفات پائی (تذکرہ علمائے ہند ، ص ۱۲۳ - تذکرہ مشائخ دیوبند ، (مفتی عزیز الرحمن) حالات حضرت حاجی امداد اللہ صاحب سہاجر مکی)

بنا پر جس سے حق تعالیٰ نے آپ کو نوازا تھا، آپ نے تصنیف و تالیف کی طرف بھی توجہ فرمائی۔

آپ کے صاحبزادے حضرت شیخ رکن الدین نے آپ کے تبحر علمی اور ذوقِ تصنیف و تالیف کو بیان کرتے ہوئے لکھا کہ:

اما بعلم لدنی و فیض الہمی چنداں استعداد بود کہ در
پر علمے بحثها غریب کردند، و تصانیف بسیار کردند،
و می فرمودند کہ در ابتداءِ حال نسخہٴ عوارف بجهتِ
برکت در حجرہٴ ماسی بود، در آن نسخہ چنداں دخل
نبود، عاقبت الامر کارتا بعدے رسید کہ نسخہٴ عوارف
را شرح عربی کردند، و نکات و اسرار غریب نبشتند!

لطائف قدوسی سے ہمیں آپ کی جن تصانیف کا پتا چلتا ہے ہم
ان کے نام ذیل میں درج کرتے ہیں۔

- (۱) بحر الانشعاب: (۲) شرح مصباح (۳) شرح عوارف
- (۴) فوائد القرات (۵) شرح صحائف (۶) رسالہ قدوسی (۷) رشد نامہ
- (۸) نور المعانی (۹) انوار العیون (۱۰) حاشیہ فصوص الحکم
- (۱۱) مظهر العجائب (۱۲) مجموعہ کلام فارسی (۱۳) رسالہ
- نور الہدیٰ (۱۴) رسالہ قرۃ العین (۱۵) مکتوبات قدوسیہ (۱۶) منتخب
مکتوبات قدوسیہ (۱۷) اوراد شیخ عبدالقدوس۔

ہم نے ان تمام تصانیف پر تفصیلی تبصرہ اپنی تالیف
”شیخ عبدالقدوس گنگوہی اور ان کی تعلیمات“ میں کیا ہے۔

حضرت شیخ کا اپنی کتابوں کے متعلق قائل:

حضرت شیخ نے اپنی تصانیف کے متعلق ایک خط میں اظہار خیال
کرتے ہوئے اپنے مرید و خلیفہٴ خاص حضرت جلال تھانیسری

کو ایک خط میں لکھا کہ :

باید کہ شرح لمعات در پیش دارند ، تا ہزاراں و ہزاراں شوق و ذوق در کار دارند ، ہر چند مختصر است ، شرح است قدسی ، نورے ست علوی و کتابہائے دیگر کہ این فقیر از سر سوختگی و دوختگی در تحریر آورده است ہر چند ابر است ، دفتر است ، رموز دیوانگان و رندان ، دیوانگان و رندان دانند ، و زبان مرغان مرغان دانند ۔

حضرت شیخ کی شاعری :

حضرت شیخ شعر و سخن کا بھی ذوق رکھتے تھے ، فارسی اور ہندی شاعری میں آپ کا مقام بلند تھا ، ہم آپ کی تصانیف کے ضمن میں آپ کے فارسی مجموعہ کلام کا ذکر کرچکے ہیں ، اگرچہ آپ کا فارسی کلام کا مجموعہ اس زمانے کی لڑائیوں اور ہنگاموں میں ضائع ہو گیا لیکن آپ کے جو فارسی اشعار ہمیں آپ کی تصانیف اور مکاتیب میں ملتے ہیں ، یا ہماری خاندانی بیاضوں میں موجود ہیں ہم انہیں یہاں درج کرتے ہیں ۔ فارسی میں آپ قدوسی اور احمدی دو تخلص اختیار کرتے تھے ۔ آپ کی فارسی غزلوں سے آج بھی سماع کی محفلیں رونق پاتی ہیں ، وحدۃ الوجود آپ کی شاعری کا موضوع خاص ہے ۔

نمونہ کلام فارسی :

آستین بر رخ کشیدہ ہمچو مکار آمدی
با خودی خود در تماشا سوئے بازار آمدی
در بہاراں گل شدی در صحن گلزار آمدی
بعد از آن بلبیل شدی باگریہ زار آمدی

خویشتن را جلوہ کردی اندرین آئینہا
 آئینہ اسمش نہادی خود باظہار آمدی
 شور منصور از کجاؤ دارِ منصور از کجا
 خود زدی بانگ انا الحق بر سرِ دار آمدی
 گفت "قدوسے فقیرے" در فناؤ در بقا
 خود بخود آزاد پودی ، خود گرفتار آمدی

اس غزل کے مقطع پر اجمیر شریف کی ایک محفلِ سماع میں صوفی
 محمد حسین الہ آبادی نے حالتِ وجد میں وفات پائی -

گاہ مجنوں گشتہ دور از ننگ و ناسوس آمدی
 صورتِ لیلیٰ شدی با خویش محبوس آمدی
 خوش صنم در بت کدہ پیش برہمن گشتہ ائی
 با طواف حاجیان در کعبہ ملبوس آمدی
 گاہ در خلوت سرا شد با حجابِ دلبری
 کہہ شدی بیمار عشق ار نبض محسوس آمدی
 گفتہ ای اول انا الحق باز عبدالحق شدی
 خود شدی قدوس باز آن عبدِ قدوس آمدی

من نمی گویم انا الحق یار می گوید بگو
 من نمی گویم مرا دلدار می گوید بگو
 من نہ از خود می سرایم این ندا در کوئے یار
 استین و جیبہ و دستار می گوید بگو
 ہست یک یک ذرہ شاہد از ندائے نغمہ ام
 آب گوید ، خاک گوید ، نار می گوید بگو

آنچه نتوان گفت اندر صومعه با زاهدان
بے تعاشا بر سر بازار می گوید بگو!

حضرت شیخ کی اور غزلوں کے جستہ جستہ چند شعر ذیل میں
پیش ہیں، جن کو شعریت، معنویت اثر آفرینی اور سوز و گداز کا
بہترین مرقع کہا جا سکتا ہے :

الله ترا باش و کرم پیچ مبادا
دیگر چہ بود زین دگرم پیچ مبادا
گریک نظرِ دوست بما پست چو شاہم
دیگر چہ بود زین دگرم پیچ مبادا

گرچہ تو چون ابر زر باریدہ ای بر بحر و بر
لیک بخت بے نصیب ما نگشتہ بحر و بر
تا چو از من رفتہ ای من در فراق افتادہ ام
دائما حیران و سوزاں میخورم خونِ جگر

- حضرت شیخ کی یہ تینوں غزلیں حال ہی میں مجھے حکیم شاہ
قریش احمد قدوسی موجودہ سجادہ نشین درگاہِ حضرت شیخ
عبدالقدوس گنگوہی رحمۃ اللہ علیہ نے ہندوستان سے بھجوائی
ہیں، اول اور تیسری غزل کے متعلق موصوف نے لکھا ہے کہ
کہ آپ کی یہ دونوں غزلیں عام ہیں اور آج بھی سماع کی
محفلوں میں گائی جاتی ہیں، دوسری غزل کے متعلق انہوں نے
تحریر فرمایا کہ یہ غزل ان کے اجداد میں شاہ عماد الدین
سجادہ نشین حضرت شیخ کی بیاض سے نقل کی گئی ہے -

ظلمتِ شب کہ بگیرد جہاں
 ز آن سر زلف است کہ جانم گرفت
 جز تو رخ حور نشاید مرا
 شوقِ رخت چونکہ بجانم گرفت

ہندی شاعری :

ہندی شاعری میں حضرت شیخ، ”الکھ داس“ تخلص کرتے تھے، آپ اردو زبان کے ابتدائی محسنین میں ہیں، آپ کا شمار آن صوفیاء کرام میں ہوتا ہے، جنہوں نے اردو کی ابتدائی نشوونما میں حصہ لیا ہے آپ کی ہندی شاعری میں بعض ایسے اردو کے الفاظ کے ملتے ہیں جو آج بھی ہماری زبان میں رائج ہیں۔ مولانا محمود خاں شیرانی نے اپنی مشہور کتاب پنجاب میں اردو میں آپ کے دوہے، شبہ وغیرہ درج کیے ہیں۔^۱

حضرت شیخ کے کلام میں ایک شعر ریختہ کے نام سے بھی ملتا ہے۔

صدق رہبر، صبر توشہ، دشت منزل، دل رفیق
 ست نگری، دھرم راجا، جوگ مار^۲

یعنی سچائی رہنما ہے، صبر توشہ سفر ہے، لامکان منزل ہے، دل رفیق سفر ہے، حقیقت شہر ہے، مذہب آس کا راجا ہے، اور راستہ اس کا جوگ (اخلاص و بندگی) ہے۔

۱ - پنجاب میں اردو، ص ۲۱۳-۲۱۶

۲ - اردو کے نشوونما میں صوفیائے کرام کا حصہ۔ از مولوی عبدالحق، ص ۳۴-۳۵

حضرت مجدد الف ثانی[ؒ]

علامہ اقبال کی عقیدت

علامہ اقبال کو حضرت مجدد الف ثانی سے جو عقیدت و محبت تھی، اس کا اندازہ اس سے لگایا جا سکتا ہے کہ علامہ اقبال کے صاحبزادے ڈاکٹر جاوید اقبال جب پیدا ہوئے تو علامہ اقبال نے نذر مانی تھی کہ جاوید جب بڑے ہو جائیں گے تو ان کو حضرت مجدد الف ثانی[ؒ] کے مزار پر لے کر جائیں گے، چنانچہ ۲۹ جون ۱۹۳۴ء کو وہ اپنے صاحبزادے ڈاکٹر جاوید اقبال کو سرہند لے کر گئے، اور بارگاہ حضرت مجدد الف ثانی میں حاضری دے کر ۳۰ جون ۱۹۳۴ء کو لاہور واپس ہوئے، مزار مبارک کی زیارت سے علامہ کے قلب پر جو اثر ہوا، اس کے متعلق وہ اپنا تاثر بیان کرتے ہوئے فرماتے ہیں:

مزار نے میرے دل پر بہت اثر کیا، بڑا پاکیزہ مقام ہے پانی اس کا سرد و شیریں ہے، سرہند کے کھنڈر دیکھ کر مجھے مصر کا قدیم شہر فسطاط یاد آ گیا، جس کی بنا حضرت عمر بن العاص[ؓ] نے رکھی تھی، اگر کھدائی ہو تو معلوم نہیں اس زمانے کی تہذیب و تمدن کے متعلق کیا کیا انکشافات ہوں، یہ شہر فرخ سیرا

۱ - فرخ سیر: بن عظیم الشان بن عالم بہادر شاہ بن اورنگ زیب -
عہد حکومت فرخ سیر (۱۱۲۳ھ - ۱۱۴۱ھ) (فٹ نوٹس مقالات
الشعرا، ص ۴۰۸)

کے زمانے تک بحال تھا ، اور موجودہ لاہور سے وسعت و
آبادی میں 'د گنا' - ۱

وہ حضرت مجدد الف ثانی^۲ کی بارگاہ میں آن کے فیوض و برکات
کو بیان کرتے ہوئے کہتے ہیں :

تین سو سال سے ہمیں ہند کے میخانے بند
اب مناسب ہے ترا فیض ہو عام اے ماقی^۲

بال۔ جبریل میں پنجاب کے پیرزادوں سے خطاب کرتے ہوئے حضرت
مجدد الف ثانی^۲ کی شان میں نغمہ سرا ہیں :

حاضر ہوا میں شیخ مجدد کی لحد پر
وہ خاک کہ ہے زیرِ فلک مطلعِ انوار
اس خاک کے ذروں سے ہیں شرمندہ ستارے
اس خاک میں پوشیدہ ہے ، وہ صاحبِ اسرار
گردن نہ جھکی جس کی جہانگیر کے آگے
جس کے نفَسِ گرم سے ہے گرمی۔ احرار
وہ ہند میں سرمایہٴ ملت کا نگہبان
اللہ نے ہر وقت کیا جس کو خبردار
کی عرض یہ میں نے کہ عطا فقر ہو مجھ کو
آنکھیں مری بینا ہیں ، و لیکن نہیں بیدار
اُئی یہ صدا سلسلہٴ فقر ہوا بند
ہیں اہلِ نظرِ کشورِ پنجاب سے بیزار

۱ - ذکر اقبال ، ص ۱۹۱ -

۲ - بال۔ جبریل ، ص ۳۰۴ (کلیات اقبال اردو)

عارف کا ٹھکانا نہیں وہ خطہ کہ جس میں
پیدا کدہ فقر سے ہو طرہ دستار
باقی کدہ فقر سے تھا ولولہ حق
طروں نے چڑھایا نشہ خدمت سرکار^۱

علامہ اقبال علیہ الرحمہ حضرت مجدد الف ثانی کے اس درجہ
معرف و معترف تھے کہ علامہ نے ۲۸ جون ۱۹۱۶ء کو علم ظاہر
و علم باطن پر ایک مضمون جس میں انہوں نے لکھا کہ :

حضرت مجدد الف ثانی علیہ الرحمہ اپنے مکتوبات میں کئی
جگہ ارشاد فرماتے ہیں کہ تصوف شعارِ حقہ اسلامیہ میں خلوص پیدا
کرنے کا نام ہے ، اگر تصوف کی یہ تعریف کی جائے تو کسی مسلمان
کو اس پر اعتراض کی جرات نہیں ہو سکتی - راقم الحروف اس
تصوف کو جس کا نصب العین شعائر اسلام میں مخلصانہ امتقامت پیدا
کرنا ہو عین اسلام جانتا ہے^۲

حالات :

علامہ حضرت مجدد الف ثانی سے اس قدر متاثر ہیں کہ وہ ان
کے نظریہ ہمہ از اوست کے قائل ہیں ، ان کے نظریہ خودی کا ماخذ
حضرت مجدد الف ثانی کا نظریہ ہمہ از اوست ہے ، حضرت مجدد سالک
کی آخری منزل مقام عبودیت کو قرار دیتے ہیں ، جہاں سالک کو
معلوم ہوتا ہے کہ وہ ایک بندہ محض ہے ، بندہ بندہ ہے اور خدا
خدا ہے -

۱ - بال جبرئیل ، ص

۲ - انوار اقبال ، مطبوعہ اقبال اکادمی ، ۲۶۸

۳ - اسلامی تصوف اور اقبال ، ص ۲۱۱ - ۲۱۲ بحوالہ ذکر اقبال ،

حضرت مجدد الف ثانی کا اسم گرامی احمد ، لقب بدر الدین ، کنیت ابوالبرکات ہے ، حضرت مجدد کے والد کا نام شیخ عبدالاحد ہے ، حضرت مجدد الف ثانی کی ولادت ۱۴ شوال روز جمعہ بوقت نصف شب ۵۹۷۱ (۱۵۶۳ء میں ہوئی ، آپ کا سلسلہ نسب حضرت عمر بن الخطابؓ سے جا ملتا ہے ۔

سلسلہ نسب :

حضرت مجدد الف ثانی کا سلسلہ نسب حضرات القدس میں اس طرح منقول ہے ۔

حضرت احمد مجدد الف ثانی ، بن شیخ عبدالاحد ، بن شیخ زین العابدین ، بن شیخ عبدالحمی ، بن شیخ محمد بن شیخ حبیب اللہ ، بن امام رفیع الدین ، بن خواجہ نور بن خواجہ نصر ، بن خواجہ سلیمان ، بن خواجہ یوسف ، بن سلطان شہاب الدین علی معروف بخواجہ مسعود ، بن خواجہ عبداللہ ، بن خواجہ واعظ اصغر ، بن خواجہ واعظ اکبر ، بن خواجہ ابوالفتح بن خواجہ اسحاق ، بن خواجہ ابراہیم ، بن ناصر ، بن عبداللہ ، امیر المومنین حضرت عمر فاروق رضی اللہ تعالیٰ عنہ ۔^۱

قرآن مجید کی تعلیم کے بعد حضرت مجدد الف ثانی سے اپنے والد سے تعلیم حاصل کرتے رہے ، اس کے بعد سیالکوٹ میں بعض کتابوں کی تعلیم مولانا کمال کشمیری اور علم حدیث مولانا محمد یعقوب کشمیری سے حاصل کیا ، پھر مولانا عبدالرحمن کی خدمت میں حدیث مسلسل بواسطہ واحد اور دیگر مفردات کی اجازت

۱ - حضرات القدس ، مطبوعہ محکمہ اوقاف پنجاب ، ص ۲۸

حاصل کی ، سترہ سال کی عمر میں علوم ظاہری سے فراغت حاصل کر کے درس و تدریس میں مشغول ہو گئے ، اسی زمانے میں آپ آگرے تشریف لے گئے ، وہاں اکابر علماء سے آپ کو ملنے کا اتفاق ہوا ، یہیں آپ کی فیضی اور ابوالفضل سے ملاقات ہوئی ۔ کچھ دنوں آگرے میں قیام کیا ، پھر آپ کے والد آپ کو آگرے سے لے آئے ، واہسی میں جب تھانیسر پہنچے تو وہاں کے ایک رئیس شیخ سلطان کی صاحبزادی سے آپ کا نکاح ہوا ۔

حضرات القدس میں ہے کہ حضرت مجدد الف ثانی کی علمی بلندیوں کا اندازہ اس سے ہوتا ہے کہ ابوالفیض فیضی جب قرآن مجید کی تفسیر بے نقط لکھ رہا تھا ، اور ہندوستان کے مشہور علماء مولانا جمال الدین تالوی وغیرہ اس کی امداد و اعانت کے لیے ہر وقت اس کی مجلس میں موجود رہتے ، اچانک ایسا مشکل مقام آ گیا کہ اس توضیح و تشریح سے سب عاجز رہے تب فیضی نے حضرت مجدد الف ثانی کو لکھا کہ یہ وہ مقام ہے کہ جس کی تشریح سے علماء قاصر رہے ہیں ، اگر آپ اس کے مطالب و مفہیم کو لکھیں تو میں شکر گزار ہوں گا ، حضرت مجدد صاحب نے قلم برداشتہ اس کے مفہیم و مطالب کو بے نقط عبارت میں لکھا ، جسے پڑھ کر فیضی اور اس کی مجلس کے علماء حیران رہ گئے ۔^۱

بیعت و خلافت :

حضرت مجدد الف ثانی نے اپنے والد سے بیعت ہو کر سلسلہ چشتیہ

۱ - حضرات القدس ، مطبوعہ محکمہ اوقاف پنجاب ، ص ۳۲ - ۳۳

اور قادریہ میں خرقہٴ خلافت حاصل کیا۔ چنانچہ آپ نے خود رسالہ مبداء و معاد میں تحریر فرمایا کہ :-

این فقیر را نسبت فردیت از پدر بزرگوار خود حاصل شدہ ،
و پدر بزرگوار را از عزیزے کہ جذب قوی داشتند
و بخوارق مشہور بودند بدست آمدہ این درویش را
توفیق عباداتِ نافلہ خصوصاً ادائے صلوةِ نافلہ از پدر
وے است و پدر بزرگوار را این سعادت از شیخ خود کہ
در سلسلہٴ چشتیہ بودند ، حاصل شدہ بود ۔

(ترجمہ)

اس فقیر کو نسبت فردیت اپنے والد بزرگوار سے حاصل
ہوئی اور والد بزرگوار کو ایک عزیز (شیخ کمال
کیتھلی) سے جو جذب قوی رکھتے تھے اور خوارق میں
مشہور تھے حاصل ہوئی۔ اس فقیر کو عباداتِ نافلہ
خصوصاً صلوةِ نافلہ کی توفیق اپنے والد سے حاصل ہوئی
اور انہوں نے یہ سعادت اپنے شیخ (شیخ رکن الدین) سے
حاصل کی جو سلسلہٴ چشتیہ میں تھے ۔

سلسلہٴ چشتیہ :

حضرات القدس میں آپ کا سلسلہٴ چشتیہ اور قادریہ اس طرح

مندرج ہے ۔

حضرت مجدد الف ثانی مرید شیخ عبدالاحد (والد خود) مرید
شیخ رکن الدین ، مرید شیخ عبدالقدوس گنگوہی ، مرید
شیخ محمد ، مرید شیخ محمد عارف ، مرید شیخ احمد عبدالحق ،

مرید شیخ جلال ہانی ہتی ، مرید شیخ شمس الدین ترک
ہانی ہتی ، مرید شیخ علاء الدین احمد صابری کلیری ،
مرید شیخ بابا فرید گنج شکر ، مرید خواجہ قطب الدین
بختیار کاکی ، مرید خواجہ معین الدین سجزی اجمیری

سلسلہ قادریہ :

حضرت مجدد الف ثانی ، مرید (والد خود) ، مرید شیخ
رکن الدین ، مرید سید ابراہیم معین ایرجی ، مرید شیخ
بہاء الدین انصاری حسینی قادری ، مرید شیخ احمد چلیبی
قادری ، مرید سید موسیٰ قادری ، مرید سید عبدالقادر ،
مرید سید حسن ، مرید سید محی الدین ابوالنصر ، مرید
سید ابو صالح ، مرید سید عبدالرزاق ، مرید والد خود ،
غوث الثقلین شیخ عبدالقادر جیلانی⁷۔

عزم حج اور بیعت :

جب آپ کے والد ماجد نے ۱۰۰۷ھ (۹۶ - ۱۶۹۵ء) میں وفات
پائی ، تو آپ حج کے ارادے سے اپنے وطن سے روانہ ہوئے ، دہلی
پہنچے تو آپ کی ملاقات بعض قدیم دوستوں سے ہوئی ، آپ کے ایک
دوست شیخ حسن کشمیری نے حضرت خواجہ باقی باللہ کی تعریف کی ،
حضرت مجدد صاحب خواجہ باقی باللہ کی خدمت میں حاضر ہوئے ،
حضرت باقی باللہ نے آپ کا ارادہ حج معلوم کر کے فرمایا کہ اگر
ایک آدھ ہفتہ دہلی میں قیام کرو تو کچھ حرج نہیں ، چنانچہ
آپ راضی ہو گئے ، تین چار روز کے بعد سلسلہ نقشبندیہ میں
حضرت خواجہ باقی باللہ کے دستِ حق پرست پر بیعت کی دو ماہ اور

کچھ دن میں آپ نے سلسلہ 'نقشبندیہ' میں خرقہ خلافت حاصل کیا ،
اور آپ کے مرشد نے آپ کو وطن رخصت کیا ۔

شجرہ نقشبندیہ :

حضرات القدس میں آپ کا شجرہ نقشبندیہ اس طرح منقول ہے :

رسید فیض بہ صدیق^{رض} احمد مختار

از و رسید بہ سلمان^{رض} سخزنی اسرار

از و بہ قاسم^{رض} و جعفر^{رض} ابو یزید ازو

بہ خرقانی وزو بوعلی سر ابرار

از و ست یوسف وزو عجدوانی عارف

ز فغنوی ست بہ رامتینی بزرگوار

از و ست حضرت بابا بس مت امیر کلال

بہائے ملت و دین نقشبندی فخر کبار

عقیب این ہمہ یعقوب چرخ است دگر

از و بہ خواجہ عبیداللہ واقف اسرار

از و ست زاہد و درویش خواجہ امکنگی⁷⁾

از و بہ خواجہ باقی ست معدن انوار

از و امام زمان قطب وقت شیخ احمد⁷⁾

کہ ہست بانی این راہ منبع اسرار

خواجہ باقی باللہ کی بشارت :

آسی زمانے میں جب کہ حضرت مجدد الف ثانی دہلی میں ٹھہرے

ہوئے تھے ، حضرت خواجہ باقی باللہ نے اپنے ایک مخلص کو ایک

خط میں لکھا کہ: ”سرہند کے ایک شخص شیخ احمد نامی نے جو کثیر العلم اور قوی العمل ہے، فقیر کے ساتھ کچھ نشت و برخاست رکھی ہے، اس کے حالات سے معلوم ہوتا ہے کہ وہ ایک ایسا چراغ ہوگا کہ اس سے دنیا روشن ہو جائے گی الحمد للہ کہ اس کے احوالِ کاملہ نے مجھے اس کا یقین دلایا ہے“^۱۔ چنانچہ ایسا ہی ہوا، آپ کا آستانہ صاحبانِ کمال اور اہلِ حال کا مرکز بن گیا، آپ کا سلسلہ پاک و ہند سے ماوراء النہر، روم و شام اور مغرب تک جا پہنچا۔

کچھ عرصے وطن میں رشد و ہدایت کے بعد حضرت مجدد الف ثانی دوبارہ اپنے پیر کی خدمت میں دہلی حاضر ہوئے۔ اس مرتبہ حضرت خواجہ باقی باللہ نے آپ کو اجازت ارشاد عنایت فرمائی۔ وطن آنے کے بعد پھر آپ رشد و ہدایت میں مصروف ہو گئے کہ اچانک حضرت خواجہ باقی باللہ کے ارشاد پر آپ کو لاہور جانا پڑا، وہیں آپ کو حضرت خواجہ باقی باللہ کی وفات کی خبر ملی، اس خبر کے سنتے ہی آپ دہلی حاضر ہوئے، اور اپنے پیر کے مزار پر فاتحہ پڑھی اور سرہند واپس تشریف لائے۔

دینِ النہی کی گمراہیاں :

اکبر کے دینِ النہی نے جو گمراہیاں پیدا کی تھیں، وہ جہانگیر کے دور میں بھی بعض انہی اصلی صورت میں اور بعض دوسرے رنگ

۱ - زبدہ المقامات - مطبوعہ نول کشور، ص ۱۳۵ - ۱۳۴ و

حضرات القدس، ص ۴۴ -

۲ - حضرات القدس، ۳۰ - ۳۱ -

میں ظہور پزیر رہیں۔ حضرت مجدد الف ثانی نے اپنے زمانے میں
تجدد اور احیائے دین کی جو خدمات انجام دیں وہ ان دونوں عہدوں
کی پیدا کردہ گمراہیوں کے خلاف تھیں۔

اکبر کے عہد میں دین الہی کی صورت میں جو گمراہیاں
رونما ہوئیں، وہ علی الاعلان اسلام کے خلاف تھیں، اس نے حکم
دیا تھا کہ لا الہ الا اللہ محمد رسول اللہ کی جگہ، لا الہ الا اللہ اکبر
خلیفۃ اللہ پڑھا جائے، اس کے زمانے میں مذہب کا مدار روایت پر
نہیں بلکہ محض عقل پر رکھا گیا تھا۔

علماء سوء نے بادشاہ کی خوشامد میں اس دین کو تقویت
پہنچانے میں طرح طرح کی تاویلیں کیں اور حدیثیں گھڑیں، شیخ
تاج الدین جو تاج العارفین کہلاتے تھے، انہوں نے آیات قرآنی اور
احادیث نبوی میں ایسی تاویلیں کیں کہ بادشاہ اکبر خود بھی حیران
رہ گیا، اس نے بادشاہ کے لیے سجدہ تجویز کیا غازی خاں بدخشی نے بھی
اس سجدے کی تائید کی اور اسے سجدہ تعظیمی کا نام دیا۔ شیخ امان
پانی پتی کے بھتیجے ملا ابو سعید نے داڑھیاں منڈوانے کے متعلق
ایک حدیث نکالی۔

ملا عبدالقادر بدایونی نے لکھا کہ اکبر نے اپنی ہندو رعایا
کو خوش کرنے کے لیے اپنا رخ اسلام سے پھیر لیا تھا، بادشاہ قران کا
منکر ہو گیا تھا، شراب حلال کی گئی تھی، جزیہ موقوف کر دیا گیا
تھا، عربی کے مطالعے کو بنظر تحقیر دیکھا جانے لگا، ہر
کوچہ و بازار میں ہندوؤں کی رسمیں منائی جاتی تھیں، اس نے حکم
دیا تھا کہ گائے، بھینس اور اونٹ کو ذبح نہ کیا جائے، بارہ سال

سے کم بچے کی ختنہ نہ ہو ، اس کے علاوہ اکبر نے آفتاب کی تعظیم سریدوں کی معاشرت ، خوراک اور تدفین کے لیے جو طریقے اختیار کیے تھے اس سے مسلمانوں کا دل اکبر سے کھٹا ہو گیا تھا ۔

لیکن اس دور میں بھی کچھ علمائے حق موجود تھے ، جنہوں نے اس دور ضلالت و گمراہی میں اکبر کے خلاف آواز اٹھائی ، چنانچہ جون پور کے شیعہ قاضی القضاة ملا محمد یزدی نے علی الاعلان فتویٰ دیا کہ بادشاہ بد مذہب ہو گیا ہے ، اس سے جہاد واجب ہے ، اسی طرح بنگال کے قاضی القضاة معزالملک نے بھی فتویٰ دیا ، اکبر نے ان دونوں علماء کو کسی بہانے سے بلا بھیجا ، جب یہ دونوں آگرے سے دس کوس پر فیروز آباد پہنچے تو دونوں کو الگ الگ کر کے قلعہ گوالیار میں قید کر دیا ، پھر حکم دیا کہ ان دونوں کو کشتی میں بیٹھا کر غرق کر دیا جائے ، چنانچہ دونوں کو غرق کر دیا گیا ، قاضی القضاة قاضی یعقوب مانکپوری کو جنہوں نے متعہ کے خلاف فتویٰ دیا تھا ، موت کے گھاٹ اتار دیا گیا ۔ دربار کے بعض امرا قطب الدین خان کو کہ ، اور شہباز کنبوہ نے جب بادشاہ کو سمجھانے کی کوشش کی تو ڈانٹ ڈپٹ کر ان کی آواز بند کر دی ، جہانگیر اگرچہ اکبری عہد کی بدعنوانیوں سے نالاں تھا ، لیکن اس عہد کی بعض گمراہیوں کو اس نے خود بھی جائز رکھا تھا ، مثلاً سجدہ تعظیمی وغیرہ ، اکبر کے بعد دین النہی کی تیزی اگرچہ ختم ہو چکی تھی ، لیکن اس کے اثرات برابر باقی تھے ، جہانگیر کے عہد میں بعض گمراہیاں دوسرے رنگ میں ظاہر ہوئی تھیں ، اور بعض بدعتیں جاری تھیں ،

حضرت مجدد الف ثانی نے عہدِ اکبری اور عہدِ جہانگیری کی بدعات اور گمراہیوں کے خلاف آواز بلند کی ، اور شریعتِ اسلامیہ کی ترویج کے لیے جو کوششیں کیں ، وہ پاک و ہند کی تاریخ کا ایک روشن باب ہیں ۔

حضرت مجدد کے رشد و ہدایت کا طریقہ کار :

عین آس زمانے میں جب کہ اکثر علماء و مشائخ عافیتِ اسی میں سمجھتے تھے کہ خاموش ہو کر گوشوں میں بیٹھ جائیں ، حضرت مجدد الف ثانی نے جس کی تفصیل آئندہ اوراق میں آئے گی جہانگیر کے سامنے سجدہ نہ کر کے اور قید و بند کی سختیاں جھیل کر حق کو ضرر بلند کر دیا ، اور دوسرے علماء کے لیے ایک مثال قائم کی کہ وہ حق کی سر بلندی میں دلیر ہوں ۔

اس کے علاوہ آپ نے اپنے مریدین کی ایک بڑی تعداد رشد و ہدایت کے پیغام کو عام کرنے کے لیے تیار کی ، اور انہیں ہر طرف بھیجا کہ وہ اسلام کی تبلیغ کریں ۔

اس کے ماسوا مختلف ممالک کے نامور لوگوں سے خط و کتابت کی ، اور ان پر دین کی حقیقت و اہمیت کو واضح کیا ۔

مزید یہ کہ بادشاہ کے امراء کو اپنے حلقہٴ ارادت میں داخل کیا ، تاکہ وہ بادشاہ کے مزاج میں اسلام کے مطابق انقلاب پیدا کریں ۔

اکبر کی وفات کے بعد جب جہانگیر تخت نشین ہوا تو آپ نے اس کی مہمی کی کہ لوگوں سے عہد لیں کہ وہ اسلام کے خلاف

احکام شاہی کی اطاعت نہیں کریں گے اور آپ نے اپنی جدوجہد کو افواج شاہی تک پھیلا دیا۔

یہ تھا وہ طریقہ کار جس پر حضرت مجدد الف ثانی نے اپنی تبلیغ کی بنیاد رکھی۔

تعلیمات :

آپ نے حالات کے مقتضی کے مطابق جن تعلیمات اسلامی پر زور دیا ان میں دین سے بدعت کو نکال دینا تھا۔ فرمایا کہ یہ فقیر کسی بدعت میں خوبی اور نورانیت محسوس نہیں کرتا۔ ظلمت اور کدورت کے سوا ان میں مجھے کچھ محسوس نہیں ہوتا۔

ایک خط میں اپنے ایک مرید فتح خان افغان کو لکھا کہ : سب سے اعلیٰ نصیحت سعادت مند دوستوں کے لیے یہ ہے کہ سنت کا اتباع کریں ، اور بدعت سے بچیں ، جو شخص کسی متروک سنت کو زندہ کرے اسے سو شہیدوں کا ثواب ملتا ہے۔

بعض صوفیانہ اقوال سے شریعت اور طریقت میں فرق بتایا جاتا تھا ، آپ نے اس فرق کو مٹایا ، ایک خط میں ملا بدر الدین کو لکھا کہ : مستقیم الاحوال صوفیہ احوال و اقوال ، اعمال اور علوم و معارف میں ہرگز شریعت سے تجاوز نہیں کرتے ، اگر کسی کا حال سکر کے وقت شریعت کے مخالف ہو تو معذور ہے ، اور اس کا کشف غیر صحیح ہے ، اس کی تقاید ناجائز اور نا درست ہے۔ ایک اور خط میں فتح خان کو لکھا کہ : استقامت کا طریقہ شریعت اور باطن کی درستی کی علامت ظاہر کو شرعی احکام سے سنوارنا ہے۔

سنت اور فرض کا زندہ کرنا سب سے بڑا کام ہے ، اور سب سے بڑا ثواب ان پر ہی مرتب ہوتا ہے ۔ آپ کا سب سے اہم تجدیدی کارنامہ شریعت کی ترویج ہے ، ایک خط میں شیخ محمد یوسف کو لکھا کہ : اپنے ظاہر کو ، ظاہرِ شریعت سے اور اپنے باطن کو باطنِ شریعت سے آراستہ کریں اور حقیقت اور طریقت دونوں شریعت ہی کی حقیقت ہیں نہ کہ شریعت اور ہے ، اور طریقت و حقیقت کچھ اور ، انہیں علیحدہ علیحدہ کرنا الحاد اور زندقہ ہے ۔

وحدت الشہود :

حضرت مجدد الف ثانی سے پہلے اکثر پہلے تمام صوفیہ وحدت الوجود کے قائل تھے ، لیکن آپ نے سب سے پہلے وحدت الوجود کے مقابلے میں فلسفہٴ وحدت الشہود کا نظریہ قائم کیا ، وحدت الوجود کا خلاصہ ہمہ اوست ، اور وحدت الشہود کا مقصد ہمہ از اوست ہے ۔ وحدت الوجودیوں کے نزدیک خارج میں احدیتِ مجردہ کے سوا کچھ موجود نہیں ، اور یہ کثرت جو نظر آتی ہے محض ان اعیانِ ثانیہ کا عکس ہے ۔ وحدت الشہودیوں کے نزدیک وہ کثرت جو نظر آتی ہے ، وہ عکس نہیں بلکہ خارج میں موجود ہے ، وہ ممکن کو واجب کا عین نہیں مانتے ، اس لیے وہ ہمہ اوست کہنے کو درست قرار نہیں دیتے ، بلکہ ہمہ از اوست کہنے کو صحیح قرار دیتے ہیں ۔

علامہ اقبال⁷ وحدت الشہود کے قائل ہیں ، اور اپنے نظریہٴ خودی میں انہوں نے حضرت مجدد الف ثانی ہی سے فیض حاصل کیا ہے ۔

شیخ بدیع الدین

سنہ ۱۶۱۹ء میں جب کہ حضرت مجدد الف ثانی کو رشد و ہدایت کا چراغ روشن کیے ہوئے کئی سال گزر چکے تھے ، اور آپ کے خلفاء برصغیر پاک و ہند بلکہ ممالک افغانستان و ترکستان میں میں پھیل چکے تھے ، آپ نے اپنے ایک مرید شیخ بدیع الدین کو جہانگیر کے لشکر میں رشد و ہدایت کے لیے بھیجا ، شیخ بدیع الدین نے لشکر شاہی میں تبلیغ اور ارشاد و ہدایت کا کام بڑے زور شور سے شروع کیا ، شاہی لشکر کے بہت سے آدمی ان کے حلقہ ارادت میں داخل ہو گئے ، لیکن ساتھ ہی مخالفتوں نے بھی سر اٹھایا ، چند دن کے بعد شیخ بدیع الدین نے اپنے مرشد کی نافرمانی کی ، اور لشکر شاہی سے اپنے مرشد کے بغیر اجازت اپنے وطن چلے آئے ، یہ امر حضرت مجدد صاحب کو ناگوار گزرا ، جب شیخ بدیع الدین اپنے مرشد کی خدمت میں حاضر ہوئے تو آپ نے ان کے اس طریقے پر ، اظہار ناراضگی فرمایا ، شیخ بدیع الدین نے معافی چاہی ، اور دوبارہ لشکر شاہی میں جا کر نہایت زور و شور سے تبلیغ کا کام شروع کیا ، لیکن اس مرتبہ مخالفت زیادہ بڑھ گئی ۔

جہانگیر کی مخالفت :

اسی زمانے میں حضرت مجدد الف ثانی[ؒ] نے اپنے ایک خط میں اپنے عروج روحانی کا ذکر کیا تھا ، یہ آپ کے مکاتیب میں دفتر اول کا گیارہواں مکتوب ہے ، یہ خط آپ نے اپنے مرشد خواجہ باقی باللہ[ؒ] کے نام لکھا تھا ، اس میں تحریر فرمایا تھا کہ :

دوسری عرض یہ ہے کہ اس مقام کے ملاحظے کے وقت

اور بہت سے مقام ایک دوسرے کے اوپر ظاہر ہوئے ،
 نیاز و عاجزی سے توجہ کرنے کے بعد ، جب اس مقام
 سے اوپر کے مقام پر پہنچا تو معلوم ہوا کہ حضرت
 ذوالنورین ^{رض} کا مقام ہے ، اور دوسرے خلفاء کا اس مقام
 میں عبور واقع ہوا ہے ، اور یہ مقام بھی تکمیل و ارشاد
 کا مقام ہے اس مقام کے اوپر ایک اور مقام نظر
 آیا جب اس مقام پر پہنچا تو معلوم ہوا کہ یہ حضرت
 فاروق اعظم ^{رض} کا مقام ہے ، اس مقام سے اوپر حضرت
 صدیق اکبر ^{رض} کا مقام ظاہر ہوا ، بندہ اس مقام پر بھی
 پہنچا ، اور اپنے مشائخ میں حضرت خواجہ نقشبند ^{قدس}
 سرہ کو ہر مقام میں اپنے ہمراہ پاتا تھا اس مقام
 سے اوپر سوائے آنحضرت صلی اللہ علیہ وآلہ وسلم کے اور
 کوئی مقام معلوم نہیں ہوتا ، اور حضرت صدیق ^{رض} کے
 مقابل ایک اور نہایت عمدہ نورانی مقام کہ اس جیسا
 کبھی نظر میں نہ آیا تھا ، ظاہر ہوا ، وہ مقام اس مقام
 سے تھوڑا سا بلند تھا ، جس طرح کہ صُفد کو سطح زمین
 سے ذرا بلند بناتے ہیں ، اور معلوم ہوا کہ وہ مقام
 محبوبیت کا مقام ہے ، اور وہ مقام رنگین اور منقش تھا ،
 اپنے آپ کو اس مقام کے عکس سے رنگین معلوم کیا ۔

۱ - خواجہ نقشبند : کا نام محمد بن بخاری ہے ، آپ اویسی تھے ،
 اور روحانی تربیت خواجہ عبدالخالق غجدوانی سے حاصل کی تھی ،
 آپ نے ۲۳ ربیع الاول ۵۹۱ھ میں وفات پائی ۔ (نفحات الانس
 (اردو ترجمہ) ص ۳۱۵-۳۱۹)

اس خط سے حضرت مجدد الف ثانی کے خلاف مخالفت کا ایک طوفان کھڑا کیا گیا ، لوگوں نے شیخ بدیع الدین پر اعتراض کیے کہ تمہارا پیر تو اپنے آپ کو حضرت ابو بکر صدیق^{رض} سے بھی افضل سمجھتا ہے ، شیخ بدیع الدین نے یہ خط اپنے مرشد کی خدمت میں بھیج کر ان سے توضیح چاہی ، اس کے جواب میں حضرت مجدد صاحب نے ان کو لکھا کہ میں نے یہ خط اپنے مرشد کے نام لکھا تھا ، ہمارے سلسلے کا اصول یہ ہے کہ مرید کو جتنے واقعات بھی پیش آئیں بعینہ اپنے مرشد کو لکھ دینے چاہئیں ۔ تاکہ مرشد بتا سکے کہ ان میں کون سے صحیح اور کون سے غیر صحیح ہیں ، لیکن اس پر بھی لوگوں کی تشفی نہیں ہوئی ، آپ کے مریدوں میں فتح اللہ گیلانی اور قاضی سنام نے آپ سے علیحدگی اختیار کر لی ، آپ نے اس پر ایک مکتوب میرزا فتح اللہ کو لکھا ، جس میں تحریر فرمایا ۔

وہ شخص جو اپنے آپ کو حضرت صدیق^{رض} سے افضل جانے ، اس کا حال دو امر سے خالی نہیں ، یا وہ زندقہ محض ہے یا جاہل وہ شخص جو حضرت امیر^{رض} کو حضرت صدیق^{رض} سے افضل کہے ، اہل سنت و الجماعت کے گروہ سے نکل جاتا ہے ، تو پھر اس شخص کا کیا حال ہے جو اپنے آپ کو افضل جانے ۔

شدہ شدہ یہ بات جہانگیر کے کانوں تک پہنچائی گئی ۔ جہانگیر کو حضرت مجدد الف ثانی[ؒ] کی روز افزوں عقیدت ، شہرت ، اور مقبولیت سے خطرہ لگا ہوا تھا ، لیکن وہ اس خدشے کا اظہار نہیں

کر سکتا تھا اب اسے موقع ہاتھ آ گیا ، چنانچہ اس نے اپنے آپ کو سرہند کے حاکم کی معرفت بلا بھیجا ، وہ خود آپ کے بلانے اور قید کا تذکرہ نہایت گستاخی اور سوء ادب سے اپنی توزک کے ۱۰۲۸ کے واقعات میں کرتے ہوئے لکھتا ہے کہ :

”ان ہی دنوں مجھ سے عرض کیا گیا کہ شیخ احمد نامی ایک مکار سرہند میں مکر و فریب کا جال بھجا کر کئی نادان بے سمجھ لوگوں کو اپنے فریب میں پھانسے ہوئے ہے ، ہر شہر اور ہر علاقے میں اس نے اپنے مریدوں میں سے ایک کو جو معرفت کی دوکانداری ، معرفت فروشی ، اور لوگوں کو فریب دینے میں پوری مہارت رکھتے ہیں ، خلیفہ کے نام سے مقرر کیا ہے ، مذخرفات اور واپسیات قسم کے خطوط اپنے مریدوں اور معتقدوں کے نام لکھ کر مکتوبات کے نام سے ایک مجموعہ جمع کیا ہے اس نے اس مجموعے میں اکثر ایسی فضول اور بے ہودہ باتیں لکھی ہیں جو کفر اور زندہ بقیہ تک پہنچتی ہیں ، از آنجملہ اس نے ایک مکتوب میں لکھا

- مکتوبات امام ربانی : حضرت مجدد صاحب کی زندگی ہی میں مرتب ہو گئے تھے ، ان کی تین جلدیں ہیں ، دفتر اول کا نام ”درالمعرفت ہے ، اسے خواجہ یار محمد بدخشی نے آپ کے قید ہونے سے تین سال پہلے سنہ ۱۶۱۶ء میں مرتب کیا تھا ، یہ دفتر سب سے زیادہ مفصل ہے ، دوسرے دفتر کا نام ”فوارالحقائق ہے ۔ یہ ۹۹ مکاتیب کا مجموعہ ہے ، یہ مجموعہ آپ کے قید ہونے سے کچھ پہلے خواجہ عبدالحی حصاری نے خواجہ محمد معصوم کے ایما پر جمع کیا تھا ، آپ کے مکاتیب کے تیسرے دفتر کا نام ”معرفت الحقائق ہے ، اس میں آپ کے ۱۲۳ خطوط ہیں ، اس کے مرتب خواجہ محمد ہاشم کشمی برہان پوری ہیں ، یہ مجموعہ آپ کی وفات سے تین سال پہلے مرتب ہوا تھا ۔

ہے کہ سلوک کی منزلیں طے کرتے ہوئے میرا گزر مقام ذوالنورین^{رض} میں ہوا، جو عالی شان اور نہایت پاکیزہ تھا، وہاں سے گزر کر میں مقام فاروق^{رض} میں پہنچا، اور مقام فاروق^{رض} سے مقام صدیق میں آیا، اس نے ہر مقام کی تعریف اس کے مناسب حال لکھی ہے، پھر اس نے لکھا ہے کہ وہ وہاں سے مقام محبوبیت میں پہنچا، جو نہایت منور اور رنگین تھا، اس مقام پر میں نے اپنے اندر مختلف انوار اور الوان کو منعکس پایا۔ استغفر اللہ بزعم خویش وہ خلفا کے مرتبے سے بھی آگے بڑھ گیا، اور ان سے بھی زیادہ عالی مرتبے پر فائز ہو گیا، اس کے علاوہ اس نے اور بھی گستاخانہ باتیں لکھی ہیں۔ جن کا تذکرہ طوالت کا باعث ہے۔ اس بنا پر میں نے حکم دیا کہ آسے بارگاہِ عدالت آئین میں حاضر کیا جائے، حسب الحکم وہ حاضر کیا گیا، میں نے اس سے جو بھی پوچھا، وہ اس کا معقول جواب نہ دے سکا۔ بے وقوف اور کم عقل ہونے کے ساتھ نہایت خود پسند معلوم ہوا، میں نے اس کی اصلاح کے لیے یہی مناسب سمجھا کہ آسے چند دن قید رکھا جائے، تاکہ اس کے دماغ کی شوریدگی اور اس کے دماغ کی آشفتگی دور ہو، اور عوام میں اس کے مذخرفات کی وجہ سے جو شورش پھیل رہی ہے، وہ رک جائے، چنانچہ میں نے اسے انی رائے سنگھ دلن^۱ کے حوالے کیا کہ وہ آسے قلعہ گوالیار میں قید کر دے۔^۲

۱ - انی رائے سنگھ دلن : ولد بیر نراین راجپوتوں کی گوت ”بڑ گوجر“ سے تھا، اخیر عہدِ اکبری میں خواصوں کا سردار مقرر ہوا، جہانگیر (بقیہ حاشیہ پر صفحہ ۴۵۹)

سجدهٴ المرجان میں ہے کہ جب حضرت مجدد الف ثانی جہانگیر کے سامنے پیش ہوئے تو آپ نے اس کو نہایت معقول جواب دئے ، جس پر جہانگیر خاموش ہو گیا ، لیکن اتنے میں کسی امیر نے کہا کہ شیخ کا تکبر تو دیکھیے کہ آپ کو سجدہ نہیں کیا ، حالانکہ آپ ظل اللہ اور خلیفہ النہی ہیں ، اس پر بادشاہ غضبناک ہوا اور آپ کو قلعہٴ گوالیار میں قید کرا دیا ۔

سجدهٴ المرجان میں یہ بھی ہے کہ شاہجہاں آپ کا بے حد معتقد تھا ، ان کے دربار میں آنے سے پہلے اس نے حضرت مجدد صاحب کے پاس افضل خاں اور خواجہ عبدالرحمن مفتی کو بعض فقہی کتابیں دے کر بھیجا کہ علماء نے بادشاہ کے لیے سجدہ تحیت جائز قرار دیا ہے ۔ آپ بادشاہ سے ملاقات کے وقت سجدہ کریں ، میں ذمہ

(بقیہ حاشیہ صفحہ ۴۵۸)

نے اپنے عہد میں آسے انیراے سنگھ دلن کا خطاب دیا اور اپنے امرائے خاص میں منسلک کر لیا ، شاہجہاں نے تخت نشین ہونے کے بعد اپنے جشن کے پہلے سال منصب سہہ ہزار و پانصد سوار سے نوازا ، اور ۷ صفر ۱۰۴۰ھ کو اس کے باپ کی وفات کے بعد آسے راجا کے خطاب سے سر بلند کیا ، جلوس شاہجہانی کے دسویں سال اس کا انتقال ہوا (توزک جہانگیری (اردو ترجمہ جلد ۱) مترجمہ اعجاز الحق قدوسی ، حواشی جشن پنجم ، ص ۳۲۶ بحوالہٴ امرائے ہنود ص ۵۱ - ۵۴ -

۲ - توزک جہانگیری ، اردو ترجمہ - اعجاز الحق قدوسی جلد : ۲

ص ۱۱۸ - ۱۱۹ -

لیتا ہوں کہ آپ کو کسی قسم کا ضرر نہ پہنچے گا ، آپ نے فرمایا کہ علماء کا فتویٰ تو معذوروں اور کمزوروں کے لیے ایک اجازت ہے ، لیکن عزیمت یہ ہے کہ خدا کے سوا کسی کو سجدہ نہ کیا جائے ۔

قید بند :

حضرت مجدد الف ثانی ایک سال تک قلعہ گوالیار میں قید رہے ، مکتوبات حضرت مجدد الف ثانی سے ایسا معلوم ہوتا ہے کہ آپ کے مال و اسباب اور کتابوں کو بھی نقصان پہنچایا گیا ، ایک خط میں اپنے صاحبزادے حضرت خواجہ محمد معصوم کو لکھتے ہیں کہ : وہ راضی برضا رہیں ۔ اپنی والدہ کو بھی یہی سمجھائیں ، پھر تحریر فرمایا کہ :

”غم حویلی و سرا و چاہ و باغ و کتب و اشیائے دیگر خود سہل است ، باید کہ پیچ چیز مزاحم وقت شما نشود ، وغیر از مریضیاتِ حق جل و علا مراد و مرضی۔ شما نباشد ۔ اگر ماسی مُردیم این ہمہ اشیای می رفت کہ در حیاتِ ما رفتہ باشد پیچ فکر نکنند ۔ والدہ خود را تسلی دہند“

گوالیار کے قلعے میں حضرت مجدد الف ثانی ایک سال قید رہے ، حضرت مجدد الف ثانی نے اس قید خانے کو تبلیغ اور رشد و ہدایت سے ایک خانقاہ بنا دیا ۔ ذکر و فکر کی محفلیں قائم ہونے لگیں ، اور وہاں نیکی اور تقویٰ کا درس دیا جانے لگا ۔

رہائی :

یہاں تک کہ ۱۰۲۹ھ میں جہانگیر نے آپ کو قلعہ گوالیار

سے طلب کر کے رہا کر دیا۔ جہانگیر ۵۱۰۲۹ کے واقعات میں لکھتا ہے کہ :

(۲۱) خورداد ۵۱۰۲۹ (۱۶۲۰ء) اسی تاریخ میں میں نے شیخ احمد سرہندی کو جو اپنی دوکان کو خود فروشی اور بیہودہ گوئی سے سجانے کی وجہ سے بغرض تادیب ، چند روز سے قید میں تھا اپنے حضور میں طلب کر کے آسے رہا کر دیا ، اور اسے خلعت اور ہزار روپے بطور خرچ عنایت کر کے ، جانے اور رہنے کا اختیار دیا۔ شیخ نے از روئے انصاف کہا کہ یہ تنبیہ و تادیب در حقیقت ایک طرح کی ہدایت اور سبق ہے ، میرا نقش مراد آپ کی خدمت میں رہنے سے جلی ہوگا ۱۔

تیسرا اندراج جو توزک جہانگیری میں حضرت مجدد صاحب کے متعلق ملتا ہے۔ وہ یکم سہر ۵۱۰۳۲ (۱۶۲۳ء) کا ہے ، جس میں جہانگیر نے لکھا کہ منجملہ ان کے شیخ احمد سرہندی کو دو ہزار روپے عنایت کیے ۲۔

پوری توزک میں تین جگہ حضرت مجدد صاحب کا تذکرہ ہے ، جسے ہم نے اوپر نقل کر دیا ہے ، ان کے علاوہ پوری توزک میں ہمیں آپ کا کوئی تذکرہ نہیں ملتا کہ جس سے یہ معلوم ہوسکتا کہ رہائی کے بعد جہانگیر اور حضرت مجدد صاحب کے تعلقات کی

۱۔ توزک جہانگیری ، اردو ترجمہ ، جلد : ۲ (اعجازالحق قدوسی)

ص ۲۱۸ -

۲۔ ایضاً ، ص ۳۸ -

نوعیت کیا رہی البتہ تو زک سے اتنا ضرور معاوم ہوتا ہے کہ آخر میں جہانگیر پر مذہبی رنگ غالب ہو گیا تھا اور اسے ترویجِ شریعت کا خاص خیال رہتا تھا ، ممکن ہے کہ جہانگیر کی طبیعت میں یہ انقلاب حضرت مجدد صاحب کا فیض ہو مگر تو زک میں کوئی صراحت ہمیں اس قسم کی نہیں ملتی ، لیکن قیاس غالب یہ ہے کہ آپ نے اس زمانے میں جب کہ آپ لشکر شاہی کے ساتھ رہے ، ارشاد و تلقین کا سلسلہ برابر جاری رکھا ہوگا ، اس زمانے کے بعض خطوط سے ایسا معلوم ہوتا ہے کہ آپ کی جہانگیر سے ایسی گفتگو رہتی تھی ، جس میں آپ اس کے سامنے اصلاح و تلقین کے فرائض انجام دیتے تھے ، ایک خط میں مجلس شاہی میں بادشاہ سے ایک گفتگو کا تذکرہ کرتے ہوئے تحریر فرماتے ہیں کہ :

عجیب و غریب صحبتیں گزر رہی ہیں، اور اللہ تعالیٰ کی عنایت سے ان گفتگوؤں سے امورِ دینیہ اور اصولِ اسلامیہ میں سرِ موسستی اور مداہنت دخل نہیں پاتی۔ اللہ تعالیٰ کی توفیق سے ان محفلوں میں بھی وہی باتیں ہوتی ہیں، جو خاص خلوتوں اور مجلسوں میں بیان ہوا کرتی ہیں، اگر ایک مجلس کا حال لکھا جائے تو دفتر ہو جائے۔ خاص کر آج ماہ رمضان کی سترہویں رات کو انبیاء علیہم الصلوٰۃ والسلام بعثت اور عقل کے عدم۔ استقلال اور آخرت کے ایمان اور اس کے عذاب و ثواب اور رویت دیدار کے اثبات اور حضرت خاتم الرسل کی نبوت کی خاتمیت اور ہر صدی کے مجدد اور خلفائے راشدین^{رض} کی اقتدا ، اور تراویح کی سنت

اور تناسخ کے باطل ہونے اور جنوں اور جنیوں کے احوال اور ان کے عذاب و ثواب کی نسبت بہت کچھ مذکور ہوا، بادشاہ بڑی خوشی سے سنتا رہا اسی اثنا میں اور بھی بہت سی چیزوں کا ذکر ہوا، اور اقطاب و اوتاد اور ابدال کے احوال اور ان کی خصوصیتوں وغیرہ کا بیان ہوا، اللہ تعالیٰ کا احسان ہے کہ سب کچھ قبول کرتے رہے، اور کوئی تغیر ظاہر نہ ہوا، ان واقعات اور ملاقات میں کوئی اللہ کی پوشیدہ حکمت اور خفیہ راز ہوگا۔

حضرت مجدد الف ثانی کے اس خط سے اندازہ ہوتا ہے کہ قلعہ گوالیار سے رہا ہونے کے بعد وہ شاہی لشکر میں کیوں رہے، اور جب آپ کو جہانگیر نے قید سے رہا کیا اور جانے اور نہ جانے کا اختیار دیا تو آپ نے لشکر شاہی میں رہنے کو ترجیح دیتے ہوئے فرمایا کہ :

نقش مرادم در ملازمت خواہد بست، وہ نقش مراد کیا تھا، ہماری رائے میں وہ نقش مراد بادشاہ کی اصلاح و ہدایت تھی، جب بھی اصلاح و ہدایت کا موقع ہوتا آپ اس سے فائدہ اٹھاتے، جیسا کہ آپ کے اس خط سے ظاہر ہوتا ہے۔ مختصر یہ ہے کہ آپ نے اکبری الحاد اور جہانگیر کے عہد کی برائیوں کے قلع قمع کرنے میں بڑی جد و جہد کی، اور آپ کے مجددانہ کارناموں نے دین کو حیات نو بخشی۔

وفات :

حضرت مجدد الف ثانی تین چار سال لشکر شاہی میں رہے ،
لشکر شاہی کے ساتھ ۱۰۳۲ھ میں آپ اجمیر حاضر ہوئے ، اور
خواجہ بزرگ[ؒ] کے مزار کی زیارت سے شرف ہوئے ، مزار کے خادموں
نے حضرت خواجہ بزرگ[ؒ] کے مزار کا قبرپوش آپ کی خدمت میں پیش
کیا جسے آپ نے نہایت ادب سے لیا ، اور فرمایا چون کہ یہ لباس
حضرت خواجہ[ؒ] سے بہت نزدیک رہا ہے ، اس لیے اسے میرے کفن
کے لیے سنبھال کر رکھا جائے ۔

اب عمر زیادہ ہو چکی تھی ، سفر کی زحمتیں برداشت نہیں ہوتی
تھیں اس لیے آپ بادشاہ سے اجازت لے کر اپنے وطن سرہند تشریف
لے آئے ، اور تھوڑے ہی عرصے میں بروز سہ شنبہ قریب چاشت
بتاریخ ۲۸ صفر ۱۰۳۳ھ (۱۰ دسمبر ۱۶۲۳ء) آپ رحمتِ حق سے
ہیوست ہو گئے ۔

تصانیف :

آپ کی تصانیف میں (۱) شرح رباعیات (۲) رسالہ مبدء و معاد
(۳) معارف لدینہ - (۴) رسالہ تعلیقاتِ تہلیلیہ ، تعلیقاتِ عوارف، اور
مکتوب دفتر اول و دوم و سوم ہیں^۱۔

۱ - حضرت مجدد الف ثانی کے یہ تمام حالات حیات مجدد از
پروفیسر محمد فرمان رود کوثر اور تذکرہ علمائے ہند سے
ماخوذ ہیں ۔

اولاد :

(۱) خواجہ محمد صادق ^{رحمۃ اللہ علیہ} :

حضرت مجدد الف ثانی کے سب سے بڑے صاحبزادے خواجہ محمد صادق علیہ الرحمہ تھے۔ یہ ۱۰۰۰ھ (۱۵۹۱-۹۲ء) میں پیدا ہوئے، علوم عقلیہ و نقلیہ کے جامع تھے، اکثر علوم کی تعلیم اپنے والد سے حاصل کی تھی، بعض علوم مولانا طاہر لاپوری اور مولانا معصوم کابلی سے پڑھے تھے، اٹھارہ سال کی عمر میں علوم ظاہری کی تکمیل کی، اور درس و تدریس میں مشغول ہو گئے، شیخ بدرالدین سرہندی مؤلف حضرات القدس بھی ان کے تلامذہ میں تھے، سرہند میں جب شدید طاعون پھیلا، تو یہ بھی اس میں مبتلا ہوئے، ان کے دو بھائی محمد فرخ و محمد عیسیٰ ان کی وفات سے ایک روز پہلے طاعون میں مبتلا ہو کر وفات پا چکے تھے، انہوں نے بھی طاعون میں مبتلا ہو کر ۹ ربیع الاول بروز دو شنبہ سنہ ۱۰۲۵ھ (۱۶۱۶ء) میں وفات پائی۔

خود حضرت مجدد الف ثانی نے اپنے ایک عزیز کو خط میں

لکھا کہ :

بتاریخ نہم ربیع الاول روز دو شنبہ فرزند مرحوم خواجہ محمد صادق بجوار رحمت حق پیوست، و خود را فدائے عموم خلایق ساخت۔ اناللہ وانا الیہ راجعون۔^۱

(۱) یہ تمام تفصیل حضرات القدس - مطبوعہ محکمہ اوقاف پنجاب

لاہور، ص ۲۲۰ - ۲۳۳ سے ماخوذ ہے۔

(۲) خواجہ محمد سعیدؒ :

آپ کے دوسرے فرزند خواجہ محمد سعید تھے ، جن کی ولادت ماہ شوال ۵۱۰۰ھ (۱۵۹۷ء) میں ہوئی یہ انتہا درجے پر شریعت کے پابند ، متبع سنت ، اور صاحبِ تقویٰ بزرگ تھے ، علوم ظاہری اور کمالات باطنی کو اپنے والد ماجد سے حاصل کیا تھا ، اور آپ کے سامنے آپ کے خلیفہ ہونے کی حیثیت سے طریقت کی تعلیم دیتے تھے ، خود حضرت مجدد الف ثانی طائبانِ طریقت کو ان کے اور اپنے تیسرے صاحبزادے حضرت خواجہ محمد معصومؒ کے سپرد فرماتے تھے ، فرمایا کرتے تھے کہ ہر قطب کے دو امام ہوتے ہیں ، تم دونوں امام ہو۔ ایک موقع پر فرمایا کہ میں عروج و نزول کے جس مقام پر بھی پہنچا ہوں ، میں نے محمد سعید کو اپنے ہمراہ پایا۔

(۳) خواجہ محمد معصومؒ :

یہ حضرت مجدد الف ثانی کے تیسرے صاحبزادے تھے ، ان کی ولادت باسعادت ۵۱۰۰ھ (۱۶۰۰ء) میں ہوئی ، ان کی ولادت کے بعد حضرت مجدد الف ثانی فرمایا کرتے تھے کہ اس لڑکے کی ولادت ہمارے لیے بے حد مبارک ثابت ہوئی ، اس کی ولادت کے چند ماہ بعد ہمیں حضرت خواجہ باقی باللہؒ کا شرفِ ملاقات حاصل ہوا ، اور یہ تمام علوم و معارف ظہور پزیر ہوئے ، حضرت مجدد الف ثانی ان صاحبزادے کی تعلیم و تربیت کی طرف خصوصی توجہ فرماتے تھے ، ان سے مخاطب ہو کر فرمایا کرتے تھے کہ بابا! علم حاصل کرنے سے جلد فارغ ہو جاؤ کہ ہمیں تم سے بڑے بڑے کام لینے ہیں ، حضرت خواجہ محمد معصوم تعلیم حاصل کرنے کے بعد اپنے والد سے

بیعت ہوئے ، یہاں تک کہ آپ نے ان کو خلافت سے سرفراز فرمایا ، اور انہوں نے شریعت اور تقویٰ سے آراستہ ہو کر مسند ارشاد کو زینت بخشی ، چنانچہ خود حضرت خواجہ محمد معصوم نے اپنے بعض مکاتیب میں لکھا کہ : میں ابھی چودہ سال ہی کا تھا کہ میرے والد نے مجھے قطبیت کی بشارت دی ، اور مرتبہ قیومیت سے نوازا ۔^۱

حضرت خواجہ محمد یحییٰ :

خواجہ محمد یحییٰ حضرت مجدد الف ثانی کے سب سے چھوٹے صاحبزادے تھے ، ان ہی کے بچپن میں حضرت مجدد الف ثانی نے وفات پائی۔ قرآن مجید کے حافظ تھے ، اور علوم نقلیہ اور عقلیہ کے اکثر علوم کی تعلیم اپنے دونوں بھائیوں خواجہ محمد سعید اور خواجہ محمد معصوم سے حاصل کی تھی ، طریقہ نقشبندیہ کی تعلیم حضرت خواجہ محمد سعید سے حاصل کی ، اور سلوک کے تمام منازل حضرت خواجہ محمد معصوم سے طے کیے خرقہ خلافت بھی اپنے ان دو بھائیوں سے حاصل کیا ۔^۲

محمد فرخ ، محمد عیسیٰ اور ام کلثوم :

محمد فرخ ، محمد عیسیٰ ، ان دونوں صاحبزادوں نے حضرت مجدد کی زندگی ہی میں ایام وبا میں وفات پائی۔ حضرات القدس میں آپ کی ایک صاحبزادی ام کلثوم کا تذکرہ ہے ،^۳ لیکن زبدة المقامات میں منقول ہے کہ آپ کی تین صاحبزادیاں تھیں ،

۱ - حضرات القدس ، ص ۲۶۲ تا ۲۹۵ -

۲ - ایضاً ، ص ۲۹۵ -

۳ - حضرات القدس ، ص ۲۹۵ تا ۲۹۷ -

ان میں سے ایک نے شیر خوارگی کے زمانے میں وفات پائی ، دوسری صاحبزادی نے پندرہ سال کی عمر میں حضرت مجدد الف ثانی کے سامنے وفات پائی ، تیسری صاحبزادی ، زبدة المقامات کی تصنیف کے وقت حیات تھیں ۔^۱

خلفاء :

حضرت مجدد الف ثانی کے خلفاء میں جنہوں نے آپ کے بعد اس برصغیر میں سلسلہ^۲ نقشبندیہ کو فروغ و ترقی دی ، ان میں سے چند کے نام یہ ہیں ۔

- (۱) میر محمد نعمان^۱ (۲) شیخ نور محمد پٹنی^۲
- (۳) شیخ حمید بنگالی^۳ (۴) شیخ محمد طاہر لاہوری^۴
- (۵) خواجہ محمد صادق بدخشانہ^۵ (۶) شیخ بدیع الدین
- سہارنپوری^۷ (۷) شیخ محمد طاہر بدخشی (۸) شیخ یار محمد قدیم
- (۹) شیخ عبد الہادی (۱۰) خواجہ محمد صادق کابلی
- (۱۱) حاجی خضر خان افغان (۱۲) شیخ احمد دبینی (دیوبندی)
- (۱۳) شیخ احمد برکی (۱۴) شیخ یوسف برکی (۱۵) شیخ کریم الدین
- عرف عبدالکریم (۱۶) شیخ حسن برکی (۱۷) شیخ عبدالحمی
- (۱۸) خواجہ محمد ہاشم کشمی برہانپوری (۱۹) شیخ آدم بنوری
- (۲۰) شیخ بدر الدین مؤلف کتاب حضرات القدس ۔

۱ - زبدة المقامات ، ۳۲۶ -

۲ - میر محمد نعمان بن میر شمس الدین معروف بہ میر بزرگ :

ولادت : ۹۷۷ (حضرات القدس ص - ۳۱۱)

(بقیہ حاشیہ بر صفحہ ۲۶۹ پر)

(بقیہ حاشیہ صفحہ ۴۶۸)

(۲) شیخ نور محمد پٹنی : حضرت مجدد الف ثانی کے جلیل القدر خلفاء میں تھے، انہوں نے خرقہٴ خلافت حاصل کرنے کے بعد اپنے پیر کے حکم سے سہر پٹنہ میں رشد و ہدایت کا چراغ روشن کیا (حضرات القدس ص ۳۱۳)۔

(۳) شیخ حمید بنگالی : منگل کوٹ کے رہنے والے تھے، خرقہٴ خلافت حاصل کرنے کے بعد اپنے وطن بنگال آئے، اور وہیں درس و تدریس، ارشاد و تلقین میں مصروف رہے (حضرات القدس ص - ۳۱۴)۔

(۴) شیخ محمد طاہر لاہوری : حضرت مجدد الف ثانی نے ان کو خلافت دے کر لاہور میں متعین فرمایا تھا کہ وہ وہاں رشد و ہدایت کے فرائض انجام دیں، شیخ محمد طاہر نے ۵۶ سال کی عمر میں ۲۰ محرم ۱۰۴۰ھ (۱۶۳۰ء) بروز پنجشنبہ بوقت چاشت، وفات پائی (حضرات القدس - ۳۱۹ تا ۳۲۶)۔

(۵) خواجہ محمد صادق بدخشانی : حضرت مجدد صاحب کے اکابر خلفاء میں تھے، یہ ہندوستان میں پیدا ہوئے، خانخانا عبدالرحیم سے وابستہ ہو گئے، شاعری میں بلند پایہ رکھتے تھے، ”ہدایت“ تخلص کرتے تھے، ”حکایت شیشہ گرماچین“ کو مثنوی کے طرز میں مولانا روم کی مثنوی کے وزن میں لکھا تھا حضرت مجدد صاحب کے مرید ہو کر خرقہٴ خلافت حاصل کیا، اور ماہ شوال ۱۰۵۰ھ (۱۶۴۱ء) میں وفات پائی، دہلی میں حضرت خواجہ باقی باللہ[ؒ] کے مقبرے میں مدفون ہوئے (حضرات القدس، ص ۳۲۹ تا ۳۳۴)

(بقیہ حاشیہ صفحہ ۳۶۸)

(۶) شیخ بدیع الدین سہارنپوری : صاحب کشف و کرامات تھے ،
حضرت مجدد صاحب کے مرید ہو کر درجہ کمال کو پہنچے ،
اور خرقہ خلافت حاصل کر کے اپنے وطن واپس ہوئے ، اور تمام
عمر رشد و ہدایت میں مصروف رہے (حضرات القدس -
ص ۳۳۳ تا ۳۴۰) -

(۷) شیخ محمد طاہر بدخشی ، حضرت مجدد صاحب کے خلفائے خاص
میں تھے ، جون پور کے مشاہیر مشائخ میں تھے ، حضرت مجدد
صاحب نے ان کو ، ۱۰۰۱ھ (۹ - ۸۱۶۰۸) میں خرقہ خلافت
سے سرفراز فرما کر جون پور روانہ کیا (حضرات القدس ،
ص - ۳۴۰ تا ۳۴۳) -

(۸) شیخ یار محمد قدیم ! ”قدیم“ ان کو اس لیے کہتے ہیں کہ ان کے
ہمنام ایک یار محمد دوسرے بھی تھے ، جو حضرت مجدد صاحب
کے مکاتیب کے دفتر اول کے جامع ہیں ، ان کو حضرت مجدد
صاحب یار محمد جدید کہا کرتے تھے کہ وہ ان کے بعد مرید
ہوئے تھے ، انہوں نے اکبر آباد میں وفات پائی (حضرات القدس -
ص - ۳۴۳ تا ۳۴۴) -

(۹) شیخ عبدالہادی : اپنے شہر کے مشہور لوگوں میں تھے ، ابتداً
حضرت خواجہ باقی باللہ سے وابستہ ہوئے ، انہوں نے ان کی
تربیت حضرت مجدد صاحب کے سپرد کی ، یہاں تک کہ آپ
نے ان کو خلافت سے سرفراز فرمایا (حضرات القدس - ص ۳۴۴
تا ۳۴۵) -

(بقیہ حاشیہ صفحہ ۳۶۸)

(۱۰) خواجہ محمد صادق کابلی : ابتدا میں نہایت مالدار تھے ، اور شاہزادہ سلیم (جہانگیر) کے ملازموں میں تھے ، یکایک قلب میں جذبہ طلب حق بیدار ہوا، اور الہ آباد سے حضرت خواجہ باقی باللہ کی ملاقات کے لیے دہلی پہنچے ، لیکن حضرت خواجہ باقی باللہ وفات پا چکے تھے ، پھر یہ خواجہ حسام الدین مرید خواجہ باقی باللہ کی خدمت میں حاضر ہوئے، انہوں نے فرمایا کہ تم جس چیز کے طالب ہو تمہیں اس کے لیے سرہند میں حضرت مجدد صاحب کی خدمت میں حاضر ہونا چاہیے، چنانچہ وہ حضرت مجدد صاحب کی خدمت میں حاضر ہوئے ، اور مرید ہو کر آپ کی بارگاہ میں یہاں تک تقرب حاصل کیا کہ وہ فرزندوں اور محرموں کے رشتے میں شمار ہوتے تھے - خرقہ خلافت سے سرفراز ہونے کے بعد انہوں نے لاہور میں سکونت اختیار کر لی تھی ، ۱۰۱۸ھ (۱۰ - ۱۶۰۹ء) میں عبدالہادی نے وفات پائی (حضرات القدس - ص - ۳۳۵ تا ۳۳۷) -

(۱۱) حاجی خضر خاں : قصبہ بھلول پور کے رہنے والے تھے، جو مضافات سرہند میں ہے، مجدد صاحب کے والد شیخ عبدالاحد سرہندی قدس سرہ کے مرید تھے پھر یہ حضرت مجدد صاحب کے مرید ہو کر اس مرتبہ عالی پر فائز ہوئے کہ ایک دن حضرت مجدد صاحب نے شیطان کو دیکھا ، اس سے پوچھا کہ ہمارے یاروں میں کون ایسا ہے ، جس پر تیرا قابو نہیں چلتا ، اس نے جواب دیا صرف حاجی خضر ایسے ہیں کہ جن پر میں قابو نہیں پاتا ، ہر چند میں ہزار ہیلے حوالے کرتا ہوں ، لیکن آن پر میرا بس

(بقیہ حاشیہ صفحہ ۳۶۷)

نہیں چلتا ، اور وہ میرے جال میں نہیں آتے (حضرات القدس -
ص - ۳۳۷ تا ۳۳۸) -

(۱۱) شیخ احمد دینی (دیوبندی) یہ حضرت مجدد صاحب کے قدیم
مخلصوں میں تھے ، ابتدا میں وہ علوم ظاہری میں حضرت مجدد
صاحب کے شاگرد تھے ، اتفاق سے برہان پور میں شیخ فضل اللہ
کی خدمت میں مرید ہو کر خرقہٴ خلافت حاصل کیا ، بعد میں
حضرت مجدد صاحب کے مرید ہوئے ، اور خلافت سے سرفراز
ہوئے ، انہوں نے ستر سال کی عمر میں وفات پائی - (حضرات القدس
ص - ۳۳۷ - ۳۳۹) -

(۱۲) شیخ احمد برکی : یہ شہرود کے رہنے والے تھے ، جو کابل و
قندھار کے درمیان واقع ہے ان کی وفات پر حضرت مجدد صاحب
نے ایک خط میں ان کے فرزندوں کو لکھا کہ : مولانا! آیاتِ حق
میں سے ایک آیت ہیں ، ان کا وجود اس وقت مسلمانوں کے
لیے حق کی ایک نشانی تھا -

(۱۳) شیخ یوسف برکی : حضرت مجدد صاحب نے ان کو خلافت سے
سرفراز فرمانے کے بعد ارشاد و ہدایت کے لیے جالندھر بھجوا یا تھا
(حضرات القدس - ص ۳۵۴ تا ۳۵۵) -

(۱۴) شیخ کریم الدین عرف عبدالکریم : موضع عثمان پور کھتر کے
رہنے والے تھے ، جو پرگنہ آبک میں واقع ہے ، یہ مرشد کی
تلاش میں نکلے ، اتفاق سے سرپنڈ کے بازار میں گھوم رہے
تھے کہ صوفی سننشی نے مرشد کے سلسلے میں ان کی رہنمائی

(بقیہ حاشیہ صفحہ ۴۶۷)

حضرت مجدد صاحب کی طرف کی، اور آپ سے بیعت ہو کر خلافت سے سرفراز ہوئے، شیخ کریم الدین نے ۳ محرم ۱۰۵۰ھ (۱۶۴۰ء) میں اپنے وطن میں وفات پائی، (حضرات القدس - ص ۱۶۲ تا ۳۵۵) (۱۵) شیخ حسن برکی، شیخ احمد برکی کے تلامذہ میں تھے، شریعت و حقیقت کے جامع تھے، صاحب مقالات عالیہ تھے، حضرت مجدد صاحب سے مرید ہو کر خرقہ خلافت حاصل کیا، (حضرات القدس - ص ۳۶۲ تا ۳۶۶)

(۱۶) شیخ عبدالحمی: پٹنہ میں مقیم تھے، یہ حضرت مجدد صاحب کی خدمت میں حاضر ہوئے اور مرید ہو کر تھوڑی ہی مدت میں خلافت حاصل کی، حضرت مجدد صاحب کے مزاج میں ان کو اس قدر تقرب حاصل تھا کہ وہ آپ کے محرمانہ راز میں تھے، اور آپ کی اکثر خدمات حضوری ان سے متعلق تھیں، حضرت مجدد صاحب کے مکتوبات کے دوسرے دفتر کے جامع یہی ہیں، خلافت حاصل کرنے کے بعد اپنے وطن واپس ہوئے، اور اپنے وطن میں پہنچ کر مرجع عام و خاص ہوئے - شیخ عبدالحمی ۱۰۵۴ھ (۱۶۴۴-۴۵ء) میں عازم حرمین شریفین ہوئے، اس وقت ان کی عمر ساٹھ سال کی تھی - (حضرات القدس، ص ۳۶۶ تا ۳۶۸)

(۱۷) خواجہ محمد ہاشم کشمی برہان پوری: بن خواجہ قاسم، یہ کشم بدخشاں کے رہنے والے ایک شریف خاندان سے تعلق رکھتے تھے، ان کے آبا و اجداد سلسلہ کبرویہ میں بیعت تھے، لیکن خواجہ محمد ہاشم ابتداء ہی سے خواجگان نقشبندیہ

(بقیہ حاشیہ صفحہ ۴۶۷)

سے دلچسپی رکھتے تھے۔ یہ اسی تلاش و جستجو میں ہندوستان آئے چند روز برہان پور میں میر محمد نعمان خلیفہ حضرت مجدد صاحب کی خدمت میں رہے ، اور سلسلہ نقشبندیہ کے ذکر اور مراقبے کی تعلیم ان سے حاصل کی ۱۰۳۰ھ (۱۶۲۰ء سے) میں حضرت مجدد صاحب نے انہیں سرہند بلوایا ، یہ سرہند پہنچے ، اور تقریباً دو سال سفر و حضر میں حضرت مجدد صاحب کے ساتھ رہے ، اور حضرت مجدد صاحب کی یمن و توجہ کی وجہ سے احوال باطنی اور مقامات معنوی کی بلندیوں تک پہنچے ، یہاں تک کہ مرید ہو کر خلافت سے سرفراز ہوئے پھر یہ حضرت مجدد صاحب کے حکم سے برہان پور آئے ، اور یہیں انہوں نے اپنی شمع ہدایت روشن کی ، طالبان معرفت ان کے گرد پروانہ وار جمع ہوئے ، خواجہ محمد ہاشم کشمی مکاتیب مجدد الف ثانی کے تیسرے دفتر کے جامع ہیں ، وہ علوم باطنی کے ساتھ ساتھ علوم رسمی و صوری سے بھی بہرہ ور تھے ، بلند پایہ شاعر تھے ، خواجہ محمد ہاشم کشمی نے اپنے مرشد اور نقشبندیہ سلسلے کے بزرگوں کے حالات زبدة المقامات کے نام سے ۱۰۳۸ھ (۱۶۲۸-۱۶) میں لکھے ، غالباً انہوں نے یہ کتاب حضرت خواجہ محمد سعید و خواجہ محمد معصوم کی فرمائش پر لکھنی شروع کی تھی ، اس تالیف کو انہوں نے حضرت مجدد صاحب کی وفات کے تین سال بعد برہان پور میں مکمل کیا ، کتاب کا اصل نام ”برکات احمدیہ“ اور تاریخی نام ”زبدة المقامات“ رکھا ، بعد میں موخرالذکر نام بہت مقبول و

(بقیہ حاشیہ صفحہ ۴۶۷)

مشہور ہوا۔ یہ تذکرہ ۱۳۰۷ھ (۱۸۹۰ء) مطبع نولکشور سے
طبع ہوا۔

(۱۸) شیخ بدر الدین سرہندی بن شیخ ابراہیم سرہندی حضرت
مجدد صاحب کے نہایت مخلص مرید و خلیفہ تھے، یہ پندرہ سال
کی عمر میں حضرت مجدد صاحب سے بیعت ہوئے، اور سترہ سال
مسلسل آپ کی خدمت میں رہے، خیال ہے کہ حضرت مجدد
صاحب کی وفات (۱۰۳۴ھ) کے وقت ان کی عمر ۳۲ سال کی تھی،
علوم ظاہری کی تکمیل بھی انہوں نے حضرت مجدد صاحب
سے کی، کچھ کتابیں آپ کے صاحبزادوں سے پڑھیں، رفتہ رفتہ
بارگاہِ حضرت مجدد صاحب میں وہ تقرب حاصل کیا کہ
محرماتِ اسرار کے زمرے میں شامل ہو گئے۔ شیخ بدر الدین سرہندی
کے نام حضرت مجدد صاحب کے کئی مکتوب ہیں، جو آپ کے
مکتوبات میں ہمیں ملتے ہیں، شیخ بدر الدین صاحب تصانیف
کثیرہ تھے، ان کی تصانیف میں حضرات القدس، کرامات الاولیا،
ترجمہ فتوح الغیب اور روائع مشہور ہیں۔ (ماخوذ از مقدمہ
حضرات القدس - ص ۸ تا ۲۱ از جناب محمد محبوب اللہی -
مطبوعہ محکمہ اوقاف پنجاب)۔

حضرت میاں میر⁷

میاں میر کے متعلق علامہ اقبال کا تاثر :

اسرار و رموز میں علامہ اقبال برصغیر پاک و ہند کے مشہور
بزرگ حضرت میاں میر کے متعلق اپنی بے پناہ عقیدت کا اظہار کرتے
ہوئے فرماتے ہیں :

حضرتِ شیخِ میاں میرِ ولی ہر خفی از نورِ جانِ او جلی
ہر طریقِ مصطفیٰ محکمِ ہئے نغمہٴ عشق و محبت را نئے

تربتش ایمانِ خاکِ شہرِ ما

مشعلِ نورِ ہدایت بہرِ ما^۱

ان کی تربیت کو اپنے شہر کی سر زمین کا ایمان ، اور ان کی
پند و موعظت کو اپنے اہل وطن کے لیے مشعل نور ہدایت قرار دیتے
ہیں اتباع رسول کریم صلی اللہ علیہ وآلہہ وسلم میں ان کے قدم کو
مستحکم ، اور ان کے نغموں کو عشق و محبت کی جان بتاتے ہیں -

یہ بزرگ جنہوں نے پنجاب کی سر زمین کو اپنے رشد و ہدایت
سے منور کر دیا ، جنہوں نے بھٹکے ہوئے انسانوں کو نیکی کی راہ

۱ - اسرار و رموز ، ص ۷۰ - ۷۱ -

دکھائی ، جنہوں نے ایک گرتے ہوئے معاشرے کو انتشار و ابتری سے بچایا ، جنہوں نے پنجاب میں سلسلہٴ قادریہ کو نشاۃ ثانیہ بخشی ، جنہوں نے تنزل و انحطاط کے دور میں احيائے ملت اور اعلاء کلمۃ الحق کی کوششیں کیں ، ان کی یہ تمام مساعی و کوششیں پاکستان کی روحانی و ثقافتی تاریخ میں ہمیشہ آبِ زر سے لکھی جائیں گی ۔

حالات :

حضرت میاں میر کا نام شیخ میر محمد ، کنیت میاں میر ہے ، آپ کے والد کا نام قاضی سائیں دنہ ، بن قاضی قلندر اور والدہٴ محترمہ کا نام بی بی فاطمہ بنت قاضی قاضن ہے ۔

آپ کا وطن سندھ کا مشور اور قدیم شہر سیوستان (سیوہن) ہے ۔ میاں میر خاندانی اعتبار سے فاروقی ہیں ، آخر میں آپ کا نسب حضرت عمر فاروق^{رض} سے جا ملتا ہے ۔ آپ کے والد قاضی سائیں دنہ اپنے علم و فضل تقویٰ و تقدس کے اعتبار سے نہ صرف سیوستان میں ممتاز مانے جاتے تھے ، بلکہ پورے سندھ میں آپ کی عظمت مسلم تھی تحفۃ الکرام میں ہے کہ : قاضی سائیں دنہ از اولاد فاروق واجلہٴ علمائے روزگار بود ، شریعت را یار طریقت و طریقت تو امان حقیقت داشتہ در سوستان نامی بل در تمامی سفد گرامی گزشتہ ۔^۱

دارا شکوہ نے اپنی کتاب مکینہ الاولیاء میں میاں میر کا سنہ ولادت آپ کے بھتیجے کے حوالے سے ۵۹۳۸ (۳۲-۱۵۳۱ء)

۱ - تحفۃ الکرام ، جلد ۳ : ص ۱۳۸ -

تحریر کیا ہے^۱، میر علی شیر قانع ٹھٹوی نے اپنی مشہور کتاب تحفۃ الکرام میں آپ کا سنہ ولادت ۹۵۷ھ (۵۱-۱۵۵۰ء) لکھا ہے۔^۲

تعلیم طریقت :

بارہ سال کی عمر میں آپ نے دینی علوم کی تکمیل مختلف اساتذہ سے کی، پھر آپ کی والدہ نے آپ کو سلسلہ قادریہ کے سلوک کی تعلیم دی۔^۳

بیعت :

پھر آپ اپنی والدہ محترمہ سے اجازت لے کر اور علائق دنیوی سے منہ موڑ کر سلسلہ قادریہ میں شیخ خضر سیوستانی^۴ سے مرید ہوئے، جو سیوہن کے باہر ایک پہاڑ پر مقیم تھے، ان ہی بزرگ سے ریاضتوں اور مجاہدوں کے بعد خرقہ خلافت عطا کرنے کے بعد آپ کے شیخ نے آپ سے فرمایا تمہارا کام مکمل ہو چکا، اب تمہیں اختیار ہے، جہاں چاہے سکونت اختیار کرو۔

(۱) سکینہ الاولیا (اردو ترجمہ) ص ۱۹ -

(۲) تحفۃ الکرام، جلد ۳ : ص ۱۳۸ -

(۳) خزینۃ الاصفیاء، جلد ۱، ص ۱۵۴، مطبوعہ نولکشور۔

(۴) شیخ خضر سیوستانی : سندھ میں سلسلہ قادریہ کے عظیم المرتبت

صوفیاء میں شمار ہوتے ہیں، ان کا وطن سیوہن تھا، سندھ میں

سلسلہ قادریہ کے فیوض و برکات کے عام کرنے میں شیخ خضر

(بقیہ حاشیہ صفحہ ۳۷۹ پر)

لاہور میں آمد :

اکبر کے عہدِ حکومت میں پچیس سال کی عمر میں میاں میر لاہور تشریف لائے، لاہور پہنچ کر آپ مولانا سعد اللہ کے حلقہٴ درس میں شریک ہو گئے، جو اس دور کے متبحر عالم تھے، پھر کچھ زمانے تک مولانا نعمت اللہ اور مفتی عبدالسلام لاہوری سے بھی تعلیم حاصل کی۔

(بقیہ حاشیہ صفحہ ۳۷۸)

کا بڑا حصہ ہے، ان کے آئینہٴ اخلاق میں اتقوا تقدس توکل و استغناء کا عکس نمایاں نظر آتا ہے، توکل کی انتہا یہ تھی کہ انہوں نے اپنی ساری زندگی میں کچھ بھی اپنے پاس نہ رکھا، وہ ابتداء اپنے وقت کا بڑا حصہ ایک قبرستان میں گزارتے تھے، پھر وہ سیوہن کے باہر ایک پہاڑ پر مقیم ہو گئے، جہاں ان کا سارا وقت عبادتوں، مجاہدوں اور یاد اللہی میں گزرتا تھا، انہوں نے ایک تنور بھی بنوایا تھا، جسے موسم سرما میں رات کے وقت گرم کر کے رات آس تنور کے پاس بسر کرتے، گرمی اور سردی میں ان کا لباس ایک قمیص بند تھا، شیخ خضر نے ۱۹۹۳ء میں وفات پائی (خرینہ الاصفیاء جلد ۱، ص ۱۳۶)

(۱) مفتی عبدالسلام لاہوری؛ اپنے دور کے ان بے مثل علماء میں سے تھے جن کی درس و تدریس میں مثال نہیں ملتی، انہوں (بقیہ حاشیہ صفحہ ۳۸۰ پر)

ریاضتوں اور مجاہدے :

لاہور میں آپ دن کے وقت بزرگوں کے مقابر، باغوں یا جنگلوں میں یادِ حق میں گزارتے تھے، اور جو مریدین و معتقدین آپ کے ساتھ ہوتے وہ بھی الگ الگ ایک ایک درخت کے نیچے یادِ اللہی میں مشغول ہو جاتے، جب نماز کا وقت آتا تو سب مل کر نماز باجماعت ادا کرتے، راتوں کو عبادت اللہی میں مشغول رہتے، اکثر یہ اشعار پڑھتے :

کسے کو غافل از حق یک زماں ست
در آن دم کافر ست اما نہان ست
کز بس غفلت بجاں پیوستہ بودے
در اسلام بر وے بستہ بودے

(بقیہ حاشیہ صفحہ ۴۷۹)

نئے کتب درسیہ کی تعلیم شیخ اسحاق بن کا کو، شیخ سعد اللہ اور قاضی صدر الدین سے پائی تھی، اور حکمت و فلسفے کی کتابیں علامہ فتح اللہ شیرازی سے پڑھی تھیں، تعلیم کی تکمیل کے بعد وہ لاہور میں درس و تدریس میں پچاس سال مشغول رہے، ان کے مشہور تلامذہ میں شیخ محب اللہ آبادی، مفتی عبدالسلام دیوی اور میاں میر لاہوری ہیں۔ ان کی تصانیف میں بیضاوی کا حاشیہ ہے۔

ماثر الامرا میں ہے کہ وہ لشکر میں مفتی تھے، ایک طویل عرصے تک اس خدمت پر مامور رہے، پھر اس خدمت سے علیحدہ ہو گئے، مفتی عبدالسلام نے اسی سال کی عمر میں ۱۰۳۷ھ (۱۶۲۷ء - ۲۸) میں وفات پائی (نزہۃ الخواطر جلد ۵ : ص ۲۲۳ - ۲۲۴)

جن باغوں اور مقامات میں آپ عبادت کے لیے جاتے ، داراشکوہ نے مکینہ الاولیاء میں ان مقامات اور باغوں کے نام صراحت سے لکھے ہیں ۔

سرہند میں تشریف آوری :

لاہور میں جب میاں میر کی ولایت کی شہرت ہوئی ، معتقدین کا ہجوم ہونے لگا۔ تو آپ سرہند تشریف لے گئے ، لیکن وہاں گھٹنوں کے درد اور سخت بیماریوں میں مبتلا رہے ۔

پہلا مرید :

سب سے پہلے مرید جن کو آپ نے درجہ کمال تک پہنچایا وہ حاجی نعمت اللہ سرہندی تھے ، اس زمانے میں جب کہ آپ سرہند میں بیمار تھے ، حاجی نعمت اللہ کو آپ کی بیماری اور تنہائی کا حال معلوم ہوا ، وہ فوراً آپ کی خدمت میں حاضر ہو کر انتہائی اخلاص و سعادت سے آپ کی تیمارداری میں مصروف ہو گئے ، یہاں تک خدمت کی کہ پیشاب پاخانہ بھی اپنے ہاتھ سے اٹھاتے تھے ، جب حضرت میاں میر صحت یاب ہوئے تو آپ نے ان سے خوش ہو کر فرمایا ، ہمارے پاس دنیاوی مال و متاع نہیں جو ہم تم کو دیں ، لیکن اگر تم چاہو تو ہم تمہیں روحانی نعمتوں سے مالا مال کر سکتے ہیں ، حاجی نعمت اللہ نے عرض کیا کہ اس سے بڑھ کر اور کون سی نعمت ہو سکتی ہے ، چنانچہ آپ نے ان کو بیعت کر کے ایک ہی ہفتے میں سلوک کے درجہ کمال پر پہنچا دیا ۔ حاجی نعمت اللہ پہلے طالب تھے جو آپ کی روحانی تعلیمات سے مستفیض ہوئے ۔

لاہور میں دوبارہ تشریف آوری :

سپرہند میں ایک سال قیام کے بعد آپ پھر دوبارہ لاہور تشریف لائے اور آخر عمر تک باغبانوں کے محلے میں ، جسے اب خانپورہ کہتے ہیں مقیم رہ کر رشد و ہدایت میں مصروف ہو گئے ، اور سارے پنجاب کو اپنی روحانی نعمتوں سے مالا مال کر دیا ، اور اپنے مریدوں کی اصلاح فکر اور تہذیبِ نفس کر کے ایک ایسی جماعت پیدا کی ، جس سے رشد و ہدایت کے چشمے پھوٹے ۔

طریقہ بیعت :

بہت کم لوگوں کو بیعت کرتے تھے ، جب کوئی شخص آپ کی خدمت میں آتا تو اس سے پوچھتے کس لیے آئے ہو؟ اگر وہ کہتا کہ آپ کی ملاقات کے لیے آیا ہوں تو اس سے نہایت مہربانی سے پیش آتے ، اور فرماتے آؤ بیٹھو ، پھر کچھ دیر کے بعد ہاتھ اٹھا کر اس کے لیے دعا کرتے اور اسے رخصت کرتے ، اگر وہ کہتا کہ میں طلبِ حق کے لیے آیا ہوں ، فرماتے جاؤ اپنا کام کرو ، بابا! حق کی طلب آسان کام نہیں ، بہت مشکل ہے ، جب تک کہ تم اس کی طلب میں یگانہ نہ ہو جاؤ گے ، اسے نہ ہاسکو گے ، اور چون کہ دل ایک ہے ، اور ایک چیز میں صرف ایک ہی چیز سما سکتی ہے ، اس لیے مجرد ہونا چاہیے ، جب کوئی آپ کا مرید ہوتا تو اسے یہ شعر سناتے :

شرطِ اول در طریقِ معرفت دانی کہ چیست

ترک کردن ہر دو عالم را و پشتِ پا زدن

یہ شعر اکثر پڑھا کرتے تھے :

کسے را امتحان نا کردہ صد بار

نگردانی تو او را صاحب اسرار

آخر جب طالب ترک و تجرید اختیار کرنے کا ارادہ ظاہر کرتا اور قطع علائق کر لیتا تو اسے ریاضتِ شاقہ ، کم خوری ، کم خوابی اور کم گوئی کی تلقین فرماتے ۔

مریدوں کی تربیت :

مریدوں کی تعلیم و تربیت پر خاص توجہ فرماتے ، مثلاً خواجہ بہاری جو آپ کے مرید و خلیفہ ہیں بیان کرتے ہیں کہ ایک مرتبہ میرے گھر میں کچھ لوگ بیٹھے ہوئے تھے ، اتفاقاً مکان گرنے کے آثار ظاہر ہوئے ، میں نے لوگوں سے کہا فوراً باہر چلے جاؤ ، یہ مکان گرنے والا ہے ، لوگ باہر چلے گئے ، لیکن میں وہیں بیٹھا ہوا کلمہ طیب بلند آواز سے پڑھتا رہا ، یہاں تک کہ چھت گری ، دو لکڑیاں آپس میں کچھ اس طرح ملیں کہ میں ان کے بیچ میں آ کر سلامت رہا ۔ جب یہ بات لوگوں نے حضرت میاں میر سے بیان کی تو لوگوں کو امید تھی کہ اس واقعہ کے سننے کے بعد آپ میری تعریف فرمائیں گے ، لیکن آپ نے فرمایا ” پائے مرتبہ ، پائے مرتبہ “ مرتے وقت بھی اس کا خیال دل سے نہ گیا ، آپ کا اشارہ اس طرف تھا کہ چون کہ میں نے کلمہ طیب بلند آواز سے پڑھا تھا ، تاکہ لوگ کہیں کتنا بڑا درویش ہے کہ مرتے وقت بھی خدا

کو یاد کرتا رہا ، گویا یہ اس پر تنبیہ تھی کہ مجھے کلمہ
آہستہ آہستہ پڑھنا چاہیے تھا ۔^۱

میاں میر کے متعلق علامہ اقبال کی ایک روایت :

علامہ اقبال نے مثنوی اسرار و رموز میں اس ضمن میں کہ
مسلم کی زندگی کا مقصد اعلائے کلمہ اللہ ہے ، اگر جہاد میں یہ
مقصد پیش نظر نہ ہو ، اور جہاد ، زمین حاصل کرنے کی ہوس میں ہو
تو ایسا جہاد اسلام میں حرام ہے ، اس ضمن میں انہوں نے
حضرت میاں میر کے ایک واقعہ کو نظم کرتے ہوئے لکھا کہ :
ان کے ارادت مندوں میں ہندوستان کا ایک بادشاہ تھا ، جس کی
ہوس ملک گیری اتنی بڑھی ہوئی تھی کہ وہ چاہتا تھا کہ تمام
ممالک پر قبضہ کر لے ، ہوس نے اس کی جان میں آگی لگا رکھی
تھی ، اور وہ تلوار کو محض اس لیے چلاتا تھا کہ زیادہ سے زیادہ
ملک حاصل کرے ۔ اس میں ملک گیری کا جذبہ اس قدر بڑھا
ہوا تھا کہ وہ ملک گیری کے لیے ایک طویل عرصے
سے مصروف جنگ تھا ۔ ایک روز یہی بادشاہ حضرت میاں میر کی
خدمت میں حاضر ہو کر طالب دعا ہوا کہ ملک گیری میں اس
کو کامیابی حاصل ہو ۔ حضرت میاں میر اس کی بات سن کر خاموش
رہے ، یہاں تک کہ اسی وقت ایک مرید نے آپ کی خدمت میں
چاندی کے چند سکے بطور نذر پیش کیے ۔ اس نے کہا کہ حضور !
میں نے یہ سکہ نہایت محنت کر کے حاصل کیے ہیں ، آپ میری
اس حقیر نذر کو قبول فرمائیں ، حضرت میاں میر نے اس مرید سے

۱ - یہ تمام تفصیل سکینہ الاولیاء (آردو ترجمہ) سے ماخوذ ہے ۔

فرمایا کہ یہ روپیہ ہمارے اس بادشاہ کو دے دو، جو اب بھی بادشاہی کے لباس میں گدا ہے، اگرچہ اس کی حکومت چاند، سورج، ستاروں پر ہے، لیکن پھر بھی یہ اپنی حرص و ہوس کی وجہ سے دنیا کے مفلس ترین لوگوں میں ہے، وہ دوسروں کے دستر خوان پر نظریں جمائے ہوئے ہے، اس کی حرص و ہوس کی بھوک نے زمانے کو جلا رکھا ہے، اس کی ناداری سے خدا کی مخلوق پریشان ہے، اس کی تہی دستی سے ضعیف آزار میں ہیں۔ اس نے اپنے فکرِ خام کی وجہ سے لوٹ مار کا نام تسخیر رکھا ہے، خود اس کا لشکر، اس کے غنیم کا لشکر اس کی بھوک کی تلوار سے ٹکڑے ٹکڑے ہے، فقیر کی بھوک کی آگ تو اسی کی حد تک رہتی ہے، لیکن بادشاہ کی بھوک کی آگ ملک و ملت کو فنا کر دیتی ہے، جس نے بھی تلوار غیر اللہ کے لیے اٹھائی، اس کی تلوار اسی کے سینے میں گھپی۔^۱

علامہ اقبال کے اصل اشعار یہ ہیں :

حضرت شیخ میاں میر۔ ولی
 پر خفی از نورِ جانِ او جلی
 بر طریقِ مصطفیٰ محکم ہئے
 نغمہٴ عشق و محبت را نئے
 تربتشن ایمان خاکِ شہر۔ ما
 مشعلِ نورِ ہدایت بہر ما

۱۔ علامہ اقبال کی اس روایت کا خلاصہ مثنوی اسرار و رموز، ص ۷۰ - ۷۲ سے میں نے اپنے الفاظ میں لکھا ہے۔

بر در او جهه فرما آسمان
 از مریدانش شهید هندوستان
 شاه تخم حرص در دل کاشته
 قصد تسخیر ممالک داشته
 از هوس آتش بجان افروخته
 تیغ را هل من مزید آموخته
 رفت پیش شیخ گردون هایده
 تا بگیرد از دعا سرمایده
 مسلم از دنیا سوئے حق رم کند
 از دعا تدبیر را محکم کند
 شیخ از گفتار شه خاموش ماند
 بزم درویشان سراپا گوش ماند
 تا مریدے مکہ سیمین بدست
 لب کشود و مشہر خاموشی شکست
 گفت این نذر حقیر از من پذیر
 اے ز حق آوارگان را دست گیر
 غوطہ پا زد در خوئے محنت تنم
 تا گره زد درہمے در دامنم
 گفت شیخ این زر حق سلطان ما است
 آنکہ در پیراہن شاہی گدا ست

حکمِ رانِ مہر و ماہِ انجم است
 شاہِ ما مفلس ترینِ مردم است
 دیدہ بر خوانِ اجانبِ دوخت است
 آتشِ جوعشِ جہانے سوخت است
 قحط و طاعونِ تابعِ شمشیرِ او
 عالمے ویرانہ از تعمیرِ او
 خلقِ در فریاد از نادارِ ایش
 از تہی دستی ضعیفِ آزارِ ایش
 سطوتش اہلِ جہاں را دشمن است
 نوعِ انسانِ کاروان، او رہ زن است
 از خیالِ خود فریب و فکرِ خام
 می کند تاراج را تسخیرِ نام
 عسکرِ شاہی و افواجِ غنیم
 ہر دو از شمشیرِ جوعِ او دونیم
 آتشِ جانِ گدا، جوعِ گداست
 جوعِ سلطانِ ملک و ملت را فناست
 ہر کہ خنجرِ بہرِ غیرِ اللہ کشید
 تیغِ او در سینہٗ او آرمید

شاہانِ وقت کی عقیدت :

جہانگیر:

شاہانِ وقت حضرتِ میاں میر سے غیر معمولی عقیدت و محبت

رکھتے تھے ، جہانگیرؑ اپنی توزک میں حضرت میاں میر کا تذکرہ
 نہایت عقیدت و احترام سے کرتے ہوئے چودھویں جشن ۱۰۲۸ھ
 (۱۶۱۹ء) کے واقعات میں لکھتا ہے کہ :

جب مجھے اس کی اطلاع ملی کہ لاہور میں میاں
 شیخ میر محمد نامی ایک درویش سندھی نژاد ہیں ، جو
 نہایت فاضل ، ریاضت کش ، مبارک نفس ، صاحبِ حال
 بزرگی ہیں ، اور وہ گوشہٴ توکل و عزلت میں گوشہ نشین
 ہو کر فقر کی دولت سے غنی اور دنیا سے بے نیاز ہیں ،
 یہ سن کر میری حق پسند طبیعت ان کی ملاقات کے لیے
 بیقرار ہوئی ، اور ان کے دیکھنے کا جذبہٴ اشتیاق اور
 بڑھاپا - چوں کہ لاہور جانا مشکل تھا ، اس لیے میں نے
 ان کی خدمت میں ایک رقعہ لکھا ، اور اس رقعے میں
 اپنے اشتیاقِ ملاقات کو ظاہر کیا ، وہ بزرگی بڑھاپے
 اور کمزوری کے باوجود زحمتِ سفر برداشت کر کے
 میری ملاقات کے لیے تشریف لائے ، اور ایک طویل مدت
 تک تخلیے میں ان کے ساتھ میری صحبت رہی ،
 فی الحقیقت وہ نہایت شریف النفس بزرگی ہیں ، اور اس
 زمانے میں ان کا وجود نہایت غنیمت ہے ، یہ نیاز مند

۱ - جہانگیر : ۱۰۱۳ھ میں تخت نشین ہوا ، اور ۲۸ صفر ۱۰۳۷ھ
 کو ۲۳ سال ۸ ماہ اور پندرہ روز حکومت کر کے وفات پائی
 (حاشیہ مقالات الشعراء ، ص ۳۲۵ ، بحوالہ مفتاح التواریخ -)

آن سے نہایت والہانہ محبت رکھتا ہے ، بہت سی حقائق و معارف کی بلند باتیں آن سے سنیں ، میں نے پھر چند چاہیا کہ آن کے سامنے نذر پیش کروں ، لیکن آن کے عزم و حوصلے کو دیکھ کر اور اس سے بلند و بالا پا کر میرے دل نے اس ارادے کو پورا کرنے کی اجازت نہ دی ، سفید پرن کی کھال کی جائے نماز آن کی خدمت میں پیش کی ، وہ ملاقات سے فارغ ہونے کے بعد فوراً واپس لاہور تشریف لے گئے ۔^۱

سکینہ الاولیاء میں ہے کہ جہانگیر نے اس ملاقات کے موقع پر آپ سے عرض کیا کہ : آپ مجھ سے کسی بات کی خواہش کریں ؟ آپ نے فرمایا کہ میں جو کچھ تم سے طلب کروں گا تم دو گے ؟ جہانگیر نے کہا ہاں ، فرمایا تو بس میں یہ چاہتا ہوں کہ تم مجھے رخصت کی اجازت دو ، جہانگیر نے آپ کو نہایت تعظیم و توقیر سے رخصت کیا ، اور آپ لاہور واپس تشریف لے آئے ، واپس آنے کے بعد بھی جہانگیر نے آپ سے خط و کتابت جاری رکھی ، ایک خط کے اخیر میں لکھا :

بعرض پیر دستگیر شیخ میر، ازیں نیازمند درگاہِ اللہی بعد
از عرض دعا التماس یہ ہے کہ دعا کے وقت کبھی کبھی
اس بندے کو یاد فرمایا کریں ۔^۲

(۱) توزک جہانگیری ، جلد ۲ ، (آردو ترجمہ) - اعجاز الحق قدوسی،

(۲) سکینہ الاولیاء (آردو ترجمہ) ص ۳۸ -

شاہجہاں :

شاہجہاں بھی آپ سے بے حد عقیدت رکھتا تھا ، بادشاہ نامہ ، عمل صالح اور سکینہ الاولیاء میں ان ملاقاتوں کا تذکرہ ملتا ہے ، بادشاہ نامے میں ۸ رجب ۱۰۴۳ھ میں جو شاہجہاں اور میاں میر کی ملاقات ہوئی ، اس کا تذکرہ کرتے ہوئے صاحب بادشاہ نامہ لکھتا ہے :

صافی ضمیر ، میاں میر کہ جن کی تشریف آوری سے پہلے بھی یہ گھر مہبط انوار بن چکا تھا تشریف لائے ، اور بادشاہ کی گزارش پر آپ نے بہت سے دقائق ، حقائق اور غوامض و معارف کو اس دلکش طریقے پر بیان فرمایا جو انشراح صدر اور انبساط قلب کا موجب تھا ۔

شاہجہاں پر آپ کی عقیدت کا تاثر اس درجہ تھا کہ وہ آپ کی بزرگی اور علوئے مرتبت کے سامنے کسی دوسرے کو نہ مانتا تھا ، عمل صالح میں ہے کہ :

حضرت بادشاہ حقائق آگاہ اس مقتدائے اصحاب و عرفان

۱ - شاہجہاں : شہاب الدین محمد شاہ جہاں بن جہانگیر بن اکبر : یکم ربیع الاول ۱۰۰۰ھ میں لاہور میں پیدا ہوا ، اور ۳۷ سال کی عمر میں جہانگیر کے بعد ۷ جمادی الثانی ۱۰۳۷ھ کو آگرے میں تخت نشین ہوا ، اور ۷۶ سال کی عمر میں ۲۶ رجب ۱۰۷۶ھ میں وفات پائی ، (حواشی مقالات الشعراء ، مرتبہ سید حسام الدین راشدی ، ص ۳۲۳ و ۳۲۶) -

(میاں میر) کی صحبت کے والد و شیدا تھے کہ اس سے زیادہ کسی عقیدت و شیفتگی کا تصور نہیں کیا جا سکتا ، چنانچہ بارہا آپ کے محمودہ اطوار اور مبارک احوال کی تعریف کرتے ہوئے فرماتے کہ اس سر زمین کے مشائخ میں میں نے میاں میر جیسا کامل نہیں دیکھا ، اور ان کے بعد شیخ المشائخ فضل اللہ ہیں ۔

شاہجہاں کو نصائح :

داراشکوہ نے مکینہ - الاولیاء میں لکھا ہے کہ شاہجہاں دو مرتبہ میاں میر کے گھر پر حاضر ہوئے ۔ ان مجالس میں میں خود بھی حاضر تھا ، آپ نے انہیں ہند و نصائح فرمائے ، شاہجہاں آپ کے ارشاد اور شخصیت سے اس قدر متاثر ہوئے کہ ہمیشہ کہا کرتے تھے کہ ترک و تجرید میں میں نے میاں میر جیسا کوئی درویش نہیں دیکھا ۔

ان ہی میں سے ایک ملاقات کا تذکرہ کرتے ہوئے دارا شکوہ لکھتا ہے کہ جب شاہجہاں میاں میر کے حجرے میں داخل ہوئے ، پہلی بات جو آپ نے شاہجہاں سے فرمائی ، وہ یہ تھی کہ عادل بادشاہ کو اپنی رعیت اور سلطنت کی خبر گیری کرنی چاہیے ، اور اور تمام قوتیں اپنی مملکت کے آباد کرنے میں صرف کرنی چاہیں ، کیوں کہ اگر رعیت آسودہ اور ملک آباد ہے ، تو فوج مطمئن اور خزانہ معمور ہوگا ۔^۱

۱ - مکینہ - الاولیاء (آردو ترجمہ) ، ص ۳۸ -

دارا شکوہ :

دارا شکوہ' بھی حضرت میاں میر کا عاشق تھا ، اور اس میں کوئی شبہ نہیں کہ آپ نے بھی اس کی روحانی تربیت اور ذوق و شوق کو آب و رنگ بخشا تھا ، جب دارا شکوہ کو بیعت کا خیال پیدا ہوا تو اس وقت میاں میر وفات پاچکے تھے ، لہذا

(۱) دارا شکوہ شاہجہاں کا سب سے بڑا لڑکا تھا ، جو ۲۱ صفر ۱۰۲۳ھ (۱۶۶۵ء) میں بانو بیگم المعطابہ بہ ممتاز محل کے بطن سے اجمیر میں بمقام ساگر تال پیدا ہوا ، ابو طالب کلیم نے اس کی تاریخ ولادت گلِ اولین گلستان شاہی سے نکالی ، اس

نے شیخ میرک بن فصیح الدین ہروی اور دوسرے علماء سے تعلیم حاصل کی اس کا علمی مرتبہ بہت بلند تھا ، تصوف سے اس کو غیر معمولی دلچسپی ، اور صوفیہ سے غیر معمولی عقیدت تھی ، اس کی تصانیف جن کا اب تک پتا چل سکا ہے ، اور جو فارسی ادب اور تصوف کا بہترین سرمایہ سمجھی جاتی ہیں ، حسب ذیل ہیں -

- (۱) سفینۃ الاولیاء (۲) سکینۃ الاولیاء (۳) رسالہ حق نما
- (۴) حسنات العارفین یا شطحیات (۵) مجمع البحرین (۶) ستر اکبر
- (۷) ترجمہ بھگوت گیتا (۸) بیاض دارا شکوہ (۹) دیوان
- دارا شکوہ (۱۰) دیباچہ مرقع (۱۱) مثنوی (۱۲) نادر النکات
- (۱۳) رسالہ معارف (۱۴) مکاتیب -

(بقیہ حاشیہ صفحہ ۳۹۳ پر)

آس نے آپ کے خلیفہ 'مٹلا محمد بدخشی' سے بیعت کی - اور حضرت میاں میر بھی اس سے بے حد محبت فرماتے تھے -

(بقیہ حاشیہ صفحہ ۴۹۲)

دارا شکوہ ۲۱ ذی الحجہ ۱۱۶۹ھ کو اپنے بھائی عالمگیر کے حکم سے قتل کیا گیا ، سیف خاں ، نظر بیگ جیلہ اور بعض دوسرے لوگوں نے آسے قتل کیا ، اور ہمایوں کے مقبرے کے تہہ خانے میں دفن کیا گیا - عمل صالح میں ہے کہ اسی لباس میں دفن کیا گیا جو قتل کے وقت آس کے جسم پر تھا ، مقالات الشعرا بضمن قادری ، ص ۵۰۴ - ۵۱۰ -

(۱) 'مٹلا شاہ محمد بدخشی : کا نام شاہ محمد ، ان کے والد کا نام 'مٹلا عبدی تھا ، 'مٹلا عبدی جوار ارکسا کے قاضی تھے ، ارکسا روشاق کا ایک گاؤں ہے - 'مٹلا شاہ محمد بدخشی ۱۰۲۳ھ (۱۶۲۳-۲۴ء) میں سلسلہ قادریہ میں حضرت میاں میر کے دستِ حق پرست پر بیعت ہوئے ، میاں میر نے اپنی وفات سے چند سال پہلے 'مٹلا بدخشی کو اپنی خلافت سے سرفراز کیا ، تقریباً تیس سال تک آپ میاں میر کی خدمت میں حاضر رہ کر ریاضتیں اور مجاہدے کرتے رہے ، لاہور کی گرمی سے مجبور ہو کر آپ نے کشمیر کو اپنا وطن بنایا ، آپ جب تک حیات رہے ہر سال التزاماً موسم سرما میں اپنے مرشد کی خدمت میں لاہور حاضر ہوتے تھے ، کشمیر میں دارا شکوہ اور جہاں آرا نے آپ کے لیے دامنِ کوہ میں ایک عالی شان خانقاہ تعمیر کرا دی تھی -

(بقیہ حاشیہ صفحہ ۴۹۴ پر)

ایک دفعہ دارا شکوہ کا ملازم کسی کام سے حضرت میاں میر کی خدمت میں گیا ، آپ نے حسب عادت اس سے اس کا نام پوچھا ، اور دعا فرمائی ، رخصت ہوتے وقت اس نے عرض کیا کہ میں دارا شکوہ کا ملازم ہوں ، اگر وہ مجھ سے پوچھیں کہ حضور نے میرے متعلق کیا فرمایا تو میں کیا عرض کروں ؟ فرمایا اگر تم اس کے ملازم ہو تو بیٹھ جاؤ ، پھر یہ مصرعہ پڑھا :

اے گٹل ! بتو خور سندی تو بوئے کسے داری !

اور اس پر نہایت توجہ اور عنایت فرمائی ۔

(بقیہ حاشیہ صفحہ ۴۹۳)

۵۱۰۵ (۴۱۶۳۹) میں دارا شکوہ اور اس کی بہن آپ کے حلقہ ارادت میں داخل ہوئے ۔

ملا شاہ محمد بدخشی فارسی کے بلند پایہ شاعر بھی تھے ، غزلوں میں اپنا تخلص شاہ فرماتے تھے ، اورنگ زیب عالمگیر نے اپنے دور حکومت میں حکم دیا کہ ملا بدخشی بجائے کشمیر کے لاہور میں قیام فرمائیں ، اس حکم کے بعد آپ لاہور میں مقیم ہو گئے ، لاہور میں آپ کے قیام کو ایک سال بھی نہ گزرنے پایا تھا کہ ۵۱۰۷ (۴۱۶۵۹) میں آپ نے وفات پائی (رود کوثر ، ص ۳۸۵ - ۳۸۶ - فٹ نوٹ مقالات الشعراء ، ص ۵۰۳ - سکینہ الاولیاء (آردو ترجمہ) ص ۳۷ -

(۱) سکینہ الاولیاء (آردو ترجمہ) ص ۳۱ - ۳۲

اخلاق :

حضرت میاں میر حسن اخلاق کا پیکر مجسم تھے۔ دارا شکوہ نے سکینہ الاولیاء میں آپ کے حسن اخلاق کی توصیف کرتے ہوئے لکھا کہ : آپ کا خلق اس مرتبے کا تھا کہ جو شخص آپ کی خدمت میں حاضر ہوتا ، اگرچہ حضرت آسے تھوڑی ہی دیر اپنے پاس بٹھاتے تاہم اس طرح توجہ اور مہربانی فرماتے کہ وہ سمجھتا کہ جس قدر لطف و عنایت اس پر ہوئی ، کسی دوسرے پر نہیں ، یہ بات میں نے اکثر لوگوں سے سنی کہ جس پر شفقت فرماتے ، اس کا ہاتھ اپنے دست مبارک میں لے کر بات کرتے ۔

ابو جعفر حداد کہا کرتے تھے کہ اگر عقل مرد کی صورت میں ہوتی تو جنید کی صورت میں ہوتی ، اور اگر خلق مرد کی صورت میں ہوتا تو حضرت میاں میر کی صورت میں ہوتا ، آپ جس پر بھی عنایت فرماتے آسے ”یار عزیز“ کہہ کر مخاطب کرتے ، ملک کی خوش حالی ، اور لوگوں کی خبر گیری کرنے کی تلقین کرتے ، اور مستحق لوگوں کے لیے صدقے کی نصیحت فرماتے ، مریدوں کو وہ دوست سمجھتے تھے ، لفظ مرید آپ کی زبان مبارک پر کبھی نہ آتا تھا ، فرمایا کرتے تھے کہ نبی کریم صلی اللہ علیہ و آلہ وسلم کے زمانے میں پیری مریدی کا سلسلہ نہ تھا ، لیکن (ہمنشین) و صحبت تھی ، جس کی پیروی ہم کرتے ہیں ، جو ہمارے ساتھ مل بیٹھتا ہے وہ ہمارے دوستوں میں ہے ۔^۱

۱۔ سکینہ الاولیاء (آردو ترجمہ) ص ۴۱ - ۴۲ -

مسلك :

میاں میر ایک قدیم طرز کے صوفی تھے ، جو فنا فی اللہ کی منزل میں تھے ، ان کا تمام وقت عبادتوں اور ریاضتوں میں گزرتا تھا ، وہ وحدت الوجود کو منتہائے نظر بنائے ہوئے تھے ، عمل صالح میں ہے کہ آپ کو شیخ محی الدین ابن العربی کی کتاب ”فتوحات مکیہ“ کا اکثر حصہ حفظ یاد تھا ، اور مولانا جلسی کی شرح فصوص الحکم بھی آپ کو پوری طرح حفظ تھی ، شہرت سے آپ کو نفرت تھی ، اور گوشہٴ تنہائی کو آپ عزیز رکھتے تھے۔^۱

تعلیمات :

اپنی روحانی تعلیم و تربیت میں وہ شریعت کے اتباع پر سب سے زیادہ زور دیتے تھے۔ مریدوں سے ارشاد فرمایا کرتے تھے ، سلوک میں پہلا مرتبہ شریعت ہے ، طالب کے لیے ضروری ہے کہ وہ اس کے حفظ مراتب کی کوشش کرے ، جب وہ شریعت کے حقوق مکمل طور پر ادا کرنے لگے گا تو شریعت کے ادائے حقوق کی برکت سے دل میں طریقت کی خواہش خود بخود پیدا ہوگی ، اور جب طریقت کے حقوق کو بھی اچھی طرح ادا کرے گا تو اللہ تعالیٰ بشریت کا حجاب اس کی دل کی آنکھوں سے دور کر دے گا۔ اور حقیقت کا مفہوم اس پر منکشف ہوگا ، جو روح سے متعلق ہے ، اور طریقت ، باطن کی طہارت اور مرتبہٴ حقیقت کا ادراک ہے ،

(۱) مکینہ الاولیاء (آردو ترجمہ ، پروفیسر مقبول بیگ بدخشی) ،

اور حقیقت ، مفہوم وجود کو فانی بنانا اور دل کو ماسوی اللہ سے خالی کرنا ہے ، جو درجہٴ قرب تک واصل ہوتی ہے ، انسان نفس ، دل ، روح کا مجموعہ ہے ، ان میں سے ہر ایک کی اصلاح مقصود ہے ، نفس کی اصلاح شریعت ہے ، دل کی طہارت اور روح کی حقیقت سے ہوتی ہے ۔^۱

ترکِ جاہ :

مریدین و معتقدین کو جاہ و مرتبے کے خیال کو ترک کرنے کی بے حد تلقین فرماتے تھے ، فرمایا کرتے تھے : دوستوں ! دل سے جاہ کی محبت نکال دینا بڑی بات ہے ۔

فقر و غنا :

حضرت میاں میر کے گھر کا فرش بورجے کا تھا ، فقر و غنا کا یہ عالم تھا کہ اس سے زیادہ ممکن نہیں ، دنیا کی کسی چیز سے دل بستگی نہ تھی ، فقرا کو صاحبِ ثروت لوگوں سے بہتر سمجھتے تھے ۔^۲

وفات :

حضرت میاں میر اٹھاسی سال کی عمر میں ۷ ربیع الاول ۱۰۴۵ھ (۱۶۳۵ء) کو بروز سہ شنبہ پیر کا دن گزرنے کے بعد واصل الی اللہ ہوئے ، سکینہ الاولیاء میں ہے کہ آخر عمر میں آپ اسہال میں

(۱) ماخوذ از سکینہ الاولیاء (اردو ترجمہ) ص ۶۶ -

(۲) سکینہ الاولیاء اردو ترجمہ - مترجم پروفیسر مقبول بیگ بدخشی

مبتلا ہوئے ، پانچ روز تک بیمار رہے ، بیماری کے دنوں میں آپ کے مریدین و خلفاء میں مٹلا خواجہ بہاری ، شیخ محمد لاہوری ، میان حاجی محمد بنیانی اور نور محمد خادم نے تیمارداری اور خدمت میں کوئی کسر اٹھانہ رکھی ، یہ حضرات رات دن آپ کی خدمت میں لگے رہتے ۔ دارا شکوہ کا بیان ہے کہ آپ کے خادم نور محمد نے مجھے بتایا کہ حضرت ، یاں میر کی وفات سے ایک دن پہلے وزیر خاں حاکم۔ آپ کی عیادت و مزاج پرسی کے لیے آیا ، خادموں نے آپ کو اطلاع دی ، فرمایا آسے واپس کر دو ، خادموں نے عرض کیا کہ وہ آپ کی عیادت کے لیے آیا ہے ، فرمایا اچھا آنے دو ، لیکن اس سے کہہ دو کہ وہ زیادہ دیر تک نہ بیٹھے ، وزیر خاں جب اندر آیا تو اس نے عرض کیا کہ میں آپ کے علاج کے لیے ایک طبیب حاذق کو ساتھ لایا ہوں ، اگر آپ کی اجازت ہو تو یہ آپ کا علاج کرے ، فرمایا میرے لیے حکیم مطلق کافی ہے پھر آپ نے وزیر خاں کو رخصت کر دیا ۔

حاجی پراچہ کا بیان ہے کہ میں مرض الموت حضرت میاں میر کی خدمت میں موجود تھا ، وفات سے کچھ پہلے حضرت کو اجابت ہوئی ، فراغت کے بعد پھر بے چینی ہوئی اور چاہا کہ چارپائی سے نیچے آتوں میں نے حضرت کا ہاتھ تھاما کہ سہارا دوں ، حضرت نے ہاتھ کھینچ لیا ، اور کہا چھوڑ دو ، پھر خود ہی بے چینی کی حالت میں نیچے آتے اور کہا : الصلوٰۃ السلام علیک یا رسول اللہ۔ اس کے بعد آپ کا سانس رکنے لگا ، میں نے آپ کو بستر پر لٹا دیا ، اللہ اللہ آپ کے وردِ زبان تھا ، مسکراتے تھے اور دونوں ہاتھ اہل۔

وجد کی طرح پہلاتے تھے ، یہاں تک کہ رحمت حق سے جاملے ۔
 میاں شیخ محمد لاہوری کا بیان ہے کہ میں حضرت میاں میر
 کی وفات کے وقت موجود تھا ، نزع کے عالم میں میں نے دیکھا کہ
 آہستہ آہستہ دہن مبارک ہل رہا ہے ، قریب گیا کہ سنوں آپ
 کیا فرما رہے ہیں ، میں نے دیکھا کہ سانس سینے میں رک گیا ہے ،
 اور اضطراب کی کیفیت ہے ، پھر آپ نے دو بار اللہ اللہ کہا ، اور
 سانس منقطع ہو گیا ۱ ۔

جس دن وفات ہوئی ، سارے شہر میں کھرام مچ گیا ، حاکم شہر
 آپ کی وفات کی خبر سن کر اکابر ، علماء و فضلا ، اور شہریوں
 کے ساتھ آپ کے گھر آیا ، خادم تجہیز و تکفین کے انتظام میں
 مصروف ہو گئے ، پورے اعزاز و احترام کے ساتھ آپ کا جنازہ اٹھایا
 گیا ، جنازہ اس جگہ لایا گیا کہ جہاں آپ نے وصیت کی تھی کہ
 مجھے دفن کیا جائے ، کیوں کہ میرے یار میاں نتھا ۲ ، حاجی سلیمان ۳ ،
 شیخ ابوالمکارم ۴ ، حاجی مصطفیٰ کللال ۵ ، چند اور دوسرے لوگ
 وہیں محو استراحت ہیں ۔

-
- (۱) ماخوذ از سکینہ الاولیا - اردو ترجمہ - بدخشانی ، ص ۱۲۳
 (۲) میاں نتھا : حضرت میاں میر کے سر بز آوردہ سریدں میں تھے ،
 سرہند کے رہنے والے تھے ، عالم جوانی میں میاں نتھا آپ کے
 حلقہ ارادات میں داخل ہوئے ، صاحب کشف و کرامات تھے ،
 میاں نتھا نے ۱۰۲۷ھ بروز پنج شنبہ وفات پائی ، حضرت میاں میر ،
 (بقیہ حاشیہ ص ۵۰۰ پر)

ملا فتح اللہ نے اپنے دلی رنج و غم کا اظہار کرتے ہوئے
حسب ذیل قطعہ تاریخ وفات کہا :

میاں میر سر دفترِ عارفان
کہ خاکِ درش رشکِ اکسیر شد
سفر جانبِ شہر جاوید کرد
چوزیں محنت آباد دلگیر شد
خرد بہر سالِ وفاتش نوشت
بہ فردوسِ والا "میاں میر" شد

۵۱۰۳۵

(بقیہ حاشیہ صفحہ ۴۹۹ نمبر ۲)

میاں نتھا سے بے حد محبت رکھتے تھے ، جب آپ نے
میاں نتھا کی وفات کی خبر سنی تو فرمایا ہماری وفات کے بعد
ہمیں میاں نتھا کے پاس دفن کرنا (سکینہ الاولیاء - اردو ترجمہ -
مترجم پروفیسر مقبول بیگ بدخشی مطبوعہ - پیکجز لمیٹڈ -
لاہور) ص ۱۵۹ تا ۱۶۶ -

(۳) حاجی سلیمان : بھی میاں میر کے جلیل القدر مریدوں میں تھے ،
ان کی قبر حضرت میاں میر کے مزار کے قریب اور میاں نتھا کی
قبر کے پاس ہے (سکینہ الاولیاء - اردو ترجمہ ، بدخشی)
ص ۱۷۸ پر

(بقیہ حاشیہ صفحہ ۵۰۱ پر)

مزار کی تعمیر :

آپ کے مزار کی تعمیر کے لیے دارا شکوہ نے جو آپ کا نہایت معتقد تھا ، سالہ جمع کیا تھا ، لیکن ابھی تعمیر کی نوبت نہ آئی تھی کہ دارا شکوہ اپنے بھائی کے حکم سے قتل کیا گیا ، کئی سال کے بعد عالمگیر آپ کے مزار پر حاضر ہوا اس نے اس عمارت کو مکمل کرایا ۲ -

خلفاء و مریدین :

حضرت میاں میر کے خلفاء و مریدین کی تعداد کثیر ہے ، ان میں سے جنہوں نے سلسلہ قادریہ کے فیوض و برکات کو عام کیا ، ان میں حاجی نعمت اللہ سرہندی - میاں فتھا - حاجی مصطفیٰ سرہندی ، ملا حامد گوجر ۳ ، ملا روحی ۴ ، ملا خواجہ کلاں ۵ ،

(بقیہ حاشیہ صفحہ ۴۹۹)

(۴) شیخ ابوالمکارم : کی قبر بھی میاں نتھا کے مزار کے قریب ہے ، ان کا انتقال حضرت میاں میر سے پہلے ہوا (سکینہ الاولیاء - اردو ترجمہ ، بدخشی) ص ۱۷۸ -

(۵) حاجی مصطفیٰ سرہندی : حضرت میاں میر کے خاص مریدوں میں تھے ، صاحب حال بزرگ تھے ، ان پر محویت کی کیفیت طاری رہتی تھی ، حاجی مصطفیٰ نے ۱۴ ماہ صفر بروز چہار شنبہ ۱۰۳۹ ہجرت پائی ان کی قبر میاں میر کے روضے کے قریب اور میاں نتھا کی قبر سے متصل واقع ہے (سکینہ الاولیاء - اردو ترجمہ ، بدخشی) ص ۱۶۷

صالح کشمیری ۶ ، ملا عبد الغفور ۷ ، شیخ ابوالخیر ، اسماعیل
ہزارہ ، قاضی عیسیٰ وغیرہ ہیں ۔

لیکن آپ کے خلفاء میں جو آسمانِ ولایت پر آفتاب درخشاں
بن کر طلوع ہوئے وہ ملا شاہ بدخشی ہیں ، دارا شکوہ نے جو حضرت
ملا شاہ بدخشی کا مرید ہے ، سکینہ الاولیاء میں لکھا ہے کہ
آپ کا نام شاہ محمد ہے ، لیکن حضرت میاں میر انہیں محمد شاہ کہا
کرتے تھے ، اور آپ کے مریدین حضرت اخوند کہہ کر خطاب
کرتے تھے ، ان کا لقب ” لسان اللہ “ تھا ، خود ایک رباعی میں
فرماتے ہیں :

اُن کس کہ زراہِ حق آگاہ است
ملا شاہ است و عارف این راہ است
از تاثیر زبانِ او معلوم است
کامروز ملقب بہ لسان اللہ است

(۱) سکینہ الاولیاء (ترجمہ بدخشی)

(۲) تذکرہ صوفیائے پنجاب (تالیف اعجاز الحق قدوسی ، ص ۵۷۵)
(۳) ملا حامد گوجر : حضرت میاں میر کے خاص مریدوں میں تھے ،
علوم ظاہری میں ممتاز عالم اور شہر کے معلمین میں تھے ،
ملا حامد گوجر نے حضرت میاں میر کی وفات سے پانچ ماہ اور
۱۹ دن پہلے ۱۷ رمضان ۱۰۴۴ھ کو وفات پائی (سکینہ الاولیاء،
آردو ترجمہ - بدخشی) ص ۱۶۸

(بقیہ حاشیہ صفحہ ۵۰۳ پر)

ملا شاہ بدخشی کی جلالت شان کا اندازہ اس سے کیجئے کہ ایک دن حضرت میاں میر نے دعا فرمائی ، اپیلِ مجلس نے پوچھا کہ یہ دعا کس کس کے حق میں ہے ، فرمایا ملا شاہ کے حق میں ، جس سے میرا طریقہ روشن ہوگا ۔^۱

(بقیہ حاشیہ صفحہ ۵۰۱)

(۴) ملا روحی : کا نام ابراہیم تھا ، صاحبِ مقامات عالیہ تھے ، میوات ، ہرات اور نارنول کے لوگ آپ سے فیض یاب ہوئے ، ملا روحی نے ۱۰۲۵ھ میں وفات پائی ان کی قبر حاجی سلیمان کی قبر کے متصل ہے (سکینہ- الاولیاء - اردو ترجمہ - بدخشی) ص ۱۶۹ تا ۱۷۰

(۵) ملا خواجہ کلان : لاہور کے گرد و نواح کے رہنے والے تھے ، انہوں نے حضرت میاں میر کی زندگی میں وفات پائی (سکینہ- الاولیاء - اردو ترجمہ - بدخشی) ص ۱۷۱ تا ۱۷۲

(۶) صالح کشمیری : کشمیر کے رہنے والے تھے ، انہوں نے میاں میر کے بعد اپنے سلوک کی تکمیل ملا شاہ بدخشی سے کی ، حاجی صالح کشمیری نے ماہ جمادی الاول ۱۰۴۵ھ کو وفات پائی (سکینہ- الاولیاء - اردو ترجمہ ، بدخشی) ص ۱۷۳ - ۱۷۴

(۷) ملا عبدالغفور : علوم ظاہری کے بھی عالم تھے ، شہر لاہور میں مدرس تھے ، ان کی وفات حضرت میاں میر کی وفات سے پہلے ہوئی ان کی قبر کلا نور میں ہے (سکینہ- الاولیاء - اردو ترجمہ ، بدخشی) ص ۱۷۵ - ۱۷۶

(۱) تذکرہ صوفیائے پنجاب (تالیف اعجاز الحق قدوسی) ص ۵۷۵

پیر غلام حیدر علی شاہ

علامہ اقبال کی عقیدت :

حضرت پیر غلام حیدر علی شاہ ان بزرگوں میں جن کی خدمت میں علامہ اقبال عقیدت مندانہ حاضر ہوتے تھے ، ان سے دعا کرتے اور تصوف کے مسائل پوچھتے تھے ان کے وصال پر علامہ نے یہ تاریخی قطعہ لکھا تھا :

ہرکہ بر خاکِ مزار پیر حیدر شاہ رفت
 تربتِ او را امینِ جلوہ ہائے طور گفت
 ہاتف از گردوں رسید و خاک اورا ہوسد داد
 گفتمش سال وفات او بگو مغفور گفت

حالات :

پیر سید غلام حیدر علی شاہ ۳ صفر ۱۲۵۴ھ (۱۸۳۸ء) میں پیدا ہوئے ان کی ابتدائی تعلیم و تربیت ان کی والدہ نے کی ، قرآن حکیم کی تعلیم خان محمد اعظم سے شروع کی ، جس کی تکمیل آپ کے چچا سید امام شاہ نے کرائی - اردو اور فارسی کی درسی

کتابیں میاں عبداللہ چکروی سے پڑھیں ، فقہ کی کتابیں موضع نینوال میں قاضی محمد کامل سے پڑھیں ، مفتی غلام محی الدین جو علمی اعتبار سے اس نواح میں بلند پایہ رکھتے تھے استفادہ کیا ، اور فقہ کی مشہور کتاب کنز الدقائق پڑھی ، پھر خواجہ شمس الدین سیالوی سے مرقع اور کشکول کی تعلیم حاصل کی ، گو ظاہراً علوم کی تکمیل نہ کرسکے ، لیکن فطری سعادت اور اکابر کی صحبت نے آپ میں علم و عمل کے وہ انداز پیدا کیے جو بہت سے عالموں کے لیے قابل رشک تھے ۔

بیعت :

تعلیم کے بعد آپ شیخ کامل کی تلاش میں ہرن پور پہنچے ، اور وہاں کے ایک بزرگ سید غلام شاہ سے بیعت کی استدعا کی ، وہ آپ کو اپنے ساتھ لے کر حضرت خواجہ شمس الدین سیالوی کی خدمت میں حاضر ہوئے ، خواجہ شمس الدین سیالوی نے آپ کو اپنے دستِ حق پرست پر بیعت کیا ۔

خلافت :

بیعت ہونے کے بعد پیر غلام حیدر شاہ کا دستور تھا کہ ہر دسویں روز پابندی سے اپنے شیخ کی خدمت میں حاضر ہوتے ، جب

(۱) خواجہ شمس الدین سیالوی : حضرت سلیمان تونسوی کے محبوب ترین خلفا میں تھے وہ ۱۲۱۳ھ کو میال میں پیدا ہوئے ، اور ۲۱ صفر ۱۳۰۰ھ میں آپ نے وفات پائی (تاریخ مشائخ چشت ، ص ۷۰۲ - ۷۰۵)

چھٹی مرتبہ آپ اپنے مرشد کی خدمت میں حاضر ہوئے تو آپ کے مرشد نے آپ کو خلافت سے سرفراز فرمایا ، اور بیعت لینے کی اجازت دی ۔

شیخ کی شفقت :

حضرت شیخ سیالوی آپ پر بے حد شفقت فرماتے تھے ، اس شفقت کا اندازہ اس سے ہوتا ہے کہ جب آپ سیال آئے تو حضرت شیخ سیالوی آن کے استقبال کے لیے کچھ دور جاتے ، ایک دن پیر حیدر شاہ نے حضرت سیالوی کے ایک خادم شیخ عبد الجلیل کے توسط سے عرض کیا کہ حضور میری اس قدر تعظیم و تکریم فرماتے ہیں کہ جس سے میں بے حد شرمندہ ہوتا ہوں ، اور بجائے خود یہ بے ادبی بھی ہے کہ آپ میری تعظیم کے لیے تشریف لائیں ، خواجہ سیالوی نے فرمایا آن سے کہہ دو کہ ہم اپنی مرضی کے مختار ہیں ، تم اس معاملے میں خاموش رہو ۔

اخلاق :

مجسمہٴ اخلاق تھے ، نہایت رقیق القلب اور نرم دل تھے ، کبھی کسی پر خفا ہوتے تو صرف اس قدر فرماتے ، نیک بختا ! تونے یہ کیا کیا ، پھر آسے آزرده نہ ہونے دیتے فرمایا کرتے تھے :

مباش در پئے آزار ہر چہ خواہی کن

کہ در طریقتِ ما غیر ازیں گنا ہے نیست

ایک شخص مرزا خاں نامی آپ کا سخت مخالف تھا ، جب اس کی شرارتیں حد سے زیادہ بڑھیں تو لوگوں نے آپ سے بیان کیا ، آپ نے فرمایا کہ دعا کرو کہ خدائے تعالیٰ اس پر رحم فرمائے ۔

بے حد متبع شریعت تھے ، ان کے تذکرہ نگاروں کا بیان ہے کہ وہ فقہاء کی طرح محتاط اور شریعت پر عامل تھے ۔

وفات :

۶ جمادی الثانی ۱۳۲۶ھ (۱۹۰۸ء) میں پیر غلام حیدر شاہ نے وصال فرمایا ۔

(۱) پیر غلام حیدر شاہ کے یہ حالات تاریخ مشائخ چشت ، ص ۷۰۸ سے ۷۱۲ سے ماخوذ ہیں ۔

حضرت سید بابا تاج الدین ناگپوری⁷⁾

علامہ اقبال کا تاثر :

آخری دور کے بزرگوں میں جن بزرگ سے علامہ اقبال کو عقیدت تھی وہ تاج الاولیا حضرت بابا تاج الدین ناگپوری ہیں۔ اس عقیدت کا پتا ہمیں ان خطوط سے چلتا ہے جو ”شاد و اقبال“ کے نام سے ڈاکٹر محی الدین زور مرحوم نے مرتب کیے تھے۔ اس میں علامہ اقبال اور مہاراجا سرکشن پرشاد وزیر اعظم حیدرآباد دکن کے وہ خطوط ہیں، جو ایک نے دوسرے کے نام لکھے ہیں۔ افسوس ہے کہ ان مکاتیب کا مجموعہ ہمیں دستیاب نہیں ہو سکا۔

لیکن اقبال اکیڈمی - کراچی کے قلمی ذخیرے سے ان خطوط کے چند اقباسات درج کرتے ہیں، جن سے بابا تاج الدین سے علامہ اقبال کی دلی عقیدت کا پتا چلتا ہے۔

علامہ اقبال کو مردانِ حق آگاہ کی تلاش رہتی تھی، وہ جہاں کہیں بھی کسی اہل دل کا نام سنتے اس کی ملاقات کے لیے بے چین ہوتے، حضرت بابا تاج الدین ناگپوری کے عرفان و فیوض کا تذکرہ سن کر ۱۱ اکتوبر ۱۹۲۱ء کو مہاراجا سرکشن پرشاد کو

ان بزرگ سے اپنے بے پایاں اشتیاقِ ملاقات کا تذکرہ کرتے ہوئے
ایک خط میں لکھا :

ناگپور میں ایک بزرگ مولانا تاج الدین نام پیر - کیا سرکار نے
کبھی آن کا نام سنانا آن کی زیارت کی ؟ حکیم اجمل خاں
صاحب دہلوی سے ان کی بڑی تعریف سنی ہے اور لاہور کے
ایک اور دوست بھی آن کی تعریف میں رطب اللسان
ہیں - آن کی خدمت میں حاضر ہونے کا قصد ہے - دیکھیے
کب لاہور کی زنجیروں سے خلاصی ملتی ہے - چشتی
سلسلے سے تعلق رکھتے ہیں ، چوبیس گھنٹے میں بیشتر
حصہ مجذوبانہ حالت میں رہتے ہیں - مگر سنا ہے کہ
رات کے دو بجے کے بعد سے صبح تک آن کے فیضان کا
دروازہ کھل جاتا ہے - حیدرآباد میں کوئی مولوی یا
منشی محمد اسمعیل صاحب ان کے پیر بھائی ہیں -
شاید سرکار کو معلوم ہو - غرض کہ جن ذرائع سے
معلوم ہوا آدمی قابلِ زیارت ہیں ' -

۲۷ اکتوبر ۱۹۲۱ء کو پھر علامہ اقبال نے ایک خط سہا راجا
سرکشن پرشاد وزیر اعظم حکومت حیدرآباد دکن کو لکھتے ہوئے
حضرت بابا تاج الدین کے متعلق اپنی عقیدت کے جذبات کا اظہار
کرتے ہوئے لکھا -

(۱) ذخیرہ اقبال اکیڈمی قلمی - صحیفہ اقبال نمبر حصہ اول ،

ص ۱۸۲ - ۱۸۳ - ۱۸۵

سرکار و الاتبار تسلیم

نوازش نامہ مع ” سفر نامہ ناگپور “ ملا ، جس کے لیے سراپا سپاس ہوں - میں نے اس چھوٹی سی کتاب کو بڑی مسرت سے پڑھا اور سرکار کی عقیدت سے دل کو ایک قسم کی روحانی بالیدگی ہوئی۔ میرا قصد بھی ان کی خدمت میں حاضر ہونے کا ہے۔ بعض وجوہ سے تجدید بیعت کی ضرورت پیش آئی ہے - سنتا ہوں کہ وہ مجذوب ہیں - مگر آج کل زمانہ بھی مجاذیب کا ہے - بہر حال اگر مقدر میں ہے تو انشاء اللہ ان سے مشکل کا حل ہوگا۔

اب ہم جناب سید عبدالواحد صاحب معینی نائب صدر اقبال اکیڈمی کے اس مضمون سے استفادہ کرتے ہیں جو حضرت بابا ذہین شاہ تاجی کی تصنیف ” تاج الاولیاء “ میں بطور ضمیمے کے شائع ہوا ہے۔

سید عبدالواحد صاحب معینی ان بزرگوں میں ہیں جنہوں نے اپنی عمر کا بڑا حصہ مطالعہ اقبال پر صرف کیا ہے، اور علامہ اقبال پر کئی کتابیں تحقیقی رنگ میں لکھی ہیں ، برصغیر پاک و ہند میں وہ اس موضوع پر اپنی غیر معمولی محنت و کاوش کی وجہ سے ماہرین اقبالیات میں شمار ہوتے ہیں ، اور علمی حلقوں میں ان کی کتابوں کو نہایت مقبولیت حاصل ہے۔

(۱) اس سفر نامے کا دوسرا نام ” آنکھ والا آنکھ والے کی تلاش میں “ ہے اور اس میں بابا تاج الدین کا ذکر نہایت عقیدت سے کیا گیا ہے ، اس کتاب کا اسلوب بیان دلچسپ ہے (صحیفہ - اقبال نمبر حصہ اول ، ص ۱۸۵)

سید عبد الواحد صاحب معینی اپنے مضمون ” بارگاہ تاج الاولیا میں علامہ اقبال کی عقیدت “ کے عنوان سے رقم طراز ہیں کہ حضور تاج الاولیا سید محمد بابا تاج الدین رحمہ اللہ علیہ سے کس قدر عقیدت تھی ، اس کا اندازہ ان خطوط سے ہوتا ہے ، جو انہوں نے مہاراجا سرکشن پرشاد یمن السلطنت حیدرآباد دکن کو لکھے ہیں ۔

آگے چل کر وہ تحریر فرماتے ہیں کہ مہاراجا سرکشن پرشاد جب اپنے منصب سے علیحدہ ہو گئے ... تو ان کی درخواست (دعا) دربار تاج الاولیاء میں گزاری ، اور اس کے بعد علامہ اقبال نے ۱۱ اکتوبر ۱۹۲۲ء کو مہاراجا کو لکھا کہ :

خاکسار نے جو پیغام مولانا شاہ تاج الدین کی خدمت میں بھیجا تھا ۔ اس کا جواب سرکار والا کی خدمت میں پہلے پہنچے گا ۔

۲۶ اکتوبر ۱۹۲۲ء کے ایک خط میں علامہ پھر مہاراجا کو لکھتے ہیں :

رات پھر ایک پیغام حضرت تاج الدین کی خدمت باہرکت میں بھیجا گیا ۔

۱۱ نومبر ۱۹۲۲ء کو علامہ نے ایک اور خط میں مہاراجا سرکشن پرشاد کو لکھا کہ :

بابا تاج الدین کے پیغام سے میری مراد معشوقِ کامرانی کا خیال ہے ، جب سرکار کو یہ پیغام موصول ہو تو

دربار تاج میں تشریف لے جائے ، فی الحال سرکارِ والا
کا تامل بالکل بجا ہے ۔

خطوط مندرجہ بالا کے اقتباسات حضرت بابا تاج الدین⁷ سے علامہ^۸
اقبال کی عقیدت کے آئینہ دار ہیں ۔ حضرت بابا ذہین شاہ تاجی نے
نہایت عقیدت سے اپنے مرشد کے مرشد حضرت بابا تاج الدین ناگپوری
کا ایک مفصل تذکرہ تاج الاولیا کے نام سے لکھا ہے ہم نے حضرت
بابا ذہین شاہ تاجی کی اس گراں بہا تصنیف سے استفادہ کیا ہے ۔

حالات :

حضرت سید محمد بابا تاج الدین ۱۲۶۸ھ (۱۸۵۱-۵۲ء) میں
پیدا ہوئے ، ”چراغ دین“ سے آپ کی تاریخ ولادت نکلتی ہے ۔
آپ کا سلسلہ نسب حسنی و حسینی ہے خود حضرت بابا صاحب کا
بیان ہے کہ میں امام حسن عسکری کا پوتا ہوں ۔ آپ کے جد اعلیٰ
نے مدراس میں آکر سکونت اختیار کی ، آپ کے والد محترم جو فوج
میں ملازم تھے جن کا اسم گرامی بدرالدین تھا ، اسی پلٹن کے ساتھ
تبادلہ ہو کر کامٹی (سی ۔ پی) آئے آپ شکم مادرہی میں تھے کہ
والد کا سایہ سر سے اٹھ گیا ۔ اور یہیں ۔ ۱۲۶۸ھ میں آپ کی
ولادت باسعادت ہوئی ۔

اس تذکرے میں آپ کی تعلیم کے متعلق کوئی تفصیل نہیں
ملتی ، صرف اتنا پتا چلتا ہے کہ آپ مکتب میں پڑھنے کے لیے
بٹھائے گئے ، آپ نے اردو ، انگریزی ، عربی اور فارسی کی بھی تکمیل
فرمائی ۔

ایام جوانی میں پلٹن میں تین سال تک ملازمت کی ، دوران
ملازمت ، ناگپور کے قریب کامٹی ملیٹری کیمپ (میگزین) میں

اسلحہ کے ذخیرے پر پہرہ دینے کے لیے متعین تھے ، پھر ترکِ ملازمت کر کے سلوک باطن کی طرف متوجہ ہوئے ، اور ریاضتوں اور مجاہدوں کے بعد آپ کی شہرت بہت جلد اکنافِ عالم میں پھیل گئی ۔ آپ کم گو اور کم آمیز تھے ، کم کھاتے اور کم سوتے تھے ، تلاوت قرآن مجید آپ کا محبوب مشغلہ تھا عبادت ، ریاضت اور مجاہدہ آپ کی فطرت ثانیہ بن چکا تھا ، روحانی سرشاریوں میں جسمانی تقاضوں کو بھلا دیا تھا ، رفتہ رفتہ آپ کا جسم بھی روحانی انوار کی جلوہ گاہ بن گیا ، اور آپ مرکز جذب و کشش ہو گئے ۔

سلسلہ طریقت :

حضرت بابا ذہین شاہ تاجی نے لکھا ہے کہ بابا کی نسبت ابتداء قادری ہے ، حضرت عبد اللہ شاہ قادری جن کا مزار کاشی میں ہے ، اور جو ایک صاحب باطن بزرگ تھے ، اوائل عمر میں بابا نے ان سے استفادہ کیا تھا ۔ پھر انہوں نے لکھا کہ حضرت بابا صاحب اوہسیہ نسبت بھی رکھتے تھے ، سلسلہ چشتیہ صابریہ میں آپ کی نسبت حضرت داؤد مکی قطب جہاں سے ہے جن کا مزار پُر انوار ساگر (سی - ہی) میں ہے ، حضرت داؤد مکی سلسلہ چشتیہ کے مشہور بزرگ حضرت شمس الدین ترک پانی پتی کے مرید و خلیفہ ہیں ، حضرت داؤد مکی کے مزار پر حضرت بابا صاحب نے بہت سی ریاضتیں اور مجاہدے کیے تھے ۔

عالم جذب و سرمستی :

حضرت بابا تاج الدین پر عالم جذب و سرمستی کی کیفیت طاری رہتی تھی ، اس جذب و سرمستی کی کیفیت کی بنا پر ابتداء

رمزناشناس لوگ آپ کو چھیڑتے اور تنگ کرتے تھے ، لیکن جوں جوں حقیقت سامنے آتی گئی ، مخلوق خدا اور عوام کو اپنی غلطی محسوس ہونے لگی یہاں تک کہ آپ مرکزِ عقیدتِ خلافتِ بنی ، آخر وہ وقت بھی آیا ، جب آپ کی خدمت میں ہزاروں عقیدت مند حاضر ہوتے تھے ، اور اکتسابِ فیض کر کے جاتے تھے ۔

راجا رگھوجی راؤ کی عقیدت

اور شکر درے میں قیام :

اسی زمانے میں شہر ناگپور کا مشہور و معروف گونڈ راجا رگھوجی راؤ گھونسلہ جس کو حکومتِ برطانیہ نے سالانہ نقد وظیفہ کے علاوہ شکر درہ ، واکے وغیرہ کئی گاؤں جاگیر میں دیے تھے ، آپ کی بعض کرامات دیکھ کر آپ کا غیر معمولی معتقد ہو گیا ، اور وہ نہایت عقیدت و احترام سے آپ کو اپنے گاؤں شکر درہ میں عقیدت مندوں کے ایک جلوس کے ساتھ لے کر آیا ، پھر آپ شکر درہ میں مستقل طور پر مقیم ہو گئے ، اور ایک غیر مسلم کا یہ گاؤں حضرت بابا تاج الدین کی وجہ سے ایمان و عرفان ، رشد و ہدایت کی شیرینی کا ایک مرکز بنا ۔

کرامات :

تاج الاولیا میں آپ کی بہت سے کرامات کا تذکرہ کیا گیا ہے ، جنہیں تفصیل سے اس کتاب میں دیکھا جاسکتا ہے ۔

نوبت و تزکیہٴ نفس :

بابا صاحب اپنے مریدین و معتقدین کی تربیت اور تزکیہٴ نفس کا بڑا اہتمام کرتے تھے ، آپ کا ارشاد ہے کہ لوگ اصلاحِ اعمال

کا تو اہتمام کرتے ہیں ، لیکن اصلاحِ نفس کی طرف متوجہ نہیں ہوتے ، نفس کی جڑ کامل تلوار کے بغیر نہیں کٹی ، فرمایا کرتے تھے کہ ، برائی ہو یا بھلائی ہزاروں ہردوں میں چھپ کر کی جائے تو بھی نہیں چھپتی ۔

قریبیت اور عام معاملات میں سب مریدین و معتقدین کے ساتھ یکساں سلوک فرماتے تھے ، آپ کے فیوض و برکات کی بارش ہر خاص و عام پر یکساں برستی تھی ۔

وفات :

حضرت بابا تاج الدین نے ۲۶ محرم ۱۳۴۴ھ - مطابق ۱۷ اگست ۱۹۲۵ء بروز دو شنبہ بوقت مغرب شکر درہ میں وصال فرمایا ، رگھو راؤ راجا آپ کو شکر درہ میں دفنانا چاہتا تھا ، مگر نواب نیاز الدین خاں نے بیربٹ (تاج آباد) میں آپ کی تدفین کے لیے ایک پلاٹ کی پیش کش کی ، اور اعلان کیا کہ وہ عنقریب یہ پورا موضع آپ کی درگاہ کے لیے وقف کر دیں گے ۔ چنانچہ مریدین و معتقدین کی اتفاق رائے سے آپ کو موضع بیربٹ (تاج آباد) میں دفن کیا گیا ، مولوی نجم الدین کابلی ، محمد فرید خاں فضا ، اور حسن نامی ایک شخص نے غسل دیا ۔ نماز جنازہ مولوی محمود علی ندوی نے پڑھائی ، مولوی نجم الدین اور حکیم سید ظفر حسین نے جسد مبارک کو لحد میں اتارا ، جنازے میں ہزاروں انسالوں نے شرکت کی سعادت حاصل کی ۔ ملک کے اخبارات و جرائد نے اپنے اخباروں اور رسالوں میں آپ کی وفات حسرت آیات پر تعزیتی نوٹ لکھے ۔

حضرت شاہ سلیمان پھلواروی^۲

حضرت شاہ سلیمان پھلواروی علیہ الرحمہ ایک بلند پایہ عالم اور عظیم المرتبت صوفی تھے ، اسرار خودی کے چھپنے کے بعد ملک میں جو ہنگامہ ہوا تو حضرت خواجہ حسن نظامی نے مسئلہ وحدت الوجود کے متعلق علامہ اقبال کے خیالات سے شدید اختلافات کرتے ہوئے ، اس سلسلے میں علامہ اقبال اور حضرت شاہ سلیمان پھلواروی کو خطوط لکھے ، شاہ سلیمان پھلواروی نے اس موضوع پر اپنے خیالات کا اظہار ایک خط میں فرمایا جو رسالہ خطیب میں چھپا اس خط کے شائع ہونے کے بعد علامہ اقبال نے حضرت خواجہ حسن نظامی کو مشورہ دیا کہ وہ اس سلسلے میں حضرت شاہ سلیمان پھلواروی سے رجوع کریں ، چنانچہ یہ اختلاف جو خواجہ صاحب اور علامہ کے درمیان تھا ، حضرت شاہ سلیمان پھلواروی اور حضرت اکبر الہ آبادی کی مداخلت سے رفع ہو گیا ۔

ایک اور غلط فہمی کا ازالہ :

قبل اس کے کہ ہم شاہ سلیمان پھلواروی کے حالات زندگی قلم بند کریں ، ایک غلط فہمی کا ازالہ ضروری معلوم ہوتا ہے ،

جو علامہ اقبال علیہ الرحمہ کے متعلق ایک طویل عرصے سے چلی آتی ہے ، وہ یہ کہ علامہ اقبال شیخ ابن عربی⁷ کے مخالف تھے ، حقیقت یہ ہے کہ علامہ اقبال کو بعض مسائل میں فکر و نظر کا اختلاف بلاشبہ شیخ محی الدین ابن عربی سے تھا ، لیکن جہاں تک کہ ان کی 'عظمت و محبت کا تعلق ہے ، علامہ اقبال نے اس کا اس کا اعتراف اپنے متعدد خطوط میں کیا ہے ، حضرت سلیمان پھلواروی کو اپنے ایک خط میں حضرت شیخ محی الدین ابن عربی سے اپنی محبت و اختلاف کو واضح کرتے ہوئے لکھا کہ :

شیخ اکبر محی الدین ابن عربی رحمۃ اللہ علیہ کی نسبت کوئی بدظنی نہیں ، بلکہ مجھے ان سے محبت ہے میرے والد کو فتوحات اور فصوص سے کمال توغل رہا ہے ، اور چار برس کی عمر سے میرے کانوں میں ان کا نام اور ان کی تعلیم پڑنی شروع ہوئی ، برسوں تک ان دونوں کتابوں کا درس ہمارے گھر میں رہا ، گو بچپن کے دنوں میں مجھے ان مسائل کی سمجھ نہ تھی ، تاہم محفلِ درس میں ہر روز شریک ہوتا ، بعد میں جب عربی سیکھی تو کچھ کچھ خود پڑھنے لگا ، اور جوں جوں علم اور تجربہ بڑھتا گیا ، میرا شوق اور واقفیت زیادہ ہوتی گئی ۔ اس وقت میرا عقیدہ یہ ہے کہ حضرت شیخ کی تعلیمات قرآن کے مطابق نہیں ہیں اور نہ کسی تاویل و تشریح سے اس کے مطابق ہوسکتی ہیں ، لیکن یہ بالکل ممکن ہے کہ میں نے شیخ کا

مفہوم غلط سمجھا ہو۔ کئی سالوں تک میرا یہی خیال رہا ہے کہ میں غلطی پر ہوں، گو اب میں سمجھتا ہوں کہ میں ایک قطعی نتیجے تک پہنچ گیا ہوں، لیکن اس وقت بھی مجھے اپنے خیال کے لیے کوئی ضد نہیں اس واسطے بذریعہ عریضہ ہذا آپ کی خدمت میں ملتس ہوں کہ از راہِ عنایت و مکرمت چند اشارات تسطیر فرمادیں۔ میں ان اشارات کی روشنی میں فصوص اور فتوحات کو پھر دیکھوں گا اور اپنے علم و رائے میں مناسب ترمیم کر لوں گا۔^۱

علامہ اقبال کے اس خط کے اقتباس سے محبت اور اختلاف کے دونوں پہلو متوازن صورت میں ہمارے سامنے آجاتے ہیں۔
نفسِ تصوف کے متعلق علامہ کی رائے :

۹ مارچ ۱۹۱۶ء کو مولانا سلیمان پھلواری کو علامہ نے ایک خط نفسِ تصوف پر اظہارِ خیال کرتے ہوئے لکھا کہ :
حقیقی اسلامی تصوف کا میں کیوں کر مخالف ہو سکتا ہوں کہ میں خود سلسلہ^۲ عالیہ قادریہ سے تعلق رکھتا ہوں، میں نے تصوف کثرات سے دیکھا ہے۔ بعض لوگوں نے ضرور غیر اسلامی عناصر اس میں داخل کر دیے ہیں، جو شخص غیر اسلامی عناصر کے خلاف صدائے احتجاج بلند کرتا ہے، وہ تصوف کا خیر خواہ ہے نہ کہ مخالف^۲

(۱) انوار اقبال (بشیر احمد ڈار) ص ۷۸ تا ۷۹

(۲) ایضاً، ص ۱۸۱

اس خط سے یہ حقیقت سامنے آتی ہے کہ علامہ اقبال ، نہ صرف تصوف اسلامی کے قائل تھے ، بلکہ خود سلسلہ قادریہ میں مرید تھے ، وہ شیخ محی الدین ابن عربی سے خلوص نیت کے ساتھ بعض مسائل تصوف خصوصاً مسئلہ وحدۃ الوجود میں اختلاف رکھتے تھے لیکن ان کی عظمت بزرگانہ کے قائل تھے ، وہ شیخ ابن عربی کی تعلیمات میں ایک متجسس کی حیثیت رکھتے تھے تا کہ شیخ ابن عربی کی تعلیمات کا مفہوم ان پر کھل جائے ، چنانچہ وہ اس باب اپنی رائے کی غلطی کے اسکان کو بھی نظر انداز نہیں کرتے ، اس لیے مناسب معلوم ہوتا ہے کہ ہم حضرت شیخ محی الدین ابن عربی اور مسئلہ وحدۃ الوجود پر بھی کچھ روشنی ڈالتے چلیں ۔

شیخ محی الدین ابن عربی^{۲۷} اور وحدت الوجود :

بارہویں صدی عیسوی کے آخر میں جو آسمان تصوف پر آفتاب بن کر درخشاں ہوئے ، وہ حضرت شیخ محی الدین ابن عربی ہیں ، انہوں نے تحریک تصوف کو نہ صرف آگے بڑھایا بلکہ وہ سب کچھ دیا ، جس کی اس تحریک کو ضرورت تھی ، اکابر صوفیہ ان کو اپنا امام تسلیم کرتے ہیں ، ان کی دو تصانیف فصوص الحکم اور فتوحات مکیہ سے تحریک تصوف پر بڑے گہرے اثرات مرتب ہوئے ہیں ۔

انہوں ہی نے منصور کے نازہ ' انا الحق کو پہلی مرتبہ فلسفہ وحدت الوجود کی شکلی بخشی ان کے نظریہ وحدت الوجود کو مقبول بنانے میں مختلف دور کے صوفیہ اور شعراء نے نہایت اہم کردار ادا کیا ہے ۔

وحدت الوجود کا ماحصل یہ ہے کہ خدا کے سوا کائنات میں کوئی چیز موجود نہیں، یا یہ کہ کائنات میں جو کچھ موجود ہے سب خدا ہی ہے، لیکن بخلاف اس کے اہل ظاہر کے نزدیک خدا کائنات سے بالکل الگ اور جداگانہ ہستی ہے۔

شیخ اکبر کے نظریہ وحدت الوجود نے بڑے بڑے صوفیہ کو متاثر کیا، اور یہ نظریہ تصوف کی روح بن گیا، یہاں تک علامہ اقبال کے مرشد معنوی مولانا روم بھی وحدت الوجود کے قائل و معترف نظر آتے ہیں۔

پروفیسر خلیق احمد نظامی نے اپنی کتاب ”تاریخ مشائخ چشت“ میں وحدت الوجود کے عملی زندگی پر خوشگوار اثرات کو مرتب ہونے کے ضمن میں لکھا کہ:

اس پر اعتقاد رکھنے والے کا مطمح نظر بلند، ہمدردیاں وسیع اور مقاصد اعلیٰ ہوتے ہیں، وہ عملاً ”ایخلق عیال اللہ“ مخلوق اللہ کا کنبہ ہے) کا قائل ہوتا ہے۔ وحدت الوجود پر ایمان لانے کے بعد انسان میں تنگ نظری اور تعصب کا وجود ہی نہیں رہتا۔ ہمارے مشائخ نے اسی نظریے کے ذریعے دوسری قوموں کے مزاج کو پہچانا، ان کے مذہبی اور سماجی حالات کو پرکھا، پھر اسلام کے زریں اصولوں کو آن تک پہنچانے کی کوشش کی... پھر آگے چل کر وہ لکھتے ہیں، کہ وحدت الوجود کو عملی زندگی میں ایک اعلیٰ عنصر کی حیثیت سے استعمال کرنے کے لیے مجددانہ بالغ نظری اور مذہبی شعور کی ضرورت ہے، ورنہ اس کی گمراہیاں

کبھی ”دین النہی“ کی شکل اختیار کرتی ہیں ، اور کبھی
فتنہٴ نمود وانمود“ کی ۔^۱

شاہ کلیم اللہ دہلوی^۲ نے ایک موقع پر وحدت الوجود کے
متعلق اظہار خیال کرتے ہوئے فرمایا :

(ترجمہ)

”مسئلہٴ وحدت الوجود پیش ہر آشنا و بیگانہ نخواستہ
ہر زبان آورد ۔

مسئلہٴ وحدت الوجود کو ہر آشنا اور بیگانہ کے سامنے
بیان نہیں کرنا چاہئے ۔

متاخر دور کے صوفیہ میں حضرت شاہ نور محمد مہاروی^۳ کا
ارشاد ہے :

براسم ماضیہ کہ حوادث واقع می شدند محض برائے اظہار
وحدت وجود ۔

(ترجمہ)

پہلی آستوں پر جو حوادث واقع ہوئے ہیں وہ صرف
وحدت وجود کے ظاہر کرنے کی بنا پر تھے ۔

(۱) تاریخ مشائخ چشت ، ص ۱۱۳ - ۱۱۴ ۔

(۲) شاہ کلیم اللہ دہلوی : بن حاجی نور اللہ ۲۴ جمادی الثانی ۱۰۶۰ھ
(۱۶۵۰ء) ، اساتذہ : شیخ برہان الدین معروف بہ شیخ بہلول ،
ولادت : شیخ ابوالرضا الہندی ، مرشد : حضرت شیخ یحییٰ مدنی ،
وفات : بعمر ۷۸ یا ۷۹ سال بمرض نقرس اور وجع المفاصل ،
۲۴ ربیع الاول ۱۱۴۲ھ (۱۷ اکتوبر ۱۷۳۹ء) ، اپنی مسکونہ
حویلی جو قلعہ اور جامع مسجد کے درمیان تھی مدفون ہوئے ،
(مکتوبات کلیمی، ص ۹۳) تکملہ سیر الاولیاء ص ۵۸ خزینہ الاصفیاء۔

(بقیہ حاشیہ صفحہ ۵۲۲)

علامہ اقبال اور ابن عربی :

علامہ اقبال آن لوگوں میں ہیں ، جنہوں نے شیخ ابن عربی کے فلسفہ وحدت الوجود کی سخت مخالفت کی ، انہوں نے مسئلے کا ماخذ افلاطون کے فلسفے تصورات کو قرار دیا ، جس کو صوفیہ اعیانِ ثابہ سے تعبیر کرتے ہیں ۔ وہ وحدت الوجود کے فلسفے کو فلسفہ افلاطونی سے تعبیر کرتے ہیں ۔ اور کوہستان وجود میں اس فلسفے کو سم قرار دیتے ہیں ، آن کا خیال ہے کہ اس فلسفے نے قوم کو ایک ایسا نشہ ہلایا ہے کہ جس نے قوم کے افراد کو خودی سے نابلد کر کے ذوقِ عمل سے محروم کر دیا ہے ، اور متم بالائے متم یہ ہے کہ صوفیوں نے اس کے فلسفے کو تسلیم کر کے اس فلسفے میں اپنے آپ کو اس طرح جذب کیا ہے کہ وہ اسلامی نظریہ حیات کے مطابق نظر آنے لگا ۔ علامہ نے اسرار خودی میں تمثیلاً شیر و گوسفند کی حکایت سے ان کی مراد افلاطون ہے ، لکھ کر اس بات کو واضح کیا ہے کہ کس طرح گوسفند نے جس سے آن کی مراد افلاطون ہے شیر کو نفی خودی کی تعلیم دی ہے ۔ فرماتے ہیں :

راہبِ دیرینہ افلاطون حکیم

از گروہِ گوسفندانِ قیدیم۔

(بقیدہ حاشیہ نمبر ۳ صفحہ ۵۲۱)

(۳) شاہ محمد مہاروی : ولادت : ۱۴ رمضان ۱۱۳۲ھ (۱۷۱۰ء)

بمقام چوٹالہ ، اساتذہ : حافظ محمد مسعود ، حافظ برخوردار جی ،

مرشد : شاہ فخر شاہ فخر صاحب ، وفات : ۳ ذی الحجہ ۱۲۰۵ھ

مزار : تاج سرور - (مناقب المعبوبین) -

رخسِ او در ظلمتِ معقولِ گم
 در کہستانِ وجودِ افگندہ سم
 آن چنانِ افسوںِ نا محسوسِ خورد
 اعتبارِ از دستِ و چشمِ و گوشِ برد
 گفتِ مگرِ زندگیِ درِ مردنِ است
 شمعِ را صدِ جلوہ از افسردنِ است
 بر تخیلہائے ما فرماں روا ست
 جامِ او خوابِ آورو گیتیِ ربا ست
 گوسفندے در لباسِ آدمِ است
 حکمِ او بر جانِ صوفیِ محکمِ است
 فکرِ افلاطونِ زیاں را سودِ گفت
 حکمتِ او بود را نا بودِ گفت
 منکرِ ہنگامہٗ موجودِ گشت
 خالقِ اعیانِ نا مشہودِ گشت
 آپوشِ بے بہرہ از لطفِ خرام
 لذتِ رفتارِ بر کبکشِ حرام
 قومہا از سکرِ آو مسمومِ گشت
 خفتِ و از ذوقِ عملِ محرومِ گشت

علامہ ، حضرت مجدد الف ثانی کے نظریے ہمہ از اوست سے
 متاثر ہیں ، آن کے خیال میں ملت اسلامیہ میں فلسفہ ”ہمہ اوست“
 کے عام ہونے کی وجہ سے قوتِ عمل سے محرومی ، ترکِ جدوجہد ،
 ناتوانی ، کاہلی ، سستی مسلمانوں میں پیدا ہوئی ، یہاں تک کہ
 انہوں نے اپنی خودی اور وجود کو فراموش کر دیا ، انہوں نے اپنی
 فکری کاوشوں کے بعد خودی کے فلسفے کو قرآنی آیت :

ولله العزة ولرسوله وللمؤمنين ولكن المنافقين لا يعلمون
عزت اللہ ، اور اُس کے رسول اور مومنین کے لیے ہے ،
لیکن منافق اس (بات کو) نہیں جانتے ۔

اور حدیث نبوی صلی اللہ علیہ وآلہ وسلم سے جس میں
ارشاد فرمایا گیا ۔

(ترجمہ)

من عرف نفسه فقد عرف ربه (جس نے اپنی ذات کو پہچانا اُس
نے اپنے رب کو پہچانا) سے اخذ کیا ہے ، انہوں نے اس حدیث کے
مطابق اپنے فلسفے کی بنیاد خودی پر رکھی ، اور اپنے نفس کے
عرفان کو خدا کی معرفت کا ذریعہ ٹھہرایا ، چنانچہ اسرار خودی
میں فرماتے ہیں :

پیکرِ مستی ز آثارِ خودی است
ہر چہ می بینی ز اسرارِ خودی است
خویشتن را چون خودی بیدار کرد
آشکارا عالمِ پندار کرد
صد جہاں پوشیدہ اندر ذاتِ او
غیرِ او پیدا ست از اثباتِ او

پیامِ مشرق میں کہتے ہیں کہ :

ز من گو صوفیانِ با صفا را
خدا جو بیان و معنی آشنا را
غلامِ ہمتِ آن خود پرستم
کہ با نورِ خودی بیند خدا را

زبورِ عجم میں فرماتے ہیں :

از ہمہ کس کنارہ گیر ، صحبتِ آشنا طلب
ہم ز خدا خودی طلب ، ہم ز ہرودی خدا طلب

بالِ جبریل میں فرماتے ہیں :

خودی میں گم ہے خدائی تلاش کر غافل

یہی ہے تیرے لیے اب صلاح کار کی راہ

تصوف میں نظریہٴ خودی علامہ اقبال کا وہ فلسفہ تھا کہ جس نے تصوف کی دنیا کو ایک نئی راہ دکھائی ، انہوں نے خودی کا فلسفہ دے کر ذوقِ عمل کو بیدار کیا اور خودی کے رُخ سے نقاب اٹھا کر اس راز کو فاش کیا ہے کہ خدائے تعالیٰ نے انسان کو اشرف المخلوقات پیدا کیا ہے ، اور دنیا میں آسے اپنا خلیفہ مقرر کیا ہے، اس لیے انسان کا فرض ہے کہ وہ اپنی خودی کو پہچانے ، اور اشیا کے خواص پر غور کر کے ان کو مسخر بنائے ، وہ خودی کو بحرِ وحدت میں فنا کر کے حیاتِ جاودانی کا راستہ نہیں ڈھونڈتے بلکہ خودی کے شعور کو بیدار کر کے حیاتِ جاودانی کی راہ دکھاتے ہیں ۔ فرماتے ہیں :

سُفَرِ جاوداں زِی ، جاوداں میر

جہانی را کہ پیش آید فراگیر

بہ بحرِش گم شدن انجام ما نیست

اگر او را تو در گیری فنا نیست

وہ انسانوں کو خودی سے آراستہ کر کے کائنات کی تسخیر کی طرف توجہ دلاتے ہوئے ذہنِ انسانی میں فکر و عمل اور محنت کی عظمت کی نئی شمع روشن کرتے ہوئے کہتے ہیں !

اے کہ از تائیرِ افیوں خفته ای

عالمِ اسباب را دوں گفتم ای

خیز و وا کن دیدهٔ مخمور را
 دوز مخوان این عالم مجبور را
 غایتش توسیع ذاتِ مسلم است
 امتحانِ ممکناتِ مسلم است
 می زند شمشیرِ دوران بر تنت
 تابه بینی هست خون اندر تنت
 سینه را از سنگ زورے ریش کن
 امتحانِ استخوانِ خویش کن
 حق جہاں را قسمتِ نیکان شمرد
 جلوه اش بادیدۂ مومن سپرد
 تاز تسخیرِ قوائے این نظام
 ذو فنونیہاے تو گردد تمام
 دست رنگیں کن زخونِ کوہسار
 جوئے آب گوہر از دریا برآر
 تابش از خورشید عالم تاب گیر
 برق طاق افروز از سیلاب گیر
 ثابت و ستیاریۂ گردونِ وطن
 آن خداوندانِ اقوامِ کہن
 این ہمہ اے خواجہ! آغوش تو اند
 پیش خیز و حلقہ در گوشِ تو اند
 جستجو را محکم از تدبیر کن
 انفس و آفاق را تسخیر کن

چشم خود بکشا و در اشیا نگر
 نشہ زیر پردہ صہبا نگر
 تا نصیب حکمت اشیا برد
 نا توان باج از توانا یاں خورد^۱

وہ فلسفہ خودی میں اپنے آپ کو مولانا روم کا فیض یافتہ فرار دیتے ہیں ، اس حقیقت سے انکار نہیں کہ مولانا روم اگرچہ مسلک وحدۃ الوجود کے قائل تھے ، لیکن ان کے یہاں فلسفہ خودی کی بھی جھلکیاں ملتی ہیں مگر علامہ نے فلسفہ خودی کو اپنے فکر کا موضوع خاص بنا کر ایک ایسا رنگ و آہنگ بخشا ہے کہ اگر انہیں فلسفہ خودی کا مؤسس کہا جائے تو بے جا نہ ہوگا ۔

اس کے باوجود کہ علامہ ، شیخ ابن عربی کے فلسفہ وحدت الوجود سے سخت اختلاف رکھتے تھے مگر ان کی صوفیانہ عظمت کے قائل تھے ، تلمیحات اقبال میں سید عابد علی مرحوم نے لکھا کہ :

علامہ نے ایران کے ما بعد الطبعیات اور اپنے خطبات میں ابن العربی سے استفادہ بھی کیا ہے ، اور ان کی تردید بھی کی ہے ۔^۲

اب ہم حضرت شیخ محی الدین ابن عربی^۳ حالات زندگی اجالا پیش کرتے ہیں تاکہ ان کی زندگی کے مختلف پہلو قارئین کے سامنے آسکیں ۔

حالات حضرت شیخ ابن عربی :

حضرت شیخ محی الدین ابن عربی ۵۵۶ (۱۱۶۵ء) میں

۱ - رموز بے خودی ، ص ۱۶۵ - ۱۶۶

۲ - تلمیحات اقبال ، ص ۱۵۱

اسپین کے مشہور شہر مرسیہ میں پیدا ہوئے، ۸ سال کی عمر میں مرسیہ سے لسبن آئے، لسبن میں قرآن و حدیث کی تعلیم حاصل کی، اس کے بعد اشبیلیہ تشریف لے گئے، اور وہاں کے مشاہیر کی صحبت سے مستفیض ہوئے، نامساعد حالات نے ان کو اشبیلیہ ٹھہرنے کا دیا۔^۱

دائرہ معارف اسلامیہ جلد اول میں ہے کہ ان کا نام شیخ ابوبکر محی الدین بن علی تھا، وہ ۱۷ رمضان ۵۵۶۰ میں پیدا ہوئے۔ ۵۵۶۸ میں اشبیلیہ چلے آئے۔ ۵۵۹۸ میں وہ بلادِ مشرق کی طرف روانہ ہو گئے۔ بالآخر انہوں نے دمشق میں سکونت اختیار کر لی۔ ابن عربی کے متعلق شدید اختلاف ہے، بعض لوگوں کے نزدیک وہ ولی کامل تھے، اور علم باطنی میں سند تھے، ان کے بہت سے مشاہیر جلیل القدر علماء بھی تھے۔ مثلاً مجدد الدین فیروز آبادی، الجلال سیوطی، عبدالرزاق کاشانی، متاخرین میں عبدالوہاب شعرانی۔ ممتاز مخالفین میں رضی الدین الخیاط الذہبی، ابن تمیمیہ، ابن ایاس، علی القادری، اور جمال الدین محمد نور الدین صاحب کشف الغمہ ہیں۔ دوسرا گروہ وہ ہے جو ان کا شدید مخالف ہے اسی طرح ان کی کتابیں بعضوں کے نزدیک بڑی وقعت سے دیکھی جاتی ہیں، اور بعض ان کی مذمت کرتے ہیں۔^۲

خلافت :

نفعات الانس میں ہے کہ تصوف میں ان کے خرقے کی نسبت

۱ - تاریخ مشائخ چشت، ص ۱۱۱

۲ - دائرہ معارف اسلامیہ جلد ۱: ص ۶۰۵ تا ۶۱۲

ایک واسطے سے حضرت شیخ عبدالقادر جیلانی رحمۃ اللہ علیہ سے جا ملتی ہے ، خود حضرت شیخ اکبر کا بیان ہے کہ میں نے خرقہٴ خلافت ابوالحسن علی بن عبداللہ بن جامع کے ہاتھ سے موصل کے باہر آن کے باغ سقلی میں ۵۶۰۱ (۶۱۲۰۴) میں پہنا تھا ۔^۱

شیخ ابن عربی اسپین کے ہر گوشے میں پہنچے ، اور وہاں کے کا بغور مطالعہ کیا ، قرطبہ میں ابن رشد سے ملاقات کی - ۵۹۸ء (۶۱۲۰۱) میں شیخ اکبر نے مشرق کی طرف رخ کیا ، مصر ، حجاز ، بغداد ، ایشیائے کوچک کی سیاحت کی ، لیکن آن کے نظریات میں ایک ایسی جدت و ندرت تھی کہ کہیں بھی انہیں لوگوں نے چین سے بیٹھنے نہ دیا ۔^۲

شیخ شہاب الدین سہروردی سے ملاقات :

مسلماً سہروردیہ کے مشہور بزرگ حضرت شیخ شہاب الدین سہروردی جو شیخ اکبر کے ہم عصر ہیں ، ان دونوں کی ملاقات مکہ معظمہ میں ہوئی ، دونوں نے ایک دوسرے کی طرف دیکھا ، اور بغیر کسی گفتگو کے ایک دوسرے سے رخصت ہو گئے ، بعد میں کسی نے شیخ اکبر سے ، شیخ شہاب الدین سہروردی کے متعلق پوچھا تو فرمایا کہ : وہ ایک سرد ہے جو سراپا متبع سنت ہے ۔ اسی قسم کا سوال جب شیخ اکبر کے متعلق حضرت شہاب الدین سہروردی سے کیا گیا تو انہوں نے فرمایا کہ : وہ حقائق کے سمندر ہیں ۔^۳

۱ - تفحات الانس (آردو ترجمہ) ص ۵۸۳ -

۲ - تاریخ مشائخ چشت ، ص ۱۱۱ -

۳ - تفحات الانس (آردو ترجمہ) ص ۵۸۱ -

شیخ علاء الدولہ سمنانی جو شیخ اکبر کے فلسفہٴ وحدت الوجود کے سخت مخالفین میں تھے، جن کا تذکرہ علامہ اقبال نے بھی اپنے ایک خط میں کیا ہے، جو ہم منصور کے حالات ضمن میں ذیلی حواشی میں نقل کر آئے ہیں، لیکن باوجود اس مخالفت کے حضرت شیخ علاء الدولہ سمنانی شیخ اکبر کے بزرگی اور کمال کے مداح و معترف تھے، انہوں نے شیخ اکبر کی کتاب فتوحات کے حاشیے پر ایک جگہ لکھا :

ایٹھا الصدیق و ایٹھا المقرب و ایٹھا الولی و ایٹھا المعارف الحقانی
(اے صدیق ، اے مقرب ، اے ولی ، اے عزیزِ حقانی)

وفات :

حضرت شیخ اکبر بروز جمعرات ۲۲ ربیع الآخر ۱۰۳۸ھ (۱۶۲۴ء) میں واصل الی اللہ ہوئے، اور دمشق کے باہر کوہ فاسیون و حالیا میں جو موضع صالحیہ سے مشہور ہے مدفون ہوئے۔^۱

تصانیف :

شیخ اکبر کثیر التصانیف بزرگی تھے، مولانا جامی نے نفعات الانس میں ان کی تصانیف کی تعداد پانسو سے زائد بتائی ہے، شیخ اکبر نے بعض دوستوں کی فرمائش پر اپنے ایک رسالے میں اپنی تصانیف کی فہرست میں دو سو پچاس سے زیادہ کتابوں کے نام تحریر کیے ہیں، جن میں سے اکثر تصوف پر ہیں^۲، پروفیسر خلیق احمد نظامی

(۱) نفعات الانس (آردو ترجمہ)، ص ۵۹۲، نفعات الانس میں شیخ اکبر کی ولادت کی تاریخ ۱۷ رمضان ۵۵۶ (۱۱۶۵ء) مندرج ہے۔

(۲) نفعات الانس (آردو ترجمہ) ص ۵۸۰-۵۸۱۔

نے اپنی کتاب تاریخ مشائخ چشت میں لکھا کہ: برکلمان نے ان کی ڈیڑھ سو ایسی تصانیف کی فہرست دی ہے، جو اب بھی دستیاب ہوتی ہیں^۲، لیکن شیخ اکبر کی جن کتابوں کو غیر معمولی شہرت و مقبولیت حاصل ہوئی، اور جن کو آج بھی صوفیائے کرام حرزِ جاں بنائے ہوئے ہیں، اور جنہیں ان کے نظریات و فکر کا آئینہ دار کہنا چاہیے، وہ فصوص الحکم اور فتوحات مکیہ ہیں۔

فتوحات کے متعلق شیخ اکبر کا اظہار خیال:

نفحات الانس میں حضرت شیخ اکبر نے اپنی تصانیف پر اظہار خیال کرتے ہوئے فرمایا کہ ان کتابوں کی تصنیف میں مرا آزادہ دورے مصنفین کی طرح نہیں تھا، بلکہ بعض تصانیف میں نے اس لیے کہیں کہ خواب یا مکاشفے میں مجھے خدائے تعالیٰ کی طرف سے حکم ہوتا تھا۔

فتوحات مکیہ کے متعلق فرماتے ہیں کہ جو حقائق و معارف قاری کے لیے بطور امانت درج کیے ہیں، وہ اکثر خانہ کعبہ کے طواف کرنے کے وقت یا حرم شریف میں بحالت مراقبہ خدائے تعالیٰ نے مجھ پر کھولے ہیں۔

فتوحات مکیہ میں ایک اور جگہ تحریر فرمایا کہ: ہم پر اس کتاب کی تکمیل کے لیے خدائے تعالیٰ کا تاکید حکم وارد ہوا، اس وجہ سے ہم اس کتاب کی تصنیف میں مشغول ہو گئے،

۱۔ تاریخ مشائخ چشت ص ۱۱۱ بحوالہ معی الدین ابن عربی از عقیفی۔

اور دوسرے امور کے انجام دینے سے رک گئے۔^۱

دائرہ معارف اسلامی میں ہے کہ یہ کتاب انہوں نے ۱۹۲۹ء میں مکہ معظمہ میں تصنیف کی تھی۔^۲

ہم نے شیخ محی الدین ابن عربی کے فلسفہ وحدۃ الوجود، آن کی زندگی، اور حضرت مجدد الف ثانی کے فلسفہ وحدۃ الشہود کے متعلق علامہ اقبال کی رائے کو گزشتہ اوراق میں مہیں تفصیل سے پیش کر دیا ہے۔ ان دونوں میں سے ایک تصوف کا آفتاب ہے تو دوسرا اسلامی فکر و نظر، شعر و ادب کا ماہتاب دونوں کے پاس دلائل و بیراہین ہیں، دونوں خلوص نیت کے ساتھ اپنی اپنی راہ پر گامزن ہیں، دونوں اپنے اپنے فلسفے میں حق کے متلاشی ہیں، دونوں کا مقصد ایک اور جادے مختلف ہیں۔

اس کے بعد ہم مولانا شاہ سلیمان پھلواری کے حالات زندگی کی طرف متوجہ ہوتے ہیں۔

علامہ کا مولانا شاہ سلیمان کے متعلق تاثر :

علامہ نے ایک خط میں جو ۹ مارچ ۱۹۱۶ء کو مولانا شاہ سلیمان علیہ الرحمہ کی خدمت میں بھیجا، اس میں مولانا کے متعلق اپنے جذبات و تاثرات کو سموتے ہوئے لکھا کہ:

آپ کو اللہ تعالیٰ نے کمال روحانی کے ساتھ علم و فضل سے آراستہ کیا ہے۔

(۱) تاریخ مشائخ چشت، ص ۱۱۱-۱۱۲ بحوالہ فتوحات مکہ، ج،

۱۰۱-۹۸-

(۲) دائرہ معارف، جلد ۱، ص ۶۰۵ تا ۶۱۲۔

پھر اسی خط کے آخر میں لکھا :

آپ کے مکتوبات نہایت دلچسپ ہیں، اور حفاظت سے رکھنے کے قابل، نہ کہ ردی کی ٹوکری میں ڈالنے کے قابل میں نے خود ان کو پڑھا ہے، اور بیوی کو پڑھنے کے لیے دیا ہے، یہ اعتراف ضرور کرتا ہوں کہ بعض بعض مقامات سے مجھے اختلاف ہے، اور یہ سب مقامات مسئلہ وحدۃ الوجود سے تعلق رکھتے ہیں جب آپ اپنے مضمون میں زیادہ تشریح سے کام لیں گے تو ممکن ہے مجھے اختلاف نہ رہے

حالات :

پاک و ہند کے نامور عالم و صوفی واعظ و خطیب مولانا شاہ سلیمان پھلواری، صوبہ بہار کے مشہور ضاع عظیم آباد پٹنہ کے ایک مردم خیز قصیے پھلواری میں ۱۲۷۶ھ (۶۰ - ۱۸۶۹ء) میں پیدا ہوئے۔

اس وقت ہندوستان کی علمی دنیا جن چراغوں سے تابناک تھی، ان میں فرنگی محل لکھنؤ میں مولانا عبدالحی، سہارنپور میں مولانا احمد علی اور دہلی میں سید نذیر حسین محدث دہلوی علم کے وہ بحر ذخار تھے کہ تشنگانِ علم ان چشموں سے فیض یاب ہوتے تھے۔

مولانا شاہ سلیمان پھلواری علوم کے ان تینوں سرچشموں سے مستفیض ہوئے، وہ پہلے فرنگی محل آئے، یہاں سے فارغ ہو کر

سہارنپور اور دہلی گئے ۱۲۹۷ھ (۱۸۸۰ء) میں ان تینوں درسگاہوں میں علوم ظاہر کی تکمیل کی۔

لکھنؤ کے دوران قیام میں انہوں نے علوم درسیہ کی تکمیل کے بعد طب کی بھی تکمیل کی، اور طبیب کی حیثیت سے اپنی زندگی کا آغاز کیا، اور شروع میں حکیم محمد سلیمان کے نام سے مشہور ہوئے۔

شاعری سے ذوق رکھتے تھے، اور لکھنؤ کے مشاعروں میں پڑھتے بھی تھے اپنے پیشے کے لحاظ سے اپنا تخلص ”حاذق“ رکھا تھا، مشہور عالم شاعر شوق نیموی کے ہمدرس تھے۔

ملت کی تباہ حالی سے متاثر ہو کر چند بزرگوں نے مل کر ندوۃ العلماء کے نام سے پہلے کانپور میں پھر لکھنؤ میں ایک انجمن کی بنیاد ڈالی مولانا سید محمد علی، علامہ شبلی، مولانا عبدالحق حقانی، سید ظہور الاسلام فتح پوری، مولانا ابراہیم صاحب آروی، اور مولانا شاہ سلیمان پھلواری اس انجمن کے ممتاز اراکین میں تھے، اسی کے پلیٹ فارم سے مولانا کی خطیبانہ تقریروں کا شہرہ عام ہوا۔ دارالعلوم ندوہ کی بنیاد حضرت شاہ سلیمان پھلواری کی تحریک و تجویز کا نتیجہ ہے۔

مولانا کی خدمات :

رفتہ رفتہ مولانا کی خطیبانہ شہرت سے ہندوستان گونچ آٹھا، مرسید نے مولانا کی وہ تقریر جو انہوں نے ندوۃ العلماء کے سالانہ اجلاس میں کی تھی، اپنے اخبار میں ”شاہ سلیمان کا نیچریانہ وعظ“ کی سرخی سے چھاپی۔

مولانا شاہ سلیمان نے صوفیانہ ماحول میں آنکھیں کھولیں ، وہ صوفیہ کی گودوں میں پلے اور بڑھے ، اور خود بھی علم و فضل کے ساتھ ایک باعمل صوفی اور درویش تھے ، تصوف کا رنگ ان پر سب سے زیادہ غالب تھا ، وہ سلسلہ قادریہ اور چشتیہ کے مرید و خلیفہ تھے ، انہوں نے اپنے خاندان سے بھی فیوض باطنی حاصل کئے تھے ، اور حضرت حاجی امداد اللہ مہاجر مکی علیہ الرحمہ سے بھی نسبت رکھتے تھے ، ان کے مریدوں اور عقیدت مندوں کی تعداد کثیر تھی ، جو پنجاب ، مدراس ، شمالی بہار اور صوبہ متحدہ میں پھیلے ہوئے تھے ۔

مولانا کے مواعظ و ارشادات اثر و تاثیر کا ایک گنجینہ ہوتے تھے ، نہایت خوش الحان تھے ، شنوی مولانا روم اس خاص انداز سے پڑھتے کہ سننے والے جھوم جھوم جاتے تھے ۔

طباعتی اور زہانت میں اپنا جواب نہ رکھتے ، علامہ سلیمان ندوی علیہ الرحمہ کا بیان ہے کہ ۱۹۱۵ء میں ندوہ کے ایک جلسے چار سلیمان اتفاق سے جمع ہو گئے تھے : قاضی محمد سلیمان منصور پوری مصنف رحمہ اللعالمین ، مولانا سلیمان اشرف (استاد دینیات مسلم یونیورسٹی علی گڑھ) مولانا شاہ سلیمان پھلواری اور میں ، اس موقع پر مولانا شاہ سلیمان پھلواری نے برجستہ فرمایا کہ آج کل کئی کئی سلیمان پیدا ہو گئے ہیں ، لیکن ان میں سلیمان بن داؤد میں ہوں۔ ع
پریاں نئی نئی ہیں سلیمان نئے نئے

حضرت شاہ سلیمان پھلواری کے والد ماجد کا نام داؤد تھا ، اور اسی لیے ان کی ”مہر میں“ و ”ورث سلیمان داؤد“ ، کندہ تھا ،

یہ سن کر مجمع بے اختیار ہنس پڑا پھر فرمایا پہلے سلیمان فرد تھا ، اب رباعی ہے ، چار چار سلیمان بک جا ہیں ۔

افسوس ہے کہ آج عام و عمل کے یہ چاروں آفتاب غروب ہو چکے ، اب نہ رباعی ہے ، نہ قطعہ اور نہ فرد ۔ واللہ هو الباقی ، حضرت شاہ صاحب کے تقریروں میں دل آویز نکتے بڑی گرمی محفل پیدا کر دیتے تھے ، رنگوں میں محمڈن ایجوکیشنل کانفرنس میں جب کہ بعض مولویوں نے کانفرنس والوں پر کفر کا فتویٰ لگا دیا تھا ، نواب محسن الملک (جن کا نام مہدی علی تھا) وہ بھی حضرت شاہ صاحب کے ساتھ تھے ، جلسے میں تقریر کرتے ہوئے حضرت شاہ صاحب نے فرمایا : یہاں کے بعض مولویوں نے اہل کانفرنس پر کفر کا فتویٰ لگایا ہے ، جس میں شاید میں بھی داخل ہوں ، مگر غور تو کیجئے کہ نواب محسن الملک تو مہدی ہیں (نام مہدی علی تھا) ان کو کون مسلمان دجال کہے گا ، اور مجھ پر تو کفر کا فتویٰ لگ ہی نہیں سکتا کہ خود اللہ تعالیٰ کی شہادت ہے : رما کفر سلیمان ولکن الشیطنین کفروا (سلیمان علیہ السلام نے کفر نہیں کیا بلکہ شیطانوں نے کفر کیا)

ان کے صاحب علم و فضل ہوتے محب محترم مولانا حسن مثنوی ندوی نے ۱۹۵۲ء میں آل پاکستان ایجوکیشنل کانفرنس کراچی کے محلے میں حضرت شاہ سلیمان پھلواری کے حالات زندگی قلم بند کرتے ہوئے لکھا کہ :

حضرت مولانا شاہ سلیمان پھلواری اپنے عہد میں ایک امتیازی

(۱) یاد رفتگان (علامہ سید سلیمان لدوی) ص - ۱۷۹ تا ۱۸۷

حیثیت اور غیر معمولی جامعیت کے قدسی نفس بزرگی شریعت و طریقت کے امام اور املاسی میاست کے مقتدر رہنما ، سحرالبیان خطیب اور بذلہ سنج ادیب تھے ، ان کی ساری زندگی قوم و ملت کی تعمیر میں صرف ہوئی ، اور پچاس ساٹھ سال تک اس برصغیر کا گوشہ گوشہ ان کے دل گداز پند و نصائح سے گونجتا رہا

یہ حکیم شاہ محمد محبوب عالم کے پوتے تھے ، جن کا مقصد حیات ہی اعلاء کلمہ اللہ تھا اور حکیم مولانا شاہ محمد داؤد آن کے والد محترم تھے ، جو فیض آباد شہر کے طبیب تھے - ۱۸۵۷ء کی جنگ آزادی کے زمانے میں جب کہ فرنگی استبداد شمع حق کے پروانوں کو کچل رہا تھا ، مولانا حکیم شاہ محمد داؤد بھی روپوش ہوتے ہوئے پھلواری پہنچے ، یہیں ۱۲ محرم سنہ ۱۲۵۵ کو شاہ سلیمان پھلواری کی ولادت باسعادت ہوئی -

انہوں نے جن اہم علمی سرکڑوں میں تعلیم پائی ، ان کا تذکرہ ہم پہلے کرچکے ہیں - علوم ظاہری سے فراغت حاصل کرنے کے بعد ، وہ علم طریقت کی طرف متوجہ ہوئے ، مولانا حسن مشنلی ندوی نے لکھا کہ پہلے وہ اپنے خسر اور پیر و مرشد مصباح الطالبین حضرت مولانا شاہ علی حبیب نصر پھلواری سے ، پھر شیخ زمانہ حضرت مولانا شاہ فضل رحمان گنج مراد آبادی سے ، اور بعد میں قطب عالم حاجی امداد اللہ مہاجر مکی سے جب کہ ۱۳۰۴ء میں حج کے لیے گئے تو اجازت و خلافت سے سرفراز ہوئے ، اجازت و خلافت حضرت شاہ فضل رحمان گنج مراد آبادی سے بھی حاصل تھی -

حضرت شاہ سلیمان نے جو علمی ملی اور سیاسی خدمات انجام دیں ، ان کی تفصیل دیتے ہوئے ان کے دانشور پوتے مولانا حسن مشنی نے لکھا کہ : جب حج سے واپس آئے تو ایک ولولہ تازہ ساتھ لے کر آئے ، حضرت قبلہ حضرت حاجی امداد اللہ صاحب نے ان سے فرمایا کہ تذکیہ (وعظ و نصیحت) کیا کرو ۔ چنانچہ مرشد کے اس حکم کی تعمیل میں انہوں نے اللہ کا نام لے کر پوری توانائیوں کے ساتھ وعظ و نصیحت کا باقاعدہ سلسلہ شروع کیا ، وہ اپنی بے مثال خطابت اور روح پرور وعظ گوئی کے اعتبار سے سارے برصغیر ہند میں یگانہ عصر تھے اسی تذکیر سے انہوں نے مجلس اندوہ العلماء کی بنیاد رکھی ، اسی تحریک نے علماء و مشائخ کو ان کی خلوتوں سے از سر نو نکال کر خدمت قوم و ملت کی جلوتوں میں پہنچا دیا ، ہر طرف سے تعلیم تعلیم ! تعمیر تعمیر کی آواز آنے لگی ۔

شاہ صاحب نے فقہ اسلامی کی تدوین جدید کی ضرورت کی طرف بھی توجہ دلائی ۔

مسلم ایجوکیشنل کانفرنس سر سید کی وہ تعلیمی تحریک تھی ، جو ۱۸۸۶ء میں قائم ہوئی تھی ، اس کانفرنس کی مقبولیت کا ایک بڑا ذریعہ مولانا کے مواعظ ہی ہوا کرتے تھے کوئی وفد خواہ ندوہ کا ہو ، یا کانفرنس اور گڑھ کا ایسا نہ ہوتا تھا کہ جس میں شاہ صاحب کی شرکت لازمی نہ سمجھی جاتی ہو ۔

حضرت شاہ صاحب عالم و صوفی اور رہنمائے ملت ہونے کے ساتھ ساتھ ایک ماہر تعلیم بھی تھے وہ کلکتہ یونیورسٹی سینٹ کے وکن تھے ، مدرسہ عالیہ کلکتہ کی مدرسہ کمیٹی اور نصاب کمیٹی ،

کے بھی رکن ، ڈھا کہ یونیورسٹی قائم کرنے کی جدوجہد میں نواب سلیم اللہ کے معین و مددگار رہے ۔

اس دور کی اسلامی سیاست میں انہوں نے نمایاں حصہ لیا ، ان کی سیاسی زندگی کا عظیم مقصد وجودِ ملی کی حفاظت و بقا اور اسلام کی سر بلندی کے لیے جدوجہد تھا آل انڈیا مسلم لیگ قائم ہوئی تو وہ اس کے ساتھ تھے ، خلافت کی تحریک چلی تو انہوں نے اس تحریک میں نمایاں خدمات انجام ، جمعیت العلماء سب سے پہلے سوبہ بہار میں آن پی کی صدارت میں قائم ہوئی ۔ خلافت کمیٹی نے جب ترک سوالات کا فیصلہ کیا تو شاہ صاحب نے ترک سوالات کی تحریک میں نمایاں حصہ لیا ۔

حضرت شاہ صاحب نے صوفیہ اور مشائخ زادوں کی اصلاح کی فکر کی طرف بھی توجہ کی ، وہ ان کو رسومات واپس سے نکال کر قوم و ملت کے لیے مفید تر بنانا چاہتے تھے ۔

علامہ اقبال نے ۱۹۱۶ء میں جب تصوفِ اسلامیہ کی تاریخ لکھنی شروع کی اور قدیم و جدید محققین کی کتابیں پڑھیں ، شکوک و شبہات کا ایک انبار ان کے ذہن و فکر میں جمع ہو گیا ، اور وحدۃ الوجود کے بارے میں تفصیلی اور حقیقی معلومات درکار ہوئیں ، تو انہوں نے بھی شاہ صاحب سے خط و کتابت کی ، اور اپنی مشنوی پر رائے مانگی ۔

مختصر یہ کہ حضرت شاہ صاحب کی ذات گرامی بجائے خود ایک ادارہ طریقت اور درسگاہِ تصوف تھی ، نصف سے زیادہ

عرصے تک انہوں نے خدمت و تعمیر ملت میں ہمہ تن مصروف
و منہمک رہ کر عملاً اس کو ثابت کر دیا کہ :

بزرگی بہ از خدمتِ خلق نیست

بہ تسبیح و سجادہ و خلق نیست

۲۷ صفر ۱۳۵۴ھ (۳۱ مئی ۱۹۳۵ء) کو جمعہ کے دن

صبح کی نماز کے وقت حضرت شاہ سلیمان پهلواروی واصل الی اللہ
ہوئے ۔

(۱) ہم العلم جنوری ۱۹۵۲ء ص ۸۸ تا ۹۹ ان معلومات میں
محبت محترم جناب سید الطاف علی صاحب بریلوی سکریٹری
آل پاکستان ایجوکیشنل کانفرنس کراچی کے شکر گزار ہیں ،
جنہوں نے ہماری رہبری کی ، اور مولانا حسن مثنیٰ ندوی کے
اس عالمانہ مضمون کی طرف توجہ مبذول کرائی ۔ (مؤلف)

حضرت سید پیر مہر علی شاہ گولڑویؒ

علامہ اقبال کی عقیدت :

علامہ اقبال حضرت سید پیر مہر علی شاہ گولڑوی کے تبحر علمی اور بصیرت روحانی کے بے حد مداح و معترف تھے۔ ایک خط میں جو حضرت سید پیر مہر علی شاہ کے نام علامہ نے تحریر کیا ہے جسے ہم آئندہ اوراق مکمل نقل کریں گے، اس خط سے اس گہری عقیدت کا پتا چلتا ہے جو علامہ کو آپ سے تھی۔

حالات :

حضرت پیر سید مہر علی شاہ کے والد محترم کا نام سید نذر الدین شاہ تھا، آپ کا سلسلہ نسب چوہیسویں پشت میں حضرت شیخ عبدالقادر جیلانیؒ سے جا ملتا ہے۔

سلسلہ نسب :

مہر علی شاہ ، بن سید نذر الدین ، بن سید پیر غلام شاہ
بن سید روشن دین ، بن سید عبدالرحمن ، بن سید
عنایت اللہ ، سید عنایت علی ، بن سید فتح اللہ ، بن سید

اسد اللہ ، بن سید فخر الدین ، بن سید احسان ، بن سید درگاہی ، بن سید جمال علی ، بن سید محمد جمال ، بن سید ابی محمد ، بن میراں سید محمد کلان ، بن میراں شاہ قادر - بن السید ابی الحسنات ، بن سید التاج ، بن سید بہاء الدین ، بن سید جلال الدین ، بن سید داؤد ، بن سید علی ، بن سید ابی صالح نصر ، بن سید عبدالرزاق ، بن شیخ سید عبدالقادر جیلانی بغدادی الحسنی آبا و الحسنی آما -

آپ کے اجداد میں حضرت شاہ قمبض (یا کمبض) ہندوستان تشریف لائے ، اور حضرت شیخ عبدالقدوس گنگوہی^۱ سے ملاقات کی ، اور ساڈھپورے میں مقیم ہو گئے ، اور وہیں وفات پائی ، حضرت شاہ قمبض کے دو صاحبزادے تھے ، وہ گواڑہ تشریف لے آئے ، ان میں سے ایک نے شادی نہ کی ، دوسرے صاحبزادے کا سلسلہ اب تک چلا آرہا ہے ، حضرت خواجہ مہر علی شاہ ان ہی کی اولاد میں ہیں ، حضرت سید پیر مہر علی شاہ یکم رمضان ۱۲۷۳ھ (۱۸۵۹ء) میں پیدا ہوئے -

بیعت :

پیر سید مہر علی شاہ نے خواجہ شمس الدین سیالوی^۲ کے دست حق پرست پر بیعت ہو کر خلافت حاصل کی -

۱ - انوار الاصفیاء (ناشر شیخ غلام علی - لاہور) ، ص ۶۰۳ -

۲ - خواجہ شمس الدین سیالوی : حضرت سلیمان تونسوی کے

(بقیہ حاشیہ صفحہ ۵۴۳ پر)

سفر حجاز :

اس کے بعد آپ حجاز چلے گئے ، مکہ معظمہ میں ایک دن حضرت حاجی امداد اللہ صاحب سہاجر مکی کی خدمت میں حاضر ہوئے دوران ملاقات حاجی صاحب نے آپ کو ہندوستان جانے کا مشورہ دیتے ہوئے فرمایا

در ہندوستان عنقریب یک فتنہ ظہور کند ، در ملک خود

بقیہ حاشیہ صفحہ گزشتہ)

جلیل القدر خلفاء میں تھے - یہ ۱۲۱۴ھ کو سیال میں پیدا ہوئے تعلیم و تربیت اپنے ماسوں میاں احمد الدین اور مکھد میں مولوی علی محمد کے ساتھ حضرت شاہ سلیمان تونسوی کی خدمت میں حاضر ہو کر ان سے بیعت کی اور خرقہ خلافت سے سرفراز ہوئے ، خواجہ سیالوی نے ۲۱ صفر ۱۳۰۰ھ (۱۸۸۲ء) میں وفات پائی - (تذکرہ صوفیائے پنجاب - تالیف اعجاز الحق قدوسی ص ۳۵۷ - ۳۶۰ بحوالہ تاریخ مشائخ چشت) -

۲ - حاجی امداد اللہ : بن حاجی محمد امین ، اپنے نانہالی قصبے نانوتہ ضلع سہارنپور میں ۲۶ صفر ۱۲۲۳ھ (۱۸۱۵ء) کو پیدا ہوئے ، ان کا آبائی وطن قصبہ تھانہ بھون تھا ، حاجی صاحب نے پہلے مولوی نصیر الدین دہاوی کے ہاتھ پر بیعت کی ، اس کے بعد مشہور بزرگ میاں جی نور محمد جھنجھانوی کے ہاتھ پر بیعت ہوئے ، ۱۲۷۶ھ (۱۸۵۹ء) مکہ معظمہ ہجرت کر گئے ، اور جمادی الاخریٰ ۱۳۱۷ھ (۱۸۹۹ء) میں وہیں وفات پائی - (فٹ نوٹ تذکرہ علمائے ہند ، ص ۱۲۳) -

واپس بروید ، و اگر بالفرض شما در ہند خاموش نشین
باشید ، تاہم ان فتنہ ترقی نکلند ، و در ملک آرام
ظاہر شود ۔

(ترجمہ)

ہندوستان میں عنقریب ایک فتنہ ظاہر ہوگا تمہیں چاہیے
کہ اپنے ملک واپس چلے جاؤ اور اگر تم بالفرض
ہندوستان میں خاموش بھی رہو گے تو وہ فتنہ ترقی نہ
کرے گا ، اور ملک میں سکون رہے گا ۔

چنانچہ آپ حضرت حاجی صاحب کے ارشاد پر ہندوستان واپس
آئے ، اور یہاں آنے کے بعد رشد و ہدایت اور علمی سرگرمیوں میں
مصروف ہو گئے ۔

اپنے تبحر علمی کی بدولت حضرت پیر سید سہر علی شاہ صاحب
پنجاب کے ممتاز علماء اور جلیل القدر صوفیہ میں شمار ہوتے تھے ،
آپ کی وسعت نظر اور تبحر علمی اور وسعتِ معلومات کا اندازہ اس
سے ہوتا ہے کہ علامہ اقبال جیسے یگانہ روزگار اسلامی مفکر و شاعر
مشکل علمی مسائل میں آپ سے استفادہ کرتے تھے۔ شیخ محی الدین ابن
عربی کے نظریہ ”وحدت الوجود“ پر اس قدر عبور حاصل تھا کہ جس
کی نظیر اس صدی میں نہیں ملتی ، ابن العربی کی مشہور اور مشکل
کتاب- فصوص الحکم کا باقاعدہ درس دیتے تھے ، علامہ اقبال آن
کے تبحر علمی سے بے حد متاثر تھے ۔

علامہ اقبال کا استفادہ :

ایک خط میں علامہ اقبال حضرت پیر مہر علی شاہ کو لکھتے ہیں :

لاہور : ۸ اگست ۱۹۳۳ -

مخدوم و مکرم حضرت قبلہ - السلام علیکم

اگرچہ زیارت اور استفادے کا شوق ایک مدت سے ہے - تاہم اس سے پہلے شرف نیاز حاصل نہیں ہوا - اب اس محرومی کی تلافی اس عریضے سے کرتا ہوں ، گو مجھے اندیشہ ہے کہ اس خط کا جواب لکھنے یا لکھوانے میں جناب کو زحمت ہوگی ، بہر حال جناب کی وسعتِ اخلاق ہر بھروسہ کرتے ہوئے یہ چند سطور لکھنے کی جرات کرتا ہوں ، کہ اس وقت ہندوستان بھر میں کوئی اور دروازہ نہیں جو ہمیش نظر مقصد کے لئے کھٹکھٹایا جائے

میں نے گزشتہ سال انگلستان میں حضرت مجدد الف ثانی پر ایک تقریر کی تھی ، جو وہاں کے ادا شناس لوگوں میں بہت مقبول ہوئی ، اب پھر ادھر جانے کا قصد ہے ، اور اس سفر میں حضرت محی الدین ابن عربی پر کچھ کہنے کا ارادہ ہے ، نظر بایں حال چند امور دریافت طلب ہیں ، جناب کے اخلاق کریمانہ سے بعید نہ ہوگا ، اگر ان سوالات کا جواب شافی مرحمت فرمایا جائے ۔

(۱) اول یہ کہ حضرت شیخ اکبر نے ”تعلیم حقیقت زماں“

کے متعلق کیا کہا ہے ، اور ائمہ متکلمین سے کہاں

تک مختلف ہے ۔

(۲) یہ تعلیم شیخ اکبر کی کون کون سی کتب میں پائی جاتی ہے ، اور کہاں کہاں ، اس سوال کا مقصود یہ ہے کہ سوال اول کے جواب کی روشنی میں خود بھی ان مقامات کا مطالعہ کر سکیں ۔

(۳) حضرات صوفیہ میں اگر کسی بزرگ نے بھی حقیقت زماں پر بحث کی ہو تو ان بزرگ کے ارشادات کے نشان بھی مطلوب ہیں ۔ مولوی سید انور شاہ^۱ مرحوم و مغفور نے مجھے عراقی کا ایک رسالہ مرحمت فرمایا تھا ، اس کا نام تھا ”درایۃ الزماں“ جناب کو اس کا علم ضرور ہوگا ۔ میں نے یہ رسالہ دیکھا ہے ، مگر چونکہ یہ رسالہ بہت مختصر ہے ، اس لیے مزید روشنی کی ضرورت ہے ۔

میں نے سنا ہے جناب نے درس و تدریس کا سلسلہ ترک فرمادیا ہے ، اس لیے مجھے یہ عریضہ لکھنے میں تامل تھا ، لیکن چونکہ مقصود خدمتِ اسلام ہے ، مجھے یقین ہے کہ اس تصدیعہ کے لئے جناب معاف فرمائیں گے ، اور جواب باصواب سے ممنون فرمائیں گے ۔

مخلص

محمد اقبال

۱ - مولانا سید انور شاہ : جانشین حضرت مولانا شیخ الہند :

وسعتِ نظر ، قوتِ حافظہ ، اور کثرتِ حفظ میں اپنی مثال نہ رکھتے تھے ، علوم ادب میں بلند پایہ ، معقولات میں ماہر اور (بقیہ حاشیہ صفحہ ۵۴۷ پر)

حضرت پیر سید سبیر علی شاہ کو حضرت شاہ ولی اللہ^۲ سے
بے حد عقیدت تھی، ایک جگہ وہ حضرت شاہ ولی اللہ سے اپنی
عقیدت کا اظہار کرتے ہوئے لکھتے ہیں

کمالات شاہ ولی اللہ صاحب دہلوی مرحوم بحد غایت کمال
رسیدہ اند، در علم ظاہر و باطن نظر خود خود گزاشتہ اند

(ترجمہ)

شاہ ولی اللہ صاحب دہلوی مرحوم کمال کی اس انتہا کو
پہنچے ہوئے ہیں کہ علم ظاہر و باطن میں وہ اپنی نظیر آپ
ہی تھے

(بقیہ حاشیہ صفحہ گزشتہ)

زہد و تقویٰ میں کامل تھے، معلومات کے ایک بحر بے پایاں،
حافظے کے بادشاہ، علوم کے گنج گراں مایہ تھے، مشہور
دینی درس گاہ دارالعلوم دیوبند و ڈابھیل کے مدتوں شیخ الحدیث
رہے، ۳ صفر ۱۳۵۲ھ (۲۹ مئی ۱۹۳۳ء) کو حضرت مولانا
انور شاہ صاحب نے وفات پائی (یاد رفتگان، ص ۸۶۹)۔

۱۔ اقبال نامہ، حصہ اول (مرتبہ شیخ عطاء اللہ ایم۔ اے،
ناشر محمد اشرف، ص ۴۴۲ - ۴۴۴)۔

۲۔ شاہ ولی اللہ: بن شاہ عبدالرحیم بن شیخ وجیہہ الدین کا نام
قطب الدین احمد شاہ تھا، وہ ۱۱۱۴ھ (۱۷۰۳ء) میں عالمگیر
کے دور حکومت میں پیدا ہوئے، اور پندرہ سال کی عمر میں
(بقیہ حاشیہ صفحہ ۵۴۸ پر)

حضرت پیر سید مسر علی شاہ کے ملفوظات ، ”ملفوظات طیبہ“ کے نام سے شائع ہو چکے ہیں ، یہ ملفوظات اور ارشادات آن کے تبحر علمی ، وسعت نظر اور اصلاح معاشرے کی جدوجہد کے آئینہ دار ہیں۔ انہوں نے اپنی تعلیمات میں اتباع سنت پر خاص طور پر زور دیا ہے ، فرمایا کہ اتباع رسول^ﷺ سے بڑھ کر ایک مسلمان کے لیے اور کوئی فخر نہیں ہو سکتا۔

(بقیہ حاشیہ صفحہ گزشتہ)

اپنے والد سے سلسلہ^{*} نقشبندیہ میں بیعت ہو کر خرقہ^{*} خلافت اور علمی فراغت کی سند حاصل کی۔ سترہ سال کی عمر میں اپنے والد کی وفات کے بعد آن کی جگہ مدرسہ رحیمیہ کی مسند صدارت کو زینت بخشی۔ ۱۱۴۳ھ (۱۷۳۰ء) میں حرمین شریفین حاضر ہوئے اور دو سال تک وہاں کے مختلف شیوخ سے ، جن میں شیخ ابی طاہر محمد کردی مدنی ، اور شیخ ابو طاہر مکی سے مختلف کتابیں پڑھیں۔ ۱۱۴۵ھ (۱۷۳۲ - ۳۳ء) ہندوستان واپس تشریف لائے۔ ۱۱۷۶ھ (۱۷۶۲ء) حضرت شاہ ولی اللہ نے دہلی میں وفات پائی۔ آپ کے چاروں صاحبزادے مولانا شاہ عبدالعزیز ، مولانا رفیع الدین ، مولانا عبدالقادر اور مولانا عبدالغنی یہ سب کے سب اپنے والد محترم کے صحیح جانشین اور علم و عمل کا روشن مینار تھے (نزہۃ الخواطر ، ج ۶ ، ص ۳۹۸ - رود کوثر ، ص ۵۱۸ - تذکرہ علمائے ہند ، ص ۵۴۲ - ۵۴۳)۔

شاعری :

کبھی کبھی فارسی اور پنجابی شعر بھی فرماتے تھے ، شاعری میں سہر تخلص کرتے تھے ، ہم آپ کے چند شعر یہاں تبرکاً نقل کرتے ہیں :

صبا ز طرهٴ شب مہوشِ طنناز
کشید نافہٴ مشکین بروئے اہل نیاز
رہنِ ماقی چشمے کہ جرءۂ بخشاند
ز جام چہرہٴ ترکانِ مہوشانِ حجاز
بہ بزم بادہ فروشان بہ نیم جو نہ خرنند
متاع زایدِ طمّاع چہ حج و صوم و نیاز
مرا ز پیرِ مغان راز پائے سربستہ آست
فغان ز واعظِ خود کجاست محرمِ راز

اگرچہ حسنِ تو از سہر غیر مستغنی مت
من آن نیم کہ از خویش آیم باز!

شعر و ناب میں جناب غلام نظام الدین مرولوی نے حضرت پیر سہر علی شاہ کے چند پنجابی اشعار دیتے ہوئے ، ان کے پنجابی کلام پر تبصرہ کرتے ہوئے لکھا کہ :

پیر صاحب کی زبان ہمارے معاصر پنجابی روزمرہ کے

۱ - حضرت پیر سید سہر علی شاہ کے یہ تمام حالات تاریخ

مشائخ چشت - تالیف پروفیسر خلیق احمد نظامی - ص ۷۱۳-۷۱۷

سے ماخوذ ہیں ۔

زیادہ قریب ہے ، اس لیے پیر صاحب کی کافیاں زود فہم اور زیادہ سانسوس ہیں ، پیر صاحب کی امتیازی خصوصیت یہ ہے کہ انہوں نے حقیقت اور مجاز کے درمیان ایک خوشگوار توازن قائم رکھا ، اس لیے ان کے ہاں عواسی مقبولیت کے درخشندہ امکانات ہیں لیکن افسوس ہے کہ ان کی کافیوں کے شایانِ شان اشاعت پر چند برس کوئی توجہ نہیں دی گئی ۔

شعر ناب سے ہم ان کے چند پنجابی اشعار تبرا کا یہاں نقل کرتے ہیں :

آج سیک متراندی ودھیری اے
کیوں ولڑی آداس گھنیری اے
لوں لوں وج شوق چنگیری اے

آج نیناں لائیاں کیوں جھڑیاں

مکھ چند بدر شمشانی اے
منٹھے چمکے لاٹ نورانی اے
کالی زلف تے اکھ مستانی اے

مخمور اکھیں مد بھریاں

اس صورت نوں جان آکھاں
جاناں کہ جانِ جہان آکھاں
سچ آکھاں تے رب دی شان آکھاں

جس شان توں شانان سب بنیاں

سبحان اللہ ما اجملک
 ما احسنک ما اکملک
 کتھے مہر علی ، کتھے تیری ثنا
 گستاخ اکھیں کتھے جا اڑیاں

وفات :

حضرت پیر مہر علی شاہ ۲۹ صفر ۱۳۵۶ھ (۱۱ مئی ۱۹۳۷ء)
 کو بمقام گواڑہ (ضلع راولپنڈی) واصل الی اللہ ہوئے ، اور اپنے والد
 محترم کے مزار کے پاس مدفون ہوئے

آپ کا مزار مبارک گواڑہ میں ریلوے اسٹیشن سے قریباً دو
 میل کے فاصلے پر ہے ، ۲۹ صفر کو آپ کا سالانہ عرس بڑی دہوم
 سے منایا جاتا ہے

صاحب تصانیف تھے ، آپ کی تصانیف میں تحقیق الحق فی
 کلمہ الحق ، الاصلاح الفتح لاعجاز المسبح معروف بہ سیف چشتیائی ،
 شمس الہدایہ ، اعلاء کلمہ اللہ فی بیان وما اهل بہ بغیر اللہ ، عجایبہ
 ان کے علاوہ آپ کے مکتوبات طبیات اور ملفوظات مشہور ہیں ۲۔

(۱) یہ تمام تفصیل شعر ناب (تالیف جناب غلام نظام الدین مرولوی)۔
 مطبوعہ مکتبہ معظمیہ - لاہور۔ ص - ۱۶ تا ۱۶۲۔ (۲) انوار الاصفیاء ،
 ص - ۶۰۶ - سے ماخوذ ہے۔

ضمیمہ

اقبال کے محبوب صوفیہ کا بڑا حصہ چھپ چکا تھا کہ ہمارے عزیز دوست جناب مدبتر رضوی نے ہمیں حضرت حارث محاسبی کے حالات کی طرف توجہ دلائی، اور شاعر مشرق علامہ اقبال کے ایک خط کا اقبال نامہ سے حوالہ دیتے ہوئے کہا کہ علامہ حضرت حارث ابن اسد المحاسبی کی عظمت تصوف کے بڑے مداح و معرف تھے، چنانچہ ان کے توجہ دلانے پر جب میں نے اس خط کو پڑھا جو ڈاکٹر ظفرالحسن کے نام ہے تو اپنی کوتاہی اور سہو پر افسوس ہوا، میں اپنے قارئین سے معذرت خواہ ہوں کہ میرے سہو کے سبب یہ قذکرہ اپنی جگہ پر نہ آسکا، لیکن حضرت حارث محاسبی کی عظمت بزرگانہ کا تقاضا یہ ہے کہ میں ان کے حالات کو بطور ضمیمہ شریک کروں۔

و العذر عند کرام الناس مقبول

چنانچہ میں تصوف اسلامی کے گوہر گراں سایہ حضرت حارث بن اسد المحاسبی کے حالات کو بطور ضمیمہ شریک کر رہا ہوں، کہ حضرت حارث بن اسد المحاسبی کے حالات کے بغیر علامہ اقبال کے محبوب صوفیہ کی جو بزم میں نے سجائی ہے، وہ نامکمل رہی جاتی ہے۔

حضرت حارث بن اسد محاسبی

حالات :

حضرت حارث بن اسد محاسبی کا شمار طبقہ اول کے صوفیہ میں ہوتا ہے ان کے علم و فضل معرفت ، و تصوف کے اکابر رجال مداح و معرف و معترف نظر آتے ہیں ، صاحب کو اکب دریدہ نے حضرت محاسبی پر تبصرہ کرتے ہوئے لکھا :

تمیمی کہتے ہیں فقہ و حدیث اور کلام و تصوف میں وہ مسلمانوں کے امام ہیں^۱ -

ابن خلیکان نے ان کو حقیقت و معرفت کے واقف کار ، علم ظاہر و باطن کے جامع بتایا ہے -^۲

ابو القاسم قشیری نے تصوف میں ان کے بلندی مرتبہ کو بیان کرتے ہوئے حضرت عبد اللہ بن حنیف کا یہ قول نقل کیا ہے کہ :

عبد اللہ بن حنیف فرماتے تھے کہ ہمارے شیوخ میں پانچ کی اقتدا کرو ، اور باقیوں کے احوال خود ان کے حوالے کرو (۱) حارث بن اسد محاسبی (۲) جنید بن محمد بغدادی

(۱) رسالہ معارف ، نمبر ۶ ، جلد ۱۰۰ دسمبر ۱۹۶۷ء ص ۳۰۵ مقالہ مولانا سعید احمد پالنپوری بحوالہ کو اکب الدریہ فی تذکرۃ الصوفیہ ، جلد ۱ - ص ۳۱۸

(۲) رسالہ معارف ، دسمبر ۱۹۶۷ء مضمون مولانا احمد سعید پالن پوری ، ص ۳۰۵ بحوالہ وفیات الاعیان ، جلد ۱ - ص ۳۳۰

(۳) ابو محمد ردیم (۴) ابو العباس بن عطا (۵)
عمر و بن عثمان^۱

شیخ عبدالفتاح ابو غده (مقیم حلب) ان کے حالات کے
ممن میں ، ان کے اوصاف و محامد کے متعلق رقم طراز ہیں :
امام عارف ، علوم حکمت و معرفت میں رطب اللسان ،
تقویٰ و تقدس ، علم و عمل ، معاملات و حالات میں
عدیم النظیر ، زہد و عبادت ، پند و مواعظ میں بے مثال ،
فقیہ و متکلم اور خطابت میں فرد تھے^۲

علامہ اقبال کا تاثر :

علامہ اقبال نے ان کی عظمت علمی ، اور شان تصوف سے
متاثر ہو کر ڈاکٹر ظفر الحسن کو ایک خط میں ۱۳ دسمبر ۱۹۳۵ء
کو لکھا کہ :

آپ کے شاگرد رشید محمد عمر الدین صاحب نے کچھ
عرصہ گزرا مجھے الغزالی پر ایک چھوٹی سی کتاب ارسال
فرمائی تھی ، ان سے کہیے کہ وہ مارگریڈ سمتھ کی
کتاب ("An Early Mystic of Baghdad")
حارث ابن اسد المجاسبی کا جو چند ماہ قبل شائع ہوئی
مطالعہ کریں انہیں چاہیے کہ اس کتاب کا ایک ایک

(۱) رسالہ قشیریہ ص ۱۵

(۲) رسالہ معارف دسمبر - ۱۹۶۷ء ص ۵

(۳) اقبال نامہ ، جلد اول - ص ۶۸ - ۶۹

لفظ نہایت غور سے پڑھیں ، اس کتاب سے انہیں نہ صرف غزالی کی تعلیمات کے سمجھنے میں بڑی مدد ملے گی، بلکہ غزالی کی مدد سے مشرق و مغرب کے یہودی اور عیسائی تصوف پر محاسبی کے اثرات کا بھی معقول اندازہ ہو سکے گا۔ امید ہے کہ مزاج بخیر ہوگا۔

حضرت حارث محاسبی کی کنیت ابو عبد اللہ ، تھی حارث بن اسد بصرے میں پیدا ہوئے ، لیکن بغداد میں سکونت اختیار کی ، اور وہیں وفات پائی علوم و فنون میں غیر معمولی تبحر حاصل کیا ، ان کے اساتذہ میں یزید بن ہارون اور اس طبقے کے محدثین ہیں ، ان کے شاگردوں میں ابو العباس بن مسروق ، احمد بن حسن بن عبد الجبار، جنید بغدادی ، اسماعیل بن اسحاق سراج، ابو علی حسین بن خیران ، احمد بن قاسم بن نصر ، احمد بن عبد اللہ میمون وغیرہ ہیں۔

تحصیل علم کے بعد وہ تصنیف و تالیف میں مشغول ہو گئے ، ان کا موضوع تصنیف اخلاقیات ، زہد و تصوف ، رد بدعات و عقائد باطلہ تھا، ان کی تصانیف میں کتاب الرعاہ، کتاب التوہم ، رسالہ المسترشدین مشہور ہیں۔ حضرت محاسبی کی تمام تصانیف معیاری ہیں ، اور ان کی تصانیف ان کے بعد آنے والے مصنفین کے لیے نشان راہ ہیں۔

حضرت امام غزالی نے احیاء العلوم میں ان کی تالیفی و تصنیفی زندگی پر تبصرہ کرتے ہوئے میں لکھا :

المحاسبی خیر الامۃ فی عالم المعاملۃ ولہ السبق علی

جميع الباحثين عن عيوب النفس و آفات الاعمال و اغوا
العبادات و كلاسہ

(ترجمہ)

محاسبی علم المعاملہ میں خیرالامت ہیں ، نفسانی عیوب ،
نقائص اعمال اور عبادات میں جو خرابیاں پیدا ہوتی
ہیں ، ان پر جن لوگوں نے لکھا ہے ان سب پر محاسبی
سبقت لے گئے ہیں -

حضرت امام غزالی کی تصانیف پر محاسبی کا بڑا اثر ہے ، اور
اپنی تصنیفات میں وہ ان کے خوشہ چیں ہے - علامہ زاہد کوثری
نے لکھا کہ :

محاسبی کا امام غزالی پر بڑا اثر پڑا ہے
انہوں نے محاسبی کی کتاب الرعایا کو ،
اپنی کتاب احیاء العلوم میں چھپا لیا ہے

حافظ ابو نعیم اصفہانی نے ان کے متعلق اپنے تذکرے
حلیۃ الاولیاء میں لکھا کہ :

جنید بغدادی فرماتے ہیں کہ حارث محاسبی میرے گھر
آتے ، اور مجھ سے فرساتے اؤ ذرا تفریح کو چلیں ، میں
عرض کرتا کہ وحدت و عزلت سے نکال کر تنہائی کا
امن و سکون ختم کر کے آپ مجھ کو آفات و بلیات
میں پھنسانا ، راستوں کی سیر و تفریح میں منہمک اور

سہوات و خواہشات میں مبتلا کر دینا چاہتے ہیں -
 حضرت جنید سے فرماتے چلے بھی چلو ، گھبراؤ نہیں - میں
 آن کو ساتھ لے کر روانہ ہو جاتا ، اور عجب بات یہ
 دیکھتا کہ راستے میں کوئی ناپسندیدہ چیز حائل ہی
 نہ ہوتی ، جب ہم جنگل میں پہنچ کر کسی جگہ بیٹھ
 جاتے تو فرماتے مجھ سے سوالات کرو ، میں عرض کرتا
 سیرے ذہن میں پوچھنے کے لیے کوئی سوال ہی نہیں
 ہے ، فرماتے جو بھی دل میں آئے پوچھو ، پھر خود
 سوالات کی بوچھاڑ کر دیتے ، میں وہی سوالات آن سے
 پوچھتا . وہ آن کے برجستہ جواب دیتے ، اس کے بعد
 وہ گھر لوٹتے اور ایک کتاب تیار کر لیتے -^۱

ادب و بیان میں حضرت محاسبی کا پایہ بہت بلند ہے ، جس
 کا اندازہ آن کی تصانیف کتاب الرعاۃ ، کتاب التوہم اور رسالہ
 المسترشدين سے لگایا جا سکتا ہے -

حضرت محاسبی کی زیادہ تر وجہ شہرت آن کی تصوف پر
 تصانیف ہیں ، وہ اپنی تصوف کی کتابوں میں قرآن حکیم ،
 احادیث نبوی ، اقوال صحابہ^{رض} اور اعمال سلفِ صالحین سے استدلال
 کرتے ہیں ، صوفیہ کی شطحیات اور فلسفیانہ بحثوں سے بالکل
 کنارہ کش رہتے ہیں آن کے تصوف کا مرکز علم و عمل کی اصلاح
 مراقبہ^۱ خداوندی ، نفس کے رذائل و خباثت سے پاکی حاصل کرنا

۱ - رسالہ معارف ، دسمبر ۱۹۶۷ء ص ۴۰۸ ، بحوالہ حلیۃ الاولیا ،

قربِ اللہی کے حصول کے طریقے ، یہ وہ امور ہیں جن کے گرد ان کا تصوف گھومتا ہے ۔

اگرچہ ابو نصر سراج طوسی کے بیان کے مطابق حارث محاسبی کا مکان عمدہ تھا ، اور وہ عمدہ لباس پہنتے تھے ، لیکن زہد کا یہ عالم تھا کہ بقول ابنِ خلدکان وفات کے وقت وہ ایک ایک پیسے کے محتاج تھے ۔

جنید بغدادی جو حضرت محاسبی کے شاگرد رشید ہیں وہ حضرت حارث کی زاہدانہ زندگی پر روشنی ڈالتے ہوئے رقم طراز ہیں کہ : ایک روز میں اپنے مکان کے دروازے پر بیٹھا ہوا تھا کہ حارث محاسبی میرے سامنے سے گزرے ، میں نے ان کے چہرے سے شدید بھوک کے آثار محسوس کیے ، اور ان سے عرض کیا کہ جان! اگر آپ غریب خانے پر تشریف لے جا کر حاضر تناول فرمائیں تو ری خوش نصیبی ہوگی ، حضرت حارث نے فرمایا کیا کچھ کھلا گے ؟ میں نے عرض کیا کہ آپ کی خدمت تو میری سعادت کا باعث ہے ، پھر ہم دونوں گھر میں آئے ، میں اپنے چچا کے گھر سے جہاں انواع و اقسام کے کھانے اور طرح طرح کے میوے یہ وقت رہتے تھے ، ان میں سے عمدہ کھانے اور پھل لے کر آیا حضرت حارث نے ایک لقمہ اٹھا کر منہ میں رکھا ، مگر چباتے رہے ، نگل نہ سکے اچانک کھڑے ہو گئے اور اور بغیر کچھ کہے سنے روانہ ہو گئے ۔

دوسرے دن پھر مجھ سے ملاقات ہوئی ، میں نے ان سے عرض کیا چچا جان! کل آپ نے میری درخواست قبول کر کے میرا دل

خوش کر کے پھر نالراض کر دیا انہوں نے جواب دیا میاں صاحبزادے! اس وقت مجھے شدید بھوک لگی ہوئی تھی ، اور میں نے کوشش بھی کی کہ تمہارے لائے ہوئے کھانوں میں سے کچھ کھالوں ، مگر خدائے تعالیٰ سے میرا یہ عہد ہے کہ اگر کھانا مشتبہ ہوتا ہے تو اس کی بومیری قوت شامہ فوراً محسوس کرتی ہے ، پھر میں اس کھانے کو ہرگز نہیں کھا سکتا ، چنانچہ وہ لقمہ بھی جو میں نے کھایا تھا ، میں نگل نہیں سکا اور تمہاری دہلڑ میں ڈال دیا تھا -^۱

قشیری نے اس واقعہ میں اتنا اضافہ اور کیا ہے کہ : پھر حضرت جنید نے ان سے عرض کیا کہ اچھا آج اور صہی ، حارث آمادہ ہو گئے ، حضرت جنید نے گھر میں جو سوکھی روٹی کے ٹکڑے پڑے ہوئے تھے ، وہ سامنے رکھ دیے ، انہوں نے وہ کھائے ، اور فرمایا کہ جب کسی فقیر کے سامنے کھانا پیش کرو تو وہ ایسا ہی ہونا چاہیے -

ابن خلکان کا بیان ہے کہ حارث جب کسی کھانے کی طرف ہاتھ بڑھاتے اور اس میں کسی قسم کا شبہ ہوتا تو ان کی آنکلیوں کی ایک رگ پھڑکنے لگتی اور وہ فوراً اس سے ہاتھ کھینچ لیتے -^۲ حضرت حارث کے ارشادات و ملفوظات حکمت و موعظت کا ایک خزینہ تھے ، ہم ان میں سے چند ملفوظات یہاں تبرکاً نقل کرتے ہیں - فرماتے ہیں :

۱ - رسالہ معارف - دسمبر ۱۹۶۷ء ، ص ۱۱۱ -

۲ - رسالہ معارف - دسمبر ۱۹۶۷ء ، ص ۱۰ -

- ۱ - ہر چیز کا ایک جوہر ہوتا ہے ، انسان کا جوہر اس کی عقل ہے ، اور عقل کا جوہر توفیق خداوندی ہے ۔
- ۲ - خلقِ حسن کا مطلب اذیت کو برداشت کرنا ، غصہ کم کرنا ، خندہ پیشانی اور سیٹھے بول ہیں ۔
- ۳ - جس نے نعمتِ خداوندی کا شکر ادا نہ کیا ، اس نے بربادی کو خود ہی دعوت دی ۔
- ۴ - ہر زاہد کا زہد اس کی معرفت کے اعتبار سے ہوتا ہے ، اور معرفت، عقل کے اور عقل قوتِ ایمانی کے متناسب ہوتی ہے ۔
- ۵ - ظالم نادم ہوتا ہے ، خواہ لوگ اس کی مدح سرائی کریں ، مظلوم خوش رہتا ہے ، خواہ لوگ اس کی مزمت کریں ، قانع مال دار ہوتا ہے ، خواہ بھوکا رہے ، اور لالچی فقیر ہوتا ہے ، خواہ وہ خزانوں اور دولت کا مالک ہو جائے ۔
- ۶ - جب کوئی انسان صلاح و تقویٰ سے آراستہ ہوتا ہے تو اللہ تعالیٰ اس کو کی صلاح کا ذریعہ بنا دیتے ہیں ، اور جب کوئی انسان گمراہی میں مبتلا ہو جاتا ہے تو اللہ تعالیٰ اس کو خلق کی گمراہی کا ذریعہ بنا دیتے ہیں ۔
- ۷ - دنیا کا خیال رہتے ہوئے اس سے کنارہ کش رہنا ، زاہدوں کا طریقہ ہے اور دنیا کو بالکل نسیاً نسیاً کر دینا عارفین کا مقام ہے ۔

۱ - رسالہ معارف ، دسمبر ۱۹۶۷ء ص ۴۱۰ -

۲ - رسالہ معارف ، دسمبر ۱۹۶۷ء ص ۴۱۱ ، بحوالہ وفیات ،

جلد ۱ ، ص ۳۳۸ -

حضرت محاسبی صاحب تصانیف کثیرہ ہیں ، بعض لوگوں کی روایت کے مطابق ان کی تصانیف کی تعداد دو سو تک پہنچتی ہے ، ان میں سے بعض کتابوں کے نام یہ ہیں -

- (۱) کتاب الرعاۃ لحقوق اللہ عز و جل
(۲) کتاب الوہم (۳) رسالہ مسترشدین

ان کی یہ تینوں کتابیں طبع ہو چکی ہیں -

غیر مطبوعہ تصانیف میں آداب النفوس ، شرح المعرفہ ، البعث و النشور ، المسائل فی اعمال القلوب و الجوارح ، المسائل فی الزہد وغیرہ ، کتاب فی الدماء ، کتاب التفكير والاعتبار ، رسالہ الوصایا ، رسالہ المراقبہ وغیرہ مشہور ہیں -

حضرت حارث محاسبی کے ناقدین میں حضرت امام احمد بن حنبل محدث ابو زرعمہ اور ابن العربی مالکی ہیں ، ابن عربی محاسبی کے قدر شناس بھی ہیں ، اور ناقد بھی ، انہوں نے جو تنقید حضرت حارث پر کی ہے ، وہ معتدل بھی ہے ، اور مفید بھی -

حضرت حارث محاسبی نے ۵۲۴۳ھ (۵۸-۴۸۵۷) میں بغداد میں وفات پائی - خطیب اور ابن السبکی نے امام ابو ثور سے روایت کی ہے کہ میں حارث کی وفات کے وقت ان کے قریب موجود تھا ، انہوں نے فرمایا دیکھنا اگر عالم سكرات میں مجھے اچھا منظر نظر آیا تو میں ہنسوں گا ، ورنہ میرے چہرے پر بُرے آثار ظاہر ہوں گے ، ابو ثور کہتے ہیں کہ وہ عالم سكرات میں ہنسنے اور وفات پا گئے -

نقحات الانس میں ہے کہ حضرت حارث بن اسد محاسبی کی

کنیت ابو عبداللہ ہے ، آپ صوفیہ کے طبقہ اول سے تعلق رکھتے ہیں ، صاحب تصانیف ہیں ، بغدادیوں کے استاد ہیں ، آپ اصل میں بصرے کے رہنے والے تھے ، لیکن بغداد میں آباد ہو گئے تھے ، امام احمد ابن حنبل کے دو سال بعد ۲۳۳ھ (۵۸-۶۸۵ء) میں آپ کا وصال ہوا ۔^۱

-
- ۱ - حضرت حارث بن اسد محاسبی کے یہ حالات مقالہ مولانا سعید احمد ہالنپوری ، دارالعلوم اشرفیہ رانڈیر ، رسالہ معارف ماہ دسمبر ۱۹۶۷ء ص ۴۰۵ تا ۴۲۳ سے ماخوذ ہیں ۔
- ۲ - نفحات الانس (آردو ترجمہ) ص ۵۷ -

اشاريه :

● اشخاص

● مقامات

● كتب

اشخاص

الف محدودہ

آدم بنوری شیخ - ۳۶۸

آدم سنائی - ۹۵-۹۱

آقائی سعید نفیسی - ۲۹۸

الف مقصورہ

ابراہیم ادھم ، حضرت - ب - ج

ابوحنیفہ ، امام - ج

ابراہیم آروی مولانا - ۵۳۴

ابراہیم خان شروانی -

۳۲۳ - ۳۲۴ (ح)

ابراہیم خواجہ - ۴۴۳

ابراہیم (ملا روحی) - ۵۰۳ (ح)

ابراہیم سرہندی شیخ - ۴۷۵ (ح)

ابراہیم ، سلطان - ۹۲ (ح)

ابراہیم شرقی ، سلطان -

۳۷۱ - ۳۷۲ - ۳۸۵ (ح)

ابراہیم شیخ - ۲۹۸ (ح) -

۳۹۹ (ح)

ابراہیم علیہ السلام ، (ابراہیم خلیل اللہ)

، حضرت - ۷۸ - ۱۵۶

ابراہیم قاضی - ۳۲۰

ابراہیم قندوزی ، مجذوب ، ۱۲۲

ابراہیم لودھی - ۳۰۱ - ۳۰۲ - ۳۲۰

۳۲۳ (ح) - ۳۲۴

ابراہیم مرتضیٰ ، سید - ۱۱۰

ابراہیم معین ابرجی سید - ۴۴۶

ابن اثیر - ۷۸

ابن ایاس - ۵۲۸

ابن تیمیہ - ۵۲۸

ابن حبیبان (رک - ہرم بن حبان)

ابن خلدون ، علامہ - ۷۹

ابن خلکان - ۵۵۳ - ۵۵۸ - ۵۵۹

ابن رشد ، (شیخ الاشراف) -

۷۵ - ۵۲۹

ابن السبکی - ۵۶۱

ابن العربی - ۵۶۱

ابن ملجم - ۵

ابوبکر خراطہ ، قوال (ابوبکر قوال)

۲۳۷

ابوبکر ، خواجہ - ۲۷۰

ابوبکر زنبیل ہاف - شیخ ۱۳۷

ابوبکر مٹلہ ہاف ، شیخ - ۱۳۸

- ابونصر سراج طوسی - ۵۵۸
 ابو نعیم اصفهانی ، حافظ - ۵۵۶
 ابوالبرکات تقی الدین علی دوستی ،
 شیخ - ۳۲۳
 ابوالحسن ، خسرو ، اسیریمین الدین -
 ۲۷۳
 ابوالحسن - (رک : علی) حضرت
 ابوالحسن سید علی ندوی ، مولانا -
 ۸۲ - ۱۳۷ - ۲۷۰
 ابوالحسن علی بن عبدالله بن جامع -
 ۵۲۹ -
 ابوالخیر شیخ - ۵۰۲
 ابوالرضا الہندی ، شیخ - ۵۲۱ (ح)
 ابوالعباس بن مسروق - ۵۵۵
 ابوالعباس بن عطا - ۵۵۴
 ابوالفتح خورجہ - ۴۴۴
 ابوالفضل عثمانی - ۳۲۵ - ۴۰۴ -
 ۴۴۴
 ابوالقاسم قشیری - ۵۵۳ - ۵۵۹
 ابوالمکارم شیخ - ۴۹۹ - ۵۰۱ (ح)
 ابوالمجد مجدد - ۹۵
 ابوالنصر اسماعیلی ، امام - ۸۳
 ابی الحسنات سید - ۵۴۲
 ابی صالح نصر ، سید - ۵۴۲

- ابوبکر صدیق ^{رض} ، حضرت -
 ۴ - ۳۵۶ - ۳۵۸
 ابوبکر غازی - ۲۲۲
 ابوبکر محی الدین بن علی شیخ -
 ۵۲۸
 ابوبکر واسطی - ۱۱۱
 ابوتراب (رک : علی ، حضرت)
 ابو ثور امام - ۵۶۱
 ابو جعفر حداد - ۴۹۵
 ابو حفص ، مولانا - ۱۳۴ (ح)
 ابو حنیفہ ، امام (امام اعظم - نعمان
 بن ثابت) ۲۲۱ - ۲۲۲ - ۲۵۴
 (ح) - ۳۶۸ - ۴۰۶
 ابوزرعہ - ۵۶۱
 ابوسعید ۴۳۲
 ابوسعید ابوالخیر ، حضرت ، سلطان -
 ۵ - ۱۷۰
 ابوسعید ملا - ۴۴۹
 ابوصالح سید - ۴۴۶
 ابوطالب ، ۲
 ابوطالب مکتی - ۷۶
 ابوطاہر مکی شیخ - ۵۴۸ (ح)
 ابو عبدالله - ۵۵۵ - ۵۶۱
 ابوعلی حسین بن خیران - ۵۵۵
 ابو محمد ردیم - ۵۵۴

احمد عارف، شیخ - ۳۸۵ - ۳۸۵ (ح)
۳۸۶ (ح) ۳۸۷ (ح) ۵۳۳

احمد عبدالحق ردواری، شیخ

صاحب نوشہ - ۳۸۳ - ۳۸۳ -

۳۸۵ (ح) ۳۸۶ (ح) - ۳۸۷ -

۳۸۸ - ۳۹۵ - ۴۲۹

احمد علی، مولانا ۵۳۳

احمد غزالی - ۷۸

احمدی (تخلص). عبدالقدوس گنگوہی
شیخ - ۴۳۶

احمد یسوی، خواجہ - ۲۲۶ (ح)

اختیار الدین (مرید حضرت بو علی

قلندر) ۲۳۶

اخوی مبارک - ۲۶۹

اسپرنگر - ۱۴۳

اسحاق بن کاکو، شیخ - ۴۸۰ (ح)

اسحاق خواجہ - ۴۴۴

اسد اللہ، سید - ۵۳۲

اسعد لاپوری شیخ - ۳۷۳ (ح)

اسماعیل بن اسحاق سراج - ۵۵۵

اسماعیل، شیخ - ۳۶۸

اسماعیل عبداللہ انصاری پروی،

حضرت - ۳۸۱ (ح)

اسماعیل ہزارہ - ۵۰۲

ابی طاہر محمد کردی مدنی، شیخ -
۵۳۸ (ح)

ابی محمد سید - ۵۳۲

اجمل خاں دیپلوی حکیم - ۵۰۹

احسان، سید - ۵۳۲

احمد الدین، میان - ۵۳۳ (ح)

احمد برکی، شیخ - ۴۶۸ - ۴۷۲ (ح)

۴۷۳ (ح)

احمد بن حسن بن عبدالجبار - ۵۵۵

احمد، (بن شمس الدین، مفتی)

۱۵۳ (ح)

احمد بن عبداللہ میمون - ۵۵۵

احمد بن قاسم بن نصر - ۵۵۵

احمد جام، شیخ الاسلام - ۳۳۳

احمد جلیپی شیخ - ۴۴۶

احمد حسین، سید - ۳۹۸ (ح)

احمد حسین، شیخ، ملتان - ۳۹۰ (ح)

احمد خاں بھٹی - ۳۹۷ (ح)

احمد دشتی - ۳۳۲

احمد دینی دیوبندی، شیخ

۳۶۸ - ۴۷۲ (ح)

احمد راذکانی، شیخ - ۸۳

احمد مرہندی شیخ (مجدد الف ثانی

ابوالبرکات بدرالدین) - ۴۴۳ - ۴۴۴

۴۴۸ - ۴۵۷ - ۴۶۱ -

۵۰۴ - ۵۰۸ - ۵۰۹ - ۵۱۰ -
 ۵۱۱ - ۵۱۲ - ۵۱۶ - ۵۱۷ -
 ۵۱۸ - ۵۱۹ - ۵۲۰ - ۵۲۲ -
 ۵۲۳ - ۵۲۵ - ۵۲۷ - ۵۳۰ -
 ۵۳۲ - ۵۳۹ - ۵۴۱ - ۵۴۴ -
 ۵۴۵ - ۵۴۶ - ۵۵۲ - ۵۵۴

اکبر الہ آبادی، حضرت - ی - ۵۱۶

اکبر، جلال الدین محمد اکبر، شہنشاہ -

۳۹۲ (ح) - ۴۰۸ (ح) - ۴۲۷

(ح) - ۴۳۸ - ۴۳۹ - ۴۵۰ -

۴۵۱ - ۴۷۹ - ۴۹۰ (ح)

اکبر حسین قریشی، ڈاکٹر - ۲۱۸

اکمل الدین، طبیب - ۱۶۲

اگوست بریکتو، پروفیسر

(August Brictence Prof.)

۳۵۶

التمش، شمس الدین، سلطان -

۱۳۰ - ۱۳۱ - ۲۷۴

الجلال سیوطی - ۵۲۸

الطاف علی بریلوی سید - ۵۴۲ (ح)

الغ بیگ مرزا - ۳۳۴

الکھداس (تخلص ہندی)،

(عبدالقدوس گنگوہی) شیخ - ۴۳۹

اللہ دیا شیخ العالم - ۳۹۱ (ح)

امام احمد بن حنبل - ۴۰۶ - ۵۶۲

اشرف جہانگیر سمنانی، حضرت -

۳۷۲ - ۳۷۳ - ۳۷۴ (ح)

اعجاز الحق قدوسی - ۱۳۴ (ح)

۳۹۰ (ح) - ۳۹۹ (ح) - ۴۵۹

(ح) - ۵۰۲ (ح) - ۴۶۱ (ح)

۵۰۳ (ح) - ۵۴۳ (ح)

اعظم خاں وزیر - ۳۷۵ (ح)

افضل خاں - ۴۵۹

افلاطون - ز - ح - ط - ۱۸۰ -

۱۸۱ - ۵۲۲

افلاکی - ۱۳۹ - ۱۴۰ - ۱۴۱ -

اقبال، خواجہ - ۲۴۴ - ۳۰۰ -

۳۰۱ - ۳۰۲ - ۳۰۳ - ۳۰۴ -

اقبال، صلاح الدین - ۲۷۴ - ۲۷۹

اقبال، علامہ - ڈاکٹر -

۸۹ - ۷۵ - ی - ط - ز -

۹۰ - ۹۱ - ۹۷ - ۹۸ - ۹۹ -

۱۰۹ - ۱۱۳ - ۱۱۵ - ۱۱۹ -

۱۲۰ - ۱۲۶ - ۱۳۷ - ۱۴۵ -

۱۵۴ - ۱۷۲ - ۱۸۲ - ۱۸۳ -

۱۸۴ - ۱۹۲ - ۱۹۳ - ۱۹۸ -

۱۹۹ - ۲۱۷ - ۲۲۱

۲۳۱ - ۲۳۲ - ۲۴۲ - ۲۷۳ -

۲۹۲ (ح) - ۳۰۰ - ۳۰۵ -

۳۰۶ - ۳۱۸ - ۳۳۱ - ۳۶۴ -

۳۶۵ (ح) - ۴۴۰ - ۴۴۲ -

۴۵۲ - ۴۷۶ - ۴۸۴ - ۴۸۵ -

امام الحرمین - ۸۳ - ۸۶

امام شافعی - ۳۰۶

امام شاہ، سید - ۵۰۴

امام مالک - ۳۰۶

امام محمد - ۳۰۶

امام یوسف - ۶

امان پانی پتی، شیخ - ۳۳۹

آمدہ - اللہ - ۱۳۲

امتیاز الدین، مولانا - ۱۶۳

امداد اللہ، حاجی، مہاجر مکی - ۳۳۳

- ۵۳۸ - ۵۳۵ - (ح) ۳۳۳

- ۵۳۴ - ۵۳۳

آم کاشوم ۳۶۷

امیر حسن علا سجزی - ۲۶۰ - ۲۷۰

امیر خسرو - ۲۵۵ - ۲۵۹ - ۲۷۳

- ۲۸۱ - ۲۸۰ - ۲۷۹ - ۲۷۸

- ۲۸۵ - ۲۸۴ - ۲۸۳ - ۲۸۲

- ۲۸۹ - ۲۸۸ - ۲۸۷ - ۲۸۶

- ۲۹۳ - ۲۹۲ - ۲۹۱ - ۲۹۰

- ۲۹۷ - ۲۹۶ - ۲۹۵ - ۲۹۴

- ۳۰۳ - ۳۰۱ - ۲۹۹ - ۲۹۸

- (ح) ۳۳۹ - ۳۳۷ - ۳۰۴

- ۳۵۵

امیر سنگھ، راجپوت - ۲۳۵

امیر شاہ اسلام - ۳۹۰

امیر کللال، حضرت - ۳۳۶ (ح)

امیر منصور - ۳۳۳ (ح)

امین الدولہ شیخ - ۲۱۹

انور شاہ سید مووی - ۵۳۶ -

(ح) ۵۳۷

انی، مولانا - ۳۱۹ (ح)

آنی رائے سنگھ دلن - ۳۵۸ -

(ح) ۳۵۹

اوحد الدین کرمانی، حضرت شیخ -

۱۲۳

اوحد الدین، محمد، انوری - ۲۷۳ -

- ۲۷۸ - (ح) ۲۷۷

- ۳۳۸ - ۳۳۶ ۲۹۳

اورنگ زیب عالمگیر شہنشاہ -

- ۳۰۶ (ح) - ۳۳۰ (ح) -

- ۵۰۱ (ح) ۳۹۳ (ح) -

(ح) ۵۳۷

اویس - (اویس قرنی حضرت)

۷۳ - ۷۲ - ۷۱

E. F. C. Rosenmucner.

326

(ب)

بابا طاہر - ۳۱۸

بابر، ظہیر الدین محمد، بابر - ۳۲۵ -

- ۳۲۰ - ۳۰۳ - ۳۰۲ - ۳۰۱

(ح) ۳۲۶ - ۳۲۴

- برکیارق - ۷۶
 برگس ٹال - ۲۱۷
 بزر چمبہر (شمہریار) - ۲۰۷
 برہمان الدین المرغینانی ، علامہ -
 ۲۳۹
 برہمان الدین ابونصر پارسا ، خواجہ -
 ۳۳۹
 برہمان الدین شیخ معروف بہ شیخ
 بہلول - ۵۲۱ (ح)
 برہمان الدین ، غریب ، مولانا -
 ۳۰۳ - ۳۰۲ - ۳۰۱ - ۲۷۰
 برہمان الدین محقق ترمذی ، سید -
 ۱۵۷ - ۱۵۲ (ح)
 بڑگوجر - ۳۵۸ (ح)
 بشیر احمد ڈار - ۵۱۸ (ح)
 بشیر احمد قدسی ، صوفی - ۳۱۳ (ح)
 بلبن ، غیاث الدین ، سلطان - ۲۹۵
 بوسعید - ۷
 بوعلی سینا - ۱۰۰ - ۱۳۷
 بوعلی قلندر (رک : شرف الدین
 بوعلی قلندر)
 بونصر پارسا (رک - نظام الدین
 بونصر پارسا ، امیر)
 بہادر شاہ - ۳۳۰ (ح)
 بہاری خواجہ - ۳۸۳ - ۳۹۰

- بازالاشہب منصور ، شیخ - ۱۱۱
 باقر سلیمانی ، آغا - ۲۱۹
 باقی باللہ خواجہ - ۳۳۶ - ۳۳۷ -
 ۳۳۸ - ۳۵۳ - ۳۶۶ - ۳۶۹ (ح)
 ۳۷۰ (ح) - ۳۷۱ (ح)
 بالیسنغر ، مرزا - ۲۹۷
 پایزید خان دوم ، سلطان - ۳۶۰
 پایزید بسطامی ، حضرت (پایزید)
 شیخ ، ج - ۷ - ۱۷۸ - ۲۰۷ - ۳۰۱
 برہمان الدین غریب حضرت - ۳۰۲
 بختیار کاکی (رک : خواجہ قطب الدین
 بختیار کاکی)
 بدخشانی - ۲۷۳
 بدر الدین - ۵۱۲
 بدر الدین اسحاق ، خواجہ - مولانا
 ۲۵۸ - ۲۵۱
 بدر الدین سرہندی شیخ - ۳۶۵ -
 ۳۶۸ - ۳۷۵ (ح)
 بدر الدین مٹلا - ۳۵۲
 بدیع الدین شیخ - ۳۵۳ - ۳۵۶
 بدیع الدین سہارن پوری شیخ -
 ۳۶۸ - ۳۷۰ (ح)
 براؤن ، پروفیسر - ۲۱۷ - ۲۲۰ -
 ۳۵۸
 برخوردار ، جی حافظ - ۵۲۲ (ح)
 برکمان - ۵۳۱

(ت)

تاج الدین بابا ناگپوری، سید - ۵۰۸ -
۵۰۹

تاج الدین شیخ، (تاج العارفین) ۳۳۹

تاج الحق شیخ - ۳۸۱ (ح)

تاج خان - ۳۲۳ (ح)

تردی بیگ - ۳۲۷

تقی الدین، شیخ - ۳۸۳ (ح)

تقی الدین علی دوستی، حضرت -
۳۰۷

تلمذ حسین، قاضی - ۱۳۹ - ۱۳۴ (ح)

تیمور - امیر - ۳۱۱ - ۳۳۳ - ۳۷۰ (ی)

(ث)

ثولک - ۲۱۷

(ج)

جالینوس - ۱۸۰ - ۱۸۱

جامی، عبدالرحمن (مولانا جامی
عماد الدین نور الدین) -

- ۲۰۷ - ۲۱۳ - ۲۱۷ - ۲۰۶

- ۲۳۱ - ۲۳۲ - ۲۳۳ - ۲۳۴

- ۲۳۵ - ۲۳۶ - ۲۳۷ - ۲۳۸

- ۲۳۹ - ۲۴۰ - ۲۴۱ - ۲۴۲

بہاؤ الدین انصاری حسینی قادری،
شیخ - ۳۳۶

بہاء الدین اوشی، خواجہ - ۱۲۴

بہاء الدین زکریا ملتانی، حضرت،

شیخ - ۲۰۸ - ۲۰۹ - ۲۱۰ -

- ۲۱۱ - ۲۱۲ - ۲۲۲ - ۲۳۷ -

۲۶۹ - ۲۸۳

بہاء الدین، سید - ۵۳۲

بہاؤ الدین، شیخ - ۳۳۳

بہاء الدین عمر، شیخ - ۳۳۹

بہاء الدین محمد، سلطان العلماء -

۱۵۱ - ۱۵۲

بہرام شاہ - ۹۱ - ۹۳ - ۹۵

بہلول لودیسی - ۳۷۸ - ۳۹۷ (ح)

۳۱۹ - ۳۲۰

بہولا سفید ہاف سہارنپوری - ۳۳۳

بی بی فاطمہ، والدہ حضرت میان میر -

۳۷۷

بیرام خان - ۳۲۷ (ح)

بیرنرائن راجپوت - ۳۵۸ (ح)

(پ)

پراچہ، حاجی - ۳۹۸

پرتھوی راج - ۱۳۰

پیرسنجر (رک: معین الدین اجمیری،

حضرت خواجہ)

- جلال الدین عطائی ، سید - ۳۱۱
 جلال الدین پورانی ، مولانا - ۳۳۹
 جلال الدین محمود پانی پتی ، شیخ
 (جلال ، شیخ) ۲۲۵ - ۲۲۶ -
 ۳۸۳ (ح) - ۳۸۴ (ح) - ۳۳۶
 جمال الدین تاوی ، مولانا - ۳۳۴
 جمال الدین ، حضرت ، محدث - ۳۱۲
 جمال الدین محمد نور الدین - ۵۲۸
 جمال الدین پانسیوی ، مولانا -
 شیخ - - ۲۵۳ - ۲۵۴ ، ۳۳۳
 جمال علی سید - ۵۴۲
 جمالی ، شیخ - ۲۰۸
 جنید اصولی ، مولانا - ۳۳۳
 جنید بغدادی ، شیخ - ج - ۲۶۷ -
 ۳۹۵ - ۵۵۳ - ۵۵۶ - ۵۵۷ -
 ۵۵۸ - ۵۵۹
 جہاں آرا - ۳۹۳ (ح)
 جہان شاہ قراقرظیو - ۳۶۰
 جہانگیر - ۳۳۸ - ۳۵۰ - ۳۵۱ -
 ۳۵۳ - ۳۵۶ - ۳۵۸ (ح) - ۳۵۹ -
 ۳۶۰ - ۳۶۱ - ۳۶۲ - ۳۶۳ -
 ۳۸۷ - ۳۸۸ - ۳۸۹
 (ج)
 چراغ دہلی ، نصیر الدین محمود ،
 خواجہ ، حضرت ، ۲۵۵

- ۳۳۶ - ۳۳۵ - ۳۳۴ - ۳۳۳
 - ۳۵۱ - ۳۵۰ - ۳۴۸ - ۳۴۷
 - ۳۵۶ - ۳۵۵ - ۳۵۳ - ۳۵۲
 - ۳۶۰ - ۳۵۹ - ۳۵۸ - ۳۵۷
 ۵۳۰ - ۳۹۶
 جاوید اقبال ، ڈاکٹر - ۳۳۰ - ۳۳۲
 جعفر ، شیخ ، صوفی - ۳۳۳
 جلال تھا نیسری ، شیخ - ۳۰۸ -
 ۳۰۹ - ۳۱۷ - ۳۳۳ - ۳۳۵
 جلال خان - ۳۲۳ (ح)
 جلال الدین تبریزی ، حضرت - ۲۳۷
 جلال الدین خلجی ، سلطان - ۲۲۶
 ۲۶۳ - ۲۶۸
 جلال الدین روسی (روسی - زوم -
 مولانا ، - ۷۵ -
 ۸۹ - ۹۸ - ۹۹ - ۱۰۱ - ۱۰۸ -
 ۱۳۶ - ۱۳۷ - ۱۳۸ - ۱۳۹ -
 ۱۴۱ - ۱۴۲ - ۱۴۳ - ۱۴۴ -
 ۱۴۸ - ۱۵۱ - ۱۵۰ - ۱۵۲ -
 ۱۵۳ - ۱۵۴ - ۱۵۵ - ۱۵۷ -
 ۱۵۸ - ۱۶۰ - ۱۶۳ - ۱۷۱ -
 ۱۷۹ - ۱۸۲ - ۱۸۳ - ۱۹۱ -
 ۱۹۲ - ۲۲۲ - ۳۳۲ - ۳۳۸ -
 ۳۶۹ - ۳۰۳
 جلال الدین سید - ۵۳۰

حسام الدین راشدی، سید - ۲۹۰ (ح)
 ۳۰۸ (ح) ۳۱۰ (ح) ۳۱۵ (ح)
 - ۳۱۸ (ح) ۳۲۳ (ح)

حسام الدین، شیخ - ۱۲۳

حسام الدین، سانگ پوری، شیخ -
 ۳۷۵ (ح)

حسام الدین، معروف بہ شیخ اوجہر -
 ۳۳۳

حسام الدین، ملتانی، شیخ - ۲۷۰

حسام الزحی ضیاء الدین (ضیاء الحق
 حسام الدین) چلی، عارف
 حضرت، شیخ -

۱۹۳ - ۲۰۰ - ۲۰۲ - ۲۰۳

حسن - ۵۱۵

حسن برکی شیخ - ۳۶۸ - ۳۷۳ (ح)

حسن بصری، خواجہ - ۱ - ب

حسن بن محمد صنعانی - علامہ، ۳۹

حسین رفاعہ پاشمی، سید - ۱۱۰

حسن متجزی - ۳۳۹ (ح)

حسن سید - ۳۳۶

حسن، سالار - ۲۲۲

حسن عسکری امام - ۵۱۲

حسن کشمیری شیخ - ۳۳۶

حسن مثنی، ندوی مولانا - ۵۳۶ -

۵۳۷ - ۵۳۸ - ۵۴۰ (ح)

حسن نظامی، خواجہ - ۵۱۶

چلی، عارف - (رک) - حسام الدین
 چلی)

(ح)

حاتم - ۳۲۳ (ح)

حارث ابن اسد المعاصی - ۵۵۲ -

۵۵۳ - ۵۵۴ - ۵۵۵ - ۵۵۶ -

۵۵۷ - ۵۵۸ - ۵۵۹ - ۵۶۰ -

۵۶۱ - ۵۶۲ (ح)

حارث قبادیانی - ۲۸۸ (ح)

حافظ، شیرازی - و - ز - ط - ۲۹۳ -

۳۳۶

حافظہ جمال، بی بی - ۱۳۳ - ۲۲۲

حامد گوجر، سلا - ۵۰۱ - ۵۰۲ (ح)

حبیب عجمی - ب - ج

حبیب اللہ شیخ - ۳۳۳

حبیب اللہ شیخ (عرف بخدوم مٹھن) -

۳۷۷

حجاج بن یوسف (حجاج) - ۱ - ۸

حسام الدین، (چلی، عارف)

مولانا - ۱۵۸ (ح) ۱۶۲ - ۱۶۶ -

۱۷۲ - ۱۷۳ - ۱۷۴ - ۱۹۳ -

۲۰۰ - ۲۰۲ - ۲۰۳

حسام الدین، خواجہ، ۱۳۳ -

۳۷۱ (ح)

خسرو خان - ۲۶۴

خضر، حضرت ، - ۲۴۳

خضر خان افغان حاجی - ۳۶۸ -

(ح) ۳۷۱

خضو سیوستانی ، شیخ - ۳۷۸ - ۳۷۹

(ح)

خلیق احمد نظامی ، پروفیسر - ۷۸

(ح) - ۵۲۰ - ۵۲۰ - ۵۳۹ (ح)

خلیل اتا - ۳۳۶ (ح)

خواجہ علی سدرقندی ، مولانا - ۳۳۳ -

۳۵۵

خواجہ کلان، ملا - ۵۰۱ - ۵۰۳

(ح)

خواجہ نقشبند محمد بن بخاری اویسی

۳۴۲ - ۳۵۵

خواجہ واعظ اصغر - ۴۴۴

خواجہ واعظ اکبر - ۴۴۴

خواجگی دہلوی، مولانا - ۳۷۰

خواص خان - ۴۲۳ - ۴۲۳ (ح)

خیام - ۲۱۸

(د)

داتا گنج بخش پجوری ، حضرت

۱۲۰ - ۱۱۹ - ۰

حسین ^{رض} ، حضرت ، امام - ۱۱۰

حسین الخطیبی - ۱۵۱

حمید بنگالی ، شیخ - ۳۶۸، ۳۶۹ (ح)

حمید الدین ، شیخ بن شیخ

عبدالقدوس گنگوہی ،

حمید الدین - ۳۲۰

۳۶۷ - ۳۹۰ (ح) - ۴۳۱ - ۴۳۲

حمید الدین صدر شریعت ، قاضی ،

۲۲۳

حمید الدین صوفی ، سواالی ناگوری،

شیخ ، ۱۳۱ - ۱۳۳ (ح) ۱۳۴

(ح) ۳۸۱

حیدر - (رک : علی ^{رض} ، حضرت)

(خ)

خاقانی ، افضل الدین بدیل ابراہیم

بن علی خاقانی ، شروانی - ۲۹۱ -

۲۹۲ - ۳۴۷

خاموش ، سید - ۳۰۲

خاموش ، نظام الدین ، مولانا - ۳۳۵

(ح) - ۳۳۷

خان محمد اعظم - ۵۰۴

خسرو، امیر - ۸۹ - ۲۲۸ - ۲۲۹ -

۲۳۰ - ۲۳۳ - ۲۵۹ - ۲۷۰ -

۲۷۳ - ۲۷۴ - ۲۷۵

رسول اکرم محمد ﷺ - صلی اللہ علیہ وسلم
۱ - ۲۸۰ - ۳۲۹ - ۳۰۵ - ۳۶۲
۳۷۶ - ۸ - ۵

رشید احمد گنگوہی، مولانا - ۳۳۳ (ح)
رضا زادہ شفق - ۱۰۳ - ۱۶۰ -
۲۴۵ - ۲۸۹ (ح) - ۲۹۶ (ح)
۲۹۷ (ح)

رضی الدین الخیاط الذہبی - ۵۲۸
رضی الدین، شیخ - ۳۷۲
رفیع الدین، امام - ۳۳۳
رفیع الدین، شاہ مولانا - ۵۳۸ (ح)
رفیع الدین پانچہ، مولانا - ۲۸۱
رکن الدین حسین - ۲۱۹
رکن الدین منجاسی، شیخ - ۱۳۷
رکن الدین شریعی کندی - ۳۷۰ (ح)
رکن الدین، شیخ الاسلام، حضرت
۲۶۹

رکن الدین شیخ حضرت، (بن شیخ
عبدالقدوس گنگوہی، ۳۶۳ -
۳۷۸ - ۳۷۹ - ۳۸۱ - ۳۸۲ -
۳۸۷ - ۳۸۸ - ۳۹۳ - ۳۹۶ -
۳۹۸ - ۳۹۹ (ح) - ۴۰۰ -
۴۰۲ - ۴۰۵ - ۴۰۷ - ۴۱۰ -
۴۱۵ - ۴۲۸ - ۴۲۹ - ۴۳۱ -
۴۳۲ - ۴۳۳ - ۴۳۵ - ۴۳۵ -
۴۳۶

داراشکوہ - ۳۳۰ - ۳۷۷ - ۳۸۱ -
۳۹۱ - ۳۹۲ - ۳۹۳ (ح) -
۳۹۴ - ۳۹۵ - ۳۹۸ - ۵۰۱ -
۵۰۲

داغستانی - ۲۷۵
داؤد - ۳۸۳ (ح)
داؤد سید - ۵۳۲ - ۵۳۵ -
داؤد مکی قطب جہان، حضرت - ۵۱۳
دتو شروانی - ۳۳۳
دجال - ۵۳۶
درگاہی، سید - ۵۳۲
دلور خاں - ۳۲۳
دولت شاہ - ۱۳۳ - ۲۹۷ - ۳۵۱

(ذ)

ذوالنورین^{رض} حضرت، رک - عثمان^{رض}،
حضرت -
ذوالنون مصری، حضرت - ج - ۱۷۸
ذہین شاہ، تاجی، بابا، ۵۱۰ - ۵۱۲ -
۵۱۳

(ر)

رازی - ۷۵ - ۷۶ - ۹۹ - ۱۳۶
راوت عرض - ۲۵۵ - ۲۸۱
ربیع بن حیثم - ۷۲
رستم - ۳۲۳ (ح)

سری سقطی ، حضرت - ۱۷۸

سراج الدین عثمان حضرت - ۳۷۴ (ح)

سراج الدین ، قاضی - ۱۶۳

سعد الله شیخ مولانا - ۳۷۹ - ۳۸۰

(ح)

سعد الدین محمد کاشغری ، حضرت -

۳۳۵ - ۳۳۶ - ۳۳۷ - ۳۳۸

۳۵۱

سعد الدین نجم الدین (رک : محمود

شبستری ، شیخ)

سعدی شیخ مشرف الدین مصلح بن

عبدالله) - ۲۹۳ - ۳۳۶ - ۳۳۸

(ح) - ۳۵۰

سعید خان شروانی - ۳۲۳

سعید ، مولانا - ۳۲۲

سفیان ثوری ، امام - ج

سغیر الدین ، مولوی ، دیپلوی ۳۳۴ (ح)

سقراط - ز (ح)

سکندر خان گبکور - ۳۹۷ (ح)

سکندر ، سلطان - بن سلطان قطب الدین

۳۳۰ - ۳۳۱ - ۳۳۲

سکندر لودھی - ۳۹۷ (ح) - ۳۰۳

۳۲۰ - ۳۲۱ - ۵۲۳

رکن الدین ، میر ، حضرت - ۳۱۳

رگھوجی راؤ ، راجا - ۵۱۴ - ۵۱۵

روحی ، ملا - ۵۰۱ - ۵۰۳

رودکی - ۳۳۸

روشن دین سید - ۵۳۱

رہبر ، محمد^۳ داؤد ، رہبر - ۲۹۷ (ح)

(ز)

زیاد ۱ -

زین الدین مرہندی ، شیخ - ۳۹۹ (ح)

زین الدین ، سنجامی ، شیخ - ۱۳۸

زین العابدین ، شیخ - ۳۳۴

زین الدین ، مولانا - ۳۳۵ (ح)

(س)

سالار ، خواجہ - ۲۷

سائیں دند ، قاضی - ۳۷۷

سبکتگین ، سلطان - ۹۲ - ۹۳

سپہ سالار - ۱۵۷ - ۱۶۳ - ۱۶۵

سراج الدین ، اخی ، سراج ، مولانا -

۲۷۰

سراج بقال - ۲۵۶

- سلیمان ، شیخ ، - ۳۱۴
- سلیمان عایدہ السلام ، حضرت ، ۵۳۶
- سلیمان ندوی ، سید ، مولانا - ۹۱ -
- ۵۳۵ - ۵۳۶ (ح)
- سنائی ، حکیم - ۸۹ - ۹۱ - ۹۲ -
- ۹۳ - ۹۵ - ۹۷ - ۹۸ - ۱۷۱ -
- ۱۷۲ - ۱۷۳ - ۱۷۹ - ۲۷۷ -
- ۲۷۸ - ۲۷۹
- سنجر ، سلطان - ۷۶ - ۸۷ - ۲۷۷ (ح)
- سید احمد خان ، سر - ۵۳۳ - ۵۳۸ -
- سید احمد سامانی - ۳۱۰ (خ)
- سید احمد شہید ۳۳۳ (ح)
- سید احمد (کبیر) رفاعی ، حضرت
- ۱۰۹ - ۱۱۰ - ۱۱۱ - ۱۱۲ -
- ۱۱۳ - ۱۱۴ - ۱۱۵ - ۱۱۶ - ۱۱۷ -
- ۱۱۸
- سید احمد کبیر صالح ۱۱۰
- سید احمد ملتانی - ۳۳۳
- سید حسین - ۳۰۲ - ۳۰۳ -
- سید حسین سامانی (سمانی) ، میر -
- ۳۱۰ - ۳۱۱
- سید درویش ، قاضی - ۳۷۶
- سید راجا - ۳۰۲ - ۳۰۳ -
- سید عرب - ۲۳۶
- سید علی - ۲۳۶ - ۵۳۲

- سلطان ابو سعید مرزا - ۳۴۱
- سلطان بہاولد - (رک : سلطان ولد)
- سلطان ولد (بہاء الدین) - ۱۳۰ - ۱۳۱ -
- ۱۵۸ - ۱۶۲ - ۱۶۶ - ۱۶۸
- سلطان حسین بایقرا ، ابوالغازی -
- ۳۳۳ - ۳۵۸
- سلطان ، شیخ - ۴۴۳
- سلطان محمد - ۳۲۱ - ۳۲۵ - ۳۶۰ -
- سلطان المشائخ ، نظام الدین ،
- حضرت - ۲۷۹ -
- ۲۸۰ - ۲۸۱ - ۲۸۲ - ۲۸۳ -
- ۲۸۴ - ۲۸۸ - ۲۹۱ - ۳۰۰ -
- ۳۰۱ - ۳۰۲ - ۳۰۳
- سلیم - ۳۰۶ (ح)
- سلیم شاہ - ۴۲۴ (ح)
- سلیم اللہ نواب - ۵۳۹
- سلیمان اشرف مولانا - ۵۳۵
- سلقمان تونسوی ، حضرت شاہ - ۵۰۵ -
- ۵۳۲ (ح) - ۵۳۳ (ح)
- سلیمان حاجی - ۳۹۹ - ۵۰۲ (ح)
- ۵۰۳ (ح)
- سلیمان ، خواجہ - ۴۴۴
- سلیمان شان پهلواروی - ۵۱۶ -
- ۵۱۷ - ۵۱۸ - ۵۲۲ - ۵۳۳ -
- ۵۳۴ - ۵۳۵ - ۵۳۶ - ۵۳۷ -
- ۵۳۸ - ۵۳۹ - ۵۴۰

- شاه ظہور الحق - ۳۹۰ (ح)
 شاه عبدالصمد - ۳۹۰ (ح)
 شاه عنایت احمد - ۳۹۰ (ح)
 شاه فتح اللہ - ۳۹۰ (ح)
 شاه فخر الاسلام ، مولانا - ۳۹۰
 شاه فخر - ۵۲۲ (ح)
 شاه قریش احمد قدوسی ، حکیم -
 ۴۳۸ (ح)
 شاه مشتاق احمد - ۳۹۰ (ح)
 شاه محمد بدخشی ملا - ۴۹۳ -
 ۴۹۴ (ح) - ۵۰۲ -
 شاه محمد جی - ۳۹۰ (ح)
 شاه محمد حسین ، سید ، مراد آبادی ،
 صوفی - ۳۹۷
 شاه محمد صادق - ۳۹۰ (ح)
 شاه محمد محبوب عالم ، حکیم - ۵۳۷
 شاه محمد داؤد حکیم ، مولانا - ۵۳۷
 شاه محمد حیات - ۳۹۰ (ح)
 شاه منظور احمد قدوسی - ۳۹۰ (ح)
 شائق (عبدالوہاب ، شائق) -
 ۳۱۷ (ح)
 شبلی (- شبلی نعمانی - علامہ)
 ۷۵ - ۷۹ - ۹۳ - ۱۵۲ - ۱۵۳
 (ح) ۱۵۷ - ۱۵۹ - ۱۶۳ (ح)
 ۱۷۴ (ح) - ۲۱۷ - ۲۹۳ -
 ۵۳۴

سید علی بسال ، میر - ۳۱۷
 C Salnent. 326

- سید علی میر - ۳۲۹
 سید فیروز (جلال الدین ، سید)
 ۳۱۲
 سید محمد - ۳۹۰
 سید محمد^۳ قادری ، مولانا - ۳۱۳
 سید محمد^۴ قریشی - ۳۱۳
 سید محمد^۳ لورستانی - ۳۱۴ - ۳۲۵
 سید محمد ہمدانی میر - ۳۲۱ - ۳۲۲
 ۳۳۰
 سیف الدولہ (رک - محمود - ملقب
 بہ سیف الدولہ)
 سیف الدین - ۳۳۰
 سیف خان - ۴۹۳ (ح)
 سیف الدین ، لاچین ، امیر - ۲۷۹ - ۲۹۱
 سید بٹ ، برہمن ، وزیر - ۳۳۰

(ش)

- شاه امداد الدین ، سجادہ نشین -
 ۴۳۸ (ح)
 شاہجہاں - ۴۵۹ - ۴۹۰ - ۴۹۱ -
 ۴۹۲ (ح)
 شاه رخ مرزا - ۳۳۴ (ح) - ۳۵۱
 شاہزادہ سلیم ، جہانگیر - ۴۷۱ (ح)

- شمس الدین دشتی ، مولانا - ۳۳۲
 شمس الدین میالوی خواجہ - ۵۰۵
 (ح) ۵۳۳ - ۵۳۲
 شمس الدین (شمس الملک) مولانا
 ۲۳۸
 شمس الدین محمد اسد، مولانا - ۳۳۹
 شمس الدین محمد کوسونی خواجہ -
 ۳۳۹
 شمس الدین ، مفتی ، مولانا -
 (ح) ۱۵۳
 شمس الدین ، مولانا (رک - شمس
 تبریز)
 شمس الدین ، میان ، شراب دار
 ۲۵۶
 شمس الدین یحییٰ ، مولانا - ۲۶۰
 (ح) ۲۶۵ ، ۲۷۰ -
 شوق نیموی - ۵۳۳ -
 شہاب الدین عمر مہروردی ، شیخ -
 ۵ - ۹۷ - ۲۰۸ - ۵۲۹ -
 شہاب الدین علی سلطان (معروف
 بخواجہ مسعود) - ۳۳۳ -
 شہاب الدین ، قاضی - ۳۶۹ - ۳۷۰ -
 (ح) - ۳۷۱ - ۳۷۹ -
 شہاب الدین محمد جاجری ، مولانا -
 ۳۳۳ -
 شہاب الدین محمد (رک : شاہجہاں)

- شرف الدین (بوعلی) قلندر پانی
 ہتی ، شیخ - ۲۲۱ - ۲۲۲ -
 ۲۲۳ - ۲۲۴ - ۲۲۵ - ۲۲۶ -
 ۲۲۷ - ۲۲۸ - ۲۲۹ - ۲۳۰ -
 ۲۳۱ - ۲۳۲ - ۲۳۳ -
 ۲۳۵ - ۲۳۹
 شرف الدین محمود مزدقانی ، شیخ -
 ۳۰۷ - ۳۲۳ - ۳۲۹
 شرکت ، شیخ سلمان - ۳۱۳
 شفق - ۳۳۰ (ح) ۳۵۱ (ج)
 شمس تبریز ، حضرت (شمس الدین ،
 مولانا) ، شمس الدین محمد -
 ۱۳۷ - ۱۳۸ - ۱۳۹ - ۱۴۰ -
 ۱۴۱ - ۱۴۲ - ۱۴۳ - ۱۵۳ -
 ۱۵۴ - ۱۵۵ - ۱۵۶ - ۱۵۷ -
 ۱۵۸ - ۱۵۹ - ۱۶۰ - ۱۶۱ -
 ۱۶۲ - ۱۶۳ - ۱۶۸ - ۱۶۹ -
 ۲۲۲
 شمس العارفین - ۳۱۸ (ح)
 شمس الدین التمش (رک - التمش
 شاہ)
 شمس الدین ترک پانی ہتی ،
 حضرت - ۲۲۵ - ۳۳۶۲۲۶ - ۵۱۳
 شمس الدین خوارزمی ، مولانا -
 ۲۳۶
 شمس الدین دامغانی ، مولانا -
 ۲۶۸ - ۲۶۹

- ۳۰۵ - ۳۰۷ - ۳۱۰ - ۳۳۳ -
 شیخ خضر (عرف شیخ بڈھن
 جونپوری) - ۳۳۳ -
 شیخ خواجگی بن علی بن خیرالدین
 بن نظام الدین - ۳۸۰ - ۳۸۱ -
 ۳۸۹ - ۳۹۱ -
 شیخ شمس الدین سیالوی - ۵۶ -
 شیخ عارف - ۳۹۵ -
 شیخ علی (محمد علی بن شیخ
 عبدالقدوس گنگوہی) - ۳۱ -
 ۳۳۳
 شیخ عمر - ۳۸۳ (ح) -
 شیخ فتح اللہ - ۳۹۸ (ح) -
 شیخ محمد (مرشد شیخ عبدالقدوس
 گنگوہی) - ۳۸۵ - ۳۹۵ - ۳۹۶ -
 ۳۹۹ - ۴۰۰ - ۴۴۴ - ۴۴۵ -
 شیخ محمد محدث - ۴۴۲ -
 شیخ محمد لاہوری - ۴۹۸ - ۴۹۹ -

(ص)

- صابر کلیری (رک : علاء الدین صابر
 کلیری) -
 صاعد بن الفارس ، شیخ - ۷۸ -
 صالح کشمیری - ۵۰۲ - ۵۰۳ (ح) -
 صائیں الدین علی ترکہ اصفہانی -
 ۲۱۳ -
 صدرالدین ، شیخ - ۲۸۴ -

- شہاب الدین محمد غوری ، سلطان -
 ۳۱۱ - ۳۱۲ (ح) - ۳۲۵ -
 شہاب الدین ، مولانا - ۲۷۰ -
 شہاب الدین ، میر - ۳۰۹ -
 شہباز کتبہ - ۳۵۰ -
 شہریار (رک : بزرچمہر) -
 شیر شاہ سوری - ۴۲۴ (ح) -
 شیخ احمد حسینی ملتانی - ۳۹۰ (ح)
 شیخ احمد (بن ، شیخ عبدالقدوس
 گنگوہی) - ۳۹۲ - ۳۹۳ - ۴۰۵ -
 ۴۰۷ - ۴۱۰ - ۴۲۸ - ۴۳۱ -
 ۴۳۲ - ۴۳۳ -
 شیخ احمد ، خوش خواں - ۳۱۴ -
 ۳۱۵ -
 شیخ اکبر (شیخ محی الدین ابن
 عربی) - ۹۷ - ۵۲۰ - ۵۳۱ -
 ۵۴۶ -
 شیخ الاسلام - ۳۹۰ (ح) -
 شیخ بختیار - ۳۸۳ (ح) - ۳۸۵ (ح)
 شیخ بڈھا - ۳۹۹ - ۴۰۰ -
 شیخ برہان - ۳۸۵ (ح) -
 شیخ بہرام - ۳۸۵ (ح) -
 شیخ بہشتی - ۴۳۳ -
 شیخ بہورہ - ۴۳۳ -
 شیخ حمید (بن شیخ عبدالقدوس
 گنگوہی) - ۳۹۸ - ۴۰۲ - ۴۰۳ -

ضیاءالدین برنی ، خواجہ - ۲۶۷ -
- ۲۷۰ - ۳۶۸ (ح) -

ضیاءالدین سناسی ، مولانا - ۲۲۴ -

(ط)

طاہر شمس الدین ، شیخ - ۳۷۵ (ح) -
طوسی - ۲۱۸ -

(ظ)

ظفر احمد عثمانی - مولانا - ۱۱۲ -

ظفر حسین ، حکیم ، سید - ۵۱۵ -

ظہور الحسن ، قاضی ، سہواروی -

۳۱۲ (ح) - ۳۳۰ -

ظہورالدین بجواری - قاضی - ۲۲۳ -

(ع)

عابد علی ، سید - ۵۲۷ -

عارف روسی - ۳۳۸ -

عباس - ۳۳۴ (ح) -

عبدالاحد ، شیخ ، سرہندی - ۳۹۹ -

(ح) - ۳۳۳ - ۳۳۴ - ۳۳۵ -

۳۷۱ (ح) -

عبدالجلیل ، شیخ - ۵۰۶ -

عبدالحق محدث دہلوی ، مولانا -

۲۲۳ - ۲۳۵ - ۲۳۹ - ۲۹۳ -

۳۶۹ (ح) - ۳۸۶ (ح) - ۳۸۷ -

(ح) - ۳۹۸ (ح) -

صدرالدین ، قاضی - ۳۸۰ (ح) -

صدرالدین قونیوی ، شیخ - ۱۶۲ -

۱۶۳ - ۱۶۸ - ۲۱۳ -

صدرالدین محمد احمد سیوستانی ،

شیخ - ۱۲۴ -

صدیق (ابوبکر صدیق رضی اللہ عنہ ، حضرت) -

۱۸۸ - ۳۵۵ -

صفی الدین ، شیخ - ۳۶۸ - ۳۷۲ -

۳۷۳ - ۳۷۴ - ۳۷۶ - ۳۷۷ -

۳۷۸ -

صلاح الدین زرکوب - (صلاح الدین

فریدون ثونیوی معروف بزرکوب)

۱۵۷ - ۱۵۸ (ح) - ۱۶۶ -

صلاح الدین ، شیخ - ۱۴۰ -

صلاح الدین موسی ، مولانا (قاضی

زادہ روم) - ۳۳۴ -

صوفی - ۳۱۷ (ح) -

(ض)

ضامن تھانوی ، حافظ - ۳۳۴ (ح) -

ضیاءالحق حسام الدین چلبی (رک -

حسام الدین چلبی) -

ضیاءالحق حسام الدین (رک : حسام

الحق ضیاءالدین)

ضیاءالدین ابو سعید - ۱۳۳ -

- عبدالسلام ، شیخ - ۴۳۲ -
 عبدالسلام لاهوری ، مفتی - ۴۷۹ -
 - ۴۸۰ (ح) -
 عبدالسمیع حربونی - ۱۱۱ -
 عبدالسمیع ، شیخ - ۱۱۳ - ۱۱۳ -
 عبدالصمد ، شیخ - ۳۷۶ - ۳۷۷ -
 عبدالعزیز ، شاه - ۵۳۸ (ح) -
 عبدالغافر فارسی - ۸۶ -
 عبدالغفور اعظم پوری ، شیخ - ۴۳۳ -
 عبدالغفور لاری ، مولانا - ۳۵۴ (ح) -
 عبدالغفور ، ملا - ۵۰۲ - ۵۰۳ (ح) -
 عبدالغنی شاه مولانا - ۵۳۸ (ح) -
 عبدالفتاح ابو غده ، شیخ - ۵۵۴ -
 عبدالقادر جیلانی ، شیخ - ۵ - ۱۱۷ -
 - ۱۱۸ - ۴۴۶ - ۵۲۹ - ۵۴۱ -
 - ۵۴۲ -
 عبدالقادر ، شاه ، مولانا - ۵۳۸ (ح) -
 عبدالقادر ملا ، بدایونی - ۴۴۹ -
 عبدالقدوس گنگوہی ، شیخ ، حضرت
 - ۳۶۴ - ۳۶۵ - ۳۶۶ - ۳۷۲ -
 - ۳۷۶ - ۳۷۷ - ۳۷۸ - ۳۷۹ -
 ۳۸۰ - ۳۸۱ - ۳۸۲ - ۳۸۳ -
 - (ح) ۳۸۴ - (ح) ۳۸۵ - (ح) -
 - ۳۸۶ - ۳۸۷ - ۳۸۸ - ۳۸۹ -
 - ۳۹۰ - ۳۹۱ - ۳۹۲ - ۳۹۳ -
 - ۳۹۶ - ۳۹۷ - ۳۹۸ (ح) -

- عبدالحق حقانی ، مولانا - ۵۳۴ -
 عبدالحق ، مولوی - ۴۳۹ (ح) -
 عبدالحی حصاری ، خواجہ - ۴۵۷ (ح) -
 عبدالحی ، شیخ - ۴۴۴ - ۴۶۸ -
 - ۴۷۳ (ح) -
 عبدالحی ، مولانا - ۵۳۳ -
 عبدالخالق غجدوانی ، خواجہ ،
 - ۴۵۵ (ح) -
 عبدالرحمن - ۲۲۲ -
 عبدالرحمن ، سید - ۵۴۱ -
 عبدالرحمان ، شیخ ، شاه آبادی -
 ۴۸۴ (ح) - ۴۱۱ - ۴۱۲ - ۴۳۳ -
 عبدالرحمان ، شیخ - ۴۱۷ - ۴۱۸ -
 - (ح) ۴۲۹ - ۴۳۰ -
 عبدالرحمان ، مفتی ، خواجہ -
 - ۴۵۹ -
 عبدالرحمان ، مولانا - ۴۴۴ -
 عبدالرحیم - ۲۲۲ -
 عبدالرحیم ، خانخانان - ۴۶۹ (ح) -
 عبدالرحیم ، شاه - ۵۳۷ (ح) -
 عبدالحلیم ، شرر ، مولانا - ۱۱۲ -
 - ۱۳۰ (ح) - ۱۳۲ -
 عبدالرزاق ، سید - ۴۴۶ -
 عبدالرزاق کاشانی - ۵۲۸ -
 عبدالستار ، شیخ - ۴۳۳ -

عبدالهادی، شیخ - ۳۶۸ - ۳۷۰ (ح)
 - ۳۷۱ (ح)
 عبدی، ملا - ۳۹۳ (ح)
 عبیدالله احرار، خواجہ - ۳۵۱
 عثمان رضی ذوالنورین، حضرت - ۳
 - ۳۵۵ - ۳۵۸
 عثمان کرانی گنگوہی، ملک - ۳۳۳
 عثمان ہارونی، حضرت - ۱۲۳
 عراقی (رک): فخرالدین ابراہیم،
 عراقی - ۳۳۱
 عرفی - ۲۹۳
 عزیز، سالار - ۲۲۲
 عزیزالدین، خواجہ - ۲۶۶
 عزیزاللہ، شیخ - ۳۷۷
 عزیزاللہ دانشمند، شیخ - ۳۳۳
 عزیزالرحمان، مفتی، مولانا -
 - ۳۳۳ (ح) - ۳۳۳ (ح)
 عضدالدولہ شیرزاد - ۹۲ (ح)
 عطار (رک): فریدالدین عطار -
 عطاء اللہ شیخ - ۵۳۷ (ح)
 عطا محمد، شیخ - ۲۳۵ - ۳۰۰
 عظیم الشان - ۳۳۰ (ح)
 علاء الحق بنگالی، شیخ - ۳۷۳ - ۳۷۵
 علاء الحق والدین خواجہ (رک)
 عطار، خواجہ - ۳۳۷
 علاء الدولہ سمنانی - ۹۸ - ۵۳۰

۳۹۹ (ح) - ۳۰۱ - ۳۰۰
 - ۳۰۲ - ۳۰۳ - ۳۰۴ - ۳۰۵
 - ۳۰۶ - ۳۰۸ (ح) - ۳۰۹
 - ۳۱۰ - ۳۱۱ - ۳۱۲ - ۳۱۳
 - ۳۱۴ - ۳۱۵ - ۳۱۶ - ۳۱۷
 - ۳۱۹ - ۳۲۰ - ۳۲۱ - ۳۲۲
 - ۳۲۳ - ۳۲۴ - ۳۲۵
 - ۳۲۷ - ۳۲۸ - ۳۲۹ - ۳۳۰
 - ۳۳۱ - ۳۳۲ - ۳۳۳ - ۳۳۴
 - ۳۳۵ - ۳۳۶ - ۳۳۸ - ۳۳۹
 - ۳۳۵
 عبدالکبیر (عرف بالا پیر) - ۳۳۱
 عبدالکریم بن بھٹی - ۲۱۸
 عبداللطیف، مرزا - ۳۳۳ (ح)
 عبدالملک حربونی، شیخ - ۱۱۱
 عبداللہ - ۳۳۳
 عبداللہ انصاری، خواجہ - ۵ - ۱۸۹
 عبداللہ بن حنیف، حضرت - ۵۵۳
 عبداللہ بن مبارک، حضرت - ۱۲۲
 عبداللہ چکروی، سیان - ۵۰۵
 عبداللہ، خواجہ - ۳۳۳
 عبداللہ شاہ قادری، حضرت - ۵۱۳
 عبدالمقتدر، قاضی - ۳۷۰ - ۳۷۱ (ح)
 عبدالنبی، شیخ - ۳۹۲ (ح)
 عبدالواحد معینی، سید - ۱۲۰
 - ۲۳۳ - ۳۰۰ - ۵۱۰ - ۵۱۱
 عبدالوہاب شعرانی - ۵۲۸

- غلام حیدر علی شاہ ، پیر - ۵۰۴ -
 ۵۰۵ - ۵۰۶ - ۵۰۷ -
 غلام رسول مہر ، مولانا - ۲۰۱ -
 ۲۰۲ (ح) -
 غلام سرور لاہوری ، مفتی - ۱۱۷ -
 ۳۹۶ - ۴۳۱ -
 غلام شاہ ، سید - ۵۰۵ - ۵۴۱ -
 غلام علی ، شیخ - ۱۴۶ (ح) -
 ۲۰۲ (ح) - ۵۴۲ (ح) -
 غلام محی الدین ، مفتی - ۵۰۵ -
 غلام نظام الدین ، مولوی - ۵۴۹ (ح) -
 ۵۵۱ (ح) -
 غنی ، محمد طاہر غنی - ۳۰۵ -
 ۳۰۶ -
 غوثی مانڈوی - ۲۲۶ (ح) -
 غیاث الدین بلبن - ۲۴۶ (ح) -
 غیاث الدین تغلق ، سلطان - ۲۷۴ -
 غیاث الدین حسن ، سید - ۱۲۳ -

(ف)

- فاطمہ (بنت رسول اللہ صلی اللہ علیہ
 و آلہ وسلم) حضرت - ۳ -
 فاطمہ بی بی والدہ (سید علی ہمدانی)
 ۳۲۴ -
 فانی ، محسن فانی - ۳۰۶ (ح) -
 فتح اللہ تبریزی ، مولانا - ۳۳۴ -

- عمر ، شیخ - ۳۳۴ (ح) -
 عمر ، حضرت (رک : عمر فاروق ،
 حضرت) -
 عمر فاروق رضی اللہ عنہ ، حضرت - ۴۰ - ۴۱ -
 ۸۰ - ۱۴۲ - ۳۳۸ - ۳۸۳ (ح) -
 ۴۴۳ - ۴۴۴ - ۴۵۵ - ۴۵۸ - ۴۷۷ -
 عمید الملک - ۹۲ (ح) -
 عنایت احمد ، شاہ (جد اعجاز الحق
 قدوسی) - ۳۹۱ (ح) -
 عنایت اللہ ، سید - ۵۴۱ -
 عنایت تھانوی ، قاضی - ۴۳۴ (ح) -
 عنصری ، ابوالقاسم حسن بن احمد
 عنصری - ۳۳۸ -
 عنایت علی سید - ۵۴۱ -
 عیسیٰ خان - ۴۲۳ (ح) -
 عیسیٰ قاضی - ۵۰۲ -
 (غ)

- غازی خان بدخشی - ۴۴۹ -
 غزالی (ابو حامد محمد) امام - ۵ -
 ۷۵ - ۷۶ - ۷۷ - ۷۸ - ۷۹ -
 ۸۰ - ۸۱ - ۸۲ - ۸۳ - ۸۴ -
 ۸۵ - ۸۶ - ۸۷ - ۸۸ - ۹۶ -
 ۹۹ - ۱۰۰ - ۱۴۶ - ۲۰۵ -
 ۵۵۵ - ۵۵۶ -
 غضنفر ، حکیم - ۱۶۲ -

۹۸ - ۹۹ - ۱۰۰ - ۱۰۱ -
 ۱۰۲ - ۱۰۵ - ۱۰۷ - ۱۰۸ -
 ۱۰۹ - ۱۳۶ - ۱۳۷ - ۱۵۱ -
 ۱۴۲ - ۱۴۹ -

فریدالدین گنج شکر ، حضرت (بابا
 فرید) (مسعود - فرید - گنج شکر)

۲۴۵ - ۲۴۷ - ۲۵۰ - ۲۵۱ -
 ۲۵۲ - ۲۵۳ - ۲۵۶ - ۲۵۷ -
 ۲۶۷ - ۳۳۶ -

فرید طلنبی تھانیسری ، شیخ -
 ۳۶۶ -

فریدی ، محمد عالم - ۳۰۴ (ح) -

فصیح الدین پروی - ۳۹۲ (ح)

فضل اللہ ، شیخ - ۳۷۲ (ح) - ۳۹۱
 فضل الرحمان شاہ گنج مرادآبادی ،
 مولانا - ۵۳۷

فضیل بن عیاض ، حضرت (فضیل

ب - ج - ۷ - ۸

فیثا غورث - ز (ح)

فیضی - ۳۳۳

(ق)

قادری - ۳۹۳ (ح)

قاسم خواجہ - ۳۷۳ (ح)

قاضی خان - ۳۷۶

قاضی دانیال - ۳۷۲ - ۳۷۹

فتح اللہ ، سید - ۵۳۱ -

فتح اللہ شیرازی ، علامہ - ۳۸۰ (ح)

فتح اللہ گیلانی - ۳۵۶ -

فتح اللہ ، مرزا - ۳۵۶ -

فتح اللہ ، ملا - ۵۰۰ -

فتح خان افغان - ۳۵۲ -

فتح شاہ - ۳۱۹ (ح) -

فخرالدین ابراہیم عراقی (عراقی)

شیخ - ز - ۲۰۷ - ۲۰۹ - ۲۱۰ -

۲۱۱ - ۲۱۲ - ۲۱۳ - ۲۱۳ -

۲۱۵ - ۳۳۱ -

فخرالدین ہائلی ، مولانا - ۲۲۳ -

فخرالدین ، خواجہ - ۱۳۳ -

فخرالدین ، سالار - ۲۲۲ -

فخرالدین ، سید - ۳۱۳ - ۵۳۲ -

فخرالدین ، شیخ - ۳۷۲ -

فخرالدین لورستانی ، مولانا - ۳۳۸

فخرالدین مروزی ، مولانا - ۲۶۵ -

۲۷۰ -

فخرالسادات مشہور بہ سید حسینی

(رک : حسین بن ابی الحسن

حسینی غوری) -

فرخ میر - ۳۳۰ -

فردوسی - ۲۹۳ - ۳۳۶ -

فریدالدین عطار ، شیخ ، خواجہ - خ

۷۱ - ۷۳ (ح) - ۷۵ - ۹۷ -

(ک)

- کبیرالدین ، شیخ (بن عراقی) -
۲۱۳
- کریم الدین ، شیخ ، عرف عبدالکریم
۳۶۸ - ۳۷۲ (ح) - ۳۷۳ (ح)
- کشن پرشاد ، مہاراجا ، سر - ۱۲۰
۵۰۸ - ۵۰۹ - ۵۱۱
- کمال جندی ، بابا - ۱۳۷ - ۱۵۳
- کمال خجندی - ۳۳۷ - ۳۳۸
- کمال کیتھلی ، شیخ - ۳۳۵
- کمال ، سید - ۳۱۱ - ۳۱۲
- کمال کشمیری ، مولانا - ۳۳۳
- کمال الدین ، سید - ۱۳۳
- کمال الدین ، مولانا - ۲۳۶ - ۳۰۳
- کلیم ، ابوطالب - ۳۰۶ (ح) - ۳۹۲
(ح) -
- کلیم اللہ دہلوی ، شاہ - ۵۲۱

(ل)

- لاخدار ، مجذوب - ۹۳
- لچھمہ دیوی - ۳۳۰

(م)

- مارگیرڈ اسمتھ - ۵۵۳
- ماسیناس ، سلینوس - ۳۵۸

قاضی سہام - ۳۵۶

قاضی قاضن - ۳۷۷

قاضی قلندر - ۳۷۷

قتلغ ، حسام الدین - ۲۷۳

قشیری ، امام - ۷۶

قطب الدین - ۳۳۲

قطب الدین احمد ، شاہ - ۵۳۷ (ح)

قطب الدین ایبک - ۱۳۰

قطب الدین بختیار کاکی ، حضرت

خواجہ - (قطب الدین اوشی)

- ۱۲۵ - ۱۳۳ - ۲۲۳ - ۲۳۵ -

۲۵۸ - ۳۷۱ (ح) - ۳۰۲ - ۳۳۶

قطب الدین خاں کوکہ - ۳۵۰

قطب الدین سرہندی ، مولانا - ۳۸۲

(ح) ۳۹۰

قطب الدین ، سلطان - ۳۰۹ - ۳۱۲

- ۳۱۳ - ۳۱۵ - ۳۱۶ - ۳۱۹ -

۳۲۰ - ۳۲۱ - ۳۲۵

قطب الدین (سبارک خاں) ، سلطان

۲۳۲ (ح) - ۲۶۳

قطب الدین ، منور ہانسوی ، شیخ

۳۷۰

قطب الدین ، مولانا - ۲۲۳

قطب الدین ناقلہ ، مولانا - ۲۳۸

قمبض (کمبض) ، شاہ - ۵۳۲

قوام الدین بدخشی ، شیخ - ۳۲۱

- ۲۶۲ - ۲۶۳ - ۲۶۴ - ۲۶۵ -
 ۲۶۶ - ۲۶۷ - ۲۶۸ - ۲۶۹ -
 ۲۷۰ - ۲۷۱ - ۲۷۲ - ۲۷۳ -
 ۲۷۴ - ۲۷۵ - ۲۷۶ - ۲۷۷ -
 ۲۷۸ - ۲۷۹ - ۲۸۰ - ۲۸۱ -
 ۲۸۲ - ۲۸۳ - ۲۸۴ - ۲۸۵ -
 ۲۸۶ - ۲۸۷ - ۲۸۸ - ۲۸۹ -
 ۲۹۰ - ۲۹۱ - ۲۹۲ - ۲۹۳ -
 ۲۹۴ - ۲۹۵ - ۲۹۶ - ۲۹۷ -
 ۲۹۸ - ۲۹۹ - ۳۰۰ - ۳۰۱ -
 ۳۰۲ - ۳۰۳ - ۳۰۴ - ۳۰۵ (ح)
 محسن الملک ، (مہدی علی) نواب -
 ۵۳۶
 مسیح - ۲۳۳
 مسعود ، سلطان - ۹۲ (ح)
 محمد ابراہیم - ۲۷۳ (ح)
 محمد اختر ، میرزا - ۲۳۰ (ح)
 محمد اسماعیل ، شیخ - ۲۷۶ -
 ۳۷۸ - ۳۷۷
 محمد اسماعیل ، مولوی - ۵۰۹
 محمد اشرف - ۲۰۱ (ح) - ۵۳۷ (ح)
 محمد اکرام ، شیخ - ۲۷۵ (ح)
 محمد امین ، حاجی - ۵۳۳ (ح)
 محمد امین ، حافظ - ۳۳۳ (ح)
 محمد باقر ، امام - ۱۱۰
 محمد بابا سامی ، خواجہ - ۳۳۶ (ح)
 محمد بسرالشی ، شیخ - ۳۲۱
 محمد بن احمد الماریکی - مشہور بہ
 مولانا کمال الدین زاہد - ۲۳۹
 محمد بن احمد غزالی - ۷۶
 محمد بن عبداللہ تومرت - ۸۱

- مامون الرشید ، عباسی ، خلیفہ - ج
 مبارک شاہ ، خلجی ، سلطان -
 ۲۸۰ - ۳۷۱ (ح)
 مبارک محمد کردانی ، سید - ۲۵۶
 مبشر ، خواجہ - ۲۰۲
 مجدالدین اسحاق - ۲۱۳ (ح)
 مجدد الف ثانی ، حضرت - و -
 ۳۹۹ (ح) - ۳۳۰ - ۳۳۱ - ۳۳۲
 ۳۳۳ - ۳۳۴ - ۳۳۵ - ۳۳۶ - ۳۳۷ -
 ۳۳۸ - ۳۳۹ - ۳۴۰ - ۳۴۱ - ۳۴۲ -
 ۳۴۳ - ۳۴۴ - ۳۴۵ - ۳۴۶ - ۳۴۷ -
 ۳۴۸ - ۳۴۹ - ۳۵۰ - ۳۵۱ - ۳۵۲ -
 ۳۵۳ - ۳۵۴ - ۳۵۵ - ۳۵۶ - ۳۵۷ - ۳۵۸ -
 ۳۵۹ - ۳۶۰ - ۳۶۱ - ۳۶۲ - ۳۶۳ -
 ۳۶۴ - ۳۶۵ - ۳۶۶ - ۳۶۷ - ۳۶۸ -
 ۳۶۹ - ۳۷۰ - ۳۷۱ (ح) - ۳۷۲ (ح)
 ۳۷۳ (ح) - ۳۷۴ (ح) - ۳۷۵ (ح) -
 ۵۳۵ - ۵۳۶ - ۵۳۷
 مجدالدین بغدادی ، شیخ - ۱۰۱
 مجدالدین فروزاہادی - ۵۲۸
 محب اللہ الہ آبادی ، شیخ - ۳۸۰ (ح)
 محبوب السنہی ، نظام الدین اولیا ،
 حضرت - ۱۲۰ - ۲۲۳ -
 ۲۲۴ (ح) - ۲۲۵ - ۲۲۶ - ۲۲۷ -
 ۲۲۸ - ۲۲۹ - ۲۳۰ - ۲۳۱ - ۲۳۲ -
 ۲۳۳ - ۲۳۴ - ۲۳۵ - ۲۳۶ -
 ۲۳۷ - ۲۳۸ - ۲۳۹ - ۲۴۰ -
 ۲۴۱ - ۲۴۲ - ۲۴۳ - ۲۴۴ -
 ۲۴۵ - ۲۴۶ - ۲۴۷ - ۲۴۸ -
 ۲۴۹ - ۲۵۰ - ۲۵۱ - ۲۵۲ - ۲۵۳ -
 ۲۵۴ - ۲۵۵ - ۲۵۶ - ۲۵۷ - ۲۵۸ -
 ۲۵۹ - ۲۶۰ - ۲۶۱ - ۲۶۲ -

- محمد عارف ، شیخ - ۴۴۵
- محمد عبداللہ قریشی ، علامہ - ۱۱۲
- ۱۱۷ (ح)
- محمد علی ، سید ، مولانا - ۵۳۴
- محمد علی شیخ - ۴۳۱ - ۴۳۲
- محمد علی ماہر ، مرزا - ۳۰۶ (ح)
- محمد عیسیٰ - ۴۶۵ - ۴۶۷
- محمد غوری - ۱۳۰
- محمد فرخ - ۴۶۵ - ۴۶۷
- محمد فرسان ، پروفیسر - ۴۶۴ (ح)
- محمد فرید خان فضا - ۵۱۵
- محمد ، قاری ، مولانا - ۳۲۰
- محمد قاسم نالوتوی مولانا - ۴۳۴
- (ح)
- محمد کاظم (سید قاضی) - ۳۱۳
- محمد کامل ، قاضی - ۵۰۵
- محمد مسعود حافظ - ۵۲۲ (ح)
- محمد معصوم خواجہ - ۴۵۷ (ح)
- ۴۶۰ - ۴۶۶ - ۴۶۷ - ۴۷۴ (ح)
- محمد منیر نالوتوی ، مولانا - ۴۳۴ (ح)
- محمد نعمان ، میر - ۴۶۸ - ۴۷۴ (ح)
- محمد مودود خراسانی ، شیخ - ۴۱۴
- ۴۱۹ - ۴۲۰

- محمد (بن ملک شاہ سلجوقی) - ۷۶
- محمد بخاری نقشبندی - ۳۳۶ (ح)
- محمد بلاق - ۳۰۴ (ح)
- محمد بہاء الحق والدین ، خواجہ
- نقشبند - ۳۳۶ - ۳۳۷
- محمد پارسا خواجہ - ۳۳۶ (ح) -
- ۳۳۷ - ۳۳۸
- محمد تاج الدین بابا ، سید - ۵۱۰ (ح)
- ۵۱۱ - ۵۱۲ - ۵۱۳ - ۵۱۴
- ۵۱۵
- محمد تغلق ، سلطان - ۲۶۴ - ۲۶۸
- ۲۶۹ - ۲۹۷ - ۳۰۴
- محمد جمال ، سید - ۵۴۳
- محمد حسین الدآبادی صوفی - ۴۳۷
- محمد خاوری ، سید - ۳۱۰
- محمد دشتی - ۳۳۲
- محمد سعید خواجہ - ۴۶۶ - ۴۶۷ - ۴۶۸
- ۴۷۴ (ح)
- محمد سلیمان ، حکیم - ۵۳۴
- محمد سلیمان منصور پوری - ۵۳۵
- محمد صادق کابلی ، خواجہ - ۴۶۸
- ۴۷۱ (ح)
- محمد طاہر بدخشی ، شیخ - ۴۶۸ -
- ۴۷۰ (ح)
- محمد طاہر لاپوری ، مولانا - ۴۶۵ -
- ۴۶۸ - ۴۶۹ (ح)

یحییٰ الدین ابن عربی ، حضرت شیخ

و - ط - ۱۷۸ - ۲۱۳ - ۲۱۵ -

۳۳۹ - ۳۳۳ - ۳۹۶ - ۵۱۱ -

۵۱۹ - ۵۲۲ - ۵۲۷ - ۵۲۸ -

۵۲۹ - ۵۳۱ (ح) - ۵۳۲ -

۵۳۳ - ۵۳۵

یحییٰ الدین زور ، ڈاکٹر - ۵۰۸

سرخدوم جہانیاں جہان گشت -

۳۷۳ (ح)

مدبٹر رضوی - ۵۵۲

مرزا خاں - ۵۰۶

مسعود سعد - ۹۲

مسعود غزنوی - ۲۸۸ (ح)

مشتاق احمد انبھٹوی ، مولانا - ۴۰۴

(ح) - ۳۱۳ (ح) ۳۱۶ (ح)

مصطفیٰ ، حاجی سرہندی - ۵۰۱

مصطفیٰ کلال ، حاجی - ۴۹۹

مظہر الحق ردولوی ، قاضی - ۲۷۳

(ح) - ۳۷۸ (ح)

معروف کرخی ، حضرت - ج - ۱۷۸

معز الدین ، پانچہ ، قاضی - ۲۸۱

معز الدین ، سلطان - ۲۲۶ (ح)

معز الدین ، کیقباد ، سلطان - ۲۶۱

معز الملک - ۴۵۰

محمد ، میوہ فروش - ۲۵۶

محمد ہاشم کشمی ، برہان پوری ، خواجہ

۴۳۱ - ۴۵۷ (ح) ۴۶۸ - ۴۷۳

(ح) - ۴۷۳ (ح)

محمد یحییٰ ، خواجہ - ۴۶۷

محمد یحییٰ لاپنجی - ۲۱۷

محمد یزدی ، ملا - ۴۵۰

محمد یعقوب کشمیری ، مولانا - ۴۴۴

محمد یوسف شیخ - ۴۵۳

محمود الحسن شیخ الہند مولانا -

۵۳۶ (ح)

محمود بن شہاب الدین ، خواجہ - ۴۴۱

محمود خاں شیروانی ، مولانا - ۴۳۹

محمود سبکتگین (رک - سبکتگین ،

سلطان)

محمود (ملقب بہ سیف الدولہ) - ۹۲

(ح)

محمود سیف الدین ، امیر - ۲۷۳

محمود شبستری ، شیخ (محمود، شیخ)

(سعد الدین نجم الدین) - ۹۹

(ح) - ۲۱۷ - ۲۱۸ - ۲۱۹

محمود علی ندوی ، مولوی - ۵۱۵

محمد عمر الدین - ۵۵۳

محمود (غزنوی) سلطان - ۹۰ -

۲۸۸ (ح) ۳۵۸

یحییٰ الدین - ۴۴۲ - ۴۴۶

- ملک نائیب ، خواجہ سرا - ۲۳۱
 • ممتاز محل - ۳۹۲ (ح)
 منتخب الدین ، قاضی - ۲۵۳
 منصور - ۵۱۹ - ۵۲۰
 منصور بطایحی ، شیخ - ۱۱۱
 منصور حلاج - ۳۰۶
 منظور احمد ، قدوسی شاہ - ۳۳۲ (ح)
 منوچہر بن فریدوں ، خاقان اکبر ،
 شیروان ، شاہ - ۲۹۶ (ح)
 موسیٰ ثانی ، سید - ۱۱۰
 موسیٰ قادری سید - ۳۳۶
 موسیٰ کاظم ، امام - ۱۱۰
 مولانا روم - ۵۲۰ - ۵۲۷
 مہر علی شاہ گولڑوی پیر سید -
 ۵۳۱ - ۵۳۲ - ۵۳۳ - ۵۳۵
 ۵۳۷ - ۵۳۸ - ۵۳۹ - ۵۵۰
 ۵۵۱
 میان فرید - ۳۸۵ (ح)
 میان میر حضرت - (میر محمد) شیخ
 ۳۷۷ - ۳۷۶
 ۳۷۹ - ۳۸۰ - ۳۸۱ - ۳۸۳
 ۳۸۳ - ۳۸۷ - ۳۸۸ - ۳۹۱
 ۳۹۲ - ۳۹۳ - ۳۹۴ - ۳۹۵
 ۳۹۶ - ۳۹۷ - ۳۹۹ - ۵۰۰ (ح)
 ۵۰۱ - ۵۰۲ - ۵۰۳
 میان نتھا - ۳۹۹ - ۵۰۰ (ح) -

- معزی ، ابو عبداللہ محمد بن عبدالملک
 نیشا پوری - ۳۳۸
 معصوم کابلی مولانا - ۳۶۵
 معزالدین ، ڈاکٹر - ل
 معین حسین ابرجی - ۳۹۸ (ح) -
 ۳۹۹ (ح)
 معین الحق ، ڈاکٹر - ۲۲۶
 معین الدین اجمیری (پیر منجر)
 (سجزی) ، حضرت خواجہ -
 ۱۱۹ - ۱۲۲ - ۱۲۳ - ۱۲۵
 ۱۲۶ - ۱۲۹ - ۱۳۰ - ۱۳۳ (ح)
 ۲۳۵ - ۳۳۶
 معین الدین پروانہ ، امیر روم -
 ۲۱۳ - ۲۱۴
 معین الدین عمران مولانا - ۳۷۰
 معین الدین ندوی ، مولانا - ۶ (ح)
 معینی ، عبدالواحد ، سید - ل
 مقبول بیگ بدخشی - ۳۹۶ (ح)
 ۳۹۷ (ح) - ۳۹۹ (ح) - ۵۰۰
 ۵۰۱ (ح) - ۵۰۳ (ح)
 ملک داؤد تیریزی (ملک داد) -
 ۱۳۷ - ۱۳۹ - ۱۶۰
 ملک شاہ سلجوقی - ۷۶ - ۸۷
 ملک شہاب الدین - ۲۳۲ (ح)
 ملک عثمان کرانی - ۳۰۰ - ۳۳۳
 ملک مبارک خضرآبادی - ۳۳۳

- نصیر الدین محمود ، خواجہ
 (چراغ دہلی) ۲۵۹ - ۲۴۰ -
 ۳۴۱ (ح) - ۳۸۹ (ح)
- نصیر الدین دہلوی ، مولانا - ۵۳۳ (ح)
 نصیر الدین ، شیخ - ۳۶۸ - ۳۴۹ -
 ۳۴۱ - ۳۴۲
- نظام الدین محمد (رک) محبوب الہی
 (حضرت)
 نظام الدین - ۳۳۲
- نظام الدین ، شیخ - ۳۶۸ - ۳۶۹ -
 ۳۴۱
- نظام الملک - ۸۳
- نظامی ، ابو محمد الیاس بن یوسف
 بن زکی بن موید نظامی - ۲۹۶ -
 ۳۳۷ (ح)
- نظر بیگ چیلہ - ۳۹۳ (ح)
 نظیری - ۲۹۳
- نعمت اللہ مولانا - ۳۷۹
- نعمت اللہ سرہندی ، حاجی - ۳۸۱ -
 ۵۰۱
- نعمت اللہ ہمدانی کرمانی ، سید -
 ۲۲۲
- نکلسن - ۲۰۰ - ۲۰۱ (ج)
 نور خواجہ - ۳۳۳

- میان نصر اللہ دیبال پوری - ۳۳۳
 میراں شاہ قادری - ۵۳۲
 میراں محمد کلان ، سید - ۵۳۲
 میر (سید تقی ، میر) ۱۰۳
 میرک شیخ - ۳۹۲ (ح)
 میر علی شیرنوائی ، فانی ، ذواللسانین
 ۳۵۶ - ۳۵۹ (ح)
- (ن)
- ناصر خسرو ، حکیم - ۲۸۸ (ح) -
 ۲۸۹ (ح)
- ناصر الدین عبید اللہ احرار ، خواجہ
 ۳۳۰ - ۳۳۱ - ۳۳۲ - ۳۳۳
- ناصر الدین محمود ، سلطان - ۲۳۸
 نجم الدین کابلی ، مولوی - ۵۱۵
 نجم الدین کبری ، شیخ - ۱۵۱ -
 ۱۵۳ (ح) - ۳۲۶
- نجیب الدین متوکل ، شیخ - ۲۵۰ -
 ۲۵۷
- نذرا الدین شاہ ، سید - ۵۳۱
 نذیر حسین ، سید - ۵۳۳
 نذیر نیازی - ۳۶۳ (ح)
 نصر ، خواجہ - ۳۳۳
 نصرت ، ملک - ۳۰۳

پدايت محمد بدخشانی ، خواجہ -

۳۶۵ - ۳۶۸ - ۳۶۹ (ح)

ہرم بن حبان (ابن حبان) - ۷۱ - ۷۲

ہشام بن حکیم بن حزام - ۲

ہلاکو خان - ۳۶۸

ہلال ، طشت دار - ۲۵۶

ہمایوں - ۳۰۳ - ۳۰۴ - ۳۰۹ -

۳۱۹ - ۳۲۰ - ۳۲۱ - ۳۲۵ (ح)

۳۲۶ - ۳۲۷ (ح) - ۳۹۳ (ح)

ہمیت خان - ۳۲۳

ہیموبقال - ۳۲۷ (ح)

(ی)

یار محمد بدخشی ، خواجہ - ۳۵۷

(ح)

یار محمد جدید - ۳۷ (ح)

یار محمد قدیم شیخ - ۳۶۸ -

۳۷۰ (ح)

یحیی مدنی ، شیخ ، حضرت -

۵۲۱ (ح) -

یعقوب بیگ سلطان - ۳۶۰

یعقوب مانکپوری قاضی - ۳۵۰

یوسف برکی ، شیخ - ۳۶۸ - ۳۷۲ (ح)

یوسف چندیری ، مولانا - ۲۷۰

یوسف ، خواجہ - ۳۳۳

یوسف سلیم چشتی ، پروفیسر - ۲۰۲

۲۰۳

یوسف ملاطی ، ۲۱۳ (ح)

یونس علی بیگ ، سیر - ۳۶۶

نور محمد - ۳۹۸

نور محمد پٹنی شیخ - ۳۶۸ - ۳۶۹

(ح)

نور محمد جھنجانوی ، (میاں جی)

۳۳۳ (ح) - ۵۳۳ (ح)

نور محمد شاہ مہاروی - ۵۲۲ (ح)

نور الدین ، شیخ - ۳۱۱ - ۳۱۸

نورالحق ، حضرت - ۳۷۵

نور اللہ ، حاجی - ۵۲۱ (ح)

نیاز الدین خان ، نواب - ۵۱۵

(و)

وجیہہ الدین پاٹلی ، مولانا - ۲۲۳

وجیہہ الدین شیخ - ۵۳۷ (ح)

وجیہہ الدین مشہدی ، سید ، داروغہ ،

وحید احمد مسعود - ۱۲۶ - ۱۲۷

(ح) - ۱۳۰ (ح) - ۱۳۲ -

۱۳۳

وحید مرزا ، ڈاکٹر - ۲۸۰ - ۲۹۳

وزیر خان - ۳۹۸

ولی اللہ ، شاہ - ۷۶ - ۵۳۷ -

۵۳۸ (ح)

(ہ)

ہارون (رک : ہارون الرشید ،

خلیفہ)

ہارون الرشید (ہارون) خلیفہ - ۱۲۲

مقامات

الف محدودہ

آذربائیجان - ۲۹۶ (ح)

آگرہ - (اکبر آباد) ۱۵۳ (ح) -

۳۲۳ (ح) - ۳۴۴ - ۳۵۰ - ۳۷۰ (ح)

۳۹۰

آل انڈیا مسلم لیگ - ۵۳۹

آل پاکستان ایجوکیشنل کانفرنس -

۵۳۶ - ۵۴۰ (ح)

آئینہ ادب - لاپور، (ادارہ) - ۱۱۳

الف مقصورہ

اجمیر - ۱۲۰ - ۱۲۶ - ۱۲۷

۱۳۰ - ۱۳۲ - ۱۳۳ - ۱۳۷

۳۶۳ - ۳۹۲

جودپن (پاک پٹن) - ۲۴۵ - ۲۵۰

۲۵۲ - ۲۵۸ - ۳۰۵

اردن - ۱۳۸

ارکسا - ۳۹۳ (ح)

ارن پورہ - ۳۱۳

اریوت - ۳۱۲

اسپن - ۵۲۸ - ۵۲۹

استرآباد - ۳۵۹ (ح)

استنبول - ۳۶۰

اشبیلیہ - ۵۲۸

اصفہان - ۳۳۲

افغانستان - ۹۰ - ۲۸۹ (ح) -

۳۵۳

اقبال اکیڈمی - ل - ۱۲۰ - ۳۰۰ -

۳۳۲ (ح) - ۵۰۸ - ۵۰۹ (ح)

۵۱۰

اکبر آباد - رک : آگرہ

الروم (روم) - ۱۳۸ - ۱۳۹

الہ آباد - ۳۷۱ (ح)

امرتسر - ۳۲۶ - ۳۲۷ (ح)

آندلس - ۷۷ -

انگلستان - ۵۳۵

اودہ - ۳۷۶ - ۳۸۰ (ح)

اوش، قصبہ - ۱۳۳ (ح)

برصغیر پاک و ہند - ۲۹۰ - ۳۴۵
 (ح) ۲۸۲ - (ح) ۳۰۱ -
 ۳۰۳ - ۳۱۴ - ۳۲۰ - ۳۲۳ -
 ۳۲۵ - ۳۲۸ - ۳۳۳ - ۳۳۸ -
 ۳۵۱ - ۳۵۴ - ۳۴۶ - ۳۴۷ - ۵۱۰ - ۵۳۳
 برطانیہ - ۵۱۴
 برہمان پور - ۳۴۲ (ح) ۳۴۳ (ح)
 بصرہ - ۵۵۵ - ۵۶۲
 بغداد - ۵ - ۷۶ - ۷۹ - ۸۴ -
 ۱۱۱ - ۱۲۳ - ۱۳۸ - ۱۵۱ -
 ۲۲۲ (ح) ، ۳۵۲ - ۵۲۹ -
 ۵۵۵ - ۵۶۲
 بلخ - ۱۵۱ - ۲۴۴ (ح) - ۲۸۸
 (ح) ۲۸۹ - (ح)
 بمبئی - ۲۲۰
 بنگال - ۳۴۳ (ح) - ۳۵۰ - ۳۶۹
 (ح)
 بہار - ۳۴۳ (ح) - ۵۲۳ - ۵۳۹
 بہارت - ۳۳۲
 بہنور - ۳۹۷ (ح)
 بہنورہ ، موضع - ۳۴۷ (ح)
 بہکلی - ۳۲۱
 بہکولی ، موضع - ۳۴۲
 بہلول پور - ۳۷۱ (ح)
 بہیکم پور - ۳۹۷ (ح)
 بیت المقدس - ۸۴

اولر - ۳۱۳ - ۳۲۲
 ایتھنس - ز - (ح)
 ایشہ ۲۷۴
 ایران - ۱۱۵ - ۱۳۶ - ۱۳۶ -
 ۱۵۱ - ۱۴۲ - ۲۹۰ - ۲۹۱ (ح)
 ۲۹۸ - ۳۰۵ - ۳۱۸ - ۳۲۹ -
 ۵۲۷
 ایران مشرقی - ۳۵۸ - ۳۶۰
 ایشیا - ب
 ایشیائے کوچک ۵۲۹
 ایک ، پرگنہ - ۳۴۲ (ح)
 (ب)
 باجور - ۳۲۵
 بارہ بنکی - ۳۸۳ (ح)
 بارہ سولہ - ۳۱۱
 باغبان ، محلہ - ۳۸۲
 باغ سلیمان - ۳۱۴
 پاکھوٹی - ۲۳۵
 بجبارہ ، (بت خانہ) - ۳۱۳
 بخارا - ۱۶۴ - ۲۳۶ (ح)
 بدایوں - ۲۳۶ - ۲۵۵
 بدخشاں - ۲۸۹ (ح) - ۳۴۳ (ح)
 بدہا کھیڑہ - ۲۲۴ - ۲۳۵

(ت)

تاج سرور + ۵۲۲ (ح)

تاشقند - ۳۳۱ - ۳۵۱

تبریز - ۱۳۶ - ۱۳۸ - ۱۳۹ -

۱۳۶ - ۲۱۸ - ۲۱۹ - ۲۹۱

(ح) - ۳۳۷ (ح)

تخت سلیمان - ۳۰۶ (ح)

تراوڑی - ۱۲۷

ترکستان - ۱۳۳ (ح) ۲۲۶ (ح) -

۲۴۳ - ۲۸۹ (ح) - ۳۲۵ -

۳۵۳ - ۳۲۹

ترمذ - ۱۵۲ (ح)

تهانہ بھون - ۳۳۳ (ح) - ۳۳۳

(ح) - ۵۳۳ (ح)

تهانیسر ، قصبہ - ۳۰۸ - ۳۳۳

تہ خانہ مقبرہ ہمایوں - ۳۹۳ (ح)

(ج)

جارہ الشاہ - ۳۳۳ (ح)

جالندہر ۹۲ (ح) - ۳۷۲ (ح)

جام - ۳۲۲ - ۳۲۳ - ۳۲۴ - ۳۲۸

۳۵۱ - ۳۵۳

جامع مسجد دمشق - ۸۳

جامع مسجد ہرات - ۳۳۵ (ح)

جانپانیر - ۳۲۷ (ح)

جبل صالحیہ - ۲۱۵

بیج بہارا - ۳۱۷ (ح)

بیربٹ (تاج آباد) ۵۱۵

(پ)

پاخلی - ۳۲۵

پاک (پاکستان) - ۱۲۰۰ - ۱۲۳ -

۱۲۵ - ۱۰۶ - ۱۸۳ - ۲۰۹ -

۲۱۳ - ۲۴۶ - ۳۳۲ - ۳۷۷

پاک پٹن (رک - اجودہین) -

پانی پت - ۲۲۲ - ۲۲۳ - ۲۲۵ -

۲۲۶ - ۲۲۸ - ۲۳۳ - ۲۳۵ -

۳۸۳ (ح) - ۳۰۱ - ۳۰۲ -

۳۰۳ - ۳۲۳

پابیل پور - ۳۹۷ (ح)

پٹنہ - ۳۶۹ (ح) - ۳۷۳ (ح)

۵۳۳

پٹیالی - ۲۵۰ - ۲۷۳

پنجاب - ۳۳۱ - ۳۷۶ - ۳۷۷ -

۳۸۲ - ۵۳۵ - ۵۳۳

پنڈوہ (بنگال) - ۳۷۳ - ۳۷۵ -

پشمالی - ۲۵۸

پہلواری - ۵۳۳ - ۵۳۷

پیکیز لمیٹڈ - ۳۹۶ (ح) - ۵۰۰ -

(ح)

حیدر آباد دکن - ۳۸۱ (ح) -
۵۰۸ - ۵۰۹ - ۵۱۱

(خ)

خانپور - ۴۸۲

خانقاہ آم عیبید - ۱۱۱ - ۱۱۶

خانقاہ شیخ عبدالصمد - ۳۷۱ (ح)

خانقاہ معلیٰ - ۳۲۲

خانہ کعبہ - ۲۱۲ - ۵۳۱

خاوران - ۲۷۷ (ح)

ختلان (حیکستان) - ۳۲۱

ختلان (کولاب) - ۳۲۵

خراسان - ۸۷ - ۱۲۲ - ۱۳۹

۲۷۷ (ح) - ۳۲۲ - ۳۲۳

۳۳۱ - ۳۵۲ - ۳۵۸

خرجرد ، قصبہ - ۳۲۲ - ۳۲۳

۳۲۸

خیبر - ۴

خیزران ، مقبرہ - ۲۲۲ (ح)

(د)

دارالعلوم اشرفیہ رانڈیر - ۵۶۲ (ح)

دارالعلوم دیوبند - ۵۳۷ (ح)

درگاہ قطبی شریف - ۳۰۴

دشت - ۳۳۲

جوجان - ۲۷۴ (ح)

جمنا ، (دریا) - ۳۰۱ - ۳۰۹

جنت الفردوس - ۳۰۵

جنت الماویٰ - ۳۲۳

جہتر ، موضع ، ۳۱۱

جہلم ، دریا - ۳۱۲ - ۳۱۵ - ۳۲۱

جون پور - ۳۷۰ - ۳۷۱ - ۳۷۲

۳۷۴ (ح) - ۳۷۶ - ۳۸۰ (ح)

۴۵۰ - ۴۵۰ (ح)

جئید برقی پریس ، دیہلی - ۳۰۴ (ح)

(چ)

چاغان سرائے - ۳۲۶

چوٹالہ - ۵۲۲ (ح)

(ح)

حالیہ کوہ - ۵۳۰

حجاز - ۸۴ - ۳۲۶ - ۵۲۹ - ۵۳۳

حرم شریف - ۵۳۱

حرمین شریفین - ۳۵۱ - ۴۷۳ (ح)

۵۳۸ (ح)

حسن ، قریہ - ۱۱۰

حلب - ۱۵۲ - ۱۶۰ - ۵۵۴

حوض رانی - ۲۵۸

حوض شمسی - ۳۷۱ (ح)

ردولی - ۳۴۲ - ۳۴۶ - ۳۴۷ (ح)
 - ۳۴۸ - ۳۴۹ - ۳۸۳ (ح)
 - ۳۸۳ (ح) - ۳۸۵ (ح) - ۳۸۹
 ۳۸۳ (ح) - ۳۸۳ (ح) - ۳۸۵
 (ح) - ۳۸۵ (ح) - ۳۸۹ (ح)
 ۳۹۷ - ۳۹۹

رنگون - ۵۳۶

روشاق - ۳۹۳ (ح)

روم - ۱۳۵ - ۱۵۳ - ۲۱۳
 ۳۵۹ (ح) - ۳۳۸

(ز)

زنجان - ۳۰۸ (ح)
 زینا کدل (پُل) - ۳۲۲

(س)

ساڈپورہ - ۵۳۲

ساگر (سی پی) - ۵۱۳

ساگر تال - ۳۹۲ (ح)

سپور، موضع - ۳۱۲

ستارہ ہند، مطبع - ۱۵۳ (ح)

سجستان - ۱۲۳

سرادر، قصبہ - ۱۳۳

سرائے میان بازار - ۲۵۵

سر تا سر کشمیر (لنگر خانہ) - ۳۱۷

دیشق - ۸۳ - ۱۳۸ - ۱۴۰ - ۱۴۲

۱۵۳ - ۱۵۸ - ۱۶۰ - ۲۱۳

۲۱۵ - ۵۲۸ - ۵۳۰

دولت آباد - ۳۶۹

دہر، پرگنہ - ۳۱۲

دیپلی - ۱۲۰ - ۱۲۶ - ۱۳۰ - ۱۳۱

۲۰۹ - ۲۲۳ - ۲۲۸ - ۲۳۰

۲۳۱ - ۲۳۶ - ۲۳۸ - ۲۳۹

۲۵۳ - ۲۵۳ - ۲۵۵ - ۲۵۶

۲۵۷ - ۲۵۸ - ۲۹۷ - ۳۰۰

۳۶۸ (ح) - ۳۶۹ - ۳۷۰

۳۷۱ - ۳۷۷ (ح) - ۳۹۲ (ح)

۳۹۷ (ح) - ۴۰۳ - ۴۲۳ (ح)

۴۳۶ - ۴۳۷ - ۴۳۸ - ۴۶۹

۵۳۳ (ح) - ۴۷۱ (ج) - ۵۳۳

۵۳۸ - ۵۳۳ (ح)

(ڈ)

ڈابھیل - ۵۳۷ (ح)

ڈہاکہ یونیورسٹی - ۵۳۹

(ر)

راولپنڈی - ۵۵۱

رباط اسماعیل - ۴۳۳ (ح)

رقم - ۱۲۲

شاوړه ، پر گنډ - ۳۲۲

شاه آباد - ۳۹۲ (ح) (ح) ۳۹۳ (ح)

۳۹۷ - ۳۹۸ - ۳۹۹ - ۳۰۰ -

۳۰۱

شبستر - ۲۱۹

شعنی ، موضع - ۳۷۶ (ح)

شروان - ۲۹۱ (ح)

شکر دره - ۵۱۳ - ۵۱۵

شمالی بهار - ۵۳۵

شیراز - ۳۳۸ (ح)

-- (ص)

صالحیه موضع - ۵۳۰

صفین - ۷۱

صوبه متحده ۵۳۵

(ط)

طوس - ۷۶ - ۸۲

طهران - ۳۳۳ (ح)

(ع)

عجم - ۱۰۹ - ۱۱۳ - ۱۱۵ - ۱۳۶ -

۱۳۶ - ۱۹۹

عثمان پور کهنر - ۳۷۲ (ح)

عدن - ۲۱۲

سرپند - ۳۸۲ - ۳۹۷ (ح) - ۳۳۰ -

۳۳۲ - ۳۳۸ - ۳۵۷ - ۳۶۳ -

۳۶۵ - ۳۷۱ (ح) ، ۳۷۲ (ح) -

۳۷۳ (ح) - ۳۸۱ - ۳۸۲ -

۳۹۹ (ح)

سرینگر - ۳۱۷ (ح) - ۳۲۲

سعدیه شیراز - ۳۳۸ (ح)

سمرقند - ۳۱۳ - ۳۲۳ - ۳۳۳ -

۳۳۱ - ۳۵۱ - ۳۵۵

سمنان - ۳۷۳ - (ح) - ۳۷۳ (ح)

سندھ - ۱۷۷ - ۳۷۷ - ۳۷۸ (ح)

سوالی ، موضع - ۱۳۱ - ۱۳۳ (ح)

سوات - ۳۲۵

سواد کبر - ۳۲۰

سوریه - ۳۵۰

سومناٹ - ۲۰۹

سهارن پور - ۳۳۰ - ۵۳۳ - ۵۳۳ -

۵۳۳ (ح)

سیال - ۵۰۵ - ۵۰۶

سیالکوٹ - ۳۳۳

سیوستان ، سیوین - ۳۷۷ - ۳۷۸ -

۳۷۹ (ح)

(ش)

شام - ۸۳۱ - ۱۱۰ - ۱۳۲ - ۳۳۸

(ق)

- قبادیان، قصبہ - ۲۸۸ (ح)
 قدوسی منزل - (ل)
 قرطبہ - ۵۲۹
 قرن - ۷۰ - ۷۱
 قصر عارفان، قصبہ - ۳۳۶ (ح) -
 ۳۳۷ (ح)
 قصر ہزار ستون - ۲۳۲ (ح)
 قصر ہندوان - ۳۳۶ (ح)
 قطب پورہ - ۳۱۲
 قطب مینار - ۲۲۳
 قلعہ* بہشتندہ - ۱۲۷
 قلعہ* دیپک دسو - ۹۲ (ح)
 قلعہ* سلطانیہ - ۳۳۳ (ح)
 قلعہ* مرنج - ۹۲ (ح)
 قلعہ نائی - ۹۲ (ح)
 قندھار - ۳۷۲ (ح)
 قونیہ - ۱۳۹ - ۱۴۰ - ۱۵۲ -
 ۱۵۳ - ۱۵۸ - ۱۶۰
 قیصر پل - ۲۵۶
 قیصریہ - ۱۳۸
- (ک)
- کابل - ۳۷۲ (ح)

- عراق - ۴ - ۱۱۰ - ۲۲۲ - ۳۵۰
 عرب - ۱۰۹ - ۱۱۵ - ۱۹۹ -
 ۲۰۱ - ۲۹۰
 عصامیو موضع - ۳۷۶ (ح)
 عظیم آباد - ۵۳۳
 علاء الدین پورہ، محلہ - ۳۱۵ - ۳۲۲
 علی گڑھ - ۵۳۸

(غ)

- غزنی - ۹۰ - ۹۵ - ۳۶۸ - ۳۶۹
 غزوہ* احد - ۳
 غزوہ* بدر - ۳
 غزوہ* خندق - ۴
 غور - ۳۱۱
 غیاث پور - ۲۵۸ - ۲۵۹ - ۲۶۱ -
 ۲۶۲

(ف)

- فارس - ۲۲۲
 فاسیون، کوہ - ۵۳۰
 فتح مکہ - ۴
 فرنگی محل - ۵۳۳
 فیروز آباد - ۴۵۰
 فیض آباد - ۵۳۷

کلکتہ یونیورسٹی - ۵۳۸
کمجان (کونجان - کمیجان) قصبہ

۲۰۸

کوٹلاور قصبہ - ۳۷۶

کوچہ سرخاب - ۲۹۲ (ح)

کونر ، (کافرستان) - ۳۲۵

کول - ۳۹۷ (ح)

کولاب - ۳۱۴

کونار - ۳۲۵

کونار نورگل - ۳۲۵

کونجان (رک : کمجان)

کھادر ، پرگنہ - ۳۱۱

کھنی وال (کھوتوال) ۲۴۵ (ح)

کھوتوال (رک : کھنی وال)

کیجھاسہ ، موضع - ۳۱۱

کیلو کھری - ۲۲۶ - (ح) ۲۶۱

کیموہ ، موضع - ۳۱۱

(گ)

گجرات - ۴۲۷ (ح)

گنچہ - ۲۹۶ (ح) - ۳۴۷ (ح)

گنگوہ - ۳۶۶ - ۳۹۹ (ح) - ۴۰۰

۴۰۱ - ۴۰۲ - ۴۰۵ - ۴۰۹

۴۳۰ - ۴۳۲

گوالیار - ۴۲۳ (ح) - ۴۵۰ - ۴۵۸

کالپی - ۳۷۰ (ح)

کالنجر - ۴۲۳ (ح)

کامٹی (سی - پی) - ۵۱۲ - ۵۱۳

کامٹی ، لٹری کیمپ - ۵۱۲

کان پور - ۵۳۴

کبر - ۳۲۱

کتانہ ، گاؤں - ۴۱

کچھوچھہ - ۳۷۴ (ح)

کدکن ، قصبہ - ۱۰۸

کدل پل - ۳۲۲

کراچی - ل - ۵۰۸ - ۵۳۶

۵۴۰ (ح)

کوٹھیللاس - ز (ح) ،

کورنال - ۲۲۲ - ۲۲۳ - ۲۳۵

۳۹۷ - ۳۹۸ (ح)

کش - ۲۷۴

کشم - ۴۷۳ (ح)

کشمیر - ۳۰۶ (ح) - ۳۰۹ - ۳۱۰

۳۱۱ - ۳۱۲ - ۳۱۳ - ۳۱۴

۳۱۵ - ۳۱۶ - ۳۱۷ - ۳۱۸

۳۲۰ - ۳۲۱ - ۳۲۵ - ۳۲۹

۳۳۰ - ۳۹۳ (ح) - ۳۹۴ (ح)

۵۰۳ (ح)

کلانور - ۵۰۳ (ح)

کلکتہ - ۳۶۸ (ح) - ۵۳۸

مارنند ، پرگنہ - ۳۲۲

مانڈل ، موضع - ۱۳۳

مجلس دائرۃ المعارف - ۳۸۱ (ح)

محکمہ اوقاف پنجاب - ۳۳۳ (ح) -

۳۳۳ (ح) - ۳۶۵ (ح) - ۳۴۵

(ح)

محلہ سرائے - ۳۰۰

محمدن (مسلم) ایجوکیشنل کانفرنس -

۵۳۸ - ۵۳۶

مدراس - ۵۳۵

مدرستہ حلاویہ - ۱۵۳

مدرستہ رحیمیہ - ۵۳۸ (ح)

مدرستہ عالیہ - ۳۳۸

مدرستہ مقدسیہ - ۱۵۳

مدرستہ نظامیہ - ۸۳ - ۸۳ - ۱۲۳ -

۳۳۳

مدینتہ منورہ (یشرب) - ۳ - ۳ - ۳ -

۱۲۵ - ۲۱۲ - ۲۱۳ - ۲۱۳ -

مرسیہ - ۵۳۸

مرو - ۲۱۸ - ۲۴۴ (ح) - ۳۳۱ -

۳۵۱

مزار الشعراء - ۳۰۶ (ح)

مسجد اقصی - ۳۲۳

مسجد شاہ پمدان - ۳۲۲

مسلم یونیورسٹی - ۵۳۵

۳۵۹ - ۳۶۰ - ۳۶۳

گولڑہ - ۵۳۲ - ۵۵۱

گولہ گام ، موضع - ۳۱۱

(ل)

لارندہ - ۱۵۱

لاہور - ۵ - ۵ - ۹۲ (ح) - ۱۲۶

۲۰۱ (ح) - ۳۲۳ (ح) - ۳۳۰ -

۳۳۱ - ۳۳۲ - ۳۳۸ - ۳۶۵ (ح)

۳۶۹ (ح) - ۳۴۱ (ح) - ۳۴۵ -

(ح) - ۳۴۹ - ۳۸۰ - ۳۸۱ -

۳۸۲ - ۳۸۸ - ۳۸۹ - ۳۹ -

۳۹۳ - ۳۹۴ - ۳۹۶ (ح) -

۵۰۰ (ح) - ۵۰۳ (ح) - ۵۰۹ -

۵۳۲ (ح)

لداخ - ۳۲۵

لسبن - ۵۲۸

لکھنوتی ، قصبہ - ۳۰۸

لکھنؤ - ۲۳۹ - ۳۰۳ (ح) - ۵۳۳ -

۵۳۳

لنگرتہ ، محلہ - ۳۱۳

لیاقت آباد - (ل)

(م)

مارکنڈہ ، دریا - ۳۹۲ (ح) -

۳۹۳ (ح)

ناگور - ۱۴۱ - ۱۳۲
 نانوتہ - ۳۳۳ (ح) - ۵۳۳ (ح)
 نجد - ۷۰
 ندوۃ العلماء - ۵۳۳ - ۵۳۵ - ۵۳۸
 نزال، موضع - ۳۲۲
 نمک سرانے - ۲۵۵
 نوشہرہ - ۳۱۹ (ح)
 نول کشور، مطبع - ۳۱۱ (ح)
 - ۲۳۱ - ۳۷۱ (ح) - ۳۰۳ (ح)
 - ۳۳۱ - ۳۳۸ (ح) - ۳۷۵ (ح)
 ۳۷۸ (ح)
 نونہ ونی - ۳۲۲
 نیشاپور - ۷۶ - ۸۳ - ۱۰۰ - ۱۲۳
 ۱۲۳ - ۱۵۱ - ۲۷۷
 نیشوال - ۵۵
 (و)
 واسط - ۲۱۱
 واگی - ۵۱۳
 ود - ۳۷۲ (ح)
 ویشود، دریا - ۳۱۱
 (ہ)
 ہانسی - ۲۵۳ - ۲۵۳ (ح) - ۲۵۸
 ہرات - ۲۲۳ - ۲۲۳ - ۲۳۱ - ۲۵۱

بصرہ - ۱۰۱ - ۱۱۰ - ۲۵۰ - ۳۳۰
 ۵۲۹
 مطبع بیت اشرف - ۳۹۷ (ح)
 مطبع نامی - ۲۳۹
 مغربی پنجاب - ۳۲۵
 مقبرہ الشعرا - ۲۹۱ (ح)
 مقلی باغ - ۵۲۹
 مکنہ معظمہ - ۲ - ۷۰ - ۱۲۵
 - ۲۱۲ - ۳۳۳ (ح) - ۵۳۲
 ۵۳۳
 ملاطیبہ - ۱۵۱
 ملتان - ۱۲۶ - ۲۰۹ - ۲۳۷
 منڈہ پل - ۲۵۵
 منڈہ دروازہ - ۲۵۵
 منگل کوٹ - ۳۶۹ (ح)
 موہن آباد - ۲۷۳
 موصل - ۵۲۹
 ماوراء النہر - ۱۳۳ (ح) ۲۷۳ (ح)
 ۳۳۱ - ۳۳۳ - ۳۳۸
 مہینہ - ۲۷۷ (ح)
 میوات - ۵۰۳ (ح)
 (ن)
 نارنول - ۵۰۳ (ح)
 ناگپور - ۵۰۹ - ۵۱۲ - ۵۱۳

(ح) - ۲۹۱ - ۳۰۶ (ح)
 - ۳۲۱ - ۳۲۹ - ۳۶۸ - ۳۷۲
 (ح) ۳۷۳ - ۴۰۱ - (ح) ۳۷۳
 - ۴۲۸ - ۴۴۴ - (ح) ۴۶۹
 - ۴۷۳ - ۴۸۴ - (ح) ۴۷۳
 - ۵۳۳ - ۵۳۲ - ۵۳۸ - ۵۳۳
 (ح) ۵۳۸ - ۵۳۵ - ۵۳۳

(ی)

یشرب (رک: مدینہ منورہ)

یگماں (ح) ۲۸۹

یورپ - ۲۱۷ - ۲۲۰ - ۲۴۲
 ۲۵۶

(ح) ۳۵۵ - ۳۵۸ - ۵۰۳

پرن پور - ۵۰۵

پرون، قصبہ - ۱۲۴

پمدان - ۹۲ (ح) - ۲۰۸ - ۲۰۹

۳۱۰ - ۳۲۳ - ۳۲۹

پند (رک: ہندوستان)

ہندوستان (پند) - ۹۲ (ح) ۱۱۵

- ۱۲۰ - ۱۲۱ - ۱۲۲ - ۱۲۵

- ۱۲۶ - ۱۲۷ - ۱۲۸ - ۱۳۳

- ۱۳۵ - ۱۳۶ - ۱۳۶ - ۱۷۷

- ۱۸۳ - ۱۹۰ - ۲۰۹ - ۲۱۳

- ۲۲۲ - ۲۲۶ (ح) - ۲۴۶

۲۵۷ - ۲۷۳ - ۲۷۴ - ۲۸۹

کتاب

اختیارات المنطق در تصوف - ۳۲۷

اخلاق محترم ، باسحرم - ۳۲۷

الذاتیہ - ۳۲۷

ارشاد الطالبین - ۳۰۸ (ج)

اربعین اسیرہ - ۳۲۶

آردو کے نشوونما میں صوفیائے کرام

کا حصہ - ۳۳۹ (ج)

ارشاد - ۳۶۹ (ج)

ارمغان حجاز - ۷۵ - ۹۰ (ج)

۱۳۷ - ۲۷۳ (ج) - ۳۳۱ (ج)

۳۳۲

امداد نعابہ - ۴ (ج)

اسرار خودی - ۱۳۶ - ۱۳۷ - ۱۵۶

(ج) - ۲۰۰ - ۵۲۲ - ۵۲۳

اسرار القلبیہ - ۳۲۷

اسرار و رموز - ۱ - ۱۰۹ - ۱۱۹

(ج) - ۱۳۹ (ج) - ۱۵۵ (ج)

۱۸۳ - ۱۹۳ - ۲۰۰ - ۲۰۱

۲۳۱ - ۲۳۳ (ج) - ۳۲۲

۳۷۶ - ۳۸۳ - ۳۸۵ - ۳۸۷

(ج)

الف محدودہ

أب کوثر - ۳۷۵ (ج)

آثار النافعہ - ۱۱۲

آداب النفوس - ۵۶۰

آنکھ والا آنکھ والے کی تلاش میں

(ج) ۵۱۰

الف مقصورہ

احیاء العلوم - ۵ - ۷۹ - ۸۰ - ۸۶

۹۷ - ۵۵۵ - ۵۵۶

اخبار الاخیار - ۱۲۳ - ۱۳۰ (ج)

۱۳۲ - ۱۳۵ (ج) - ۲۲۳

۲۲۳ - ۲۲۵ (ج) - ۲۳۹

۲۳۶ (ج) - ۲۵۳ (ج) - ۲۶۲

۲۶۵ (ج) - ۲۹۰ (ج) - ۲۹۱

۲۹۲ (ج) - ۲۹۳ (ج) - ۳۶۹

(ج) ۳۷۰ - (ج) ۳۷۱ (ج)

۳۸۳ (ج) - ۳۷۵ (ج) - ۳۸۳

(ج) ۳۸۵ - (ج) ۳۸۶ (ج)

(ج) ۳۸۷ - (ج) ۳۹۸ (ج)

الغزالی - ۴۵ - ۴۶ (ح) - ۴۹ (ح)
۵۵۳

المسائل فی اعمال القلوب والجوارح
۵۶۰

المسائل فی الزاہد - ۵۶۰
المقلہ فی بیان النقطہ - ۳۲۷

المتقدمین الضلال - ۸۵

النہی نامہ - ۱۰۸

امرانی ہنود - ۳۵۹ (ح)

انوار اقبال - ۳۳۲ (ح) - ۵۱۸ (ح)
۵۳۳ (ح)

انوار الاصفیاء - ۵۳۲ (ح) - ۵۵۱ (ح)

انوار الصفی - ۳۷۲ - ۳۷۳ (ح) -
۳۷۶ (ح) - ۳۷۷ (ح)

انوار العیون - ۳۸۳ (ح) - ۳۸۵ (ح)
۳۸۶ (ح) - ۳۸۷ (ح) - ۳۸۸ (ح)

افیس الغربا - ۳۷۵ (ح)

اوراد شیخ عبدالقدوس - ۳۳۵

اوراد فتحیدہ - ۳۰۸ - ۳۲۶

اولیائے دہلی - ۳۰۳ (ح)

آئین اکبری - ۳۲۵

آئینہ سکندری، (مثنوی) - ۲۹۶

(ب)

باہر نامہ - ۳۲۵

اسرار نامہ - ۱۰۸ - ۱۵۱

اسرار نقطہ - ۳۰۷

اسلامی تصوف اور اقبال - ۲۳ (ح)
۳۳۲ (ح)

اشعہ شرح لمعات - ۳۳۳

اشعہ اللمعات ۲۱۳

اصول الطریقہ - ۱۳۳ (ح)

اعجاز خسروی - ۲۷۵

اعلاء کلمتہ اللہ فی بیان وما اہل
بہ بغیر اللہ - ۵۵۱

افضل الفوائد - ۲۸۳ - ۲۸۷ -
۲۸۸

اقبال کے محبوب صوفیائے کرام -
۵۵۲ (ک)

اقبال نامہ، ج: ۲ - ۱۲۰ (ح)
۵۳۷ (ح) - ۵۵۱ (ح) - ۵۵۲ (ح)

اقتباس الانوار - ۳۱۶ (ح)

اکبر نامہ - ۱۲۶

الاصلاح الفصیح اعجاز المسیح
معروف بہ سیف چشتیائی - ۵۵۱

العلم، سہ ماہی - ۵۳۶ - ۵۴۰
(ح)

الہریدان الموید - ۱۱۲

البعث والنشور - ۵۶۰

الحکم الساطعہ - ۱۱۲

پس چه باید کرد ، (مثنوی) - ۹۰
پیام مشرق - ۱۸۸ - ۵۲۴

(ت)

تاج الفتوح - ۲۹۷

تاریخ ادبیات ایران (شفق) - ۹۲
(ح) - ۹۵ (ح) - ۹۹ (ح)
- ۱۰۱ - ۱۰۳ - ۱۰۸ (ح)
- ۱۵۱ (ح) - ۱۵۲ (ح) - ۱۶۰
- ۱۷۰ (ح) - ۱۷۳ (ح) - ۲۸۹
(ح) - ۲۹۶ (ح) - ۲۹۷ (ح)
- ۳۴۰ - ۳۵۱ (ح)

تاریخ ادبیات عجم - ۲۱۷

تاریخ اعظمی - ۳۰۶ (ح) - ۳۰۹
- ۳۱۰ (ح) - ۳۱۵ - ۳۲۱
۳۲۴

تاریخ دعوت و عزیمت - حصه اول -
۸۲ - ۸۸ (ح) - ۱۳۷ - ۱۳۹
(ح) - ۱۶۶ (ح) - ۱۶۸ (ح)
تاریخ دعوت و عزیمت ، حصه دوم
۲۶۷ (ح) - ۲۷۰ (ح) - ۳۰۴
(ح)

تاریخ دعوت و عزیمت - حصه سوم
۲۳۹ (ح) - ۲۵۵ (ح) - ۲۵۶
(ح)

تاریخ فرشته - ۱۲۶ - ۲۹۰ (ح)
۳۶۹ (ح) - ۳۲۳ (ح)

بادشاه نامه - ۴۹۰

باقیات اقبال - ۲۴۴ - ۳۰۰

بال جبریل - ۱۳۶ - ۲۷۳ (ح)
۴۴۱ - ۴۴۲ (ح) - ۵۲۵
بانگ درا - ۱۱۹ - ۱۲۰ (ح)
۲۴۳ (ح)

بدیع البیان - ۳۶۹ (ح)

بحرالانشاب - ۳۷۹ - ۴۳۵
بحر موج ، تفسیر قرآن مجید -
۳۶۹ (ح)
برکات احمدیه ، (زبدہ - المقات) -
۴۷۴ (ح)

بزم صوفیہ - ۱۲۳ - ۲۱۳ (ح)
۲۲۲ (ح) - ۲۳۱ (ح) - ۲۵۷
(ح) - ۲۶۳ (ح) - ۲۸۹ (ح)
۲۹۰ (ح) - ۲۹۸ (ح)

بنیان المشید - ۱۱۲

بہرام نامه - ۳۴۷ (ح)

بیاض حضرت شیخ عبدالقدوس گنگوہی
۴۳۸ (ح)

برہان ، رسالہ - ۲۱۸ (ح)

بیاض داراشکوہ - ۴۹۲ (ح)

(پ)

پنجاب میں اردو - ۴۳۶ (ح)

پند نامہ - ۱۰۸

تاریخ گزیده - ۲۰۷

- تاریخ مشائخ چشت - ۷۸ (ح) -
 ۸۰ (ح) - ۸۱ (ح) - ۸۲ (ح)
 ۹۳ (ح) - ۹۴ (ح) - ۱۲۹ -
 ۲۶۷ (ح) - ۲۷۷ (ح) - ۵۰۵ -
 ۵۰۵ (ح) - ۵۰۷ (ح) - ۵۲۱ (ح) -
 ۵۲۸ (ح) - ۵۲۹ (ح) - ۵۳۱ -
 ۵۳۲ (ح) - ۵۳۳ (ح) - ۵۳۹ -
 ۲۷۵ (ح) -

تاریخ معصومی - ۳۶۸ (ح)

تحقیق اراضی الهند - ۳۰۸ (ح)

تحفته الاحرار مشنوی - ۳۳۲ - ۳۵۰

تحفته الصغر، دیوان اسیر خسرو -

۲۹۵

تحفته العراقین، مشنوی - ۲۹۲ (ح)

۳۳۷ (ح)

تحفته الکرام - ۳۷۷ - ۳۷۸

تذکرہ الاولیاء (اردو ترجمہ) -

۷۳ (ح) - ۳۰۳

تحقیق الحق فی کلمتہ الحق - ۵۵۱

تذکرہ اولیائے ہند - ۲۳۰ (ح) -

۲۷۹ (ح)

تذکرہ ہزرگان و سخن سرا بیان ہمدان

۳۰۹ - ۳۱۷

تذکرہ تاج الاولیاء - ۵۱۰ - ۵۱۲ -

۵۱۳

تذکرہ حلیتہ الاولیاء - ۵۵۶ -

۵۵۷ (ح)

تذکرہ دولت شاہ مہرقندی - ۹۳ (ح)

تذکرہ ریاض الشعراء - ۳۲۳

تذکرہ شعرائے کشمیر بخش اول -

۳۰۸ (ح)

تذکرہ شعرائے کشمیر بخش دوم -

۳۰۳ (ح) - ۳۰۷ - ۳۱۰ (ح)

۳۱۵ (ح) - ۳۱۷ (ح) - ۳۲۷ (ح)

۳۲۸ (ح) - ۳۲۹ (ح)

تذکرہ الشعراء - ۱۳۳

تذکرہ صوفیائے پنجاب - ۵۰۲ (ح)

۵۰۳ (ح) - ۵۳۳ (ح)

تذکرہ علمائے ہند - ۲۳۶ (ح) -

۳۳۳ (ح) - ۳۶۳ (ح) - ۵۳۳

۵۳۸ (ح)

تذکرہ مجالس العشاق - ۳۵۸

تذکرہ مشائخ دیوبند - ۳۳۳ (ح)

ترجمہ بھگوت گیتا - ۳۹۲ (ح)

ترجمہ اردو تاریخ فیروز شاہی (ضیابرنی)

۲۲۳ (ح) - ۲۲۶ (ح) - ۲۲۷ -

۲۳۲ (ح) - ۲۶۷ - ۲۶۸ (ح)

ترجمہ توزک جہانگیری جلد اول

حواشی جشن پنجم - ۳۵۹ (ح)

(ج)

چهل اسرار - ۳۲۷ - ۳۲۸ (ح)

(ح)

حاشیه بیضاوی - ۳۸۰ (ح)

حاشیه فصوص الحکم - ۳۳۵

حاشیه مقالات الشعراء - ۳۸۸ (ح)

۳۹۰ (ح)

حبیب السیر - ۳۰۷

حدیقه (حدیقه الحقیقت) - ۹۳-۹۶

حرمت سماع - ۳۹۲ (ح)

حسنات العارفين یا شطحیات -

۴۹۲ (ح)

حضرات القدس - ۳۲۵ (ح) -

۳۳۳ - ۳۳۵ - ۳۳۷ - ۳۳۸ (ح)

۳۶۵ - ۳۶۷ - ۳۶۸ - ۳۶۹ (ح)

۳۷۰ - ۳۷۱ (ح) ۳۷۲ (ح) - ۳۷۲

(ح) ۳۷۳ - (ح) ۳۷۵ (ح)

حق الیقین فی معرفت رب العلمین -

۲۱۹

حکایت شیشه گرما چین -

۳۶۹ (ح)

حکمت رفاعی - ۱۱۳ (ح) -

۱۱۳ (ح) - ۱۱۷ (ح)

حکم نامه شرف الدین - ۲۳۹

ترجمه توزک جهانگیری جلد دوم -

۳۵۷ (خ) - ۳۶۱ (ح) - ۳۶۲

- ۳۶۲ - ۳۸۹ (ح)

ترجمه فتوح الغیب - ۳۷۵ (ح)

تشکیل جدید المہیات اسلامیہ -

۳۶۵

تعلیقات عوارف - ۳۶۳

تغلق نامه - ۲۹۷

تکمله میرالاولیا - ۵۲۱ (ح)

تلمیحات اقبال - ۵۲۷

تہافت الفلاسفہ - ۸۶

(ج)

جامی - ۳۳۳ (ح) - ۳۳۸ - ۳۳۹ (ح)

۳۳۱ - ۳۳۲ (ح) - ۳۳۶

۳۳۳ (ح) - ۳۳۵ (ح) - ۳۳۶

- ۳۳۸ - ۳۳۹ (ح) -

۳۵۱ - ۳۵۲ (ح) - ۳۵۳ (ح) -

۳۵۴ (ح) - ۳۵۶ (ح) - ۳۵۷ (ح)

۳۵۹ (ح)

جاوید نامہ - ۱۵۰ - ۱۸۳ - ۲۱۸ -

۳۰۵ - ۳۱۸

جنگ آزادی ۱۸۵۷ - ۳۳۳ (ح)

۵۳۷

جواہر مخشیہ - ۱۵۳

جواہر نامہ ۱۰۸ -

خطبات اقبال - ۳۶۴ (ح) - ۳۶۵ (ح)

خلاصہ التواریخ ۳۷۸ (ح)

خلفائے راشدین^{رضی} - ۶ (ح) - ۳۲۵

خلاصہ المناقب - ۳۲۴ - ۳۲۶

خیر المجالس - ۲۶۰ (ح)

(د)

دائرہ معارف اسلامیہ جلد اول -
۵۳۲ - ۵۳۸

درالمعرفت دفتر اول مکاتیب مجدد

الف ثانی - ۳۵۷ (ح) - ۳۷۰

(ح)

درمکتون - ۳۸۳ (ح) - ۳۸۶ (ح)

دلیل العارفين - ۱۲۵

دلیل العاشقین - ۳۳۷ (ح)

دلیل المتحیرین - ۲۸۹ (ح)

دول رانی ۲۹۷

دہ قاعدہ - ۳۲۶

دیباچہ عزة الکمال - ۲۷۵

دیباچہ مرقع - ۳۹۲ (ح)

دیوان امیر خسرو - ۲۹۸

دیوان حافظ - ۱۷۲

دیوان خاقانی - ۳۳۷ (ح)

دیوان شمس تبریز - ۱۶۸

حلت غنا ۳۹۲ (ح)

حل النصوص ، شرح فصوص الحکم -

۳۲۶

حواشی کافیہ . ۳۶۹ (ح)

حیات مجدد - ۳۶۴ (ح)

حیات نامہ - ۳۳۷ (ح)

(خ)

خاتمة الحینوہ ، دیوان سوم - ۳۳۳ -

۳۶۰

خاور نامہ - ۳۱۰ (ح)

خرد نامہ سکندری - ۳۵۵

خزائن الفتوح - ۲۹۷

خزینہ الاصفیاء ، ۱۱۷ - ۱۱۸ -

۱۲۶ (ح) - ۱۳۲ - ۲۲۳ (ح)

۲۳۶ - ۲۸۶ (ح) - ۳۳۰ -

۳۹۶ - ۴۰۸ (ح) - ۴۳۱ -

۴۳۲ (ح) - ۴۷۸ (ح) - ۴۷۹ -

(ح) - ۵۲۱ (ح)

خسرو شیریں بیان - ۲۲۹ (ح) -

۲۷۹ - ۲۷۸ (ح) - ۲۷۹ -

(ح) ۲۷۰

خسرو و شیریں ، مثنوی - ۲۹۶ -

(ح) ۳۳۷

خسرو نامہ - ۱۰۷ ۱۰۱

- رساله درایه الزمان - ۵۴۶
 رساله در حقائق توبه - ۳۲۶
 رساله در معرفت صورت و سیرت
 انسان - ۳۲۶
 رساله سبع المثانی - ۳۲۷
 رساله سالسل اربعین - ۳۹۷
 رساله شاید - ۲۱۹
 رساله عشقیه - ۲۳۹
 رساله عید قربان - ۳۹۹ (ح)
 رساله قدسی - ۴۳۵
 رساله قره العین - ۴۳۵
 رساله قشیریہ - ۵۵۴ (ح)
 رساله مبدا و معاد - ۴۶۴
 رساله معارف - ۴۹۶ (ح) - ۵۵۳
 (ح) - ۵۵۴ (ح) - ۵۵۶ (ح)
 ۵۵۷ (ح) - ۵۵۹ (ح) - ۵۶۰
 (ح) - ۵۶۲ (ح)
 رساله مکتوبات - ۳۲۶
 رساله منہاج العارفین - ۳۲۷
 رساله نورالهدی - ۴۳۵
 رساله نوریہ - ۳۲۶
 رسائل الاعجاز - ۲۹۷
 رشحات عین الحیوان - ۳۳۸ -
 ۳۳۹ - ۳۴۱
 رشد نامہ - ۳۹۹ (ح) - ۴۱۲ -

دیوان قصائد و غزلیات (حکیم سنائی)

۹۶

دیوان قصائد و غزلیات (عطار) ۱۰۸

دیوان ناصر خسرو - ۲۸۹ (ح)

(ذ)

ذخیره الملوک - ۳۰۷ - ۳۲۶

ذکر اقبال - ۴۴۱ (ح) - ۴۴۲ (ح)

(ر)

رحمۃ اللعلمین - ۵۳۵

رساله احوال پیران چشت - ۱۲۹

رساله اصطلاحات ، در اصطلاحات

تصوف - ۳۲۲

رساله المراقبہ - ۵۶۱

رساله المسترشدين - ۵۵۵ - ۵۵۷ -

۵۶۰

رساله الوصایا - ۵۶۱

رساله تعلیقات - ۴۶۴

رساله تہلیلہ - ۴۶۴

رساله چہل مقام و عقبات - ۳۲۷

رساله حق نما - ۴۹۲ (ح)

رساله خطیب - ۵۱۶

سرا کبیر - ۳۹۲ (ح)

سراج السائیرین - ۳۳۳ (ح)

سراج المجالس (اردو ترجمہ) - ۱۰
(ح)

سرالنقطہ - ۳۲۷

سرورالصدر - ۱۳۴ (ح)

سعادت نامہ - ۲۱۹ - ۲۸۹ (ح)

سفر نامہ ناگپور - ۵۱۰

سفینہ الاولیاء (اردو ترجمہ) - ۸۲

(ح) ۱۱۷ - ۱۲۴ - ۲۸۵ (ح)

۲۸۶ - ۲۸۹ (ح) - ۳۳۰ - ۳۳۱

(ح) ۳۰۸ - (ح) ۳۹۲ (ح)

سکندر نامہ، مثنوی - ۲۹۶ -

(ح) ۳۳۷

سکینہ الاولیاء - ۳۷۷ - ۳۷۸ (ح)

۳۸۱ - ۳۸۳ (ح) - ۳۸۹ - ۳۹۰

۳۹۱ - ۳۹۲ (ح) - ۳۹۳ (ح)

۳۹۵ - ۳۹۶ (ح) - ۳۹۷

۳۹۹ (ح) - ۵۰۰ (ح) - ۵۰۱

(ح) ۵۰۲ - ۵۰۳ (ح)

سلامان و اہسال مثنوی - ۳۴۸

سلسلہ الذہب مثنوی - ۳۵۰ -

۳۶۰

سلطان الازکار - ۳۹۴

۳۱۴ (ح) - ۳۳۵

روائع - ۳۷۵ (ح)

رود کوثر - ۳۷۵ (ح) - ۳۰۸ (ح)

۳۶۳ (ح) - ۳۹۴ (ح) - ۵۴۸

(ح)

روز روشن - ۳۲۴

روشنائی نامہ - ۲۸۹ (ح)

روضہ الاولیاء - ۳۰۲ (ح) -

۳۰۳ (ح)

روضہ الفردوس - ۳۲۶

رموز بے خودی - ۱۱۶ (ح) -

۵۲۷ (ح)

ریاض العارفین - ۳۲۴

(ز)

زاد المسافرین ۲۸۹ (ح)

زبور عجم - ۹۸ - ۱۳۶ - ۵۲۴

زبدہ المقامات - ۳۳۱ - ۳۳۸ (ح)

۳۶۷ - ۳۶۸ - ۳۷۴ (ح)

زرقانی، ج - ۱ - ۲ (ح)

(س)

سجۃ الابرار (مثنوی) - ۳۳۸ - ۳۵۰

سجۃ المرجان - ۳۵۹

- شاہ نامہ - ۱۷۲
- شجرہ خاندان قدوسیہ - ۳۹۰ (ح) ۳۳۲
- شرح اسرار خودی - ۲۰۲
- شرح اسماء اللہ - ۳۰۷
- شرح اسماء الحسنیٰ - ۳۲۷
- شرح رباعیات - ۳۶۳
- شرح صحائف - ۳۸۲ - ۳۳۵
- شرح عوارف - ۳۸۲ - ۳۳۵
- شرح فصوص الحکم - ۳۰۷ - ۳۹۶
- شرح قصیدہ خمربہ فارضیہ - ۳۰۷
- شرح قصیدہ خمربہ فارضیہ - ۳۲۶
- شرح القلب - ۱۰۸
- شرح المعات - ۳۱۰ (ح)
- شرح مصباح - ۳۳۵
- شرح المعرفہ - ۵۶۰
- شرح منار - ۳۸۲
- شروانی نامہ - ۳۹۷ (ح) - ۳۲۳
- (ح) - ۳۲۳ (ح)
- شعر العجم - ۲۹۳ - ۲۹۷ (ح)
- شعر ناب - ۵۵۱ (ح)
- شمس الہدایہ - ۵۵۱
- شیخ عبدالقدوس گنگوہی اور ان کی تعلیمات - ۱۳۳ (ح) - ۱۳۵
- سلطانیہ - ۳۰۸
- سوانح خواجہ معین الدین چشتی - ۱۲۶ - ۱۲۷ - ۱۳۰ (ح) - ۱۳۳ - ۱۳۲
- سوانح مولانا روم - ۱۵۹ (ح) - ۱۶۳ (ح) - ۱۷۳ (ح)
- سیر افغانستان - ۹۱ (ح)
- سیر العارفین - ۱۲۵ - ۱۲۸ - ۲۰۷ - ۲۰۸ - ۲۱۳ - ۲۶۱ - ۲۶۲
- سیر العباد الی المعاد - ۹۶
- سیر الاقطاب - ۱۲۵ - ۱۳۲ - ۲۲۲ - ۲۲۵ - ۲۳۵
- سیر المتاخرین - ۳۷۱ (ح) - ۳۰۳
- سیر الاولیاء - ۱۲۶ - ۱۲۷ - ۱۲۸ - ۱۳۲ (ح) - ۲۵۱ (ح) - ۲۵۲ (ح) - ۲۵۳ (ح) - ۲۵۴ (ح) - ۲۵۵ (ح) - ۲۶۱ (ح) - ۲۶۲ (ح) - ۲۶۵ (ح) - ۲۶۶ (ح) - ۲۷۱ (ح) - ۲۷۲ (ح) - ۲۸۱ (ح) - ۲۹۲ (ح) - ۳۰۰ - ۳۰۱ - ۳۰۲ - ۳۰۳ (ح) - ۳۰۳
- سیرۃ النعمان - ۲۲۲
- (ش)
- شادو اقبال - ۵۰۸

علم القيامة - ٣٢٦

عمل صالح - ٣٩٠ - ٣٩٣ (ح)

٣٩٦

عوارف - ص ٢٥٢ - ٣٨٢

(غ)

عثره الكمال ، ديوان - ٢٤ - ٢٤٥

٢٤٥ - ٢٩٦

غريب نامه - ٩٣

غنيه الطالبين - ٥

(ف)

فتح رباني - ٥

فتوحات مكيه - ٣٩٦ - ٥١٨

٥١٩ - ٥٣٠ - ٥٣١ - ٥٣٢ (ح)

فتوح الغيب - ٥

قصص الحكم - ٥١٨ - ٥١٩

٥٣١ - ٥٣٣

فوائد العرفانيه - ٣٢٤

فوائد الفواد - ٢٣٤ (ح) - ٢٣٨ (ح)

٢٥٢ (ح) - ٢٥٥ (ح) - ٢٥٨

٢٦٠ (ح) - ٢٦٣ (ح) - ٢٦٥

٢٦٤ (ح)

فوائد القراءة - ٣٣٥

فيوضات ربانيه - ٥

فيه ما فيه - ١٦٨

(ح) ٢٣٥ - (ح) ٣٩٠ - (ح)

٣٩٩ (ح) - ٣٢٣ (ح) - ٣٣٣

(ح) ٣٣٥

شيرين خسرو ، مثنوى - ٢٩٦

(ص)

صاحب المثنوى - ١٣٩ - ١٣٣

١٦٣

صحيفه (اقبال نمبر) حصه اول -

٥٠٩ (ح) - ٥١٠ (ح)

صولت شير شاهي - ٣٢٣ (ح)

(ض)

ضرب كلیم - ٩٩ - ٢٩٢ (ح)

٢٩٣ (ح)

ضوء المعات - ٢١٣

(ط)

طبقات ابن سعد - ٥

طبقات اكبرى - ٣٢٣

طريق التحقيق - ٩٦

(ع)

عشق نامه ، ٩٣ - ٩٦

عفو نامه - ٩٦

عقل نامه - ٩٣ - ٩٦

کشکول - ۵۰۵

کشف المحجوب - (۵) - ۷۳ (ح)

کشف منار - ۳۸۱

کلام اللہ - ۳۱۳ - ۳۳۳ (ح)

کلیات اقبال اردو - ۳۳۱ (ح) -

۳۳۲ (ح)

کلیات اقبال فارسی (غلام علی

اینڈ سنز) ۱۰۹ - ۱۱۷ - ۱۳۶

(ح) ۱۹۰ - (ح) ۲۱۸ - (ح) -

۲۳۳ (ح) - ۳۳۲ (ح)

کنز الدقائق - ۵۰۵

کنز الاسرار - ۲۳۹

کواکب دریہ - ۵۵۳

کیمیائے سعادت - ۸۲

(گ)

گلزار ابرار - ۲۲۶ (ح)

گلستان - ۱۷۲

گلشن راز - ۲۱۷ - ۲۱۸ - ۲۱۹ -

۲۲۰

گلشن راز جدید - ۲۱۸

(ل)

لطائف اشرفی - ۳۷۲ - ۳۷۳

لطائف قدوسی - ۳۶۳ (ح) - ۳۶۶ -

(ق)

قرآن حکیم - (و) - (کلام اللہ)

۳۱۳ - ۳۱۴ - ۳۱۵ - ۳۹۱

- ۳۹۲ - ۳۹۳ - ۳۳۳ - ۳۳۴

- ۳۳۹ - ۳۶۷ - ۵۰۳ - ۵۱۳ -

۵۱۷ - ۵۲۸

قرآن السعدین - ۲۹۶

قدوری - ۲۳۶

قصر عارفان - ۲۱۵ (ح)

(ک)

کارنامہ بزرگانِ ایران - ۹۳ - ۹۵ -

۹۶ (ح) - ۱۰۸ - ۳۳۷ (ح)

کافیہ - ۳۷۹

کتاب اسرار النقطہ - ۳۲۷

کتاب التفکر والاعتبار - ۵۶۱

کتاب التواہم - ۵۵۵ - ۵۵۷ -

۵۶۰

کتاب الحکم - ۱۱۲

کتاب الرعاہ - ۵۵۵ - ۵۵۶ -

۵۵۷ - ۵۶۰

کتاب السبعین فی فضائل الاربعین -

۳۲۶

کتاب فی الدماء - ۵۶۱

کتاب المودہ فی القربی - ۳۲۶

کرامات الاولیا - ۳۷۵ (ح)

مجنون و لیلی، (مثنوی) - ۲۹۶
 مختار نامہ - ۱۰۸
 مخزن الا-رار، (خمسة) - ۲۹۶ -
 ۳۳۷ (ح)
 مخزن الغرائب - ۲۰۷
 مرآة الخيال - ۲۰۷
 مرآة الاسرار - ۳۷۳ - ۳۰۳
 مرآة الكونین - ۲۳۰ - (ح) ۲۳۱ -
 (ح)
 مرج البحرین - ۳۹۹ (ح)
 مرغوب القلوب - ۱۳۳
 مرقع - ۵۰۵
 مسافر، مثنوی - ۹۱ (ح)
 مسقدرک حاکم - ۳ (ح)
 مشارق الانوار - ۲۳۶ - (ح) ۲۳۹ -
 مصباح - ۳۷۹
 مصیبت نامہ - ۰۰۸
 مطالب اسرار و رموز - ۲۰۲ (ح)
 مطلع الانوار، خمسة - ۲۹۶
 مطلوب الطالبین قلمی عرف ارشاد
 نظامی مملو کہ میوزیم، کراچی -
 ۳۰۳ (ح)
 مظهر العجائب - ۳۳۵
 معارج الولايت - ۳۹۶
 معارف المدینہ - ۳۶۳

۳۶۷ (ح) - ۳۷۸ - ۳۹۷ (ح) - ۳۸۰ (ح)
 ۳۸۱ (ح) - ۳۸۲ (ح) - ۳۸۷ -
 ۳۹۱ - ۳۹۲ (ح) - ۳۹۳ (ح) -
 ۳۹۴ (ح) - ۳۹۵ (ح) - ۳۹۶ -
 ۳۹۸ - ۳۹۹ (ح) - ۴۰۰ (ح) -
 ۴۰۱ - ۴۰۲ - ۴۰۳ - ۴۰۵ - ۴۱۰ (ح) -
 ۴۱۳ - ۴۱۵ (ح) - ۴۲۸ -
 ۴۳۰ - ۴۳۱ (ح) - ۴۳۵

لمعات (ز) ۲۱۳

لوائح - ۳۳۵

لیلی و مجنون، (مثنوی) - ۲۹۶ -
 ۳۳۷ (ح)

(م)

ماثر الامراء - ۳۲۷ (ح) - ۳۸۰ -
 (ح)

مجموعہ کلام فارسی - ۳۳۵

مثنوی شاہ بو علی قلندر - ۲۳۹

مثنوی مولانا روم - ۱۷۰ - ۱۷۲ -

۱۷۷ (ح) - ۵۳۵

مجالس الاحمدیہ - ۱۱۲

مجالس العشاق - ۳۰۷

مجالس المومنین ۷

مجمع الجریں - ۳۹۲ (ح)

مجمع الفصحا - ۱۳۹ - ۱۷۲ - ۳۲۳

مجمع النفاث - ۳۲۳

- مفوضات طیبہ - ۵۴۸
 منازل السالکین - ۳۲۶
 مناقب سادات - ۳۷۰ (ح)
 مناقب العارفين - ۱۳۹ - ۱۵۳
 مناقب المحبوبين - ۵۲۲ (ح)
 منتخب مکتوبات قدوسیہ - ۳۶۷
 (ح) ۳۱۳ - (ح) ۳۱۶ - ۳۱۸
 ۳۱۹ - ۳۲۰ - ۳۲۱ - ۳۲۲
 (ح) ۳۲۳ - (ح) ۳۲۶ - ۳۲۷
 ۳۲۹ - ۳۳۰ - ۳۳۵ - ۳۳۶ (ح)
 منشآت فریدون بیگ جلد اول -
 ۳۶۰
 منطق الطیر - ۱۰۳ - ۱۰۸ - ۱۷۲
 مقالہ مولانا سعید احمد ہالن پوری ،
 ۵۵۳ (ح) - ۵۶۲ (ح)
 مونس الارواح - ۱۲۴
 میخانہ عبد النبی - ۲۰۷ (ح)
 ۲۰۸ (ح) - ۲۰۹ - ۲۱۰ (ح)
 ۲۱۱ (ح) - ۲۱۲ - ۲۱۳
 ۲۱۵ - ۲۴۴ (ح) - ۲۸۱
 ۲۸۲ - ۲۸۳ - ۳۲۳ (ح)
 ۳۳۳ (ح) - ۳۳۵ (ح)
 (ن)
 نادرالنکات - ۳۹۲ (ح)
 نزہۃ الخواطر - ۳۸۱ (ح) - ۳۸۲
 (ح) ۳۹۰ - (ح) ۳۹۲ (ح)

- معجم المؤلفین - ۳۲۷
 معرفت الحقائق دفتر سوم مکاتیب
 مجدد الف ثانی - ۳۵۷ (ح)
 ۳۷۳ (ح)
 مفتاح التواریخ - ۲۲۳ (ح) - ۲۲۹
 (ح) - ۲۳۵ - ۳۸۸ (ح)
 مفتاح الفتوح - ۲۹۷
 مقاصد الفلاسفہ - ۸۶
 مقالات دانش آموزان - ۳۲۷ -
 ۳۲۹
 مقالات الشعراء - ۳۳۰ (ح)
 ۳۹۳ (ح) - ۳۹۴ (ح)
 مقامات حریری - ۲۴۹
 مقدمہ ترجمہ نفیسی - ۳۵۶
 مقدمہ حضرات القدس - ۳۷۵ (ح)
 مقدمہ رسالہ المسترشدين - ۵۵۶
 (ح)
 مکتوب امام ربانی - ۳۵۷ (ح)
 ۳۹۲ (ح)
 مکتوبات طیبات - ۵۵۱
 مکتوبات کلیمی - ۵۲۱ (ح)
 مکتوبات حضرت مجدد الف ثانی -
 ۳۶۰ - ۳۶۳
 ملفوظات شیخ حسام الدین مانکپوری -
 ۳۷۵ (ح)

نورالمعانی - ۳۳۵

نهایه الکمال ۲۹۶

نه سپهر - ۲۴۵ - ۲۹۴

(و)

وسط العیواه - ۲۴۵ - ۳۹۵

وفیات الاعیان جلد ۱ - ۵۵۳ (ح)

۵۶۰ (ح)

(۵)

هدایه - ۲۳۹

بهشت بهشت ، (مثنوی) - ۲۹۶

بهشت اقلیم - ۳۰۸

بهشت پیکر ، مثنوی - ۲۹۶ - ۳۳۷

(ح)

(ی)

یادرفتگان - ۵۳۶ (ح)

یوسف زلیخا (مثنوی) - ۳۵۳ (ح)

نورالحقائق دفتر دوم مکاتیب مجدد

الف ثانی - ۳۵۷ (ح) - ۳۷۳

(ح)

۳۹۳ (ح) - ۳۸۰ (ح) - ۵۳۸

(ح)

نسب نامه قلمی - ۳۷۳ (ح) -

۳۷۸ (ح)

نقحات الانس (اردو ترجمه) ۸۲ (ح)

۹۳ (ح) - ۹۵ (ح) - ۱۰۱ -

۱۳۷ (ح) - ۱۵۱ (ح) - ۱۵۲

(ح) - ۱۵۳ (ح) - ۱۵۸ (ح)

۱۵۹ - ۲۱۱ (ح) - ۱۱۳ -

۲۸۰ - ۳۰۶ - ۳۰۷ - ۳۲۳

(ح) - ۳۳۵ (ح) - ۳۳۷ -

۳۳۸ - ۳۳۹ - ۳۳۷ - ۳۵۵

(ح) - ۵۲۸ - ۵۲۹ (ح) -

۵۳۰ - ۵۳۱ - ۵۶۱ - ۵۶۲

(ح)

تقدالنبوص شرح فصوص - ۳۳۳

نقش حجاز پند - ۳۲۴ (ح)

نگارستان کشمیر - ۳۱۲ (ح) -

۳۳۰